

॥ श्रीः ॥

महाकविश्रीभवभूतिप्रणीतं

महावीरचरितम् ।

वीरराघवकृतया टीकया समेतम् ।

टी. आर्. रत्नम् ऐयर्

एम्. रङ्गाचार्यर्

काशीनाथ पाण्डुरङ्ग परब

इत्येतैः संशोधितम् ।

द्वितीयं संस्करणम् ।

तच्च

शाके १८२३ वत्सरे

मुम्बय्या

निर्णयसागरयन्त्रालयाधिपतिना स्वकीये मुद्रायन्त्रे मुद्रयित्वा

प्राकाश्यं नीतम् ।

मूल्यं सार्धं रूप्यकः ।

॥ श्रीः ॥

महावीरचरितम् ।

प्रथमोऽङ्क ।

अथ स्वस्थाय देवाय नित्याय हतपाप्मने ।

त्यक्तक्रमविभागाय चैतन्यज्योतिषे नमः ॥ १ ॥

भावप्रद्योतिनी ।

वन्दे वात्सल्यभरित वरद वीरराघवम् ।

निर्विघ्न येन निर्वृत्तो वैश्वामित्रो महामख ॥

अथ तत्रभवान्भवभूति 'एक शब्द सम्यग्ज्ञात सुष्ठु प्रयुक्त -' इत्यादिश्रुत्या सा-
दुशब्दप्रयोग धर्म मन्वान , 'काव्य यशसेऽर्थकृते व्यवहारविदे शिवेतरक्षतये । सद्य
परनिर्वृतये कान्तासमिततयोपदेशयुजे ॥' इत्येतेन काव्यात्मक प्रचुरश्रेयोहेतुमवगच्छ-
न्, 'यदि क्षुण्ण पूर्वे -' इत्युक्तरीत्या सर्वगुणाभिराम राममेव काव्येन चिकथयिषु ,
श्राव्यप्रबन्धादृश्यप्रबन्धस्य प्रकर्ष विभाव्य तत्रान्यर्हितत्वान्नाटक चिकीर्षु , उत्तर-
चरितमुत्तररामचरितेन कथयिष्यन्, पूर्वचरित महावीरचरिताख्येन नाटकेन निब-
धन्, प्रस्तावनाङ्गस्य पूर्वरङ्गस्य प्रधानाङ्ग नान्दी रचयति—**अथेत्यादिना ।** अय-
शब्दोऽय माङ्गलिक । तदुक्तम्—'ओङ्कारश्चाथ शब्दश्च द्वाविमौ ब्रह्मण पुरा ।
कण्ठ भित्त्वा विनिर्यातौ तस्मान्माङ्गलिकाबुभौ ॥' इति । अय च मृदङ्गध्वनिव-
त्स्वरूपत एव मङ्गलमिति शाब्दिकसमय । स्वस्थाय 'स्वे महिन्नि प्रतिष्ठित' इति
श्रुत्या स्वस्मिन्नेव स्थिताय । अनन्यावारायेत्यर्थ । नित्याय उत्पत्तिविनाशरहिताय ।
हतपाप्मने जरामरणदु खादिपापरहिताय, स्वसबन्धादन्येषामपि तादृशपाप्मसबन्ध-
विध्वसकाय च । 'सर्वे पाप्मानोऽतो निवर्तन्ते' इति श्रुते । क्रम पौर्वापर्यम्,
विभागोऽवान्तरभेद , तौ त्यक्तौ येन स तथोक्तस्तस्मै । नित्यत्वान्निरवयवत्वाच्च
त्यक्तक्रमविभागत्व विवक्षितम् । चैतन्यज्योतिषे । ज्योतिर्हि प्रकाशकम् । चैतन्या-
त्मकाय ज्योतिषे । चैतन्यशब्देन भूतवृतीयव्यावृत्ति । यद्वा चैतन्य योगागमजन्य
ज्ञान ज्योति प्रकाशक यस्य तथाविधायेत्यर्थ । अथवा चैतन्याना ज्ञानाना
ज्योतिषे प्रकाशकाय । 'तच्छुभ्रज्योतिषा ज्योति' इति श्रुते । एवभूताय दे-

(नान्द्यन्ते)

सूत्रधारः—भगवतः कालप्रियानाथस्य यात्रायामार्यमिश्राः समादिशन्ति—

‘महापुरुषसंरम्भो यत्र गम्भीरभीषणः ।

प्रसन्नकर्कशा यत्र विपुलार्था च भारती ॥ २ ॥

वाय दीप्तिशीलाय क्रीडावते विजिगीषवे स्तुत्याय मोदमानाय भगवते नम । ‘दिवु क्रीड—’ इत्यादिना देवशब्दस्योक्तार्थेषु व्युत्पत्तिरनुसंधेया । एभि पदै ‘एष आत्मापहतपाप्मा दिव्यो देव एको नारायण । नारायणपरो ज्योति—’ इत्यादिश्रुत्यर्थोऽनुसहित । इदं नमस्क्रियारूपं मङ्गलम् । तदुक्तम्—‘आशीर्नमस्क्रियावस्तुनिर्देशो वापि तन्मुखम्’ इति । इयमष्टपदा नान्दी । तदुक्तम्—‘आशीर्वचनसयुक्ता नित्यं यस्मात्प्रयुज्यते । देवद्विजन्तृपादीनां तस्मान्नान्दीति सञ्ज्ञिता ॥ पदैर्युक्ता द्वादशभिरष्टाभिर्वा पदैरुत ॥’ अत्र देवायेत्यनेन ‘रामदेव तिननाय’ इति वक्ष्यमाणो रामदेवो वर्ण्य इति सूचितम् । हतपाप्मन इत्यनेन वालिरावणादिवधोऽत्र वर्ण्य इति सूचितम् । अत एव वीररसप्रधानमिति सूचितम् । तदुक्तम्—‘वीरशृङ्गारयोरेक प्रधानं यत्र वर्ण्यते । प्रख्यातनायकोपेतं नाटकं तदुदाहृतम् ॥’ इति । चैतन्यज्योतिष इत्यनेन नायकस्य प्रख्यातत्वमपि सूचितम् । त्यक्तक्रमविभागायेत्यनेन वयं क्रमवर्णविभागानाकलनेन जामदग्न्याद्यनुवर्तनीयत्वं वर्ण्यस्य सूचितम् । देवायेत्यनेन जानक्या सह क्रीडादिकं सूचितम् । एवमत्रार्थतः शब्दतश्च काव्यार्थसूचनं कृतम् । तदुक्तम्—‘अर्थतः शब्दतो वापि मनाक्काव्यार्थसूचनम्’ इति ॥१॥ नान्द्यन्त इति । नन्दिन इत्यं नान्दी । तदुक्तम्—‘नान्दी नन्दीश्वरप्रिया’ इति । तस्या अन्ते अवसाने सूत्रधार आहेत्यर्थं । सूत्रधारो भरताचार्य । भगवत इत्यादि । भगवत ‘ऐश्वर्यस्य समग्रस्य वीर्यस्य यशसः श्रियः । ज्ञानवैराग्ययोश्चैव षण्णां भग इतीरणा ॥’ इत्युक्तैश्वर्यादिपूर्णस्य । कालप्रियानाथस्य कालप्रियानामिकाम्बिकापते । ‘कालप्रियानाथस्य’ इति हस्वान्तप्रियशब्दयुक्तं पाठं प्रचुरो दृश्यते । तत्राप्यर्थं पूर्ववत् । क्षेत्रविशेषस्थेश्वरमूर्तिविशेषसजाभूते कालप्रियानाथशब्दे ‘ड्यापो सज्ञाच्छन्दसोर्बहुलम्’ इति वेकल्पिकह्रस्वप्रवृत्ते । यात्रायाम् उत्सवे । आर्यमिश्रा समादिशन्ति समाज्ञापयन्ति । तत्रकारमाह—महापुरुषेत्यादिना । यत्र सदमे यस्मिन्ग्रन्थे गम्भीरोऽक्षोभ्यो भीषणो भयावहः । विशेषणद्वयसमासः । महापुरुषस्य वीरोदात्तनायकस्य सरम्भस्थेयान्प्रयत्नः । प्रतिपाद्य इति शेषः । किञ्च यत्र सदमे प्रसन्ना ‘श्लेष प्रसादसमता’ इत्यत्रोक्तप्रसादाख्यगुणवती । तदुक्तम्—‘प्रसिद्धार्थपदत्वयत्स प्रसादो निग-

प्रथमोऽङ्कः ।

किंच ।

अप्राकृतेषु पात्रेषु यत्र वीरः स्थितो रसः ।

भेदैः सूक्ष्मैरभिव्यक्तैः प्रत्याधारं विभज्यते ॥ ३ ॥

स संदर्भोऽभिनेतव्यः' इति । (सहर्षम् ।) महावीरचरितं प्रयोक्तव्य-
मित्यादिष्टमर्थतोऽत्र भवद्भिः ।

वश्यवाचः कवेर्वाक्य सा च रामाश्रया कथा ।

लब्धश्च वाक्यनिष्यन्दनिष्पेषनिकषो जनः ॥ ४ ॥

द्यते' इति । कर्कशा च प्रौढा च विपुलार्था वाच्यव्यङ्ग्यभेदप्रभिन्नप्रमेयबहुला भारती । भवतीति शेष । यद्वा प्रसन्नकर्कशा ईषन्मृद्वर्थसदर्भा विपुलार्था व्यङ्ग्यबहुला भारती भारत्याख्यवृत्तिभवतीत्यर्थः । तदुक्तम्—'ईषन्मृद्वर्थसदर्भा भारती वृत्तिरिष्यते' इति ॥ २ ॥ किंच यत्र सदभेऽप्राकृतेषु प्राकृतभाषारहितेषु पात्रेषु रामजामदग्न्यादिभूमिकाविशेषेषु स्थित प्रयोज्यतया वर्तमानो रस सामाजिकैर्निरतिशयानन्दरूपत्वेन स्वाद्यमानो वीर स्थायीभूत शत्रुकृतापराधप्रयुक्तमन प्रज्वलनात्मक क्रोध सूक्ष्मैर्वसिष्ठविश्वामित्रादिरूपालम्बनविशेषेषु गूढैरभिव्यक्तै रामजामदग्न्याद्यालम्बनेषु प्रकटैर्भेदैरवस्थाविशेषै प्रत्याधार पूर्वोक्तेष्वालम्बनेषु सर्वेषु विभज्यते विभागवान्क्रियते । परस्परवैलक्षिण्यवान्क्रियत इति यावत् ॥ ३ ॥ स सदभोऽभिनेतव्य इति समादिशन्तीति पूर्वेण सवन्धः । अत्र महापुरुषेत्यनेन प्रकरणादिव्यावृत्तिः । वीरो रस इत्यनेन शृङ्गाररसव्यावृत्तिः । प्रसन्नेत्यनेन शृङ्गारादेः, भीषण इत्यनेन भयानकस्य चानुप्रवेश सूचितः । महापुरुष इत्यनेन नायकस्य इतिवृत्तस्य च प्रख्यातत्व सूचितम् । एवम्—'वीरशृङ्गारयोरेक प्रयान यत्र वर्ण्यते । प्रख्यातनायकोपेत नाटक तदुदाहृतम् ॥' इति श्लोकार्थं प्रतिबिम्बितः । तत्र विशेषजिज्ञासाया निर्दिष्टगुणसाम्यात्प्रायेण शब्दसाम्याच्च महावीरचरितमेव तादृश सदभं इति पर्यवसितम् । तदाह—**महावीरचरितमित्यादिना** । अत्र भवद्भिरार्यमिश्रैरर्थतोऽनुमानादादिष्टमाज्ञसम् । **वश्येत्यादि** । वश्यवाचः स्वावीनवाकप्रवृत्ते कवेः कान्तदर्शिनो वाक्य तिङ्सुबन्तचयरूप शब्दराशिः । अभिनेतव्यमिति शेषः । किंच सा वश्यवाक्कविवाक्यरूपा कथेतिवृत्तप्रतिपादकशब्दपरिपाटी रामाश्रया सकलगुणाभिरामरामविषयिका । भवतीति शेषः । किंच वाक्यनिष्यन्दस्य वाक्यप्रयोज्यशृङ्गारादिरसस्य निष्पेष उत्कर्षावगमार्थविमर्दनविषये निकष क्षणभूतो जन सामाजिकवर्गो लब्धः प्राप्तः । अस्माभिरिति [त्रेण] ॥ ४ ॥

सोऽहमेतद्विज्ञापयामि—अस्ति दक्षिणापथे पद्मपुरं नाम नगरम् । तत्र केचित्तैत्तिरीयाः काश्यपाश्चरणगुरवः पङ्क्तिपावनाः पञ्चाग्रयो धृतव्रताः सोमपीथिन उदुम्बरनामानो ब्रह्मवादिन प्रतिवसन्ति । तदामुष्यायणस्य तत्रभवतो वाजपेययाजिनो महाकवे पञ्चमः सुगृहीतनाम्नो भट्टगोपालस्य पौत्र पवित्रकीर्तेर्नीलकण्ठस्यात्मसंभवः श्रीकण्ठपदलाञ्छन. पदवाक्यप्रमाणज्ञो भवभूतिर्नाम जतुकर्णीपुत्रः कविर्मित्रधेयमस्माकमिति भवन्तो विदांकुर्वन्तु ।

श्रेष्ठः परमहंसानां महर्षीणां यथाङ्गिराः ।

यथार्थनामा भगवान्यस्य ज्ञाननिधिर्गुरुः ॥ ९ ॥

सोऽहमित्यादि । सोऽह सामाजिकेनादिष्टोऽहम् । एतद्वक्ष्यमाणकविकाव्यादिविशेषम् । अस्तीत्यादि । दक्षिणापथे दक्षिणस्या दिश पथि । 'ऋक्पूरव्यू पथामानक्षे' इति समासान्तोऽप्रत्यय । शरावत्या दक्षिणे देश इत्यर्थ । तैत्तिरीयास्तित्तिरिणा प्रोक्तमधीयाना । काश्यपा काश्यपापत्यभूता । चरणाना शाखाध्येतृणा गुरवो महोपाव्याया । पङ्क्ति पावयन्तीति पङ्क्तिपावना । भवन्तीति शेष । 'अग्न्या सर्वेषु वेदेषु सर्वप्रवचनेषु च । श्रोत्रियान्वयजाश्वैव विज्ञेया पङ्क्तिपावना ॥' इति मनु । पञ्चाग्रयो गार्हपत्य आहवनीयो दक्षिणाम्नि सभ्य आवसथ्यश्चेति पञ्चाग्रयो येषा ते तथोक्ता । धृत व्रत 'तस्य व्रत—' इत्यादिश्रुत्युक्तनियतानुष्ठेयवर्मरूप यैस्ते तथोक्ता । सोमपीथिन सोमपानवन्त । उदुम्बरनामान । अभिजननामेदम् । ब्रह्मवादिनो वेदान्तवेद्यपरब्रह्मप्रवचनशीला । प्रतिवसन्तीत्यर्थ । तदामुष्यायणेत्यादि । अमुष्य पुत्र आमुष्यायण । नडादित्वात्फक्प्रत्यय । 'आमुष्यायणामुष्यपुत्र—' इत्यादिना षष्ठा लुगभाव । तेषामामुष्यायणस्तदामुष्यायण । तदीयस्य कस्यचित्पुत्र इत्यर्थ । देवदत्तस्य गुरुकुलमित्यत्रेवान्वय । तथाविवस्य तत्रभवत पूज्यस्य वाजपेययाजिनो वाजपेयेनेष्टवतो महाकवे पञ्चम पौत्र पौत्रस्य पौत्र । सुगृहीतनाम्न कीर्तनीयनामधेयस्य । 'स सुगृहीतनामा स्याद्य प्रात सुखद स्मृत' इति । भट्टगोपालस्य पौत्र । पवित्रकीर्ते पावनयशसो नीलकण्ठस्यात्मसंभव पुत्र श्रीकण्ठपद लाञ्छन नाम यस्य स । 'लाञ्छन नामलक्ष्मणो' इति रत्नमाला । पितृकृतनामेदम् । पदवाक्यप्रमाणज्ञो व्याकरणतर्कमीमासाभिज्ञो भवभूतिर्नाम 'साम्बा पुनातु भवभूतिपवित्रमूर्ति' इति श्लोकरचनासतुष्टेन राज्ञा भवभूतिरिति ख्यापित । जतुकर्णीपुत्रो जतुकर्णीति मातुर्नाम तस्या पुत्र । अस्माक मित्रधेयम् । मित्रमित्यर्थ । 'भागरूपनामभ्यो धेय' इति प्रकरणे 'मित्राच्च' इति मित्रशब्दात्स्वार्थे

तेनेदमुद्धृतजगत्रयमन्युमूल-

मस्तोकवीरगुरुसाहसमद्भुतं च ।

वीराद्भुतप्रियतया रघुनन्दनस्य

धर्मद्रुहो दमयितुश्चरितं निबद्धम् ॥ ६ ॥

तदिदं भवन्तः परिपुनन्तु । उक्तं च तेन श्रोत्रियपुत्रेण—

प्राचेतसो मुनिवृषा प्रथमः कवीनां

यत्पावन रघुपतेः प्रणिनाय वृत्तम् ।

भक्तस्य तत्र समरन्त ममापि वाच-

स्तासु प्रसन्नमनसः कृतिनो भजन्ताम् ॥ ७ ॥

धेयप्रत्यय । इति विदाकुर्वन्तु । जानन्वित्यर्थ । श्रेष्ठ इत्यादि । महर्षाणा महता सत्यवचसा अङ्गिरा यथाङ्गिरा इव । परमहंसानामुत्तमाश्रमिणां श्रेष्ठो यथार्थनामार्थानतिक्रान्तनामको ज्ञाननिधिर्यस्य गुरु । भवतीति शेष ॥५॥ तेनेत्यादि । तेन पूर्वोक्तेन भवभूतिना । धर्मद्रुह । द्वितीयान्तमिदम् । धर्मद्रोहिणा रावणादीना दमयितुः । तृत्तन्तमिदम् । शासित् । रघुनन्दनस्य रामस्य । वीरश्चासावद्भुतश्चासौ प्रियश्चेति विशेषणसमासः । तस्य भावो वीराद्भुतप्रियता तयोद्धृत जगत्रयस्य मन्युमूल दैन्यमूल कोपमूल वा येन तथोक्तम् । 'मन्युर्दैन्ये कृतौ कुधि' इति विश्व । अस्तोको विपुलो वीरो वीररसो यस्मिस्तथोक्तम् । गुर्वधिक साहस भयकर कर्म यस्मिस्तथोक्तम् । किञ्च । अद्भुतमाश्चर्यकर रघुनन्दनस्य चरित जामदग्न्यजयप्रभृति रावणवधपर्यन्त चरित निबद्धम् । प्रबन्धेन प्रतिपादितमित्यर्थ ॥ ६ ॥ परिपुनन्त्विति । परिपुनन्तु परिशुद्ध कुर्वन्तु । श्रोत्रियस्य समग्रवेदाध्यायिन पुत्रेण तेन भवभूतिनोक्तं च—प्राचेतस इत्यादि । प्राचेतसो वरुणस्यापत्य मुनिवृषा मुनीन्द्र । 'कनिन्युवृषि—' इत्यादिना वृषशब्दो नकारान्तो व्युत्पादित । कवीना प्रथमः कान्तदर्शिनामाद्यो वाल्मीकि । पावन पवित्र रघुपते रामस्य यद्भुत चरित्र प्रणिनाय प्रबन्धेन प्रतिपादयामास । तत्र रामचरिते भक्तस्य भक्तिमतो ममाप्यतदर्हस्यापि मम वाच समरन्त सगता । 'समो गम्यृच्छिभ्या—' इति प्रकरणे 'अतिश्रुदृशिभ्यश्च' इति वार्तिकेनात्मनेपदम् । 'सर्तिशास्त्यर्तिभ्यश्च' इत्यङ् । आगमशासनस्यानित्यत्वाद्भागमाभाव । 'बहुल छन्दसि' इति बहुलग्रहणादच्छन्दस्याद्यविरहो वा । तासु भक्तिप्रेरितासु मद्वाक्षु प्रसन्नमनस सन्त सानुग्रहहृदया सन्तः कृतिन पण्डिता भजन्ता प्रीतिमन्तो भवन्तु । 'प्रीतिपूर्वमनुष्यान भक्तिरित्यभिधीयते' इत्युक्ते ॥ ७ ॥ कृतप्रसादा कृतानुग्रहा पारिषदा । सता सम्पन्नाणा स-

(प्रविश्य)

नटः—कृतप्रसादाः पारिषदाः । कित्वपूर्वत्वात्प्रबन्धस्य कथा-
प्रदेशं समारम्भे श्रोतुमिच्छन्ति ।

सूत्रधारः—स तु भगवान्दीक्षिष्यमाणः कौशिको विश्वामित्र
ऐक्ष्वाकस्य वसिष्ठपुरोधसो दशरथस्य गृहानुपेत्य स्वयमेव तपोवनं
प्रत्यागतः । स च

विजयसहजमस्त्रैर्वीर्यमुच्छ्राययिष्य-

जगदुपकृतिबीजं मैथिली प्रापयिष्यन् ।

दशमुखकुलघातश्लाघ्यकल्याणपात्रं

धनुरनुजसहायं रामदेवं निनाय ॥ ८ ॥

निमन्त्रितस्तेन विदेहनाथः

स प्राहिणोद्भ्रातरमात्तदीक्षः ।

माज परिषत्तत्रभवा पारिषदा । योगविभागात्परिषच्छब्दाण्णप्रत्यय । अपूर्व-
लान्नूतनत्वात् । कथाया इतिवृत्तस्य प्रदेशमशम् । समारम्भे प्रबन्धप्रारम्भे ॥ दीक्षिष्य-
माण श्वोभूते यागदीक्षा प्रवेष्टा । ऐक्ष्वाकस्यैक्ष्वाकोरपत्यस्य । 'दाण्डिनायन-'
इत्यादिना टिलोप । वसिष्ठ पुरोधा पुरोहितो यस्य स तस्य । स च विश्वामि-
त्रश्च । विजयेत्यादि । विजयस्य शत्रुविजयस्य सहज ज्येष्ठभ्रातृभूत वीर्यमस्त्रै-
र्जृम्भकाद्यस्त्रैरुच्छ्राययिष्यन्नुत्तुङ्ग करिष्यन्, जगदुपकृतेर्भगवदवतारप्रयोजनभूतक-
ण्टकोद्धारणादिलाकोपकारस्य बीज कारणभूताम् । उक्त च पराशरेण—'नित्यान-
पायिनी विष्णोर्जगतामुपकारिणी' इति । मैथिलीं सीताम् । रामदेवमित्यस्या-
पकर्ष । रामदेव प्रापयिष्यन् । दशमुखकुलघातेन रावणवशनाशनेन श्लाघ्यस्य क-
ल्याणस्य मङ्गलस्य पात्र भाजनम् । धनुश्चानुजश्च धनुरनुजौ तौ सहायौ यस्य
तथोक्तस्त रामदेव निनाय प्रापितवान् । स्वतपोवनमिति शेष । अत्र काल-
प्रियानाथस्येत्यनेन देश, यात्रायामित्यनेन कालश्च निर्दिष्ट । महापुरुषसरम्भ
इत्यादिना प्रयोज्यनिवेदन कृतम् । अस्ति स्वत्वित्यादिना कवे, तेनेदमित्या-
दिना काव्यस्य च प्रशसा कृता । तदुक्तम्—'निवेदन प्रयोज्यस्य निर्देशो देश-
कालयो । कविकाव्यनटादीना प्रशसा च प्ररोचना ॥' इति ॥ ८ ॥ निमन्त्रित
इत्यादि । स प्रसिद्ध । मैथिलीमिति पूर्वश्लोके मैथिलशब्देन प्रस्तुतो वा । आत्त-
दीक्षः स्वीकृतयागदीक्षो विदेहनाथो जनकस्तेन विश्वामित्तेण निमन्त्रित सन्ना-

कुशध्वजो नाम स एष राजा

सीतोर्मिलाभ्यां सहितोऽभ्युपैति ॥ ९ ॥

(इति निष्क्रान्तौ ।)

प्रस्तावना

(ततः प्रविशति रथस्थो राजा सूतश्च कन्ये च ।)

राजा—आयुष्मत्यौ सीतोर्मिले, अद्य भगवान्विश्वामित्रः कौ-
शिकः श्रद्धानेन चेतसा वत्साभ्यां प्रणन्तव्यः ।

कन्ये—जह कणिष्ठतादो आणवेदि ।

राजा—

तुरीयो ह्येष मेध्याग्निराम्नायः पञ्चमोऽपि वा ।

अथवा जङ्गमं तीर्थं धर्मो वा मूर्तिसचरः ॥ १० ॥

१. यथा कनिष्ठतात आज्ञापयति ।

वश्यकयागकर्मणाहूतः सन्भ्रातरमनुजभ्रातरः प्राहिणोत्प्रेषयामास । 'दीक्षितो न ददाति न जुहोति—' इत्यादिशास्त्रेण दीक्षितस्यागमनादिप्रतिषेधादिति भावः । स जनकभ्राता कुशध्वजो नाम कुशध्वज इति प्रसिद्धः एष राजा पुरोवर्ती राजा सीतो-र्मिलाभ्यां सहितोऽभ्युपैति प्राप्नोति । रङ्गस्थलमिति शेषः । अत्र प्रयोगातिशयो नाम प्रस्तावनाङ्गमुक्तम् । तदुक्तम्—'एषोऽयमित्युपक्षेपात्प्रयोगातिशयो मतः [इति] ॥९॥ इति निष्क्रान्तौ । नटः सूत्रधारश्च रङ्गस्थलादिति शेषः ॥ प्रस्तावनेति । तल्लक्षणं तु—'सूत्रधारो नटी ब्रूते मारिषं वा विदूषकम् । स्वकार्यप्रस्तुताक्षेपि चित्रोक्त्या यत्तदामुखम् ॥ प्रस्तावना वा तत्र स्यात्' इति ॥ अथाङ्कः प्रस्तूयते । अङ्कलक्षणं तु—'प्रत्यक्षनेतृचरितो बिन्दुव्यक्तिपुरस्कृतः । अङ्को नानाप्रकारार्थसंविधानरसाश्रयः ॥' इति । ततः प्रविशतीत्यादि । ततः सूत्रधारादिनिष्क्रमणानन्तरम् । कन्ये चेति । प्रविशति इति शेषः । आयुष्मत्यौ आशासनीयातिशयितायुष्के । सीतोर्मिले संबोधनद्विवचनम् । श्रद्धानेन फलावश्यभावनिश्चयरूपशब्दायुक्तेन प्रणन्तव्यो वन्दनीयः ॥ जह इत्यादि । कनिष्ठतातः पितुरनुजः । तथास्त्विति शेषः । अत्र श्रद्धानेनेत्यनेन विश्वामित्रकर्तृकसीतारामपरिणयादिप्रयत्नरूपबीजन्यासादुपक्षेपो नाम मुखसध्यङ्गमुक्तम् । 'बीजन्यास उपक्षेपः' इति ॥ तुरीय इति । एष विश्वामित्रस्तुरीयो मेध्याग्निश्चतुर्थोऽयः परिशुद्धान्निः । तयोऽग्नयः प्रसिद्धाः, तेभ्योऽप्ययमतिशयितोऽग्निः । अखिलाभ्युदयहेतुत्वानभिभवनीयत्वतेजि-

सूतः—सांकाश्यनाथ, एवमेतत् । न खलु विश्वामित्रादृषे-
र्महत्त्वेन कश्चिदपरः प्रकृष्यते । यस्य भगवतस्त्रैशङ्कवं शौनःशेपं
रम्भास्तम्भनं चेत्यपरिमेयमाश्चर्यजातमाख्यानविद् आचक्षते ।

तदस्मिन्ब्रह्माद्यैस्त्रिदशगुरुभिर्नाथितशमे

तपस्तेजोधाम्नि स्वयमुपनतब्रह्मणि गुरौ ।

ष्टत्वादिना निरूपणम् । इदं च त्रेताग्निमदभिप्रायेण । हिशब्दः प्रसिद्धौ । अपि वा
किंचेत्यर्थः । एष विश्वामित्रः पञ्चमः आम्नायः । ऋगादयश्चत्वारो वेदाः प्रसिद्धाः,
तेभ्योऽप्यतिशयितोऽयमाम्नायः । भ्रमप्रमादादिदोषराहित्येन नित्यं हितानुशासनाद्वे-
दत्वरूपणम् । इदं च भारतानाकल्पनेनेति मन्तव्यम् । अथवेति । एष विश्वामित्रो
जङ्गमः तीर्थं सचरिष्णुपुण्यसलिलं पुण्यक्षेत्रं वा । 'तीर्थं शास्त्राच्चरक्षेत्रोपायोपाध्या-
यमन्त्रिषु । अवतारार्षिजुष्टाम्बरीरजसु च विश्रुतम् ॥' इत्यभिधानात् । यात्रा-
दिनैरपेक्ष्येण स्वयमागत्याभ्युदयप्रदानाज्जङ्गमत्वानिरूपणं कृतम् । वेति । अथवेत्यर्थः ।
एष मूर्त्यां सचरो मूर्तिसचरः । सपूर्वाच्चरते पचाद्यच् । 'कर्तृकरणे कृता बहुलम्'
इति तृतीयासमासः । धर्मं फलाव्यवहितसाधनभूतो भावार्थनिष्पाद्यो लिङादिवा-
च्योऽपूर्वात्मको धर्मः । प्रसिद्धस्य हि धर्मस्य परोक्षत्वादन्यवसायावस्कन्दितत्वा-
न्मूर्तिमद्धर्मत्वरूपणं कृतम् । अत्र पूर्वार्धेऽनुभयरूपकद्वयम् । उत्तरार्धे त्वधिकरूप-
कद्वयमिति विवेकः । धर्मो हि निर्दोषप्रमाणेन बोधितोऽनुपादेयोपकारकेण
देशादिनोपादेयोपकारकेणाग्निना चोपस्कृतः स्वयं साक्षादभ्युदयसाधयतीति स-
परिकरधर्मसादृश्यं विश्वामित्रस्यास्तीति चत्वारि रूपकाण्युक्तानीति द्रष्टव्यम् ॥ १० ॥
सकाशेन निर्वृत्तसांकाश्यम् । 'सकाशादिभ्यो ष्य' इति ष्यप्रत्ययः । तस्य ना-
थेति कुशभ्वजः प्रति सबुद्धिः । न खल्वित्यादि । कश्चिदपरो महत्त्वेन पूज्यत्वेन
विश्वामित्रादृषेर्न प्रकृष्यते खलु विश्वामित्रादधिको न भवति किल । यस्येत्यादि ।
यस्य विश्वामित्रस्य त्रिशङ्कोरिदं त्रैशङ्कवं वसिष्ठशापाच्चण्डालता प्राप्तस्य त्रिशङ्को-
सशरीरस्वर्गारोपणम् । शुनः शेप इव शेपो यस्य स शुनः शेपः । 'शेपपुच्छलाङ्गुलेषु
शुनः' इति षष्ठ्या अलुक् । शुनः शेपस्येदं शौनः शेपम् । पूर्वत्रात्र च 'तस्येदम्' इ-
त्यण् । मातापितृभ्यामुपेक्षितस्य शुनः शेपस्य शरणागतस्य मन्त्रविशेषोपदेशेन प्रा-
णपरित्राणम् । रम्भायास्तपोभङ्गार्थमागतायास्तम्भनवैरूप्यापादनेन प्रतिघात-
श्रेत्यपरिमेयमपरिच्छेद्यमाश्चर्यजातं विस्मयनीयचरितसमूहमाख्यानविद् पुरावृत्तप्र-
तिपादकग्रन्थज्ञा आचक्षते वदन्ति । उत्तरयच्छब्दस्य तच्छब्दनिरपेक्षत्वात्पूर्ववा-
क्येनास्यैकवाक्यत्वम् । तदस्मिन्नित्यादि । तत्तस्माद्ब्रह्माद्यैश्चतुर्मुखप्रभृतिभि-
स्त्रिदशगुरुभिर्देवभ्रैष्टैर्नाथितो याचितः गमः कोपनिवृत्तिर्यस्य स तथोक्तस्मिन् ।

निवासे विद्यानामुपहितकुटुम्बव्यवहृति-

भवानेव श्लाघ्यो जगति गृहमेधी गृहवताम् ॥ ११ ॥

राजा—साधु सूत, साधु । सूतृतं भाषसे । प्रकृष्टकल्याणोद-
र्कसगमा ह्येते भवन्ति भगवन्तः सत्यसंधाः साक्षात्कृतब्रह्माणो
महर्षयः ।

तमासि ध्वंसन्ते परिणमति भूयानुपशमः

सकृत्संवादेऽपि प्रथत इह चामुत्र च शुभम् ।

अथ प्रत्यासङ्गः कमपि महिमानं वितरति

प्रसन्नाना वाच फलमपरिमेय प्रसुवते ॥ १२ ॥

‘नाभृताभृथाञ्जोपताप-’ इत्यादिना वातुपाठान्नायतिर्योञ्जार्थक । ‘अन्यमिन्द्र करि-
ष्यामि लोको वा स्यादनिन्द्रक’ इति जगत्क्षोभप्रवृत्तस्य विश्वामित्रस्य प्रसाद
ब्रह्मादयोऽर्थितवन्त इति पौराणिकी कथात्रानुसंधेया । तपस कायशोषणात्मक-
नियमस्य तेजस पराभिभवनसामर्थ्यस्य च वाम्नि स्थानभूते स्वयं स्वीयतपोमूलक-
वसिष्ठवाक्येनोपनत प्राप्त ब्रह्म ब्राह्मण्य यस्य स तथोक्त । अस्मिन्पुरौ मन्त्रद्रष्टरि
विद्याना वेदादीना चतुर्दशाना विद्याना निवासे निलयभूतेऽस्मिन्विश्वामित्र उप-
हिता निहिता कुटुम्बव्यवहृति कन्यादानादिगृहकृत्यव्यापारो यस्य स तथोक्त ।
भवानेव जगति गृहवता गृहिणा मध्ये श्लाघ्यो गृहमेधी । प्रशसनीयो गृहस्थाश्रमनिष्ठ
इत्यर्थ । गृहैर्दारैर्मैधते सगच्छत इति गृहमेधी । ‘मेवृ सगमे’ इत्यस्मात् ‘सुप्य-
जातौ णिनिस्ताच्छील्ये’ इति णिनि । ‘गृह गृहाश्च भूमि स्याद्वाविमौ गेहभा-
र्ययो’ इति रत्नमाला । एष ऋषिप्रयत्नरूपबीजस्य बहूकरणात्परिकरो नाम सत्य-
ङ्गमुक्तम् । यदुक्तम्—‘बीजस्य बहूकरण परिकर’ इति ॥ ११ ॥ सूतृत सत्य
प्रिय च भाषसे वदसि । प्रकृष्टमतिशयित कल्याण भङ्गलमुदर्को भाविफल येन स
तथोक्त । तथाविव सगम सवन्धो येपा ते तथोक्ता । ‘गण्यतो कालफलयोर्दुर्क-
न्यात्’ इति रत्नमाला । साक्षात्कृत विशदतमज्ञानविपयीकृत ब्रह्म परमात्मा यैस्ते
तथोक्ता । महान्तश्च ते ऋषयश्चेति विग्रहे कर्मधारय । ‘ऋषय सत्यवर्चम’
इति । अत्र साधु सूतेत्यादिना ऋषिप्रयत्नरूपबीजाङ्गीकरणरूपसमाधान नाम स ग-
ङ्गमुक्तम् । तदुक्तम्—‘बीजाङ्गीकरण समाधानम्’ इति । तमांसीति । ग्नेपा
सहपाणा सकृत्संवादेऽपि कदाचिदप्युक्तिप्रत्युक्तिकायामपि जनस्य तमास्यज्ञानहे-
तुभतास्तमोगुणा ध्वंसन्ते नश्यन्ति । किंच भूयान्प्रचुर उपशमोऽन्तरिन्द्रियनिवृत्ति

सूतः—दृश्यते हरितपरिसरारण्यरमणीयं कौशिकीपरिक्षिप्तमा-
यतनमृषेस्तस्य सिद्धाश्रमपदं नाम । किं बहुना । स एवायमात्मना-
तृतीयः कुशिकनन्दनो नूनं भवन्तमेवाभ्युपैति ।

राजा—यद्येवमवतरामो रथात् । (कन्याभ्या सहचरतीर्थे ।) सूत,
न केनचिदाश्रमाभ्यर्णभूमयोऽतिक्रमयितव्या इति ।

सूतः—यदाज्ञापयति । (इति निष्क्रान्त ।)

(तत प्रविशति विश्वामित्रो रामलक्ष्मणौ च ।)

विश्वामित्रः—(स्वगतम् ।)

रक्षोग्नानि च मङ्गलानि सुदिने कल्प्यानि दारक्रिया

वैदेह्याश्च रघूद्वहस्य च कुले दीक्षाप्रवेशश्च नः ।

आस्थेयानि च तानि तानि जगतां क्षेमाय रामात्मनो

दैत्यारेश्वरिताद्भुतान्यथ खलु व्यग्राः प्रमोदामहे ॥ १३ ॥

परिणमति प्रवृद्धो भवति । किंचेह चासुत्र चास्मिन्लोके परस्मिन्लोके च शुभमगर्हि-
तेश्चार्थसिद्धिं प्रथते प्रवृद्ध भवति । अथेति वाक्यान्तरारम्भे । एतेषां प्रत्यासङ्ग
एकस्थानसहासिकादिससर्गविशेषं कमपि महिमानमनिर्वाच्यं माहात्म्यं वितरति
ददाति । प्रसन्नानामकस्माद्धेतुतो वा प्रसादं प्राप्तानामेतेषां वाचो जनस्यापरिमे-
यमपरिच्छेद्यं फलं मुखं प्रसुवते जनयन्ति । अत्र महिमानं वितरतीति 'ब्रह्मणो
महिमानमाप्नोति' इति श्रुतिं स्फोर्यते । अत्र बीजगुणवर्णनाद्विलोभनं नाम सध्य-
ङ्गसुक्तम् ॥ १२ ॥ **हरितेत्यादि** । हरितो वृक्षादिनां श्यामं परिसरोऽभ्यर्णदेशो
यस्य स तथोक्तः । तथाविधेनारण्येन रमणीयम् । कौशिक्या नद्यां परिक्षिप्तं परि-
वृतम् । सिद्धाश्रमपदं नाम सिद्धाश्रमस्थानमिति प्रसिद्धं तस्यर्षेर्विश्वामित्रस्यायतनं
स्थानं दृश्यते । आत्मनातृतीयो रामलक्ष्मणौ स्वयं चेति त्रयाणां सपत्यां विश्वा-
मित्रस्यात्मनातृतीयत्वम् । 'आत्मनश्च पूरणे' इति तृतीयायां अलुक् । कुशिकन-
न्दनो विश्वामित्रः ॥ यद्येव विश्वामित्रश्चेत् । आश्रमाभ्यर्णभूमय आश्रमसमीपप्र-
देशाः । नातिक्रमयितव्या न पदेन स्पृष्टव्या । इति प्रसिद्धौ ॥ यदाज्ञापयति ।
तदस्त्विति शेषः ॥ **रक्षोग्नानीति** । सुदिने शोभनदिवसे राक्षसोपलक्षितानि
प्रत्यहूशमनादीनि रक्षासिं घ्नन्तीति रक्षोग्नानि । 'अमनुष्यकर्तृके च' इति हन्ते
ष्टक् । मङ्गलान्यङ्गहितेश्चार्थसिद्धिहेतुभूतानि कर्माणि कल्प्यानि कर्तव्यानि । किंच
वैदेह्याश्च विदेहराजकन्यायाश्च रघूद्वहस्य च रघुश्रेष्ठस्य च दारक्रिया विवाहं कल्प्या

(प्रकाशम् ।) संदिष्ट च मैथिलस्य राजर्षेरस्माभि —‘आचार इति य-
जमानोऽपि यज्ञे निमन्त्रितोऽसि । कुशध्वजस्तु सीतोर्मिलासहितः
प्रेषितव्यः’ इति । कृतं च तत्प्रियसुहृदा ।

कुमारौ—भगवन्, कः पुनरय महात्मा यत्र भवन्तोऽप्येवम-
भ्युपगताः ।

विश्वामित्रः—श्रूयन्त एव निमिजनकसभवा राजर्षयो विदेहेषु ।

निष्पाद्या । कल्प्यानीत्यस्यानुषङ्गलिङ्गैकवचनाभ्या विपरिणामश्च । किञ्च न कुले-
ऽस्माक गृहे । ‘गेहे देहे जनपदे सजातीयगुणेऽन्वये । कुलम्’ इति रत्नमाला ।
दीक्षाप्रवेशो दीक्षाया यागकर्तव्यतासकल्पे प्रवेग प्राथमिकसबन्धो न कल्प्यो
मया कर्तव्य । पूर्ववदनुपक्तस्य पुलिङ्गैकवचनाभ्या विपरिणाम । न कल्प्य-
इत्यत्र ‘कल्याणा कर्तारि वा’ इति षष्ठी । अथवा दीक्षाप्रवेशो दारक्रियामङ्गलानि च
न कल्प्यानि’ इत्येकमेव वाक्यम् । कल्प्यानीत्यत्र ‘नपुसकमनपुसकेनैकवच्चास्या-
न्यतरस्याम्’ इति नपुसकैकशेष । एकवद्भावविकल्पाद्बहुवचनम् । किञ्च ता-
नि तानि नानाविधानि रामात्मनो दैत्यारे रामस्वरूपस्य भगवतो विष्णोश्चरिता-
द्भुतानि ताटकाताटकेयनिरसनादिवृत्तरूपाण्याश्चर्याणि जगता क्षेमाय लोकाना म-
ङ्गलाय लब्धाशपरित्राणाय वा । ‘क्षेममस्त्री स्यान्मङ्गले लब्धरक्षणे’ इति रत्नमाला ।
आस्थेयान्यस्माभिरावश्यकत्वेन प्रतिज्ञातव्यानि । अत्रापि ‘कल्याणा कर्तारि
वा’ इति षष्ठी । अथ खत्वयापि वयमहम् । ‘अस्मदो द्वयोश्च’ इत्येकत्वे बहु-
वचनम् । व्यग्रा मन्त उक्तेषु कर्तव्येषु व्यापृता सन्त । ‘व्यग्रो व्यापृत आकुले’
इति रत्नमाला । प्रमोदामहे प्रकृष्टहर्षवन्तो भवाम । प्रमोदामह इत्युक्तत्वेन वय-
मिति लभ्यते । अत्र बीजानुगुणप्रयोजनविभावनारूपा युक्तिर्नाम सध्यङ्गमुक्तम्
॥ १३ ॥ **संदिष्टमिति** । मैथिलस्य राजर्षेर्जनक प्रत्यस्माभिर्मया सदिष्ट वाचिक
प्रेषितम् । किमित्यत्राह—**आचार इत्यादि** । यजमानोऽपि प्रारब्धापरिसमा-
प्तयागोऽपि । आगमनानर्होऽपीत्यर्थः । आचार इति यज्ञे निमन्त्रितोऽसि । निमन्त्रण
शिष्टाचारसिद्धमिति हेतोः । आरब्धयागस्त्वयागमनानर्होऽपि मद्यज्ञविषये मया-
गमनादौ प्रवर्तितोऽसीत्यर्थः । किन्तु कुशध्वज सीतोर्मिलाभ्या सहित सन्प्रे-
षितव्य इति सदिष्ट चेति पूर्वेण सबन्धः । निमन्त्रणमात्रेण त्वया नागन्तव्यम्, किन्तु
त्वत्स्थाने सीतोर्मिलाभ्या सह कुशध्वजः प्रेषितव्य इति जनक प्रति मया सदिष्ट-
मित्यर्थः । तस्मीतोर्मिलाभ्या सह कुशध्वजप्रेषणम् । प्रियसुहृदा जनकेन ॥ कुमारौ
रामलक्ष्मणौ । एवमभ्युपगता एव प्रियसुहृत्त्वेनाभ्युपगममङ्गीकार प्राप्ता ॥
निमिजनकसभवा । निमिजनकेति मूलपुरुषव्यपदेशः । विदेहेषु विदेहदेशेषु ।

तेषामिदानी दायादो वृद्धः सीरध्वजो नृपः ।

याज्ञवल्क्यो मुनिर्यस्मै ब्रह्मपारायण जगौ ॥ १४ ॥

कुमारौ—यस्य तद्गृहेषु माहेश्वरं धनुः पूज्यते ।

विश्वामित्रः—अथ किम् ।

कुमारौ—श्रूयते किलान्यदपि तत्राश्चर्यं यदयोनिजा क-
न्येति ।

विश्वामित्रः—(विहस्य ।) तदप्यस्ति ।

अयं तु यजमानेन यक्ष्यमाणस्य मे गृहम् ।

प्रेषितस्तेन वात्सल्यादनुजन्मा कुशध्वजः ॥ १५ ॥

तदस्मिन् राजन्यश्रोत्रिये वत्साभ्यां प्रश्रयेण वर्तितव्यम् ।

कुमारौ—एवम् ।

राजा—(निर्वर्ण्य ।)

तेषामिति । सीरध्वज सीरध्वजाभिवानो वृद्धो ज्ञानवय शीलैः प्रकृष्टस्तेषा
दायादो निमिजनकसभवाना राजर्षाणामपत्यभूतो नृप इदानीमस्मिन्काले । वर्तत
इत्यर्थं । यस्मै य सीरध्वजमुज्जीवयितुम् । 'क्रियार्थोपपदस्य कर्मणि स्थानिन'
इति चतुर्था । याज्ञवल्क्यो मुनि । ब्रह्मणो वेदस्य । शुक्रस्य यजुष इत्यर्थं । पारायण
समग्राध्ययन जगौ गीतवान् । उत्तरे यच्छब्दस्तच्छब्द नापेक्षते ॥ १४ ॥ यस्येति ।
तत्प्रसिद्ध माहेश्वर धनुः शैव धनुर्यस्य जनकस्य गृहेषु पूज्यते ॥ अथ कि-
मित्यङ्गीकारे । 'अङ्गीकृतौ स्यादथ किम्' इत्यमर ॥ श्रूयत इति । तत्र जनक-
गृहे । यदिति । अयोनिजा कन्येति यदिदमन्यदप्याश्चर्यं तत्र श्रूयत इत्यर्थं ॥
अथ त्विति । यजमानेन वर्तमानयागेन तेन सीरध्वजेनानुजन्मानुजो-
ऽय कुशध्वजो वात्सल्यान्मयि प्रीत्यतिशयात् । 'वत्सासाभ्या कामबले' इति
लक्षप्रत्ययान्ताद्वत्सलशब्दाद्ब्राह्मणादित्वात् । भावे ष्यङ् । यक्ष्यमाणस्य करिष्य-
माणयागस्य मे गृहं प्रेषितं । प्रेषयतोर्द्विकर्मकत्वाद्गृहस्यापि कर्मत्वम् ॥ १५ ॥
तदिति । तस्मादस्मिन्सनिहिते राजन्यश्रोत्रिये साङ्गवेदाभ्येतरि । जाति-
वाचिनो राजन्यशब्दस्य 'पोटायुवति-' इत्यादिना श्रोत्रियशब्देन सह समाना-
विकरणसमासः । 'श्रोत्रियश्छन्दोऽवीते' इति सूत्रेण छन्दोभ्येतरि श्रोत्रिय-
शब्दो निपातितः । वत्साभ्या युवाभ्या प्रश्रयेण प्रियेण विनयेन ॥ एवमित्यङ्गी-
कारे ॥ निर्वर्ण्य निभ्याय । 'निर्वर्णनं तु निभ्यान दर्शनालोकेक्षणम्' इत्यमरः ।

प्रकृत्या पुण्यलक्ष्मीकौ कावेतौ ज्ञायते त्विदम् ।
 राजन्यदारकौ नूनं कृतोपनयनाविति ॥ १६ ॥
 द्वितीयस्य च वर्णस्य प्रथमस्याश्रमस्य च ।
 अहो रम्यानयोर्मूर्तिर्वयसो नूतनस्य च ॥ १७ ॥

तथा हि ।

चूडाचुम्बितकङ्कपत्रमभितस्तूणीद्वय पृष्ठतो
 भस्मस्तोकपवित्रलाञ्छनमुरो धत्ते त्वचं रौरवीम् ।
 मौर्व्या मेखलया नियन्त्रितमधो वासश्च माञ्जिष्ठकं
 पाणौ कार्मुकमक्षसूत्रवलयं दण्डोऽपरः पैपलः ॥ १८ ॥

प्रकृत्येति । प्रकृत्या स्वभावतः । ‘प्रकृत्यादिभ्य उपसख्यानम्’ इति तृतीया ।
 पुण्यलक्ष्मीकौ पुण्यश्रीकौ । ‘उर प्रभृतिभ्य कप्’ इत्युर प्रभृतिस्त्वात्कप् ॥ एतौ
 काविति खगता जिज्ञासा । तत्र लिङ्गात्खगत विशेषनिर्णयमाह—ज्ञायत इत्यादि-
 ना । कृतोपनयनौ राजन्यदारकावितीदमेव नूनं ज्ञायते सभावनात्मकज्ञानविषयी-
 क्रियते । तुशब्दोऽवधारणे । मातापित्राद्यत्यन्तविशेषो न ज्ञायत इत्यर्थः ॥ १६ ॥
द्वितीयस्येति । अनयो कुमारयोर्मूर्तिर्द्वितीयस्य वर्णस्य च । ‘द्वेस्तीय’ इति
 द्विशब्दात्पूरणार्थे तीयप्रत्ययः । क्षत्रियवर्णस्य च प्रथमस्याश्रमस्य च ब्रह्मचर्याश्रमस्य
 च नूतनस्य वयसश्च बाल्यस्य च रम्या । क्षत्रियवर्णादित्रितयप्रयुक्तसौभाग्यवती-
 त्यर्थः । अहो इति विस्मये ॥ १७ ॥ ‘राजन्यदारकौ नूनं कृतोपनयनाविति’ इति
 पूर्वोक्तार्थे लिङ्गमुपन्यस्यति—**तथा हीति । चूडेति ।** चूडया चुम्बितानि सयु-
 क्ताग्राणि कङ्कपत्राणि बाणपक्षा यस्मिस्तथोक्तं पृष्ठतोऽभित पृष्ठे । द्वयोर्भाग
 इत्यर्थः । तूणीद्वय निषङ्गयुगलम् । भस्म भस्ममयं स्तोकं स्वल्पं पवित्रं पावनं
 लाञ्छनं पुण्ड्रं यस्य तथोक्तमुरो रौरवीमैणीयी त्वचं वत्ते । मौर्व्या मेखलया
 मौर्व्यात्मकरशनया नियन्त्रितं बद्धं माञ्जिष्ठकं मञ्जिष्ठया रक्तं वासोऽव उरसो-
 ऽवस्तात्पाणौ कार्मुकं धनुरक्षसूत्रवलयं जपमालिकावलयम् । अस्तीति शेषः ।
 ‘अपरे पैपल’ इति पाठोऽपरे पाणावधत्थदण्ड इत्यर्थः । ‘अपर पैपल’
 इति पाठे वनुर्दण्डादपरः । अन्य इत्यर्थः । अत्र ‘ज्या राजन्यस्य माञ्जिष्ठ
 राजन्यस्य रौरवी राजन्यस्य’ इत्यापस्तम्बवचनम्, ‘आश्रत्यपैपिलौ’ इति गौतम-
 वचनं च द्रष्टव्यम् । रौरवी राजन्यस्येत्यत्र ‘रुरुर्विन्दुमान्मृग’ इत्युज्ज्वलायामुक्त-
 म् । अतः कृतोपनयनौ राजन्यदारकाविति सभाव्यत इत्यर्थः ॥ १८ ॥ मौम्यद-

कन्ये—सौम्मदंसणा कखु एदे ।

राजा—(उपसृत्य ।) भगवन्, अभिवादये ।

विश्वामित्रः—दिश्या गर्भरूपं त्वां कुशलिनं राजार्षिं गृहानागत
पश्यामि । तत्परिष्वजस्व । (आलिङ्ग्य ।)

अपि प्रवृत्तयज्ञोऽसौ विदेहाधिपतिः सुखी ।

गौतमश्च शतानन्दो जनकानां पुरोहितः ॥ १९ ॥

राजा—स एवार्यः सुखी सह पुरोधसा गौतमेन, यस्मैव भ-
वन्तः कुटुम्बवृत्तिमनुपतिताः ।

कन्ये—पणमामो ।

राजा—

लाङ्गलोल्लिख्यमानाया यज्ञभूमेः समुद्रता ।

सीतेयमूर्मिला चेयं द्वितीया जनकात्मजा ॥ २० ॥

विश्वामित्रः—भद्रमस्तु ।

लक्ष्मणः—(जनान्तिकम् ।) आश्चर्यमियदद्भुतसूतिरार्य ।

१. सौम्यदर्शनौ खल्वेतौ ।

२. प्रणमावः ।

शनौ खल्वेतौ । एतौ रामलक्ष्मणौ ॥ अभिवादये । नमस्करणेनाशिषो वान्ध्यामीत्यर्थं ॥
दिष्ट्येत्यानन्दे । 'दिष्ट्या समुपजोष चेत्यानन्दे' इत्यमर । गर्भरूप गर्भवद्भरणीयम् ।
गृहानागतमस्मद्गृहं प्राप्तं त्वां कुशलिनं पश्यामीत्यन्वयः । परिष्वजस्व मामालिङ्गे-
त्यर्थः । **अपीत्यादि** । प्रवृत्तयज्ञं प्रारब्धयागोऽसावदूरविप्रकृष्टो विदेहाधिपति
सीरध्वजोऽपि सुखी । सुखवान्कमित्यर्थः । जनकानां पुरोहितो गौतमो गौतम-
पुत्रः । 'ऋष्यन्वकृष्णिकुरुभ्यश्च' इत्यणप्रत्ययः । शतानन्दश्चापि सुखीत्यनुषज्यते
॥ १९ ॥ आर्यो ज्येष्ठप्रातां पुरोवसा पुरोहितेन गौतमेन सह स एव सुखी ।
सीरवज एव सुखातिशयवानित्यर्थः । 'भूमनिन्दाप्रशसासु नित्ययोगेऽतिशायने ।
ससर्गेऽस्तिविवक्षाया भवन्ति मनुवादयः ॥' इत्यतिशायने मनुप् । यस्य सीरवजस्यै-
व पूर्वोक्तप्रकारेण कुटुम्बवृत्तिं गृहकृत्यव्यापृतिमनुपतिता । अनुप्राप्ता इत्यर्थः ॥
पणमामो प्रणमावो नमस्कुर्व ॥ **लाङ्गलेति** । लाङ्गलेन सीराग्रेणोल्लिख्यमानाया
कृष्यमाणाया । यज्ञभूमेरिति पञ्चमी । या समुद्रता । सा सीतेयमित्यर्थः ॥ २० ॥ **भद्रम-**
स्त्विति । एतद्दृष्यनुग्रहरूपं वीजमुक्तम् ॥ **जनान्तिकमिति** । 'अर्थस्त्वेकेन विज्ञेय

रामः—

उत्पत्तिर्देवयजनाद्ब्रह्मवादी नृपः पिता ।

सुप्रसन्नोज्ज्वला मूर्तिरस्या स्नेह करोति मे ॥ २१ ॥

राजा—भगवन्,

कौ त्वामनुगतावेतौ क्षत्रियब्रह्मचारिणौ ।

प्रतापविक्रमौ धर्म पुरस्कृत्योद्गताविव ॥ २२ ॥

विश्वामित्रः—रामलक्ष्मणौ दाशरथी ।

तौ—(सविनयमुपसृत्य ।) गुरो, अभिवाद्यावहे ।

राजा—दिक्ष्या महाराजदशरथप्रसूतिर्दृश्यते । (परिष्वज्य ।)

पश्चाज्ज्ञाप्यः प्रसङ्गत । तज्जनान्तिकमित्युक्त्वा काव्यबन्धे निवेशयेत् ॥' इत्युक्त्या कुशन्वजविश्वामित्राद्यविदित राममात्रवेद्य लक्ष्मण किञ्चिदाहेत्यर्थ । आर्य पूज्य । अद्भुतसूतिर्विस्मयनीयजन्मेतीयदाश्वर्यमेतावदेवाश्वर्यम् ॥ किमन्यदप्याश्वर्य-मस्तीत्यर्थ । तदाह राम —उत्पत्तिरित्यादिना । देवा इज्यन्तेऽस्मिन्निति दे-वयजन यज्ञक्षेत्रम् । तस्मादुत्पत्तिराविर्भाव । ब्रह्मवादी 'ब्रह्म परिवृढ सर्वत' इत्युक्तरित्या सर्वप्रकारतोऽपि सर्वस्मादपि परिवृढस्य परमात्मन उपदेष्टा नृप क्षत्रियवर्णोचितराज्यपरिपालनात्मककर्मयोगनिष्ठ सीर वजरूप पिता । सुप्रसन्ना प्रसादातिशयवती मूर्तिर्विग्रहोऽस्या सीताया मे मम स्नेह करोत्यौत्सुक्य जनयति । उत्पत्तिरित्यादि वाक्यत्रयमिदमत करोतीत्येकत्वमुपपन्नम् । अत्र गुम्भालकार । 'गुम्भ कारणमाला स्यात्' इति लक्षणात् । अत्र स्नेह करोतीत्यनेनौत्सुक्यात्मक्रा-रम्भ उक्त । तदुक्तम्—'औत्सुक्यमात्रमारम्भ फललाभाय भूयसे' इति । तथा च भद्रमस्तु स्नेह करोतीत्याभ्या बीजारम्भसमन्वयान्मुखसधिरुक्त ॥२१॥ कौ त्वा-मित्यादि । प्रताप स्थान एव स्थित्वा शत्रुतापनशक्ति, विक्रमोऽभियानेन शत्रु-पीडनम् । वर्मोऽलौकिकश्रेय साधनम् । वर्म पुरस्कृत्योद्गतौ प्रतापविक्रमाविव स्थितौ त्वा पुरस्कृत्योद्गतौ क्षत्रियब्रह्मचारिणौ कौ कस्य पुत्रौ । किनामधेयावित्यर्थ ॥ २२ ॥ तस्योत्तर रामलक्ष्मणौ । दाशरथी इति दशरथपुत्रौ । 'अत इज्' । तौ रामलक्ष्मणौ । उपसृत्य । कुशन्वजमिति शेष । गुरो इति । पितृसखत्वाद्गुरुत्वोक्ति । श्वशुर-स्याप्यय व्यपदेश इति वन्यते । भार्याया पिता स्वस्य पितेति स्मृतिसिद्धम् ॥ दशरथप्रसूतिर्दशरथापत्यम् । 'प्रसूतिर्जन्मतनयौ' इति रत्नमाला । नान्यत्रेति ।

नान्यत्र राघवाद्दंशात्प्रसूतिरनयोः समा ।

दुग्धारणवाहते जन्म चन्द्रकौस्तुभयोः कुतः ॥ २३ ॥

श्रुतपूर्व ह्येतदस्माभिः कर्णामृतम् ।

प्राप्ताः कृच्छ्रादृष्यशृङ्गोपचारैः

पुण्यश्रीकाः कोसलेन्द्रेण पुत्राः ।

ये दीप्तस्य श्रेयसः पारकामा-

श्रत्वारोऽपि ब्रह्मचर्यं चरन्ति ॥ २४ ॥

तदत्रभवतोररिष्टतातिमाशास्महे । सिद्ध एव रघूणां प्रसूतेरुत्कर्षा-
तिशयः ।

यान्मैत्रावरुणिः प्रशास्ति भगवानाम्नायपूते विधौ

शश्वघेषु विशामनन्यविषयो रक्षाधिकारः स्थितः ।

अनयो रामलक्ष्मणयो प्रसूतिरुत्पत्ती राघवाद्रघुसबन्धिनो वशात्सतानादन्यत्र न
समाननुरूपा । अनयो रघुवशादुत्पत्तिरनुरूपेत्यर्थः । चन्द्रकौस्तुभयोर्जन्म दुग्धारण-
वाहते कुत क्षीरसमुद्रादन्यस्मात्कस्मात् । न कस्मादित्यर्थः । दृष्टान्तालकारः । 'चे-
द्विम्बप्रतिबिम्बत्व दृष्टान्तस्तदलकृति' इति लक्षणात् ॥२३॥ श्रुतेति । एतद्वक्ष्य-
माण कर्णामृत कर्णयोरमृतवद्भोग्य श्रुतपूर्वं पूर्वमेव श्रुतम् । प्राप्ता इत्यादि ।
कोसलेन्द्रेण दशरथेन कृच्छ्राद्दृष्ट्यादृष्यशृङ्गस्योपचारैः पूजाभिर्हेतुभिः पुण्यश्रीका पा-
वनलक्ष्मीका पुत्रा प्राप्ता लब्धा । चत्वारोऽपि ये पुनदाप्तस्य दीप्तियुक्तस्य । ज्ञान-
गर्भस्येत्यर्थः । श्रेयसो वेदरूपस्य पुरुषार्थसाधनस्य पुरुषार्थस्य वा पारकामा सन्त
काष्ठाप्रेरसव सन्तो ब्रह्मचर्यं वेदार्थाभ्यनार्थं व्रतं चरन्त्यनुतिष्ठन्तीत्येतच्छ्रुतपूर्वमिति
सबन्व ॥२४॥ तदिति । अत्रभवतो कुमारयोररिष्टताति क्षेमहेतुम् । 'शिवशमरि-
ष्टस्य करे' इत्यरिष्टशब्दात्तातिल् । 'क्षेमकरोऽरिष्टताति शिवताति शिवकर'
इत्यमरः । 'रिष्ट स्यादशुभक्षेमनाशनिह्नसपागमसु' इति रत्नमाला । रिष्टमशुभ तद्वि-
परीतमरिष्टम् । तद्वेतुररिष्टताति । तमाशास्महे इच्छामहे । 'आड शासु इच्छायाम्'
इति पठिताल्लुप्तमपुरुषबहुवचनम् । सिद्ध इति । रघूणां रघ्वपत्यानां प्रसूतेरपत्य-
स्योत्कर्षातिशयो वीर्यादिगुणातिशयः सिद्ध एव निष्पन्न एव । अतो नाशासनीय
किञ्चिदस्तीति पूर्वोक्तार्थाक्षेपोऽयम् । उत्कर्षातिशय विशिनष्टि—यानित्यादिना ।
मित्रावरुणयोरपत्यं मैत्रावरुणिवसिष्ठ । 'देवताद्वन्द्वे च' इत्यानङ् । बाह्वादित्वादिद् ।
आन्नाथेन वेदेन पूते शुद्धे निर्दोषे वेदबोधितत्वात्स्वयमेव निर्दोषे विधानुष्ठेयकर्मणि

सावित्रस्य मनोर्महीयसि कुले तेषामवाप्तात्मना

राज्ञां वो महिमा न जातु वचनप्रज्ञानयोर्गोचरः ॥ २५ ॥

विश्वामित्रः—एवम् ।

अश्रान्तपुण्यकर्मणः पावनप्रायकीर्तयः ।

माहाभाग्यविदस्तेषा यूयमेव स्तवक्षमा ॥ २६ ॥

० (सर्वे विश्रम्य कौशिकाश्रमसस्त्यायमनुप्रविशन्ति ।)

यान्युष्मान्प्रशास्ति प्रकर्षेण हिताहिते ज्ञापयति । शश्वदिति पूर्वोत्तराभ्यामन्वेति । व-
सिष्ठो येषां वो नित्यपुरोहित इत्यर्थः । अन्यो विषय आश्रयो यस्य स तथोक्तोऽन्यविषयः ,
स न भवतीत्यनन्यविषयः । राजान्तरानाश्रित इत्यर्थः । विशा मनुष्याणां रक्षाया पाल-
नेऽविकारः । पारार्थ्यं रक्षणैकार्थतेत्यर्थः । येषु युष्मासु शश्वत्स्थितः । नित्यं वर्तत
इत्यर्थः । यूयमेव प्रवानरक्षकाः । वयमन्ये च युष्मभ्यं करप्रदा इत्यर्थः । 'सर्वापूर्वमियं
येषामासीत्कृत्वा वसुवरा' इति ह्युक्तम् । महीयसि पूज्यतमे सावित्रस्य सवितुरपत्यस्य
मनोः कुले वशेऽवाप्तात्मना लब्धशरीराणाम् । उत्पन्नानामिति यावत् । 'आत्मा यत्नो
वृतिर्बुद्धिस्वभावो ब्रह्मवर्ध्मं च' इत्यमरः । राज्ञां वो निरुपाधिकराजत्ववता युष्माकं महिमा
निरतिशयगुणोत्कर्षो वचनप्रज्ञानयोर्वाङ्मनसयोर्जातु कदाचिदपि न गोचरः । न विषय
इत्यर्थः । अत्र प्रथमपादेन विद्योक्ताः । द्वितीयेन वृत्तमुक्तम् । तृतीयेनाभिजन उक्तः ।
एवमभिजनविद्यावृत्तोत्कर्षरूपो युष्माकं महिमायमप्रमेय इत्यर्थः ॥२५॥ अश्रान्तेति ।
अश्रान्तान्यविच्छिन्नानि पुण्यकर्माणि नित्यनैमित्तिकादिसत्कर्माणि येषां तथोक्तः ।
अश्रान्तेति काम्यव्यावृत्तिः । पुण्येत्यभिचारनिषिद्धयोर्व्यावृत्तिः । एतेन मोक्षसाध-
नकर्मानुष्ठान इति सिद्धम् । गीत भगवता 'कर्मणैव हि ससिद्धिमास्थिता जनकादयः'
इति । पावनप्राया पवित्रत्वप्रचुरा कीर्तिर्गुणवृत्ताप्रवा येषां ते तथोक्ताः । प्रायशब्देन
कीर्तेर्भोग्यत्वमप्यस्तीति लभ्यते । पावनत्वभोग्यत्वे हि सह प्रसिद्धे । तत्र कस्यचि-
त्प्राचुर्योक्तावन्यस्यान्वयमात्रमनुक्तसिद्धम् । प्रियादपि हितमभ्यर्हितमिति पावन-
प्रायेत्युक्तम् । एतत्कीर्तिलोकानां दुरितहारिणी स्वयं भोग्या चेत्यर्थः । तेषां रघु-
कुलराजानां माहाभाग्यं माहाभाग्यं पूर्वोक्ताभिजनविद्यावृत्तोत्कर्षरूपभाग्यातिशय-
फलं विदन्ति जानन्तीति माहाभाग्यविदः । महान्भागो भाग्यं येषां ते तथोक्ताः
माहाभागाः । 'भागो भाग्ये रूपकार्ये चतुर्थांशैकदेशयोः' इति रत्नमाला । माहाभाग-
शब्दाद्ब्राह्मणादित्वात्पञ्च । एवभूता यूयमेव तेषां रघुकुलराजानां स्तवक्षमा ।
स्तुत्यर्हा इत्यर्थः । 'न जातु वचनप्रज्ञानयोर्गोचरः' इति भगवद्वचनं भगवद्व्यतिरिक्त-
विषयमिति भावः ॥२६॥ कौशिकाश्रमसस्त्याय कौशिकावाससनिवेशम् । 'मुनिस्थाने
मठे ब्रह्मचर्यादावाश्रमोऽस्त्रियाम्' इति रत्नमाला । 'सघाते सनिवेशे च सस्त्यायः'

विश्वामित्रः—तदस्मिन्वैकङ्कतच्छाये मुहूर्तमासहे ।

(इति परिक्रम्योपविशन्ति ।)

(नेपथ्ये ।)

जय जय जगत्पते रामचन्द्र ।

(सर्वे साङ्गतमवलोकयन्ति ।)

राजा—भगवन्, का पुनरियं देवता ।

विश्वामित्रः—अहल्या नाम गौतमस्य महर्षेरौचथ्यस्य धम-
पत्नी । यस्याः शतानन्द आङ्गिरसोऽजायत । तामिन्द्रश्चकमे । त-
स्माद्गौतमदारावस्कन्दिनमहल्यायै जार इतीन्द्र जानन्ति । अथ भ-
गवान्मन्युमवाप । तस्याः पाप्मना शरीरमन्धतामिस्त्रमभ्ययात् । सेय-
मद्य रामभद्रतेजसा तस्मादेनसो निरमुच्यत ।

इत्यमर । वैकङ्कतस्य छाया वैकङ्कतच्छायम् । 'छाया बाहुल्ये' इति क्लीबत्वम् । तस्मि-
न्नास्मह उपविशाम । आस उपवेशने लङ्गतम् । यद्वा विकङ्कतस्येय वैकङ्कती ।
'तस्येदम्' इत्यण् । वैकङ्कती छाया यस्येति स यथोक्त । तथाविधेऽस्मिन्प्रदेशे इत्यर्थः ।
शेष पूर्ववत् ॥ नेपथ्ये कुशीलववर्गस्थाने । तदुक्तम्—'कुशीलवकुटुम्बस्य स्थली
नेपथ्यमिष्यते' इति । 'जय जय' इति आदराद्विरुक्तिः ॥ **का पुनरिति** । तेजो-
ऽतिशयेन देवतासाहचर्याद्देवतेत्युक्तम् । **अहल्येत्यादि** । उच्यथस्यापत्यमौचथ्य ।
'ऋष्यन्वकवृष्णिकुरुभ्यश्च' इत्यण् । अङ्गिरसोऽपत्यमाङ्गिरस । 'ऋष्यन्वक-' इत्या-
दिनाण् । तामहल्याम् । चकमे कामितवान् । 'आयादय आर्धवातुके वा' इत्युक्तेर्णिङ-
भावः । तस्मादहल्याकामनावशाद्गौतमदारावस्कन्दिन गौतमदारानवस्कन्दस्यपह-
रीत्यथे 'अव'पूर्वात् 'स्कन्दिर्' गतिशोपणयो' इति पठितात्स्कन्दे 'सुप्यजातौ
णिनिस्ताच्छील्ये' इति णिनि । इन्द्रम् । अहल्यायै जार इति जानन्ति । 'अहल्यायै
जार' इति श्रुत्यनुकरणम् । अहल्याया जार इत्यर्थः । जानन्तीत्यत्र वेदविद इति
शेषः । अथ दारावस्कन्दनानन्तरं भगवान्गौतमो मन्यु कोपम् । तस्या अहल्याया
पाप्मना परपुरुषोपभोगदुरितेन शरीरं कर्तृ अन्वतामिस्त्रमन्वतामिस्त्राख्यनरकविशेषा-
नुभाव्यशाष्टपाषाणादिभावम् । तथा च भागवते—'एवमेवान्वतामिस्त्रे यस्तु य-
यिला पुरुष दारादीनुपयुङ्गे । यत्र शरीरी निपात्यमानो यातनास्थो वेदनया नष्ट-
मतिर्नष्टदृष्टिश्च भवति । यथाहिर्वनस्पतिर्ब्रह्मन्मानत्रिर्ल (?) तस्मादन्वतामिस्त्र तमु-
पदिशन्ति' इति । सेयमहल्या तस्मादेनस पूर्वोक्तात्पापान्निरमुच्यत निर्मुक्ता । मुचं
कर्मकर्तारि यकि लङ् । कर्मणि वा यकि लड । रामभद्रतेजसा कर्त्रा पूर्वयोजनाया

राजा—कथमप्रमेयानुभावसामर्थ्य एष वैकर्तनकुलकुमारः ।

सीता—(सविस्मानुराग निर्वर्ण्य । अपवार्यं च ।) शरीरनिम्माणसरिसो से अणुभावो ।

राजा—

रामाय पुण्यमहसे सदृशाय सीता

दत्तैव दाशरथिचन्द्रमसेऽभविष्यत् ।

आरोपणेन पणमप्रतिकार्यमार्य-

त्रैयम्बकस्य धनुषो यदि नाकरिष्यत् ॥ २७ ॥

(प्रविश्य)

तापसः—रावणपुरोहितः सर्वमायो नाम वृद्धराक्षसः स-
प्राप्त । स किल राजकार्याद्वः पश्यति ।

१. शरीरनिर्माणसदृशोऽस्यानुभावः ।

हेतुना ॥ कथमित्यादि । कथमिति विस्मये । अप्रमेयेऽपरिच्छेद्येऽनुभाव प्रभा-
व सामर्थ्यं शक्तिश्च यस्य स तयोक्त । 'अनुभाव प्रभावे च' इत्यमर । पि-
कर्तनस्य सूर्यस्येद वैकर्तनम् । 'तस्येदम्' इत्यण । तस्य कुलस्य कुमारो बालः ।
राम इत्यर्थः ॥ सविस्मयेति । विस्मयोऽहत्यागापविमोचनात्, अनुराग सौ-
न्दर्यातिशयात् । निर्वर्ण्यलोक्य । अपवार्यं विश्वासित्राद्यवेदनार्थं सवृत्य ।
शरीरनिर्माणसदृशोऽस्यानुभावः शरीरनिर्माणस्य निरतिशयमौन्दर्ययुक्तशरीरमृष्टे-
सदृशोऽनुरूपोऽस्य रामस्य ॥ रामायेत्यादि । आर्यो जनकोऽप्रतिकार्यमप्रतिनि-
वर्त्य त्रैयम्बकस्येद त्रैयम्बकम् । 'तस्येदम्' इत्यण् । 'नद्याभ्या पदान्ताभ्या
पूर्वा तु ताभ्यामैच्' इत्यैजागम । तस्य धनुष आरोपणेन मौर्व्या सज्जनेन पण
धनम् । धनुरारोपणात्मक कन्यकाशुत्कवनमित्यर्थः । नाकरिष्यद्यदि न कृतवा-
श्वेत् । तेनेति शेषः । तेन जनकेन सीता पुण्यमहसे पावनतेजस्काय । चन्द्रमा इव
दाशरथिर्दाशरथिचन्द्रमा । उपमितसमासः । तस्मै सदृशायानुरूपाय । तथा च सदृ-
शाय रामात्मकाय पुण्यतेजस्काय चन्द्रतुत्याय दाशरथये दत्तैवाभविष्यत् । अत्राह्लाद-
करत्वरूपसामान्यधर्मस्यानुपादानादुपमितसमासः । प्रवानस्य सापेक्षस्यापि समास
इत्युक्ते । रामादिविशेषणाना दाशरथिपदार्थे तादात्म्येनान्वयः । अभविष्यदकरिष्य-
दित्यनयो 'लिङ्निमित्ते लृङ्क्रियातिपत्तौ' इति लृङ् । तथा च रौद्रधनुरारोपणपण-
करणाभावे रामात्मकदाशरथिसप्रदानकसीताप्रदानहेतुरिति सिद्धेस्तादृशपणकरण सी-
ताप्रदानप्रतिबन्धकमिति पर्यवसितम् ॥ २७ ॥ तापसस्तप शीलः । शीलमित्यदिकारे

कन्ये—^१हुं, रक्त्वसो ।

कुमारौ—महत्कौतुकस्थानम् ।

राजविश्वामित्रौ—आगच्छतु ।

(तापसो निष्क्रान्त ।)

(प्रविश्य)

राक्षसः—

मातामहेन प्रतिषिध्यमानः

स्वयंप्रहान्माल्यवता दशास्यः ।

अयोनिजा राजसुता वरीतु

मा प्राहिणोन्मैथिलराजधानीम् ॥ २८ ॥

दृष्टश्च तत्र यजमानः स राजा । तद्वचनात्कौशिककुशध्वजावनु-
गतोऽस्मि । (इति परिक्रामति ।)

रामलक्ष्मणौ—(सीतोर्मिले प्रति यथासख्यमात्मगतम् ।) तत्किमिय-
ममृतवर्तिरिव मे चक्षुराप्याययति ।

१ हु, राक्षसः ।

‘छत्रादिभ्यो ण’ । सर्वा माया यस्य स तथोक्त सर्वमाय । राजकार्याद्रावणकार्यनि-
मित्तं वो युष्मान्पश्यति द्रष्टुमिच्छति ॥ हु राक्षसः । हुमिति वितर्के । किमर्थमिहा-
गतो राक्षस इत्यर्थः ॥ कौतुकस्थानं हर्षहेतुं ॥ **मातामहेनेति** । दशास्यो रावणो मा-
तामहेन मातुः पित्रा माल्यवता माल्यवन्नाम्ना दैत्येन प्रतिषिद्यमानो निवार्यमाणः स-
न्स्वयंप्रह्लादात्कारेण ग्रहणान् । ‘ल्यब्लोपे कर्मण्यविकरणे च’ इति पञ्चमी । बला-
न्कारेण ग्रहणं विहायेत्यर्थः । अयोनिजा राजसुता सीता वरीतुमुद्रोद्धुम् । ‘वृत्तो वा’ इति
ऽटो दीर्घः । मैथिलराजधानी सीरवजस्य नगरी प्रति मा प्राहिणोत्प्रेषयामास ॥ २८ ॥
तत्र मैथिलराजधान्याम् । यजमान आरव्यचागः । स राजा सीरवजः । तद्वचनान्तर-
वजवचनादनुगतोऽस्म्यनुप्राप्तोऽस्मि । इति परिक्रामति । इति वदन्नाब्देन परिक्रामती-
त्यर्थः ॥ **यथासख्यमिति** । प्रथमनिर्दिष्टो रामः प्रथमनिर्दिष्टा सीता प्रति द्वितीय-
निर्दिष्टो लक्ष्मणो द्वितीयनिर्दिष्टा मूर्धिला प्रतीयत्यर्थः । आत्मगत मनोगत वक्ष्यमाणम् ।
अनुपवत्त इत्यर्थः । तत्किमिति । केनापि तादृशेन हेतुनेत्यर्थः । अमृतवर्तिरिवामृता-

सीतोर्मिले—(तथैव तौ प्रति ।) किञ्चित् सज्जइ इमस्मि लोअणा-
णन्दे मे दिट्ठी ।

राक्षसः—(उपेल्य ।) इयं साद्भुताकृतिः सीता । स्थाने देवस्य
यत्नः । ऋषे, नमस्ते । अप्यनामयं राज्ञः ।

तौ—स्वागतम् । इहास्यताम् ।

अपि प्रभोर्व. कुशलं तस्य यस्यार्चयत्यसौ ।

मूर्ध्ना स्वलत्किरीटेन शासनं पाकशासनः ॥ २९ ॥

राक्षसः—(उपविश्य ।) कुशलं स्वामिनः । संदिष्टं च वो महा-
राजेन—

‘कन्यारत्नमयोनिजन्म भवतामास्ते वयं चार्थिनो

रत्नं चेत्कचिदस्ति तत्परिणमत्यस्माु शक्रादपि ।

१. किमिति सज्जतेऽस्मिन्नोचनानन्दे मे दृष्टिः ।

नरेखेव । ‘वर्तिर्दीपदशागात्रालेपयोर्मणिरञ्जके । व्रणभेषजभेदे च नयनाञ्जनरेखयो ॥’
इति रत्नमाला । इय सीता ऊर्मिला चाप्याययति ॥ तथैव यथासख्य सीता राम
प्रत्यूर्मिला लक्ष्मण प्रतीत्यर्थं । किमिति सज्जतेऽस्मिन्नोचनानन्दे मे दृष्टिः । कि-
मिति कुतो हेतो सज्जते लग्ना भवति । अस्मिन् रामे लक्ष्मणे चानन्दहेतावानन्दत्व-
व्यपदेश । तत्किमियमित्यादिना दृष्टिरित्यन्तेन द्वादशसु शृङ्गारावस्थासु चक्षु प्री-
तिर्नाम प्रथमावस्थोक्ता । तदुक्तम्—‘आदराद्वीक्षण यत्तच्चक्षु प्रीतिर्भवेत्तु सा’
इति ॥ सा बहुशोऽस्माभि श्रुतपूर्वाद्भुताकृतिर्विस्मयनीयसौन्दर्या सीतेत्यन्वय ।
देवस्य रावणस्य यत्न स्वयग्रहादिप्रवृत्त्युद्योग स्थाने । उचित इत्यर्थं । अनामयमा-
रोग्यम् । ‘ब्राह्मण कुशल पृच्छेत्क्षत्रबन्धुमनामयम्’ इति स्मरणात् ॥ तौ राजविश्व-
ामित्रौ । राक्षस प्रतीति शेष । स्वागतम् । तव सुखागमन किमित्यर्थं । इहास्यताम् ।
त्वयेति शेष । **अपीत्यादि** । उत्तरयच्छब्दस्य तच्छब्दनिरपेक्षत्वान्निरपेक्षस्य प्र-
सिद्धस्येत्यर्थं । व प्रभोर्युष्माक राज्ञो रावणस्यापि कुशलमित्यन्वय । असौ पाकशासन
इन्द्र स्वलत्किरीटेन मूर्ध्ना यस्य रावणस्य शासनमाज्ञामर्चयति पूजयति ॥ २९ ॥ कु-
शल स्वामिन । रावणस्य कुशलमित्यर्थं । महाराजेन रावणेन वो युष्माक सदृष्टम् ।
मन्मुखेन किञ्चिद्वाक्यमित्यर्थं । चकार कुशल समुच्चिनोति । सदेश विशिनष्टि—
कन्येत्यादिना । योनेर्जन्म यस्य तद्योनिजन्म । तत्र भवतीत्ययोनिजन्म कन्यारत्नम् ।

कन्यायाश्च परार्थतैव हि मता तस्याः प्रदानादहं
 बन्धुर्वो भविता पुलस्त्यपुलहप्रष्ठाश्च संबन्धिनः ॥ ३० ॥
 सीता—हृद्धी हृद्धी । रक्खसो मं अब्भत्थअदि ।
 ऊर्मिला—हो, कहां एदम् ।

(राजविश्वामित्रौ चिन्तयत ।)

लक्ष्मणः—आर्य, निशाचरपतिर्देवीमिमां प्रार्थयते ।

- १ हा धिक् हा धिक् । राक्षसो मामभ्यर्थयते ।
- २ हा, कथमेतत् ।

‘रत्न मणौ च श्रेष्ठे च’ इति रत्नमाला । भवता युष्माकमास्ते वर्तते । तत कि-
 मित्यत्राह—वयमित्यादि । वयमहमर्थिनश्च तद्विषये स्वोद्देश्यकदानेच्छा यु-
 ष्माक प्रकटयन्तो भवामश्च । किञ्च रत्न क्वचिदस्ति चेच्छ्रेष्ठवस्तु यत्र क्वचन विद्यते
 चेच्छक्नादपीन्द्र विहायापि । ‘ल्यब्लोपे पञ्चमी’ । अस्मासु मयि । पूर्वत्रात्र च
 ‘अस्मदोर्द्वयोश्च’ इत्येकत्वे बहुवचनम् । ‘सविशेषणस्य प्रतिषेध’ इति तु न विधेयविशे-
 षणविषयम् । परिणमल्यन्ततो गत्वापि विश्राम्यति । ‘रत्नहारी च पार्थिव’ इति हि
 प्रसिद्धम् । किञ्च कन्याया परार्थता परकीयतैव मता हि शास्त्रकृतामिष्टा हि ।
 ‘अर्थो हि कन्या परकीय एव’ इति हि प्रसिद्धम् । अत्र चायोनिजन्मेत्यनेन युष्माक
 शरीरसबन्धाभावाद्युष्माकमसाधारणत्व न भवतीत्युक्तम् । क्षेत्रजत्वमात्रेण स्वत्वा-
 भिमाने तु कैश्चिदर्थितत्वे तत्तेभ्योऽवश्य दातव्यम् । तत्रापि याच्ञा दैन्यपराङ्गी-
 त्यर्थित्वगन्धविधुरेण मयार्थितत्वेऽवश्य मह्य देयम् । अथापि ‘मदभ्यर्थनोल्लङ्घने रत्न-
 हारि’ इति न्यायेन कथंचिदपि मदीयमेव तद्भवेत् । किञ्च कन्याया परार्थत्वा-
 दवश्य कस्मैचिदीयते । एवमेतैर्हेतुभिस्तस्या रत्नभूताया कन्याया ‘दशैते राजमा-
 तज्ञास्तस्यैव हि तुरगमा’ इतिवत्प्रत्येकदेशस्यापि तच्छब्देन परामर्श । प्रदानात्प्रा-
 र्थनापूर्वकत्वरूपप्रकर्षयुक्तदानेन हेतुनाह प्रजापतिप्रपौत्रोऽह व क्षत्रियाणा युष्माक
 बन्धुर्भविता बन्धुर्भविष्यति(ष्यामि) । ‘सुवर्णं कुण्डले भवत’ इतिवद्विकृतिकर्त्रनुसारिणी
 निद्धिमक्तिरिति भवतेर्लुटि प्रथमपुरुष । पुलस्त्यपुलहौ प्रष्ठावप्रगौ येषां ते तथोक्ता ।
 ‘प्रष्टोऽप्रगामिनी’ इति सूत्रेण निपातित । ‘प्रष्टस्त्रीष्वप्रगे वरे’ इति रत्नमाला ।
 संबन्धिनो भवितार इत्यनुषङ्गविपरिणामौ । भविष्यन्तीत्यर्थ ॥ ३० ॥ हा विक् इति
 दु खनिर्वेदयो ॥ चिन्तयत । एतद्राक्षसाभ्यर्थन चिन्तयत । प्रतिवचनमिति शेष ॥

रामः—वत्स,

साधारण्यान्निरातङ्कः कन्यामन्योऽपि याचते ।

किं पुनर्जगता जेता प्रपौत्रः परमेष्ठिनः ॥ ३१ ॥

लक्ष्मणः—अति हि सौजन्यमार्यस्य । तस्मिन्नपि
रिणि निशाचरे बहुमानः ।

यो नस्त्रयीपरिध्वंसात्क्षात्रं तेजोऽपकर्षति ।

अस्माकं यश्च राजानमनरण्यं किलावधीत् ॥ ३२ ॥

रामः—काम शत्रुरिति वध्यः स्यात् । न पुनरतिवीर्यमप्रमेयत-
पसमप्राकृत प्राकृतवदर्हसि व्यपदेष्टुम् ।

लक्ष्मणः—निरस्तवीरपुरुषाचारस्य का वीरता ।

निशाचरपती रावणो देवीमिमा प्रार्थयते सीता याचते ॥ साधारण्यादिति । साधारण्यात्साधारणत्वात्सर्वेषां साम्यात् । समानो धारणो यस्य स साधारण । साधारण एव साधारण । तस्य भाव साधारण्यम् । ब्राह्मणादिलात्प्यञ् । कन्यामन्योऽपि रावणादन्योऽपि निरातङ्क सन्निर्भय सन्याचते प्रार्थयते । परमेष्ठिनश्चतुर्मुखस्य प्रपौत्र पौत्रस्य पुत्रो जगता जेता जगद्विजयी रावण कन्या याचत इति किं पुन । किमु वक्तव्यमित्यर्थं ॥ ३१ ॥ सौजन्य गुणाविष्कारहेतुभूत मुजनत्वम् । अति ह्यतिशयित हि । 'प्रकर्षे लङ्घनेऽप्यति' इत्यमर । निसर्गस्वभावभूत वैर विद्वेषोऽस्यातिशयेनास्तीति निसर्गवैरी । निसर्गवैरिशब्दादतिशयनार्थं इतिप्रत्यय । न कर्मधारयादिति निषेधस्तु बहुव्रीहिणा तुल्यार्थतायाम् । नत्वतिशयादिविवक्षायाम् । तस्मिन्नपि रावणेऽपि बहुमान पूजा । निसर्गवैरमुपपादयति—यो न इत्यादिना । यो रावणस्त्रयीपरिध्वसाद्वेदमार्गप्रणाशनात्र क्षात्र तेज क्षत्रसबन्धिपराभिभवनसामर्थ्यम् । 'तेजो बले प्रतापेऽग्नौ' इति रत्नमाला । अपकर्षत्यभिभवति । किंच यो रावणो राजानमन्माकमनरण्यमस्मत्कूटस्थमवधीत्किल जघानेति प्रसिद्धम् । एव साधारणेनासाधारणेन चापकारेण निसर्गवैरातिशये रावणेऽपि बहुमानादार्यस्य सौजन्यमतिशयितमिति भावः ॥ ३२ ॥ काम शत्रुरिति वध्यं स्याच्छत्रुत्वाद्देतोस्तस्य वध्यत्व मयाप्यनुज्ञातमित्यर्थं । 'स्मराभिलाषयो कामोऽनुज्ञाया काममव्ययम्' इति रत्नमाला । किमत्रानुज्ञातमित्यत्राह—न पुनरित्यादि । अतिवीर्यमतिशयितपराक्रमम् । 'वीर्यं पराक्रमे शुक्रे' इति रत्नमाला । अप्रमेयतपसमपरिच्छिन्नतपस्कम् । अप्राकृतमपृथग्जन प्राकृतवत्प्राकृतेन तुल्यम् । 'विवर्णं पामरो नीच प्राकृतश्च पृथग्जन' इत्यमर । व्यपदेष्टु पुनर्वक्तु नार्हसीत्यन्वयः ॥ निरस्तवीरपुरुषाचारस्य त्यक्तवीरपुरुषधर्मस्य ॥ सा

रामः—वत्स, मा मैवम् ।

यद्विद्वानपि तादृशोऽप्यभिजने धर्म्यात्पथोऽपि च्युतः

किं ब्रूमोऽत्र तदन्यदेव न वसन्त्येकत्र सर्वे गुणा ।

लीलानिर्जितषण्मुखाद्भगवतः श्रीजामदग्न्यादृते

निर्विघ्नप्रतिपन्नविश्वविजयो वीरस्तु कस्तादृशः ॥ ३३ ॥

राक्षसः—ननु भोः, किमत्र चिन्त्यते ।

द्राङ्घ्रिष्वेषविशीर्णवज्रशकलप्रत्युत्तरूढव्रण-

ग्रन्थ्युद्भासिनि भग्नमोघमघवन्मातङ्गदन्तोद्यमे ।

भर्तुर्नन्दनदेवताविरचितस्त्रग्धाम्नि भूमेः सुता

वीरश्रीरिव तस्य वक्षसि जगद्वीरस्य विश्राम्यतु ॥ ३४ ॥

मैवम् । एव लदुक्करीति । मा मा । नैवेत्यर्थ । यदित्यादि । अत्र रावण इत्यादि रावणो विद्वानपि ज्ञातापि तादृशोऽप्यभिजने लोकश्रेष्ठे । पुलस्त्यवशे जातोऽपीति शेष । धर्म्याद्दर्मान्दानपेतात् । 'धर्मपथ्यर्थन्यायादनपेते' इति यत्प्रत्यय । अपि च्युतो गर्हणीयतया च्युतो भ्रष्ट । 'गर्हा समुच्चयप्रश्नशङ्कासभावनास्वपि' इत्यमर । विदुषोऽतिक्रमे दण्डभूयस्त्वमित्यभिप्रायेण विद्वानपीत्युक्तम् । आरूढपतनाभिप्रायेण 'तादृशोऽप्यभिजने' इत्युक्तम् । च्युत इति यदत्र किं ब्रूम किं वदाम । वर्ममार्गात् च्युत इति न वदाम इत्यर्थ । वर्ममार्गाद्भ्रष्टलमन्यदेव । दोष एवेत्यर्थ । सर्वे गुणा शौर्याचारादय एकत्र न वसन्ति । एकस्मिन्स्थाने न तिष्ठन्तीत्यर्थ । दोषस्तिष्ठतु, गुण एवादरणीय इत्याह—लीलेत्यादिना । किंतु लीलानिर्जितषण्मुखादनायासनिर्जितस्कन्दाद्भगवत ऐश्वर्यादिगुणवत श्रीजामदग्न्यादृते जमदग्निनय परशुराम विना निर्विघ्नप्रतिपन्नविश्वविजयो निर्विघ्नप्राप्तसर्वविजयस्तादृशो रावणतुल्यो वीर क । न कोऽपीत्यर्थ । अनन्तरापत्येऽपि गोत्रत्वारोपणाज्जामदग्न्य इति यत्प्रत्यय ॥ ३३ ॥ किमत्र चिन्त्यते । मन्मुखेन मत्प्रभुसदिष्टेऽर्थे वक्ष्यमाणान्दन्त्यत्किं विमृश्यत इत्यर्थ । द्रागित्यादि । भूमे सुता जगद्वीरस्य जगति मुख्यवीरस्य तस्य भर्तु पाणिग्रहीतू रावणस्य । इदं च वक्षसीत्यनेनान्वेति । द्राग्घ्रिष्वेषेण निष्पेषेण सघट्टनेन विशीर्णस्य भग्नस्य वज्रस्य शकलै स्त्रण्डै प्रत्युत्तै खचितै रूढाना प्रादुर्भूताना व्रणाना ग्रन्थिभि पर्वभि । 'ग्रन्थि पर्वगदान्तरे' इति रत्नमाला । तैरुद्भासिन्यत्यन्तद्योतमाने । पद्मरागमणितुल्येषु व्रणग्रन्थिषु लग्नानि दम्भोलिशकलानि हीरमणय इव खचिता दृश्यन्त इति भाव । भग्न प्रारम्भ एव नष्टो मोघ प्रवृत्तोऽपि विफलो मघवन्मातङ्गदन्तानामुद्यमो

(नेपथ्ये कलकल ।)

राजा—भगवन्, यत एते यज्ञोपनिमन्त्रिताः पुत्रदारैः सह दि-
गन्तरेभ्यो महर्षयः संपतन्ति, तत एवमाक्रन्दकलिलः कलकलः ।

(सर्वे उत्तिष्ठन्ति ।)

लक्ष्मणः—भगवन्, का पुनरियम्

आन्त्रप्रातबृहत्कपालनलकक्रूरकणत्कङ्कण-

प्रायप्रेङ्खितभूरिभूषणरवैराघोषयन्त्यम्बरम् ।

पीतोच्छर्दितरक्तकर्दमघनप्राग्भारघोरोल्लल-

द्यालोलस्तनभारभैरववपुर्दपोद्धतं धावति ॥ ३६ ॥

व्यापारो यस्मिस्तथोक्त तस्मिन् । नन्दनदेवताभिरिन्द्रोद्यानपालिकाभिर्देवताभि-
र्विरचिताना गुम्फिताना स्रजा दाम्ना वाग्नि स्थानभूते । 'वाम जन्मप्रभास्थान-
प्रभावसुखसद्मसु' इति रत्नमाला । 'विरचितस्रग्दाम्नि' इति पाठे विरचितानि
गुम्फितानि स्रजो माला दामानि प्रालम्बवैकक्ष्यकादीनि च यस्मिस्तत्तथोक्त तस्मिन्नि-
त्यर्थो बोध्य । तस्य रावणस्य वक्षसि वीरश्रीरिव वीरलक्ष्मीरिव विश्राम्यतु । विश्रम
प्राप्तोत्वित्यर्थ । अतोऽन्यत्किं चिन्त्यत इत्यर्थ । वीरश्रीरिवेत्युपमालकार । 'द्राडि-
ष्पेष—' इत्यादिना 'नन्दनदेवता—' इत्यादिना च विशेषणद्वयेन वक्षसो विश्रमस्थानत्वौ-
पयिकरत्नमालापुष्पमालालकृतत्वोक्ते परिकरालकार । 'अलकार परिकर साभि-
प्राये विशेषणे' इति तल्लक्षणात् ॥ ३४ ॥ यज्ञोपनिमन्त्रिता यज्ञार्थमाहूता । पुत्रदारै सह
पुत्रकलत्रै सह । सपतन्ति समागच्छन्ति । आक्रन्दनेन शिशूना रोदनशब्देन कलिल
कलष ॥ आन्त्रेत्यादि । आन्त्रेषु पुरीतत्सु प्रोतानि गुम्फितानि बृहन्ति । नल-
कानीव घुटिका इव कपाला कपालनलकानि । यद्वा । कपालाश्च नलकानि चेति
द्वन्द्व । 'शखास्थिनलकम्' इति हलायुव । क्रूर यथा भवति तथा क्कणन्ति श-
ब्दन्ति कङ्कणानि करभूषणानि । आन्त्रपोतबृहत्कपालनलकान्येव क्रूरकणत्कङ्कणानि
तानि प्राया बहूनि येषु तानि तथोक्तानि । तेषां प्रेङ्खिताना चलिताना भूरिणा प्रचुराणा
भूषणाना रवै शब्दैरम्बरमाकाशमाघोषयन्ती समन्ताद्घोषयुक्त कुर्वन्ती । पीतस्योच्छ-
र्दितस्यातिमात्रलादुद्धान्तस्य कर्दमस्य घनेन सान्द्रेण प्राग्भारेण समूहेन । प्राग्भारशब्द
समूहे रूढ इति व्याख्यातार । घोरौ भयकराबुल्ललन्ताउत्पतन्तौ व्यालोलवभित-
श्चलन्तौ यौ स्तनौ तयोर्भारेण भैरव भयकर वपुर्यस्या सा तथोक्ता । केय दर्पेणोद्ध-
तमुद्रप्र यथा तथा धावति शीघ्र गच्छति । 'सृ गतौ' इत्यस्य 'प्राग्भास्त्रात्रादाण्—'
इत्यादिना शीघ्रगमने धावादेश । 'आन्त्र पुरीतत्' इत्यमर । 'प्रायो वयोमृत्युतुल्यबा-

विश्वामित्रः—

सेयं सुकेतोर्दुहिता भार्या सुन्दासुरस्य च ।

मारीचजननी घोरा ताटका नाम राक्षसी ॥ ३६ ॥

कन्ये—ताद, भीषणा हताशा ।

राजा—मा भैष्टमायुष्मत्यौ ।

विश्वामित्रः—(राम चिबुकप्रदेशे स्पृशन् ।) वत्स, हन्यतामियम् ।

सीता—हृद्धी हृद्धी । एसो एव्व एत्थ णिउत्तो ।

रामः—भगवन्, स्त्री खल्वियम् ।

ऊर्मिला—सुदं अज्जाए ।

सीता—(सविस्मयानुरागम् ।) अण्णदोमुहो एव्व से चित्तभेदो ।

राजा—साधु । सत्यमैक्ष्वाको रामभद्र ।

राक्षसः—(स्वगतम् ।) अय स रामो दाशरथिः, य एष

१. तात, भीषणा हताशा ।

२. हा धिक् हा धिक् । एष एवात्र नियुक्त ।

३. श्रुतमार्यया ।

४ अन्यतोमुख एवास्य चित्तभेद ।

हुल्यानशनेषु ना । प्रायोऽव्यय च बाहुल्ये' इति रत्नमाला ॥३५॥ **सेयमित्यादि ।** सुकेतो सुकेतुनामकस्य यक्षस्य दुहिता सुता । सुन्दासुरस्य भार्या । मारीचस्य जननी माता । ताटका नाम घोरा भयावहा राक्षसीति पूर्वस्मादनुषङ्ग ॥ ३६ ॥ हताशा इति निन्दायाम् ॥ मा भैष्ट भीतिमत्यौ न भवेतम् । भैष्टमिति विभेते-र्लुङ्गध्यमपुरुषद्विवचनम् । 'न माडयोगे' इत्यङागमाभाव ॥ 'अवस्ताच्चिबुकम्' इत्यमर । अधराधोदेशे राम स्पृशन्नित्यर्थ । हन्यतामियम् । इय ताटका हन्यता वन्यताम् । त्वयेति शेष ॥ एष एवातिसुकुमारो राम एवातिदुष्करेऽस्मिन्ताटकावधे समाज्ञप्त ॥ भगवन्विश्वामित्र, इय ताटका स्त्री खलु । अतो न वध्येत्यर्थ ॥ श्रुतमार्ययाग्रजया त्वया । स्त्री खल्वियमिति रामवाक्य श्रुत किमित्यर्थ । अस्य रामस्य चित्तभेदोऽभिप्रायविशेष ॥ अन्यतो ववादन्वस्मिन्मुखमौन्मुख्य यस्य स त-शोक्त ॥ ऐक्ष्वाक इक्ष्वाकुवश्य । स्त्रीववाज्जुगुप्समानत्वाद्रामभद्रस्यैक्ष्वाकुवश्यत्व

उत्तालताटकोत्पातदर्शनेऽप्यप्रकम्पितः ।

नियुक्तस्तत्प्रमाथाय स्त्रैणेन विचिकित्सति ॥ ३७ ॥

विश्वामित्रः—त्वरस्व वत्स, किं न पश्यसि ब्राह्मणजनस्य
संघातमृत्युमग्रतः ।

रामः—एवं भगवन्तो जानन्ति ।

मर्वदोषानभिष्वङ्गादान्नायसमतां गताः ।

युष्माकमभ्युपगमाः प्रमाणं पुण्यपापयोः ॥ ३८ ॥

(इति निष्क्रान्तः ।)

सीता—अम्महे, परागदो एव्व । हद्धी हद्धी । उप्पादवादा-
वली विअ सा हदासा महाणुभावं अहिद्वदि ।

१. अहो, परागत एव । हा धिक् हा धिक् । उत्पातवातावलिखि स
हताशा महानुभावमभिद्रवति ।

सत्यमित्यर्थः ॥ अयमित्यादि । एष उत्तालायास्तालमुद्रतायाः । 'अत्याद्य कान्-
न्ताद्यर्थे द्वितीयया' इति समासः । ताटकाया उत्पातस्योत्पतनस्य ताटकात्मक-
दुःखसूचकदुर्ग्रहस्य वा दर्शनेऽप्यप्रकम्पितोऽचलितस्तस्यास्ताटकायाः प्रमाथाय व-
धाय नियुक्त आज्ञप्तः । विश्वामित्रेणेति शेषः । स्त्रैणेन स्त्रीत्वेन । 'स्त्रीपुसाभ्यां न-
ञ्जौ भवनात्' इति स्त्रीशब्दाद्भावे लञ्प्रत्ययः । विचिकित्सति । हन्यता न हन्य-
ता वेति सदेगधीत्यर्थः । 'विचिकित्सा तु सशयः' इत्यमरः । अयस इति सबन्धः ॥३७॥
त्वरस्व । हन्तुमिति शेषः । संघातस्य मृत्युः संघातमृत्युः । एककाले बहूना मरण-
मित्यर्थः । ब्राह्मणजनस्य संघातमृत्युमिति देवदत्तस्य गुरुकुलमिति वदन्वयः । अ-
ग्रत उत्तरदक्षिणेन । तथा च 'त्यजेदेक कुलस्यार्थे' इति न्यायेन भूयिष्ठब्राह्मणज-
नव्यपेक्षयैकस्या दुष्टस्त्रियो वधो न दोषायेत्यर्थः ॥ भगवन्तः 'उत्पत्तिः प्रलयः चैव
भूतानामगतिः गतिम् । वेत्ति विद्यामविद्या च स वाच्यो भगवानिति ॥' इत्युक्तेरीत्या
भूतोत्पत्त्यादिवेदिनो यूयमेव पूर्वोक्तप्रकारेण जानन्ति मन्यन्ते । सर्वेति । सर्व-
दोषाणां भ्रमप्रमादिविप्रलिप्सादिवक्तृदोषाणामनभिष्वङ्गादसबन्वाद्धेतोरात्रायसमता
गता वेदतुल्यता प्राप्ता । युष्माकं भवाद्दशामभ्युपगमा अङ्गीकाराः । पुण्यपापयो
कृत्वाकृत्ययोर्विषये प्रमाणं प्रसिद्धिहेतवः । भवन्तीति शेषः । अतो भवन्नियोगात्ता-
टका हनिष्यामीति भावः ॥३८॥ निष्क्रान्त इति । ववस्य 'दूराध्वान वव युद्धम्'

राजा—(धनुरास्फाल्य ।) आः पापे, तिष्ठ तिष्ठ ।

ऊर्मिला—अए, सअं एव्व तादो पत्थिदो ।

लक्ष्मणः—(विहस्य ।) पश्यन्तु भवन्तस्ताटकाम् ।

हृन्मर्मभेदिपतदुत्कटकङ्कपत्र-

संवेगतत्क्षणकृतस्फुटदङ्कभङ्गा ।

नासाकुटीरकुहरद्वयतुल्यनिर्य-

दुद्दुद्दुध्वनदसृक्प्रसरा मृतैव ॥ ३९ ॥

कन्ये—अच्चरिअं अच्चरिअम् । पिअं णो पिअ णो ।

राजा—अहो दृढप्रहारिता राजपुत्रस्य ।

राक्षसः—भो आर्ये ताटके, किं हि नामैतत् । अम्बुनि मज्ज-
न्त्यलाबूनि, ग्रावाणः प्लवन्ते ।

१. अये, स्वयमेव तातः प्रस्थितः ।

२. आश्चर्यमाश्चर्यम् । प्रियं नः प्रियं नः ।

इति प्रत्यक्षप्रयोगनिषेधात्ताटकावधार्यं रामो रङ्गस्थलान्निष्क्रान्त इत्यर्थः ॥ उत्पात-
वातावालिर्नर्थासूचिका चक्रवात्या । हताशा दुष्टाशया ॥ धनुरास्फाल्य धनुष्टकृत्य ।
आ इति कोपे । 'आस्तु स्यात्कोपपीडयो.' इत्यमरः ॥ तात कुशध्वज । हृन्म-
र्मैति ॥ हृदो हृदयस्य वक्ष स्थलस्य मध्य भिन्दन्तीति हृन्मर्मभेदिन । तथा-
विधैः पतद्भिर्गच्छद्भिस्तुक्कैरुदग्रैः कङ्कपत्रैः । 'कङ्कपत्र शिलीमुख' इत्यमरः । स-
वेगेन सभ्रमेण तत्क्षणे पतनक्षणे कृतो जनित स्फुटता दलतामङ्गानां भङ्गो
नाशो यस्या सा तथोक्ता । 'समौ संवेगसभ्रमौ' इत्यमरः । इत्सुकुटी कुटीर । 'कु-
टीशमीशुण्डाभ्यो र' इति रप्रत्ययः । नासैव कुटीरो नासाकुटीर । तस्य कुहरयो र-
न्ध्रयो । 'कुहर सुषिर विवर बिलम्' इत्याद्यमरः । द्वयाद्युगमात्तुल्य युग-
पत्तिर्यन्निर्गच्छन्नुद्बुद्बुदोऽतिशयितबुद्बुदयुक्तो वनञ्शब्दयुक्तश्चासृजा रक्तानां प्रसर
प्रवाहो यस्या सा तथोक्ता मृतैव । ताटकेति शेषः ॥ ३९ ॥ आदराद्विरुक्तिः —
प्रियं न प्रियं न इति ॥ दृढप्रहारिता निष्ठुरप्रहारकर्तृता । अहो । विस्मयनीयेत्यर्थः ॥
आर्ये इति । स्वयं वृद्धो राक्षसः स्वापेक्षयापि कालज्यैष्ठ्यात्ताटकामार्ये इति
संबोधयति । एतन्मानुषान्मरणम् । अलाब्वा फलान्यलाबूनि । 'फले लुक्' इति

नन्वद्य राक्षसपतेः स्वलितः प्रतापः ।

प्राप्तोऽद्भुतः परिभवोऽद्य मनुष्यपोतात् ।

दृष्टः स्थितेन च मया स्वजनप्रमारो

दैन्यं जरा च निरुणद्धि कथं करोमि ॥ ४० ॥

विश्वामित्रः—(स्वगतम् ।) एष तावदोकारः सकलराक्षससंहारनिगमाध्ययनस्य ।

राक्षसः—अयि भोः, किमस्मासु वः प्रतिवचनम् ।

विकारप्रत्ययस्य लृक् । 'तुम्ब्यलाबूरुभे समे' इत्यमरः । तानि हि शुष्काणि लाघवातिशयाज्जले प्रक्षिप्तानि प्लवनस्वभावानि भवन्ति । आवाण शिला अम्बुनि प्लवन्ते तरन्ति । ते हि गुरुत्वातिशयाज्जले प्रक्षिप्ता मज्जनस्वभावा भवन्ति । तेषामुभयेषामपि प्रतिनियतस्वभावविपर्यासो यथात्यन्तासभाव्य, तथैवात्यन्तासभाव्योऽप्ययं मानुषराक्षसयोः स्वभावविपर्यासोऽद्य कालदोषात्सभावित इत्यर्थः । मानुषस्य राक्षसवध्यत्व स्वभावः, राक्षसस्य तु मानुषघातकत्वम् । इति स्वभावप्रतिनियमेऽप्यनयोरद्य वध्यघातकभावो विपर्यस्त इति भावः । उक्तं च—'मानुषान्म्रन्ति राक्षसाः' । 'अप्सु प्लवन्ते पाषाणाः' इति रूपकातिशयोक्तिरियम् । उपमानभूतेनालाबुमज्जनादिनोपमेयस्य मानुषकर्तृकराक्षसववस्य निगरणाद्रूपकातिशयोक्तिः स्यात् । 'निगीर्याध्यवसानत' इति लक्षणात् । उपमानं चेहासभावितमित्यसभावितोपमा व्यज्यते । 'चन्द्रबिम्बादिव विष चन्दनादिव चानलः । परुषा वागतो वज्रादित्यसभावितोपमा ॥' इति ह्युक्तम् । **नन्वित्यादि** । राक्षसपते रावणस्य प्रतापं शत्रुतापनस्वभावोऽद्य स्वलितो ननु । अद्य अष्ट एवेत्यर्थः । 'प्रश्नावधारणानुज्ञानुनयामन्त्रणे ननु' इत्यमरः । अद्भुतो विस्मयनीयो मनुष्यपोतान्मनुष्यशिशोः परिभवस्तिरस्कारो राक्षसपतेरित्यनुपज्ञः । रावणस्याद्यागत इत्यर्थः । किञ्च स्थितेन स्वामिकार्यार्थं स्थितवता मया स्वजनप्रमारो राक्षसवधो दृष्टः । दैन्यं याच्चयया क्षीणसत्त्वता जरा वयोहानिश्च निरुणद्धि प्रतिचिकीर्षुर्मा निवर्तयति । कथं करोमि । किं करोमीत्यर्थः ॥४०॥ एष तादृक्वावधः सकलराक्षससंहार एव सुबाहुप्रभृतिरावणपर्यन्तसर्वराक्षसवध एव निगमाध्ययनं स्वाध्यायाध्ययनं तस्य 'निष्कारणं षडङ्गो वेदोऽव्ययः' इति नित्यत्वात्पुरुषार्थसाधनत्वाच्च स्वाध्यायाध्ययनस्य राक्षससंहारोऽपि क्षत्रियस्य रामस्य नित्यं पुरुषार्थसाधनभूतश्चेति बोधयितुं तस्य निगमाध्ययनरूपेण कृतम् । उकारं प्रणवोच्चारणरूपः । ब्रह्मणः प्रणवः कुर्यादादावन्ते च नित्यं । स्वल्पनोक्तं ब्रह्म परस्ताच्च विशीर्यते ॥' इत्युक्तरीत्या प्रणवो यथा स्वाध्यायाध्ययनप्रा-

विश्वामित्रः—

अत्र सीरध्वजो वेत्ता कनिष्ठो हि कुशध्वजः ।

अस्याः पिता स कन्यायाः कुलज्येष्ठः प्रभुश्च सः ॥ ४१ ॥

राक्षसः—सोऽप्याह कुशध्वजो जानाति कौशिकश्चेति ।

विश्वामित्रः—(खगतम् ।) अस्यायमवसरो दिव्यास्त्रमङ्गलानां दानस्य । वर्तते मङ्गल्यो मुहूर्तः । (प्रकाशम् ।) सखे कुशध्वज, यानि हि भगवतः कृशाश्वादुरुचर्याव्रतैरधीतस्य सरहस्यजृम्भकप्रयोगसंहारस्य दिव्यास्त्रमन्त्रपारायणस्य विद्यातत्त्वबीजानि, तानि मत्प्रसादादर्थतः शब्दात्मना च रामभद्रस्य सप्रति प्रकाशन्ताम् ।

रम्भभूतोऽध्ययनप्रतिष्ठापनश्च भवति, तद्वत्ताटकावधोऽपि करिष्यमाणसर्वराक्षसवधप्रारम्भभूतस्तत्प्रतिष्ठापकश्च भवतीति तस्योकारत्वरूपण कृतम् ॥ अस्मासु मयि मत्स्वामिनि च । द्वित्वे बहुवचनम् ॥ अत्रेति । अत्र कन्यारत्नमित्यादित्व-दुक्तरावणसदेशे विषये सीरध्वजो जनको वेत्ता । प्रतिवचनमिति शेष । 'विद्विज्ञाने' इत्यस्माद्दुक् प्रथमपुरुष । कुशध्वजोऽयं प्रतिवक्तुमित्यत्राह—कनिष्ठ इति । कुशध्वज कनिष्ठ इति त्वमपि जानास्येवेत्यर्थं । आत्रो ससृष्टत्वात्कनिष्ठोऽपि वक्तिवत्यत्राह—अस्या इति । स सीरध्वजोऽस्या कन्याया पिता । कन्यादाने हि पितुरेवाधिकार, न पितृव्यादेरिति भावः । कन्येय तस्यानौरसी । क्षेत्रलब्धत्वप्रयुक्तप्रत्यासक्तिस्तूभयोरपि शिष्टेत्यत्राह—कुलेति । स सीरध्वज कुले वशे ज्येष्ठः कालतो गुणतश्चाधिक । स एव प्रभु स्वामी च भवति । क्षत्रियेषु ज्येष्ठस्यैव भूमिस्वाम्यात्क्षेत्रलब्धापीय तेनैव प्रतिपाद्येति भावः ॥ ४१ ॥ सोऽपि सीरध्वजो जानाति । प्रतिवचनमिति शेष । अतस्तदनुमते कुशध्वज प्रतिवक्त्वेवेति राक्षसाभिप्रायः ॥ इदानीं विश्वामित्र प्रकारान्तरेण प्रतिवचनस्य चिरयति—अस्येत्यादि । दिव्यास्त्राप्येव जृम्भकास्त्राप्येव मङ्गलानि तेषां दानस्यास्य रामस्यायमवसर प्राप्तकालः । मङ्गले साधुर्मङ्गल्य । 'तत्र साधु' इति यत्प्रत्यय । यानीत्यादि । भगवतो ज्ञानादिपूर्णात्कृशाश्वात्कृशाश्वनात्रो मुने । 'आख्यातोपयोगे' इति पञ्चमी । गुरोश्चर्या गुरुचर्या काष्ठोदकाद्याहरणानि गुरो कर्माणि ता एव व्रतान्यवश्यानुष्ठेयवर्मास्तैरधीतस्य प्राप्तस्य । रहस्यमुपदेशैकगम्य कवचपञ्जरादिकम् । प्रयोग प्रेषणम् । संहार प्रत्यावर्तनम् । जृम्भकास्त्राणां प्रयोगसंहारौ जृम्भकप्रयोगसंहारौ । रहस्यं च जृम्भकास्त्रप्रयोगसंहारौ च रहस्यजृम्भकप्रयोगसंहारा । तै सहितस्येत्यर्थः । दिव्यास्त्रमन्त्राणां दिव्यास्त्रप्रकाशकोपनिषद्भागविशेषाणां पारायणस्यादित आरभ्यान्ताद्विच्छेदेनाध्येयसमुदायस्य यानि विद्यातत्त्वबीजानि विद्यातत्त्वस्य विद्यावस्तुनो बीजानि

ब्रह्मादयो ब्रह्महिताय तप्त्वा
परः सहस्रं शरदस्तपांसि ।

एतान्यदर्शन्गुरवः पुराणाः

स्वान्येव तेजांसि तपोमयानि ॥ ४२ ॥

राजा—अनुगृहीतं रघुकुलम् ।

लक्ष्मणः—दिष्ट्या देवदुन्दुभिध्वनिः पुष्पवृष्टिश्च ।

राक्षसः—(आत्मगतम् ।) दिवौकसोऽपि राजविरुद्धमनुतिष्ठन्ति ।

लक्ष्मणः—कथम् ।

झटित्येवोत्तप्तद्रुतकनकसिक्ता इव दिशः

पिशङ्गत्वात्संध्यान्तरित इव निर्भाति दिवसः ।

बीजशक्तिकीलकादिषु मन्त्रशास्त्रपरिगणितेषु मन्त्राङ्गेषु बीजरूपाण्यङ्गानि । भवन्तीति शेषः । तानि मत्प्रसादान्मदनुग्रहात् । गुरुचर्याव्रताभावेऽपीत्यर्थः । अर्थतो वाच्यभूततत्तद्देवतात्मना शब्दात्मना च वाचकशब्दस्वरूपेण च प्रकाशन्तां प्रत्यक्षीभवन्तु । 'प्रैषातिसर्गप्राप्तकालेषु कृत्याश्च' इत्यनेन विधौ लोट् । ब्रह्मादय इति । पुराणा-पुरातना गुरवो विद्योपदेष्टारो ब्रह्मादयश्चतुर्मुखादयो ब्रह्महिताय वेदहिताय ब्राह्मण-हिताय वा पर सहस्र सहस्रात्परम् । सुप्सुपेति समास । पारस्करादित्वात्सुट् । राजदन्तादित्वात्परनिपात । विशत्याद्याः सदैकत्वे इत्येकत्वम् । सहस्रसख्याविकस-ख्याका शरदः सवत्सरान् । 'सवत्सरो वत्सरोऽब्दो हायनोऽस्त्री शरत्समा' इत्यमरः । अत्यन्तसयोगे द्वितीया । यद्यप्यपवर्गे तृतीयेति फलप्राप्तौ विवक्षितायामत्यन्तसयोगे तृतीयया भवितव्यम्, तथापि यत्र तृतीययैव फलप्राप्तिर्विवक्षिता तत्रैव सा । यथा—'अह्नाक्रोशेन वानुवाकोऽधीते' इत्यादौ । अत्र शब्दान्तरेण फलप्राप्तेर्विवक्षितत्वा-दत्यन्तसयोगमात्रे द्वितीयैव । तपांसि कायशोषणानि कर्माणि तप्त्वा कृत्वा । पाक पचतीतिवन्निर्देशः । तपोमयानि तपस आगतानि । 'तत आगत' इत्यविकारे 'मयट् च' इति मयट्प्रत्ययः । स्वानि स्वकीयानि तेजांसि बलान्येतानि जृम्भकास्त्राणि विवेकविशेषणमिदम् । अदर्शनपश्यन् । कार्यकारणभावोत्तपसामन्त्राणां चाभेददर्शनम् । 'दृशिर् प्रेक्षणे' । लुङ्त्वाद् । 'ऋदृशोऽङि गुण' इति गुणः । तपोमयानीत्यत्र स्वार्थिको मयट् ॥ ४३ ॥ दिष्ट्येत्यानन्दे । देवदुन्दुभीनां ध्वनिः । 'भेरी स्त्री दुन्दुभि-पुमान्' इत्यमरः । दिवोति शेषः । पुष्पवृष्टिश्च । देवानामिति शेषः । पूर्वत्र श्रूयत इति, अ-परत्र पततीति क्रियापदमन्याहर्तव्यम् । राजविरुद्धं रावणानभिमतं दुन्दुभिताडनादिक-मनुतिष्ठन्ति कुर्वन्ति ॥ कथमिति विस्मये । झटित्तीत्यादि । दिश उच्चैःनात्यन्तानल-

ज्वलत्केतुव्रातस्थगितमिव दिव्यास्त्रनिचितं

नभो नैरन्तर्यप्रचलिततडित्पिञ्जरमिव ॥ ४३ ॥

अपि च ।

तेजोभिर्दिशिदिशि विश्वतः प्रदीप्तै-

रादित्यद्युतिमपविध्य विस्फुरद्भिः ।

पर्यायत्वरितगृहीतविप्रमुक्तः

सामर्थ्यं रहयति नायनो मयूखः ॥ ४४ ॥

कन्ये—समन्तदो पज्जलिद्विज्जुप्पुञ्जपिञ्जरेण उब्भमन्ति विअ
लोअणाइं पहापरिप्पन्देण ।

राक्षसः—अहो, दुरासदं दिव्यास्त्रतेजः स्त्यायति । येन रावण-
पुरंदरद्वन्द्वसंरम्भं सारितोऽस्मि ।

१. समन्ततः प्रचलितविद्युत्पुञ्जपिञ्जरेणोद्भमत इव लोचने प्रभाप-
रिस्पन्देन ।

सयुक्तेनात एव द्रुतेन द्रवत्वगुणवता कनकेन स्वर्णेन सिक्ता इव क्षरिता इव झटिल्येवा-
स्मिन्नेव क्षणे । भवन्तीति शेष । दिव्यास्त्रदेवताकान्तिभिरावृतत्वाद्दिशामेवविधत्वम् ।
दिवस पिशङ्गत्वात्कपिलत्वात् । 'कडार कपिल पिङ्गपिशङ्गौ' इत्यमर । सध्यया
सन्ध्यारागेणान्तरित एव तिरोहित एव निर्भाति प्रकाशते । अत्रापि दिव्यास्त्रदेवता-
कान्तयोऽभिप्रेता । दिव्यास्त्रैर्दिव्यास्त्रदेवताभिर्निचित व्याप्त नभोन्तरिक्ष ज्वलद्भि-
र्दीप्तै केतुव्रातैर्ध्वजसमूहै स्थगितमिव च्छादितमिव । किञ्च नैरन्तर्येण नीरन्ध्रतया
प्रचलिताभिस्तडिद्भि पिञ्जरमिव पिशङ्गवर्णयुक्तमिव । 'पिञ्जर कनके क्लीब पीते त्रिषु
ह्ये पुमान्' इति रत्नमाला ॥४३॥ भवतीति शेष । तेजोभिरित्यादि । दिशिदिशि
सर्वासु दिक्षु विश्वत सर्वस्मिन्देशे । सार्वविभक्तिकस्तसिरिति सप्तम्यर्थे तसि ।
प्रदीप्तै प्रकाशमानैरादित्यद्युतिं सूर्यकान्तिमपविध्य प्रतिहृत्य विस्फुरद्भि प्रका-
शमानै । 'स्फुरतिस्फुल्ल्योर्निर्विभ्य' इत्यनेन षत्वम् । तेजोभिर्दिव्यास्त्रतेजोभि-
र्हेतुभि पर्यायेण क्रमेण त्वरित यथा तथा गृहीतो ग्रस्तो विप्रमुक्तो विसृष्टश्च । खञ्जकु-
ब्जादिवद्विशेषणसमास । नायनो नेत्रसबन्धी । शैषिकोऽण्प्रत्यय । मयूखो रक्षि
सामर्थ्यं पदार्थग्रहणशक्तिं रहयति त्यजति । 'रह त्यागे' चौरादिक ॥४४॥ प्राकृते
द्विवचनाभावात्तस्थाने बहुवचनम् । 'सिद्धिर्लोकेश्च' इति प्राकृतव्याकरणसिद्धम् ॥
दुरासद दुष्प्रापम् । स्त्यायति सघातीभवति । 'स्त्यै शब्दसंघातयो' इत्यतो लट् प्रथम-

सर्वप्राणप्रवणमघवन्मुक्तमाहत्य वक्ष-

स्तसंघट्टाद्विघटितवृहत्खण्डमुच्चण्डरोचिः ।

एवं वेगात्कुलिशमकरोद्वचोम विद्युत्सहस्रै-

र्भर्तुर्वक्रज्वलनकपिशास्ते च रोषाद्दहासाः ॥ ४९ ॥

विश्वामित्रः—अभिवन्दस्व रामभद्र, दिव्यास्त्राणि ।

ब्रह्मेन्द्रद्रविणेशरुद्रवरुणप्राचीनवर्हिर्मरु-

त्कालाग्निव्यतिरेकिणां भगवतामाम्नायमन्त्रात्मनाम् ।

एतेषां तपसामिवाप्रतिहतैस्तेजोभिरुत्कर्षिणा-

मेकैकस्य जगत्रयप्रमथनत्राणावधिर्योग्यता ॥ ४६ ॥

(नेपथ्ये ।)

एष प्रह्वोऽस्मि भगवन्नेषा विज्ञापना च नः ।

दिव्यास्त्रसंप्रदायोऽयं लक्ष्मणेन सहास्तु मे ॥ ४७ ॥

पुरुष । येन तेजसा द्वन्द्वसरम्भ द्वन्द्वयुद्धोद्योगम् । सर्वेत्यादि । सर्वेण समस्तेन प्राणेन बलेन प्रवण यथा तथा प्रह्व यथा तथा । 'देहान्तरानिले प्राणो जीवात्मपरमात्मनो । आयुरिन्द्रियसत्त्वेषु' इति रत्नमाला । 'प्रवण क्रमनिन्नोर्व्यां प्रह्वे' इत्यमरः । मघवत्तन्द्रेण मुक्तम् । कुलिशविशेषणमिदम् । वक्षो रावणवक्ष कर्म आहत्य सताड्य तत्सघट्टावणवक्ष समर्दाद्विघटिता विशकलिता वृहन्त स्थूला खण्डा शकलानि यस्य न तथोक्तमुच्चण्ड कराल रोचिस्तेजो यस्य तथोक्तम् । कुलिश कर्तृ । विद्युत्सहस्रै स्वशकलात्मकतडित्सहस्रै करणै । व्योम नभ कर्म । एव दिव्यास्त्रतेज पिञ्जरितमिवाकरोत् । किञ्च ते पूर्वानुभूता वक्रज्वलनेन मुखाम्निना कपिशा धूम्रा भर्तू रावणस्य रोषेण कोपेनाद्दहासा शुष्कहासा । 'अद्वस्त्वश्लकै पूरे शशशुष्के लय त्रिषु' इति रत्नमाला । व्योम कर्म एवमकुर्वन् । अकरोदित्यस्यानुषङ्ग , विपरिणामश्च । अतो द्वन्द्वसरम्भ स्मारितोऽस्मीति सबन्व ॥४५॥ अभिवन्दस्वाभिवादयस्व । 'वदि अभिवादनस्तुल्यो' । ब्रह्मेति । ब्रह्मा चतुर्मुख , इन्द्र उपेन्द्र इन्द्रो वा, द्रविणेश कुबेर , रुद्र ईश , वरुण प्रचेता , प्राचीनवर्हिं सुरेन्द्र । यद्वा प्राचीनवर्हिर्नाम प्रजापति । तदुक्त पुराणरत्ने—'प्राचीनवर्हिर्भगवान्महानासीत्प्रजापति' इति । मरुद्वायु , कौलो यम , अग्निरनल , इत्येतेभ्यो व्यतिरेकिणामधिकाना भगवता ज्ञानशक्त्यादिपूर्णानामाम्नायमन्त्राणामायवर्णवेदमन्त्राणामात्मना प्राणभूतानामप्रतिहतैरकुण्ठितैस्तेजोभिदाग्निभिर्बलैर्वा तपसामिवैतद्भूततपोवदुत्कर्षिणामतिशयवतामेतेषामस्त्राणा मध्य एकैकस्यैकस्यैकस्य

विश्वामित्रः—रामभद्र, तथास्तु ।

लक्ष्मणः—अहो प्रसादः ।

झटित्युन्मीलितप्रज्ञमप्रतर्क्य च शक्तिभिः ।

ज्योतिर्मयमिवात्मानं मन्ये विद्याप्रकाशनात् ॥ ४८ ॥

(नेपथ्ये ।)

राम राम महाबाहो वयं त्वयि यतामहे ।

विश्वामित्राभ्यनुज्ञानात्सह भ्रात्रा प्रशाधि नः ॥ ४९ ॥

कन्ये—अहो, देवदाओ मन्तेन्ति । अच्चरिअं अच्चरिअम् ।

(नेपथ्ये ।)

भगवन्तो दिव्यास्त्रनिकायाः,

१. अहो, देवता मन्त्रयन्ते । आश्चर्यमाश्चर्यम् ।

योग्यता सामर्थ्यं जगन्नयस्य प्रमथन विव्वसन त्राण रक्षणमित्येतेऽवधि काष्ठा यस्या सा तयोक्ता । भवतीति शेष ॥ ४६ ॥ **एष इति** । प्रहोऽस्मि प्रणतोऽस्मि । दिव्यास्त्रस-
प्रदायो दिव्यास्त्राणा प्राथमिक दानम् । उपदेश इति यावत् । लक्ष्मणेन सहास्तु । ममेव
लक्ष्मणस्याप्यस्त्विति भाव ॥ ४७ ॥ **झटितीति** । आत्मानम् । मामित्यर्थ । विद्याया
अस्त्रविद्याया प्रकाशनात्साक्षात्काराज्झटिति शीघ्रमुन्मीलिता निखिलवस्त्ववगाहिनी
प्रज्ञा प्रकृष्ट ज्ञान यस्य स तयोक्तस्तम् । शक्तिभिर्दुष्करकार्यनिर्वाहकै सामर्थ्यैरप्रतर्क्य-
मितरसजातीयतया चिन्तयितुमनर्हम् । किञ्च ज्योतिर्मयमिव प्रकाशप्रचुरमिव । 'त-
त्प्रकृतवचने मयद्' इति प्राचुर्ये मयद् । विधेयविशेषणानीमानि । मन्ये । निश्चिनोमी-
त्यर्थ ॥ ४८ ॥ **राम रामेति** । 'वाक्यादेरामन्त्रितस्यासूयासमतिकोपकुत्सनभर्त्सनेषु'
इति प्रीत्यतिशये द्विरुक्ति । विश्वामित्राभ्यनुज्ञानाद्विश्वामित्रानुमतेर्हेतोर्वयं त्वयि य-
तामहे आयतामहे । लदधीना भवाम इत्यर्थ । 'अवीनो निघ्न आयत्त' इत्यमर ।
अभ्यनुज्ञापदेन दिव्यास्त्राणा रामायत्तल स्वारसिकमिति गम्यते । सह भ्रात्रेति । पूर्वो-
त्तरान्वयि भ्रातरि त्वयि चायत्ता इत्यर्थ । सह भ्रात्रा प्रशाधि न । अस्मास्तव भ्राता
लक्ष्मण कर्तव्याप्याज्ञापयतु । स्वमपि कर्तव्याप्याज्ञापयेत्यर्थ । 'शासु अनुशिष्टौ'
इत्यस्मात्प्रपूर्वकाङ्क्षोष्मव्यम ॥ ४९ ॥ देवता मन्त्रयन्त इत्याश्चर्यम् । 'मन्त्रि गुप्तभाषणे'
इति चौरादिक आत्मनेपदी । **भगवन्त इति** । भगवन्तो ज्ञानशक्त्यादिपूर्णा दि-
व्यास्त्रनिकाया दिव्यास्त्रसमूहा इति सबोधनम् । पुण्यै सुकृतैर्युष्मान्विश्वस्य मि-

विश्वामित्रात्प्राप्य विश्वस्य मित्रा-

त्पुण्यैर्युष्मानद्य रामः कृतार्थः ।

ध्यातैर्ध्यातैः संनिधेयं भवद्भिः

स्वं स्वं स्थानं यात यूयं नमो वः ॥ ९० ॥

लक्ष्मणः—आर्यवचनादन्तरितान्यस्त्राणि ।

राजा—भगवन्महाद्भुतनिधे कुशिकनन्दन, नमस्ते ।

ज्वलिततपसस्तेजोराशेर्जगत्यमितौजस-

स्तव निरवधौ माहाभाग्ये कृतस्तुतिसाहस' ।

प्रमितिविषयां शक्तिं विन्दन्न वाचि न चेतसि

प्रतिहतपरिस्पन्दः स्तोता विपद्य वृणीयते ॥ ९१ ॥

त्रात्सर्वसुहृदो विश्वामित्रात्कौशिकात् । विश्वस्य मित्रं विश्वामित्रं । 'मित्रे चषौ' इति पूर्वपदस्य दीर्घः । शब्दस्वभावात्पुस्तवम् । 'आख्यातोपयोगे' इति पञ्चमी । विश्वस्य मित्रमित्यवयवार्थो व्युत्पत्तिमात्रोपयोगी । प्रयोगस्थलेषु वैवक्षिकः । यथा सप्तसप्तर्षयो माला इति सप्तत्वस्य पृथग्विवक्षया सप्तेति पृथक्प्रयोगः । अत एव 'गमेर्डोस्' इति गच्छतीत्यर्थे व्युत्पन्नस्य गोपदस्य गच्छतीत्यनेन पौनरुक्त्यतिष्ठतीत्यनेन व्याघातश्च नेत्याचार्यचरणा । इदं च विद्वेषामस्माकं चामित्रो विश्वामित्र इति प्रतिपक्षजनाभिमतव्युत्पत्तेर्व्यावृत्त्यर्थः । प्राप्य लब्ध्वा । रामोऽद्य कृतार्थः । रामवचनमिदम् । अहमद्य लब्ध्वसर्वपुरुषार्थ इत्यर्थः । भवद्भिः सर्वप्रकारपूज्यैर्युष्माभिर्यातैः सद्भिस्तदा तदा सनिवानार्थं चिन्तितैः सद्भिः सनिधेयं सनिधि कार्यम् । अकर्मकत्वाद्भावे यत् । 'नित्यवीप्सयो' इति वीप्साया द्विरुक्तिः । वीप्सा च व्यापकत्वव्याप्तिश्च । कालिकतया यदा यदा मया न्यानं क्रियते तदा मम युष्माभिः सनिवानं कार्यमित्यर्थः । यूयं स्व स्व स्थानं यात गच्छत । 'या प्रापणे' इत्यस्माल्लोप्सन्त्यमबहुवचनम् । वो युष्मभ्यं नमः । 'नमः स्वस्ति-' इत्यादिना चतुर्था ॥५०॥ आर्यवचनाद्रामवचनात् । अन्तरितान्यन्तर्हितानि ॥ महाद्भुतनिधे महाश्र्वर्यनिधे । ज्वलितेति । ज्वलितानि प्रकाशमानानि तपासि कृच्छ्रादीनि यस्य तस्य स तथोक्तस्तस्य तेजसा पराभिभवनसामर्थ्यानां राशे समुदायभूतस्यामितान्यसख्यातान्योजासि ज्ञानानि बलानि यस्य स तथोक्तस्य । 'ओजः शब्दगुणे ज्ञाने बले गर्वप्रकाशयो' इति रत्नमाला । तव निरवधवावपरिच्छिन्ने माहाभाग्ये माहाभाग्यत्वे विषये कृतं स्तुतिमाहसं स्तुतिविषयसाहसप्रवृत्तिर्येन स तथोक्तः ।

तत्स्पृहयामि युष्मदनुगृहीतरामभद्रालंकृताय दशरथाय राज्ञे । वयं
पुनरार्येण वञ्चिता यदीदृशेन जामात्रा न संयुज्यामहे ।

विश्वामित्रः—किमद्याप्यसंभावनेयमस्मासु ।

राजा—नहि नहि ।

विश्वामित्रः—

शंभोर्वरादनुध्यानमात्रोपस्थानदायि वः ।

रामभद्रस्य पुरतः प्रादुर्भवतु तद्धनुः ॥ १२ ॥

अविमृश्य स्तुतौ प्रवृत्त इत्यर्थं । स्तोता स्तुतिकर्ता वाचि प्रमितिविषया स्तुत्य-
नुगुणयथार्थज्ञानसबन्धिनी शक्तिं समर्थता न विन्दन्नलभमानश्चेतसि च मनसि च
प्रमितिविषया शक्ति न विन्दन्सन्प्रतिहत परिस्पन्द किञ्चित्प्रवृत्तिरपि यस्य स
तथोक्तश्च सन् । यद्वा प्रतिहत परिस्पन्दो रचना यस्य स तथोक्त । 'रचना
स्यात्परिस्पन्द' इत्यमर । विषय विपद्य प्राप्य जगति लोके घृणीयते घृणा प्रा-
प्नोति । 'घृणा जुगुप्सा कृपयो' इति रत्नमाला । यद्वा मामसमीक्ष्यकारिणमिति
स्वात्मानं गर्हते । विषयप्रभावमपर्यालोच्य वराकोऽयं स्तुतौ प्रवृत्तो दुःख्यतीति
विशेषज्ञैः कृपाविषयीक्रियन्त इति वार्थं । 'घृणिङ् रोषणे लज्जाया च' इत्यस्मात्
'कण्डादिभ्यो यक्' इति यकि दीर्घे च सति डित्वादात्मनेपदे च घृणीयत इति रूपम् ।
धातूनामनेकार्थत्वाज्जुगुप्साकृपयोर्वृत्ति ॥ ५१ ॥ **तदिति** । तस्माद्युष्माभिरनुगृही-
तेन दिव्यास्त्रप्रदानहेतुभूतविषयीकृतेन रामभद्रेणालंकृताय शोभिताय । युक्तायेति
यावत् । राज्ञे दशरथाय स्पृहयामि दशरथविषयकस्पृहावान्भवामि । 'स्पृह ईप्सायाम्'
चुरादौ कथादि । 'स्पृहेरीप्सित' इति सप्रदानसज्ञाया चतुर्थी । वयं पुनर्वयं त्वा-
र्येण सीरन्वजेन वञ्चिता अपहृतपुरुषार्थी । भवाम इति शेष । ईदृशेनाप्रतिमप्रभावेन
जामात्रा पुत्रीपतिना न संयुज्यामहे । यदि संयुक्ता न भवामश्चेद्दुष्करवनुरारोपण-
पणकरणेन हेतुना सीरन्वजेन वयं वञ्चिता इति सबन्ध । 'युज समाधौ' इति
दैवादिकालङ्घ्यत्तमबहुवचनम् । समित्युपसर्गवशाच्च सयोगार्थकत्वम् ॥ अद्यापि
ताटकावयजृम्भकास्त्रोपदेशानन्तरमपीय यदि न संयुज्यामहे इति पूर्ववाक्यप्र-
स्तुतासभावनास्थानसभावना । उत्कटकोटिकसशयरूपा सभावना । अस्मासु
मयि रामलक्ष्मणयोश्च ॥ नहि नहि । असभावनेत्यनुषङ्ग ॥ **शंभोरिति** । शंभोर्व-
राद्भद्रवराद्वो युष्माकम् । अनुध्यानमात्रेण चिन्तनमात्रेणोपस्थानदायि गमनदायि ।
अनुचिन्तनमात्रेण सनिवानशीलमित्यर्थं । 'मुप्यजातौ णिनिस्ताच्छील्ये' इति
णिनि । तस्य शंभोर्धनु कर्तुं रामभद्रस्य पुरतः प्रादुर्भवतु सनिवत्ताम् ॥ ५२ ॥

राजा—एवमस्तु । (ध्यात्वा प्रणमति ।)

राक्षसः—(स्वगतम् ।) एभिरन्यदेव किमपि प्रस्तुतम् । (प्रकाशम् ।) प्रभो कुशध्वज, कियच्चिरमनादृतोऽस्मि ।

राजा—उक्तमेतत्सीरध्वजो जानातीति ।

(नेपथ्ये कलकल ।)

स्फूर्जद्भ्रमहस्रनिर्जितमिव प्रादुर्भवत्यग्रतो

रामस्य त्रिपुरान्तकृद्विषदा तेजोभिरिद्धं धनुः ।

सीता—(स्वगतम् ।) ^१सपदं ससद्दक्षि ।

राजा—

शुण्डार. कलभेन यद्ददचले वत्सेन दोर्दण्डक-

स्तस्मिन्नाहित एव-

ऊर्मिला—अवि णाम एद भवे ।

१. सांप्रत सशयितास्मि ।

२. अपि नामैतद्भवेत् ।

एवमस्तु भवदुक्तं स्यात् ॥ एभिर्विश्वामित्रादिभिरन्यदेवास्मद्विरुद्धमेव प्रस्तुतं प्रकान्तम् । कियच्चिरं कियन्तं दीर्घकालम् । अनादृतोऽस्मि प्रतिवचनानुक्त्या परिभूतोऽस्मि ॥ एतत्प्रतिवचनम् ॥ स्फूर्जदिति । दिविषदा देवतानां तेजोभिः प्रभावे कान्तिभिर्वा । 'तेजः प्रभावे दीप्तौ च' इत्यमरः । इद्दं दीप्तम् । 'इन्धि दीप्तौ' इत्यस्मात्कर्तरि क्तः । त्रयाणां पुराणां समाहारस्त्रिपुरम् । तस्यान्तं नाशं करोतीति त्रिपुरान्तकृत् । रौद्रत्वादिति भावः । वनु कर्तुं । स्फूर्जता शब्दता वज्राणां दम्भोलीना सहस्रं निर्जितं तिरस्कृतं येन तथोक्तम् । आहिताभ्यादेराकृतिगणत्वान्निर्जितशब्दस्य परनिपातः । 'निर्मितमिव' इति पाठे स्रष्टमिव । स्थितमित्यर्थः । रामस्याग्रतः प्रादुर्भवति रामस्य पुरतः प्रकाशते ॥ एतच्छ्रुत्वा सीतावाक्यम्—सांप्रत सशयितास्मीति । रामस्तदारोपयिष्यति न वेति सदेहवत्यस्मि ॥ अनन्तरं राजवाक्यम्—कलभेन गजपोतेन शुण्डारं कारहस्तः । 'शुण्डा करिकरे मध्ये' इति वैजयन्ती । 'अल्पे' इत्यनुवर्तमाने 'कुटीशमीशुण्डाभ्यो र' इति शुण्डाशब्दाद्रप्रत्ययः । अल्पा शुण्डेत्यर्थः । 'त्रयं शुण्डं च शुण्डा च शुण्डारश्चेति कथ्यते' इति त्रिरूपकोशः । अचले यद्दत्पर्वत इव वत्सेन रामेण बालेन दोर्दण्डकोऽल्पो दोर्दण्डः । 'अल्पे' इति कन्प्रत्ययः । तस्मिन्धनुष्याहित एव निहित एव ॥ एतच्छ्रुत्वोर्मिलावाक्यम्—अ-

राजा—

गर्जितगुणं कृष्टं च—

ऊर्मिला—(हृद्य लज्जिता सीतामालिङ्गच ।) दिष्टिआ वड्डामो ।

राजा—(सान्द्रुतम् ।)

मग्नं च तत् ॥ ५३ ॥

राक्षसः—(खगतम् ।) अहो, दुरात्मनो रामहतकस्य सर्वकषः
प्रभाव ।

लक्ष्मणः—

दोर्लीलाञ्चितचन्द्रशेखरधनुर्दण्डावभङ्गोद्यत-

ष्टंकारध्वनिरार्यवालचरितप्रस्तावनाडिण्डिम ।

द्राक्पर्यस्तकपालसपुटमितब्रह्माण्डभाण्डोदर-

भ्राम्यत्पिण्डितचण्डिमा कथमहो नाद्यापि विश्राम्यति ॥ ५४ ॥

१ दिष्ट्या वर्धामहे ।

पि नामेतद्भवेदिति । एतद्वनुषि रामभद्रेण दोर्दण्डनिवानम् ॥ पुना राजवाक्यम्—
गर्जितेति । तद्वनुर्गर्जित शब्दयुक्तो गुणो मौवा यस्मिन्कर्मणि तद्यथा तथा कृ-
ष्ट च । मौर्वीरोपणेनाकृष्टमित्यर्थ । एतच्छ्रुत्वा पुनरप्यूर्मिलावाक्यम् । हृद्य रामाय
खप्रदानात्, लज्जिता मौगन्यात् । दिष्ट्येत्यानन्दे । वर्धामहे वृद्धि प्राप्तम् ॥ पुनरपि
राजवाक्यमेतत्—तद्वनुर्भग्न चामर्दितम् । वत्सेनेत्यनुषङ्ग । उपमान कलम ।
उपमेय वत्स । तदनुसारेण शुण्डारो दोर्दण्डक इत्यत्पार्थप्रत्ययौ प्रयुक्तौ । इदं चाश्च-
र्यातिशयख्यापनार्थम् ॥ ५३ ॥ सर्वं कषतीति सर्वकष । 'सर्वकूलाभ्रकरीपेषु कष' इति
खच्छप्रत्यय । प्रभावस्तेज । ताटकानिरसनरुद्रधनुर्भङ्गाभ्यां सर्वकपत्वम् । दो-
र्लीलेति । दोष्णोर्बाह्नोलालयानायासव्यापारेणाञ्चितात्प्रापिताच्चन्द्रशेखरधनुर्दण्डा-
वभङ्गादुद्यत उत्पन्न आर्यस्य रामस्य बालचरितानां प्रस्तावनायां प्रादुर्भवस्य
डिण्डिमस्तसूचकवाद्यविशेषक वनिभूत । द्राग्झटिति पर्यस्तस्य विघटितस्य कपा-
लसपुटमितस्य कपालसपुटसदृशस्य कपालसपुटवत्स्वल्पस्य मितस्य वा व्वन्यावि-
क्योपेक्षया मितत्वोक्ति । ब्रह्माण्डलक्षणभाण्डस्योदरे मध्ये भ्राम्यन्, अत
एव पिण्डितचण्डिमा पुञ्जीभूतक्रूरभावष्टकार वनिष्टकारान्मकशब्दोऽद्यापि व्य-
चहितकालोऽपि न विश्राम्यति न विरमति । अहो इति विस्मये । कथमिति वैया-

राजा—(महर्षेण्माद इव ।)

एह्येहि वत्स रघुनन्दन रामभद्र
 चुम्बामि मूर्धनि चिराय परिष्वजे त्वाम् ।
 आरोप्य वा हृदि दिवानिशमुद्रहामि
 वन्देऽथवा चरणपुष्करकद्वय ते ॥ १९ ॥

(प्रविश्य)

रामः—कथमतिवात्सल्यादतिक्रामति प्रसङ्गः ।

विश्वामित्रः—राजन्, गुरुर्भवान् । गर्भरूपश्च ते वत्सो राम-
 भद्रः ।

राजा—(प्रणम्य ।) भगवन्,

रामेण पत्या सीतायाः पूर्णा युष्माकमाशिषः ।
 अस्मिन्नेवोत्सवे दत्ता लक्ष्मणाय मयोर्मिला ॥ १६ ॥

कन्ये—(साक्षम् ।) अहो, दिष्णं ह्य ।

१ अहो, दत्ते स्वः ।

कुल्यमित पर किञ्चित्कालमय ध्वनिरविरतश्चेत्प्रपञ्चप्रलयो भवितेति व्याकुलत्वम् ॥५४॥ हर्षोऽनुरूपवरलाभात् । उन्मादो दुर्घटाच्चित्तविभ्रमः । एह्येहीति । आदरा-
 द्विरुक्तिः । चरणपुष्करकद्वयमल्पयोश्चरणपङ्कजयोर्द्वयम् । 'अत्पे' इति कन्प्र-
 त्ययः । वत्स रघुनन्दनेति सबुद्धयनुगुण चुम्बनमित्यादिकम् । रामभद्रेति सबु-
 द्धयनुगुणमुद्रहामीत्यादिकम् । 'रमन्ते योगिनोऽनन्ते सत्यानन्दे चिदात्मनि ।
 इति रामपदेनासौ पर ब्रह्माभिधीयते ॥' इति रामपदनिरुक्ते । अत्र हर्षान्मूर्ध्नि
 चुम्बनादिकम्, उन्मादाच्चरणोद्बहादिकम् । सुप्ताना कुपिताना स्वभावज्ञान दृष्ट-
 मिति हि प्रसिद्धम् ॥५५॥ अतिवात्सल्यादतिस्नेहात् । 'वत्सासाभ्या कामबले' इति
 लच्प्रत्ययान्ताद्वत्सलशब्दाद्ब्राह्मणादित्वाद्भावे घ्यञ् । प्रसङ्गः प्रकृतो वाग्व्यापारः ।
 अतिक्रामति । सीमानमिति शेषः ॥ गुरुः । पितृभूत इत्यर्थः । गर्भरूपः पुत्रभूतः ॥
 रामेणेति । रामेण पत्या रामात्मकेन भूभर्त्रा हेतुना सीताया युष्माकमाशिषः पूर्णा ।
 समग्रा इत्यर्थः । अस्मिन्नेवोत्सवे रामाय सीताप्रदानहेतुभूतवनुरारोपणात्मकोत्सवे

राक्षसः—दृष्टं चैतद्दृष्टव्यम् ।

विश्वामित्रः—सुष्ठुतरं बहुमन्यामहे । वक्तव्यशेषस्त्वस्ति ।

राजा—नन्वाज्ञापय ।

विश्वामित्रः—दुहितरौ माण्डवी श्रुतकीर्तिश्च ते च भरतशत्रु-
घ्नान्यामभ्यर्थये ।

राक्षसः—(स्वगतम् ।) तपस्यतो वनेचरस्य सतः क्षत्रियकुटुम्ब-
वैयात्यं ब्राह्मणस्य ।

राजा—किमत्र किञ्चिद्विचार्यमस्ति । कि त्वत्र वस्तुनि पर-
वानस्मि ।

विश्वामित्रः—केन ।

राजा—एकेन तावद्भगवतैव ।

विश्वामित्रः—अथान्येन केन ।

राजा—आर्यसीरध्वजेन गौतमेन शतानन्देन च ।

विश्वामित्रः—सीरध्वजशतानन्दयोरहमावेदयिता ।

राजा—भवानिदानीं जानाति ।

मयोर्मिला लक्ष्मणाय दत्ता ॥५६॥ एतद्रामाय सीताप्रदानरूपम् ॥ सुष्ठुतर समीची-
नतरम् । 'अवदु सुष्ठु स्थ' इति सुष्ठु उपादेशे स्थाधातोस्तरप्रत्ययः । 'सुष्मा-
दिषु च' इति षत्वम् । रामाय सीताप्रदानं सुष्ठु । लक्ष्मणयोर्मिलाप्रदानं सु-
ष्ठुतरमिति समर्थम् । वक्तव्यशेषोऽन्यत्किञ्चिद्वक्तव्यम् । 'शेषोऽनन्तो हरि-
शेष त्रिष्वन्यदुपयुक्तत' इति रत्नमाला । विद्यते हीति शेषः ॥ ते चेति । ते-
इति द्वितीयान्तम् । भरतशत्रुघ्नान्यामिति चतुर्थी ॥ तपस्यतस्तपश्चरत । तपस-
धातो कण्ठादेशे क् ॥ वनेचरस्य 'हलदन्तात्सप्तम्या सज्ञायाम्' इति सप्तम्या
अलुक् ॥ क्षत्रियकुटुम्बे क्षत्रियाणां गृहकृत्ये वैयात्यं वृष्टता । वियातशब्दाद्भावे क-
र्मणि वा ष्यच् । 'वृष्टे वृष्णुर्वियातश्च' इत्यमरः ॥ विचार्य विमर्शनीयम् । अत्र
वस्तुनि भरतशत्रुघ्नान्या माण्डवीश्रुतकीर्त्योः प्रदानरूपेऽर्थे परवानस्मि । 'पर-
तन्त्र परावीन परवाभायवानपि' इत्यमरः ॥ केनेति । परवानित्यनुषङ्गः ॥
तावच्छब्दः क्रमार्थकः । प्रथमं भगवतैव । युष्माभिरित्यर्थः ॥ अथेत्यानन्तर्ये ॥ गौत-
मेन गौतमपुत्रेण । 'ऋष्यन्धकवृष्णिं कुरुभ्यश्च' इत्यण् ॥ अहमावेदयिता । अ-
स्मिन्नर्थे युवाभ्यां न विमति कार्येति तयोरह प्रतिबोधयिता भवामीत्यर्थः ॥

जनकानां रघूणां च संबन्धः कस्य न प्रियः ।

यत्र दाता ग्रहीता च कल्याणप्रतिभूर्भवान् ॥ ५७ ॥

विश्वामित्रः—(आकाशे ।) वत्स शुन.शेष, अयोध्यां गत्वा
ब्रूहि भगवन्तमस्मद्वचनाद्वसिष्ठम् ।

एताश्चतुर्भ्यो रघुनन्दनेभ्यो

निमेर्गृहे राजसुताश्चतस्र ।

वसिष्ठवद्गौतमवच्च भूत्वा

दत्ताः प्रतीष्टाश्च समं मयैव ॥ ५८ ॥

तदुपमन्त्र्य सर्वान्ब्रह्मर्षीन्महाराजदशरथानुयातो वैदेहनगरीमा-
गच्छ । राज्ञो यज्ञपरिसमाप्तौ विततगोदानमङ्गलाः कुमाराः परिणे-
ष्यन्तीति ।

इदानीं जानाति । अर्थस्थितिमिति शेषः ॥ **जनकानामिति** । जनकानां कर्मयोग-
निष्ठानां जनकवश्यानां रघूणां ज्ञानयोगनिष्ठानां रघ्वपत्यानां च सबन्वोऽप-
त्यसबन्वः कस्य न प्रियः । सर्वस्यापि प्रिय इत्यर्थः । विस्तरस्त्वस्मत्कृतायामु-
त्तररामचरितव्याख्यायां तलस्यशिनीसमाख्यायामनुसंधेयः । यत्र यस्मिन्सबन्वे क-
ल्याणस्य प्रतिभूर्भ्यस्थः कल्याणो मङ्गलकरः प्रतिभूरिति वा । 'भुवः सज्ञान्तरयोः'
इति क्विप् । 'वनिकाधमर्णयोरन्तरे यस्तिष्ठति विश्वासार्थं स प्रतिभूः' इति
शाब्दिकः । 'स्युर्लभका प्रतिभुवः' इति चामरः । भवान् । त्वमित्यर्थः ॥ ५७ ॥
आकाश इति । 'अप्रविष्टैः सहालापे भवत्याकाशभाषितम्' इत्युक्तेः । शुन-
शेषपात्रस्याप्रविष्टत्वादाकाश इत्युक्तम् । अस्मद्वचनान्मद्वचनमुच्चार्य । 'ल्यब्लोपे
पञ्चमी' । वचनप्रकारमाह—**एता इत्यादिना** । मयैव कर्त्रा निमेर्गृहे सी-
रध्वजस्य गृहे एताश्चतस्रो राजसुताः सीतोर्मिलामाण्डवीश्रुतकीर्तयश्चतुर्भ्यो रघुनन्द-
नेभ्यो रामलक्ष्मणभरतशत्रुघ्नेभ्यः समं युगपद्गौतमवद्भूत्वा दत्ताः जनककुलपुरोहितेन
गौतमपुत्रेण शतानन्देन तुल्यं भूत्वा दत्ताः । वसिष्ठवच्च भूत्वा प्रतीष्टाश्च रघुकुलपुरो-
हितेन वसिष्ठेन भूत्वा प्रतिगृहीताश्च । अभूवन्निति शेषः ॥ 'इषु इच्छायाम्' इत्यस्मात्प्र-
तिपूर्वात्कर्मणि क्तः । उपसर्गवशेन च प्रतिग्रहार्थत्वम् । 'प्रतीच्छ चैना भद्रं ते' इति
प्रतिग्रहे प्रयोगः ॥ ५८ ॥ तत्तस्मात् । उपमन्त्र्याहूय । राज्ञः सीरध्वजस्य । वितत वि-
स्तृतं गोदानमेव मङ्गलं येषां ते तथोक्ताः । गावो लोमानि दीयन्ते खण्ड्यन्तेऽस्मि-
न्निति गोदानम् । 'दो अवखण्डने' । परिणेष्यन्ति विवाहं करिष्यन्ति । इत्यस्मद्व-

कुमारौ—प्रियात्प्रियतर नः ।

कन्ये—दिष्टिआ अविप्पवासो दाणि भइणीआण भविस्सदि ।

राक्षसः—अद्यापि भो , शृणुत धर्माक्षराणि । अनर्थ एष यत्क-
न्येयमन्यस्मै दीयत इति ।

पौलस्त्यो विनयेन याचत इति श्लाघ्येऽपि योऽनादर

सबन्धे सति यत्र लोकपतिना सौख्यं न तत्र स्पृहा ।

गन्तव्या पुनरन्यथैव नियतं लङ्का च यत्सीतया

तन्माभूदिह वः पुरंदरपुरीबन्दीप्रसक्तो विधिः ॥ १९ ॥

१. दिष्ट्या अविप्रवास इदानी भगिनीनां भविष्यति ।

चनाद्रूहीति पूर्वेण सबन्ध ॥ कुमारौ रामलक्ष्मणौ । प्रियादावाभ्या सीतोर्मिल-
योर्दानात्प्रियतरमतिशयितप्रियम् । भरतशत्रुघ्नाभ्या माण्डवीश्रुतकीर्त्तौ प्रदानमा-
चार्यतातपादामन्त्रण चेत्यर्थ ॥ अविप्रवासो विदेहस्थितिविरह । एकग्रहे भ्रा-
तृणा भार्यात्वादित्यर्थ ॥ अद्यापि वाग्दानकालेऽपि । वर्माक्षराण्यनर्थपरिहारकत्वा-
त्केवलवर्मार्थमनृशसेन मया प्रयुक्तान्यक्षराणि । यद्वा वाग्दत्ताया अपि सप्तमपदा-
त्पूर्वमन्यस्मै दानस्य वर्मत्वात्तद्वाघकानि मदक्षराणीत्यर्थ । इय कन्या सीतान्य-
स्मै दीयत इति यदेषोऽर्थ । प्रयोजनविपरीतमित्यर्थ । अनर्थ इति विधेयप्रा-
वान्यादेप इति पुलिङ्गम् । कन्येयमित्यनेनोर्मिलादिष्वनपेक्ष इति वनितम् ।
इति वर्माक्षराणि शृणुतेति पूर्वेण सबन्ध । पौलस्त्य इति । पौलस्त्य पुलस्त्य-
पौत्रो रावणो विनयेनानौद्धत्येन याचत इति प्रार्थयत इत्यस्मिन्नर्थे श्लाघ्येऽयमिनन्द-
नार्हेऽपि योऽनादर आदराभाव परिभवो वा । यत्र यस्मिन्नलोकपतिना रावणेन सबन्धे
सति जामातृश्वशुरभावसबन्धे राति सौख्य सुख भवति तत्र स्पृहा न तस्मिन्सबन्धे
स्पृहाविरह । किञ्च सीतयान्यथा रावणाय प्रदानाभावेऽपि लङ्का नियत गन्तव्या ।
नियतमिति सभावनायाम् । प्राप्तव्यैवेत्यर्थ । 'रत्नहारी च पार्थिव' इति ह्युक्त-
मिति भाव । इति यत्तत्तेभ्यो हेतुभ्य । 'वचनेषु च सर्वेषु यन्नव्येति तदव्ययम्' इ-
त्युक्तत्वाद्बहुत्वलाभ । अनादरात्स्पृहाविरहात्स्पृहयालुताया गन्तव्यत्वाच्च हेतो
सभाव्यमान इत्यर्थ । पुरंदरपुर्यास्तस्थानामन्सरसा बन्धा काराया । निरोवार्य-
मिति यावत् । प्रसक्तो विधिर्बलात्कारो वो युष्माकमिह सीताया माभून्न भवेदिति च
वर्माक्षराणीति पूर्वेण सबन्ध ॥१९॥ इमौ कौ । किनामकौ कस्य पुत्राविति चार्थ । ए-

(नेपथ्ये कलकल ।)

रामः—

तत्कावकालपर्जन्यभीमौ वृन्देन धावतः ।

विश्वामित्रः—

एतौ सुबाहुमारीचौ पुत्रौ सुन्दोपसुन्दयोः ॥ ६० ॥

तद्वत्सौ, हन्यतामेष यज्ञप्रत्यूहः ।

कुमारौ—यदाज्ञापयति । (इति विकट परिक्रामत ।)

कन्ये—एत्थ दाणि कहम् ।

राक्षसः—

हन्त साध्विव संपन्न विपर्यस्तो विधिर्भवेत् ।

तद्वीक्ष्य कार्यपर्यन्तं माल्यवत्युपवेदये ॥ ६१ ॥

राजा—(वनुरास्फालयन् ।) वत्स रामभद्र, वत्स लक्ष्मण, अप्र-
मत्तः प्रमत्तं विजयस्व । अयमहं परागत एव ।

१. अत्रेदानी कथम् ।

नाविति तस्योत्तरम् ॥ ६० ॥ यज्ञप्रत्यूहो यज्ञविघ्न । विघ्नहेतोर्विघ्नत्वव्यपदेश्य । हेत्व-
लकार । 'य हेतुमतोरैक्य हेतु केचित्प्रचक्षते' इति तल्लक्षणात् ॥ विकट विपमम् ॥
नाटका हि स्त्रीत्वान्मृता । पुंसो सुबाहुमारीचयोर्विषये कथाभित्यर्थ ॥ हन्तेति ।
सायुसपन्नमिवास्मदनुकूल सपन्नमिति सभावयामि । विविस्ताटकावधवनुर्भङ्गसी-
ताप्रदानरूपोऽनुष्ठीयमानो व्यापारो विपर्यस्तो भवेदन्यथा भवेत् । सुबाहुमारीचाभ्या
रामस्य पराभवे पूर्वोक्त सर्वमन्यथा भवेदित्यर्थ । यद्वा विधिर्भाज्यमन्यथा भवे-
दित्यर्थ । अथवा विधि कालोऽन्यथा भवेदित्यर्थ । यद्वा विविश्चतुर्मुखोऽन्यथा
भवेदित्यर्थ । 'विविर्विधाने नियतौ कालो पद्मोद्भवेऽपि च' इति रत्नमाला ।
तत्तन्मात्कार्यमिष्टानिष्टरूप पर्यन्तो विविर्यस्मिस्तथोक्त वीक्ष्य माल्यवति भर्तु क-
निष्टमातामह उपवेदये निवेदयिष्ये । अत्र माल्यवत्युपवेदय इत्यनेनोत्तराद्वादौ
प्रवेक्ष्यतो माल्यवत्पात्रस्य सूचितत्वादङ्गमुख नामार्थोपक्षेपः सुक्त भवति । यथो-
क्तम्—'अङ्गान्तपात्रेणार्थस्य उत्तराङ्गस्य सूचनात्' इति ॥ ६१ ॥ अप्रमत्तोऽवहित
प्रमत्तमनवहित विजयस्वाभिभूया । 'जि अभिभवे' इत्यस्मात् 'विपराभ्या जे' इत्या-

विश्वामित्रः—(विहस्य ।)

राजन्नितो ह्येहि सहानुजस्य

रामस्य पश्याप्रतिमानमोजः ।

ब्रह्मद्विषो ह्येष निहन्ति सर्वा-

नाथर्वणस्तीत्र इवाभिचारः ॥ ६२ ॥

(इति निष्कान्ता सर्वे ।)

इति महाकविश्रीभवभूतिविरचिते महावीरचरिते प्रथमोऽङ्कः ।

त्मनेपदम् । पूर्वं सुबाह्वभिप्रायेण हन्यतामेष इति विश्वामित्रेणोक्तम्, इदानी मारी-
चाभिप्रायेण प्रमत्त विजयखेल्युक्त कुशध्वजेन । परागत एव सहानुगत एव ॥ हे
राजन्कुशध्वज, इतो ह्येह्यत्रागच्छ । यद्यपि भवान्राजेव तथापि न भवतोऽत्राव-
काश । अतस्त्व तत्र मा गा इत्यर्थं । सहानुजस्यानुजसहितस्य । 'वोपसर्ज-
नस्य' इति सहस्य सो वैकल्पिक । रामस्याप्रतिमान निस्तुलम् । 'प्रतिमान प्रति-
बिम्ब प्रतिमा प्रतियातना' इत्यमर । ओज पराक्रम पदय । हि यस्मादेष राम
सर्वान्ब्रह्मद्विष समस्तानपि ब्राह्मणशत्रून्सुबाह्वादीन् । कर्म । आथर्वणोऽथर्वणोक्तस्तीत्र
उग्रोऽभिचार इव हिंसकाकृत्प इव निहन्ति । हिनस्तीत्यर्थं । पञ्चसहितात्मको ह्य-
थर्वणवेद । यथाह वायु — 'नक्षत्रकल्पो वेदाना सहिताना तथा विवि । चतुर्थो-
ऽङ्गिरसा कल्प शान्तिकल्पश्च पञ्चम । श्रेष्ठास्त्वथर्वणामेते सहिताना विकल्पका ॥'
इति । नक्षत्रकल्पो ज्योतिषाश । वेदकल्पो ब्रह्मयज्ञादिविवि । सहिताकृपो
मन्त्रभागविवि । आङ्गिरस कल्पोऽभिचारविवि । शान्तिकल्पोऽष्टादशमहाऽमशा-
न्यादिविधिरित्यर्थं । इति ब्रह्मद्विष इत्यनेनाभिचारविधेर्वेदवेदिकविरोविनिबर्हणमेव
प्रयोजनमित्युक्त भवति ॥ ६२ ॥ इति निष्कान्ता सर्वे । रङ्गस्थलादिति शेष ॥ इति प्रथ-
मोऽङ्कः । प्रथमोऽङ्क समाप्त इत्यर्थं । 'इति हेतुप्रकरणप्रकारादिसमाप्तिषु' इत्यमर ॥

यो महीसारवास्तव्यो वाधूलो वीरराघव ।

स महावीरचरिते व्यवृणोदङ्गमादिकम् ॥

इत्यण्णाप्पङ्गार्यनामधेयेन वाधूलवीरराघवेण विरचितायां महा-
वीरचरितव्याख्यायां भावप्रद्योतिनीसमाख्यायां प्रथमोऽङ्कः ॥

द्वितीयोऽङ्कः ।

(ततः प्रविशत्युपविष्टः सचिन्तो माल्यवान् ।)

माल्यवान्—यतः प्रभृति सर्वमायात्सिद्धाश्रमवृत्तान्तमश्रौ-
षम्, तदारभ्य

दूराद्वीयो धरणीधराभं

यस्ताटकेयं तृणवद्यधूनोत् ।

हन्ता सुबाहोरपि ताटकारिः

स राजपुत्रो हृदि बाधते माम् ॥ १ ॥

तदनुल्लवानां भूयसां लक्ष्मणेनैकेन वध इति किमेतदाश्चर्यम् ।

वीर्योत्कर्षैर्यदमृतभुजां निर्ममे पद्मयोनि-

स्तस्य द्वैधं व्यधित धनुषः शांभवीयस्य रामः ।

दिव्यामस्त्रोपनिषदमृषेर्यः कृशाश्वस्य शिष्या-

द्विश्वामित्राद्विजयजननीमप्रमेयः प्रपेदे ॥ २ ॥

इदानीमङ्कान्तरमारभमाणस्तदीयविष्कम्भमाह—ततः प्रविशतीत्यादिना ।
विष्कम्भलक्षणं तु—‘वृत्तवर्तिष्यसाणानां कथाशानां निदर्शकः । सक्षेपार्थस्तु वि-
ष्कम्भो मन्थपात्रप्रयोजितः ॥’ इति ॥ यतः प्रभृति यस्मात्कालादारभ्य । सर्वमायात्स-
र्वमायानाम् । सिद्धाश्रमवृत्तान्तं ताटकाववादिक्म् । तदारभ्य । तदिति पञ्चम्यन्तमव्य-
यम् । ततः आरभ्येत्यर्थः । धरणीधराभं पर्वतसदृशं ताटकेयं ताटकापत्यमारीचम् ।
‘स्त्रीभ्यो ढक्’ । तृणवत्तृणेन तुल्यं दूरादपि दवीयानत्यन्तदूरो यस्मिन्कर्मणि तद्यथा
भवति तथा तत्तथोक्तम् । यद्वा दवीय इत्यव्ययम् । दूरादतिदूरं इत्यर्थः । व्यवृत्तो-
न्प्राक्षिपत् । स ताटकारिः सुबाहोरपि हन्ता राजपुत्रो मां हृदि बाधते ॥१॥ तदनु-
ल्लवानां तस्य मारीचस्य सहायानाम् । ‘अनुल्लवः सहायश्च’ इत्यमरः । वीर्येति ।
पद्मयोनिश्चतुर्मुखोऽमृतभुजा देवानां वीर्योत्कर्षैर्वीर्यातिशयैः करणैर्यद्भुजनिर्ममे
मृष्टवान् । अमृतभुजामिति साभिप्रायम् । अमृतं हि बलातिशयहेतुः । तस्य सर्व-
देववीर्यातिशयात्मकस्य । शमोरिदं शांभवीयम् । ‘वानामधेयस्य वृद्धसज्ञा वक्तव्या’
इति शमुशब्दस्य वृद्धसज्ञायां ‘वृद्धाच्छ’ इति छप्रत्ययः । शमुसबन्धिन इत्यर्थः ।
धनुषो द्वैधं द्विधाभावम् । ‘द्विन्योश्च वमुञ्’ इति वमुञ्प्रत्ययः । रामो व्यधित
कृतवान् । विपूर्वाद्वातेर्लुङि सिच कित्त्वेन ‘स्थाध्वोरिच्च’ इतीत्वे ‘ह्रस्वादङ्गान्’

प्रसह्य रावणद्विष्टमस्मदूतस्य पश्यतः ।

अस्त्रदानाद्भुतं काले प्रौढेन मुनिना कृतम् ॥ ३ ॥

सीताबन्दीग्रहपरिभवस्तस्य राज्ञो निरस्तो

नीतं चास्मान्प्रति शिथिलतामैकमुख्यं सुराणाम् ।

नान्दीदानप्रभृति हि कृतं मङ्गलं तैस्तदानीं

सर्वः प्रायो भजति विकृति भिद्यमाने प्रतापे ॥ ४ ॥

कथं वत्सापि शूर्पणखा प्राप्ता ।

(प्रविश्य)

शूर्पणखा—जेदुं कणिठुमादामहो ।

माल्यवान्—वत्से, आस्यताम् । राजसनिधौ का वार्ता ।

१. जयतु कनिष्ठमातामहः ।

इति सिचो लोप । अप्रमेयोऽचिन्त्यो यो राम. कृशाश्वस्य ऋषे सत्यवचनस्य । 'ऋषयः सत्यवचसः' इत्यमर । शिष्याद्विश्वामित्राद्विजयजननी विजयप्रदा दिव्या प्रशस्तामस्त्रोपनिषदमस्त्रमन्त्रात्मकरहस्यवेदभाग प्रपेदे प्राप्तवान् ॥२॥ प्रसह्येति । प्रौढेन प्रगल्भेन । 'प्रादूहोदोब्धेष्वेष्येषु' इत्यनेन वृद्धि । मुनिना विश्वामित्रेण काले ताटकावधानन्तरयोग्यकाले पश्यतोऽस्मदूतस्य पश्यन्तमस्मदूतमनादृत्य । 'षष्ठी चानादरे' इति षष्ठी । प्रसह्य निषेधाक्षराण्युपलङ्घ्य रावणद्विष्ट रावणानिष्टमस्त्रदानाद्भुत-मस्त्रदानात्मकमाश्चर्यं कृतम् । रामायेति शेष ॥३॥ सीतेति । तस्य राज्ञ् सीरध्व-जस्य सीताया बन्दीग्रहेण बलात्कृत्यग्रहणेन प्रसक्त परिभवो निरस्तोऽगणित । किञ्च सुराणा देवानामस्मान्प्रत्यैकमुख्यमस्मान्प्रति गुणभाव शिथिलता नीत प्रापि-तम् । इदानी द्वैराज्यमासीदिति भाव । हि यस्माद्राज्ञा सुरैश्च तदानीं नान्दीदान-प्रभृति । 'विवाहे नान्दीमुख कुर्यात्' इति नान्दीश्राद्धादिकम् । प्रभृतिशब्दाद्देव-दुन्दुभिष्वन्यादिक विवक्षितं कृतम् । तस्मात्सीताबन्दीत्यादिना पूर्वेण सबन्ध । सर्वं शक्तोऽशक्तोऽपि वा प्रतापे पराक्रमे भिद्यमाने सति पूर्वावस्थातो वैलक्षण्यं प्राप्नुवाने सति विकृति पूर्वावस्थाविपरीतावस्था प्रायो बाहुत्येन भजति प्राप्नोति । प्राय इति सभावनाया वा । 'मन्ये शङ्के ध्रुव प्रायः' इत्याद्युक्ते ॥४॥ वत्सा दौहित्रीत्वात् । शूर्पवन्नखा यस्या सा तथोक्ता । 'नखमुखात्सज्ञायाम्' इति ङीषो निषेधे टाप् । 'पूर्वपदात्सज्ञायाम्' इति णत्वम् ॥ राजसनिधौ सीरध्वज-

शूर्पणखा—णिर्वृत्ताइं किल तहि पाणिग्रहमङ्गलाइं । अगत्थि-
अमहेसिणा रामं मङ्गलोपहारीकिद् माहेन्द्रं धनुवरं अणुप्पेसिदम् ।

माल्यवान्—परार्ध्यान्यायुधानि तानि रामे ब्रह्मर्षिभ्यः परि-
णमन्ति । (सचिन्तम् ।)

अमोघमस्त्रं क्षत्रस्य ब्राह्मणानामनुग्रहः ।

दुरासदं च तत्तेजः क्षत्रं यद्ब्रह्मसंयुतम् ॥ ९ ॥

शूर्पणखा—माणुसमेत्तए एत्तिआ चिन्ता ।

माल्यवान्—वत्से, मा मैवम् ।

उत्पत्त्यैव हि राघवः किमपि तद्भूतं जगत्यद्भुतं

मर्त्यत्वेन किमस्य यस्य चरितं देवासुरैर्गीयते ।

वस्तुष्वादधते च शक्तिमृषयो देवाश्च तर्कोत्तरा

मर्त्यादेव वरप्रदानसमये ब्रह्माभयं नो जगौ ॥ १० ॥

१. निर्वृत्तानि किल तत्र पाणिग्रहमङ्गलानि । अगस्त्यमहर्षिणा रामाय
मङ्गलोपहारीकृत माहेन्द्र धनुर्वरमनुप्रेषितम् ।

२. मानुषमात्र एतावती चिन्ता ।

समीपे का वार्ता को वृत्तान्त । 'वृत्तिमन्नीरुजोर्वार्तं त्रिषु चारोग्यफल्गुनो । त्रि-
यामुदन्तो वार्ताके कृष्णादौ वर्तनेऽपि च ॥' इति रत्नमाला ॥ निर्वृत्तानि निष्पादि-
तानि । तत्र मैथिलनगरे । मङ्गलकाले उपहारीकृतमित्यर्थ । माहेन्द्र महेन्द्रसंबन्धि ॥
परार्ध्यानि श्रेष्ठानि । 'परार्ध्याग्रप्राग्रहर-' इत्याद्यमर । ब्रह्मर्षिभ्यो रामे परिण-
मन्ति पर्यवस्यन्ति । **अमोघमिति** । क्षत्रस्यास्त्र क्षत्तासाधारणमस्त्र ब्राह्म-
णानामनुग्रहश्चामोघ । अव्यभिचारितकार्यकरमित्यर्थ । अमोघश्चामोघ चेति स-
होक्तौ 'नपुसकमनपुसकेनैकवच्चास्यान्यतरस्याम्' इत्येकवद्भाव । किञ्च यत्क्षत्र
ब्रह्मसंयुत ब्राह्मणानुग्रहीत तस्य क्षत्रस्य तेज पराभिभवनसामर्थ्यं दुरासद दुर्धर्षम् ।
मानुषमात्रे केवलमानुषे । 'मात्र कास्त्र्येऽववारणे' इत्यमर ॥ **उत्पत्त्येति** ।
राघवो जगति लोक उत्पत्त्यैव स्वभावत एव । 'प्रकृत्यादिभ्य उपसख्यानम्' इति
तृतीया । अद्भुतमाश्चर्यकर किमप्यनिर्वाच्य तत्प्रसिद्ध भूत निरुपाधिकसत्तायोगि
पर ब्रह्म । अत्र 'महद्भूतमनन्तमपार वा तस्य ह वा एतस्य महतो भूतस्य' इति
च श्रुति स्फोर्यते । अस्यैवविवस्य रामस्य मर्त्यत्वेन मनुष्यत्वेन हेतुना किम् । न
किञ्चिदप्यवहीयत इत्यर्थ । यस्य रामस्य चरित देवासुरैर्गीयते । किञ्च तर्को-

निसर्गेण स धर्मस्य गोप्ता धर्मद्रुहो वयम् ।

अर्थो विरोधः शक्तेन जातो नः प्रतियोगिना ॥ ७ ॥

शूर्पणखा—को संदेहो । जह दसमुहो वि ईसिमुउलेहि दि-

१. कः संदेहः । यथा दशमुखोऽपीषन्मुकुलैर्दृष्टिविशेषैरपहियमाण-
लोचनो नमद्बलनो वर्तते, तथा जानामि दारुणोऽस्य हृदयदुर्मानं एवं न
विरमतीति ।

त्तरा कार्याकार्यविषये तर्केणोहापोहात्मकज्ञानेनोत्तरा अधिका देवा ऋष-
यश्च वस्तुषु सत्तामात्रयोगिषु पदार्थेषु शक्ति दुष्करकार्यनिर्वाहसामर्थ्यमादधते नि-
ष्पादयन्ति । तथा च सहजशक्तियोगिन्याधेयशक्तियोगोऽतिशयितकार्यकर इति
भाव । ब्रह्मा चतुर्मुख । वरप्रदानसमये रावणादिभ्योऽपेक्षितार्थप्रदानकाले मर्त्यादेव
त्वया मनुष्यमात्र इत्यनादृतात्मनुष्यादभय भयाभाव नो जगौ नोक्तवान् । 'गौ
शब्दे' लिट् । देवादिभ्य एव रावणस्याव्यत्व दत्तवानित्यर्थः । यद्वा ब्रह्मा चतु-
र्मुखो नोऽस्माकं रावणादेरित्यर्थः । पक्षैक्येनास्मच्छब्दप्रयोगः । मर्त्यादेव भय
भीति जगौ गीतवान् । देवादिभ्य एवावध्यत्वप्रदाने पारिशेष्यान्मनुष्याद्व्यत्यत्वमेव द-
त्तवानित्यभिप्रायः । तस्मान्मनुष्यमात्र इति मावादीरिति पूर्वेण सबन्धः ॥ ६ ॥ तर्हि
प्रबलेन तेन रामेण सह सख्यमेव क्रियतामित्यत्राह—**निसर्गेणेति** । निसर्गेण स्वभा-
वेन । प्रकृत्यादित्वात्तृतीया । धर्मस्य त्रयीबोधितस्यालौकिकश्रेयसाधनस्य गोप्ता र-
क्षकः । भवतीति शेषः । वयं रावणादयो वयं निसर्गेण धर्मद्रुहः पूर्वोक्तधर्मद्रोहिणः ।
भवाम इति शेषः । अतः शक्तेन बलवता प्रतियोगिना प्रतिपक्षिणा रामेण सहार्थो
वस्तुस्वभावप्रयुक्तो विरोधो नाशनाशकभावो नोऽस्माकं जात उत्पन्नः । अयमा-
शयः । 'द्रुह जिघासायाम्' इति घातोर्द्रोहः । जिघासा च स्वसेच्छा । 'गुप् रक्षणे'
इत्यस्माद्घातोर्गोपन रक्षणम् । तच्च प्रतियोग्यात्मनो ध्वसप्रागभावस्य स्थापनम् । तथा
च ध्वसस्तप्रागभावयोर्नाशनाशकभावो वस्तुस्वभावप्रयुक्तः । तद्वारा तत्प्रयोजक-
योरप्यावयोर्नाशनाशकभावो वस्तुस्वभावप्रयुक्तः, नत्वौपाधिकः । प्रागभावस्थापनस्य
संभवतीति । प्रतियोगिजनककारणध्वसनरूपतायाः प्रसिद्धत्वात् । अतस्तेजस्तिमिरयो-
रिव सख्यं न । उक्तं च कामन्दकेन—'राज्यस्त्रीस्थानदेशानां ज्ञातीनां च धनस्य च ।
अपहारो मदो मानपीडा वैषयिकी तथा ॥ ज्ञानार्थशक्तिधर्माणां विघातो दैवमेव च ।
मित्रार्थस्यावमानश्च तथा बन्धुविनाशनम् ॥ भूतानुग्रहविच्छेदस्तथा मण्डलद्रुषणम् ।
ऐकार्थभिनिवेशित्वमिति विग्रहयोनय ॥' इति । अत्र च धर्मविघातप्रयुक्तो वि-
रोधो उक्तो भवति ॥ ७ ॥ दृष्टिविशेषैश्चक्षुर्व्यापारविशेषैरपहियमाणलोचनोऽन्तनाय-
मानलोचनो न विरमतीति जानामीति पूर्वेण सबन्धः । रावणो दुर्मानवशादपि विग्र-

द्विविसेसेहिं ओअरिअमाणलोअणो णमन्तवअणो वट्टेदि, तह जा-
गामि दारुणो से हिअअदुम्माणो एव्वं ण विरमदि त्ति ।

माल्यवान्—अहो नु खलु भोः,

वन्द्या विश्वसृजो युगादिगुरवः स्वायंभुवाः सप्त ये

वैदेहस्य वयं च ते च किमहो संबन्धिनो न प्रियाः ।

तन्नामास्तु दुरासदेन तपसा दीप्तस्य दीप्तश्रियः

पौलस्त्यस्य जगत्पतेरपि कथं जाता हृदि न्यूनता ॥ ८ ॥

अथवा ।

अर्थित्वे प्रकटीकृतेऽपि न फलप्राप्तिः प्रभोः प्रत्युत

द्रुह्यन्दाशरथिर्विरुद्धचरितो युक्तस्तया कन्यया ।

हमेव कुर्यादिति भाव । अत्र मानो नाम विरोधहेतुरुक्त ॥ वन्द्या इति ।
वन्द्या पूज्या ये विश्वसृजो जगत्सृष्टारो युगाना कृतादीनामादौ गुरवः पितरो
हितोपदेश्यारो वा । स्वायंभुवोऽपत्यानि स्वायंभुवाः । 'तस्यापत्यम्' इत्यण् । सज्ञा-
पूर्वकविधेरनित्यत्वेन गुणाभावादुवद् । भवन्तीति शेष । ते च वैदेहस्य विदेह-
राजस्य संबन्धिनः सन्तः किं कुतो हेतोर्न प्रियाः । प्रिया न भवन्तीत्यर्थः ।
अहो इति विस्मये । वयं चाह कुम्भकर्णादयश्च किं कुत संबन्धिनो न प्रियाः ।
कुत संबन्धित्वेन नेष्टा भवाम । अत्र 'मरीचिमत्र्यङ्गिरसौ पुलस्त्यः पुलहः क्रतुम् ।
वसिष्ठः च महातेजा योऽसृजत्सप्त मानसान् ॥' इति वचनमनुसंधेयम् । तद्विश्वसृ-
जामस्माकं च संबन्धिताया अनिष्टत्वमस्तु नाम । कथञ्चिद्भवतु । दुरासदेन दुष्क-
रेण तपसा कायशोषणात्मकनियमेन दीप्तस्य जाज्वल्यमानस्य दीप्तश्रियो जाज्व-
ल्यमानलक्ष्मीकस्य जगत्पतेर्जगतामेकातपत्राविपत्यवतः पौलस्त्यस्य रावणस्यापि
न्यूनता कन्यकाप्रदानाभावहेतुभूतमभिजनतपोरूपैश्वर्यवैकल्यज्ञानं हृदि मनसि कथं
जाता । कथमुत्पन्ना इत्यर्थः ॥ ८ ॥ अथवेति पूर्वोक्ताक्षेपे । अर्थित्व इति । प्रभो
शक्तस्य स्वामिनो रावणस्यार्थित्वे कन्यकार्थित्वे प्रकटीकृतेऽपि कदाप्यप्रकटिते
मर्बमायमुखादयः प्रकटिते सत्यपि फलप्राप्तिर्न भवति सीतारूपफललाभो न भवति ।
अनेनावमानो नाम विरोधहेतुरुक्तः । प्रत्युतेति पूर्वोक्तविरुद्धे द्रुह्यन्सयूथ्याना ता-
टकादीनां वधेनापकुर्वन्विरुद्धचरितो रावणानिष्टवर्मस्थापनरूपचरितयुक्तो दाश-
रथी रामस्तया रावणप्रार्थितया कन्यया सीतया युक्तः सगतः । अत्र द्रुह्यन्नित्य-
नेन बन्धुविनाशरूपो विरोधहेतुरुक्तः । तया कन्यया युक्त इत्यनेनैकार्थाभिनिवे-

उत्कर्ष च परस्य मानयशसोर्विस्त्रंसनं चात्मनः

स्त्रीरत्नं च जगत्पतिर्दशमुखो दृप्तः कथं मृष्यते ॥ ९ ॥

(नेपथ्यार्धप्रविष्ट)

प्रतीहारः—यः परशुरामस्य युष्माभिर्वातीहः प्रेषितस्तेनै-
तत्तमालरसविन्यस्ताक्षरं तालीपत्रमुपनीतम् । (उपक्षिप्य निष्क्रान्त ।)

माल्यवान्—(गृहीत्वा वाचयति ।) 'स्वस्ति । महेन्द्रद्वीपात्परशु-
रामो लङ्कायाममात्यं माल्यवन्तमभ्यर्हयति—'

शूर्पणखा—कंहं पहुवदं दुस्सिलिड्ढकमं लिहिदम् ।

माल्यवान्—अत्रैव परं माहेश्वरं लङ्केश्वरमभिनन्द्य ब्रवीति—

१. कथं प्रभुपदं दुश्चिष्टक्रमं लिखितम् ।

शरूपविरोधहेतुरुक्तः । किञ्च जगत्पतिर्दशमुखः परस्य शत्रोर्मानस्य पूजाया-
श्चित्तसमुन्नतेर्वा यशसो गुणवत्ताप्रयायाश्चोत्कर्षमतिशयं चात्मनः स्वस्य मानय-
शसोर्विस्त्रंसनं च शैथिल्यं च परस्य स्त्रीरत्नं च शत्रुसाल्कृतं स्त्रीरत्नं च कथं मृष्यते ।
कथं सहितं इत्यर्थः । 'मृष्यति तितिक्षायाम्' दैवादिकं उभयपदी । अत्र दृप्त इति मद्-
रूपविरोधहेतुर्मानयशसोरिति मानरूपो विरोधहेतुश्चोक्तः ॥९॥ नेपथ्यार्धप्रविष्टः । रङ्ग-
स्थल इति शेषः । प्रतीहारः । द्वारनियुक्तः पुरुष इत्यर्थः । 'द्वारिं द्वा स्थं प्रतीहारः'
इत्यमरः । वार्ताहरः प्रवृत्तिहरः । वार्तामाहरतीत्यर्थः 'आडि ताच्छील्ये' इति हर-
तेरुत्प्रत्ययः । तेन वार्ताहरेण तमालरसेन तमालपत्रद्रवेण । 'रसो रागे द्रवे हर्षे'
इति कोशः । तालीपत्रं तद्विधं बलम् । तत्र तमालरसस्य नीलस्य परभागातिशय इति
भावः । उपक्षिप्य समीपे निक्षिप्य ॥ वाचयति पठति । 'वचः परिभाषणे' इत्य-
स्माच्चुरादेः स्वार्थे णिच् । **स्वस्तीति** । महेन्द्रद्वीपान्महेन्द्रपर्वतोपलक्षितद्वीपेऽव-
स्थाय 'ल्यब्लोपे कर्मण्यधिकरणे च' इति पञ्चमी । अभ्यर्हयति सभावयति ॥
प्रभुपदं प्रभुविषयकं वाक्यम् । 'पदं व्याजाङ्घ्रितच्चिह्नस्थानत्राणाशुलङ्गमसु । व्यव-
साये सुसिद्धन्ते सायके वस्तुवाक्ययोः ॥' इति रत्नमाला । दुश्चिष्टक्रमं त्यक्तपरि-
पाटीकम् । 'शक्तौ चरणविक्षेपे परिपाठ्यामपि क्रमः' इति रत्नमाला । महाराज-
विषयकं लिखित्वामाल्यविषयं लेखनीयम् । अत्र रावणविहाय माल्यवतो लेखना-
द्वेष्ट्यपरिपाटी परित्यक्तेति भावः ॥ अत्रैव मा प्रति प्रेषिते लेख्ये एव । महेश्वरो
भजनीयोऽस्येति माहेश्वरः । 'सोऽस्य भक्तिः' इत्यण् । लङ्केश्वरं रावणमभिनन्द्य श्ला-

‘विदितमेतद्वो यदस्माभिर्दण्डकारण्यतीर्थोपासकेभ्यः प्रतिज्ञातमभ-
यम् । तत्र विराधदनुकबन्धप्रभृतयः केऽप्यतिचरन्तीति श्रुतम् ।
तत्तान्प्रतिषिध्यास्माकं युष्मत्स्थिता च माहेश्वरप्रीतिमनुरुध्यन्ता
भवन्तः ।

ब्राह्मणातिक्रमत्यागो भवतामेव भूतये ।

जामदग्न्यश्च वो मित्रमन्यथा दुर्मनायते ॥ १० ॥

इति ।’

शूर्पणखा—^१ ईसिमसिणावट्टम्भगम्भीरगुरुओ उवण्णासो ।

१ ईषन्मसृणावष्टम्भगम्भीरगुरुक उपन्यासः ।

धित्वा ब्रवीति । वाक्य प्रयुक्तवानित्यर्थ । अमात्याभ्यर्हणे राजाभ्यर्हण कैमुतिकम् ।
किञ्च साक्षाल्लेख्ये नामनिर्देशान्भ्यक्कारो भवेत् । अतो रावण विहाय मामेव लि-
खितवानिति भावः । लेख्यार्थप्रकारमाह—विदितमित्यादिना । अस्माभि-
र्मया दण्डकारण्यतीर्थानां दण्डकारण्यस्थितानां पुण्यभूमिना पुण्यसलिलानां वोपा-
सकेभ्यः सेवकेभ्यः । चतुर्थ्यन्तसिद्धम् । ‘जलावतारो गुरुर्योन्युपायशास्त्राणि यज्ञो मुनि-
जुष्टतोयम् । मन्त्रादयोऽष्टादशपुण्यभूमिं पात्रं जलं स्त्रीकुसुमं च तीर्थम् ॥’ इति
रत्नमाला । अभय भयनिवर्तनं प्रतिज्ञातम् । कर्तव्यतयाङ्गीकृतमिति यावत् । एतद्वो
विदितमिति पूर्वेण सबन्धः । तत्र दण्डकारण्यतीर्थोपासकेष्वतिचरन्त्यस्मत्प्रतिज्ञा-
तार्थविरुद्धमाचरन्ति । तान्विरावप्रभृतीन्प्रतिषिध्य निवर्त्यास्माकं युष्मासु स्थिता
माहेश्वरप्रीतिमनुरुध्यन्ता कामयन्ताम् । अनो ‘रुध कामे’ इत्यस्माद्द्वैवादिकात्कर्त-
रि लोटि श्यन् । विरावाद्यनिवर्तने युष्मदिष्टास्मत्प्रीतिर्विहन्येतेति भावः । ब्राह्म-
णेति । ब्राह्मणेष्वतिक्रमस्यापराधस्य त्यागो निवृत्तिर्भवतामेव भूतये युष्माकमेव
श्रेयसे । भवतीति शेषः । नास्माकं क्षेमार्थैव ब्राह्मणातिक्रमत्यागो भवद्भिः कार्यः ।
किंतु भवतामात्महितकामनयापि कार्यं इति भावः । किञ्च जामदग्न्यं परशु-
रामो वो युष्माकमेव सत्येव मित्रं भवेत् । चकाराद्युष्मद्भूतिरेव मुख्यफलम्, अस्मन्मै-
त्री त्वानुषङ्गिकीति भावः । अन्यथैवमपि ब्राह्मणातिक्रमे जामदग्न्यो दुर्मनायते दुष्ट-
मनस्को भविष्यति । कुद्वो भविष्यतीत्यर्थः । दुर्मनं शब्दाद्बहुव्रीहे ‘कर्तुं क्यङ्
सलोपश्च’ इति क्यङ् । सकारलोपो दीर्घश्च ॥ १० ॥ ईषन्मसृणेन किञ्चिच्छृणोना-
वष्टम्भेन कार्कश्येन गम्भीरो गहनो गुरुको महाश्वोपन्यासो वाक्यसदर्थः ।

माल्यवान्—अहो, किमुच्यते । जामदग्न्यः खल्वयम् ।

अभिजनतपोविद्यावीर्यक्रियातिशयैर्निजै-

रुपचितमदः सर्वत्यागान्निरीहतया स्थितः ।

व्यपदिशति नः शैवप्रीत्या कथंचिदनास्थया

प्रभुरिव पुनः कार्ये कार्ये भवत्यतिकर्कशः ॥ ११ ॥

(इति चिन्तयति ।)

शूर्पणखा—किं दाणि चिन्तीअदि ।

माल्यवान्—वत्से,

यदि प्रपद्येत धनुःप्रमाथी

शिष्यस्य शंभोर्न तितिक्षते सः ।

१. किमिदानी चिन्त्यते ।

दौर्मेनस्यप्रतियोगिनो मैत्र्यस्यानुषङ्गिकलोक्ते । भूतेर्मुख्यलोक्तेश्च किञ्चि-
च्छृङ्खलम् ॥ खल्विति प्रसिद्धम् । वक्ष्यमाणविशेषे प्रसिद्ध इत्यर्थः । अ-
भिजनेति । निजै स्वीयै । 'निजौ स्वीयाविनाशिनौ' इति रत्नमाला ।
अभिजनस्य वशस्य तपस कायशोषणादेर्विद्याया वेदादिकाया वीर्यस्य प-
राक्रमस्य क्रियाया यागयुद्धादिकाया अतिशयैरुत्कर्षैरुपचितमदः प्रबृद्धचर्हगर्वः ।
अहं क्त । 'गजदान गर्वहर्षरेतोमृगमदामदा' इति रत्नमाला । तथापि सर्वेषाम-
भिजनादीना त्यागात्पराभिभवहेतुतयानादर्तव्यत्वज्ञानान्निरीहतया परावमानविषये
निश्चेष्टतया स्थितो विद्यमानोऽसौ जामदग्न्यः शैवप्रीत्या शिवभक्ताप्रयुक्तप्रीत्या
कथंचित्केनापि प्रकारेण पूर्वोक्तरीत्या मुख्यानुषङ्गिकभावविपर्ययेणेत्यर्थः । अनास्थया
तत्परताविरहेण । 'आस्था प्रतिज्ञातात्पर्यगोष्ठीयलोपलम्भने' इति रत्नमाला । नो-
ऽस्माक व्यपदिशति 'ब्राह्मणातिक्रमत्याग' इत्यादिक वदति । कार्ये कार्ये पुन-
स्वाभिमतेषु तु प्रभुरिवातिकर्कशो भवति । 'हसन्निव नृपो हन्ति' इत्युक्तरीत्या
राजवदतितीक्ष्णदण्डवरो भवतीत्यर्थः । अद्वानास्थया प्रभुरिवेत्यत्र 'प्रभुरिव' इति
छेदः । कार्ये कार्ये इत्यत्र च 'कार्ये अकार्ये' इति छेदः । तथा चायमर्थः—अ-
नास्थया कथंचिदप्रभुरिवाशक्त इव व्यपदिशति । कार्ये न. कार्ये पुनर्ब्राह्मणाति-
क्रमादिस्वानभिमतकार्येऽस्माभिः कर्तव्ये त्वतिकर्कशो भवतीत्यर्थः ॥ ११ ॥ यदी-
त्यादि । शंभोर्धनुः प्रमाथी रुद्रवनुर्भङ्गकरो राम शंभो शिष्यस्य शंभुशिष्यस्य जाम-

आयोधने चेदुभयोर्निघातः

संरम्भयोगादति हि प्रिय नः ॥ १२ ॥

अन्यतरविजयेऽपि क्षत्रियान्तकश्चेद्राजपुत्रं विजयेत । यतः, नैन-
मनभिहत्यास्य मन्युर्विरमेत् । एवं च सिद्धं नः समीहितं रामनि-
धनम् । ऐक्ष्वाकश्चेद्विजयमानो ब्रह्मण्यो ब्रह्मर्षिं नाभिहन्यात् । निः-
श्रेयसापन्नोऽयमपविद्धमपि शस्त्रं न प्रणिदध्यात् । ततश्च नो-
ऽनिष्टं स्यात् ।

शूर्पणखा—को विसेसो ।

माल्यवान्—जामदग्न्यस्तावदारण्यकव्रत । स हत्वापि रामं
पुनस्तादृश एव । स श्लाघ्यस्तु राजपुत्रः पुनरुत्थातुकामस्तं चेत्प्र-

१. को विशेषः ।

दग्न्यस्य प्रपद्येत यदि ज्ञायेत चेत् । शिष्यस्येति शेषे षष्ठी । शिष्यसबन्धिज्ञानवि-
षयो भवेच्चेदित्यर्थः । शमुशिष्यो जामदग्न्यो न तितिक्षते न क्षमते । 'तिजे क्षमा-
याम्' इति स्वार्थे सन् । गुरुपरिभव न क्षमिष्यत इत्यर्थः । आयोधने युद्धे सरम्भ-
स्य सक्रोधोद्यमस्य योगात्सबन्धादुभयोर्जामदग्न्यदाशरथ्योर्निघात सुन्दोपसुन्दव-
न्मिथो वध स्याच्चेत्, तदा नोऽतिप्रियमत्यन्तमिष्टम् । स्यादिति शेषः ॥ १२ ॥
अन्यतरविजयेऽप्येकैकस्यैकैकेन विजयेऽपि क्षत्रियान्तक परशुरामो राजपुत्र राम
विजयेत चेदभिभूयाच्चेत्, एन राजपुत्रमनभिहत्याहत्वा समीहितमभिलषित सिद्ध
निष्पन्नम् । ऐक्ष्वाक इति चेदिति पूर्वोक्तपक्षातिरिक्ते पक्षे । 'पक्षान्तरे चेद्यदि च'
इत्यमरः । विजयमानोऽभिभवन्नब्रह्मण्यो ब्राह्मणहित ऐक्ष्वाको रामो ब्रह्मर्षिं भार्गव ना-
भिहन्याद्वन्तु नार्हः । नि श्रेयसापन्नो मुक्तप्रायोऽयं जामदग्न्योऽपविद्धमपि कुण्ठि-
तमपि शस्त्रमायुधं न प्रणिदध्यान्न चिन्तयेत् । रामापरिभवेन शस्त्रसन्त्यासात्तपोभ्यु-
पगमाच्च नि श्रेयसापन्नत्वमन्तव्यम् ॥ ततो भार्गवस्य रामात्पराजये सति को विशेषः ।
उभयोरायोधने निखातस्येष्टत्वेन शत्रुत्वाविशेषादिति भावः ॥ तावत्प्रथममारण्य-
कानामरण्यस्थमनुष्याणां व्रत नियमो यस्य स तथोक्तः । 'अरण्यान्मनुष्ये' इति
बुञ् । पुनस्तादृश एव पुनरप्यारण्यकव्रत एव । रामवधमात्रेण चरितार्थो नास्माकमपि
चिकीर्षेदिति भावः । स इति । चेदिति पक्षान्तरे । श्लाघ्यो गुणादिभिः श्रेष्ठौ राजपु-
त्रस्तु रामस्तु पुनरुत्थातुकामो भार्गववधानन्तरमप्युत्थातुकाम उत्कृष्ट प्राप्तुकाम

कृष्टतममुत्साहशक्तिसंपदा धर्मविजयिनं च विजयते । सर्वे तं विजयिनं निर्जरा जानीयुः । तदैव रावणपराक्रान्तिनिभृततूर्या देवाः प्रसह्यैनमधिकुर्युः । नित्यानुषक्तो ह्यसुरविजयिनामवमानतः प्रकृतिकोपः ।

पौलस्त्यापजयप्रचण्डचरिते य. कार्तवीर्ये मुनिः

सर्वक्षत्रकथासमापनविधेः प्राङ्गलं प्राकरोत् ।

तस्मिन्नप्युपनीतयुक्तदमन. स्यादुज्जितास्मद्भय

सामर्थ्ये सति धर्मसौम्यचरितो विश्वस्य रामः पतिः ॥ १३ ॥

सन् । 'संतुष्ट क्षत्रियस्तथा' इत्युक्तत्वादिति भाव । उत्साहशक्तेराफलान्तस्थिर-प्रयत्नशक्ते । 'स्थेयान्प्रयत्न उत्साह' इति ह्युक्तम् । सपदातिशयेन प्रकृष्टतममतिशयेन प्रकृष्टम् । रावण प्रकृष्ट, कार्तवीर्यं प्रकृष्टतर, जामदग्न्य प्रकृष्टतम, इति विषयनिर्वाणो विहितस्य तमप प्रयोग । वर्मेण विजयिनम् । अनेन कूटयोधित्वव्युदस्यते । त भार्गव विजयते चेत्सर्वे निर्जरा देवास्त राम विजयिनः सर्वोत्कृष्टजानीयुरवगच्छेयु । रावणपराक्रान्त्या रावणस्य पराक्रमेण निभृततूर्या निर्व्यापारयुद्धतूर्या निर्व्यापारयुद्धवाद्यविशेषा । 'निभृतकृद्धा' इति च पाठः । एन रावण प्रसह्य बलात्कृत्याधिकुर्यु व्याप्रियेरन् । हि यस्मादसुरविजयिना देवानामवमानतस्तिरस्कारात्प्रकृतिकोपो राष्ट्रकोप । 'अमात्यराष्ट्रदुर्गाणि कोशो दण्डश्च पञ्चम । एताः प्रकृतयस्तज्ज्ञैर्विजिगीषोरुदाहृता ॥' इति कामन्दक । नित्यानुषक्तो नित्यानुवृत्तस्तस्मात्प्रसह्याधिकुर्युरिति सबन्ध । पौलस्त्येति । यो मुनिर्भार्गव पौलस्त्यस्य रावणस्यापजयेन पराभवेन प्रचण्डचरिते तीक्ष्णव्यापारे कार्तवीर्यं कृतवीर्यस्यापत्येऽर्जुने विषये सर्वक्षत्रस्य क्षत्रियसामान्यस्य कथाया शब्दस्य समापन नाशन तदेव कथासमापन प्रबन्धसमाप्तिनिष्पादन तदेव विविर्विहितवर्मानुष्ठान तस्य प्राङ्गलमविघ्नेन परिसमाप्त्यर्थमादौ कर्तव्यमङ्गलम् । मन्यान्तमङ्गलेऽपि हि स्त । तद्वावृत्तये प्रागिति पदम् । निर्विघ्नसमाप्त्यर्थमङ्गलस्थानीय वव प्राकरोत्प्रस्तुतवान् । कर्मणोऽधिकरणत्वविवक्षया कार्तवीर्यं इति सप्तमी । तस्मिन्नपि तादृशे जामदग्न्येऽप्युपनीत प्रापित युक्त योग्यम् । ब्राह्मणस्य ववानर्हत्वाच्छकत्याकर्षणरूपमित्यर्थ । दमन शिक्षण येन स तथोक्त । सामर्थ्ये सति शक्तौ सत्यामुज्जितास्मद्भयस्यत्तास्मद्धेतुकानर्थशङ्को धर्मेणानृशस्यादिना सौम्य रम्य चरितवृत्त यस्य' स तथोक्त । 'सौम्य पुमान्बुधे विप्रे त्रिषु स्यात्सोमदैवते । रम्येऽनुप्रे च' इति रत्नमाला । रामो विश्वस्य पति स्यादेकच्छवाधिपतिर्भवितुमर्ह इत्यर्थं

शूर्पणखा—तदो एत्थ किं णिच्चिदम् ।

माल्यवान्—परशुरामोत्तेजनं कर्तव्यमिति ।

शूर्पणखा—पैक्खन्तरे महादोसो ।

माल्यवान्—तत्रापि शक्तितः प्रतिविधास्यते । किंतु

तान्येव यदि भूतानि ता एव यदि शक्तयः ।

ततः परशुरामस्य न प्रतीमः पराभवम् ॥ १४ ॥

१. ततोऽत्र किं निश्चितम् ।

२. पक्षान्तरे महादोषः ।

॥ १३ ॥ अत्रास्मिन्सदेहे ॥ परशुरामस्योत्तेजन निशातन वैरसधुक्षणम् ॥ पक्षान्तरे रामेण जामदग्न्यस्य जये महादोष । पूर्वोक्तो महाननर्थ इत्यर्थः ॥ तत्रापि तस्मिन्पक्षेऽपि रामेण जामदग्न्यस्य जयेऽपि शक्तित शक्यनुसारेण प्रतिविधास्यते प्रतीकार. करिष्यते । अस्माभिरिति शेष । वञ्चनया दण्डकारण्यप्रस्थापनसीता-हरणादिरूप प्रतीकार करिष्य इत्यर्थः । परशुरामोत्तेजनमिति द्वितीयतृतीययोरङ्कयो-रर्थः । प्रतिविधास्यत इति चतुर्थाङ्कस्य चार्थं सूचित । कित्विति द्वितीयपक्षपरि-त्यागेन प्रथमपक्षपरिग्रहः । तान्येवेति । अत्र रामस्येत्यादि रामस्य तान्येव भूतानि यदि लोकसाधारणानि देहारम्भकानि पृथिव्यादिभूतानि यदि । 'युक्ते क्षमादावृते भूत प्राण्यतीते समे त्रिषु' इत्यमरः । ता एव शक्तयो यदि लोकसाधा-रणानि सामर्थ्यानि च यदि । ततो रामात्परशुरामस्य पराजय न प्रतीमो न निश्चि-नुमः । अयं भावः—रामस्य विग्रहारम्भकानि वीरपुरुषान्तरसाधारणानि शक्त-यश्च सर्ववीरपुरुषसाधारण्यश्चेद्रामात्परशुरामस्य पराजयो न भवेदेव । परतु 'न भू-तसघसस्थानो देहोऽस्य परमात्मनः । न तस्य प्राकृता मूर्तिः,' 'परास्य शक्तिर्वि-विधैव श्रूयते' इत्यादिशास्त्रोक्तरीत्या रामस्य लोकविलक्षणविग्रहशक्तियोगाद्रामा-त्परशुरामस्य पराभिभवः शङ्कनीय एवेति । यद्वा परशुरामस्य तान्येव भूतानि यदि पूर्वावस्थावस्थितानि यद्यनाकृष्टान्यक्षराणीत्यर्थः । ता एव शक्तयो यदि शक्तयो-ऽप्यनाकृष्टाश्चेदित्यर्थः । ततो रामादित्यादि । अयमाशयः—रामेण परशुरा-मस्य विग्रहसारशक्तयो नाकृष्टाश्चेद्रामात्तस्य पराजयो न भवेत् । रामेण ता यथाकृष्टा भवेयुस्तदा रामात्तस्य पराजयो भवेदेवेति । किञ्च तान्येवेत्यादिरामस्य देहारम्भकानि भूतान्येव परशुरामस्य देहारम्भकाणि रामनिष्ठा एव शक्तयः परशुरामनिष्ठाश्च भव-न्ति खलु । उभयोरपि भगवदवतारत्वेन वमैक्यात् । अतः परशुरामस्य पराजय

तदुत्तिष्ठ । मिथिलाप्रस्थापनाय जामदग्न्यमुत्तेजयितुं महेन्द्रद्वीपमेव
गच्छावः । द्रष्टव्यश्च तत्र भार्गवः ।

गभीरो माहात्म्यात्प्रशमशुचिरत्यन्तसुजनः

प्रसन्नः पुण्याना प्रचय इव सर्वस्य सुखदः ।

प्रभुत्वस्योत्कर्षात्परिणतिविशुद्धेश्च तपसा-

मसौ दृष्टः सत्त्वं प्रबलयति पापं च नुदति ॥ १९ ॥

(उत्थाय परिक्रम्य निष्क्रान्तौ ।)

मिश्रविष्कम्भः ।

(नेपथ्ये ।)

भो भो विदेहनगरीनिर्गता राजकुलचारिणः, कथयन्तु भवन्तः
कन्यान्तःपुरगताय रामाय—

न प्रतीम । 'नहि स्वस्मात्स्वस्य पराजय' इत्युक्तिसम्भवोऽस्तीत्यपि ध्वन्यते ॥ १४ ॥
तत्तस्मान्मिथिलाप्रस्थापनाय जामदग्न्यस्य मिथिलाप्रस्थापनं कर्तुमुत्तिष्ठेत्यन्वयः ।
जामदग्न्यमुत्तेजयितुमुद्भूतकोव कर्तुं महेन्द्रद्वीपमेव गच्छाव इति सबन्धः । तत्र म-
हेन्द्रद्वीपे भार्गवो भृगोरपत्य परशुरामो द्रष्टव्यश्च प्रकृतनिमित्तेनाप्यभ्युदयार्थं द्रष्टव्य
एवेत्यर्थः । गभीर इति । माहात्म्यान्महाप्रयत्नवत्त्वान्महावैर्यवत्त्वान्महामन-
स्त्वादभिजनतपोऽतिशयप्रभृतिमहास्वभाववत्त्वात्परमात्माशत्वान्महाज्ञानवत्त्वान्महा-
शरीरवत्त्वाच्च गभीरो दुर्ज्ञेयः । 'आत्मा यत्नधृतिस्वान्तस्वभावपरमात्मसु । जीवबुद्धि-
शरीरेषु' इति रत्नमाला । प्रशमेन प्रकृष्टेनान्तरिन्द्रियनिग्रहेण शुचिरनघोऽत्यन्त-
सुजनोऽतिशयितसौजन्यवान् । सौजन्यमानृशस्यादिपूर्णत्वम् । सर्वस्य जनस्य पु-
ण्याना सुकृतानां प्रसन्नं प्रचय इव फलप्रदानोन्मुखातिशय इव सर्वस्य जनस्य सु-
खदः सौख्यहेतुरसौ जामदग्न्यो दृष्टः सन्प्राणिभिः साक्षात्कृतः सन्प्रभुत्वस्योत्कर्-
षाज्जगदेकस्वामित्वात्सर्वकार्यनिर्वहणानुगुणसामर्थ्यातिशयाद्वा । तपसा कायशो-
षणादीनां परिणत्या परया काष्ठया या विशुद्धिरनघत्व ततो हेतोश्च सर्वस्य प्राणिनां
सत्त्वं बलं सत्त्वगुणं साधुता वा । 'सत्त्वं द्रव्ये पिशाचादौ व्यवसायस्वभावयोः ।
गुणप्राणबलस्वान्तसत्तास्वस्त्री तु जन्तुषु ॥' इति रत्नमाला । प्रबलयति वर्धयति ।
पापं नुदति चानिष्टहेतुदुरितं नाशयति चातो द्रष्टव्य इति पूर्वेण सबन्धः । अत्र
प्रभुत्वस्योत्कर्षात् 'सत्त्वं प्रबलयति' इत्यनेन 'महान्प्रभुवै पुरुषः सत्त्वस्यैष प्रवर्तकः'
इति श्रुत्यर्थोऽनुसहितः । 'पापं च नुदति' इत्यनेन 'ते पुनन्त्युरुकालेन दर्शनादेव सा-
वव' इति स्मृत्यर्थोऽनुसहितः ॥ १५ ॥ मिश्रविष्कम्भः सस्कृतप्राकृतात्मको

‘कैलासोद्धारसारत्रिभुवनविजयौर्जित्यनिष्णातदोष्णः

पौलस्त्यस्यापि हेलापहतरणमदो दुर्दमः कार्तवीर्यः ।

यस्य क्रोधात्कुठारप्रविघटितमहास्कन्धबन्धस्थवीयो

दोःशाखादण्डषण्डस्तरुविव रहितः कुल्यकन्दैः पुराभूत् ॥ १६ ॥

सोऽयं त्रिःसप्तवारानविकलविहितक्षत्रतन्त्रप्रमारो

वीरः क्रौञ्चस्य भेदात्कृतधरणितलापूर्वहंसावतारः ।

विष्कम्भ ॥ राजकुलेषु राजगृहेषु चरन्तीति राजकुलचारिण । कैलासेति । कैलासोद्धारस्य कैलासपर्वतोद्धारणस्य सारेण तद्वेतुभूतबलेन । ‘सारो बले स्थिराशेऽर्थे न्याय्ये क्लीब वरे त्रिषु । क्लीबमम्बुनि’ इति रत्नमाला । त्रयाणां भुवनानां समाहारस्त्रिभुवनम् । पात्रादिलात्क्लीबत्वम् । तस्य विजयस्य स्ववशीकरणस्यौर्जित्येन । ऊर्जितो बलिष्ठ । ‘ऊर्ज बलप्राणयो’ इत्यस्मात् ‘गल्यर्थाकर्मकश्चिषशीङ्स्थासवसजनरुहजीर्यतिभ्यश्च’ इति कर्तरि क्तः । तस्य भाव और्जित्यम् । ब्राह्मणादेराकृतिगणत्वाद्भावे घ्यञ् । तेन निष्णात सर्वकार्यनिपुणो दोर्बाहुर्यस्य स तथोक्तस्य पौलस्त्यस्यापि रावणस्यापि । इय षष्ठी मद इत्यनेनान्वेति । हेलयानायासेनापहतो रणमदो युद्धदर्पो येन स तथोक्तः । दुर्दमो दुर्निग्राह्य कार्तवीर्यो यस्य परशुरामस्य क्रोधात्कुठारेण परशुना प्रविघटिताश्छिन्ना महान्त पृथुला । स्कन्धा एव स्कन्धाः श्लिष्टरूपकम् । तेषां बन्धा बन्धनानि यासां तथोक्ता स्थवीयस्योऽतिस्थूला दो शाखा एव बाहुलक्षणा शाखा एव दण्डषण्डानि दण्डसमूहा यस्य स तथोक्तः स्कन्धैरिव कुल्यैरस्थिभिः । ‘अस्थि कुल्य स्यात्’ इति रत्नमाला । रहितः शून्यस्तरुविव वृक्ष इव पुराभूत्पूर्वमभूत् ॥ १६ ॥ सोऽयमिति । सोऽयं त्रिःसप्तवारानेकविशत्यवसरान् । ‘निवहावसरौ वारौ’ इत्यमरः । अत्यन्तसयोगे द्वितीया । ‘द्वित्रिचतुर्भ्यं सुच्’ इति त्रिशब्दात्सुच् । अविकल समग्र यथा तथा विहितः कृत क्षत्त्राणां क्षत्त्रियाणां तन्त्रमनेककर्मकारकेष्वेकक्रियाव्यक्तिरूप प्रकृष्टो मारो मरण येन स तथोक्तः । तन्त्र ह्यनेकप्रधानोद्देशेन क्रियायां सकृदनुष्ठानम् । यथा—दशीतादिक्रियोद्देशेन प्रयाजादीनां सकृदनुष्ठानम् । एतच्चावरमीमासायामेकादशात्याये भगवता जैमिनिना निरूपितम् । तत्र द्रष्टव्यम् । इह त्वेकेनैवोद्यमेन बहूनां क्षत्त्रियाणां वधमिति तन्त्रशब्दप्रयोगः । ‘तन्त्रं स्वराष्ट्रचिन्तायां तन्तुवाये परिच्छेदे । यागप्रयोगे सिद्धान्ते शास्त्रमप्यौषधेषु च ॥ एकस्यैवोभयार्थत्वे कुटुम्बव्यापृतावपि ॥’ इति रत्नमाला । ‘मारो ना मरणे कामे मारीचण्ड्याञ्जनक्षये’ इति च रत्नमाला । वीर शूर क्रौञ्चस्य क्रौञ्चपर्वतस्य भेदाद्धारणान्कृतो धरणितले-

जेता हेरम्बभृङ्गप्रमुखगणचमूचक्रिणस्तारकारे-

स्त्वां पृच्छञ्जामदग्न्यः स्वगुरुहरधनुर्भङ्गरोषादुपैति ॥ १७ ॥'

(तत प्रविशति सर्वैर्यसभ्रमो राम सीता सख्यश्च ।)

रामः—

माहाभाग्यमहानिधिर्भगवतो देवस्य दग्धुः पुरा-

मास्त्रायेन विशुद्धसत्त्वचरितः शिष्यो भृगूणां पतिः ।

द्रष्टव्यः स च मां दिदृक्षुरपि च त्यक्त्वा ह्रियं मुग्धया

सन्त्रासादयमाभिजात्यनिभृतस्नेहो मयि द्योत्यते ॥ १८ ॥

ऽपूर्वो नूतनो हसानामवतारोऽवरोहण येन स तथोक्त । पूर्वं हि हसा मानससर-
स्येव स्थिता भूमौ नावरोहन्ति स्म । तदनन्तर भगवता परशुरामेण कौञ्चपर्वते
सरन्धीकृते सति तेभ्यो रन्ध्रेभ्यो हसा मानससरसो भूतलमवतरन्तीति पौराणिकी
प्रसिद्धिरत्र द्रष्टव्या । हेरम्बो विनायक, भृङ्गी भृङ्गीनामको रुद्रपरिवारविशेष,
तौ प्रमुखौ प्रवानौ येषां ते तथोक्तास्तेषां गणानां प्रमथानाम् । 'सघाते प्रमथे
गण' इत्यमर । चमूना सेनानां चक्राणि समूहा सन्त्यस्येत्यस्मिन्नर्थे चक्रशब्दात्
'अत इनिठनौ' इति मत्वर्थीय इतिप्रत्यय । 'चक्र चये जलावर्ते रथाङ्गे राष्ट्रसै-
न्ययो । घटसाधनभेदे च क्लीबे कोके तु पुस्ययम् ॥' इति रत्नमाला । तारकारे
स्कन्दस्य जेताभिभविता । पुरा खलु शस्त्रकलहे स्कन्द परशुरामो जितवानिति
पौराणिकी प्रसिद्धिः । जामदग्न्य परशुराम स्वगुरोर्हरस्य रुद्रस्य वनुषो भङ्गेन
रोषात्त्वा पृच्छन्सन्नुपैति प्राप्नोति ॥ १७ ॥ सीतेति । प्रविशतीत्यनुषङ्ग । स-
ख्यश्च प्रविशन्तीति विपरिणामश्च ॥ माहाभाग्येति । माहाभाग्यस्य महाभाग-
ताया महानिधिर्निर्वय्यो नव प्रसिद्धास्तेभ्योऽयतिशयितो निधिर्भगवतो देवस्य पुरा
दग्धुः शिवस्य शिष्य आस्त्रायेन वेदाभ्यासेन विशुद्धान्यनघानि सत्त्व व्यवसाय-
श्चरित वृत्तानि यस्य स तथोक्त । भृगूणां भृगुवशप्रभवानां पति श्रेष्ठ परशुरामो
द्रष्टव्य । मयेति शेष । स च मां दिदृक्षुः सोऽपि मां द्रष्टुमिच्छुः । भवतीति शेष ।
यथा तद्दर्शनं ममाभ्युदयहेतुः । तद्वत्तद्दृष्टिविषयत्वमपि ममाभ्युदयहेतुरिति भावः ।
तथोक्तम्—'यस्यानुभावपर्यन्ता दृष्टिस्तत्त्वे प्रतिष्ठिता । तद्दृष्टिगोचरा सवे मुच्यन्ते
सर्वकृतिवैषै ॥' इति । अपि चेत्यादि पूर्वोक्तार्थविरोधद्योतकोऽपि चेत्यव्ययमघातः ।
मुग्धया । 'उदयद्योवना मुग्धा लज्जाविजितमन्मथा' इत्युक्तमुग्धालक्षणलक्षितया
मीतया सन्त्रामाद्भयातिशयाद्भ्रियं लज्जा त्यक्त्वाभिजात्येन परमप्रकृष्टजनकवशप्रस्व-

सीता—सहिओ, कहं एदम् ।

सख्यः—कुमार, अलं दाव तुवराए ।

रामः—नोत्सवाः परावधीरणावैरस्यमर्हन्ति ।

सख्यः—वारंवारं णिक्खत्तीकिदसमत्तजीअलोओ णिवट्टिअ-
विसअव्ववसाओ परसुरामो सुणीअदि ।

रामः—किमेकदेशेन महाज्ञाननिधेर्माहात्म्यमपहियते । य एष
उत्खातक्षितिपालवंशगहनास्त्रिसप्तकृत्वो दिशः

कृत्वा विश्रुतकार्तिकेयविजयश्लाघ्यश्च बाहोर्बलात् ।

१. सख्यः, कथमेतत् ।

२. कुमार, अल तावत्वरया ।

३. वारवार निःक्षत्रीकृतसमस्तजीवलोको निवर्तितविषयव्यवसाय पर-
शुराम. श्रूयते ।

लत्वेन हेतुनानिभृत स्थिरमतोऽय स्नेहोऽस्थानातिशङ्काहेतुः प्रीतिविशेष । मयि
परशुराम दिदृक्षौ तेन च दिदृक्षिते मयि द्योत्यते । मुखभङ्गीविशेषेण सूच्यते ।
मम तद्दर्शनेच्छाविरुद्धो मयि स्नेहस्थितया सूच्यत इत्यर्थः ॥ १८ ॥ एतत्परशुराम-
दर्शनम् ॥ परशुरामदर्शनलयरालम् । साध्य नास्तीत्यर्थः । 'गम्यमानापि क्रि-
या कारकविभक्तौ प्रयोजिका' इति तृतीया ॥ उत्सवा विवाहादयः । परैरवधी-
रणया परप्रयुक्तपरिभवेन वैरस्य स्वादुताविरहं नार्हन्ति । किंतु परावधीरणापरि-
हारेणैवोत्सवाना रस्यत्वमित्यर्थः ॥ वारवारमवसरेऽवसरे । 'कालाश्वनोरत्यन्तस-
योगे' इति द्वितीया । निवर्तितो निष्पादितो विषयव्यवसाय क्षत्त्रियरुचिरेण पितृ-
तर्पणसकृत्पो येन स तयोक्तः । ब्राह्मणस्य क्षत्त्रियवद्वो ह्यकृत्वकरणमिति भावः ॥
एकदेशेन महति गुणसमुदायेऽन्तर्गतेनैकेन दोषेण महाज्ञाननिधेः सर्वदोषान-
भिष्वङ्गहेतुभूततत्त्वज्ञानपूर्णस्य माहात्म्यं सर्वाभ्यर्हणत्वमपहियते नाश्रयते । 'ते-
नीयसा न दोषाय बहे सर्वभुजो यथा' इति ह्युक्तम् । 'एको हि दोषो गुणस-
निपाते निमज्जतीन्दो किरणेष्विवाङ्क' इति न्यायशास्त्रो द्रष्टव्यः । य एष य पर-
शुरामः । उत्खातेति । दिशः कर्म त्रिसप्तकृत्व एकविंशतिवारान् । 'सख्याया
क्रियाभ्यावृत्तिगणने कृत्वसुच्', 'द्वित्रिचतुर्भ्यं सुच्' इति सूत्राभ्यां 'सप्तन्' शब्दा-
त्कृत्वसुच्प्रत्ययः, त्रिशब्दात्सुच्प्रत्ययश्च । उत्खातान्युन्मूलितानि क्षितिपालाना राज्ञा

सद्वीपामथ काश्यपाय मुनये दत्त्वाश्वमेधे मही

शस्त्रव्यस्तसमुद्रदत्तविषयं लब्ध्वा तपस्तप्यते ॥ १९ ॥

(नेपथ्ये ।)

सत्त्वभ्रंशविषादिभिः कथमपि त्रस्तैः क्षणं वेत्त्रिभि-

दृष्टो दृष्टिविघातजिह्वितमुखैरव्याहतप्रक्रमः ।

रामान्वेषणतत्परः पुरजनैरुन्मुक्तहाहारवः

कन्यान्तपुरमेव हा प्रविशति क्रुद्धो मुनिर्भागवः ॥ २० ॥

रामः—नन्वेत एव शिष्टाचारपद्धते. प्रणेतारः । तत्कथमयं
विद्वान्प्रमाद्यति । भवतु । उपसर्पामि । (सवैर्यविकट परिक्रामति ।)

वशा एवान्वया एव वशा वेणव । श्लिष्टरूपकम् । तेषा गहनानि वनानि यासा ता-
स्तथोक्ता । वशागहनपदेन 'न स्वान्येव कुलानि केवलमिदं सर्वं दहेयुर्वनम्' इति
न्यायेन राजा दुष्टत्वं सूचितम् । विधेयविशेषणम् । कृत्वा विद्यमान इति शेष ।
विश्रुत- प्रसिद्ध कार्तिकेयस्य कृत्तिकानामपत्यस्य स्कन्दस्य । 'स्त्रीभ्यो ढक्' ।
विजयो यस्य स तथोक्त । किं च बाहोर्बलाच्छ्लाघ्यो य एष परशुराम । अश्वमेधे
काश्यपाय मुनये सद्वीपा महीमष्टादशद्वीपयुक्ता भूमिमथ दत्त्वा कात्स्न्येन दत्त्वा ।
'मङ्गलानन्तरारम्भप्रश्नकात्स्न्येष्वथो अथ' इत्यमर । शस्त्रेण परशुना व्यस्तेनोत्सा-
रितेन समुद्रेण दत्तमनुमत विषय निवासदेश लब्ध्वा प्राप्य तपस्तप्यते तपश्चरति ।
पाक पचतीतिवत् । 'तप ऐश्वर्ये वा' इति ङ्यन्तडौ । अस्य महाज्ञाननिर्घोरत्यादिपू-
र्वेण सबन्ध ॥ १९ ॥ सत्त्वेति । सत्त्वभ्रंशेन दर्शनमात्रेण बलहान्या विषादि-
भिर्दुःखितैस्त्रैरुद्विभ्रैर्दृष्टिविघातेन तेजोतिशयप्रयुक्तचक्षुःप्रसरप्रतिघातेन जिह्वि-
तानि कुटिलितानि मुखानि येषां ते तथोक्तैर्वेत्रिभिः कन्यान्तपुराविकृतैर्वेत्र-
वारिभिः पुरुषैः कथमप्यतिप्रयासेन क्षणं दृष्टोऽव्याहतोऽकुण्ठित प्रक्रम प्रारम्भो
यस्य स तथोक्त । तदेव परमुक्कृष्टमिष्टं यस्य तत्परः । रामान्वेषणे तत्परो रामा-
न्वेषणतत्परः । 'सप्तमी' इति योगविभागात्समासः । अत एव पुरजनैर्भिथिलानगर-
स्थितजनैरुन्मुक्त उच्चैर्मुक्तो हाहारवो यास्मिन्स तथोक्तः । क्रुद्धो भागवमुनिः कन्या-
न्तपुरमेव प्रविशति रामाश्रुषितः कन्यान्तपुरमेव प्रविशति । हाशब्दो विषादे ।
'हा विषादशुगर्तिषु' इत्यमरः । अत्र बिन्दुर्नामार्थप्रकृतिरुक्तः । यथोक्तम्—'अवा-
न्तरार्थविच्छेदे बिन्दुरच्छेदकारणम्' इति ॥ २० ॥ नन्वित्यवधारणे । एत एव ए-
तादृशा एव शिष्टाचारपद्धते शिष्टाचारपरिपाठ्या प्रणेतारः कल्पसूत्रकाराः । भव-
न्तीति शेषः । तत्तस्मादयं परशुरामो विद्वान्वर्माधर्मविशेषज्ञः सन्प्रमाद्यत्यनव-

सख्यः—अहो, समन्तदो एव्व 'हा देव चन्द्रमुह रामचन्द्र, हा जामादुए'त्ति परिदेवणमुहरकाअरुव्विग्गसमत्तपरिअणं पलाइदं अह्वाराअउलम् । भट्टदारिए, सअं एव्व विण्णवेहि भट्टारम् ।

सीता—तेणं हि तुवरन्तिओ संभावेह्व वेअपत्थिअं अज्ज-उत्तम् ।

(इति परिक्रामति ।)

सख्यः—कुमार कुमार, पेक्ख दाव तुवरावीसिङ्खलमरालवहु-ब्भन्तगमणं भट्टिदारिअम् ।

रामः—(सप्रेमानुकम्प परिवृत्त्य ।) कातरेयमन्नभवद्भिरेव पर्यवस्था-पयितव्या ।

१. अहो, समन्तत एव 'हा देव चन्द्रमुख रामचन्द्र, हा जामातृक' इति परिदेवनमुखरकातरोद्विन्नसमस्तपरिजन पलायितमस्मद्राजकुलम् । भर्तृदारिके, स्वयमेव विज्ञापय भर्तारम् ।

२. तेन हि त्वरमाणाः सभावयेम वेगप्रास्थितमार्यपुत्रम् ।

३. कुमार कुमार, प्रेक्षस्व तावत्त्वरविशृङ्खलमरालववृद्धान्तगमना भर्तृदारिकाम् ।

यान प्राप्नोति । धर्मविस्मरणेन मह्य नापकुर्यादित्यर्थं । उपसर्पामि समीप गच्छामि । विषम यथा तथा ॥ जामातृकेति । अनुकम्पनीयो जामाता जामातृकस्तस्य सबुद्धि । 'अनुकम्पायाम्' इति कन् । परिदेवनेन रोदनशब्देन मुखरा शब्दायमाना, कातरा भीता, उद्विग्ना अतिशयेन कम्पिता । 'ओविजी भयचलनयो' इत्यस्मात् 'गत्यर्थीकर्मक-' इत्यादिना कर्तरि क्त । 'ओदितश्च' इति निष्ठातकारस्य नकार । समस्ता परिजना यस्य स तयोक्त राजकुल राजवृन्द पलायितमपसर्पितम् । 'अय पय गतौ' इत्यस्मात्कर्तरि क्त । 'उपसर्गस्यायतौ' इति पराशब्दरेफस्य लकार । भर्तृदारिके राजपुत्रि । 'राजा भट्टारको देवस्तत्सुता भर्तृदारिका' इत्यमर ॥ तेन राजकुलस्यापि पलायनेन । प्राकृत आत्मनेपदाभावात् 'तुवरन्तिओ' इति परस्मैपदम् । सभावयेम । परशुरामसमीपगमनप्रतिषेधेन वर्धयाम इत्यर्थं । विधिलिङ्युत्तमपुरुषबहुवचनम् । त्वरया वेगेन विशृङ्खला धावन्ती मरालववृमिव हसीमिवोद्धान्तगमनामनवस्थितगमनाम् । 'अमु अनवस्थाने' ॥ प्रेम स्नेह । अनुकम्पा दया । कातरा भीह । पर्यवस्थापयितव्या निर्भया

सख्यः—सहि, ससुरासुरसमत्ततेल्लोक्कमङ्गलं तुङ्गजयलच्छी-
लच्छिअं ईसिविब्भमविसट्टणेत्तकन्दोद्वसोहाविहरन्तमुहपुण्डरीअवि-
त्थारिदसिणेहसंभमा सव्वदा अह्मपुरदो वण्णेसि । ता किति विअ-
आहिमुहे कुमारे उक्कम्पितामि ।

सीता—सैव्वक्खत्तिअसदावआरी परसुरामो त्ति ।

रामः—प्रिये, स्वस्था सती निवर्तस्व ।

आतङ्कश्रमसाध्वसव्यतिकरोत्कम्पः कथं सद्दयता-

मङ्गैर्मुग्धमधूकपुष्परुचिभिर्लावण्यसारैरयम् ।

उन्नद्धस्तनयुग्मकुञ्जलगुरुश्रासावभुग्नस्य ते

मध्यस्य त्रिवलीतरङ्गकजुषो भङ्गः प्रिये मा च भूत् ॥२१॥

१. सखि, ससुरासुरसमस्तत्रैलोक्यमङ्गलं तुङ्गजयलक्ष्मीलाञ्छितमीषद्वि-
भ्रमविसस्तनेत्रकुवलयशोभाविहरन्मुखपुण्डरीकविस्तारितस्नेहसभ्रमा सर्वदा-
स्मत्पुरतो वर्णयसि । तत्किमिति विजयाभिमुखे कुमार उत्कम्पितासि ।

२ सर्वक्षत्रियसतापकारी परशुराम इति ।

कर्तव्या ॥ त्रैलोक्यमङ्गलं त्रैलोक्यमङ्गलकरम् । ईषद्विभ्रमेण मुग्धस्वभावात्खल्पेन
विलासेनोपलक्षितम् । विस्रस्तस्य नेत्रकुवलयस्य । प्राकृते कुवलयशब्दस्य कन्दो-
द्वादेशः । शोभया विहरता विलसता मुखपुण्डरीकेन विस्तारितौ प्रकाशितौ स्ने-
हसभ्रमौ यथा सा तथोक्ता ॥ स्वस्था सती स्वे स्वभावे स्थिता सती । यथा पुन-
र्निर्भया सतीत्यर्थः । आतङ्केति । मधूकस्य गुटपुष्पवृक्षस्य । 'मधूके तु गुडपुष्प-
मधुद्वमौ' इत्यमरः । पुष्पाणां रुचिरिव कान्तिरिव रुचिः कान्तिर्येषां तानि तथो-
क्तानि तैः । लावण्येन कान्तिविशेषेण सारैर्वरैः । 'सारो बले स्थिराशे च न्याय्ये
क्लीब वरे त्रिषु' इत्यमरः । लावण्यस्वरूपं तु—'भूयिष्ठ तेज एवाद्भिर्बहुलाभिर्मृदू-
कृतम् । चक्षुरानन्दजनन लावण्यमिति कथ्यते ॥' इत्यनुशयैः । अङ्गैः कर्तृभिः ।
अयमीदृशो वाचामगोचर आतङ्क सज्वर । 'आतङ्क सज्वरे रोगे साध्वसे मुरज-
वनौ' इति रत्नमाला । श्रम आयास सात्वस भयमेतेषां व्यतिकरेण मेलनेनो-
त्कम्पो वेपथुः कथं सद्दयताम् । एभिरङ्गैरयमुत्कम्पो दुःसह इत्यर्थः । किञ्च हे
प्रिये, उन्नद्धाभ्यामुद्बुद्धाभ्यां कुञ्जलाविव स्तनयुग्मं स्तनयुग्मकुञ्जलौ ताभ्यां गुरु-
भिर्दाघैः श्वासैश्चावभुग्नस्य कुटिलितस्य । त्रिं वा वल्यस्त्रिवल्यः । शाकपार्थिवादिब-
दुत्तरपदलोपः । 'वल्लिर्वली चाप्युदररेखाचामरदण्डयो' इति रत्नमाला । अल्पास्त-

(नेपथ्ये ।)

भो भो परिष्कन्दाः, क रामो दाशरथिः ।

सीता—सो एव वाहरइ ।

रामः—तस्यानरालसाहसप्रचण्डकर्मणः पुष्कलावर्तकस्तनित-
मांसलो वाङ्निर्घोषः कर्णविवरमाप्याययति । (इति परिक्रामति ।)

सीता—कौ गई । (वनुषि वारयन्ती ।) अज्जउत्त, ण दाव तुझे-
हिं गन्तव्वं जाव तादो णाअच्चइ ।

सख्यः—उव्वत्तिअं दाणि पिअसहीए रसान्तरेण लज्जालु-
त्तणम् ।

रामः—जितं स्नेहेन । तर्हि मुक्त्वा धनुर्गच्छामि ।

(नेपथ्ये 'भो भो परिष्कन्दा' इत्यादि पठति ।)

सीता—तदो बलादो एव धारइस्सम् ।

रामः—हन्त हन्त ।

१. स एव व्याहरति ।

२ का गतिः । आर्यपुत्र, न तावद्युष्माभिर्गन्तव्य यावत्तातो नागच्छति ।

३ उद्धर्तितमिदानी प्रियसख्या रसान्तरेण लज्जालुत्वम् ।

४. ततो बलादेव धारयिष्यामि ।

रङ्गास्तरङ्गका । त्रिवल्य एव तरङ्गकास्त्रिवलीतरङ्गकास्ताञ्जुषते भजतीति त्रिवली-
तरङ्गजुद्ध तस्य ते मव्यस्य भङ्गो मा भूत् भवेत् । अतो निवर्तस्वेति पूर्वेण सबन्व-
॥२१॥ परिष्कन्दा परिचारका । 'नियोज्यकिंकरप्रैष्यभुजिष्यपरिचारका । पराचि-
तपरिष्कन्दपरजातपरैविता ॥' इत्यमर । 'परेश्च' इति वैकल्पिक षत्वम् ॥ स एव
व्याहरति । परशुराम एव वदतीत्यर्थ ॥ तस्य परशुरामस्यानरालेनाकुटिलेन साहसेन
शीघ्रप्रयत्नेन प्रचण्डकर्मण कूरक्रियस्य पुष्कलावर्तकस्य महामेघविशेषस्य स्त-
नितवद्गर्जितवन्मांसल स्फीतो वाङ्निर्घोषो वर्णाभिव्यञ्जकत्वनि कर्णविवर कर्ण-
रन्त्रमायाययति तर्पयति । 'प्यायी वृद्धौ' इत्यस्मात् 'हेतुमति च' इति णिच् ॥
वनुषि वारयन्ती । चापे राममवलम्बमाना सतीत्यर्थ ॥ रसान्तरेण स्नेहातिशयेन ।
बाहुलकाद्भ्रजवातोरालुच् ॥ जित स्नेहेन । लज्जापेक्षया स्नेहो बलवानित्यर्थ । तर्हि
त्वया वनुषो दृढवारणे सति वनुर्मुक्त्वा गच्छामीत्यन्वय ॥ भो भो इत्यादि व्याख्या-
तम् ॥ हन्तेति हर्षेऽनुकम्पाया च । 'हन्त हर्षेऽनुकम्पायाम्' इत्यमर । उत्सिक्त-

उत्सिक्तस्य तपःपराक्रमनिधेरस्यागमादेकतः

सत्सङ्गप्रियता च वीररभसोन्मादश्च मां कर्षतः ।

वैदेहीपरिरम्भ एष च मुहुश्चैतन्यमामीलय-

ज्ञानन्दी हरिचन्दनेन्दुशिशिरस्निग्धो रुणच्चन्यतः ॥ २२ ॥

सख्यः—हा, एसो दिप्पन्तदिणअरालोअदुप्फेक्खजठरदेह-
प्पहापरिक्खेवभासुरो ज्वलन्तं सुणिसिदं परसुं धारअन्तो विसङ्घ-
लुव्वेल्लहुअवहसिहासहसससदेहिदजडाप्पहाडामरो सुदूरविक्खेवावि-
द्धविअटोरुदण्डणिब्भराभिघादविहलितवसुन्धरो परागदो एव्व सअ-
लक्खत्तिअमहारक्खसो ।

रामः—

अयं स भृगुनन्दनस्त्रिभुवनैकवीरो मुनि-

र्य एष निवहो महानिव दुरासदस्तेजसाम् ।

१. हा, एष दीप्यमानदिनकरालोकदुष्प्रेक्ष्यजठरदेहप्रभापरिक्षेपभासुरो
ज्वलन्त मुनिशित परशु धारयन्विश्रुद्धलोद्वेल्लहुतवहशिखासहससदिग्धजटा-
प्रभाडामरः सुदूरविक्षेपाविद्धविकटोरुदण्डनिर्भराभिघातविहलितवसुन्धरः परा-
गत एव सकलक्षत्रियमहाराक्षसः ।

स्येति । उत्सिक्तस्य वीर्येण गर्वोत्तरस्य तपस कायशोषणादे पराक्रमस्य बलस्य च
निधेरस्य परशुरामस्यागमादागमनाद्धेतो सत्सङ्गप्रियता च परशुरामरूपसत्पुरुषसस-
र्गेण प्रियता च वीररसे यो रभसो हर्ष । 'रभसो वेगहर्षयो' इति कोश । तेन य
उन्मादश्चित्तविभ्रमप्रायो दशाविशेष स च मामेकत एकस्मिन्पार्श्वे कर्षत आक-
र्षत । द्विवचनान्तसिदम् । आनन्द्यानन्दहेतु । आनन्दयतेर्णिजन्ताण्णिनि । ह-
रिचन्दनवदिन्दुवच्च शिशिर शीतल स्निग्धो मसृण एष वैदेहीपरिरम्भश्चैतत्तीता-
लिङ्गन च मुहुश्चैतन्य ज्ञानमामीलयन्समोहयन्सन् । अन्यतोऽन्यस्मिन्पार्श्वे रुणद्धि ।
निवृत्तगमन करोतीत्यर्थ । 'रुविरावरणे' इत्यस्मात् 'रुवादिभ्य श्रम्' ॥ २२ ॥
हा इति दु खे । एष । भार्गव इत्यर्थ । दिनकरालोक सूर्यतेज । प्रभापरिक्षेप
प्रभापरिवेप । 'द्वयो कुठार परशु' इत्यमरोक्त्या परश्विति न नपुसकलिङ्गम् ।
जटाप्रभाभिर्हेतुभिर्जामर । 'टमरे विह्वे कुशलमकृतलब्धकुशाला' इति कुशले-
ऽण्प्रत्यय । भयकर इत्यर्थ । सुदूरविक्षेपार्थमाविद्धयोर्दार्ढ्यप्रसारितयोर्विकटोरुदण्ड-
योर्विषमोरुकाण्डयोर्निर्भराभिघातेन दटाभिघातेन विह्वलितवसुन्धर प्रकम्पितभूमि
परागत एव प्राप्त एव सकलक्षत्रियाणा महाराक्षसो महाहिसक ॥ अयमिति ।

प्रतापतपसोरिव व्यतिकरस्फुरन्मूर्तिमा-

न्प्रचण्ड इव पिण्डतामुपगतश्च वीरो रसः ॥ २३ ॥

पुण्योऽपि भीमकर्मा निधिर्व्रतानां चकास्त्यमितशक्तिः ।

मूर्तिमभिरामघोरा विभ्रदिवार्थवर्णो निगमः ॥ २४ ॥

अयं पुरोवर्ती व्यक्तिविशेषः । त्रिभुवने लोकत्रय एकेषु मुख्येषु वीरयते विक्रमं करोतीति त्रिभुवनैकवीरः । 'वीर विक्रान्तौ' इति पठितादागर्वाद्याद्वीरयते कर्तरि पचाद्यच्प्रत्ययः । एको वीर इति विग्रहे तु वीरैक इति स्यात् । स भृगुनन्दनो मुनिः । प्रसिद्धो भृगुपुत्रो मुनिरित्यर्थः । य एष योऽयं भार्गवो मुनिर्महानपरिच्छिन्नो दुरासदः समीपगमनानर्हः । तेजसा निबह इव समूह इव । भवतीति शेषः । किञ्च मूर्तिमान्वपुष्मान्स्फुरन्प्रकाशमानः प्रतापस्य शत्रुतापनशक्तेस्तपसः कायशोषणादिनियमस्य च व्यतिकर इव मिलितावस्थानमिव भवति । किञ्च पिण्डतां सघातभावमुपगतं प्राप्तं प्रचण्डोऽत्यन्तं तीक्ष्णो रसः । सामाजिकैश्वर्यवमानतया सूत्रशाकटन्यायेन भाविनी वृत्तिमाश्रित्य रसशब्दवाच्यः । वीर इव शत्रुकृतापराधादिनाम्न प्रज्वलनात्मकक्रोध इव । भवतीति शेषः । सनिविमात्रेण विरोधिनिरसने प्रथमोपमा । सबन्धविशेषेण विरोधिनिरसने द्वितीया । कायिकव्यापारेण विरोधिनिरसने तृतीयेति विवेकः ॥ २३ ॥ पुण्य इति । य एष इति पूर्वस्मादनुषङ्गः । व्रतानां तपसा निधिरक्षयस्थानविशेषः । अमितेष्वनन्तेषु कार्येषु शक्तिः सामर्थ्यं यस्य स तथोक्तः । यद्वा अमिता शक्तयो यस्य स तथोक्तः । पुण्योऽपि वर्मिष्ठोऽपि । 'धर्मान्बुधुष्वर्षणेषु पुण्यं धर्मवति त्रिषु' इति रत्नमाला । भीमकर्मा भयकरव्यापारो य एष भृगुनन्दनोऽभिरामघोरा प्रियकरा भयकरा च । खञ्जकुब्जादिवद्विशेषणसमासः । मूर्ति शरीरम् । आनुपूर्वमिति यावत् । विभ्रद्धारयन् । अथर्वणा प्रोक्तो वेदोऽथर्वा । तमधीत आथर्वणिकः । वसन्तादित्वाद्भक् । दाण्डिनायनादिसूत्रे निपातनाद्विलोपाभावः । आथर्वणिकस्यान्नाय आथर्वणः । 'चरणाद्धर्मान्नाययो' इति प्रकरणे 'आथर्वणिकस्येकलोपश्च' इत्यनेनाप्रत्ययः, इकलोपश्च । आन्नायस्तु प्रत्ययस्य वाच्यकोटौ न निविशते नात आथर्वणो वेद इत्यादौ पौनरुक्त्यम् । निगम इवान्नाय इव चकास्ति प्रकाशते । 'चकास्त दीप्तौ' इत्यस्माल्लट् । उपमेये प्रणतानुग्रहात्पुण्यत्वं प्रत्यर्थिनिग्रहाद्भीमकर्मत्वम् । उपमाने स्वरतो वर्णतश्चाभिरामत्वं वाच्येनाभिचारविधिना घोरत्वमिति विभागः ॥ २४ ॥

अयं हि ।

कल्पापायप्रणयि विदधत्कालरुद्रानलत्वं
सरब्धस्य त्रिपुरजयिनो देवदेवस्य तिग्मः ।
ब्रह्मच्छद्मा निखिलभुवनस्तोमनिर्माथयोग्यो
राशीभूतः पुनरिव समुत्थाय सामर्थ्यसारः ॥ २९ ॥

(विहस्य ।) अहो स्वाच्छन्द्यवैचित्र्यमत्रभवतः ।

ज्योतिज्वालाप्रचयजटिलो भाति कण्ठे कुठार-
स्तूणीरोऽसे वपुषि च जटाचापचीराजिनानि ।

अयं हीति । अयं भार्गव । अस्य चोत्तरत्रान्वय । कल्पेति । कल्पस्य ब्रह्मदिनोपहितस्य प्रपञ्चस्य । 'कल्पस्तु प्रलये न्याये शास्त्रे ब्रह्मदिने विधौ' इति रत्नमाला । अपाये नाशने प्रणयि प्रीतिमत्कालरुद्रानलत्व सर्वमृत्युभूतरुद्रात्मकत्वान्निभाव विदधत्कुर्वाण । 'नाभ्यस्ताच्छतु' इति नुम्निषेव । तिग्मस्तीक्ष्ण । निखिलभुवनस्तोमस्य सकलजगत्समूहस्य निर्माथे स्वसने योग्योऽनुकूल कृतसमुत्थान सन् । 'परमात्मतपो वेदे ब्रह्मब्रह्माब्जजे द्विजे' इति रत्नमाला । राशीभूत सघातीभूत । शक्तेरमूर्तत्वेन राशित्वायोगादभूततद्भावे च्विप्रत्यय । देवदेवस्य त्रिपुरपीडितैरिन्द्रादिभिः स्तुतस्य । अत एव सरब्धस्य सक्रोवोद्यमवत् । त्रयाणां पुराणां समाहारस्त्रिपुरम् । पात्रादित्वात्स्वीत्वाभाव । तस्य जयिनो जेतू रुद्रस्य । 'जि अभिभवे' इति पठिताज्जयते 'जिदक्षिविश्यताण्वमाव्यवाभ्यमपरिभूप्रसूभ्यश्च' इति कर्तरीनिप्रत्यय । सामर्थ्यानां सहारशक्तीनां सार इवोत्कर्ष इव । भवतीति शेष । उत्प्रेक्षालकार । ब्रह्मच्छन्द्रेत्यत्र त्वपहवविशेषोऽलकार ॥ २५ ॥ स्वाच्छन्द्यस्य स्वाभिप्रायेण वर्तमानस्य । 'अभिप्रायश्छन्द आशय' इत्यमर । स्व आत्मियश्छन्दोऽभिप्रायो न तु लोकशास्त्रव्यपेक्षा यस्य स स्वच्छन्दस्तस्य कर्मेत्यर्थे ब्राह्मणादेराकृतिगणत्वात्स्वच्छन्दशब्दाद्भावे ष्यञ् । तस्य वैचित्र्यं वैविन्यं विस्मयनीयमित्यर्थं । ज्योतिरिति । अत्रभवत् इत्यनुषज्यते । अत्रभवत् परशुरामस्य कण्ठे ज्योतिषा तेजसा ज्वालाना निर्गताशाना प्रचयेन समूहेन जटिलो जटावानिति । पिच्छादेराकृतिगणत्वाज्जटाशब्दान्मत्वथाय इलच् । कुठार परशुर्भाति । किञ्च असे भुजशिखरे तूणीरे इषुषि । भातीत्यनुषङ्ग । किञ्च वपुषि शरीरे जटाचापचीराजिनानि भातीत्यस्यानुषङ्गो बहुवचनान्ततया विपरिणामश्च । तेन भान्तीति लब्धम् । वपुषीति सामान्योक्तावपि सामर्थ्या-

पाणौ बाणः स्फुरति वलयीभूतलोलाक्षसूत्रं

वेषः शोभा व्यतिकरवतीमुग्रशान्तस्तनोति ॥ २६ ॥

प्रिये, एते गुरवः । तदपसृत्य कृतावगुण्ठना भव ।

सीता—हृद्धि हृद्धि । परागदो एव्व । (अञ्जलि बद्धा ।) अञ्ज-
उत्त, परिच्छाअहि साहसिअ ।

राम.—अयि प्रिये,

मुनिरयमथ वीरस्तादृशस्तत्प्रियं मे

विरमतु परिकम्पः कातरे क्षत्रियासि ।

तपसि विततकीर्तेर्दर्पकण्डूलदोष्णः

परिचरणसमर्थो राघवक्षत्रियोऽहम् ॥ २७ ॥

१. हा धिक् हा धिक् । परागत एव । आर्यपुत्र, परित्रायस्व साहसिक ।

जटाया शिरसि चापस्य वामपाणौ चीरस्य कव्यामजिनस्योरसि च भानमनु-
सधेयम् । किञ्च वलयीभूत लोलमक्षसूत्रं रुद्राक्षप्रोतसूतं यस्मिन्स तथोक्तं ।
अस्मिन्पाणौ दक्षिणकरे बाण स्फुरति प्रकाशते । यत एव तत उग्रशान्तो
भयकर प्रियकरश्च । खञ्जकुब्जाद्विशेषणसमास । पूर्वोक्तकुठारादिभिर्वि-
ष्णादित कृत्रिम आकारो व्यतिकरवती वीररसशान्तिरसयोर्मेलनवती शोभा चा-
रता तनोति । विस्तारयतीत्यर्थः । अत्र कुठारतूणीरचापबाणैरुग्रत्व जटाचीराजि-
नाक्षसूत्रैः शान्तत्वमिति विवेकः ॥ २६ ॥ एत इति पूजाया बहुवचनम् । गुरव । वसि-
ष्ठसनाभित्वाच्छशुरकुलसमाधिना गुरुत्वोक्तिः । अवगुण्ठनमाच्छादनम् ॥ परागत
एव । भार्गव समीप गत एवेत्यर्थः । आर्यं श्वशुरस्तस्य पुत्रो भर्तेति भर्तृव्यपदे-
शोऽयमार्यपुत्र इति । परित्राणामिह परशुरामसमीपगमनाभावरूप विवक्षितम् ॥
मुनिरिति । अय परशुरामो मुनि परमात्ममननशीलो भवति । अथेति गुणान्त-
रप्रस्तावे । अय परशुरामस्तादृशो वीरो लोकोत्तरो वीरो भवति । इति यत्त-
न्मुनित्वमहावीरत्वमेलन मे प्रियम् । यत एव ततो हे कातरेऽवीरे परिकम्पो वे-
पशुर्विरमतु नश्यतु । 'व्याङ्परिभ्यो रम' इति परस्मैपदम् । किञ्च कातरे, त्व
क्षत्रियासि । क्षत्रियजातीयासीत्यर्थः । अतोऽपि परिकम्पो न युक्त इति भावः ।
'अर्यक्षत्रियाभ्या वा स्वार्थे' इति वैकल्पिकडीपानुगागमयोरभावे क्षत्रियशब्दाद्योपवा-
दात् । तत्प्रिय मे इत्युक्त विग्रहोति—**तपसीत्यादिना** । राघवक्षत्रियोऽहं रघुव-
ज्ज क्षत्रियोऽहम् । तपसि कायशोषणादितपोविषये विततकीर्तेर्विस्तृतयशसो दर्पण

(तत प्रविशति कुद्ध परशुराम ।)

परशुरामः—हुम् । अहो, दुरात्मनः क्षत्रियबटोरनात्मज्ञता ।

न त्रस्तं यदि नाम भूतकरुणासंतानशान्तात्मन-
स्तेन व्यारुजता धनुर्भगवतो देवाद्भवानीपतेः ।

शौर्यगर्वेण कण्डूलौ निर्घर्षणसापेक्षत्वरूपकण्डूलप्रचुरौ सिध्मादौ । 'क्षुद्रजन्तूपता-
पाच्च' इति कण्डूशब्दाल्लच् । दोषौ भुजौ यस्य स तथोक्तस्यात्रभवत् परशु-
रामस्य परिचरणे शुश्रूपणे समर्थ । शक्तो भवामीत्यर्थ । अत्र तपसीत्यादिविशेषणद्वय
परिचरणकर्मकारके परशुरामे प्रयुक्तम् । राघवक्षत्रिय इति परिचरणकर्तृका-
रके स्वस्मिन्विशेषणद्वय प्रयुक्तम् । अस्यायमाशय । 'लङ्घतेर्नलोपश्च वालमूलल-
ध्वङ्गुलीनाम्', 'वा लो रलमापाद्यते' इति सूत्रवार्तिकान्या 'लधि गतौ' इत्यस्माद्रघु-
शब्दो निपातित । 'गल्यर्था बुद्धयर्था' इति गल्यर्थाना बुद्धयर्थत्वाल्लङ्घते जा-
नाति सर्वमिति रघुरिति ज्ञानाधिकत्व रघुपदप्रवृत्तिनिमित्त भवति । उक्त च का-
लिदासेन—'श्रुतस्य यायादयमन्तमर्भक' इति । तथा च मम ज्ञानाधिकरघुवशज-
न्मानुगुण तपोनिष्ठमहनीयविषये परिचरणसामर्थ्यम् । क्षत्रियत्वानुगुण तु दर्पकण्डूलदो-
ष्कतादृशविषये परिचरणसामर्थ्यम् । परिचरण हि नाम महनीयविषये तदभिप्रा-
यानुसारेण सप्रीणनव्यापारम् । तच्च पादसवाहनादिरूप युद्धरूप वा भवतीत्युभयविव-
परिचरणविषयत्वयोग्ये परशुरामे तादृश उभयविवपरिचरणकर्तृत्वयोग्यो भवामीति ।
मम तत्समागम प्रिय इति । यद्वा उक्तरीत्या ज्ञानाधिकरघुवशजत्वाज्ज्ञानप्रवा-
नतपोनिष्ठपरशुरामविषये परिचरणसमर्थ शुश्रूषायोग्योऽहम् । क्षत्रियत्वादर्पक-
ण्डूलदोष्कतद्विषयपरितोषणसमर्थश्च भवामीत्यर्थ । 'कुगतिप्रादय' इत्यत्र प्रादि-
ग्रहणेनैव सिद्धे कुग्रहण प्रादिसमासस्य काचित्कता ज्ञापयतीति वैयाकरणोक्त्या
परीत्यस्य न समास । 'पर्यभिभ्या च' इत्यत्र वाग्रहणानुवृत्तेस्तसिलभावश्च ।
परिचरणसमर्थ इति पदत्रय बोध्यम् । श्लेषोऽलकार ॥२७॥ दुरात्मनो दुर्बुद्धे क्षत्रिय-
बटो क्षत्रियबालकस्थानात्मज्ञता स्वस्वभावज्ञानशून्यता । विस्मयनीयेत्यर्थ । **न**
त्रस्तमिति । वनुश्चाप व्यारुजता भग्न कुर्वता । 'रुजो भङ्गे' इति तौदादिकादा-
रुजतेर्लट शतरी तुदादिभ्य शस्य डित्त्वाद्गुणाभाव । तेन क्षत्रियबटुना रामेण कर्त्रा
भगवत षाड्गुणपूर्णाद्देवात्सर्वाराभ्याद्भूतेषु प्राणिषु करुणाया कृपाया सतानेना-
विच्छिन्नप्रवाहेन । 'सताना स्युरवच्छित्तिवशापत्यसुरद्रुमा' इति रत्नमाला । शान्त
क्रोधादिरहित आत्मा हृदय यस्य स तथोक्तस्माद्भवानीपते पार्वतीपते । भवस्य
पत्नी भवानी । 'इन्द्रवरुणभवशर्वरुद्रमृडहिमारण्ययवयवनमातुलाचार्याणामालुक्'
इति डीपानुगागमश्च । तस्या पति शिवस्तस्मात् । 'भीत्रार्थाना भयहेतु'

तत्पुत्रस्तु मदान्धतारकवधाद्विश्वस्य दत्तोत्सवः

स्कन्दः स्कन्द इव प्रियोऽहमथवा शिष्यः कथं न श्रुतः॥२८॥

एष एव मे प्रशमस्य कर्कश परिणामः ।

यत्क्षत्रियेष्वपि पुनः स्थितमाधिपत्यं

तैरेव सप्रति धृतानि पुनर्धनूषि ।

उन्माद्यता भुजमदेन मयापि तेषा-

मुच्छृङ्खलानि चरितानि पुनः श्रुतानि ॥ २९ ॥

रामः—

अकलिलतपस्तेजोवीर्यप्रथिम्नि यशोनिधा-

ववितथमदध्माते रोषान्मुनावभिधावति ।

इति पञ्चमी । न त्रस्त नाम यदि त्रासाभाव सभाव्यते यदि । 'गल्यर्थाकर्मक-' इत्यादिना त्रस्यतेर्भावे क्त । 'नाम प्राकाश्यसभाव्यक्रोधोपगमकुत्सने' इत्यमर । परदु खदु खिलरूपदयावता परदु खानुत्पादात्तदधीनानर्थशङ्काविरह सभावितोऽपि यदीत्यर्थ । तेनेत्यनुषज्यते । तेन रामेण तत्पुत्रस्तस्य भवानीपते पुत्रो मदेन गर्वेणान्वस्य कृत्याकृत्यविवेकविरहितस्य तारकस्य तारकासुरस्य वधाद्धेतोर्विश्वस्य समस्तस्य प्राणिनो दत्तोत्सव कृतानन्दजनकव्यापार । ददातीत्यत्र करोतीत्यर्थ । ल्याक्षणिक इति विश्वशब्दान्न चतुर्था । स्कन्दस्तु पूर्वोक्तकारुणिकभवानीपत्यपेक्षया सेनापतित्वाभिवृत्तत्वप्रयुक्ततीक्ष्णत्वातिशययुक्त स्कन्द । 'तु स्याद्भेदेऽवधारणे' इत्यमर । कथं न श्रुत । एतादृश स्कन्द श्रुत्वा रौद्रचापभङ्गाद्राम कथं न निवृत्त इति भाव । अथवा स्कन्दाद्भयाभावे स्कन्द इव भवानीपते प्रिय इष्टस्ततोऽपि बलाधिक्यादिति भाव । शिष्यो भवानीपतेरधीतविद्योऽह स्कन्दादपि बलिष्ठ । कथं न श्रुत । स्कन्दादिकबलत्वादहं नाशक्त । किञ्च 'यथाशक्ति निगृहीत देवतागुणनिन्दकान्' इति न्यायेन गुरुतिरस्कारो ममावश्य परिहार्य । अतः कथं मामनाकलयन्नस्मद्गुरोश्चापमवमर्दिदवानिति भाव ॥ २८ ॥ प्रशमस्य क्रोधविरते कर्कशोऽनर्थरूपपरिणाम फलपर्यवसायिता । **यदिति** । क्षत्रियेष्वप्यतर्हेषु क्षत्रियेष्वधिपत्यप्रभुत्वपुनर्मया सर्वक्षत्रियविवसनानन्तरमपि स्थित तिष्ठति । किञ्च तैरेवातर्हेः क्षत्रियैरेव सप्रति मज्जीवनकाले धनूषि पुनर्धृतानि । किञ्च भुजमदेन भुजगर्वेणोन्माद्यता विश्रान्तचित्ताना तेषा क्षत्रियाणामुच्छृङ्खलान्युन्मर्यादानि चरितानि वृत्तानि मया पुनः श्रुतानीति यदेष एव मे प्रशमस्य परिणाम इति पूर्वेण सबन्ध ॥ २९ ॥ **अकलि-**

अभिनवधनुर्विद्यादर्पक्षमाय च कर्मणे

स्फुरति रभसात्पाणिः पादोपसंग्रहणाय च ॥ ३० ॥

कित्वविषयस्तावदाचारस्य ।

जामदग्न्यः—भो भोः परिष्कन्दा , क रामो दाशरथिः ।

रामः—अयमहं भोः । इत इतो भवान् ।

जामदग्न्यः—साधु राजपुत्र, साधु । सत्यमैक्षाकः खल्वसि ।

अन्विष्यतः प्रमथनाय ममापि दर्पा-

दात्मानमर्पयसि जातिविशुद्धसत्त्व ।

गन्धद्विपेन्द्रकलम करिकुम्भकूट-

कुट्टाकपाणिकुलिशस्य यथा मृगारेः ॥ ३१ ॥

लेति । कलिलो दोषमिश्रो न भवतीत्यकलिल । 'सलिकल्यनिमहिभडिभण्डिशण्डि-
पिण्डितण्डिकुकिभूभ्य इलच्' इति कलतेरिलच्छ्रत्यये सति कलिलशब्दो निष्पन्न ।
कलिल इति मित्रोगहनश्चेति वैयाकरणा । तपस कायशोषणादेस्तेजसो माहात्म्यस्य
वीर्यस्य बलस्य च प्रथिमा प्रभुत्व यस्य स तथोक्तस्तस्मिन् । 'पृथादिभ्य इमनि-
ज्वा' इति भाव इमनिच् । 'रक्ततो ह्लादेर्लघो' इति ऋकारस्य रेफश्च । यशस
पूर्वोक्तगुणवत्ताप्रथाया निवावक्ष्यस्थानेऽवितथेन पूर्वोक्ताना तप प्रभृतीना हेतूना
सद्भावाद्ब्रह्मभूतेन मदेन गर्वेण ध्माते परिपूरिते मुनौ परशुरामे रोषादभिवावति
सति शीघ्रमागच्छति सति पाणिर्मम हस्तोऽभिनवयाचैव गृहीतया । प्रमोषरहितये-
त्यर्थ । वनुर्विद्यया वनुर्विषयकज्ञानातिशयेन यो दर्पो गर्वस्तस्य क्षमायानुगुणाय क-
र्मणे च युद्धाय च पादयोरुपसंग्रहणायाभिवादानेन स्पर्शनाय च रभसाद्धर्षाद्वेगाद्वा
स्फुरति प्रवर्तते । अत्र तपस्तेजोभ्या परशुरामस्य पादोपसंग्रहण वीर्यमदाभ्या युद्ध
च योग्यमिति भाव । पाणिरिति जातावेकवचनम् ॥ ३० ॥ कित्विति ॥ आचा-
रस्य चिकीर्षितस्य युद्धपादोपसंग्रहणयोरन्यतरानुष्ठानस्याविषयोऽनवसर । अयुद्धय-
माने युद्धे दोष स्यात् । युयुत्सो पादग्रहणेऽपि शालीनत्वरूपो दोष स्यात् । अतो
यथाभिलषितमनुष्ठानमद्य न युज्यत इत्यर्थ ॥ भो भो इत्यादि व्याख्यातम् ॥ अयमह
भो इत्यादि स्पष्टोऽर्थ ॥ अन्विष्यत इति । जाल्योत्पत्त्या विशुद्धसत्त्व परिशुद्धह-
द्यस्त्व प्रमथनाय विशसनायान्विष्यतोऽपि मृगयमाणस्यापि मम मह्य दर्पाद्वीर्यगर्वा-
दात्मान स्व गन्धद्विपेन्द्रस्य मदगन्धयुक्तगजजातिविशेषश्रेष्ठस्य कलम पोतक. ।
'कलम करिशावक' इत्यमर । करिणा गजाना कूटानीव गिरि-ऽङ्गाणीव । 'कूटो-

स्त्रियः—सन्तं पावं सन्तं पावम् । पडिहदं अमङ्गलम् ।

जामदग्नयः—(निर्वर्ण्य । स्वगतम् ।) रमणीयक्षत्रियकुमार आसीत् ।

चञ्चत्पञ्चशिखण्डमण्डनमसौ मुग्धप्रगल्भ शिशु-

गम्भीरं च मनोहर च सहजश्रीलक्ष्म रूपं दधत् ।

द्रागदृष्टोऽपि हरत्ययं मम मनः सौन्दर्यसारश्रिया

हन्तव्यस्तु तथापि नाम धिगहो वीरव्रतकूरताम् ॥ ३२ ॥

१. शान्त पाप शान्त पापम् । प्रतिहतममङ्गलम् ।

ऽस्त्री गिरिशृङ्गे यत्रे राशावयोधने व्याजे । अनृते मायायामपि सीराङ्गे निश्चले च पापे च ॥' इति रत्नमाला । कुम्भा शिर पिण्डा । 'कुम्भौ तु पिण्डौ शिरस 'इत्यमर । तेषा कुट्टक छेदनकरम् । 'कुट्ट छेदने' इत्यस्मात् 'जत्पभिधकुट्टलुण्टवृन्द षाकन्' इति षाकन्प्रत्यय । पाणिरेव कुलिश यस्य स तथोक्तस्य तस्य मृगारे सिंहात्मान यथा स्वात्मानमिवार्पयसि । प्रापयसीत्यर्थं । 'ऋ गतौ' इत्यस्माणिच् । 'अर्तिहील्लीरीक्यूीक्ष्माय्याता पुङ्णौ' इति पुक् । 'पुगन्तलघूपधस्य च' इति गुण । अतः सत्यमैश्वकोऽसीति पूर्वेण सबन्ध ॥ ३१ ॥ **शान्त पापमिति** । परशुरामप्रयुक्तनानिष्ठवचनेन रामस्य दुरित शाम्यतामित्यर्थं । 'आशसाया भूतवच्च' इति निष्ठा । प्रतिहतममङ्गलम् । पूर्वोक्तपापहेतुक मङ्गलविपरीतक प्रतिहन्यतामित्यर्थं । अत्रापि पूर्ववन्निष्ठा ॥ **स्वगतमिति** । रहस्यार्थस्य स्वयमनुसवने स्वगतशब्द । तदुक्तम्—'सर्वश्राव्य प्रकाश स्यादश्राव्य स्वगत मतम्' इति । **चञ्चदिति** । 'वञ्चुचञ्चुतञ्चुत्वञ्चुमुञ्चुम्लुञ्चुमुचुम्लुञ्चु गल्यर्था' इति चञ्चतिर्गल्यर्थं पठित । पञ्चशिखण्डा शिखामण्डन भूषण यस्य तत्तथोक्तम् । 'शिखण्ड पिच्छूडयो' इति रत्नमाला । मुग्ध नवम् । बाल्ययुक्तमित्यर्थं । प्रगल्भ प्रभावत प्रौढम् । 'मुग्ध सौम्ये नवे मूढे' इति रत्नमाला । विशेषणसमास । गम्भीर च निपुणैरप्यपरिच्छेद्यस्वभाव च मनोहर च रमणीय च । सहजानि स्वाभाविकानि श्रीलावण्यलक्ष्माणि सामुद्रिकशास्त्रप्रसिद्धानि महापुरुषलक्षणानि यस्मिस्तत्तथोक्त रूपमाकारम् । 'रूप स्वभावे शुक्लादौ सौन्दर्ये नाटकेऽपि च । ग्रन्थाकृत्यो' इति रत्नमाला । दवद्वहन्नसौ शिशुरारब्धयौवनो रामो द्रागदृष्टोऽप्यथैव मयावलो-कित सन्नपि सौन्दर्यसारस्य सौन्दर्यश्रेष्ठस्य श्रिया समृद्ध्या मम मन आततामिनोऽपि मे हृदय हरति स्ववश नयति । प्रीतिकरो भवतीत्यर्थं । तथाप्येव प्रीतिकरत्वेऽप्यसौ हन्तव्यस्तु नाम मया हन्तव्य एवेत्यभ्युपगम्यते । 'तु स्याद्भेदेऽवधारणे' इति, 'नामप्राकाश्यसभाव्यक्रोवोपगमकुत्सने' इति चामर । वीराणा व्रतस्य युद्धकर्तव्यतानियमस्य कूरता विक्र । कूरता निन्द्येत्यर्थं । 'विगुपर्यादिषु त्रिषु

(प्रकाशम् ।)

प्रागप्राप्तनिसुम्भशां भवधनुर्द्वैधाक्रियाविर्भव-

त्क्रोधप्रेरितभीमभार्गवभुजस्तम्भापविद्धः क्षणम् ।

सज्वालः परशुर्भवत्वशिथिलस्त्वत्कण्ठपीठातिथि-

र्येनानेन जगत्सु खण्डपरशुर्देवो हर ख्याप्यते ॥ ३३ ॥

स्त्रियः—हृद्धी हृद्धी । पज्जलिदो क्खु एसो ।

रामः—(सवैर्यबहुमान निर्वर्ण्य ।) अय स किल य. पुरा सपरि-

१. हा धिक् हा धिक् । प्रज्वलितः खल्वेषः ।

इति द्वितीया । 'विद् निर्भर्त्सननिन्दयो' इत्यमर ॥ ३२ ॥ प्रागिति । प्रा-
क्पूर्वम् । प्राप्तमनुभूत निसुम्भ प्रहारो येन तत्तथोक्तम् । निसुम्भशब्दस्ताडने रूढ ।
तथाविधस्य शाभवधनुषो रौद्रचापस्य । शशुशब्दात् 'तस्येदम्' इत्यण् । द्वैधाक्रि-
यया द्विवाकरणेन । खण्डद्वयकरणेनेति यावत् । 'एवाच्च' इति द्विशब्दादेवाचप्र-
त्ययः । आविर्भवताविकमुत्पद्यमानेन क्रोधेन कोपेन प्रेरितस्य भीमस्य भयकरस्य
भार्गवस्य परशुरामस्य भुजस्तम्भेन स्तम्भसदृशभुजेनापविद्ध क्षिप्तः सज्वालो
ज्वालासहितोऽशिथिलो हृढ परशु कुठारस्त्वत्कण्ठ एव पीठमासनम् । 'कण्ठो
वाचकशब्दे स्यात्सनिधाने गले ध्वनौ' इति रत्नमाला । अतिथि क्षण भवतु । अ-
तिथिर्ह्यासन उपविष्टो भवति तद्वदय परशुस्त्वत्कण्ठे क्षण तिष्ठत्वित्यर्थः । येन पू-
र्वोक्तेनानेन पुरोवर्तिना परशुना देवोऽपि जिगीर्षुर्हरो रुद्रो जगत्सु लोकेषु खण्ड-
परशु ख्याप्यते खण्डपरशुनाम्ना प्रसिद्ध क्रियते । 'ख्या प्रकथने' इत्यस्माणिच्पु-
गागमे कर्मणि लटि यक् । खण्डयत्यहितानिति खण्ड । खण्ड परशुर्यस्येति वि-
ग्रहः । 'भूतेश खण्डपरशु' इत्यमरः । उत्तरयच्छब्दस्य तच्छब्दनिरपेक्षत्वात्तच्छब्दो
न प्रयुक्तः । यद्वा सज्वाल इत्यत्र 'स ज्वाल' इति पदद्वयम् । ज्वलतीति ज्वाल ।
'ज्वलितिकसन्तेभ्यो ण' इति कर्तरि णप्रत्ययः । येन ख्याप्यते स परशुरित्यादि
योजयितव्यम् । अत्र 'जृम्भित तद्धनुर्दृष्टा शैव विष्णुपराक्रमै' इति श्रीमति
रामायणे स्थितम् । कालिदासेनापि 'विद्धि चात्तबलमोजसा हरेरैश्वर धनुरभञ्जि य-
त्त्वया । खातमूलमनिलो नदीरयै पातयत्यपि मृदुस्तटद्रुमम् ॥' इत्युक्तम् । भोजरा-
जेनापि 'जीर्णचापात्तकीर्ते' इत्युक्तम् । प्रकृते तु 'प्रागप्राप्तनिसुम्भशाभवधनु'
इत्युक्तम् । अनयोर्विरोधस्त्वित्थ शमयितव्यः । विष्णोरन्येन केनाप्यभन्नपूर्वमिद-
धनुर्भञ्जितवत्स्त्वत् कण्ठे कुठारोऽय पतत्विति । अथवा प्रागप्राप्तनिसुम्भेति स-
दुद्भयन्त रामविशेषणम् । पूर्वमननुभूतप्रहार हे राम, शाभव धनुरित्यादि योजयित-
व्यम् ॥ ३३ ॥ एष परशुरामः । क्रोधेनेति शेषः ॥ अयमिति । य सपरिवारस्य

वारकार्तिकेयविजयावर्जितेन भगवता नीललोहितेन सहस्रपरिवत्स-
रान्तेवासिने तुभ्यं प्रसादीकृतः परशुः ।

सख्यः—भट्टिदारिए, पेक्ख पेक्ख । हिअअणिव्वत्तिदबहु-
माणो णिक्कम्पधीरगुरुअत्तणेण ओअहसदि विअ भअवदो भग्ग-
वस्स आउहं भट्टिदारओ ।

(सीता सविस्मयास्य पश्यति ।)

जामदग्न्य —(स्वगतम् ।) आश्चर्यम् । अन्य एवायं प्रकारः ।
किमपि चैतदसंविज्ञातनिबन्धनं माहात्म्यं सौजन्यं चोत्साहसंरम्भ-
गम्भीरश्च पौरुषावष्टम्भः । (प्रकाशम् ।) आं दाशरथे, स एवायमा-
चार्यपादानां प्रियः परशुः ।

१. भर्तृदारिके, प्रेक्षस्व प्रेक्षस्व । हृदयनिर्वर्तितबहुमानो निष्कम्पधीरगु-
रुकत्वेनापहसतीव भगवतो भार्गवस्यायुध भर्तृदारकः ।

मसैन्यस्य कार्तिकेयस्य स्कन्दस्य विजयेनाभिभवेन हेतुनावर्जितेन वशीकृतहृदयेन
नीललोहितेनार्वनारीश्वरेण । नीलत्व नार्यशे, लोहितत्व स्वाशे । सहस्रस्य परिवत्स-
राणा समाहार सहस्रपरिवत्सरम् । पात्रादित्वात्क्रीवत्वम् । सहस्रपरिवत्सरमन्ते-
वासीति विग्रह । अत्यन्नसयोगे द्वितीया । सुसुपेति समास । अन्ते वसतीत्य-
न्तेवासी । 'सुयजातौ णिनिस्ताच्छील्ये' इति णिनि । 'शयवासवासिष्वकालात्'
इति सप्तम्या अलुक् । 'छात्रान्तेवासिनौ शिष्ये' इत्यमर । प्रसादीकृत । प्रसाद-
शब्दोऽनुग्रहवाचको लक्षणया तत्पूर्वके देये वर्तते । तस्मादभूततद्भावे चिव ,
कृओऽनुप्रयोग । अय किलाय स इति सभाव्यते । 'वार्तासभाव्ययो किल'
इत्यमर ॥ हृदयनिर्वर्तितबहुमानो मनसा बहु मानयन् । निष्कम्पश्चासौ वीरश्चासौ
गुरुकश्चेति विग्रहे खञ्जकुब्जादिवत्समास । तस्य भावस्तत्त्व तेनापहसति ।
प्रयासानुरूपफलाभावादपहास । भर्तृदारको राजपुत्र ॥ विस्मयो रामधैर्यादिना ।
अस्त्रमेवमपहासे कि भविष्यतीति दु खेन । अन्य एवाय प्रकार । कार्तवीर्यस्कन्द-
हेरम्बादिषु दृष्टाद्विलक्षण इत्यर्थ । किमपीत्यादि । असंविज्ञातनिबन्धन दुर्निरूपा-
कारकमेतन्माहात्म्य महापुरुषत्व च सौजन्य च गुणग्राहित्वादिसुजनवर्मश्च
किमपि । अनिर्वाच्यमित्यर्थ । किञ्चोत्साहेन स्येयसा प्रयत्नेन सरम्भेण क्रोधेन
च गम्भीरो दुर्ज्ञेय पौरुषस्य पुस्त्वस्यावष्टम्भ स्थैर्यम् । 'अवाच्चालम्बनाविदूर्ययो'
इति स्तम्भे षत्वम् । आ दाशरथे । आमेवमित्यर्थ । 'आमेवम्' इत्यमर । आचार्य-
पादानाम् । 'उत्तमाना स्वरूप तु पादशब्देन पठ्यते' । अस्मद्गुरो । शिवस्येत्यर्थ ॥

सख्यः—कृष्णं तु पसण्णरोसस्स विअ आलावो ।

जामदग्ग्यः—

अस्सप्रयोगखुरलीकलहे गणानां

सैन्यैर्वृतोऽपि जित एव मया कुमारः ।

एतावतापि परिरभ्य कृतप्रसादः

प्रादादिम प्रियगुणो भगवान्गुरुर्मे ॥ ३४ ॥

रामः—(स्वगतम् ।) कथमेतावतापीत्याह । अहो गर्वगौरवस्या-
भोग । (प्रकाशम् ।) अतश्च भगवन्, द्यावापृथिव्योर्विततस्ते वीरवादः ।

येनैव खण्डपरशुर्भगवान्प्रचण्ड-

श्चण्डीपतिस्त्रिभुवनेषु गुरु प्ररूढः ।

तेनैव तारकरिपोर्विजयार्जितेन

दीप्ति गता परशुराम इति श्रुतिस्ते ॥ ३५ ॥

१. क्षण तु प्रसन्नरोषस्येवालापः

प्रसन्नरोषस्य प्रशान्तक्रोपस्य ॥ अस्त्रेति । अस्त्रप्रयोगस्य खुरल्या लक्ष्यप्रबन्धन-
स्य । 'खुरली लक्ष्यबन्धनम्' इति केशव । कलहेऽन्योन्यसघर्षे । गणानां प्रमथानाम् ।
'सैन्यभेदे समूहे च सख्याया प्रमदे गण' इति रत्नमाला । सैन्यै सेनासमवेतैर्वृतो-
ऽपि कुमार एव स्कन्द एव । 'कुमारो ना सुते स्कन्दे युवराजे श्वपाचके' इति रत्न-
माला । मया जित कुमार एवेत्यनेन न त्वन्य प्रबल इत्यपरितोपो व्यज्यते । प्रियगुणो
गुणपक्षपाती भगवान्पाङ्गुण्यपूर्णो मे गुरु शिव एतावताप्यल्पेनायनेन स्कन्द-
विजयरूपेण निमित्तेन कृतप्रसाद कृतानुग्रह सन्परिरभ्याल्लिष्येम परशु प्रादाइत्त-
वान् । ददातेल्लेह् । 'गातिस्थाशुपाभूम्य सिच परस्मैपदेषु' इति सिचो लुक् ॥ ३४ ॥ क-
थमित्यादि । स्कन्दविजयस्य कथमत्यतपतामाहेत्यर्थ । गर्वगौरवस्य गर्वाविक्रयम्या-
भोगो वैपुल्य सनिवेशो वा । अत एतस्माद्द्वेण परशो प्रदानाद्वीरवादो वीर इति
वाद शब्दो द्यावापृथिव्योर्वि वि भुवि च । द्यौश्च पृथिवी चेति विग्रहे द्वन्द्वे 'दिवसश्च
पृथिव्याम्' इति चकाराद्विदो द्यावादेश । वितत । विस्तृत इत्यर्थ । येनेत्यादि ।
येन परशुना भगवान्गुरु प्रचण्डस्तीक्ष्णश्चण्ड्या पार्वल्या पतिस्त्रिभुवनेषु त्र्यवय-
वकेषु भुवनेषु । शाकपार्थिवादेशाकृतिगणन्वादुत्तरपदलोप । यद्वा समाहारबहुत्वाद्ब-
हुवचनम् । खण्डपरशु प्ररूढ खण्डपरशुरिति प्रसिद्धस्तारकरिपो स्कन्दस्य विज-
यार्जितेन विजयसपादितेन तेनैव परशुनैव ते परशुराम इति श्रुति परशुराम इत्याख्या

किञ्च ।

उत्पत्तिर्जमदमितः स भगवान्देवः पिनाकी गुरुः

शौर्यं यत्तु न तद्विरा पथि ननु व्यक्तं हि तत्कर्मभिः ।

त्यागः सप्तसमुद्रमुद्रितमहीनिर्व्याजदानावधिः

क्षत्रब्रह्मतपोनिधेर्भगवतः किं वा न लोकोत्तरम् ॥ ३६ ॥

सख्यः—जाँणादि महाभाओ गुरुसु रमणिज्ज मन्तिदुम् ।

जामदग्न्यः—

राम राम नयनाभिरामता-

माशयस्य सदृशी समुद्रहन् ।

१. जानाति महाभागो गुरुषु रमणीय मन्त्रयितुम् ।

दीप्ति गता । प्रसिद्धि गतेत्यर्थं ॥ ३५ ॥ उत्पत्तिरिति । भगवत पूज्यस्य तव जमदमितो जमदग्ने सकाशादुत्पत्तिर्जन्म । किञ्च क्षत्रब्रह्मण क्षत्त्रियवेदस्य । वसुर्वेद-स्येति यावत् । तपसश्च निधेरावारभूतस्य भगवत पूज्यस्य तव स प्रसिद्धो भगवान्धा-डुण्यपूर्णो देवो दीप्तिशील पिनाकी शिवो गुरुर्वनुर्विद्योपदेश्च । किञ्च यत्तव शौर्यं तद्विरा पथि न भवति । वाचामगोचर भवतीत्यर्थं । तच्छौर्यस्य वाचामगोच-रत्वं कर्मभिः स्कन्दविजयादिव्यापारैर्व्यक्तं हि प्रसिद्धं हि । नन्वित्यवधारणे । किञ्च भगवतस्त्याग स्वद्रव्याणा वीरेभ्य प्रतिपादनम् । सप्ताना समुद्राणा समाहारः सप्तसमुद्रम् । पात्रादित्वात्कीबत्वम् । तेन मुद्रिताया आवृताया मह्या भूमेर्निर्व्याज ख्यात्यादिनिरपेक्ष दान काश्यपाय प्रतिपादनमवधि सीमा यस्य स तथोक्तं । भवतीति शेषः । 'अवधाने परिच्छेदे सीम्नि काले बलेऽवधि' इति रत्नमाला । यत एव क्षत्रब्रह्मतपोनिधेर्भगवतस्तव किं वा पूर्वोक्तैष्वभिजनविद्यावृत्तेषु किं वा लोकोत्तरं न भवति । सर्वमेव लोकश्रेष्ठं भवतीत्यर्थं । किमिति सामान्ये नपुसकम् । उत्पत्तिरित्यभिजन उक्तं । भगवानिति विद्योक्ता । शौर्यमिति त्याग इति चाभिजन-विद्यानुगुणमुभयविव वृत्तमुक्तमिति द्रष्टव्यम् ॥ ३६ ॥ रमणीयं ह्यथ यथा तथा मन्त्रयितुम् । 'मन्त्रि गुप्तभाषणे' इति वातुपाठः ॥ राम रामेति । राम राम । सवुद्रौ द्विरुक्तिः । आशयस्य गुरुद्विजभक्त्यादिरूपस्य मनोव्यापारस्य सदृशीमनुरूपा नयनाभिरामता चक्षुःप्रियता समुद्रहन्विभ्राणोऽप्रतर्क्यमचिन्त्य गुणान्तर रूपादि-विग्रहगुणाना ज्ञानशक्त्याद्यात्मगुणाना च रामणीयक रमणीयत्व यस्य स तथो-क्तं । रमणीयशब्दात् 'योपवाद्भुरूपोत्तमाद्भुज्' इति भावे बुञ्प्रत्ययः । सर्वथा

अप्रतर्क्यगुणरामणीयकः

सर्वथैव हृदयंगमोऽसि मे ॥ ३७ ॥

हेरम्बदन्तमुसलोल्लिखितैकभित्ति

वक्षो विशाखविशिखत्रणलाञ्छितं मे ।

रोमाञ्चकञ्चुकितमद्भुतवीरलाभा-

त्सत्यं ब्रवीमि परिरब्धुमिवेच्छति त्वाम् ॥ ३८ ॥

सख्यः—भट्टिदारिए, पेक्ख पेक्ख भत्तुणो सोहग्गम् । तुमं
क्खु णिच्चं परिमुही अत्ताण वञ्चेसि ।

(सीता साख नि श्रसिति ।)

रामः—भगवन्, परिरम्भणं प्रस्तुतप्रतीपमेतत् ।

१. भर्तृदारिके, प्रेक्षस्व प्रेक्षस्व भर्तु सौभाग्यम् । त्व खलु नित्य परि-
मुख्यात्मान वक्षयसि ।

रूपगुणादिभि सर्वै प्रकारैर्मे हृदयंगमोऽसि । शत्रोरपि मम हृद्योऽसीत्यर्थ ।
स्वच्छप्रकरणे 'गमे सुपि वाच्य' इति वार्तिकेन हृदयशब्दोपपदे गमे स्वच्छप्र-
त्यये हृदयशब्दस्य मुमागमे च सति हृदयंगमशब्दो निष्पन्न ॥ ३७ ॥
हेरम्बेति । राम रामेति पूर्वस्मादनुषज्यते । हेरम्बस्य विघ्नेश्वरस्य दन्तमुसलेन
मुसलसदृशदन्तेनोल्लिखितैकभित्तिरेकपार्श्वो यस्य तत्तथोक्तम् । भित्तिशब्दोऽत्र भित्ति-
सदृशपार्श्ववाची । 'एकभक्ति' इति पाठ उल्लिखितैकभागमित्यर्थ । 'भक्ति स्या-
द्भागसेवयो' इति रत्नमाला । हेरम्बस्यैकदन्तत्वादेकभागस्योल्लिखितत्वम् । विशा-
खस्य स्कन्दस्य । 'विशाख शिखिवाहन' इत्यमर । विशिखाना बाणाना व्रणैर्ला-
ञ्छित चिह्नित मे वक्ष कर्तुं । अद्भुतस्याश्चर्यकरस्य वीरस्य लाभात्प्राप्त्या रोमाञ्चै
पुलकै कञ्चुकित सजातकञ्चुक सत्त्वा परिरब्धुमिच्छत्यालिङ्गितुमिच्छति । सत्य ब्र-
वीमि यथार्थं वदामि । इवशब्दो वाक्यालंकार ॥ ३८ ॥ मुभगस्य भाव सौभाग्यम् ।
मुभगशब्दाद्भावे घ्यञ् । 'हृद्भगसिन्ध्वन्ते पूर्वपदस्य च' इति पूर्वोत्तरपदवृद्धि ।
शत्रुणापि हि श्लाघ्यत इति भाव । मुग्धात्वेन लज्जातिशयात्पराङ्मुखी सत्यात्मान
स्वमीदृशसौभाग्यानुभवविसुप्त करोषीत्यर्थ । परिशब्दो वर्जनार्थक । कर्मप्रवचनी-
याना समासनिषेधस्त्वनित्य । यद्वा सर्वतोभावे परिशब्द । यतो यतो भर्तुर्मुख
ततस्ततोऽभिमुखमुखी सत्यपीत्यर्थ ॥ सास्त्रमिति । एतावन्त काल मौग्ध्येन ह-
तास्मि । इत पर परशुरामेणेति दु खाद्वाष्पोदय । प्रस्तुतस्य प्रकृतस्य प्रमथनस्य

सीता—धीरमसिणो माहृप्पसोहिदो से विणओ ।

जामदग्न्यः—(स्वगतम् ।) अहो, परगुणोत्कर्षतत्त्वेऽपि परिमाणग्राहि सौजन्यपूतमन्त.करणमस्य राजन्यपोतस्य । पारमार्थिकविनयदुर्विभाव्यो निपुणबुद्धिग्राह्यो महानहकारग्रन्थिः ।

अप्राकृतस्य चरितातिशयस्य भावै-

रत्यद्भुतैर्मम हृतस्य तथाप्यनास्था ।

कोऽप्येष वीरशिशुकाकृतिरप्रमेय-

सामर्थ्यसारसमुदायमयः पदार्थः ॥ ३९ ॥

१. धीरमसृणो माहात्म्यशोभितोऽस्य विनयः ।

प्रतीप प्रतिकूलम् ॥ परशुरामोक्तपरिरम्भस्यात्यन्ताप्रतिषेधाद्विनय । प्रस्तुतप्रतीपलोक्त्यात्यन्तानभ्युपगमात्तस्य धीरत्वं मसृणत्वं किञ्चिदस्फुटत्वं च । अशक्तस्य च विनयोऽनुगुण इति तस्य माहात्म्याच्छोभितोक्तिरिति द्रष्टव्यम् ॥ अस्य राजन्यपोतस्य राजन्यबालकस्य रामस्य । 'पोत पाकोऽर्भको डिम्भ पृथुक शान्क शिशु' इत्यमर । अन्त करण मन परस्य गुणाना शौर्यादीनामुत्कर्षातिशयस्य तत्त्वेऽपि याथार्थ्यविषयेऽपि परिमाण पराकाष्ठा ग्राह्यतीति परिमाणग्राहि । णिजन्ताद्गृह्णाते 'सुप्यजातौ णिनिस्ताच्छील्ये' इति णिनि । तेन सौजन्येन सुजनभावेन पूत निर्दोषम् । भवतीति शेष । यद्वा परेषा सर्वातिशायिना गुणानामुत्कर्षस्यातिशयस्य तत्त्वेऽपि वस्तुभूतत्वेऽपि परिमाणग्राहिणा काष्ठा प्राप्तेन । अत्र केवलद्गृह्णातेर्णिनि । सौजन्येत्यादे पूर्ववदर्थ । ईदृशशौर्यादिगुणातिशयवता सौजन्य दुर्लभमिति भाव । परमार्थ एव पारमार्थिक । विनयादेराकृतिगणत्वात्स्वार्थे ठक् । यद्वा परमार्थाय प्रभवति पारमार्थिक । अर्थक्रियाकारित्यर्थ । 'तस्मै प्रभवति सत्तापादिभ्य' इति ठक् । अनारोपित इत्यर्थ । तथाविधेन विनयेनानौद्धत्येन दुर्विभाव्योऽभिभूतो मन्दमतिभिर्दुर्ज्ञेयो निपुणबुद्धिभिर्दुरवगाहार्थावगाहनपटुमतिभिः पुरुषैर्ग्राह्यो ज्ञेयो महान्विपुलोऽहकारस्य शौर्यातिशयादिनिबन्धनचित्तसमुन्नतेर्ग्रन्थि पर्व । 'ग्रन्थि पर्वगदान्तरे' इति रत्नमाला । भवतीति शेष । अप्राकृतेति । अप्राकृतस्य प्राकृतजनस्वभावविजातीयस्य । 'प्राकृतस्तु पृथग्जन' इत्यमर । चरितातिशयस्य वृत्तोत्कर्षस्याद्भुतैरत्याश्चर्यकरैर्भावै स्वभावै । 'भाव पदार्थे सत्ताया क्रियाचेष्टात्मयोनिषु । विद्वल्लीलस्वभावेषु भूत्यभिप्रायजन्तुषु ॥' इति रत्नमाला । हृतस्य वशीकृतस्य मम तथापि वशीकृतत्वेऽप्यनास्था । एतावन्त कालमीदृशाहकारग्रन्थिग्रहणे तात्पर्य नासीत् । अथ तु तद्ग्रहणसम्यग्जातमिति भाव । तद्ग्रहणमभिनीय वदति—कोऽप्येष इत्यादिना । वीरशि-

सभाव्यसप्तभुवनाभयदानपुण्य-

संभारमस्य वपुरत्र हि विस्फुरन्ति ।

लक्ष्मीश्च सात्त्विकगुणज्वलितं च तेजो

धर्मश्च मानविजयौ च पराक्रमश्च ॥ ४० ॥

शुक्राकृती रामात्मना भासमान एष कोऽप्यनिर्वाच्य पदार्योऽप्रमेयाना दु-
र्ज्ञेयानामपरिच्छिन्नाना सामर्थ्याना दुर्घटार्थसघट्टनशक्तीना ये सारा उत्कृष्टाशास्तेषा
समुदायमय । सघातस्वरूप इत्यर्थ । स्वार्थे मयट् । समुदायादागत समुदायस्य
विकार । समुदायप्रचुरो वेत्यर्थ । 'हेतुमनुष्येभ्योऽन्यतरस्या रूप्य', 'तस्य वि-
कार', 'यमड्वैतयोर्भाषायामभक्षाच्छादनयो', 'तत्प्रकृतवचने मयट्' इति च मयट्
॥ ३९ ॥ **संभाव्येति** । अस्य रामस्य वपु शुभाकार । 'वपु काये शुभाकारे'
इति रत्नमाला । सभाव्यो निश्चये । सप्ताना भुवनाना समाहार सप्तभुवनम् ।
तस्मै यदभयदान भयससर्गाभावनिर्वहण तदेव पुण्य धर्मस्तस्य सभारोऽतिशयो
येन तत्तथोक्तम् । तथाविव भवतीति शेष । 'रूपमेवास्यैतन्माहिमान व्याचष्टे' इति
श्रुतिरत्रानुसंधेया । अत्र रामवपुषि लक्ष्मीश्च लावण्यात्मकशोभा च । 'लक्ष्मी स-
पद्रमा शोभा' इति रत्नमाला । सत्त्व सत्त्वगुणस्तत्र भवै । अन्यात्मादित्वाद्दृक् ।
गुणैर्निर्मलत्वप्रकाशवत्त्वनिरामयत्वसुखसङ्गित्वज्ञानसङ्गित्वादिभिर्ज्वलित विशद ते-
जश्च । 'ब्रह्मविद् इव सौम्य ते मुख भाति' इति श्रुतिप्रसिद्धदीप्तिविशेषश्च । सत्त्व-
गुणस्य ह्युक्तगुणहेतुत्व भगवतैव गीतम्—'तत्र सत्त्व निर्मलत्वात्प्रकाशकमनामयम् ।
सुखसङ्गेन बध्नाति ज्ञानसङ्गेन चानघ ॥' इत्यादिना । यद्वा सत्त्व बल तत्र भवा सा-
त्त्विका । 'सत्त्व द्रव्ये पिशाचादौ व्यवसायस्वभावयो । गुणप्राणबलस्थान्तस-
त्तास्वस्त्री तु जन्तुषु ॥' इति रत्नमाला । तथाविवैगुणैर्वैर्यादिभिर्ज्वलित प्रकाशित
तेजश्च । 'अविक्षेपावमानादे प्रयुक्तस्य परेण यत् । प्राणाल्ययेऽप्यसहन तत्तेज समु-
दाहृतम् ॥' इत्युक्तलक्षण तेजश्च धर्मश्च श्रौतस्मार्ताभ्युदयसाधनगुणविशेषश्च । यद्वा
धर्मो न्याय, अहिंसा वा धर्म । 'अथ धर्मोऽस्त्री पुण्ये सामान्यभावयो । चापन्याया-
व्वराहिंसायज्वाचारयमेषु ना ॥' इति रत्नमाला । मानो गर्वश्चित्तसमुन्नतिर्वा । 'मान
स्त्रीणा क्रोपभेदे गर्वे चित्तोन्नतावपि' इति रत्नमाला । यद्वा मान श्रुतिस्मृत्यादिजन्य
प्रमितिरूप ज्ञानम् । 'मान प्रमाणे प्रस्थादौ' इति रत्नमाला । विजय पराभिभवन
विशिष्टपरावधिकोत्कर्षश्च । 'जि जये', 'जि अभिभवे' आभ्या भावे 'एरच'
इत्यचप्रत्यय । तौ च पराक्रमश्च शक्तिश्च । 'शक्ति पराक्रम प्राण' इत्यमर ।
विस्फुरन्ति विशेषेण प्रकाशन्ते । 'यशो विवातु कथयन्ति खण्डितम्' इत्यत्रेव
सुवर्धसस्याया अधिकत्वात्साधुत्वम् । 'स्फुरतिस्फुल्ल्योर्निर्निविभ्य' इति वैकल्पिक

अयं हि

त्रातुं लोकानिव परिणतः कायवानस्त्रवेदः

क्षात्रो धर्मः श्रित इव तनुं ब्रह्मकोशस्य गुप्त्यै ।

सामर्थ्यानामिव समुदयः संचयो वा गुणानां

प्रादुर्भूय स्थित इव जगत्पुण्यनिर्माणराशिः ॥ ४१ ॥

हे भवत्य', प्रविशत्वियं वधूरभ्यन्तरमेव ।

रामः—(स्वगतम् ।) एवमेव ।

पत्वम् । हिशब्द प्रसिद्ध्यर्थकोऽस्यार्थस्य दुरपहवत्व व्यञ्जयति ॥ ४० ॥ अयं हि रामो हि । त्रातुमिति । लोकान्तस्तलोकान् । 'लोकस्तु भुवने जने' इत्यमर । त्रातु पालयितुम् । 'त्रैड् पालने' इत्यस्मात् 'तुमुण्बुलौ क्रियाया क्रियार्थायाम्' इति तुमुन् । कायवान्परिणत शरीरवत्तारूपपरिणाममवस्था प्राप्तोऽस्त्रमन्त्र इव जृम्भकाद्यस्त्रदेवता-प्रकाशकवेदभाग इव । भवतीति शेष । मन्त्रब्राह्मणरूपभागद्वयात्मके वेदे मन्त्र-भागस्तच्चोदकेषु मन्त्राल्येति भगवता जैमिनिना लक्षित । अहितनिरसनादिरत्र साधारणधर्म । ब्रह्मकोशस्य ब्रह्माण्डस्य । 'पेशी कोशो द्विहीनेऽण्डम्' इत्यमर । गुप्त्यै रक्षणाय । 'गुप्ति स्याद्भूव्युदासेऽपि कारावेदमनि रक्षणे' इति रत्नमाला । तनु मूर्तिम् । 'स्त्रिया मूर्तिस्तनुस्तनू' इत्यमर । श्रित प्राप्त क्षात्र क्षत्रवर्णस-वन्वी धर्म इव । 'शौर्य तेजो वृत्तिर्दास्य युद्धे चायपलायनम् । दानमीश्वरभावश्च क्षात्र कर्म स्वभावजम् ॥' इत्युक्तस्वभाव इव । भवतीति शेष । सामर्थ्यानामिति । तनु श्रित इत्यनुषज्यते । तनु श्रित सामर्थ्याना सर्वकार्यफलौपयिकगन्तीना समुदय इव गण इव । 'समुदाय समुदय समवायश्च यो गण' इत्यमर । भवतीति शेष । गुणाना ज्ञानाद्यात्मगुणाना सौन्दर्यादिविग्रहगुणाना च संचयो वा समूह इव भवति । 'वा स्याद्विक्रपोपमयो' इत्यमर । अत्रापि तनु श्रित इत्यनुषज्यते । प्रादुर्भूय प्रत्यक्षीभूय स्थित । पुण्यैर्निमायन्त इति पुण्यनिर्माणानि । पुण्यफलानीत्यर्थ । 'कृत्यल्युटो बहुलम्' इति कर्मणि त्युट् । 'भोजना शालय' इतिवज्जगता पुण्यनिर्माणानि जगत्पुण्यनिर्माणानि तेषा राशिरिव पुञ्ज इव भवति । 'स्यान्निकाय पुञ्जराशि' इत्यमर । अत्र सर्वत्रोत्प्रेक्षालकार । तदुक्तम्—'यदायमुपमानाना लोकत सिद्धिमिच्छति । तदोत्प्रेक्षैव येनैव शब्द समावनापर ॥' इति वाशब्दस्येवशब्दपर्याय-त्वादुत्प्रेक्षाद्योतकत्वमविरुद्धम् । अस्त्रमन्त्रादेरुपमानस्य कायवत्त्वेन परिणामादिभिर्वि-शेषणैर्लोकप्रसिद्धत्वात्पञ्चस्वपि वाक्येपूत्प्रेक्षा । सा च स्वरूपोत्प्रेक्षेति द्रष्टव्यम् ॥ ४१ ॥ वधू स्तुषा वसिष्ठसनाभितया परशुराम स्वस्य सीता प्रति वधुरदेशीयत्वमभि-सवाय सीता वधूरिति निर्दिशति । अभ्यन्तर गृहम यम् ॥ एवमेव । सीताया गृहा-

(नेपथ्ये ।)

सीरध्वजो धनुष्पाणिरित एवाभिवर्तते ।

गौतमश्च शतानन्दो जनकाना पुरोहितः ॥ ४२ ॥

सख्यः—भट्टिदारिए, परागदो एव्व तादो । ता एहि । पविसह्व ।

सीता—भैअवदि, सङ्गामसिरी एसो दे अञ्जली ।

(इति निष्क्रान्ता स्त्रिय ।)

जामदग्न्यः—

स एष राजा जनको मनीषी

पुरोहितेनाङ्गिरसेन गुप्तः ।

आदित्यशिष्यः किल याज्ञवल्क्यो

यस्मै मुनिर्ब्रह्म परं विवत्रे ॥ ४३ ॥

सद्वृत्त एषः । तथापि क्षत्रिय इति शिर शूलमुत्कोपयति ।

(तत प्रविशति सभ्रान्तो जनक शतानन्दश्च ।)

शतानन्दः—राजन्, किमत्र युक्तम् ।

१ भर्तृदारिके, परागत एव तातः । तदेहि । प्रविशामः ।

२. भगवति, सङ्गामश्रीरेष तेऽञ्जलि ।

अभ्यन्तरप्रवेशो ममापीष्ट इत्यर्थः ॥ सीरध्वज इति । सीरध्वजो जनकः । धनु-
 श्राप पाणौ यस्य स तयोक्तस्तथाविव सन् । 'प्रहरणार्थेभ्य परे निष्ठासप्तम्यौ' इति
 सप्तम्यन्तस्य पाणिशब्दस्य परनिपातः । इत एवाभिवर्तते । अत्रैवायातीत्यर्थः ।
 शिष्ट प्रागेव व्याख्यातप्रायम् ॥४२॥ प्रविशाम । अभ्यन्तरमिति शेषः ॥ स एष
 इति । मनीषी प्राज्ञ आङ्गिरसेनाङ्गिरसोऽपत्येन । पौत्रादिरग्यपत्यमिति पक्ष
 एव मुख्य इत्याङ्गिर शब्दात् 'तस्यापत्यम्' इत्यणप्रत्ययः । पुरोहितेन शतानन्देन
 गुप्तः पालितः एष जनको राजा । उद्देश्यकसमर्पकमिदम् । यस्मै याज्ञवल्क्यस्त-
 न्नामादित्यशिष्यः सूर्यशिष्यो मुनिः परं ब्रह्म परमात्मानं विवत्रे विवृतवान्-
 इति विधेयविशेषणतया योजनीयम् । अत्र 'जनको ह वैदेह आसाचक्रे । अथ ह
 याज्ञवल्क्य आवत्राज तम्' इत्यादि बृहदारण्यकसदमो ब्रह्मव्य ॥ ४३ ॥ सद्वृत्त सा-
 बुशीलः । क्षत्रिय इति क्षत्रियत्वाद्धेतोः । शिरःशूल शिरोरोगविशेषम् । 'शूलमह्व्या-
 युधे रोगे स्याद्दृष्टवकीलके । उपरागादिदोषे च' इति रत्नमाला । उत्कोपयति
 प्रकोपयति । वर्धयतीति यावत् ॥ सभ्रान्तः । परशुरामनिवारणे त्वरित इत्यर्थः । 'सभ्र-

जनकः—भगवन्, किमन्यत् ।

ऋषिरयमतिथिश्चेद्विष्टरः पाद्यमर्घ्यं

तदनु च मधुपर्कः कल्प्यतां श्रोत्रियाय ।

अथ तु रिपुरकस्माद्वेष्टि नः पुत्रभाण्डं

तदिह नयविहीने कार्मुकस्याधिकारः ॥ ४४ ॥

(इति परिक्रामतः ।)

रामः—किमित्यतिबाष्पायितं भगवता ।

जामदग्न्यः—न किञ्चित् । किंतु

संभूयैव सुखानि चेतसि परं भूमानमातन्वते

यत्रालोकपथावतारिणि रति प्रस्तौति नेत्रोत्सवम् ।

मस्तरा' इत्यमर ॥ अत्र परशुरामविषये ॥ किमन्यत् । वक्ष्यमाणातिरिक्तेण न किञ्चित्कर्तव्यमस्तीत्यर्थः । ऋषिरिति । अयं ऋषिर्जामदग्न्योऽतिथिश्चेच्छ्रोत्रियाय वेदान्यायिनेऽस्मै जामदग्न्याय विष्टरः पीठायसनविशेषः । 'विष्टरो विष्टपीदर्भमुष्टिः पीठायमासनम्' इत्यमरः । पाद्य पादाय वारिः । अर्घ्यं पूजार्थं द्रव्यम् । अत्र कृत्यतामिति भिन्नवाक्यतया योजनीयम् । तदनु मधुपर्कं मधुससृष्ट दधि च कल्प्यता दीयताम् । अत्र 'गोमधुपर्कोहो वेदान्याय' इत्यापस्तम्बवचनमभिसहितम् । मधुपर्कस्वरूपमपि तत्रैवोक्तम्—'मधुपर्कश्च दधिमधुससृष्ट पयो वा मधुससृष्टमभाव उदकम्' इति । अथेति पक्षान्तरप्रस्तावे । अयं रिपुः सन्ननिष्ट लपन्सन् । 'रपेरिचोपधाया' इत्युणादिषु लपतेरुप्रत्यये उपधाया इकारे च सत्यनिष्टरपतीत्यर्थे रिपुशब्दो व्युत्पादितः । अकस्मान्निष्कारणं न पुत्रभाण्डमस्मदीयरामात्मकपुत्ररूपमूलवनकर्म । 'स्याद्भाण्डमश्वामरणेऽमत्रे मूलवणिगवने' इत्यमरः । द्वेष्टि चेत्तद्विषये द्वेषं करोति चेत्तन्निष्कारणद्वेषाद्वेतोर्नयविहीने न्यायादपेत इह परशुरामे कार्मुकस्य कोदण्डस्याधिकारो विनियोगः कल्प्यतामित्यनुपपन्नः । अत्रापि चेदपुरा गीतमेवम् । 'भुवि । पीडाकरममित्राणां यत्स्यान्कर्तव्यमेव तत् ॥' इति द्रोणपर्वगतभारतवचनमनुसंधेयम् ॥४४॥ अतिबाष्पायितमत्यन्तं बाष्पोद्वमनकृतम् । 'बाष्पोष्मभ्यामुद्वमने' इति क्यङन्ताद्भावे क्तः ॥ न किञ्चित् । वक्ष्यमाणादन्यत्र किमपीत्यर्थः । संभूयेति । यत्र लव्यालोकपथावतारिणि लोचनप्रसरगोचरगते सति । आलोकस्य पन्था आलोकपथः । 'ऋक्पूरब्धू पथामानक्षे' इति समासान्तः । सुखानि सुखशब्दवाच्यानि सर्वाण्यपि संभूय सङ्घभावप्राप्य परमतिशयितं भूमानं वैपुल्यम् । 'बहु स्याद्विपुले ख्यादिसख्याया च त्रिलिङ्गक' इति रत्न-

स त्वं नूतन एव कङ्कणधरः श्रीमान्प्रियश्चेतसो

हन्तव्यः परिभूतवान्गुरुमिति प्रागेव दूयामहे ॥ ४९ ॥

माला । 'वहोलोपो भु च वहो' इति बहुशब्दाद्भावे इमनिच् । वहोर्भूरादेशे इम-
निचि डकारलोपश्च । चेतस्यातन्वते प्राप्नुवन्ति । सर्वेषामप्यात्मना सर्वेष्वपि दे-
शेषु सर्वेषु च कालेषु सर्वेभ्योऽपि हेतुभ्यः सर्वप्रकाराणि सुखानि मिलितानि । क्षण-
परिमितरामविग्रहालोकनसुखममानरेखारूढानि भवन्तीत्यर्थः । अत्र च 'एतस्यैवा-
नन्दस्यान्यानि भूतानि मात्रामुपजीवन्ति' इति श्रुत्यर्थः सूचितः । यद्वा यत्र लघ्या-
लोकपथावतारिणि सति सुखानि चेतसि सभूय परमन्य भूमानमातन्वते । सृजन्ती-
त्यर्थः । अयं भावश्छान्दोग्ये भूमविद्यायाम्—'यत्र नान्यत्पश्यति नान्यच्छृणोति नान्य-
द्विजानाति स भूमा यो वै भूमा तदमृतम्' 'स्वे महिम्नि प्रतिष्ठितः स एवाधस्तात्स उप-
रिष्टात्स पश्चात्स पुरस्तात्स दक्षिणतः स उत्तरतः स एवेदं सर्वं स वा एष एवपश्यन्नेव-
मन्वान एवविजानन्नात्मरतिरात्मक्रीड आत्ममिथुन आत्मानन्द' इत्यादिमार्वात्म्या-
दिसर्वकल्याणगुणनिरवद्यसत्यपुरुषादिशब्दाभिधेयपरमात्मलक्षणानि सङ्गनित्यमुक्ता-
नुभाव्यनिरवग्रहनिरतिशयानन्दरूपः कोऽपि भूमा प्रतिपादितो 'भूमा सप्रसादात्—'इ-
त्यादिना ब्रह्मसूत्रेण निरूपितश्च । ततोऽप्यधिकं पूर्वं कमपि भूमानः रामदर्शनसुखानि
मम मनसि निर्मान्तीति । अत्र च—'अखण्डैकरसानन्दतारकब्रह्मवाचकः । रामायेति
सुविज्ञेयः सत्वानन्दचिदात्मकः ॥' इत्युपनिषदर्थः सूचितः । रतिमिति यत्रालोकप-
थावतारिणीत्येतन्मन्थमणिन्यायेनोत्तरत्राप्यन्वेति । यत्र लघ्यालोकपथावतारिणि
सति नेत्रोत्सवो नेत्रानन्दः । कार्ये कारणवाचकशब्दः । आनन्दजनकव्यापारो-
ऽप्युत्सवः । रतिः स्रक्चन्दनादिजन्या प्रीतिः प्रसूतीति निष्पादयति । पूर्वोक्तभूम-
विद्यागतात्मक्रीडादेरुपलक्षणमिदम् । स्रक्चन्दनादिजन्या प्रीतिः रतिः, उद्याना-
दिजन्या प्रीतिः क्रीडा, स्त्रीसभवा प्रीतिर्मिथुनम्, मतिजन्या प्रीतिरानन्दः इत्यु-
पनिषद्वाख्यातारः । अत्र च भूमानमित्यनेन भूमवाक्ये रतिमित्यनेनात्मरतिरित्या-
दिवाक्ये च स्फोरितम् । परमित्यनेन भगवत् परत्वावस्थातोऽपि रामावताराव-
स्थैव भोग्येति सूच्यते । उक्तं च हनुमता—'क्षेत्रं परमो राजस्त्वयि नित्यं प्र-
तिष्ठितः । भक्तिश्च नियता वीरभावो नान्यत्र गच्छति ॥' इति । सोऽयमखिल-
वेदान्तपरमरहस्यार्थो जामदग्न्यवाक्यमुखेन कविनाविष्कृतः—स त्वमिति ।
स तथाविधो नूतनः कङ्कणधरोऽथैव वैवाहिकप्रतिसरः वारयमाणः । नूतनत्वः कङ्कण-
धरत्वेनेति । श्रीमास्तेजस्वी भोग्यसमृद्धिरूपसपत्तिमान्वा वैश्वरचनावान्वा । 'श्री-
वैश्वरचनाशोभासपत्सरलशाखिषु' इति रत्नमाला । चेतसः प्रियः इष्टोऽस्मद्गुरुः रुद्रः
परिभूतवान्बनुर्भङ्गेन तिरस्कृतवान् स त्वं हन्तव्यः इति हेतोः प्रागेव हननपूर्वमेव
दूयामहे । 'दूडू परितोपे' इत्यस्माद्दिवादिवाच्छयन् । अत्र गुरुपरिभवो हननहेतुः ।

रामः—भार्गव, ज्ञायते मामनुकम्पस इति ।

जामदग्न्यः—अरे, किमुद्भ्रान्तोऽसि ।

अमृताध्मातजीमूतस्निग्धसंहननस्य ते ।

कुठारः कम्बुकण्ठस्य कष्टं कण्ठे पतिष्यति ॥ ४६ ॥

रामः—आः, सत्यमेव करुणया परिक्षिप्तोऽसि ।

जामदग्न्यः—मय्येव भ्रुकुटीधरः संवृत्तः । अरे क्षत्रियडिम्भ, त्वं किल शिशुर्नववधूटिकापरिग्रह. सुन्दर इत्यपूर्वमुपतप्यतेऽस्माभिः ।

कङ्कणधरत्वादिक परितापहेतु । पूर्वं वीरव्रतेन हन्तव्यत्वमुक्तम् । अद्य तु परिभवेन हन्तव्यत्वमिति हेतुभेदादपौनरुक्त्यम् ॥४५॥ भार्गवेति । मामनुकम्पस इति मयि दयावानिति ज्ञायते । मयेति शेष । 'कृपा दयानुकम्पा स्यात्' इत्यमर । अत्र मामनु मन्निमित्त कम्पसे वेपस इति ज्ञायत इति च विवक्षितम् । 'लक्षणेत्थभूताख्यानभागवीप्सासु प्रतिपर्यनव' इत्यनुशब्दस्य कर्मप्रवचनीयत्वात् 'कर्मप्रवचनीययुक्ते द्वितीया' ॥ दयस इत्यनुक्ता मामनुकम्पस इत्युक्तिरर्थान्तराभिप्रायिकेत्युपलक्ष्य भार्गव आह—अरे, किमुद्भ्रान्तोऽसीति । निर्भये भयग्रहणाद्भ्रान्ति । तस्य वहि कथनादुद्भ्रान्ति । अमृतेति । अमृतेन सुवयान्मात पूरितो जामूतो मेघ इव स्निग्ध शीतलत्वचाकचक्यादियुक्त सहनन वपुर्यस्य स तथोक्तस्य । 'गात्रवपु सहननम्' इत्यमर । कम्बुरिव शङ्ख इव कण्ठो यस्य स तथोक्तस्य । 'शङ्खस्यात्कम्बुरस्त्रियाम्' इत्यमर । यद्वा कम्बु स्त्रीवलय शङ्ख स इव कण्ठो यस्य स तथोक्तस्य । 'कम्बु स्त्रीवलये शङ्खे सख्याया जलशुक्तिषु' इति रत्नमाला । 'रेखात्रयाङ्किता ग्रीवा कम्बुग्रीवेति कथ्यते' इति हलायुवश्च । तव कण्ठे कुठार पतिष्यति । स्पष्टोऽर्थ ॥ ४६ ॥ आ, करुणया परिक्षिप्तोऽसि । आ इति कोपे । परिक्षिप्तोऽसि परिवृतोऽसि । सत्यमेवेत्यनेन व्यतिरेको व्यजते । त्वया मम दुःखोत्पादने हि परदुःखासहिष्णुत्वलक्षणा करुणा प्रस्तावमर्हति । तदेव तु तव दुःशक्यमिति भाव । किं चेय दया पूर्वकराजेषु क्व गतेति भाव ॥ भ्रुकुटीधर कोपेन विकृतभूर्जात । क्षत्रियडिम्भ क्षत्रियशिशो, नवो नूतनो वधूटिकाया अयोनिजान्वेन मातापितृरहिततया दयनीयाया वालिकाया परिग्रहो येन स तथोक्त । 'वयसि प्रथमे' इति डीपि वधूटीशब्द । तस्मादनुकम्पाया कनि हस्वे च वधूटिकाशब्द । 'जीवद्भ्राता कुलस्था या वधूटी सा ख्यपासिनी' इति त्रिकाण्डशेष । सुन्दरो मनोज्ञ । न विद्यते पूर्वं यस्मिन्कर्मणि तथोक्तम् । उपतप्यते दुःख्यते । पूर्वं राजानो हि नैवविधास्ततस्ते निरुत्तापेन मया हता । अद्य त्वीदृशे त्वयि मम क-

सुप्रसिद्धः प्रवादोऽयमितिहेतीह गीयते ।

जामदग्न्यः स्वयं रामो मातुर्मूर्धानमच्छिनत् ॥ ४७ ॥

अपि च । रे मूढ,

उत्कृत्योत्कृत्य गर्भानपि शकलयतः क्षत्रसंतानरोषा-

दुहामस्यैकविशत्यवधि विधमतः सर्वतो राजवंश्यान् ।

पित्र्यं तद्रक्तपूर्णहृदसवनमहानन्दमन्दायमान-

क्रोधाग्नेः कुर्वतो मे न खलु न विदितः सर्वभूतैः स्वभावः ॥ ४८ ॥

रुणा जायत इत्यर्थ । सुप्रसिद्ध इति । जामदग्न्यो रामो मातुर्मूर्धान स्वयमच्छिनदित्यय सुप्रसिद्ध प्रवादो लोकवाद इह जगति इतिह पारम्पर्येण गीयते शब्दयते । 'कै गै गब्दे' इति पठिताद्गयते कर्मणि लटि यकि 'धुमास्थागापाजहातिसा हलि' इतीत्वम् । 'अनन्तावसथेतिहभेषजा ज्य' इति सूत्रे इतिहेति निपातसमुदाय पारम्पर्ये वर्तत इति वैयाकरणा । 'पारम्पर्योपदेशे स्यादैतिह्यमितिहाव्ययम्' इत्यमर ॥ ४७ ॥ उत्कृत्येति । सर्वभूतैः सर्वप्राणिभिः कर्तृभिः क्षत्रसंताने क्षत्रवशे रोषात्क्रोपाद्गर्भानप्यक्वित्करान्गर्भपिण्डानयुत्कृत्योत्कृत्य पौनपुन्येन छित्वा । 'कृती छेदने' इत्यस्माल्लयप् । शकलयत पुनरपि खण्डयत उद्दामस्योदीर्णस्य सर्वतोऽखिलदेशेषु राजवंश्यान्राजवंशभवान् । सर्वान्राजवंशान्वा । आद्यादित्वात्तसि । एकविंशतिरेकविंशोऽवधिश्चरमो यस्मिंस्तद्यथा तथा । विवमनक्रियाविशेषणम् । एकविंशतिशब्दो लक्षणयैकविंशपर । यथा त्रिविष्टपशब्दे त्रिशब्दस्त्रितीयपरस्तद्वत् । अथवैकविंशत्या सख्ययावधि परिच्छेदो यस्मिन्कर्मणि तत्तथोक्तम् । 'विंशत्याद्या सदैकत्वे सर्वा सख्येयसख्ययो । सख्यायै द्विबहुत्वे स्त' इत्यमर । 'अवधाने परिच्छेदे सीम्नि काले बलेऽवधि' इति रत्नमाला । विवमतो नाशयत । 'ध्मा शब्दाग्निसयोगयो' इत्यस्माल्लट शतरि 'प्राध्मास्थाम्नादाण्डश्रुतिर्सर्तिशदसदा पिवजिद्रवमतिष्ठमनयच्छपश्यच्छर्चवौशीयसीदा' इति षमादेश । उपसर्गवशेन च नाशनार्थकत्वम् । तेषां राजवंश्यानां रक्तैः पूर्णैः । 'कर्तृकरणे कृता बहुलम्' इति समास । हृदेऽगाधजलाकारे । 'जलाशया जलाधारास्तत्रागावजलो हृद' इत्यमर । सवनेन स्नानेन । 'सवन सोमनिष्पेषे जननस्नानयोरपि' इति रत्नमाला । यो महानन्द प्रचुरसुखम् । मोक्षतुल्यानन्दाभिमानेन वा महानन्दोक्ति । 'मुक्तिमौखे महानन्द' इत्यभिवानात् । तेन मन्दायमानोऽल्पीभवन्कोव एवाभिर्यस्य स तथोक्त । तस्य पित्र्य पितृकर्म । 'वाय्वृतुपित्रुषसो यत्' इति यत् । कुर्वत । तद्रक्तेनेति शेष । मे स्वभाव । क्षत्रियगर्भोत्कृत्तनादिरूपो

रामः—नृशंसता हि नाम पुरुषदोषः । तत्र का विकथना ।

जामदग्न्यः—आः निर्भय क्षत्रियवटो, अति नाम प्रगल्भसे ।

प्रहर नमतु चापं प्राक्प्रहारप्रियोऽह

मयि तु कृतनिघाते किं विदध्यात्परेण ।

झटिति विततवह्युद्गारभास्वत्कुठार-

प्रविघटितकठोरस्कन्धबन्धः कबन्धः ॥ ४९ ॥

न विदित इति न । 'द्वौ नजो प्रकृतार्थवोचयत्' । विदिन एवेत्यर्थः । खलुशब्द प्र-
सिद्धौ ॥४८॥ नृशंसता धातुकता पुरुषदोष पुरुषस्य हेयतापादकः । अतएव हि
'आनृशस्य परो वर्म' इति शास्त्रम् । तत्र नृशंसताया का विकथना का श्लाघा ॥
क्षत्रियवटो क्षत्रियबालकः । 'बालो बटुर्माणवक' इति कोशः । अति प्रगल्भसे
प्रकर्षेण श्रेष्ठो भवसि । 'गल्भ धाष्ट्र्ये' इति धातुः । अनुपसर्गा अपि प्रादय मन्ति
तेन मन्वे हिशब्द प्रयुक्तः । 'प्रकर्षे लङ्घनेऽप्यति' इत्यमरः । प्रहरेति । प्रहर
ताडयस्व । मामिति शेषः । चापं वनु कर्तुं । 'भयामृतशकृद्ब्रह्मचापाभरणलाञ्छ-
नम्' इति नपुमकशेषेष्वमरोक्तेश्चापशब्दस्य नपुमकत्वमिति । नमतु शरनि सार-
णार्थं नत भवतु । अन्तर्भावितण्यर्थस्य नमते कर्मण कर्तृत्वविवक्षया कर्तरि
लोडः । यद्यपि 'कर्मवत्कर्मणा तुल्यक्रिय' इति प्राप्तयोर्यगात्मनेपदयोर्मन्थे 'न दुह-
सुनमा यक्त्रिचणौ' इति यको निषेधेऽप्यात्मनेपद दुर्वारम्, यथा 'नमते दण्डः'
इत्यादौ, तथापि 'निरङ्कुशा कवच' इत्युक्तत्वादात्मनेपदाभावः । यद्वा मामित्यया-
हारः । चापं कर्तुं । मा नमयत्वित्यर्थः । एव च परशुरामनमने चापस्य करणला-
त्तस्य कर्तृत्वविवक्षायाम् 'असिश्छिनत्ति' इत्यत्रेव कर्तरि लकारः, परस्मैपद च ।
अथवा चापं कर्तुं नमतु । विस्फारशब्द करोत्वित्यर्थः । 'णमु प्रहृत्वे शब्दे
च' इति णमति शब्दार्थकः । अथ तु मुख्यमेव कर्तृत्वम् । यद्वा मा प्रहर ।
मयि चापं कर्म नमः । नमयेत्यर्थः । तुशब्दश्चार्थकः प्रहार समुच्चिनोति । तु-
शब्दोऽवधारणार्थको वा । नमयैवेत्यर्थः । अहं प्राक्प्रहारप्रियः । शत्रुणा प्रा-
क्प्रहारमिच्छामीत्यर्थः । स्वयं प्राक्प्रहारे तु शत्रोरपुनरङ्कुरत्वात्तेन मम प्र-
हारो दुर्लभ इति भावः । तदाह—मयि त्वित्यादिना । मयि तु सर्ववीरज-
नोत्तीर्णे मयि कृतनिघाते सति कृतप्रहारे सति परेण । अनन्तरकालवाचिनः पर-
शब्दात् 'एनवन्यतरस्यामदूरेऽपञ्चम्या' । झटिति शीघ्रं विततैर्विस्तृतैर्वह्युद्गारैर-
शुद्धमनैर्हेतुभिर्भास्वता तेजस्विना कुठारेण प्रविघटितो वियोजित कठोरः पूर्णः ।
'कठिचकिभ्यामोरन्' इति सूत्रे कठोरशब्दः पूर्णतायामपीति शाब्दिकोक्तेः । स्क-
न्धस्यासस्य । 'स्कन्धो भुजशिरोऽसोऽस्त्री' इत्यमरः । बन्धो यस्य स तयोक्तः ।

जनकशतानन्दौ—वत्स रामभद्र विश्वस्य, तावदास्त्र ।

रामः—कष्टम् । अभ्यनुज्ञापेक्षः सवृत्तोऽस्मि ।

जामदग्न्यः—आङ्गिरस, अपि सुखम् ।

शतानन्दः—विशेषतस्त्वदर्शनात् । अपि च ।

त्वं नः पूज्यतमोऽतिथिर्यदि ततः सज्जातिथेया वयं

जामदग्न्यः—त्वं पुरोहितः सुचरितो गृहमेधी याज्ञवल्क्य-
शिष्यः । तदत्र सर्वं युज्यते । कितु नाहमातिथ्यकामः ।

शतानन्दः—

कन्यान्तःपुरमक्रमात्प्रविशता सदूषितान्तःस्थितिः ।

जामदग्न्यः—अरण्यवासी ब्राह्मणोऽहमनभिज्ञः परमेश्वरगृहव्य-
वहारस्य ।

रामः—(स्वगतम् ।) शोभत एव दत्तभुवनैकदक्षिणस्य सामन्ते-
ष्वहंकारोत्प्रकाशः ।

जनकः—

पाप वाञ्छसि कर्म राघवशिशावस्मत्सनाथे कथं

कबन्वोऽपमूर्धदेह । 'कबन्वोऽस्त्री क्रियायुक्तमपमूर्ध कलेवरम्' इत्यमर । किं विद-
भ्यान्कि कुर्यात् । शक्ति लिङ् ॥ ४९ ॥ विश्वस्य परशुराम जेतु शक्त इति नि-
श्रेय । सबुद्धयन्तमेतत् । आस्त्र तावत् । अद्य किञ्चित्काल निर्व्यापारस्तिष्ठेत्यर्थं ॥
अभ्यनुज्ञा गुरुजनानुमतिरपेक्षापेक्षणीया येन स तयोक्त । 'गुरोश्च हल' इति
कर्मण्यकारप्रत्यय ॥ त्वं न इति । सज्ज समृतमातिथेयमतिथिषु साधु विष्टरार्थ्य-
पाद्यादिकं यैस्ते तयोक्ता । 'सज्जौ समृतसनद्धौ' इति रत्नमाला । अतिथिवाब्दात्
'तत्र साधु' इत्यधिकारे 'पथ्यतिथिवसतिस्वपतेर्द्वज्' इति टच् ॥ सुचरितं सुवृत्तं ॥
अक्रमात्सहसा कन्यान्तं पुरं प्रविशता । त्वयेति शेषः । अन्तं स्थितिरन्तं पुरम-
र्यादा । 'स्थानमर्यादयो स्थितिः' इति रत्नमाला । सदूषिता विकलिता ॥ परमेश्व-
राणां प्रभूणां गृहस्यान्तं पुरादेर्व्यवहारस्य क्रमेण प्रवेशादिव्यापारस्यानभिज्ञः । अज्ञः
इत्यर्थः ॥ अहंकारस्य गर्वस्योत्प्रकाशो व्यञ्जको मर्मोद्घाटनहासविशेषः ॥ अस्मत्स-
नाथेऽस्मत्परतन्त्रे राघवशिशावस्मत्सनाथे पाप कर्म कुठारप्रेरणरूपं कथं वाञ्छसीच्छसि ।
कुठारप्रेरणं हि रामस्यास्मत्सनाथत्वाच्छिशुत्वाच्च दुःशकं पापं चेति कथं तदिच्छ-

(प्रविश्य)

कञ्चुकी—

देव्यः कङ्कणमोचनाय मिलिता राजन्वरः प्रेष्यताम् ॥ ९० ॥

जनकशतानन्दौ—वत्स रामभद्र, श्वश्रूजनस्त्वामाह्वयति ।
तद्गम्यताम् ।

रामः—जामदग्न्य, एवमादिशन्ति गुरवः ।

जमदाग्न्यः—क्रियतां लोकधर्मः । पश्यन्तु त्वां ज्ञातयः । किंतु
जनपदेषु न चिरमारण्यकास्तिष्ठन्ति । गन्तुकामोऽस्मि । अतो न कालः
परिक्षेप्तव्यः ।

रामः—एवम् । (इति निष्क्रान्त ।)

(प्रविश्य)

सुमन्त्रः—भगवन्तौ वसिष्ठविश्वामित्रौ भवतः सभार्गवानाह्वयतः ।

इतरे—क भगवन्तौ ।

सुमन्त्रः—महाराजदशरथस्यान्तिके ।

इतरे—गुरुवचनाद्द्रच्छामः ।

(इति निष्क्रान्ता सर्वे ।)

इति महाकविश्रीभवभूतिविरचिते महावीरचरिते द्वितीयोऽङ्कः ।

सीत्यर्थं । कञ्चुकी सौविदद् । कङ्कणमोचनाय वैवाहिकप्रतिमरविहसनाय । 'निर्वृत्ते
त्वथ कल्याणे नरो नद्म च कौतुकम् । प्राप्ते निशामुखे तत्तन्मन्त्रेणाय ततस्स्य-
जेत् ॥' इति वचनमत्र द्रष्टव्यम् । मिलिता सगता । प्रतीक्षन्त इति शेष । वरो
जामाता राम । 'देवप्रसादे वरणे जामातरि वर पुमान्' इति रत्नमाला ॥ ५० ॥
आदिशन्त्याज्ञापयन्ति ॥ लोकधर्मो लोकैरनुष्ठीयमानधर्म । ज्ञातयो बन्धव पश्यन्तु
त्वाम् । इत पर मया युद्धे कद्रक्ष्यन्तीति भाव । जनपदेषु देशेषु । न परिक्षेप्तव्यो ना-
तिवाहयितव्य ॥ प्रविश्येति । इतरे जनक शतानन्दो भार्गवश्च ॥ गुरुवचनाद्द्रस्ति-
ष्ठविश्वामित्रवचनात् ॥ पूर्वाङ्केऽस्मिन्नङ्के च मुखसवि प्रतिमुखसविश्वोक्त । तत्स्व-
रूप तु—'मुख वीजसमुत्पत्तिर्नार्थरससभवा । अङ्गानि द्वादशैतस्य बीजारम्भसमन्व-
यात् ॥ उपक्षेप परिकर परिन्यामो विलोभनम् । युक्ति प्राप्ति समाधान विधान
परिभावना ॥ उद्भेदभेदकरणानि' इति दशरूपकादाडुक्तम् । तत्र 'भद्रमस्तु' 'स्नेह
करोति' इति बीजारम्भसमन्वय उक्त । बीजारम्भलक्षण तु 'स्तोकोद्दिष्ट कार्य-
हेतुर्वाज विस्तार्यनेकवा । औत्सुक्यमात्रमारम्भ फललाभाय भूयसे ॥' इत्युक्तम् ।

तत्रोपक्षेपादिकं तत्तदवसर एव लिखितम् । शिष्टमत्र लिख्यते—‘अरिष्टतातिमाशास्महे’ इति बीजसुखागमरूपप्राप्तिरुक्ता । ‘कथमप्रमेय—’ इत्यत्र बीजविषय आश्वर्यावेशरूपपरिभावनोक्ता । ‘रामाय पुण्यमहसे’ इत्यत्र बीजसुखदुःखहेतुरूपविधानमुक्तम् । ‘वत्स, हन्यताम्’ इत्यत्र बीजानुगुणप्रोत्साहनरूपभेद उक्तः । ‘अस्यायमवसर’ इत्यादौ बीजानुगुणप्रस्तुतकार्यारम्भरूपकरणमुक्तम् । एवमन्यदपि स्वयं द्रष्टव्यम् । अनन्तर प्रतिमुखसखि । तत्स्वरूपं तु—‘लक्ष्यालक्ष्यस्य बीजस्य व्यक्ति प्रतिमुख मतम् । बिन्दुप्रयत्नाभिगमादङ्गान्यस्य त्रयोदश ॥ विलास परिसर्पश्च विवृत शर्मनर्मणि । नर्मद्युतिप्रगमन निरोध पर्युपासनम् ॥ वक्र पुष्पमुपन्यासो वर्णसंहार इत्यपि ॥’ प्रथममप्रथममलक्ष्यस्य धनुर्भङ्गदिव्यास्त्रदानादिना लक्ष्यस्य च बीजस्य व्यक्तिरूप प्रतिमुखम् । तत्र च बिन्दुप्रयत्नौ वक्तव्यौ । तत्स्वरूपं तु—‘अवान्तरार्थविच्छेदे बिन्दुरच्छेदकारणम् । प्रयत्नस्तु फलावाप्तौ व्यापारोऽतिव्रान्वितः ॥’ इति । अत्र भार्गवप्रवेशो बिन्दुः । अवान्तरविच्छेदहेतुत्वेऽप्युत्तरत्र वनुर्दानादिभिरच्छेदकारणत्वात् । ‘तपस्यते—’ इत्यादिषु प्रयत्न स्पष्टः । तत्राङ्गानि लिख्यन्ते । ‘सख्य —कथय तत्’ इत्यत्र दृष्टनष्टपदार्थानुसरणरूप परिसर्प उक्तः । ‘नोत्सवा—’ इत्यादावनिष्टवस्तुविक्षेपरूपविधूननमुक्तम् । ‘किमेकदेशेन—’ इत्यादिना रत्युपशमनरूप शर्मोक्तम् । ‘कुमार प्रेक्षस्व’ इत्यादिनानुरागोद्घाटनार्थप्रीतिरूपद्युतिरुक्ता । ‘सखि, ससुरासुर—’ इत्यादिना चानुरागप्रकाशवचनरूप पुष्पमुक्तम् । ‘आतङ्कश्रम—’ इत्यादिना चानुरागहेतुवाक्यरचनारूपन्यास उक्तः । ‘वनुषि वारयन्ती’ इत्यादिना च छद्मना हितागमनिरोधनरूपनिरोध उक्तः । ‘उत्सिक्तस्य’ इत्यादिना च समोहविषयमनोरथरूपविलास उक्तः । ‘आर्यपुत्र’ इत्यादिना चेष्टजनानुनयरूपपर्युपासनमुक्तम् । ‘अन्विष्यत’ इत्यादिना च प्रमुखनिष्ठुरवचनरूप वज्रमुक्तम् । ‘अयं स किल’ इत्यादिना परिहासवचनरूप नर्मोक्तम् । ‘राम राम नयनाभिरामताम्’ इत्यादिना चोत्तरोत्तरवाक्यैरनुरागबीजप्रकाशनरूप प्रगम उक्तः । एवमन्यदपि यथासंभव द्रष्टव्यम् ॥

कविना तेन महता प्रायशोऽस्मिन्निवन्वने ।

दशरूपकनिर्दिष्ट क्रमोऽङ्गानामनाश्रितः ॥

अथवा तत्क्रमोऽप्यत्र कथंचिल्लिखितु क्षमः ।

स्फुटप्रतीतिमाश्रित्य क्रमत्याग उदीरितः ॥

यो महीसारवास्तव्यो वाधूलो वीरराघवः ।

स महावीरचरिते द्वितीयाङ्क व्यवीवरत् ॥

इत्यण्णाप्पङ्गार्यनामधेयेन वाधूलवीरराघवेण विरचितायां महावीरचरितव्याख्यायां भावप्रद्योतिनीसमाख्यायां द्वितीयोऽङ्कः ॥

तृतीयोऽङ्कः ।

(ततः प्रविशत उपविष्टौ वसिष्ठविश्वामित्रौ जामदग्न्यशतानन्दौ च ।)

वसिष्ठविश्वामित्रौ—(जामदग्न्यः प्रति ।)

इष्टापूर्तविधेः सपत्नशमनात्प्रेयान्मघोनः सखा

येन द्यौरिव वज्रिणा वसुमती वीरेण राजन्वती ।

यस्यैते वयमग्रतः किमपरं वंशश्च वैवस्वतः

सोऽयं त्वां तनयप्रियः परिणतो राजा शमं याचते ॥ १ ॥

अथ कविना तृतीयाङ्कः प्रस्तूयते—ततः प्रविशत उपविष्टावित्यादिना । जामदग्न्यशतानन्दौ चेति । प्रविशत इत्यनुषङ्गः । वसिष्ठविश्वामित्रौ जामदग्न्यः प्रतीतिः । आहुरिति शेषः । **इष्टापूर्तेति** । अत्र य इत्यध्याहारः उत्तरत्र येनेत्यादि यच्छब्दयुक्तवाक्यशैलीदर्शनात् । यो दशरथ इष्ट दर्शपूर्णमासज्योतिष्टोमाश्वमेधराजसूयादियागः । 'यज देवपूजायाम्' इत्यस्माद्भावे क्तः । पूर्तः देवालयतटाकारामादिकरणम् । 'ऋतुकर्मैश्च पूर्तं खातादि कर्म यत्' इत्यमरः । इष्टं च पूर्तं चेति विग्रहे समाहार इतरेतरयोगो वा द्वन्द्वः । पृषोदरादित्वादिष्टशब्दस्य दीर्घः । तयोर्विधेरनुष्ठानात्सपत्नानां शत्रूणां शमनान्निरसनान् । 'रिपौ वैरिम्पत्नारिद्विपद्वेषणदुर्हृदः' इत्यमरः । मघोन इन्द्रस्य प्रेयानतिशयेन प्रियः सखा मित्रं भवति । वीरेण येन दशरथेन वज्रिणेन्द्रेण द्यौरिव स्वर्ग इव । 'सुरलोको द्यौर्द्वयौ द्वे' इत्यमरः । वसुमती भूमी राजन्वती शोभनेन राजा युक्ता भवति । 'राजन्वान्सौराज्ये' इति निपातिताद्राजन्वच्छब्दात् 'उगितश्च' इति स्त्रिया ङीप् । एते वयमह विश्वामित्रादयश्च यस्य दशरथस्याग्रतः पुरतः । भवाम इति शेषः । हितानुशामनाद्यर्थं नित्यं सनिहिता इत्यर्थः । अपरं वक्ष्यमाणादन्यत्किम् । वक्तव्यमिति शेषः । वशश्च यस्यैति वर्तते । यस्य दशरथस्य वशं कुलं च वैवस्वतः सूर्यसवन्वी । विवस्वच्छब्दात् 'तस्येदम्' इत्यण् । तनयप्रियः प्रियपुत्रः । 'वा प्रियस्य' इति परनिपातः । परिणतो ब्रह्मो राजा मुख्यराजत्ववान् । 'मुख्यस्य निर्विशेषेण शब्दोऽन्येषां विशेषतः' इत्युक्तेः । सोऽयं दशरथः शमं भवतः क्रोधान्मृत्तिं याचते । भवन्तमिति शेषः । 'तस्मादपि वक्ष्यं प्रपन्नं प्रति प्रयच्छति' इति श्रुत्या शरणागतव्यापादोऽत्यन्तदुष्ट इत्यर्थः । येनेत्यादि वैवस्वतः इत्यन्तं योजयित्वा सोऽयं मघोनः सखा तनयप्रियः परिणतो राजा शमं याचत इत्यनध्याहारेण वा योज्यम् । एतदुत्तराङ्कस्य पूर्वाङ्कार्थानुसंगतत्वाद्वाङ्वातरणम् । यथोक्तम्—'यत्र स्यादुत्तराङ्कार्थं पूर्वाङ्कार्थानुसंगतः । असूचिताङ्कपात्रं त-

तद्विरम शुष्ककलहात् । इदं चास्तु ।

संज्ञप्यते वत्सतरी सर्पिण्यन्नं च पच्यते ।

श्रोत्रिय श्रोत्रियगृहानागतोऽसि जुषस्व नः ॥ २ ॥

जामदग्न्यः—अत्र वो विज्ञापयामि किं न क्षमे यदि रामः प्रकृष्टवीर्यो न स्यात् । पश्यन्तु भवन्तः ।

रामः कर्मभिरद्भुतैः शिशुरपि ख्यातस्ततो भार्गवः

कस्मात्प्राप्य तिरस्क्रियामसहनोऽप्यस्थादिति प्रस्तुते ।

दङ्कावतरण मतम् ॥ इति ॥ १ ॥ तदिति । तत्तस्माद्धेतो शुष्ककलहान्निष्प्रयोजनाद्युद्धात् । 'कलहास्फोटसयुगा' इत्यमर । 'जुगुप्साविराम—' इत्यादिना पञ्चमी । विरम निवृत्तो भव । 'व्याङ्परिभ्यो रम' इति परस्मैपदम् । इदं वक्ष्यमाणार्थरूपम् । चकार कलहविराम समुच्चिनोति । संज्ञप्यत इति । वत्सतरी द्वितीय वय प्राप्ता गौ । 'वत्सोक्षाश्वर्षभेभ्यश्च तनुत्वे' इति वत्सशब्दात्परच् । षि-त्त्वान्डीष् । 'दम्यवत्सतरौ समौ' इत्यमर । तृतीय वय प्राप्ता गौरित्यन्ये । संज्ञप्यते विशस्यते । 'भारणतोषणनिशामनेषु ज्ञा' इति मित्त्वात् 'गौ मित्ता ह्रस्व' इति ह्रस्व । णिजन्तात्कर्मणि यक् । युगान्तरेष्वतिथीना मासकल्पो विहितस्तदभिप्रायेणेत्यमुक्तम् । किञ्च सर्पिषि घृतेऽन्न पच्यते सस्क्रियते । हे श्रोत्रिय साङ्गवेदाव्यायिन्, श्रोत्रियगृहान्साङ्गवेदान्यायिनो गृहान्नकस्य गृहम् । 'गृहा पुसि च भू-ऋवेव' इत्यमर । आगतोऽसि प्राप्तोऽसि । नोऽस्माकम् । वत्सतर्याद्यातिथ्यमिति शेष । जुषस्व सेवस्व । 'जुष प्रीतिसेवनयो' इत्यस्मान्निमन्त्रणे लोट् । यद्वा श्रोत्रिय श्रोत्रियेति समतौ द्विरुक्ति । नोऽस्माकं गृहानागतोऽसि । जुषस्व । प्रीयस्वेत्यर्थ । सबुद्धयैक्याभिसविना नेत्युक्ति ॥ २ ॥ अत्रेति । अत्रास्मिन्नर्थे कलहविरत्यातिथ्यान्नग्रहणरूपे भवदुक्तार्थे । यदि राम प्रकृष्टवीर्योऽविक्रबलो न स्यात्किं न क्षमे । किमर्थं क्रोधनिवृत्ति न प्राप्नुयामित्यर्थ । पश्यन्तु निरूपयन्तु । राम इति । राम शिशुरप्यद्भुतैस्ताटकाटाटकेयनिरसनाद्याश्चर्यै कर्मभि ख्यात प्रसिद्धोऽसहनोऽपि क्षान्तिरहितोऽपि । न विद्यते सहन यस्येति विग्रह । भार्गवस्त-तस्तस्माद्रामात्तिरस्क्रिया गुरुवनुर्भङ्गरूप परिभव प्राप्य कस्माद्धेतोरस्थादप्रति कुर्वन्स्थित । तिष्ठतेर्लुङ् । 'गातिस्था—' इत्यादिना सिचो लुक् । इत्यस्मिन्नर्थे प्रस्तुते प्रकृते सति गुरुषु वसिष्ठादिषु गौरवात्तद्वचनानतिलङ्घनहेतुतदीयमहत्वाद्धेतोरप्रतिकुर्वन्भार्गव स्थित इति को विद्याज्जातुमर्ह । अर्हे लुङ् । ज्ञाता गुरुगौरवादप्रतिकुर्वन्स्थित इति ज्ञानवान्कश्चिद्भवेदपि । 'विस्तीर्णा पृथिवी जनाश्च वि-

को विद्याद्गुरुगौरवादिति भवेज्ज्ञातापि वक्ता पुन-

र्न त्वेवास्ति तथास्थितस्य सुलभद्वेषं हि वीरव्रतम् ॥ ३ ॥

अपि च ।

यशसि निरवकाशे विश्वतः श्वेतमाने

कथमपि वचनीयं प्राप्य यत्किञ्चिदेव ।

कृतविततिरकस्मात्प्राकृतैरुत्तमानां

विरमति न कथञ्चित्कश्मला किंवदन्ती ॥ ४ ॥

विद्या ' इति न्यायेन सभवतु नाम । अर्पीति सभावनायाम् । 'सभावनेऽलमिति चेत्सिद्धाप्रयोगे' इति लिङ् । वक्ता पुनर्गुरुगौरवादस्थात् । भार्गव इति वक्ता तु न त्वेवास्ति नैवास्ति । परपरिवादरसिकत्वाल्लोकस्येति भावः । विस्तीर्णन्यायप्रवृत्ति-
शङ्कानिरासकस्तुशब्द । अत्यन्तायोग्यत्वाद् नवा प्रवृत्तिरिति भावः । यस्मादेव तस्मात्तथास्थितस्य गुरुगौरवादप्रतिकुर्वन्स्यत इति लोके वेत्तु वक्तु चाविषयतया स्थितस्य । ममेति शेषः । वीराणां व्रत परिभवासहनप्रयुक्तप्रतिकारकर्तव्यतानियमः सुलभद्वेषं न्याय्यकलहं हि । हिशब्दः प्रतियोग्यभ्युपगमं सूचयति । 'अवाच्यवादान्-' इति न्यायेन लोकेष्ववाच्यवादपरिहारार्थत्वात्प्रायः शुष्ककलह इति भवद्भिरेवोपगन्तव्यं भवतीति भावः ॥ ३ ॥ यशसीति । विश्वतो विश्वस्मिन्देसे । आद्यादित्वात्तसि । श्वेतमाने वावत्यं प्राप्नुवति । 'श्विता वर्णे' इत्यस्मात्प्रद शानच् । शपो मुगागमः । कीर्तेः शैत्यवर्णनं कविसमयमिद्धम् । निरवकाशे परिवादप्रवेशार्हन्-
शून्य उत्तमानां श्रेष्ठानां यशसि वीर्यशौर्यादिगुणवत्ताप्रथायां कथमपि कृच्छ्रेण प्रयत्नेन 'ज्ञातहेतुविवक्षायामप्यादिकथमव्ययम् । कथमादितथाप्यन्तं यत्नगौरववाढयोः ॥' इत्युत्पलमालायाम् । यत्किञ्चित्कल्प वचनीयं गर्ह्यम् । 'गर्ह्याधीनौ च वक्तव्यौ' इत्यमरः । तत्पर्यायत्वाद् वचनीयशब्दोऽपि तदर्थकः । प्राप्य लब्ध्वा प्राकृतैः पृथग्जनैः । 'प्राकृतश्च पृथग्जनः' इत्यमरः । कृता विततिर्विस्तारो यस्याः सा तथोक्ता । वृद्धिं प्रापितेत्यर्थः । 'तनु विस्तारे' भावे क्तिन्, अनुनासिकलोपश्च । कश्मला मूर्च्छा-
करी । हेयेति यावत् । 'मूर्च्छा तु कश्मल मोह' इत्यमरः । मत्वर्थीयोऽच्प्रत्ययः । त-
त स्त्रिया टाप् । किंवदन्ती लोकवादः । 'तृभूवहिवमि-' इत्यादि अच्प्रकरणे बाहुल-
काद्देरप्यौणादिके अच्प्रत्यये अस्यान्तादेशे अच्प्रत्ययस्य षित्वातिदेशात् 'षिट्त्वादि-
भ्यश्च' इति ङीषि किंवदन्तीति रूपम् । किंवदन्ती जनश्रुतिः इत्यमरः । कथ-
चित्केनापि प्रकारेण बहुकालातिक्रमेऽप्यकस्मान्निष्कारणं प्रतीकाररूपकारणेन विना न विरमति न नश्यति । अतोऽपि नायं शुष्ककलह इति भावः ॥ ४ ॥ एव गुरुप-

वसिष्ठः—अयि वत्स, किमनया यावज्जीवमायुधपिशाचिकया । श्रोत्रियोऽसि जामदग्न्य । पूतं भजस्व पन्थानम् । आरण्यकश्चासि । तत्परिचिनु चित्तप्रसादनीश्चतस्रो मैत्र्यादिभावनाः । प्रत्यासीदति हि ते

रिवादपरिहारार्थत्वाद्भामेण सह मया कलहं कार्यं इत्यभिप्रायवन्त भार्गव वसिष्ठ आह—अयि वत्सेति । ब्राह्मणानर्हत्वेनागन्तुकत्वादवद्यावहत्वाच्च पिशाचिकात्वनिरूपणं कृतम् । यावज्जीव जीवनकालमभिव्याप्य । ‘यावत्तावच्च साकल्ये’ इत्यमर । ‘वातुसबन्धे प्रत्यया’ इत्यधिकारे ‘यावति विन्दजीवो’ इति णमुल् । गुरुपदिष्टविद्याया एवावद्यावहत्वेन त्याज्यत्वादद्य गुरुपरिवादपरिभवो नावश्यक इति भाव । अथ यावज्जीवमाश्रयणीया विद्या प्रस्तौति—श्रोत्रियोऽसीत्यादिना । आभ्या विशेषणाभ्या शस्त्रविद्यानविद्गरोऽन्यात्मविद्याया सामान्यातीताधिकारश्चोक्तौ । श्रोत्रिय इति वैदुष्यं जामदग्न्य इति शास्त्रापर्युदासश्चोक्त । पूतमनवद्य पन्थानं नि श्रेयसोपायं भजस्व । अनेन गच्छप्रहणमार्गस्यापूतत्वं व्यञ्जितम् । तथा चापस्तम्ब —‘परीक्षार्थोऽपि ब्राह्मण आयुव नाद्रियेत’ इति । आरण्यकश्चास्यरण्येभवोऽसि । अनेना यात्मविद्याया विशेषाधिकार उक्त । ‘ये चारण्ये श्रद्धातप उपासते’ इति श्रूयते । तत्तस्मात् । सामान्यतो विशेषतश्चाधिकारसद्भावादित्यर्थं । चित्तप्रसादनीश्चित्तनैर्मल्यकारिणी । ‘चित्तप्रसादनी’ इति पाठे चित्तपरिकर्मकरीरित्यर्थं । ‘परिकर्म प्रसादनम्’ इत्यमर । मैत्री आदिर्यासा तास्तथोक्ता भावना सस्कारानपरिचिनु परिशीलय । आदिपदेन करुणा मुदिततोपेक्षा च गृह्यन्ते । तत्र पुण्यकृत्सु मैत्री, दुःखिषु करुणा, सुखिषु मुदितता, पापिषूपेक्षा च मनोमलहारिण्य इति योगशास्त्रप्रक्रिया प्रत्यासीदति । ते पूर्वोक्ताधिकारसपत्तियुक्तस्य तव विशोका शोकापहा ज्योतिष्मती । द्रष्टव्यतया ज्योति पर ज्योतिरस्यामस्तीति ज्योतिष्मती । नामेति योगशास्त्रप्रसिद्धिरुच्यते । योगश्चित्तवृत्तिनिरोधस्तद्रूपा मनोवृत्तियोगवृत्ति । तथा च पतञ्जलिसूत्रम्—‘योगश्चित्तवृत्तिनिरोधलक्षण’ इति । प्रत्यासीदति प्रत्यासन्ना भवति । अचिरसिद्धिमती भवतीत्यर्थं । क्रमेणैकादिद्वादशपर्यन्तसवत्सरस्यान्यासिद्धिविशेषाञ्शीघ्रमेव तव सावयतीत्यर्थं । तथा च योगशास्त्रे—‘प्रथमे हतरुक्च सर्वलोकप्रिय एवाथ च वत्सरे द्वितीये । कविता कुरुते सुपर्ववाण्या भुजगाद्यैर्न च बद्धयते तृतीये ॥ चतुर्थकेनातुरतापिपासानिद्रादिना तर्जितवर्जितं स्यात् । दूरश्रव पञ्चमवत्सरे वाक्सिद्धि परेषा तनुषु प्रवेश ॥ षष्ठे स वज्रैरपि यो न विभ्यते ततोऽतिवेगी च सुदूरदर्शन । भवेद्भुव सप्तमवत्सरेऽष्टवा विभूतयोऽस्य प्रभवेयुरष्टमे ॥ गगनचरो दिग्विचरो नवमेऽब्दे यस्तु वज्रकाय स्यात् । स मनोगो दशमे स्याद्यत्रेच्छ तत्र गच्छति प्रमना ॥ एकादशके वर्षे सर्वज्ञ सिद्धिमान्भवेद्योगी । द्वादशके शिवतुल्यो हर्ता कर्ता स्वय भवति ॥’ इति ।

विशोका ज्योतिष्मती नाम योगवृत्तिः । तत्प्रसादजं ऋतंभराभिधानं नामावहिःसाधनोपधेयसर्वार्थसामर्थ्यमपविद्धविप्लवोपरागमूर्जस्वलमन्तर्ज्योतिषो दर्शनम् । यतः प्रज्ञानमभिसभवति तद्ब्राह्मणैरितव्यं ब्राह्मणेन, तरति येनापमृत्युं पाप्मानम् । अन्यत्र ह्यभिनिविष्टोऽसि । पश्य । परिषदियमृषीणामत्र वीरो युधाजि-

त्सह नृपतिरमात्यै रोमपादश्च वृद्धः ।

तत्प्रसादेति । तस्या ज्योतिष्मतीयोगवृत्ते प्रसादात्प्रत्ययान्तरसवलनेनानाविल्लज्जायत इति तत्प्रसादजम् । 'पञ्चम्यामजातौ' इति ङ । ऋत परमार्थं विभर्तीति ऋतभरम् । 'सज्ञाया ऋतु—' इत्यादिना खच्छप्रत्यय । ऋतपदस्य मुसागमश्च । ऋतभरमित्यभिवान यस्य तत्तथोक्तम् । नाम प्रनिर्द्वौ । वहि साधनैर्योगातिरिक्तलौकिकवैदिकसाधनैरुपधेय संनिवाय तन्न भवतीत्यवहि साधनोपधेय सर्वार्थेषु सर्वप्रयोजनेषु सामर्थ्यं यस्मिन्नस्तीति तथोक्तम् । अपविद्धा प्रवसिता विप्लवा क्रोवमोहमात्सर्यादय उपरागा कामलोभमदादयोऽविद्याम्बितादयश्च येन तत्तथोक्तम् । ऊर्जस्वल बलिष्ठमनपायि । अन्तर्ज्योतिषो हृदयान्तर्बर्तिन परस्य ज्योतिष परमात्मनो दर्शन साक्षात्कार । भवतीति शेष । तदुक्त योगशास्त्रे—'ज्योति पुञ्ज निगाकार लक्षयेन्मुक्तिद भवेत् ॥ ज्योति स्वरूपममल हृदि बाह्यहीन पश्यन्ति ये त इह सयमिन कृतार्था' इति । सर्वार्थशब्देन 'सिद्धयोऽष्टदश प्रोक्ता वारणायोगपारगै । तासामग्नौ मत्प्रधाना दशैव गुणहेतव ॥' इत्यारभ्य 'उपासकस्य मामेव योगवारणया मुने । सिद्धय पूर्वकथिता उपतिष्ठन्त्यशेषत ॥' इत्यन्त भागवतगतभगवद्वचनमनुसधेयम् । अबहि साधनोपधेयेत्यत्र 'जनौषधितपोमन्त्रैर्यावतीरिह सिद्धय । योगेनाप्नोति ता सर्वा नान्यैर्योगगतिर्त्रजेत् ॥' इति वचन द्रष्टव्यम् । अपविद्धविप्लवेत्यत्र 'क्लेशाना तु क्षयकर योगादन्यत्र विद्यते' इत्यादिक पराशरवचनमनुसधेयम् । **यत इति ।** येन प्रज्ञानेन करणेनापमृत्युमकालमृत्युवत्प्राणहर परमात्मानुभवलक्षणप्राणसवन्वहानिकर पाप्मान पापफलभूतससारम् । 'अस्त्री पङ्क पुमान्पाप्मा' इत्यमर । तरति लङ्घते । समारान्मुक्तो भवतीत्यर्थ । तादृश प्रज्ञान फलतोऽनुषङ्गतो विषयतश्च प्रकृष्ट ज्ञान यतो यस्मादभिसभवति सम्यगुपपद्यते तत्प्रज्ञानसाधनदुश्चरितविरतत्वादिक ब्राह्मणेनाचरितव्यम् । हिशब्दो वैदिकप्रसिद्धि सूचयति । तथा च श्रुति —'नाविरतो दुश्चरितान्नाशान्तो नासमाहित । नागान्तमानसो वापि प्रज्ञानेनैनाप्राप्यात् ॥' इति । अन्यत्र प्रज्ञानसाधनादन्यत्र ब्राह्मणस्य शास्त्रत प्रतिषिद्धे शस्त्रपरिग्रहादावभिनिविष्टोऽसि बद्धश्रद्धोऽसि । 'एष्वर्येष्वभिनिविष्टानाम्' इति समर्थसूत्रे भाष्यप्रयोगान् । 'अभिनिविशश्च' इति कर्मसज्ञाविरहादन्यत्रेति सप्तमी । **परिषदिति ।** ऋषीणामिय परिषद्गोष्ठी । 'समज्या परिषद्गोष्ठी' इत्यमर । वीरो

अयमविरतयज्ञो ब्रह्मवादी पुराणः

प्रभुरपि जनकानामद्बुहो याचकास्ते ॥ ५ ॥

जामदग्न्यः—एवमेतत् । कितु

शत्रुमूलमनुत्खाय न पुनर्द्रष्टुमुत्सहे ।

त्र्यम्बकं देवमाचार्यमाचार्यानीं च पार्वतीम् ॥ ६ ॥

विश्वामित्रः—यदि गुरुष्वनुरुध्यसे चेतयस्वेमावपि ततः किञ्चित् ।

हिरण्यगर्भादृषयो बभूवु-

र्वसिष्ठभृग्वङ्गिरसस्त्रयो ये ।

युधाजित्कुशम्बजो रोमाणि पादयोर्यस्य स तथोक्तो वृद्ध स्थविर । अतिवार्धके हि पादेषु रोमाणि रोहन्तीति लोकप्रसिद्धि । अमात्यै सिद्धार्थादिभिर्मन्त्रिभि सह नृपतिर्दशरथोऽविरतयज्ञ सततानुष्ठीयमानमोक्षार्थदर्शपूर्णमासज्योतिष्टोमादियज्ञ पुराणश्चिरतनो ब्रह्म परमात्मान वदतीति ब्रह्मवादी । ताच्छील्ये णिनि । अय जनकाना प्रभुरपि सीरम्बजोऽपीत्येतेऽद्बुह सन्त । न द्रह्यन्तीत्यद्बुह । 'सत्सूद्विषद्बुहदुह-' इत्यादिना कर्तरि क्तिप् । ल्यय्यनपराविन एव सन्तस्ते तव याचका । याचन्त इति याचका । कर्तरि ण्वुल् । शममिति शेष । कृतापरावैरपि याचनायामनुग्रह कार्य । 'प्रसाद पितृहन्तृणामपि कुर्वन्ति सावव' इति हि शास्त्रम् । कि पुनरकृतापरावैरुत्तमैर्याच्चायामिति भाव । यद्वा ते तवाद्बुहो द्रोहाभावस्य । 'द्बुह जिघासायाम्' भावे क्तिप् । याचका भवन्ति । तव रामविषये जिघासानिश्च्यति याचन्त इत्यर्थ ॥ ५ ॥ एतद्भवद्भिरुच्यमान सर्वम् । कित्विति पूर्वोक्तार्थव्यतिरेके । शत्रुमूलमिति । शत्रूणा मूल पुन प्ररोहहेतुत्वान्मूलत्वरूपण क्षत्रियत्वात्स्व प्रति शत्रुमूलत्व धनुर्भञ्जकत्वात्स्वाचार्य प्रति शत्रुत्वमिति भाव । अनुत्खायानुदृत्य । 'खनु अवदारणे' इत्यस्माद्भ्यपि 'ये विभाषा' इत्यात्वम् । त्र्यम्बक त्र्यक्षमाचार्य वसुर्विद्योपदेशारमाचार्यस्त्रीमाचार्यानी पार्वती च । 'आचार्यादणत्व च' इति ङीषानुगागमौ णत्वाभावश्च । पुनर्द्रष्टु नोत्सहे न व्यवस्थामि । 'उत्सारे व्यवसाय स्यात्' इत्यमर । यद्यपि तौ कारुणिकौ तथापि नाह तदपराधिनमहत्वा तदर्शनाह इति भाव ॥ ६ ॥ गुरुष्वनुरुध्यसे स्नेहवान्भवसि यदि । 'अनो रुव कामे' इति दिवादि । ततस्तस्माद्बुर्वनुरोवाद्धेतोरिमावपि वसिष्ठशतानन्दावपि किञ्चित्तयस्व । अनुरोद्धव्यत्वेन क्षण जानीहीत्यर्थ । 'चिती सज्ञाने' चुरादि । गुरुत्वमुपपादयति—हिरण्यगर्भादिति । ये त्रयो वसिष्ठभृग्वङ्गिरसः ऋषयो हिरण्यगर्भाच्चतुर्मुखाद्बभूवुरुत्पन्ना । तेष्वित्यध्याहार । पूर्वयच्छब्दस्य तच्छ-

सोऽयं वसिष्ठो भृगुनन्दनस्त्व-

मेषोऽपि तस्याङ्गिरसः प्रपौत्रः ॥ ७ ॥

जामदग्नयः—

प्रायश्चित्तं चरिष्यामि पूज्यानां वो व्यतिक्रमात् ।

न त्वेव दूषयिष्यामि शस्त्रग्रहमहाव्रतम् ॥ ८ ॥

बदनियतत्वात् । प्रसिद्धो हि यत्तदोर्नित्यसंबन्ध । अयं तेषु स वसिष्ठ । तेषां मध्ये प्रसिद्धो वसिष्ठ इत्यर्थः । त्वं तेषु भृगुनन्दन । तेष्वन्यतमस्य भृगोर्वश्य इत्यर्थः । एषोऽपि शतानन्दोऽपि तेषु तस्याङ्गिरसः प्रपौत्रस्तेष्वन्यतमस्याङ्गिरसः पौत्रस्य पुत्रः । स त्वं तस्याङ्गिरस इति तच्छब्दयच्छब्दौ प्रतिनिर्देशौ न भवतः । भृगुविषये तच्छब्दादर्शनात् । तन्मात्रविषयतच्छब्दाभ्याहारे तु भृगुनन्दन इति समासो न स्यादतस्तेष्वित्यभ्याहार आवश्यक इति द्रष्टव्यम् । अत्र 'अथाभियायत सर्गं दश पुत्रा प्रजज्ञिरे । भगवच्छक्तियुक्तस्य प्रजासंतानहेतवः ॥ मरीचिरज्यङ्गिरसौ पुलस्त्य पुलहः क्रतुः । भृगुर्वसिष्ठो दक्षश्च दशमस्तत्र नारदः ॥' इति भागवतवचनमनुसंधेयम् । 'प्राणाद्वसिष्ठः सजातो भृगुस्त्वगजः करात्क्रतुः । अङ्गिरा मुखतोऽक्ष्णोऽत्रिः' इत्येतदपीह विवक्षितम् । हिरण्यगर्भात्कूटस्थादङ्गिरास्तस्मादुच्यन्तस्माद्गौतमस्तस्माच्छतानन्दः । एव कूटस्थाद्विरण्यगर्भाद्भृगुर्भृगोर्वाता विवाता च । ततः क्रमेणर्चाकस्तस्माज्जमदग्निस्तस्मात्परशुरामः । एव सख्याधिक्ये तत्स्थानेनावरः परशुरामः प्रति शतानन्दः स्थानेनाधिकः । वसिष्ठस्तु कनिष्ठप्रपितामहत्वाद्वृद्धत्वाच्च स्थानवयोभ्यामाधिकः इति तयोः परशुरामः प्रति गुरुस्थानीयत्वम् । किंच शतानन्दो ज्येष्ठस्य श्रेष्ठावयवभवस्याङ्गिरसोऽपत्यत्वादिपि परशुरामः प्रति गुरुस्थानीयः इति तावप्यनुरोद्धव्याविति भावः ॥ ७ ॥

प्रायश्चित्तमिति ॥ अत्र विश्वामित्रेति सबुद्धचन्तमुपस्कार्यम् । हे विश्वामित्र, पूज्यानां गौरव्याणां वो युष्माकं व्यतिक्रमात्प्रातिलोम्यकरणात्रिमित्ताद्युष्मद्याचित्तशमाकरणनिमित्तात्प्रायश्चित्तं प्रत्यवायपरिहारकं कर्म चरिष्यामि । शस्त्रग्रह एव महाव्रतमहाबलसाधनम् । अवश्यकर्तव्यत्वेन सकृत्पितृधर्मं तु नैव दूषयिष्यामि नैव लोपयिष्यामि । 'दूष वैकृत्ये' इत्यस्माणिच् । 'दोषो गौ' इति दीर्घः । अत्र पूर्वोक्तरीत्या परशुरामः प्रति वसिष्ठशतानन्दयोः पूज्यत्वविश्वामित्रस्य तु परशुरामः प्रति पितुर्मातुलत्वाच्च पूज्यत्वमिति द्रष्टव्यम् । 'प्रायः पापविजानीयाच्चित्तं तस्य विशोऽवनम्' इति स्मरणात्प्रायश्चित्तशब्दः प्रत्यवायनिवर्तकधर्मवाचकः । 'प्रायस्य चित्तिचित्तयोः' इति सुडागमः । अत्र 'पुत्रादिजनकज्येष्ठगुरवोऽपि न पीडयेत् । एकशब्देन नामोक्त्वा त्वकारहुकृतिश्च वा ॥ तद्दोषपरिहारार्थं नाचिकेतव्रतचरेत् । कृच्छ्रा-

यतो विमुक्तेरपि मानरक्षणं

प्रियं निसर्गेण तथा च पश्य मे ।

सनाभयो यूयमयं च कर्कशः

शरासनज्याकिणलाञ्छनो भुजः ॥ ९ ॥

न्दादशरात्र चरित्वा सचैल्ललातो गुरुप्रसादात्पूतो भवति' इति स्कान्दवचनमभि-
प्रेतम् । पीडयेदित्यनिष्टकरणमिष्टाकरण च विवक्षितम् । यद्यपि 'नास्तिक्य प्रति
लोपश्च' इति याज्ञवल्क्यस्मृत्या शस्त्रग्रहव्रतत्यागे सत्युपपातक व्रजति, तथापि गुरु-
वचनात्तत्यागे गुरुव्यतिक्रमप्रयुक्तप्रत्यवायो न भवति । 'अष्टौ तान्यव्रतघ्नानि आपो
मूल धृत पय । हविर्ब्राह्मणकामाय गुरोर्वचनमौषधम् ॥' इति स्मरणाद्गतलोपदोषश्च
न भवेत् । अतो गुरुवचनानुरोधाच्छस्त्रग्रह एव त्याज्य इतीमा शङ्का निवर्तयितु
तुशब्द । शस्त्रग्रहव्रतपरिपालने महत्स्तत्फलस्यावाप्तिरिति तदेव परिपालनीयम् ।
गुरुव्यतिक्रमदोषस्तु प्रायश्चित्तेनैव निवर्तयितुं शक्य इति भावः । किञ्चोक्तरीत्या
वसिष्ठादयो जन्मनैव गुरवः, भगवान्स त्र्यम्बकस्तु जन्मना विद्यया च गुरुः, सोऽपि
हिरण्यगर्भान्मरीच्यादिभिः पूर्वमेव जातः । तदुक्तं भागवते—'विद्यानिगृह्यमाणोऽपि
भ्रुवोर्मध्यात्प्रजापते । सद्योऽजायत तन्मन्युः स रुद्रो नीललोहितः ॥' इति । 'अथो
वेदोपदेशाच्च विद्यया गुरुः' इत्युभयप्रकारगुरोःत्र्यम्बकस्यानुरोधापेक्षया जन्मनैव गु-
रूणां युष्माकं व्यतिक्रमोऽकिञ्चित्कर इत्यभिप्रायेण महाव्रतमिति महच्छब्दः । त-
था चोक्तरीत्या गुरुलघुविचारे फलाफलविचारे च गुरुत्वात्फलवत्त्वाच्च शस्त्रग्रहव्रत-
मेव परिपालनीयम् । लघुत्वात्प्रत्यवायपरिहारातिरिक्तफलशून्यत्वात्प्रत्यवायस्य प्राय-
श्चित्तेनाप्यपनोदयितुं शक्यत्वाच्च वसिष्ठानुरोहस्याज्य इति परशुरामस्याभिप्रायः ॥८॥
भवत्वेवम्, तथापि पूर्वोक्तयोगानुष्ठानेन ससारतरणलक्षणनिरतिशयफले यतस्व । श-
स्त्रग्रहव्रतफलं हि तदपेक्षयात्यल्पमेव तथा च मोक्षोपायाङ्गतया शमादिसपादकत्वेन
शस्त्रग्रहत्याग एव क्रियतामित्यत्राह—यत इति । यतो येन निसर्गेण स्वभावविशे-
षेण । 'ससिद्धिप्रकृती समे । स्वरूपं च स्वभावश्च निसर्गश्च' इत्यमरः । विमुक्तेर्मोक्षात् ।
अपिशब्देन बन्धुभ्यो युष्मच्च । 'पञ्चमी विभक्ते' इति पञ्चमी । मानस्य शौर्यविजया-
द्युत्कर्षप्रयुक्तपूजातिशयस्य रक्षणं परिपालनं मे प्रियमिष्टं भवति तथा तथाभूत
स्वभावः पश्य । विमुक्तेः स्वतः मुन्दरत्वेऽपि न केवलं वस्तुसौन्दर्यमिच्छया हेतुः,
किंतु 'अन्नं भोज्यं मनुष्याणाममृतं तु दिवोकसाम्' इति देवमनुष्यत्वादिस्वभावभे-
देन भोज्यव्यवस्थानेन भोगादृष्टसदृक्तमोक्षस्वभावोऽपि । तत्र कारणं निरूप-
यस्वेति भावः । किञ्च यूयं मानविस्त्रसनार्थिनो भवन्तः सनाभयः । 'सपिण्डास्तु
सनाभयः' इत्यमरः । 'ज्योतिर्जनपदः' इत्यादिना समानस्य सभावः । शरीरघटि-
तपरम्परासबन्धेन सबन्धिना बहिरङ्गा, शरामनज्यायाश्चापमौर्व्या । 'ज्या मौर्वी-

विश्वामित्रः—(स्वगतम् ।)

संपूजित हि माहात्म्यमुद्गिरन्त्यः पदे पदे ।

अपि मर्माविधो वाचः सत्य रोमाञ्चयन्ति माम् ॥ १० ॥

जामदग्न्यः—भगवन्कुशिकनन्दन,

ब्रह्मैकतानमनसो हि वसिष्ठमिश्रा-

स्त्वं ब्रूहि वीरचरितेषु गुरुः पुराणः ।

वंशे विशुद्धिमति येन भृगोर्जनित्वा

शस्त्रं गृहीतमथ तस्य किमत्र युक्तम् ॥ ११ ॥

भूमिमातृषु' इति रत्नमाला । किणानि व्रणपदानि लाञ्छनानि यस्य स तथोक्त । कर्कश साहसिक । 'स्यात्कर्कश साहसिक' इत्यमर । भुजो बाहुर्मानरक्षणार्थयोजनो बाहुरय शरीरत्वात्साक्षात्सबन्धी सन्नन्तरङ्ग इत्यर्थ । तथा चान्तरङ्गबहिरङ्गयोरन्तरङ्गो बलीय इति भुजाभिमतमानरक्षणमेव प्रबलम् । तत्तु भवदभिमतमानविस्रसनमिति भाव । पूर्वोक्तो मम निसर्गश्च । मम भुजलाञ्छनैरेव वाभिविशद इति चाभिप्राय ॥ ९ ॥ **संपूजितमिति** । संपूजित प्रशस्त माहात्म्य धृतिमत्त्वादिप्रकर्ष पदे पदे स्थाने स्थाने सुलभद्वेष हि वीरव्रत शत्रुमूलमनुत्खाय नत्वेव दूषयिष्यामि । विमुक्तेरपि मानरक्षण प्रियमिति बहुषु स्थलेष्वित्यर्थ । उद्गिरन्त्य प्रकाशयन्त्यो वाच परशुरामवचनानि मर्माणि हृदयानि स्वत्पेन हेतुनापि मरणहेतुभूतानि शरीरस्थानानि । म्रियते 'सर्वधातुभ्यो मनिन्' इति मनिन्प्रत्यय । विभ्यन्ति घ्नन्तीति मर्माविध । कर्तारि क्विप् । 'नहिवृति-' इत्यादिना पूर्वपदस्य दीर्घश्च । रामभद्रव्यापारादगर्भत्वाद्बु खहेतुभूता सत्योऽपीत्यर्थ । मा वीरवासनावासित मा रोमाञ्चयन्ति रोमाञ्चवत कुर्वन्ति । 'प्रातिपदिकाद्बालर्थे बहुलमिष्टवच्च' इति रोमाञ्चवच्छब्दाणिच्, मतुपो लोपश्च । उक्तिप्रत्युक्तिसौष्टवेन वीररसोद्गारेण च वीरवासनावासित मा हर्षयन्तीति सत्यमित्यर्थ ॥ १० ॥ **ब्रह्मेति** । वसिष्ठमिश्रा । मिश्रशब्दो बहुवचन च पूजायाम् । तथा च पूज्यो वसिष्ठ इत्यर्थ । ब्रह्मणि ब्राह्मण्योचितशमदमादिष्वेकतानमनन्यवृत्ति मनो येषा तथोक्ता भवन्ति । 'एकतानोऽनन्यवृत्ति' इत्यमर । युद्धादिषूदासीना इत्यर्थ । हिशब्द प्रसिद्धौ । वीराणा चरितेषु मानरक्षणादिषु पुराणश्चिरतनो गुरुरूपदेशे त्व ब्रूहि वद । वक्ष्यमाणार्थनिर्णयमिति शेष । येन मया विशुद्धिमति दृढव्रतत्वादिशुद्धिभूयिष्ठे भृगो । भर्जयत्यनिष्टमिति भृगुरिति व्युत्पत्त्यानिष्टतापनैकस्वभावस्य भृगोर्वंशे जनित्वा शस्त्रं गृहीत तस्य मे । अत्र शस्त्रग्रहणतत्सन्ध्यासविषये कि युक्तम् । अथशब्द प्रश्नार्थक । कि युक्तं पृच्छयत इत्यर्थ । वशभावादपि शस्त्रग्र-

वसिष्ठः—(स्वगतम् ।)

कामं गुणैर्महानेष प्रकृत्या पुनरासुरः ।

उत्कर्षात्सर्वतोवृत्तेः सर्वाकारं हि दृष्यति ॥ १२ ॥

विश्वामित्रः—वत्स, एतद्ब्रवीमि ।

एकव्यक्त्यपराधकोपविकृतस्त्वं क्षत्रजातेरपि

प्रागाधारनिरन्वयप्रमथनादुच्छेदमेवाकरोः ।

ह्रत पालनीयमिति भावः । 'प्रथिभ्रदिभ्रस्जा सप्रसारण सलोपश्च' इति भ्रस्जतौ कुप्रत्यय सप्रसारण सलोपो न्यङ्कादित्वात्कुत्व च । 'भृज्जति तपसा भृगु' इति शाब्दिका । 'भ्रस्जो पाके' इति धातुपाठ ॥ ११ ॥ **काममिति** । एष परशुरामो गुणैर्वीर्यशौर्यदृढव्रतत्वादिभिर्महानतिशयित । काममित्यनुज्ञायाम् । अस्य गुणमहत्त्व मामनुमतमेवेत्यर्थः । 'स्मराभिलाषयो कामोऽनुज्ञाया काममव्ययम्' इति रत्नमाला । पुन शब्दस्तुशब्दार्थकः । 'पुनरप्रथमे भेदे' इत्यमरः । कितु प्रकृत्य स्वभावतः । 'प्रकृत्यादिभ्य उपसख्यानम्' इति तृतीया । असुर एवामुर । प्रज्ञादेराकृतिगणत्वात्स्वार्थेऽणप्रत्ययः । अमुरस्वभावभूयिष्ठ इत्यर्थः । तत्र हेतुमाह—उत्कर्षादिति । हि यस्मात्सर्वतः सर्वेषु प्रकारेषु वृत्तिर्वर्तन यस्य स तयोक्तस्त्वात्सामान्यत्वात्सर्व आकारा मानसत्त्ववाचिकत्वकायिकत्वादयः प्रकारा यस्मिन्कर्मणि तत्तयोक्त यथा तथा दृष्यति गर्ववान्भवति । 'दर्पोऽहकारकस्तूर्यो' इति रत्नमाला । 'दृप हर्षमोहनयो' इति दिवादि । शौर्यवीर्याभिजाड्याद्यतिशयप्रयुक्तदर्पाद्वैतोरेष आसुरप्रकृतिरित्यर्थः । दर्पो ह्यासुरस्वभावः । तथा च भगवता गीतम्—'दम्भो दर्पोऽभिमानश्च क्रोधः पारुष्यमेव च । अज्ञान चाभिजातस्य पार्थ संपदमासुरीम् ॥' इति दम्भादयः स्वभावा इत्यर्थः ॥ १२ ॥ **वत्सेति** । भगिनीपौत्रत्वाद्ब्रह्मस्यैवामन्त्रणम् । एतद्ब्रह्मण ब्रवीमि वदामि । त्व ब्रूहीति त्वयोक्तोऽहमिदं ब्रवीमीत्यर्थः । **एकव्यक्तीति** । त्व प्राक्पूर्वकाल एकया व्यक्त्या क्षत्रियत्वजात्याश्रयेण केनचिदपराधाद्धोमधेनुहरणादिरूपानिष्ठाचरणाय कोपस्तेन विकृत सन्विकृतिं प्राप्त सन्नाधाराणा क्षत्रियत्वजात्या वारभूतव्यक्तीना निरन्वयप्रमथनान्निरन्वयविनाशजननादपुन प्ररोहार्हवसोत्पादनात् । नाशो द्विविधः—सान्वयविनाश, निरन्वयविनाशश्चेति । तत्र दीपादेरुत्तरोत्तरज्वालोदयशिरस्क पूर्वज्वालाविनाश सान्वयविनाशः । निर्वापणादिना सजातीयज्वालोदयानर्हविनाशस्तु निरन्वयविनाशः । तथाविधनिरन्वयविनाशजननात्क्षत्रजाते क्षत्रियत्वजातेरुच्छेदमेव सर्वदेशसर्वकालेषु विलयमेवाकरो कृतवानसि । एकव्यक्त्येकाश्रिताया जातेर्व्यक्तिनाशे निराधारस्थित्यसम्भवादुच्छेद एवेति फलितार्थः । किञ्च विप्रशुक्रजमपि क्षत्र विप्रेभ्यः क्षत्रि-

त्रिःसप्तावधि विप्रशुक्रजमपि क्षत्रं तथैवोद्धृतं

वृद्धैः स्वैश्च्यवनादिभिर्नियमितः क्रोधाद्व्यरंसीर्ननु ॥ १३ ॥

जामदग्नयः—व्यरंसिषमेव पितृवधप्रयुक्तात्क्षत्रवधमहाधिकारात् । किमत्र निहवः ।

परशुरशनिचण्डः क्षत्रघातं विहाय

प्रियमपि समिदिध्मत्रश्चनः किं न जातः ।

निभृतविशिखदंष्ट्रश्चापदण्डोऽपि धत्ते

प्रशमितविषवहेः साम्यमाशीविषस्य ॥ १४ ॥

यामूपत्ना अपि क्षत्रिया । 'शुक्र तेजो रेतसि च' इत्यमर । त्रि सप्तावर्धाति पूर्वोत्तरान्वयि । त्रि सप्तावभ्युच्छेदमकरो । त्रि सप्तावभ्युद्धृतमित्यन्वेतव्यम् । सप्त सप्तत्वसख्यावधि परिच्छेदिका यस्या उद्धरणक्रियाया इति क्रियाविशेषणमिदम् । सप्तशब्द सप्तत्वसख्यापर शक्त्या लक्षणया वेति पक्षद्वयमपि शाब्दिकैः सूचितम् । त्रिरिति सुचप्रत्ययान्तम् । तदर्थश्चोद्धरणक्रियाया सप्तत्वावच्छेदेनान्वेतीत्येकविंशतिकृत्व इति लभ्यते । सुजर्थस्य क्रियैकान्वयित्वस्वाभाव्येन सनिहितेनापि सप्तत्वेनान्वयासम्भवात् । तथैव साक्षात्क्षत्रियवदेवोद्धृतम् । स्वस्तित्वा इत्यर्थः । त्वयैत्यनुषङ्गविपरिणामौ । किञ्च । वृद्धैः स्थानवय प्रभृतिनाधिकैश्च्यवनादिभिः स्वैर्ज्ञातिभिः । 'खोऽस्त्री वने पुमाञ्जातौ त्रिष्वान्मीये स्वमात्मनि' इति रत्नमाला । नियमित सन्नियन्त्रित सन्क्रोधात्पूर्वोक्तैकव्यक्त्यपराधकोपजनितान्क्रोधाद्द्वयरसीर्विरतोऽभूरित्येतद्वहीमीति पूर्वैणान्वयः । पूर्वमेव शस्त्रग्रहणस्य समापितत्वात्पूर्वोक्तफलाफलविचारोऽत्रानवसरग्रस्त इति भावः । व्यरसीरित्यत्र 'व्याड्परिभ्यो रम' इति परस्मैपदम् । 'यमरमनम—' इत्यादिना सगिटौ ॥ १३ ॥ व्यरंसिषमिति । पितृवधप्रयुक्तात्तन्मूलकात्क्षत्रियाणां वधविषयकमहाविकाराद्द्वयरसिष विरतोऽभूवम् । तथा च निमित्तभेदात्पुनः कोप शस्त्रग्रहणं चाद्य न्याय्यमेवेति भावः । अत्र पितृवधप्रयुक्तकोपविरामे निहवोऽपलापः । 'अपलापस्तु निहवः' इत्यमरः । परशुरिति । अशनिवच्चण्डस्तीक्ष्ण परशु प्रियमपि क्षत्रघात क्षत्रियवध विहाय त्यक्त्वा समिधा प्रादेशपरिमितानां पलाशादिदण्डखण्डानामिभ्यानां तद्विगुणानां पलाशादीन्वनखण्डानां ब्रश्चनश्छेदनकरणं न जातं किम् । जातं एवेत्यर्थः । ब्रश्चू छेदने' इत्यस्मात् 'करणाधिकरणयोश्च' इति ल्युट् । यद्ययमरेण समिदिध्मशब्दयो 'इध्ममेध समित्त्रियाम्' इति पर्यायत्वमुक्तं तथापि 'समित्पवित्रमेवश्च त्रयं प्रादेशसमिता । इध्म तु द्विगुणं कार्यं त्रिगुणं परिवि स्मृत ॥' इति स्मृत्यनुरोधादपर्यायत्वमिति द्रष्टव्यम् । चापदण्डोऽपि धनुर्दण्डश्च । निभृता निश्चला वि-

एव मया नियमितश्च्यवनादिवाक्यैः

कोपानलश्च परशुश्च पुनर्घथैतौ ।

देवस्य संप्रति धनुर्मथनेन सत्य-

मुत्थापितौ रघुसुतेन तथा प्रसह्य ॥ १५ ॥

एकस्य राघवशिशोः कृतचापलस्य

कृत्वा शिरो मयि वनाय पुनः प्रयाते ।

स्वस्थाश्चिराय रघवो जनकाश्च सन्तु

माभूत्पुनर्वत् कथंचिदतिप्रसङ्गः ॥ १६ ॥

शतानन्दः—आः, शक्तिरस्ति कस्य वा विदेहराजन्यस्य रा-
र्षेयर्जाज्यस्य मे प्रेयसश्छायामप्यवस्कन्दितुम्, किं पुनर्जामातरम् ।

शिखा एव बाणा एव दष्ट्रा यस्य स तथोक्त सन्प्रशामितो निर्वापितो विषमेव वह्नि-
र्यस्य स तथोक्तस्तथाविधस्याशीविषस्य सर्पस्य साम्यमौपम्य न वत्ते किम् । वत्त
एवेत्यर्थ । किंशब्दयोरनुषङ्ग । अतोऽत्र किं निद्रव इति पूर्वेण सबन्ध । यद्यपि
विशिखदष्ट्रेति रूपक प्रक्रम्य साम्य धत्त इत्युपमाया समापितम्, तथापि रूपकोपमयो-
रनत्यन्तभेदान्न दोष । तदुक्तम्—‘उपमैव तिरोभूतभेदो रूपकमिष्यते’ इति॥१४॥

एवमिति । श्लोकद्वयमेकवाक्यम् । च्यवनादीना वाक्यैर्हेतुभि । मया कर्त्रा । एव
पूर्वश्लोकोक्तप्रकारेण नियमितो निर्वातित कोपानलश्च परशुश्चेत्येतौ रघुसुतेन रामेण
संप्रति देवस्य रुद्रस्य धनुषो मथनेन भङ्गेन पुन सत्य यथाश्च्येन यथोत्थापितौ येन प्रका-
रेणोत्थापितौ भगवतस्तथा तेन प्रकारेण कृत चापल दुर्विनीतत्व येन स तथोक्तस्य ।
‘चपल पारदे कीशे पुमान्छीषु तु चञ्चले । दुर्विनीते द्रुते नीचे’ इति रत्नमाला ।
एकस्य राघवशिशो रामस्य शिर प्रसह्य हठात् । ‘प्रसह्य तु हठार्थकम्’ इत्यमर ।
कृत्वा छित्त्वा । ‘कृती च्छेदने’ आगमशासनस्यानित्यत्वादिडागमाभाव । मयि वनाय ।
‘क्रियार्थ—’ इत्यादिना चतुर्थी । वन गन्तु पुन प्रयाते सति रघवो जनकाश्च स्वस्था
निरुपद्रवाश्चिराय चिर मन्तु । अतिप्रसङ्गो गुरुतिरस्कारादिदुर्विनयप्रस्ताव पुन कथ-
चिन्माभून्न भवेत् । अत्रैकस्य जनका रघवश्चेत्यनेन ‘त्यजेदेक कुलस्यार्थे’ इति न्याय
सूचित ॥ १५ ॥ १६ ॥ **आः, शक्तिरित्यादि** । ‘आस्तु स्यात्कोपपीडयो’ इ-
त्यमर । परमपुरुषार्थभूतभगवद्विषयविद्वेषिषु ‘कोप सर्वात्मना कार्य’ इत्ययमर्थोऽत्र
कविना शतानन्दादिमुखेनाविष्कृत इति द्रष्टव्यम् । याज्यस्य याजयितुमर्हस्य । यजे-
र्ष्यन्तात् ‘अचो यत्’ इति यत्प्रत्यय । प्रेयसोऽतिशयेन प्रियस्य च्छायामप्यनात-

वयमिव यथा गृह्यो वद्विस्तथैव चिरं स्थिताः

सुचरितगुरुस्तम्भाधारे गृहे गृहमेधिनाम् ।

यदि परिभवस्तत्रान्यस्मादुपैति धिगस्तु त-

त्प्रियमपि तपो धिग्ब्राह्मण्यं धिगङ्गिरसः कुलम् ॥ १७ ॥

विश्वामित्रः—साधु गौतम वत्स, साधु । कृतकृत्य एष राजा
सीरध्वजस्त्वया पुरोहितेन ।

न तस्य राष्ट्रं व्यथते न रिष्यति न जीर्यति ।

त्व विद्वान्ब्राह्मणो यस्य राष्ट्रगोपः पुरोहितः ॥ १८ ॥

पमपि । समीपदेशमपीति यावत् । अवस्कन्दितुमाक्रमितु कस्य शक्तिरस्तीत्य-
न्वय । 'स्कन्दिर् गतिशोषणयो' इत्यस्मात्तुमुन् । जामातरमवस्कन्दितु कस्य श-
क्तिरिति कि पुनर्वक्तव्यमित्यर्थ । 'जामाता दुहितु पति' इत्यमर । **वयमिति** ।
सुचरितान्येव श्रुतिस्मृत्याचारप्रमाणकानि सत्कर्माण्येव गुरव स्तम्भा महत्य स्थूणा
आधारा पतनप्रतिरोधका यस्य तत्तथोक्त तस्मिन् । 'स्तम्भौ स्थूणाजडीभावौ' इत्य-
मर । अत्र 'शत्रुभङ्ग सुवृत्तता' इत्येतदभिप्रेत गृहमेधिना जनकदशरथादिगृहस्था-
श्रमनिष्ठाना गृहे गेहे । 'गृह प्रहाश्च भून्नि स्याद्वाविमौ गेहभार्ययो' इति रत्नमाला ।
वयमिवाह वसिष्ठादयश्चैव वह्निर्गृह्यो वश्य । पक्षिभृगवद्रूहासक्तो वा भवतीति
शेष । 'कर्मावबोवके गृह्यमय स्ववशगे त्रिषु । गृह्य शाखापुर गृह्या गृह्यासक्ता
मृगा खगा ॥' इति रत्नमाला । 'पदास्वैरिवाह्यापस्ये च' इति गृह्यते क्यप् । किञ्च
वय तथा चिर स्थितास्तथैव वद्विश्चिर स्थित । तत्र गृहमेधिना गृहे 'घटोऽस्ति त-
मानय' इत्यत्रेव तच्छब्द पूर्वपरामर्शा । अन्यस्मात्परिभवोऽन्यहेतुकतिरस्कारो य-
द्युपैति प्रसक्तश्चेत्तदा प्रियमपि प्राणेभ्योऽपीष्ट तप उपवासादि नियमजातम् ।
'नियमेषु तप शब्द' इत्यापस्तम्ब । धिगस्तु । तप कर्मिका निन्दा स्यादित्यर्थ ।
धिक्शब्दार्थस्यास्तिक्रियाया कर्तृत्वम् । यद्वास्त्वित्यव्ययमसूयार्थकम्, असूया च तप -
प्रभृतिष्वक्चित्करत्वाभिसविना क्रियत इति द्रष्टव्यम् । 'अमूयोपगमेऽस्तु च' इत्य-
मर । ब्राह्मण्य वेदाध्ययनावुपयुक्त ब्राह्मणवर्णं विक् । अङ्गिरस कुलं विक् । 'अङ्गिरा
मुखतो जज्ञे' इति विशिष्य ब्राह्मणो मुखजातस्याङ्गिरस कुलं विक् । अभिजन-
विद्यावृत्तानि विगित्यर्थ ॥ १७ ॥ गौतम गौतमपुत्र । कृतानि कृत्यानि येन स
तथोक्त । स्वय फलार्थव्यापाररहितोऽपि त्वदीयव्यापारेण फलभागित्यर्थ । **नेति** ।
ब्राह्मणो मुख्यब्राह्मण्यवान् । 'ब्राह्मणोऽसौ षट्कर्मा यागादिभिर्युत' इत्यमर ।
विद्वान्सदा त्वदीयाभ्युदयसावनावमर्शनपर । 'विद शतुर्वा' इति कसु । त्व यस्य
सीरध्वजस्य । राष्ट्र जनपद गोपायति रक्षतीति राष्ट्रगोप । 'गुप रक्षणे' इत्यस्मात्क-

जामदग्न्यः—गौतम, त्वयेव बहुभिः क्षत्रियपुरोहितैर्ब्रह्मतेजसा स्फुरितमासीत् । किंतु प्राकृतानि तेजांस्यप्राकृते ज्योतिषि शाम्यन्ति ।

शतानन्दः—(सक्रोधम् ।) अरे अनड्वन्, पुरुषाधम, निरपराध-राजन्यकुलकदन, महापातकिन्, अशिष्ट, विकृतवेष, बीभत्सकर्मन्,

मैष्यण् । 'राष्ट्र विषय उत्पाते' इति रत्नमाला । तथाविध पुरोहितो भवसि । न केवल श्रौतस्मार्तकर्मणि भविष्यसि तद्दर्शा । किंतु राज्यविषयेऽपीति भाव । तस्य तथाविधस्य सीरध्वजस्य राष्ट्र न व्यथते कुतश्चिदपि न बिभेति । यद्वा न व्यथते प्रकृतिविपर्यास न भजते । 'व्यथ भयसचलनयो' इति धातुपाठ । सचलन नाम प्रकृतिविपर्यास इत्युक्तम् । न रिष्यति न हिनस्ति । परस्परमिति शेष । 'रुष रिष हिंसायाम्' इति च धातुपाठ । यद्वा प्रेरणाशल्यागाद्दुःखाश्रयो न भवतीत्यर्थ । हिंसा हि दुःखोत्पादनम् । न जीर्यत्यकाले शैथिल्य न प्राप्नोति । 'जृषू जृषू वयो-हानौ' इति धातुपाठ ॥ १८ ॥ क्षत्रियपुरोहितैः कर्तृभिर्ब्रह्मतेजसा ब्राह्मण्यप्रयुक्त-पराभिभवनसामर्थ्यरूपप्रभावेण करणेन स्फुरितमासीत्स्फुरणमभूत् । किञ्चिद्ब्यापा-रोऽभूदिति यावत् । कित्त्वेव स्फुरणे प्राकृतानि पृथग्जनेषु भवानि । 'प्राकृतश्च पृ-थग्जन' इत्यमर । 'तत्र भव' इत्यण् । अत्राङ्के नियताग्निप्रकरीयोगात्मको वि-मर्शसधिरुक्त । तदुक्तम्—'गर्भसवौ प्रसिद्धस्य बीजाथंस्यावमर्शनम् । हेतुना येन केनापि विमर्श सधिरिष्यते ॥ नियताग्निप्रकर्षुक्तेरङ्गान्यस्य त्रयोदश । तत्राप-वाद सफेटो विद्रवद्रवशक्तय ॥ द्युति प्रसङ्गश्चलन व्यवसायो निरोधनम् । प्र-रोचन विचलनमादान च त्रयोदश ॥' इति । तथा—'अपायाभावत कार्यनिश्चयो नियतासिका । अव्यापिनी प्रकरिका' इति च परशुरामप्रयुक्तापायाभावेन निर्विघ्न-रामश्रेयोरूपकार्यनिश्चयस्य तदुपयुक्तशतानन्दाद्यव्यापिकथाशस्य च योगाद्बीजार्था-वमर्शनरूपविमर्शसधि । अस्याङ्गान्युत्तरत्र दर्शयिष्यन्ते ॥ अनड्वन्गार्वोद्धत । गौणवृ-त्त्या निर्देश । वृषभो हि दर्पस्तिमितो भवति । पुरुषाधम पराभ्युदयासहिष्णो । पर-समृद्धिसहिष्णुत्व ह्युत्तमपुरुषत्वम्, तद्व्यतिरेक पुरुषाधमत्वम् । निरपराधेत्यादि । हो-मधेन्वपहरणादिना कस्यचिदपरावित्वेऽप्यन्यस्यानपरावित्वादिति भाव । कदन । वैक्लव्यकारिन्वैकल्यकारिन्निति वार्थ । 'कदि कदि क्लदि वैक्लव्ये' । 'वैकल्ये' इति च पाठ । त्रयोऽप्यनिदित इति नन्दी । तेन नुमभाव । महापातकिन् । महापातकशब्दो ब्रह्महत्यादिषु योगरूढ । तस्मादिनि । यद्वा महापातक ब्रह्महत्यादिरूपमतिशयेना-स्तीत्यतिशयविवक्षाया कर्मधारयादिनि । अतिशयो हि न बहुव्रीहिलभ्य । नात 'न कर्मधारयात्' इति निषेध । अतिशयितब्रह्महत्या च कार्तवीर्यववरूपा । तदुक्त भागवते—'जमदग्निना । राज्ञो मूर्धाभिषिक्तम्य ववो ब्रह्मववाद्गुरु ॥' इति । अशिष्ट वे-दप्रामाण्याभ्युपगमरहित । ब्राह्मणस्यानुधग्रहणप्रतिषेधातिक्रमादिति भाव । विकृत-

अपूर्वपाषण्ड, काण्डीर, काण्डपृष्ठ, कथमस्यामपि दिशि प्रगल्भसे ।
ननु च रे, त्वमसि किं ब्राह्मण एव । अहो ब्राह्मणस्याचारः ।

मातुरेव शिरश्छेदो गर्भाणां चापकर्तनम् ।

राज्ञां च सवनस्थानां ब्रह्महत्यासमो वधः ॥ १९ ॥

वेष । परशुधनुर्बाणादिब्राह्मण्यविरुद्धवस्तुधारणाच्छत्रक्षतकिणवारणाच्चेति भाव । वीभत्स्यानि जुगुप्सनीयानि कर्माणि यस्य स तथोक्तस्तस्य सबुद्धिः । 'वधेश्चित्तविकारे' इति जुगुप्साया वधे सन् । तत कर्मणि 'अचो यत्' इति यत् । अपूर्वपाषण्ड नूतनपाषण्ड । 'भवव्रतवग ये च ये च तान्ममनुव्रता । पाषण्डिनस्ते' इत्युक्तेरिति भाव । 'तस्मात्तु पाप्मनो लिङ्ग पापण्डमिति कथ्यते' इत्युक्तपापलिङ्गवरेत्यर्थ । 'पाषण्डा सर्वलिङ्गिन' इत्यमरश्च । काण्डा वाणा अस्य मन्तीति काण्डीरस्तस्य सबुद्धि । 'सायक प्रदर काण्डकङ्कपत्रशिल्मीमुखा' इत्यमरकोष । 'काण्डाण्डादीरन्नीरचौ' इति मत्वर्थीय ईरन्प्रत्यय । 'स्यात्काण्डवास्तु काण्डीर' इत्यमर । काण्डपृष्ठ आयुधजीविन् । 'शस्त्राजीवे काण्डपृष्ठायुधीया युविका समा' इत्यमर । आयुधजीवित्व ब्राह्मणस्य निषिद्धम् । प्रगल्भने वाष्ट्यं करोषि । रे इति नीचसबोधनम् । ननु चेति विरोधोक्ति । त्व किं ब्राह्मण एवामिं कस्मिन्देहे कीदृशब्राह्मण्यवानसि । क्षेपोक्तिरियम् । अहो इति । ब्राह्मणस्याचार । विस्मयनीय इत्यर्थ । **मातुरिति** । एवकार प्राधान्यपर । ह्यमाभान्यवधे महान्दोष, किं पुन प्रवानभूताया मातुर्वध इति भाव । यद्वावधारणार्थको गुरुवचनानुरोधान्मातुर्वधो न दोषायेति शङ्कावारणार्थक । गुरुवचनानुरोधोऽपि महापातकव्यतिरिक्तविषय एव युक्त, न तु पतनीयप्रसङ्ग इति भाव । तथा चापस्तम्ब.—'आचार्याधीन' स्यादन्यत्र पतनीयेभ्य 'इति, 'अमु ममाराति ब्राह्मणमित्थ व्यापादयेत्याचार्येणोक्ते एवमादि न कुर्यात्' इति तद्विषया ह्युज्ज्वला । तथा च—'पितुर्दशगुण माता गौरवेणातिरिच्यते' इति पितुरतिशयेन गौरव्याया मातुर्वध पितृवचनमूलकोऽपि न युक्त एव । गर्भाणामपकर्तनं च गर्भिणीभि सह च्छेदश्च । सवनस्थाना यागादिदीक्षिताना राज्ञा क्षत्रियाणा ब्रह्महत्यासमो वधश्चेति ब्राह्मणस्याचारो विस्मयनीय इति पूर्वेण सवनव । ब्रह्महत्यासम इत्यनेन ब्रह्महत्यातिदेशो विवक्षित । तथा च मनु—'हत्वा गर्भमविज्ञातमेतदेव व्रत चरेत् । राजन्यवैश्यावीजानावात्रेयीमेव च स्त्रियम् ॥' इति । ईजानौ यागदीक्षामव्यवर्तिनौ । आत्रेय्यत्रिगोत्रजा गर्भिण्यृतुमती चेति तद्व्याख्यातार । विष्णुरपि—'यागस्थक्षत्रियस्य वैश्यस्य रजस्रलायाश्चान्तर्वत्याश्चात्रिगोत्रजाया अविज्ञातगर्भस्य शरणागतस्य घातानि ब्रह्महत्यासमानि' इति । कामन्दकस्तु—'करणे ब्रह्महत्यासमत्वं कैमुतिकसिद्धम्' । अत्र गु-

जामदग्न्यः—आः, स्वस्तिवाचनिक दुष्ट सामन्तपुरोहित, अपि च रे अहल्यायाः पुत्र, तवाहं काण्डपृष्ठ ।

शतानन्दः—दुष्ट दुर्मुख भृगुप्रसवपासन,
राजानो गुरवश्चैते महिन्नैव महाक्षमाः ।

क्षमन्तां नाम न त्वेव शतानन्दः क्षमिष्यते ॥ २० ॥

(इति कमण्डलुदकेनोपस्पृशति ।)

(नेपथ्ये ।)

कः कोऽत्र भोः, प्रसाद्यतामयं धवित्रनिर्धूत इवाभिप्रणीतः पृषदा-
ज्याभिघारघोरस्तनूनपात्समिध्यमानदारुणब्रह्मवर्चसज्योतिराङ्गिरसः ।

णज्येष्ठस्य मूर्धावन्क्तस्य वधो भूयसा ब्रह्मववाद्गुरु । राजमात्रस्य यागम यस्थस्य
वधो ब्रह्महत्यामम, यागदीक्षारहितस्य राजमात्रस्य वधो ब्रह्महत्यायास्तुरीयाश-
सम । तथा चामर —‘तुरीयो ब्रह्महत्याया क्षत्रियस्य वधे स्मृत ॥’ इति ॥१९॥
आ इति क्रोधे । स्वस्तिवाचनेन जीवति स्वस्तिवाचनिक । ‘वेतनादिभ्यो
जीवति’ इत्यनेन ठक्प्रत्यय । दुष्ट दोषयुक्तेति सवुद्धचन्तम् । सामन्तविशेषण
वा । सामन्तस्य पार्श्वराजस्य । सार्वभौमताशून्यस्येति यावत् । पुरोहित । रे
इति नीचाह्वाने । अहल्याया पुत्र । इन्द्रातिचाराभिप्रायेणाहल्यापुत्रत्वोक्ति ।
‘पृष्ठा आक्रोशे’ इत्यलुक् । अह तव काण्डपृष्ठ । त्वदभिप्रायेणायुधजीवीत्यर्थ ॥
दुष्टेति । दुर्मुख परुषवदन । भृगुप्रसवाना भृगुवदयाना पासनावद्यावह । अव-
द्यपरात्पासुशब्दान्मत्वन्ताणिव् । मतुब्लोपे सति नन्द्यादित्वात्कर्तारि ल्यु ।
राजान इति । राजानो दशरथजनकादय । गुरवो वसिष्ठादय । महिन्नैव महत्त्वे-
नैव महाक्षमा आग महनरूपक्षमाभूयिष्ठा । क्षमन्ता नाम परशुरामपारुष्य सहन्ता
नाम । महता क्षमास्वभावत्वान्नेषा क्षमा युक्तेत्यर्थ । शतानन्दस्तु तद्वत्क्षमाप्रयोज-
कमहद्भावविरहितोऽहमित्यर्थ । एव वसिष्ठादिवन्नैव क्षमिष्यते । उत्तरक्षण एवा-
पराधानुगुण दण्ड प्रयोजयामीत्यर्थ । अत्र शतानन्दजामदग्न्याभ्यामन्योन्यदोष-
प्रख्यापनादपवादो नाम विमर्शसन्त्यङ्गमुक्तम् । यथोक्तम्—‘दोषप्रत्यापनमपवाद’
इति । अत्रैवान्योन्य रोपसभापणात्सफेटो नाम सन्त्यङ्गमुक्तम् । यथोक्तम्—‘रो-
पसभापण सफेट’ इति ॥ २० ॥ कमण्डलुदकेनोपस्पृशत्याचमन करोति । ‘उपस्पृश-
स्वाचमनम्’ इत्यमर । कर्मण ऋणत्वविवक्षया तृतीया । ‘आचान्तेन कर्त-
व्यम्’ इति नियमादिति ॥ **प्रसाद्यतामिति** । धवित्रेण मृगचर्मरचितव्यजनेन ।
‘धवित्र व्यजन तद्यद्रचित मृगचर्मणा’ इत्यमर । निर्धूत । समधिकज्वलनार्थमुत्क-
म्पितोऽभिप्रणीत कृतसस्कार । ‘प्रणीत सस्कृतोऽनल’ इत्यमर । विशिष्टवा-

शतानन्दः—(मसरम्भ शापोदक गृहीत्वा ।) भो भोः सभासदः, पश्यन्तु भवन्तः ।

सक्रोधप्रसभमहं पराभिघाता-

दुद्भूतद्रुतगतिराततायिनं वः ।

उत्पातक्षुभितमरुद्विघट्यमानो

वज्राग्निर्द्रुममिव भस्मसात्करोमि ॥ २१ ॥

(नेपथ्ये ।)

भगवन्, प्रसीद । गृहानुपगते प्रशाम्यतु दुरासदं तेजः ।

चकाना पदाना विशेष्यवाचकपदसमभिव्याहारे विशेषणमात्रपरत्वम् । पृषदाज्यस्य द्विभिःप्राज्यस्य । 'पृषदाज्य सदभ्याज्यम्' इत्यमर । अभिघारेणाभित सेचनेन । 'गृ घृ सेचने' इत्यस्माद्भ्रौवादिकाद्भावे घञ । घोर चटचटात्कारविसृष्टुलज्वालतया भयकरस्तनूनपादग्निरिव । 'जातवेदास्तनूनपात्' इत्यमर । समिध्यमान सम्यग्दीप्यमानम् । अन्तर्भावितप्यर्थात् 'इन्वी दीमौ' इत्यस्मात्कर्मणि लट शानच् । यद्ग्राहण भयकर ब्रह्मणो वर्चस्तेजो ब्रह्मवर्चसम् । 'ब्रह्महस्तिभ्या वर्चस' इत्यच् । तदेव ज्योतिर्यस्य स तथोक्त । ब्रह्मवर्चसज्योति शब्दयो सामान्यविशेषभावात् पुनरुक्ति । यद्वा ब्रह्मवर्चसस्य सद्वृत्ताभ्ययनममृद्वेज्योतिस्तेजो यस्येति विग्रह । 'स्याद्ब्रह्मवर्चस वृत्ताभ्ययनार्थि' इत्यमर । प्रसाद्यता निवृत्तकोप क्रियताम् । प्रसादवच्छब्दाणिजन्तात् 'प्रातिपदिकाद्ब्रह्मार्थे' इत्यादिना मतुल्लोपे कर्मणि लोट् ॥

ससंरम्भमिति । सरम्भ सक्रोधव्यल । शापस्य परानिष्टौपयिकक्रोशस्योदकमभिव्यञ्जनक जलम् । सभाया सीदन्तीति सभासद । 'सत्सूद्विष-' इत्यादिना सीदते कर्तरि क्तिप् । **सक्रोधेति** । परस्यारे परशुरामस्य । 'परोऽरिपरमात्मा च' इति रत्नमाला । अभिघातात्परिभवरूपहिसनाद्धेतो सक्रोधप्रसभ सक्रोधवेगम् । 'प्रसभो वेगहर्षयो' इति कोश । उद्भूतोत्पन्ना द्रुतगति गीघ्रव्यापारो यस्य तथाविधोऽह वो युष्माकमाततायिन वधोद्यतम् । 'आततायी वधोद्यत' इत्यमर । अनेन 'आततायिनमायान्त हन्यादेवाविचारयन्' इति वचन सूच्यते । उत्पातेन प्राणिनामशुभयोगेन हेतुना क्षुभितेन सचलितेन मरुता प्रवातेन विघट्यमानो भज्यमानो वज्राग्निरशनिवह्निर्द्रुममिव भस्मसात्करोमि कृत्स्नमेवामु भस्म सपद्यमान करोमि । 'विभाषा साति कात्स्न्ये' इति सातिप्रत्यय । अत्र वधोद्योगाद्विद्रवो नाम स यद्गमुक्तम् । यथोक्तम्—'वधवन्वादि विद्रव' इति ॥ २१ ॥ प्रसीद प्रसाद प्राप्नुहि । गृहानुपगते । परशुराम इति शेष ।

श्लाघ्यो गुणैर्द्विजवरश्च निजश्च बन्धु-

स्तस्मिन्गृहानुपगते सदृशं किमेतत् ।

विद्वानपि प्रचलितस्तु यदेष मार्गा-

त्क्षत्रं हि तत्र विनयाय शमं भज त्वम् ॥ २२ ॥

वसिष्ठः—(शापोदकम्पहरन् ।) वत्स शतानन्द, यथाह संवन्धी
ते महाराजदशरथः । अन्यच्च ।

यत्कल्याणं किमपि मनसा तद्व्यं वर्तयाम-

स्त्वं जावालिप्रभृतिसहितः शान्तिमध्यग्निं कुर्याः ।

‘न कचन वसतौ प्रत्याचक्षीत’ इति श्रुतेरिति भाव । दुरासद दुर्धर्षं तप प्रयुक्त
पराभिभवनसामर्थ्यं तेज प्रशाम्यतु प्रशान्त भवतु । गृहानुपगत इति पूर्वापरान्वयि ।
श्लाघ्य इति । परशुराम इत्यादि । परशुरामो गुणै श्रोत्रियत्वादिभि इलाघ्य
प्रशमनीय । किचाय द्विजवरो ब्राह्मणश्रेष्ठ । किचाय तव निजो बन्धु । स्वीय स-
पिण्ड इत्यर्थ । ‘निजौ स्वीयाविनाशिनौ’ इति रत्नमाला । ‘सगोत्रवान्ववज्ञातिबन्धु-
स्वस्वजना समा’ इत्यमर । गृहानुपगते तस्मिन्गृहानुपगते तथाविधपरशुरामवि-
पय एतद्भस्मसात्करण सदृशमनुरूप किम् । नानुरूपमित्यर्थ । एष परशुरामो
विद्वानपि ज्ञाता सन्नपि । अत्र ‘विदुषोऽतिक्रमे दण्डभूयस्त्वम्’ इत्येतद्विबक्षितम् ।
मार्गाद्ब्रह्मण्यानुगुणाचाररूपात्प्रचलित इति यत्, तत्र विनयाय शिक्षणाय क्षत्र
हि क्षत्रवर्णो हि । योग्यमिति शेष । तुशब्द शङ्काद्योक्तक । मा च शङ्का परशु-
रामोऽयमाचारव्यतिक्रमादृण्डनीय इत्याकारिका । तत्र क्षत्रिय एव योग्यो न ब्रा-
ह्मण इति परिहार । यस्मादेव यस्माद्धे शतानन्द, त्व ब्राह्मणोत्तमस्त्व शम को-
वनिवृत्ति भज प्राप्नुहि । अत्र विरोधशमनाच्छक्तिर्नाम सत्यङ्गमुक्तम् । ययोक्तम्—
‘विरोधशमन शक्ति’ इति ॥ २२ ॥ यथाह तथैवास्त्विति शेष । यदिति ।
यत्कल्याणमगर्हितैश्रयंमिद्विरूप रामस्य श्रेयस्तन्मनसा वयमह विश्वामित्रादयश्च व-
र्तयाम आशासनेन निष्पादयाम । त्व जावाल्यादियुक्त सन्नभावभ्यग्नि । विभ-
क्त्यर्थेऽव्ययीभाव । शान्तिमनिष्टशान्तिहोम कुर्या कुरु । पूर्वत्रात्र च फलस्य
कर्तृगामित्वविरहान्माननेपदम् । स भगवान् । ‘तद्व्येत्तत्पश्यन्वृषिर्वाग्देव प्रतिपेदे’
इति श्रुतिप्रसिद्धज्ञानादिपाहुष्यपूर्णे वामदेवोऽस्मच्छिष्यै मह महित सन्परान-

जेतुं जैत्रानथ खलु जपन्सूक्तसामानुवाका-

नसच्छिष्यैः सह स भगवान्मामदेवो गृणातु ॥ २३ ॥

(गतानन्द परिक्रम्य निष्क्रान्त ।)

जामदग्न्यः—पश्यत बटोः क्षत्रियावष्टब्धस्य गर्जितानि । त-
त्किमनेन । भो भोः कोसलविदेहेश्वरप्रसादोपजीविनो ब्राह्मणाः, सप्त-
द्वीपकुलपर्वतगोचराश्च सर्वक्षत्रियाः, वदामः ।

तपो वा शस्त्र वा व्यवहरति यः कश्चिदिह वः

स दर्पादुद्दामस्त्विषमसहमानः स्वलयतु ।

भिभवितु जैत्राञ्जयहेतुभूतान् । करणस्य कर्तृत्वविवक्षया तृच् । जेतैव जैत्र ।
प्रज्ञादेराकृतिगणत्वात्स्वार्थेऽणप्रत्यय । सूक्तानि श्रीसूक्तपुरुषसूक्तादीनि, सामानि
रथतरादीनि, अनुवाकान् 'शुक्रप्रविष्य' इत्यादिकान् 'आशु शिशन' इत्यादि-
काश्च जपन्नुपाशुच्चारयन्गृणातु पठतु । जपतिरत्रोपाशुप्रयत्नमात्रवचनो गृणाति-
नोच्चारणस्याभिवानात् । अत्र कार्यसग्रहणरूपमादान नाम सत्यङ्गमुक्तम् । ययो-
क्तम्—'कार्यसग्रहणमादानम्' इति ॥२३॥ **पश्यतेति** । बटोरित्यनेन शतानन्दम्य
परशुरामतो वयसा न्यूनत्व सूचितम् । पूर्वोक्त गुस्त्व तु स्थानेनेति मन्तव्यम् ।
क्षत्रियावष्टब्धस्य जनकादिक्षत्रियावलम्बिन । 'अवाञ्चालम्बनाविदूर्ययो' इत्यवपू-
र्वकस्य स्तम्भे षत्वम् । कोसलविदेहेश्वरयोर्दशरथजनकयो प्रसादमनुग्रहमुपजीव-
न्तीत्याश्रित्य जीवन्तीत्यर्थे 'सुप्यजातौ—' इति णिनि । सप्तद्वीपा कुलपर्वताश्च गो-
चरा निवासदेशा येषां ते तथोक्ताः । इदं पूर्वोत्तरान्वयि । **तपो वेत्या-
दि** । वो युष्माक मध्ये यो ब्राह्मणो वा क्षत्रियो वा कश्चिदिह दशरथजनकविषये
तपो वा शापप्रयोजक तपो वा, शस्त्र वा युद्धोपकरणमायुद्ध वा, ब्राह्मणस्तप । क्ष-
त्रिय शस्त्रमुभावप्युभय वेति यथायथ विकल्पसमुच्चयौ द्रष्टव्यौ । व्यवहरत्यस्मदभि-
योगोपकरणत्वेन वदति । दर्पादुद्दाम स दर्पाधिक स ब्राह्मण क्षत्रियो वा त्विष-
मस्मदीय तेजोऽसहमान सन्नमृष्यमाण सस्त्विषमस्मदीय तेज स्वलयतु भ्रश-
यतु । 'प्रैषातिसर्गप्राप्तकालेषु—' इति कामचारे प्राप्तकाले लोट् । 'स्खल सचलने' इ-
त्यस्मात् 'हेतुमति च' इति णिच्, 'दलिवलिस्खलिरणिश्वनित्रपिक्षपयश्च' इति भो-
जराजमतेन मित्वात्स्वलयत्विति ह्रस्व । कामचारार्थकलोटा न न किञ्चिदनि-
ष्टमिति सूच्यते । परशुरामोऽरामामविद्यमानरामाम् । 'नजोऽस्त्वर्थाना वाच्यो वाचो-
त्तरपदलोप' इति विद्यमानशब्दस्य लोप । जगती भूमिम् । 'जगती रत्नगर्भा च' इ-

अरामां निःसीरध्वजदशरथीकृत्य जगती-

मृतमस्तत्कुल्यानपि परशुरामः शमयति ॥ २४ ॥

(नेपथ्ये ।)

भार्गव भार्गव, अति हि नामावलिप्यसे ।

जामदग्न्यः—असूयति नामास्मदवलेपाय जनकः ससंरम्भश्च ।

(प्रविश्य)

जनकः—

शत्रुध्वंसात्परिणतिवशाद्गृह्यतन्नव्रतानां

नैरन्तर्यादपि च परमब्रह्मतत्त्वोपलम्भात् ।

ल्यमर । नि सीरध्वजदशरथीकृत्य दशरथजनकशून्या कृत्वा । 'कृन्वस्तियोगे—' इत्यादिना च्चि । 'ऊर्यादिच्चिडाचश्च' इति गतिसज्ञायाम् 'कुगति—' इत्यस्मात्समामे 'समामेऽनञ्पूर्वे' इत्यादिना ल्यप् । अतृप्त सस्तावताप्यलबुद्धिरहित संस्तत्कुल्यानपि जनकदशरथयोर्वशे गृहे च स्थितान्मनुष्यान्पि शमयति नमयिष्यति । 'वर्तमानसामीप्ये—' इति भविष्यदासन्ने लट् । अत्रोद्वेजनाद्द्युतिर्नाम सान्यङ्गमुक्तम् । यथोक्तम्—'तर्जनोद्वेजने द्युति' इति । तर्जन कायिकमुद्वेजन वाचिकमिति भेदः ॥ २४ ॥ अवलिप्यसे गर्ववान्भवसि ॥ अस्मदवलेपायासूयति । अस्मद्रवविषयकक्रोधप्रयुक्तदोषाविष्करण करोतीत्यर्थः । 'कुवद्बुद्ध्यर्थासूयार्थानां य प्रति कोप' इति चतुर्थी । नामेति कुत्सायाम् । दुर्बलस्यासूया कुत्सनीयेत्यर्थः । 'नाम प्राकाश्यसभाव्यक्रोधोपगमकुत्सने' इत्यमर । ससंरम्भश्च ॥ प्रविश्येति । आहेति शेषः । शत्रुध्वंसादिति । विजयसहज विजयेन सहोत्पन्न यत्क्षेत्र क्षत्रियवर्णासाधारण तेज पराभिभवनसामर्थ्यं कर्तुं शत्रुध्वंसात्पुरा देवताप्रमादसहकृतभुजवलेन शत्रूणां नि शेषविध्वंसनात् । किंच परिणतिवशाज्जरापुरोधात् । 'वश कान्तौ' । कान्तिरिच्छा । किंच गृह्यस्यापस्तम्बादिप्रणीतकर्मावबोधकग्रन्थस्य । 'कर्मावबोधके गृह्यम्' इति रत्नमाला । तन्त्राणां तद्बोधितप्रयोगरूपाणाम् । 'तन्त्रं स्वराष्ट्रचिन्ताया तन्तुवाये परिच्छेदे । यागप्रयोगसिद्धान्तशास्त्रमुख्यौषधेषु च ॥' इति रत्नमाला । व्रतानामुपवासादिनियमानाम् । 'नियमो व्रतमस्त्री' इत्यमर । नैरन्तर्यादितिच्छेदविरहात् । किंच परमस्य मुख्यस्य ब्रह्मणो ब्रह्मशाब्दवाच्यस्य भगवत्स्तत्त्वस्यानारोपितरूपस्योपलम्भाद्योगदृष्ट्या साक्षात्कारान्मुक्तात्मनाम् । प्रवानस्य वेदादेव गौण्या वृत्त्या ब्रह्मशाब्दविषयत्वात्तद्वावृत्त्यर्थं परमेति । श्रूयते च—'देव ब्रह्म परम कवीनाम्' इति । स्मर्यते च—'परमब्रह्मभूतस्य वामुदेवस्य' इति । 'वेदे भूरिप्रयोगाच्च गुणयोगाच्च शार्ङ्गिणि । तस्मिन्नेव ब्रह्मशब्दो मुख्यवृत्तो महामुने ॥' इति च । बृहति बृहयति

क्षात्रं तेजो विजयसहजं यद्धारंसीदिदं त-

त्प्रत्युद्भूय त्वरयति पुनः कर्मणे कार्मुकं नः ॥ २५ ॥

जामदग्न्यः—भो जनक,

त्वं ब्रह्मण्यः किल परिणतश्चासि धर्मेण युक्त-

स्त्वां वेदान्तेष्वचरममृषिः सूर्यपुत्रः शशास ।

इत्याचारादसि यदि मया प्रश्रयेणोपजुष्ट-

स्तार्त्तिक मोहादविदितभयः कर्कशानि ब्रवीषि ॥ २६ ॥

जनकः—अण्डभेदनं क्रियते प्रश्रयश्चेति । शृणुत भोः सभासदः,

तस्मादुच्यते । परम ब्रह्म । वृहन्तोऽन्मिन्गुणा 'वृहत्त्वावृहणत्वाच्च ब्रह्मेति परि-
पठयते', 'ब्रह्म परिवृढ सर्वत्र' इत्यादिना च ब्रह्मशब्दो निरुक्तः । तत्त्वोपलम्भादि-
त्यनेन 'मनो ब्रह्मेत्युपासीत' इत्यादिनोक्तानामर्वाचीनफलकानां ब्रह्मोपलम्भानां
व्युदासः । अनेन मोक्षहेतुब्रह्मसाक्षात्कारादिति फलितम् । एव च हेतुचतुष्टयेन
व्यरसीद्युद्धादिकर्मणो विरतमभूत्तदिदं क्षात्रं तेजं कर्तुं । पुनः प्रत्युद्भूयोद्भूतता
प्राप्य । प्रकाशावस्थां प्रायेति यावत् । कार्मुकं कोदण्डं कर्मणे युद्धरूपकर्मणे
त्वरयति सभ्रमयति । 'जिलरा सभ्रमे' घटादित्वात्त्वत्त्वमित्वाद्भ्रस्वः । कर्मणे त्वर-
यतीत्यनेन 'कर्मण उक्कम्' इति सूत्रोक्ता 'कर्मणे प्रभवति कार्मुकम्' इति व्युत्पत्ति-
स्मारिता ॥ २५ ॥ त्वमिति । भो जनक, त्वं ब्रह्मण्यः किल । वेदवैदिकादिविषये
साधुरिति प्रसिद्धिः । 'ब्रह्मत्त्वं तपो वेदा ब्रह्मा विप्रः प्रजापतिः' इति कोशः । ब्रह्म-
शब्दात् 'तत्र साधु' इति यत् । किञ्च परिणतोऽसि । किञ्च धर्मेण युक्तोऽसि । 'धर्मेण
पापमपनुदति' इत्युक्तमोक्षसाधनधर्मेण नित्ययुक्तोऽसि । किञ्च त्वां सूर्यपुत्रो ऋषिर्या-
ज्ञवल्क्यः । 'पुत्रका इति होवाच ज्ञानेन परिगृह्य तान्', 'गरीयान्ब्रह्मदः पिता स हि-
तविद्यातस्तं जनयति' इत्यादिना शिष्यस्य पुत्रत्वप्रतीतेः सूर्यपुत्र इत्युक्तम् । वेदान्ते-
पूपनिषत्स्वचरमं श्रेष्ठं बृहदारण्यकं शशास बोधितवान् । 'दुह्यान्-' इत्यादिना शास्ते-
र्द्विकर्मकत्वम् । बृहदारण्यकमाल्प्ययैव तस्य वेदान्तेषु श्रेष्ठ्यमवगतमित्यभिप्रायेणा-
चरमपदेन तस्य निर्देशः । इतिशब्दो हेतौ । ब्रह्मण्यत्वादिहेतुचतुष्टयेन । 'आचारा-
त्तेषां त्वयासनेन प्रश्रमितम्' इत्यादिश्रुत्युक्ताचारनिमित्तं मया त्वं प्रश्रयेण विनयेनो-
पजुष्टोऽसि यदि सेवितोऽसि यदि तत्ततो हेतोर्मोहात्स्वपरवलाबलाज्ञानादविदितभयः
सन्नज्ञातभाव्यनर्थं मन्कर्कशानि कठोराणि ब्रवीषि वदसि । 'स्यात्कर्कशं साहसिकं
कठोरममृणावपि' इत्यमरः ॥ २६ ॥ अण्डभेदनं क्रियते इति । औद्धत्येनेति
शेषः । प्रश्रयश्चेति । कीर्यते इति शेषः । अण्डभेदनप्रश्रयकथनयोर्मिथो व्याहृतिरिति

भृगोर्वशे जातस्तपसि च किलायं स्थित इति

द्विषत्यप्यस्माभिश्चिरमिह तितिक्षैव हि कृता ।

यदा भूयोभूयस्तृणवदवधूनोत्यनिभृत-

स्तदा विप्रेऽप्यस्मिन्नमतु धनुरन्यास्ति न गतिः ॥ २७ ॥

जामदग्न्यः—(सरोषहामाक्षेपम् ।) किमान्थ । भो भो धनुर्वनुरिति ।
अहो आश्चर्यम् ।

क्षत्रालोकक्षुभितहुतभुक्प्रस्फुलिङ्गाट्टहासं

हासः पश्यन्नपि रिपुशिरःशाणशातं कुठारम् ।

दत्तोत्सेकः प्रलपति मया याज्ञवल्क्यानुरोधा-

न्मिथ्याध्मातः किमपि जरसा जर्जरः क्षत्रवन्धुः ॥२८॥

भाव । शृणुतेति । यूयमिति शेष । भृगोरिति । अय परशुरामो भृगोर्वशे
जात । किञ्च तपसि स्थित इति हेतोरस्माभिर्मया द्विषत्यपि द्वेषवत्यपीह परशुरामे
तितिक्षैवापराधानुगुणदण्डभावसकल्प एव चिरमियन्त काल कृता । हिशब्द प्र-
सिद्धौ । यदेति । अयमित्यनुषज्यते । अय परशुरामोऽनिभृत सन्नविनीत सन् ।
'निभृतविनीतप्रथिता समा' इत्यमर । निभृतो न भवतीत्यनिभृत इति विग्रह ।
यदा येन हेतुना भूयोभूय पुन पुनस्तृणवत्तृणेन तुल्यमवधूनोति कम्पयति । अ-
स्मानिति शेष । तदा तस्माद्धेतोर्विप्रेऽप्यस्मिन्परशुरामे धनु कर्तुं नमतु नत
भवतु । कर्मण कर्तृत्वविवक्षा । तदभावे हेतु पूर्वमेवोक्त । अन्या गतिरुपायान्तरं
नास्ति । दण्डैकसाध्यन्वादस्येति भाव ॥ २७ ॥ रोष क्रोध, हास स्मितम्,
आक्षेपोऽवमाननम् । किमान्थ किं ब्रवीषि । धनुर्वनुरिति द्वित्व कार्मुकशब्दार्थाभि-
प्रायेण । अहो आश्चर्यमिति शब्दद्वय विस्मयातिशयद्योतकम् । अहो इत्येतत्सबोधने
वा । अहोशब्दस्य 'ओत्' इति प्रगृह्यसंज्ञायाम् । 'धृतप्रगृह्या -' इति प्रकृतिभाव ।
क्षत्रेति । याज्ञवल्क्यस्यानुरोधात्प्रेम्णा हेतुना मया मिथ्याध्मातोऽस्मद्गुणोद्दारेणा-
पूरितोऽतएव दत्तोत्सेक सजातस्मय जरसा जरया जर्जर शिथिल क्षत्रव-
न्धु क्षत्रियापसद । 'ब्रह्मवन्धुरविक्षेपे' इत्यमरमिहवचन क्षत्रवन्धुशब्दस्याप्युप-
लक्षणम् । ब्रह्मक्षत्रशब्दस्याभिव्याहृतवन्धुशब्दो ब्राह्मणावम क्षत्रियावम चाभिवक्ते ।
जनक इति शेष । क्षत्रस्य क्षत्रियवर्णस्यालोकेन दर्शनेन क्षुभितस्य प्रकृति गतस्य
हुतभुजो बद्धे प्रस्फुलिङ्गा एव प्रकृष्टकिरणा एवाट्टहासो महाहासो यस्य तथोक्तम् ।
'अट्टहासो महान्हासो मुखरागादिकृत्' इत्यभिवानविद । रिपुशिरोरूपेषु शाणेषु
निकषोपलेषु । 'शाणस्तु निकष ऋष' इत्यमर । शात निशितम् । 'अथ निशित-

जनकः—(सावेगम् ।) किमत्र बहुना ।

ज्याजिह्वया वलयितोत्कटकोटिदंष्ट्र-

मुद्गारिघोरघनघर्घरघोषमेतत् ।

ग्रासप्रसक्तहसदन्तकवक्त्रयन्त्र-

जृम्भाविडम्बिविकटोदरमस्तु चापम् ॥ २९ ॥

(इति वनुरारोपयति ।)

(नेपथ्ये ।)

विरम नरपते कथ द्विजेऽस्मि-

न्नविरतयज्ञवितीर्णगोसहस्रः ।

तव पलितनिरन्तरः पृपत्कं

स्पृशति पुराणधनुर्धरस्य पाणिः ॥ ३० ॥

श्रुतशानानि तेजिते' इत्यमर । कुठार पश्यन्नपि हास्य सन्किमपि प्रलपति । अनर्थक वचो वदतीत्यर्थ । अत्र क्षत्रवन्दुरित्यादिनावमाननाच्चलन नाम सध्यङ्ग-मुक्त भवति । यथोक्तम्—'अवमानन चलनम्' इति ॥२८॥ सावेग ससन्नमम् । बहुना किम् । वाक्येनेति शेष । क्रियाकेवलमुत्तरमिति भाव । ज्याजिह्व-येति । ज्या मौवां सैव जिह्वा तथा वलयिते सजातवलये उत्कटे उदग्रे कोटी एवाग्रे एव दष्ट्रे यस्य तत्तथोक्तम् । यद्वा जिह्वेव ज्या ज्याजिह्वेत्युपमितसमास । दष्ट्रे इव कोटी कोटिदष्ट्रे । उपमितसमास । वलयिते उत्कटे कोटिदष्ट्रे यस्येत्युपमितसमासबहुव्रीह्याश्रयणाद्दृष्टशब्दस्य न पूर्वनिपात । पूर्वयोजनाया रूपकमत्र तूपमा । उद्गारोऽस्यास्तीत्युद्गारी । अविच्छिन्नोद्गत इत्यर्थ । 'उद्गूरि' इति च पाठ । भूयानित्यर्थ । घोरो भयकरो घनस्तारो घर्घरघोषो यस्य तत्तथोक्तमेतच्चाप ग्रासे जगद्गक्षणे प्रसक्तस्य व्यापृतस्य हसतोऽन्तकस्य यमस्य यन्त्रसदृशवक्त्रस्य जृम्भा विडम्बयत्यनुकरोतीति जृम्भाविडम्बि विकट दन्तुरमुदर म य यस्य तत्तथोक्त तथाविधमस्तु भवतु ॥ २९ ॥ वनुरारोपयति । ज्यामिति शेष । अत्र तर्जनरूपा द्युतिर्नाम सध्यङ्गमुक्तम् । यथोक्तम्—'तर्जनोद्वेजने द्युतिः' इति ॥ विरमेति । नरपते जनक, विरम निवृत्तो भव । बाणप्रयोगादिति शेष । अविरत सतत यज्ञेषु ज्योतिष्टोमादियागेषु वितीर्णानि गवा धेनूना सहस्राणि येन न तथोक्त । 'दक्षिणाचारेण कर्तव्यम्' इति दक्षिणपाणिनियमादिति भाव । प-लितेन जरातिशयप्रयुक्तकेशादिशौक्ल्येन निरन्तरो तिविड पुराणश्चिरतनो वनुर्धर इति विग्रहे 'पूर्वकाल-' इत्यादिना समानाधिकरणसमास । तत्र पाणिर्द्विजे-

जनकः—सखे महाराज दशरथ,
 अस्मानधिक्षिपतु नाम न किञ्चिदेत-
 त्कस्य द्विजे परुषवादिनि चित्तभेदः ।
 वत्सस्य मङ्गलविरुद्धमयं तु पापः
 कर्णे रटन्कटु कथं न वदुर्विषह्य ॥ ३१ ॥

जामदग्न्यः—आः दुरात्मन् क्षत्रियापसद, मामेवं वदुरित्यधि-
 क्षिपसि ।

उत्तिष्ठोत्तिष्ठ यावद्विशकलितयकृत्क्लोमवृक्कास्त्रगात्रः

स्नायुग्रन्थस्थिशल्कव्यतिकरितजरत्कंधरादत्तखण्डः ।

ऽन्मिन्परशुरामे । पृषत्क बाणम् । 'पृषत्कबाणविशिखा' इत्यमर । कथ स्पृशति ।
 प्रयोक्तुमिति शेष । अत्रापि विरोधशमनाच्छक्तिर्नाम सत्यङ्गमुक्तम् ॥ ३० ॥
 सखे इति । 'पूर्वसवन्विन ज्ञात्वा तत पूर्व ब्रवीमि ते' इति रामायणे वसि-
 ष्ठोक्त्या जनकस्य दशरथ पूर्वमेव मित्रमिति सखे इत्युक्तम् । 'सर्वा पूर्वमिय येषा-
 मासीत्कृत्वा वसुधरा' इति तत्रोक्त्या जनकस्य नरपतित्वमात्रम्, दशरथस्य तु म-
 हाराजत्वमिति महाराजेत्युक्तम् । अस्मानिति । अयमित्यादिकमय परशुरामो-
 ऽस्मानधिक्षिपत्वस्माद्विषये दुरुक्तानि वदतु । कामचारे लोट् । नामेत्यभ्युपगमे ।
 'नाम प्राकाश्यसभाव्यक्रोधोपगमकुत्सने' इत्यमर । एतत्परशुरामकृताधिक्षेपण न
 किञ्चिक्किञ्चिदपि न भवति । लेशोऽपि दु खकर न भवति । स्तुतिनिन्दयोरविशे-
 पादिति भाव । द्विजे परुषवादिनि सति कस्य । ब्रह्मनिष्ठस्यापीति भाव । चित्त-
 भेद क्रोधरूपमनोवृत्तिविशेष । ब्रह्मनिष्ठस्य तु मम ब्राह्मणकृताधिक्षेपे क्रोधो ना-
 भवेवेति भाव । कितु पापो दुष्कर्मकारी वदुर्बालोऽय परशुरामो वत्सस्य रामस्य
 मङ्गलस्य कल्याणस्य विरुद्ध विपरीत कटु परुषवाक्य कर्णे रटञ्श्रोत्रसमीपे वन-
 न्मन्कथं नु विषह्य कथं मर्षणीय । 'परिनिविभ्य -' इति सटते पन्वम् । 'रट
 परिभाषणे' इत्यम्नाष्ट शतारि रटन्निति रूपम् । परिभाषण सनिन्दोपालम्भ ।
 टट तु कटुपदेन क्रमेण उक्तत्वाद्दटते शब्दमात्रपरत्वम् । अनेन तितिक्षाया आ-
 त्माधिक्षेपविषयत्वम्, अमर्षणस्य तु भगवदधिक्षेपविषयत्वमिति विभागो दर्शित
 ॥ ३१ ॥ आ इति क्रोधे । दुरात्मन्दुर्वुद्धे क्षत्रियापसद क्षत्रियावम, 'निहीनोऽप-
 गदो जात्म' इत्यमर । अत्र प्रकरणे जनकादीना बहूना क्रोधसरब्धानामन्योन्या-
 क्षेपकथनान्निरोधन नाम सत्यङ्गमुक्तम् । यथोक्तम्—'क्रोधसरब्धानामन्योन्याक्षेपो
 निरोधन्नाम' इति । उत्तिष्ठेति । उत्तिष्ठोत्तिष्ठ । युद्धार्यमिति शेष । क्रोधसभ्रमेण

मूर्धच्छेदादुदञ्चद्गलधमनिशिरासक्तडिण्डीरपिण्ड-

प्रायासुग्भारघोरं पशुमिव परशु पर्वशस्त्वा शृणातु ॥३२॥

(प्रविश्यान्तरे)

दशरथः—भो भार्गव,

क्रियाया द्विरुक्ति । तदुक्त वैयाकरणै —‘सभ्रमेण प्रवृत्तौ यथेष्टमनेकधा प्रयोग प्रा-
येण न्यायसिद्ध’ इति । परशु कुठार । विशकलितानि विशेषेण खण्डितानि । यकृत्काल-
खण्डम् । ‘कालखण्डयकृती तु समे इमे’ इत्यमरः । क्लोम तिलकम् । ‘तिलक क्लोम
मस्तिष्कम्’ इत्यमरः । वृक्काग्रमासम् । ‘वृक्काग्रमासम्’ इत्यमरः । आस रक्तम् । ‘अशु-
शोणितयोराम्’ इति रत्नमाला । यकृत्क्लोमवृक्कासाणि यस्य तत्तथोक्त विशक-
लितयकृत्क्लोमवृक्काम् गात्र येन स तथोक्त इति परशुरामविशेषणम् । पृथक्पद बहु-
व्रीहिर्गर्भं बहुव्रीहिरूपम् । किञ्च स्नायूना स्नसानाम् । ‘अथवा स्नाया । स्नायु त्वि-
याम्’ इत्यमरः । ग्रन्थिभिः । ‘ग्रन्थि पर्वगदान्तरे’ इति रत्नमाला । अस्थीना
शल्कैश्च शकलैश्च । ‘शल्के शकलवल्कले’ इत्यमरः । व्यतिकरिता युक्ता जरता
जीर्णा । ‘जीर्घतेरतृन्’ इति ‘जृप् वयोहानौ’ इत्यस्मादतृन्प्रत्यये तस्योगित्वान् ‘उ-
गितश्च’ इति डीप् । या कधरा ग्रीवा तस्या ग्रीवायाम् । ‘शिरोधि कधरेत्यपि’
इत्यमरः । दन्त खण्ड खण्डन येन स तथोक्तस्तथाविवश्च सन् । मूर्धच्छेदाच्छि-
च्छेदादुदञ्चतोद्गच्छता । इदं भारविशेषणम् । गलस्य कण्ठस्य । ‘कण्ठो गल’ इत्य-
मरः । वमनीषु महानाडीषु शिरामु क्षुद्रनाडीषु । यद्यपि ‘नाडी तु वमनि शिरा’
इति पर्यायवाचकौ वमनिशिराशब्दौ तथापि सहप्रयोगादवान्तरभेदौ द्रष्टव्यौ ।
सक्तेन सबद्धेन डिण्डीरपिण्डप्रायेण फेनसघातबहुलेन । ‘डिण्डीरोऽविक्रफ फेनः’
इत्यमरः । रक्तस्रैवावस्थाविशेषोपलक्षणमिदम् । असुग्भारेण रक्तसमूहेन घोर भ-
यकर त्वा पशुमिव व्याघ्रादिकमिव पर्वश पर्वणि पर्वणि । ‘पर्व ग्रन्थौ पञ्चदश्यामु-
त्सवे विषुवादिके’ इति रत्नमाला । ग्रन्थौ ग्रन्थावित्यर्थः । ‘सख्यैकवचनाच्च वीप्सा-
याम्’ इति शस्त्रप्रत्ययः । यद्यपि परिमाणशब्दादेवैकवचनान्ताच्छस्त्र माषशो ददाती-
त्युक्तम्, तथापि जातिशब्दादप्यर्थप्रकरणानेकार्यवृत्तेर्वाप्साया शस्त्रभवति । खण्डशो
ददाति, वनश प्रविशतीति वामनमते जातिशब्दादपि शम स्त्रीकारान्पर्वश इति
शस्त्रभवत्येव । ‘कारकात्’ इतीत्यनुवृत्तेऽधिकरणकारकाच्छस्त्रं । पर्वशब्दोऽयमञ्जुलिरेखा-
वाची सन्परिमाणशब्दो भवतीति पक्षान्तरेऽपि शस्त्रभवत्येव । त्वा पर्वपरिमित शृणा
न्वित्यर्थः । अद्य । कर्मकारकाच्छस्त्रं । यावच्छृणातु । हिनस्त्वैवेत्यर्थः । ‘शू हिसायाम्’
ऋयादि । ‘प्वादीनाम्—’ इति ह्रस्वः । ‘शृणाति’ इति पाठे हिसिष्यतीत्यर्थः । ‘यान-
त्पुरानिपातयो—’ इति भविष्यति लट् । पूर्वपाठे तु यावच्छब्दोऽवधारणार्थकः ।
‘यावत्तावच्च साकल्येऽवधौ मानेऽवधारणे’ इत्यमरः ॥ ३२ ॥ अन्तरे जनकपरशु-

एष नो नरपतिर्यथा स्थितः

स्वं शरीरमपि ते स्थितं तथा ।

तत्र वाक्परिभवैः कृतैर्वयं

सर्वथैव ननु दुःखमास्महे ॥ ३३ ॥

जामदग्न्यः—ततः किम् ।

दशरथः—ततश्च न क्षम्यते ।

जामदग्न्यः—त्वमप्यपरः प्रभविष्णुरिव मामवस्कन्दयसि । चेत-
यस्व नित्यनिरवग्रहः प्रकृत्यैव रामोऽस्मि जामदग्न्यः । क्षत्रियश्च भवान् ।

दशरथः—अतः खलु नोपेक्ष्यसे ।

दुर्दान्तानां दमनविधयः क्षत्रियेष्वायतन्ते

दुर्दान्तस्त्वं वयमपि च ते क्षत्रियाः शासितारः ।

रामयोर्मध्ये । एष इति । एषोऽस्माकं मित्रं नरपतिर्जनको यथा स्थितस्तथा
ते स्व शरीरमपि स्थितम् । उभयोरप्यन्योन्यवाक्परिभवेन शरीरावयवेषु न कश्चि-
दपि छेद इति भावः । तत्र जनकविषये कृतैर्वाक्परिभवैर्हेतुभिर्वयं सर्वथैव सर्व-
प्रकारेणापि दुःखमास्महे दुःखं यथा तथा वर्तामहे । नन्वित्यवधारणे । यद्यपि ज-
नको ब्रह्मनिष्ठत्वात्परैरधिकेपेऽपि न खिद्यते तथापि तद्विषये परैरधिकेपेऽस्माकं
दुःखहेतुर्भवतीति भावः ॥ ३३ ॥ ततः किं दुःखासहने किम् ॥ ततश्च न क्षम्य-
ते । अधिकेपो दुःखकरत्वात् नृष्यतेऽस्माभिरित्यर्थः ॥ **त्वमपीति** । त्वमपीत्य-
पिशब्देन जनकं समुच्चीयते । अपरं प्रभविष्णुरिवान्यं प्रभुरिव । जनको हि प्रभु-
रिव मामवस्कन्दयति, त्वमपि ततोऽन्यं प्रभुरिवावस्कन्दयसि । सतापयन्मीत्यर्थः ।
'स्कन्दिर् गतिशोषणयो' । क्षेपोक्तिरियम् । नियाम्यस्त्वम् । नियामकोऽसीत्यर्थः ।
चेतयस्व जानीहि । किमित्यत्राह—**नित्येति** । प्रकृत्यैव स्वभावत एव नित्यनिरव-
ग्रहो नित्यनिष्ठतिबन्धो जामदग्न्यो रामोऽस्मि । क्षत्रियान्तकोऽस्मीत्यर्थः । क्षत्रि-
यश्च भवान् । अतो वन्यघातकभावोऽनुक्तसिद्ध इत्यर्थः ॥ अतस्तव ब्राह्मणत्वा-
न्मम क्षत्रियत्वाच्च विमार्गगस्त्व मया नोपेक्ष्यसे, कितु दम्यम इत्यर्थः । **दुर्दान्ता-
नामिति** । दुर्दान्तानां दुःखेन दमयितव्यानाम् । अत्युद्धतानामित्यर्थः । दमनविधयः
शिक्षाविधानानि क्षत्रियेष्वायतन्ते क्षत्रियायत्ता भवन्ति । आङ्पूर्वो यततिरायत्त-
ताया वर्तते । 'अवीनो निम्न आयत्त' इत्यमरः । त्वं दुर्दान्तः । क्षत्रिया वय-
मपि ते तव शासितारो दमयितारः । भवाम इति शेषः । सद्योऽस्मिन्नेव क्षणे ।
'सद्यः सपदि तत्क्षणे' इत्यमरः । शान्तो निवृत्तकोपो भव । अपरं किमन्यत्किम् ।

सद्यः शान्तो भव किमपरं दम्यसे चाधुनैव

क ब्रह्माणः प्रशमनपराः क्षत्तधार्यं क शस्त्रम् ॥ ३४ ॥

जामदग्न्यः—(विहस्य ।) चिरस्य खलु कालस्य जामदग्न्यः
सनाथो वर्तते यस्य यूयं क्षत्तिया विनेतारः ।

दशरथः—अरे, किमत्र काचिद्भ्रान्तिः ।

अज्ञो वा यदि वा विपर्ययगतज्ञानोऽथ संदेहधृ-

दृष्टादृष्टविरोधि कर्म कुरुते यस्तस्य गोप्ता गुरुः ।

नि.सदेहविपर्यये सति पुनर्ज्ञाने विरुद्धक्रियं

राजा चेत्युरुषं न शास्ति तदयं प्राप्तः प्रजाविप्लवः ॥ ३५ ॥

त्व शान्ति न गच्छसि चेद्वक्ष्यमाणादन्यत्र किमपि, किंतु वक्ष्यमाणमेव तव भवतीत्यर्थं । किं तदित्यत्राह—दम्यसे इति । दम्यसे शिक्षसे । शिक्षाहेतुरतिचार इत्यत्राह—क ब्रह्माण इति । प्रशमन प्रकृष्टा शान्ति परमुत्कृष्ट येषां ते तथोक्ता ब्रह्माणो ब्राह्मणा । 'ब्रह्मा विप्र प्रजापति' इत्यमर । क । कस्मिन्प्रकारे स्थिता इत्यर्थं । क्षत्तधार्यं शस्त्रं क कस्मिन्प्रकारे स्थितम् । ब्राह्मणत्वशस्त्रग्राहिन्योर्व्याघात इत्यर्थं । अतः शस्त्रग्रहणादुर्दान्तस्त्व क्षत्रियैरस्माभिर्दम्यसे इत्यर्थं ॥३४॥ सनाथो नाथवान् । विनेतार शिक्षका । क्षत्तिया राजान पालका । क्षेपोक्तिरियम् । नाह नाथवान्नापि यूय विनेतार इत्यर्थं ॥ अत्र तवास्माकं च शिक्ष्यशिक्षकभावविषये भ्रान्तिरन्यथाज्ञानं व्यत्यासेन शिक्ष्यशिक्षकत्वज्ञानम् । अज्ञ इत्यादि । अज्ञो वा दृष्टादृष्टफलतदुपायविषयप्रमितिरूपज्ञानानुदयवान्वा । विपर्ययमसद्धर्मविषयकत्वं सद्वर्मविषयकत्वं च गत प्राप्तं ज्ञानं यस्य स तथोक्तस्तथाविधो यदि वा । यदि चेति निपातसमुदायो वाशब्दसमानार्थकः । भ्रमस्य हि पीतं शङ्कं स्थूलोऽहमिति धर्मभ्रमत्वधर्मिभ्रमत्वाभ्यां द्वैविव्यं प्रमिद्धम् । तदुभयविधभ्रान्तिज्ञानवान्वा । भ्रान्तिज्ञानं च दृष्टादृष्टफलतदुपायविषयकं विवक्षितम् । अयेति कृत्पान्तरप्रस्तावे । 'मद्गलानन्तरारम्भे' इत्याद्यमरः । सदेहमेकस्मिन्वर्मिणि विरुद्धनानाधर्मप्रकारकं जानं वरतीति सदेहवृत् । 'अन्येभ्योऽपि दृश्यते' इति क्विप् । 'ह्रस्वस्य—' इति तुगागमः । सदेहज्ञानमपि दृष्टादृष्टफलादिविषयकं विवक्षितम् । य पुरुषः । 'शास्त्रं तु मनुष्याधिकारन्वात्' इत्युक्तीत्या तिर्यग्ब्यावृत्तो देहीत्यर्थः । दृष्टमैहिकपशुपुत्रपुष्ट्यत्रायुरिन्द्रियादिफलम्, अदृष्टमासुष्मिकस्वर्गमोक्षरूपं फलम्, तयोर्विरोधि नाशकविपरीतफलप्रदं च कर्म कुरुते स्वानुभाव्यफलहेतुतयानुतिष्ठति । 'स्वरितजित—' इत्यादिना कर्तृगे फले तद् । तस्य पूर्वोक्तानुदयसशयविपर्यस्तपुरुषस्य गुरुरज्ञाननि-

विश्वामित्रः—युक्तमाह महाराजः ।

अनुत्पन्नं ज्ञानं यदि यदि च सदेहविधुरं

विपर्यस्तं वा स्यात्परिचर वसिष्ठस्य चरणौ ।

ध्रुवं ज्ञाने दोषः कथमपरथा दुर्व्यवहृति-

विंशुद्धौ चेत्पापं चरसि न सहन्ते नृपतयः ॥ ३६ ॥

वर्नक आचार्य. । 'गुशब्दस्त्वन्धकारे स्याद्गुशब्दस्तन्निरोधक । अन्धकारनिरो-
धित्वाद्गुरुरित्यभिधीयते ॥' इत्युक्ते । गोप्तोपदेशादिनानुदयादिनिरसनेनैहिकामु-
ष्मिकपुरुषार्थतत्साधनप्रयोजकस्ताद्विपरीतनिवर्तकश्च भवतीत्यर्थ । 'गुपू रक्षणे'
कर्तरि वृच् । उदित्वाद्देद् । रक्षणमिष्टप्रापणमनिष्टनिवर्तन च । ज्ञाने नि सदेहविपर्यये
सति सदेहत्वविपर्ययत्वाभ्या निर्गते सति । भावे प्रधानो निर्देश । दृष्टादृष्टादिषु
प्रमित्यात्मके सत्यपीत्यर्थ । विरुद्धा दृष्टादृष्टविरुद्धा क्रिया व्यापारो यस्य स तयो-
क्तस्त पुनश्च पुन पुरुष तु । 'पुनरप्रथमे भेदे' इत्यमर । राजा न शास्ति चेत्तत्त-
स्माद्राजशासनविरहादय प्रजाविह्वल प्रजोपद्रव प्राप्त, अतस्त्व शिक्ष्य एवेति नात्र
गिद्यशिक्षकभावव्यत्ययभ्रान्ति कार्येति पूर्वेण सबन्ध । 'इन्द्रियदौर्बल्याद्विप्रति-
पन्नाना शास्ता निर्वेदमुपदिशेत् । तस्य चेच्छान्त्रमतिप्रवर्तेरनराजान गमयेत् । बल-
विशेषेण ववदास्यवर्ज नियमैरुपशोषयेत्' इत्यापस्तम्बवचनमनुसधेयम् । अत्र
गुरुकीर्तनात्प्रसङ्गो नाम सध्यङ्गमुक्तम् । यथोक्तम्—'गुरुकीर्तन प्रसङ्ग' इति ॥३५ ॥
महाराजो दशरथ । अनुत्पन्नमिति । अत्र भार्गवेत्यादि । हे भार्गव, तव
ज्ञान पूर्वोक्तदृष्टादृष्टविषयादिविषयकप्रमित्यात्मक ज्ञानमनुत्पन्न यद्यनुदित चेद्दृष्टस्य
चरणौ परिचर शुश्रूषस्व । 'शुश्रूषया वा परया', 'तद्विद्वि प्रणिपातेन परिप्रश्नेन सेवया'
इत्युक्तदिशा गुरुशुश्रूषया तव सम्यग्ज्ञानमुद्देष्यतीति भाव । तव ज्ञान सदेहेन समान-
विषयकसशयेन विदुरमनुष्ठानशून्य यद्वि वसिष्ठस्य चरणौ परिचर । तत्प्रसादादर्थस-
देहो निवर्तिष्यत इत्यर्थ । सदेहत्वेनानुष्ठानशक्तिशून्य यदिति भावप्रधानो निर्देश
इति वा व्याख्येयम् । तव ज्ञान विपर्यस्त वा स्यात्पूर्वोक्तद्विविधभ्रान्त्यात्मक यदि
म्यात्तनोऽपि वसिष्ठचरणौ परिचर । तव तत्प्रसादाद्भ्रान्तिज्ञान निवर्तिष्यत इत्यर्थ ।
ननु कथं सप्रतिपन्नज्ञाने परशुरामे ज्ञानानुदयादुपन्याम इत्यत्राह—ध्रुवमिति । ज्ञाने
दोषो ध्रुवम् । अनुदयसशयविपर्ययत्वरूपो दोषोऽस्य ज्ञानेऽनुमीयत इत्यर्थ । अत्र
दुराचारो हेतुरभिप्रेत । तथा चाय ज्ञानदोषवान्दुराचारात्सप्रतिपन्नवदित्यनुमानशरी-
रम् । अत्राप्रयोजकत्वशङ्का निरस्यति—कथमिति । अपरथा ज्ञानदोषरूपसा याभावे
दुर्व्यवहृतिर्दुराचार कथं स्यादिति शेष । व्यवपूर्वको हरति कायिकव्यापारे वाचि-

जामदग्न्यः—कौशिक,

धर्मे ब्रह्मणि कार्मुके च भगवानीशो हि मे शासिता

सर्वक्षत्रनिबर्हणस्य विनयं कुर्युः कथं क्षत्रियाः ।

सबन्धस्तु वसिष्ठमिश्रविषये मान्यो जरायां न तु

स्पर्धायामधिकः समश्च तपसा ज्ञानेन चान्योऽस्ति कः ॥३७॥

वसिष्ठः—भृगुप्रसवात्पराजय इति प्रियं नः । किंतु

कव्यापारे च वर्तने । अत्र च समानविषयत्वादिसबन्धेन ज्ञानव्यापारयो सामान्यतः कार्यकारणभाव । तेनैव सबन्धेन सम्यग्ज्ञानसम्यग्व्यापारयोर्दुष्टज्ञानव्यापारयोश्च विशेषतः कार्यकारणभावश्च दृष्ट इति दुष्टज्ञानदुर्व्यापारयोः कार्यकारणभावभङ्गप्रसङ्ग एवाप्रयोजकत्वशङ्कानिवारक इति भाव । विशुद्धाविति । ज्ञान इत्यनुषज्यते । ज्ञाने विशुद्धौ पूर्वोक्तसशयत्वादिदोषाभावेऽपि पाप चरसि चेच्छास्त्रप्रतिषिद्ध कर्मानुतिष्ठसि चेन्नृपतयो न सहन्ते । न मृच्यन्तीत्यर्थ । विदुषोऽतिक्रमे दण्डभूयस्त्वाद्राजानस्त्वादृश दण्डयेयुरन्यथा तत्पाप तेषा भवेत् । यथोक्त मनुना—‘राजा त्वशासनात्मस्य तदेवाप्नोति कित्त्विपम’ इति । ततो राजानो न मृच्यन्तीति भाव ॥ ३६ ॥ धर्म इति । भगवानीशो रुद्रो वंसे वैदैकसमविगम्यश्रेय साधने ब्रह्मणि धर्माराभ्ये परमात्मनि कार्मुके वर्मविरोधनिराससमये वनुपि च विषयेऽधिकरणत्वरूपस्य विशेषस्य विवक्षणान्न द्वितीया किंतु सप्तमी । मे मम शासिता बोधयिता । हिशब्द प्रसिद्धौ । अतो मम ज्ञानदोष इति भाव । सर्वक्षत्रनिबर्हणस्य समस्तक्षत्रियजात्याना सहर्तुर्मम निबर्हणम् । प्रमापणमित्यर्थ । प्रकृते तु नन्द्यादित्वात्कर्तरि ल्यु । विनय शिक्षण क्षत्रिया कथं कुर्युः कथं कर्तुं शक्युः । शकिलिड् । अतो न सहन्ते नृपतय इत्युक्तम् । वसिष्ठमिश्रविषये सबन्ध पूज्यतमवसिष्ठप्रातियोगिकसबन्धो जराया मान्य । जरेत्युपलक्षणम् । स्थान इत्यपि । स्थानवयोभ्यामाविक्रये सति तच्चरणपरिचरणहेतुतया पुरस्कार्य । तुशब्द प्रपितामहत्ववृद्धत्वप्रयुक्तशङ्काद्योतक । स्वर्ग्या तु ज्ञानतप प्रयुक्तसघर्षे सति तु न मान्यो न पुरस्कार्य । कुत इत्यत्राह—अधिक इति । अन्य को वसिष्ठो वा त्वमन्यो वा को ज्ञानेन तपसा चाधिक समो वा ममास्तीत्यर्थ । अतो ज्ञानार्थं न तच्चरणपरिचरण कार्यमिति विश्वामित्रोक्त वाक्यत्रयमपि प्रत्युक्तम् । अत्र गुरुतिरस्कृतिरूपो द्रवो नाम सत्यङ्गमुक्तम् । यथोक्तम्—‘गुरुतिरस्कृतिर्द्रव’ इति ॥ ३७ ॥ भृगुप्रसवाद्भृगुवश्यात्पराजयस्तिरस्कारो न्यूनभावो भवतीति यत्तदस्माकमिष्टमित्यर्थ । भृगोर्ज्यैष्ठत्वात्तद्वशेन पौत्रम्यानीयेन चानेन परिभव प्रिय एव । ‘पुत्रा-

अस्माभिरेव पाल्यस्य प्रशस्तत्वात्प्रियस्य नः ।

अस्मद्गृहे पुराणस्य पश्याचारस्य विप्लवम् ॥ ३८ ॥

जनकदशरथविश्वामित्राः—अनार्य, निर्मर्याद,

जगत्सनातनगुरौ वसिष्ठेऽपि निरङ्कुशः ।

व्यालद्विप इवास्माभिरुपकृष्यैव दम्यसे ॥ ३९ ॥

जामदग्न्यः—एवमवधूतोऽस्मि ।

अन्तर्धैयभरेण वृद्धवचनात्सपीड्य पिण्डीकृतो

हृन्मर्माश्रितशल्यवत्परिदहन्मन्युश्चिरं यः स्थितः ।

दिच्छेत्पराजयम्' इति स्मरणादिति भावः । अस्माभिरिति । अस्माभिः पाल्यस्यानुच्छेदेन रक्षणीयस्य प्रशस्तत्वादभ्यर्हितत्वात्तोऽस्माकं प्रियस्य पुराणस्य चिरतनस्याचारस्य ब्राह्मणासाधारणानित्यत्वादिमूलसदाचारस्यात्मद्रव्य एव विप्लवः हानिं पश्य । शृगुवसिष्ठयोः सनाभित्वादस्मद्गृह इत्युक्तम् । भार्गवोऽयं मामधिक्षिपतीति न दूये कितु धर्मप्रवर्तकानामस्माकं वशे वर्महानिर्जातेति दूय इति भावः ॥ ३८ ॥

जनकेत्यादि । आहुरिति शेषः । अनार्याशिष्टः । निर्मर्यादः वैदिकव्यवस्थाभङ्गकः । जगदिति । जगता सनातनगुरौ नित्यगुरौ । 'नित्यसदातनसनातना' इत्यमरः । वसिष्ठेऽपि ब्रह्मणः प्राणाज्जातत्वात्प्राणवत्तदभिमतो वसिष्ठेऽपि निरङ्कुशो निर्भयस्त्व निरङ्कुशोऽङ्कुशान्निष्कान्तो व्यालद्विप इव दुष्टगज इव । 'व्यालः सर्पे दुष्टगजे श्वापदे नाशके त्रिषु' इति रत्नमाला । विशिष्टवाचकानां पदानां विशेष्यवाचकमभिध्याहारे विशेषणमात्रपरत्वाद्दुष्टमात्रपरोऽत्र व्यालशब्दः । अस्माभिर्वेदुभिर्ब्राह्मणक्षत्रियैरुपकृष्यानुनीय दम्यसे शिष्यसे । 'दमु उपशमे' इत्यस्माण्यन्तात्कर्मणि लट् । अत्र वसिष्ठोऽयं सप्तव्याहृतिषु ऋषित्वाज्जगतो नित्यगुरुः । यद्यपि धर्मे ब्रह्मणीति त्वदुक्तरीत्या रुद्रस्तव वर्मादौ गुरुस्तु, तथापि ब्राह्मण्यनिदानमर्वाभ्यर्हितसप्तव्याहृतिऋषित्वात्तवाय मुख्यगुरुरिति तद्विषयस्यैव तव ब्रह्महत्यासमा । तथा च याज्ञवल्क्यः—'गुरूणामन्यविक्षेपो वेदनिन्दा सुहृद्वधः । ब्रह्महत्यासमं ज्ञेयमर्वातस्य च नाशनम् ॥' इति । 'वर्मे ब्रह्मणि कार्मुके च भगवानीशो हि मे शासिता', 'मान्यो जराया न तु स्पर्धायाम्' इति त्वदुक्तं दुरुक्तं बहूनां पाल्याद्ब्राह्मणस्यापि विश्वामित्रस्य तत्रानुप्रवेशाद्भुविक्षेपेण परशुरामस्य तेजोवैकल्यसंभावनया चास्माभिस्त्व दम्यस इत्युक्तम् । तेन 'सर्वैश्वर्यनिवर्हणस्य' इत्यादिकमपि प्रत्युक्तम् ॥ ३९ ॥ अवधूतोऽस्म्यविक्षिप्तोऽस्मि । अन्तरिति । यो मम मन्युः क्रोधो वृद्धानां च्यवनादीनां वचनाद्वेतोर्धैर्यस्य क्रोवनियमनमासर्व्यप्रयोजकवृत्तिविशेषस्य भरेणातिगयेन

स्फूर्जत्येव स एष संप्रति मम न्यक्कारभिन्नस्थितिः

कल्पापायमरुत्प्रकीर्णपयसः सिन्धोरिवौर्वानलः ॥ ४० ॥

दिष्ट्या ।

निकारं प्राप्तोऽयं ज्वलति परशुर्मृत्युरिव मे

पृथिव्यां राजानो दशरथकुले सन्त्युपगताः ।

पुनर्द्वाविशोऽपि प्रकुपितकृतान्तोत्सवकर-

श्विराक्षत्तस्यास्तु प्रलय इव घोरोः परिमरः ॥ ४१ ॥

वासिष्ठः—कष्टं भोः,

हेतुना सपीड्य वीररणप्रतिबन्धकपिण्डीभावानुकूलव्यापार कृत्वा पिण्डीकृत सह-
तता प्राप्तोऽत एव हन्मर्माश्रितशल्यवद्धृदयदेशात्मकविमर्दासहदेहप्रदेशगतवाणख-
ण्डेन तुल्य परिदहन्सन्नेकत्र स्थितोऽपि परितस्ताप कुर्वन्नन्तः शरीरान्तश्चिर स्थित
स एष मन्युर्मम न्यक्कारेण जनकादिकृतविक्रमेण भिन्नस्थितिश्छिन्नमर्याद
सन् । 'मर्यादा धारणा स्थिति' इत्यमर । कल्पस्य ब्रह्मदिनस्यापायेऽवसाने मरुता
वायुना । 'सप्तमी' इति योगविभागान्त्समास । प्रकीर्णमुद्रत पयो यस्य स तयोक्तम्य
मिन्धोरौर्वानल इव वडवानल इव । 'और्वस्तु वाडवो वडवानल' इत्यमर । अत्र
वाडवस्य स्वरूपविशेषणमात्रपरत्वमौर्वगब्धन्यानलपदसमभिध्याहारादिति द्रष्टव्यम् ।
संप्रति स्फूर्जति वज्रशकलवद्व्याप्रियते । वेगवत्त्वदुर्निवारन्वादिना सादृश्यम् । 'दुओ-
स्फूर्जा वज्रनिघोषे' इति पठितस्य लक्षणयोक्तार्थपरत्व विवक्षितम् । एवकारो दा-
र्ढ्यद्योतक ॥ ४० ॥ दिष्ट्येत्यानन्दे । **निकारमिति** । निकारं जनकादिकृत
परिभवम् । 'निकारो विप्रकार स्यात्' इत्यमर । प्राप्तोऽयं मे परशुर्मृत्युरिव ज्व-
लति शत्रुदहनानुकूलज्वलनवान्भवति । दिव्यपरशोरभिमानिदेवताविष्टानान्निकार-
प्राप्त्युक्तिरिति मन्तव्यम् । पृथिव्या दशरथकुले च राजान पृथिवीस्था दशरथगृह-
स्थाश्च राजान सीरध्वजकुशध्वजादयो दशरथरामलक्ष्मणादयश्चोपगता सन्ति ।
यस्मादेव तस्मात्प्रकुपितस्य क्रोपातिशयवत् कृतान्तस्य यमस्योत्सवकर आनन्द-
जननशील । 'कृजो हेतुताच्छीलानुलोम्येषु' इति ट । द्वयविका विशतिर्द्वावि-
शति । 'द्वयष्टन सख्यायाम्' इत्यादिना द्विशब्दस्यात्वम् । द्वाविशते पूरणो द्वा-
विश । 'तस्य पूरणे डट्', 'तिविशतेर्डिति' इति तिशब्दलोप । पूर्वमेकविशति
क्षत्रियवशा आसन्, अयमन्यो द्वाविश इत्यर्थः । अपिशब्द पूर्वसमुच्चये । प्रलय
इव प्रपञ्चप्रलय इव घोरो ममापि भयकर क्षत्तस्य क्षत्रवर्णसामान्यस्य परिमरः,
परिभ्रियन्तेऽस्मिन्वीरा इति परिमर सङ्ग्राम । परिपूर्वान्भ्रियते 'पुत्ति सङ्ग्राया

कामं हि नः स्वजन एष तथापि दर्पा-
द्वोरं व्यवस्यति कथं नु भवेदवश्यः ।

संदूषितेन च मया सकृदीक्षितश्चे-

द्वत्सस्य भार्गवशिशीर्दुरितं हि तत्स्यात् ॥ ४२ ॥

विश्वामित्रः—अरे जामदग्न्य, अब्रह्मवर्चसमिव भ्रंशितशस्त्र-
सामर्थ्यमिव जीवलोकं मन्यसे ।

ब्रह्मक्षत्रसमाजमाक्षिपसि यद्वत्से च घोराशय-

स्तेनातिक्रमणेन दुःखयसि नः पात्योऽपि संबन्धत ।

घ प्रायेण' इत्यधिकरणे घप्रत्यय । पुनरप्यस्तु । प्राप्तकाले लोद् ॥ ४१ ॥ काम-
मिति । एष परशुरामो नोऽस्माकं स्वजनो बन्धुर्भवति । 'बन्धु स्वस्वजना समा'
इत्यमर । काममित्यनुज्ञायाम् । तथापि स्वजनत्वेऽप्येष दर्पाद्वोरं भयकरं कर्म व्यव-
स्यति कर्तव्यत्वेन निश्चिनोति । रामभद्रादिष्विति शेषः । एषोऽवश्योऽस्माकमपर-
तत्र कथं नु भवेत्कथं भवेत् । सर्वथायस्माकं स्वाधीन एव कार्यं । अन्यथा
व्यवसायानुगुणं व्याप्रियेतेत्यर्थं । तत्र स्वाधीनकरणोपायस्तु न तावत्सामं भवेदृ-
प्तत्वात् । नापि दानं विरक्तत्वात् । न च भेदोऽसहायत्वात् । किंतु दण्डं परि-
शिष्यते । सोऽपि संबन्धवशेन कारुणिकस्य ममानुमत इत्यभिप्रायेणाह—सदू-
षितेनेति । एष परशुरामः सदूषितेन क्रोधरूपविकृतिं प्राप्तेन । 'दुष्टं वैकृत्ये' इति प-
ठिताणिच् । प्रेरणाशालागादकर्मकत्वेन । 'गल्यर्थाकर्मक—' इति कर्तरि क्त । वैकृत्य
विकृतिः । यद्वा सदूषितेन 'मान्यो जराया न तु सर्वायाम्' इति दोषोद्भावनेना-
विक्षिप्तेन मया सकृदेकवारमीक्षितश्चेत्तदीक्षणं वत्सस्य प्रपौत्रत्वरूपसंबन्धेन ला-
लनीयस्य भार्गवशिशीरस्मज्ज्येष्ठभ्रातृवजस्य ज्ञानतपोवयोभिरत्पन्वाद्यनीयस्य दुरि-
तमनिष्टकरं स्यात् । हि यस्मादेव तस्मात्कष्टमिति संबन्धः । अत्र भगवता वसिष्ठे-
नापकारिण्यपि तितिक्षुत्वकारुणिकत्वादिस्वगुणाविष्करणद्विचलनं नाम सत्यज्ञमु-
क्तम् । यथोक्तम्—'स्वगुणाविष्करणं विचलनम्' इति ॥ ४२ ॥ अब्रह्मवर्चस-
मिव शापानुकूलग्रहसामर्थ्यहेतुमद्वृत्तस्वायायाऽन्यथनसमृद्धिशून्यमिव । 'स्याद्ब्रह्मव-
र्चसं वृत्ताऽन्यथानर्था' इत्यमरः । भ्रंशितमवपतितं शस्त्रसामर्थ्यमायुषपरिग्रहश-
क्तिर्यस्य स तथोक्तमिव । 'शस्त्रमायुषचापयो' इति रत्नमाला । जीवलोकं प्राणिना
निवासभूतं भुवनम् । 'जीवो बृहस्पतिप्राणजीवनात्मद्रुमेषु ना । मौर्व्या वसाया
जीवन्या जीवाजीववति त्रिषु ॥' इति रत्नमाला । 'लोकस्तु भुवने जने' इत्यमरः । ब्र-
ह्मक्षत्रेति । जामदग्न्य, त्वं संबन्धतोऽस्मद्भागिनेयजमदग्निपुत्रत्वरूपेण संबन्धेन

आतस्त्वां प्रति कोपनस्य तरलः शापोदकं दक्षिणः

प्राक्सस्कारवशेन चापमितरः पाणिर्ममान्विध्यति ॥ ४३ ॥

जामदग्नयः—ननु भोः कौशिक,

त्व ब्रह्मवर्चसधनो यदि वर्तमानो

यद्वा स्वजातिसमयेन धनुर्धरः स्याः ।

उग्रेण भोस्तव तपस्तपसा दहामि

पक्षान्तरे च सदृशं परशुः करोतु ॥ ४४ ॥

हेतुना पाल्योऽप्यस्माक रक्षणीयोऽपि ब्रह्मध्वजसमाज ब्राह्मणाना धन्त्रियाणा च तपोध्ययनादिना सधर्मिणा समूहम् । 'पशूनासमजोऽन्येषा समाजोऽथ सधर्मिणाम्' इत्यमर । आक्षिपस्याधिक्षिपसि । किञ्च वत्से रामे घोराशय क्रूराभिप्रायोऽसि । 'अभिप्रायदृच्छन्द आशय' इत्यमर । इति यत्, तेन ब्रह्मध्वजसमाजाधिक्षेपराम-जिघासासमुच्चयात्मकेनातिक्रमणेन वेदैवैदिकमर्यादातिलङ्घनेनास्मान्दु खयसि दु ख-वत करोषि । दु खवच्छब्दात् 'तत्करोति—' इति णिचि णाविष्टवत्त्वान्मतुल्लोप । यद्वा नोऽस्माक दु खयसि दु ख करोषि । 'मुखदु खे तत्क्रियायाम्' इति णिच् । इति यत् । आत अत । अत शब्दवदात शब्दोऽपि दीर्घादिर्हेत्वर्थकोऽस्ति । 'विषु एकपदे' वृत् । आत इत्यव्ययेषु पाठात् । त्वा प्रति कोपनस्य त्वद्विषयकक्रोधयु-क्तस्य मम दक्षिण पाणिस्तरल सस्त्वा प्रति शापोदकमन्विध्यति । इतर पाणि-वाम कर प्राक्सस्कारवशेन तपोवसिष्टवाक्याभ्या ब्रह्मर्षित्वाविगमान्पूर्व धन्त्रिय-त्वप्रयुक्तधनुर्विद्यापाठववासनानुरोधेन । 'ग्रहो ग्राहे वश कान्तौ' इत्यमर । का-न्तिरिच्छा । चापमन्विध्यति । शापचापाभ्या वर्तमानभूतब्राह्मणत्वधन्त्रियत्वानुगु-णाभ्या निगृह्णामीत्यर्थ । 'ऋषि गतौ' इति दैवादिकस्योपसर्गवशेनेच्छार्थकत्वम् ॥ ४३ ॥ त्वमिति । त्व वर्तमानो ब्रह्मवर्चसधनो यदि स्या । वर्तमानत्व ब्र-ह्मवर्चसधनत्वद्वारान्वेति । एतत्कालवर्तिब्राह्मणत्वानुगुणवृत्ताध्ययनसमृद्धयुपकर-णको भवसि चेदुग्रेण तपसा ब्राह्मणत्वानुगुणेन तव तपो ब्राह्मणत्वानुगुण दहामि भस्मीकरोमि । 'दह भस्मीकरणे' । यद्वेति कल्पान्तरे । स्वजातिसमयेन धन्त्रियात्क्षत्रियाण्या स्वजन्मतोऽनुरूपेण समयेनाचारेण । 'समया शपथाचा-रकालसिद्धान्तसविद' इत्यमर । धनुर्धर स्याश्चेत् । पक्षान्तरे धनुरु-पकरणकत्वरूपपरिब्राह्मणकल्पविशेषे । 'पक्ष परिग्रहे' इति पठितात्पक्षते पक्षश-ब्दो निष्पन्न । सदृशमनुरूप युद्धात्मक कर्म परशु करोतु । कामचारे लोद् । त-पसो यद्यपि कर्तृत्वेन मदपेक्षा स्यात्परशोस्तु न मदपेक्षेति निर्देशभेदाभिप्राय । अत्र स्वशक्तिप्रशसनाद्वचवसायो नाम सध्यङ्गमुक्तम् । ययोक्तम्—'स्वशक्तिप्रशसन

(नेपथ्ये ।)

अयमह भोः, कौशिकान्तेवासी रामः प्रणम्य विज्ञापयामि ।

पौलस्त्यविजयोद्दामकार्तवीर्यार्जुनद्विषम् ।

जेतारं क्षत्रवीर्यस्य विजयेय नमोऽस्तु वः ॥ ४९ ॥

दशरथः—कथं प्राप्तो रामः । कथं हि नामैतत् ।

जनकः—हन्त भोः, प्रशस्तमभ्यनुजानीत । विजयतां रामभद्रः ।

अयं विनेता दृप्तानामेकवीरो जगत्पतिः ।

वयं वसिष्ठधौरेयाः सर्वे प्रतिभुवोऽत्र वः ॥ ४६ ॥

दशरथः—

नन्वद्यैव प्रथितयशसामूढरक्षान्नतानां

याज्याना वो गुणवति गृहे रामभद्रः सुजातः ।

व्यवसाय' इति ॥ ४४ ॥ कौशिकान्तेवासी विश्वामित्रशिष्य ।

सिनौ शिष्ये' इत्यमर । युद्धप्रस्तावाद्द्विसिष्टव्यपदेशिनोऽपि स्वस्य रामेण कौशिकान्तेवासीति व्यपदेश कृत । **पौलस्त्येति** । पौलस्त्यविजयेन रावणविजयेनोद्दामस्योद्धतस्य कार्तवीर्यार्जुनस्य द्विष शत्रु क्षत्रवीर्यस्यान्येषा क्षत्रियाणा वीर्यस्य जेतारमभिभवितार परशुराम विजयेय विजेतु शक्नोमि । 'शकि लिङ्', 'विपराभ्या जे' इति तड् । गुरुसनिवौ शक्त्याविष्करणदोषस्य प्रायश्चिन चरति—नमोऽस्तु व-इति । यद्वा न मा यूय प्रेमातिशयेनास्थानशङ्कया निवारयन्वमित्यनुनयति—नमोऽस्तु व इति । अत्र वालिरावणयोरपि मया प्रेषितो विजय सुकरश्चेति रामाभिप्राय सूचित । एतेन शिष्टचतुष्टयाङ्कार्यं सूचित ॥ ४५ ॥ कथं प्राप्त । कथमिति सभ्रमे । एतद्वालेन रामेण क्षत्रियान्तकनिरसनम् ॥ प्रशस्त सम्यक् । हन्त हर्षे । अभ्यनुजानीतानुज्ञा कुरुत । विजयता रामभद्र । परशुराममिति शेष । **अयमिति** । एकवीर सजातीयद्वितीयशून्यो वीर । बाहुलकात्समास । जगत्पतिरय रामो दृप्ताना विनेता दमयिता । नृजन्तमिदम् । दृप्तानामिति बहुवचनेन वालिरावणयोरपि विनेतेति सूचितम् । वसिष्ठो धौरेयो निर्वाहको येषा ते तथोक्ता । 'धुरो यडूकौ' इति ढक् । सर्वे वयमत्र रामस्य विनेतृत्वे प्रतिभुवो लभ्रका । 'स्युर्ल-नका प्रतिभुव' इत्यमर । अत्र 'अयं विनेता दृप्तानाम्' इति सिद्धवद्भाविश्रेय-कथनात्प्ररोचन नाम स'यङ्गमुक्तम् । ययोक्तम्—'सिद्धवद्भाविश्रेय कथन प्ररोचनम्' इति ॥ ४६ ॥ **नन्वित्यादि** । नन्वित्यामन्त्रणे । 'प्रश्नावधारणानुज्ञानुनयामन्त्रणे

ज्ञानज्योतिःपरिगतभवद्भूतभव्यप्रभावा

यद्ब्रह्माणः किमपि शिशुकेऽप्यत्र सवेदयन्ते ॥ ४७ ॥

जामदग्न्यः—एहिमन्ये राजपुत्र, जामदग्न्यं विजेष्यसे । (सम्मि-
नम् १) नहि विजेष्यसे । दुर्दान्तो हि रेणुकातनयस्त्वदन्तकः । तथाहि ।

ननु' इत्यमर । रामभद्र प्रथितयशसा प्रख्यातकीर्ताना यद्यपि यश एव ख्यातिन्-
यापि ख्याते ख्यातिर्विवक्षिता । 'कीर्ते कीर्ति' इति ह्युक्तम् । गुणवत्ताप्रथाह-
पकीर्ते । गुणवत्ताप्रथा हि वस्तुसनिबन्धनन्वरूपगुणप्रसिद्धिरूपा । 'पुण्यैर्यशो ल-
भ्यते' इति दृष्टनिबन्धनशून्यमपि हि यद्य क्वचिदुक्तम् । अतस्तद्व्यावृत्तये प्रथित-
यशसामित्युक्तम् । ऊढ वृत रक्षात्रत जगद्रक्षणनियमो यैस्ते तयोक्तामन्तेषाम् । किञ्च
वो युष्माभिर्याज्याना याजयितुमर्हणाम् । 'कृत्याना कर्तरि वा' इति व इति पठ्ठी ।
तथाविधानाम् । इस्वाकूणामिति शेष । गुणवति गृहे गुणभूयिष्ठे गृहेऽद्यैव सुजात ।
पूर्वं पुत्रकामेष्टया जातोऽपि जातो न भवति, इदानीमेव भाविपरशुरामादिविजय-
रूपश्रेयस्कतया भवद्भिरनुगृहीतत्वाच्छोभनजन्मवानित्यर्थ । यद्वा नन्विति जनक
प्रत्यामन्त्रणम् । रामभद्र प्रथितयशसामूढरक्षात्रताना याज्याना वो गृहेऽद्यैव सुजात ।
नास्मद्गृहे पूर्वं प्रजात इत्यर्थ । यद्यस्माज्ज्ञानज्योतिषा ज्ञानप्रकाशेन परिगता सम्य-
ग्ज्ञाता भवता वर्तमानाना भूतानामतीताना मन्याना भाविना च प्रभावा प्रकृष्टस्व-
भावायेषा ते तयोक्ता । 'मन्यगेय-' इत्यादिना भवते कर्तरि यत् । 'मन्य सत्ये शुभे
द्भिवे त्रिपु स्याद्योग्यभाविनो' इति रत्नमाला । ब्रह्माणो वसिष्ठविश्वामित्रादयो ब्राह्म-
गोत्तमा । शिशुकेऽयत्राल्यन्तवालेऽपि रामे किमपि मदव्यपेक्षया मनसायुक्कलि-
नुमनर्ह परशुरामादिविनेतृत्व सवेदयन्ते सभूय जानन्ति । 'विद वेदनाख्यानिवासेषु'
'इति चुरादौ पठ्यते । अत्रायैव जात इत्यादिनापायाभावत कार्यनिश्चयरूपनि-
वृत्ताप्तिरुक्ता । शतानन्दाद्यव्यापिकथारूपप्रकरी चोक्ता । अतोऽस्मिन्नङ्के समग्राहो
वेमर्शसविरुक्त ॥ ४७ ॥ एहिमन्ये राजपुत्र, जामदग्न्यं विजेष्यसे । हे राजपुत्र,
नामदग्न्यमहं विजेष्य इति मन्यसे, इत एहीति योजना । 'प्रहासे च मन्योपपठे म-
यतेरुत्तम एकवच्च' इति मन्योपपदाद्धातोरुत्तमे प्रयोक्तव्ये म यम प्रयोक्तव्य ।
मन्यतेर्म यमे प्रयोक्तव्ये उत्तम प्रयोक्तव्य । प्रहासे गम्यमाने इत्युक्तेरत्र मन्ये
वेजेष्यम इत्युत्तममभ्यमयो प्रयोग । एहीति च प्रहासद्योतकम् । अतएव 'एहि
मन्ये ओदन भोक्ष्यसे' इत्युदाहृतम् । तत्र ह्योदनस्यान्योपयुक्तत्वमजानन्त बुभुक्ष-
ण प्रति हास । प्रकृतेऽपि क्षत्रियान्तकस्य क्षत्रियबालकविजय प्रहामहेतुरित्ख-
भप्रेत्यात्र पुत्रैत्युक्तम् । तमिम प्रहास कण्ठन एवाह—सस्मितम् । नहि विजेष्यसे ।
'दुर्दान्तो हि रेणुकातनयस्त्वदन्तक इति । विपराभ्या-' इति जयनेरात्मनेपदम् ।

कृत्तक्षत्रियकण्ठकंदरसरत्कीलालनिर्वापित-

प्रत्युद्भूतशिखाकलापहुतभुग्झङ्कारिभिर्मागणैः ।

एतद्धस्सरकालरुद्रकवलव्यापारमभ्यस्यतु

ब्रह्मस्तम्बनिकुञ्जपुञ्जितधनज्याघोषघोरं धनुः ॥ ४८ ॥

(इति निष्कान्ता सर्वे ।)

इति महाकविश्रीभवभूतिविरचिते महावीरचरिते तृतीयोऽङ्कः ।

कृत्तेति । ब्रह्मस्तम्बानां ब्रह्माण्डानाम् । 'स्तम्बो गुल्मेऽप्यशाखेऽद्वौ' इति रत्नमाला । स्तम्बशब्देनोर्ध्वत्वादिसाहस्यार्द्रौष्या भुवनाण्डान्युच्यन्ते । तेषां निकुञ्जेषु कुञ्जेषु । 'निकुञ्जकुञ्जौ' इत्यमर । ब्रह्माण्डानि कुञ्जोपपादकलतास्थानीयानि भवन्ति तेन ब्रह्माण्डगणेष्विति फलितम् । पुञ्जितो राशीकृतोऽन एव धनो ज्याघोषस्तेन घोर भीष्ममेतद्धनु कर्तुं कृत्ताश्छिन्ना क्षत्रियाणां कण्ठा एव कदरास्ताभ्य सरद्भिर्निष्कामद्भि कीलालै रक्तै । 'शोणितेऽम्भसि कीलालम्' इत्यमर । निर्वापिता शमिता प्रत्युद्भूता शिखाना कलापा सघाता यस्य स तथोक्त । 'कलापो भूषणे बह्वै काक्ष्या सहस्रतूणयो' इति रत्नमाला । तथाविधस्य हुतभुजोऽभ्रेर्झङ्कार एषु सन्तीति विग्रहे 'अत इतीनिठनौ' इतीनिप्रत्यय । तथाविधैर्मागणैः । 'कलम्बमार्गणशरा' इत्यमर । घस्सरस्य जगद्भक्षकस्य । 'भक्षको घस्सरोऽन्नर' इत्यमर । कालरुद्रस्य प्रलयकालरुद्रस्य कवलव्यापार ग्रासक्रियामभ्यस्यतु पुन पुन करोतु । 'योग्यागुणनिकाभ्यास' इत्यमर । 'उपमर्गादस्यत्यूहोर्वावचनम्' इत्यात्मनेपदस्य वैकल्पिकत्वात्परस्मैपदम् । अत्र पदार्थवृत्तिरूपनिदर्शनाविशेषोऽलकार 'पदार्थवृत्तिमप्येके वदन्त्यन्या निदर्शनाम्' इति तल्लक्षणात् । अत्र च कुठार विहाय वनुष कीर्तनेन तस्मादपि वनुष प्रियत्वावगमादुत्तराङ्के रामजितेन भार्गवेण ग्रीत्या रामाय वनुष प्रदान करिष्यमाण सूच्यते ॥ ४८ ॥

यो महीसारवास्तव्यो वाधूलो वीरराघव ।

स महावीरचरिते तृतीयाङ्क व्यवीवरत् ॥

अस्मद्गुरुर्जयतु सप्रतियोनिवासो लक्ष्म्या हि सततमशेषगुरुरूपसेव्य ।

श्रीरङ्गराजशिशुनेह सुपुत्रवान्स दूरीकृतेशगुरुशेषतुरङ्गकण्ठ ॥

इत्यण्णाप्पङ्कार्यनामधेयेन वाधूलवीरराघवेण विरचितायां महावीरचरितव्याख्यायां भावप्रद्योतिनीसमाख्यायां तृतीयोऽङ्कः ॥

चतुर्थोऽङ्कः ।

(नेपथ्ये ।)

भो भो वैमानिकाः, प्रवर्तन्तां मङ्गलानि ।

कृशाश्वान्तेवासी जयति भगवान्कौशिकमुनिः

सहस्राशोर्वशे जयति जगति क्षत्रमधुना ।

विनेता क्षत्त्रारेर्जगदभयदानव्रतधनः

शरण्यो लोकानां दिनकरकुलेन्दुर्विजयते ॥ १ ॥

इदानीं कवि पुनरपि मुखान्तरेण गर्भसधि विमर्शसधि च तुरीयपञ्चमपैरङ्कैर्व-
क्ष्यन्प्रथम तुरीयाङ्कस्य विष्कम्भमुपक्षिपति—भो भो इत्यादि । विमानेन व्यो-
मयानेन चरन्तीति वैमानिका । 'तेन चरति' इति ठक् । मङ्गलानि पुष्पवर्षा-
दीनि शुभकर्माणि प्रवर्तन्ताम् । कर्तारि लोद् । कोऽत्र हेतुरित्याह—कृशाश्वेति ।
कृशाश्वस्य जृम्भकादिदिव्याह्वाना प्रथम द्रष्टुः कृशाश्वनाम्नो ब्रह्मर्षेरन्तेवासी शिष्यो
भगवान्कौशिको मुनिर्जयति सर्वोत्कर्षेण वर्तते । 'शिष्यप्रकर्षो यशसे गुरुणाम्' इति
भाव । अधुना सहस्राशोर्वशे सूर्यवशे क्षत्र क्षत्त्रवर्णो जयति । कुत इत्यत्राह—वि-
नेतेति । क्षत्त्रारे परशुरामस्य विनेता दमयिता जगतामभयदानव्रतमेव वन यस्य स
तथोक्तो लब्धपरिपालनादलब्धस्य लभ्यन्वाच्च वनसादृश्यम् । जगत्कण्टकवालिराव-
णादिवयोऽपीह सूचित । लोकाना शरण्य शरणे रक्षणे साधु । 'शरण रक्षणे
गृहे' इति विश्व । 'तत्र साधु' इति यत्प्रत्यय । जगदभयेत्यादिना त्रैवर्गिकफल-
प्रदान तत्प्रत्यनीकविश्वसन च विवक्षितम् । शरण्य इत्यादिना च भयनिवर्तन
मोक्षप्रदान च विवक्षितम् । अनेन सुग्रीवविभीषणाभ्या किष्किन्धलङ्कैश्वर्यप्रदान त-
त्परिपन्थिनोर्वालिरावणयोर्वधश्च वक्ष्यमाणः सूचित । एव जटायुर्वालिनोर्मोक्षप्र-
दान च सूचितम् । एवभूतो दिनकरकुलेन्दु सूर्यवशानन्दकरो रामो विजयते स-
र्वोत्कर्षेण वर्तते । दिनकरेत्यनेन सतापकरस्यायुष्णकिरणस्य चन्द्रवत्तापहरत्व रा-
मस्य व्यज्यते । अत्र परशुरामविजयेन दृष्टस्योत्तरत्र वनप्रवासेनादृष्टस्य रामश्रेयो-
हेतुविश्वामित्रयत्नरूपबीजस्यान्वेपणाद्र्भसधि । तदुक्तम्—'गर्भो दृष्टस्य नष्टस्य
बीजस्यान्वेषण मुहु' इति । अस्मिन् सर्वौ पताकारूपार्थप्रकृति प्राप्ताशारूपा-
चार्थप्रकृतिर्वक्तव्ये । तत्स्वरूप तु—'उपायापायशङ्काभ्या प्राप्त्याशाकार्यसंभव । प्र-
तिपाद्यक-प्राप्त्यात्पताकाव्यापिनी कथा ॥' इत्युक्तम् । वसिष्ठविश्वामित्रानुग्रहाद्युपा-
यशङ्कया माल्यवन्मन्त्राद्युपायशङ्कया च कार्यसंभावनाया उक्तत्वात्प्राप्त्याशोक्ता । प्र-
तिपाद्यरामकथाङ्गस्य व्यापिन्या लक्ष्मणकथायाश्चोक्त्या पताका वर्णिता । अस्य च
गर्भसधेरङ्गानि द्वादश । तदुक्तम्—'अभूताहरण मार्गो रूपोदाहरणक्रमा । सग्रह-

(तत प्रविशत सभ्रान्तौ विमानेन शूर्पणखामाल्यवन्तौ ।)

माल्यवान्—दृष्टस्त्वया दिवौकसामेकायनीभावः, यदिन्द्रादयः स्वतो बन्दिस्त्वमुपागताः ।

शूर्पणखा—णहि तुम्हेहि गिरूविदं विसवदइ । संपदं उक्कम्पिदम्हि । ता कि एत्थ करणिज्जम् ।

माल्यवान्—या सा राज्ञा दशरथेन प्राक्प्रतिश्रुतवरद्वया राज्ञी भरतमाता कैकेयी, तथा मन्थरा नाम परिचारिका दशरथस्य वार्ता-

१. नहि युष्माभिर्निरूपित विसवदति । साप्रतमुक्कम्पितास्मि । तत्किमत्र कार्यम् ।

श्रानुमानं च तोटकदिबले तथा । उद्वेगसभ्रमाक्षेपा द्वादशाङ्गान्यनुकृमात् ॥' इति । एतेषा स्वरूपाणि स्वामेध्वेव दर्शयिष्यन्ते ॥१॥ विष्कम्भकमाह—ततः प्रविशत इत्यादिना।सभ्रान्तौ। अत्र सभ्रमवचनात्तोटक नाम सभ्यङ्गमुक्तम् । यथोक्तम्—'रोषसभ्रमवचन तोटकम्' इति । स्वोत्तेजितस्य परशुरामस्य पराजयात्सभ्रान्तवचनम् । वैमानिकप्रवृत्त्यवगमाय विमानप्रवेश ॥ एकमयनमविकरण येषां ते तथोक्ता अनेकायना एकायना सपद्यन्त इत्यस्मिन्नर्थे भवतियोगे च्चिप्रत्यय । भवतेश्च भावे घञ्प्रत्यय । एकायनीभाव । रामात्मकैकाविकरणकत्वमित्यर्थः । 'अयन निलये मार्गे दक्षिणोदगगतौ रवे' इति रत्नमाला । दृष्ट किमिति काका योजनीयम् । इन्द्रादयः । आदिपदाद्ब्रह्मयादिपरिग्रहः । बन्दिस्त्व स्तुतिपाठकत्वम् । 'बन्दिन स्तुतिपाठका' इत्यमरः । कृगाश्रान्तेवामीत्यादिश्लोकापेक्षयेद बन्दिस्त्वमुक्तम् । स्वतः स्वेच्छयोपगता इति यत्, अयमेकायनीभाव इत्यन्वयः ॥ निरूपित विचार्य निर्णान्त वस्तु न विसवदति नान्यथा भवति । 'विप्रलम्भो विसवाद्' इत्यमरः । सर्वं न विजयिन निर्जरा जानीयुरित्यादिना द्वितीयाङ्गविष्कम्भे माल्यवता निरुपणाद्युष्माभिर्निरूपित शूर्पणखयोक्तम् । एष सचितार्थप्राप्तिरूप क्रमो नाम सव्यङ्गमुक्तम् । यथोक्तम्—'सचितार्थप्राप्ति क्रम' इति । साप्रतमुक्कम्पितास्मि । साप्रत परशुरामपरिभवानन्तरम् । तत्किमत्र कार्यम् । अत्र रामविषये । तत्रापि शक्तित प्रतिविवाय इति माल्यवता सामान्यत प्रतिविवान परशुरामपरिभवपक्षे प्रतिजातम्, तद्विशेषतोऽद्य शूर्पणखया पृच्छयते किमत्र करणीयमिति ॥ **या सेति** । प्रतिश्रुत प्रतिजात वरद्वयम् । त्रियेते प्रार्थ्येते इति वरौ । 'बृड् सम्भक्तौ', सम्भक्ति प्रार्थनम्, तयोर्द्वयं यथै सा तथोक्ता । 'अङ्गीकाराभ्युपगमप्रतिश्रवसमावय' इत्यमरः । केकयस्यापत्य कैकेयी । 'केकयमित्रयुप्रलयानाम्' इत्यादिना यादेरियादेशः । वार्ताहारिणी प्रवृत्तिप्रापिका । अयोव्यानोऽयोव्याया । 'अपादाने च' इत्यादिना पञ्चम्यास्तसि । मिथिलामिति । प्रेषयते 'गतिवुद्धि-' इत्या-

हारिणी मिथिलामयोध्यातः प्रेषिता मिथिलोपकण्ठे वर्तत इति सप्रत्येव मम निवेदितं चारैः । तस्यास्त्वया शरीरमाविश्यैवमेवं च कर्तव्यम् । (इति कर्णे कथयति ।)

शूर्पणखा—किं अण्णहा करिस्सदि एव्वं रामो त्ति ।

माल्यवान्—भिद्यते न सद्वृत्तमिक्ष्वाकुगृहेषु, विशेषतस्तादृशस्य विजिगीषोः ।

शूर्पणखा—तदो किम् ।

१ किमन्यथा करिष्यत्येव गम इति ।

२ ततः किम् ।

दिना द्विकर्मकत्वान्मिथिलामिति द्वितीया । प्रेषिता । 'प्रयोज्यकर्मण्यन्येषा ण्यन्ताना लादयो मता' इत्युक्ते कर्मणि क्त । चारैर्गूढपुरुषै । 'चारस्तु गूढपुरुष' इत्यमर । तस्या मन्यराया । कर्णे कथयतीति । 'अर्थस्त्वेकेन विज्ञेय. पश्चाज्जाप्यश्च यो भवेत् । कर्णे एवमिवेत्युक्त्या काव्यबन्धे तमीरयेत् ॥' इत्युक्तत्वाद्द्रहस्यार्थस्य कर्णे कथनमुक्तम् । अत्र च वरद्वयेऽप्येकेन रामस्य वनप्रवासनमपरेण भरतस्याभिपेक इत्युत्तरत्र स्फुटीभविष्यति । अत्र प्रस्तुतोपयोगिच्छद्वाचरणादभूताभरण नाम सत्यङ्गमुक्तम्—'अभूताभरण प्रस्तुतोपयोगिच्छद्वाचरणम्' इति ॥ राम क्रिमेव करिष्यति वन प्रवेक्ष्यति किम् । अन्यथा करिष्यति किम् । वनप्रवेश विहाय स्वयं राज्य करिष्यतीत्यर्थं । अत्र वितर्कप्रतिपादनाद्रूप नाम सत्यङ्गमुक्तम् । यथोक्तम्—'वितर्कप्रतिपादन वाक्य रूपम्' इति ॥ इक्ष्वाकुगृहेषु सद्वृत्त मातृपितृवाक्यकरणरूपसमीचीनवृत्त न भिद्यते न भिन्न भवति । न त्यक्त भवतीत्यर्थं । भिनत्ते कर्मकर्तरि यक् । विशेषत इति । तादृशस्य लोकोत्तरस्य विजिगीषोर्विजयेच्छो रामस्य सद्वृत्त विशेषतो न भिद्यते । तस्य सद्वृत्तभेदाभावोऽतिशयित इत्यर्थं । तत्र हेतुर्विजिगीषोरिति । विजिगीषुलक्षण कामन्दकेनोक्तम्—'सपन्नस्तु प्रकृतिभिर्महोत्साह कृतश्रम । जेतुमेपणशीलश्च विजिगीषुरिति स्मृत ॥' इति । प्रकृतयोऽपि तत्रैवोक्ता—'अमाल्यराष्ट्रदुर्गाणि कोशो दण्डश्च पञ्चम । एता प्रकृतयस्तज्ज्ञैर्विजिगीषोरुदाहृता ॥' इति । सद्वृत्तहानिरमाल्यराष्ट्राणामप्रीतिहेतुरिति सा ल्याज्येति भाव । तादृशोऽस्मीत्यनेन दशवर्गयुक्तत्व विवक्षितम् । दशवर्गश्च—'दुष्टाना निग्रहश्चैव शिष्टाना प्रग्रहस्तथा । द्रुतचारनिसर्गश्च रञ्जन बलराष्ट्रयो ॥ धर्मार्ययोस्तथा कार्यं तथा सैन्यस्य वेतनम् । नित्यकर्म क्रिया चेति दश कर्म प्रचक्षते ॥' इत्युक्त । तत्र सदाचारहानौ बलराष्ट्ररञ्जनधर्मयोर्हानि प्रम-

माल्यवान्—ततोऽनेन योगाचारन्यायेन दूरमाकृष्य रक्षसाम-
ङ्कमुपनीतस्य विन्ध्यकान्तारेष्वदेशज्ञस्य विचरतः सुकराण्येवावस्कन्द-
नानि स्युः । विराधदनुकवन्धप्रभृतयस्तीक्ष्णा दण्डकारण्यसत्रेषु च-
रिष्यन्ति । ते हि शक्ताः लुप्तप्रभुशक्तेरुत्साहशक्तिं छद्मनातिसंधा-
तुम् । अनिवर्तनीयश्च रावणस्य सीतास्वीकारग्रहः । स चैवमीषत्करः
सप्रयोजनश्चेति ।

ज्येदिति भाव । पितृवचनपालनम् 'जीवतोर्वाक्यकरणात्' इत्यादिभ्यो धर्मोऽवगत ।
अत्र प्रस्तुतोत्कर्षाभिधानादुदाहतिर्नाम सध्यङ्गमुक्तम् । यथोक्तम्—'प्रस्तुतोत्कर्-
षाभिधानमुदाहति' इति ॥ तत किम् । रामेण सद्भुत्तपालनेन पितृवचनकरणाद्धेतो
किं फल भविष्यतीत्यर्थं ॥ ततोऽनेनेत्यादि । तत । पितृवचनपरिपालने रा-
मेण कृते सतीत्यर्थं । अनेन मया तव कर्णे कथितेन योगाना सामदानभेददण्डात्म-
कानामुपायानामाचारस्यानुष्ठानस्य न्यायेन देशकालाद्यानुगुण्याद्युपायेषु त्याज्योपा-
देयविवेकपूर्वकानुष्ठानहेत्वौचित्यनिरूपणेन । 'योग सनहनोपायव्यानसगतियुक्तिषु'
इत्यमर । 'अभ्रेषन्त्यायकल्पाश्च' इति चामर । यद्वा योगाचारो नाम बुद्धशिष्ये-
ष्वन्यतमस्तदुक्तेन न्यायेन सवरणाख्येन । मायाप्रयोगात्मना दण्डविशेषणेत्यर्थं ।
रक्षसामङ्क समीप स्थानमुपनीतस्य प्रापितस्य । 'अङ्को नाटकविच्छेदे सज्ञाया युधि
भूषणे । समीपे रूपके स्थाने मताडुत्सङ्गचिह्नयो ॥' इति रत्नमाला । विन्ध्यकान्तारेषु
विन्ध्यपर्वतवनेष्वदेशज्ञस्य विचरतोऽदेशज्ञस्य सतो विचरत । देशदोषमज्ञात्वा सच-
रत इत्यर्थं । अवस्कन्दनानि पीडनानि सुकराण्येव स्यु सुखेन कर्तुं शक्यान्त्येव भ-
वेयु । 'ईपहु सुषु कृच्छ्राकृच्छ्र्येषु खल्' इति कर्मणि करोते सत्प्रत्यय । वि-
राधेति । तीक्ष्णा क्रूरा दण्डकारण्यसत्रेषु दण्डकस्य राज्ञो देशं शुक्रशापेनारण्य-
मानीदिति दण्डकारण्यसङ्गकवनेषु । 'सत्र यज्ञे यज्ञभेदे सदादाने वनेऽशुके' इति
रत्नमाला । सज्ञाशब्दत्वाद्पुनरुक्तिः । लुप्ता नाशिता प्रभुशक्तिः क्रोशदण्डजतेजो-
रूपसामर्थ्यं यस्य स तथोक्तस्तस्य । पूर्वमेव राज्यभ्रशवनवासाभ्यां क्रोशदण्डजशक्ति-
रूपप्रभुशक्तिविकलस्येत्यर्थं । रामस्येति शेषः । उत्साहशक्तिं कर्तव्येषु स्थेयान्प्रयत्न
उत्साहस्तत्र शक्तिः सामर्थ्यं ता छद्मना मायाप्रयोगरूपगूढानिष्टकरणेनातिसवातु वच-
नेन नाशयितुं शक्ता । समर्था इत्यर्थं । अतिसपूर्वको दवातिरिह वचननया नाशने प्रयुक्तः ।
अनिवर्तनीय इति । रावणस्य सीतास्वीकारग्रहः सीतास्वीकारनिर्वन्धः । 'निर्व-
न्धोपरागार्कादयो ग्रहा' इत्यमरः । अनिवर्तनीय प्रकारान्तरेण निवर्तयितुमशक्यः ।
भवतीति शेषः । स चेति । एव मायाप्रयोगे मत्येव स सीतास्वीकारनिर्वन्धः ईप-
त्करोऽनायासेन कर्तुं शक्यः, सप्रयोजनश्च सीतालाभरूपविषयसिद्धिमाश्च । भवेदिति

शूर्पणखा—अहं लक्ष्मणसहायत्तणे किं पओअणम् ।

माल्यवान्—

वीरोऽस्त्रपाणश्चिन्त्यो यथा रामस्तथैव सः ।

छद्मदण्डप्रयोगस्तु यथैकस्मिस्तथा द्वयोः ॥ २ ॥

शूर्पणखा—मम तु दुःख एव एदं ण जुत्त पडिभाइ । जं दूरद्विदस्स दासरहिणो सणिहाणकरण, जं अ अनावद्धवेरस्स अप्पडिसमाहेअ इत्थियावेरं ति ।

माल्यवान्—स तावद्वत्से, भूम्यानन्तर्यतः प्रत्यामन्न एव ।

१. अथ लक्ष्मणसहायत्वे किं प्रयोजनम् ।

२ मम तु द्वयमेवैतन्न युक्तं प्रतिभाति । यद्दूरस्थितस्य दाशरथेः सन्निधानकरणम्, यच्चानाबद्धवैरस्याप्रतिसमाधेयं स्त्रीवैरमिति ।

शेष ॥ माल्यवता शूर्पणखाया कर्णे कथिते वाक्यसदर्थे 'सीतालक्ष्मणमानृकात्परिजनादन्यो न चानुव्रजेत्' इति स्थितम् । तत्र लक्ष्मणस्यापि बद्धनया प्रत्याकरणे किं फलमिति शूर्पणखा पृच्छति—अथ लक्ष्मणसहायत्वे किं प्रयोजनमिति । अयेति प्रश्ने ॥ वीर इति । वीरो नैर्मर्गिकशक्तियुक्तोऽस्त्राणां पाण्डित्ययनसमाप्तिं परां प्राप्नुयति गच्छति गच्छते कर्तरि ङ । 'पार तीरं समामौ' इत्यन्माद्भावे घञ् । एव रामो यथा चिन्त्यो भयस्थानत्वेन शङ्कनीयो भवति, तथैव वीरोऽस्त्रपाणो लक्ष्मणो भयस्थानत्वेन चिन्तनीय इत्यर्थः । लक्ष्मणेन महास्त्विति हि पूर्वं रामेण प्रार्थितम् । छद्मदण्डप्रयोगो गूढदमनानुष्ठानम् । 'दण्डोऽस्त्रीं दमहिमासेनालगुडेषु शामने राजाम्' इति रत्नमाला । एकस्मिन्नेकत्र यथा । कार्यं इति शेषः । तथा द्वयोः कार्यं । रामे लक्ष्मणे च कार्यं इत्यर्थः ॥ २ ॥ मम त्विति । अप्रतिममाधेयं स्त्रीवैरप्रकारान्तरेणानिवर्त्य स्त्रीप्रयुक्तवैरम् । प्राकृते स्त्रीशब्दस्य 'इत्थिया' आदेशः । अनावद्धवैरस्य निमित्तान्तरप्रयुक्तवैरग्रहितस्य यन्मनिवानकरणं यच्च स्त्रीवैरमेतद्वयमिति पूर्वेषु सवन्व । वैरं हि पञ्चविधम् । तदुक्तम्—'मापन्नं वस्तुजं स्त्रीजं वाग्जातमपराधजम् । वैरप्रभेदनिर्णयैवैरं पञ्चविधं मतम् ॥' इति । स तावदिति । तावच्छब्दः क्रमार्थकः । सन्निधानं युक्तमेवेति प्रथमं निरूपयत इत्यर्थः । रामो भूमैरानन्तर्यतो भूम्यानन्तरगत्वाद्धेतोः प्रत्यामन्न एव सन्निहित एव । रावणपेक्षया भूम्यानन्तरत्वं विवक्षितम् । तच्च स्वमण्डलसन्निष्ठमण्डलवर्तिवम् । तदुक्तममरमिह—'विषयानन्तरो राजा शत्रुरित्यभिधीयते' इति । विषयानन्तरो भूम्यानन्तरो 'नीवृजनपदौ देशविषयो' इति विषयशब्दस्य देशवाचिवाद्भावाविशेषेण गच्छति ।

सानुचरसुन्दोपसुन्दपुत्रोपप्लवाच्च ताटकारिर्भूम्यनन्तरः कथमनावद्ध-
वैरः । अप्रतिविधेयं च रामरावणयोरितरथापि वैरम् । पश्य ।

पाल्यं तस्य जगद्वयं तु जगतो नित्यं हठादेशिनः ।

सामैवं सति कीदृगप्रियकृता शश्वद्विरुद्धात्मना ।

कानर्थान्रघुनन्दनो मृगयते देवैः पतिर्यो वृत-

स्तस्माद्दानमपीह नास्ति न भिदा तस्यैव नः साधनम् ॥ ३ ॥

म्यनन्तरो नाम कश्चित् । तथाहि—मध्यतो विजिगीषु , तस्यारिः , मित्रम् , अरोर्मित्रम् , मित्रशत्रु , शत्रुमित्रमित्र चेति पुरोवर्तिन पञ्च । पार्ष्णिग्राह , आक्रान्त , पार्ष्णिग्राहा-
सार , आक्रान्तासारश्चेति विजिगीषो पृष्ठभागस्थाश्चत्वार । एव च भवति विजिगीषु-
र्दशम , पार्श्वस्थो मध्यम , एतेषा बहिरवस्थित उदासीनश्चेति राजानो द्वादशविधा
भवन्ति । तदिदमुक्त कामन्दकेन—‘सपन्नस्तु प्रकृतिभिर्महोत्साह कृतश्रम ।
जेतुमेपणशीलश्च विजिगीषुरिति स्मृत ॥ अरिर्मित्रमरेर्मित्र मित्रामित्रमत परम् ।
अयारिमित्रमित्र च विजिगीषो पुर सरा ’ ॥ पार्ष्णिग्राहस्तत पश्चादाक्रान्तस्तद-
नन्तरम् । आमारारवनयोश्चैव विजिगीषोस्तु पृष्ठत ॥ अरेश्च विजिगीषोश्च मध्यमो
भूम्यनन्तर । अनुग्रहे सहतयोर्व्यस्तयोर्निग्रहे प्रभु ॥ मण्डलाद्वहिरेतेषामुदासीनो
बलाधिक । अनुग्रहे सहताना व्यस्ताना च वधे प्रभु ॥’ इति । अत्र रावणो माल्य-
वन्पक्षेण विजिगीषु , तयारिरिन्द्रादिदेववर्ग , मित्रमसुरवर्ग इत्यादि यथायोग्य विजि-
गीषादिकल्पनाया रामो भूम्यनन्तर सपद्यते । एव सनिवान निरूपितम् । अथ वैर-
सद्भाव निरूपयति—सानुचरेत्यादिना । सानुचरयो सुन्दोपसुन्दपुत्रयो सु-
दाहुमारीचयोःरुपप्लवादेकस्य वधरूपादन्यस्य मसुद्रप्रक्षेपणरूपाच्चोपप्लवाद्वेतोर्भूम्यन-
न्तरस्ताटकारी गम कथमनावद्धवैर । ताटकारिन्वानुदाहुमारीचोपप्लवाच्च रामो
भूम्यनन्तर । वद्धवैर एवेत्यर्थ । तथा चोक्तम्—‘राज्यर्थास्थानदेशाना ज्ञातीना
च वनस्य च । अपहागे मदो मान ’ इत्यारभ्य ‘इति विग्रहयोनय ’ इति । इत-
रथाप्रतिविधेयम् । च्छद्मदण्डप्रयोगेण विना दुर्निवर्त्यमित्यर्थ । तदेव वैरस्य दुर्निव-
र्त्यत्वमाह—पश्येत्यादिना । मुनिरुपत्वाभिप्रायेण पश्येति विधि ॥ पाल्य-
मिति । जगत्तस्य रामस्य पाल्य रक्षणीयम् । भवतीति शेष । वय च रावणादयो
वय तु जगतो लोकस्य नित्य हृटेन बलान्कारेणादेशिन शान्तितार । भवाम इ-
त्यर्थ । ‘प्रसमस्तु बलान्कारो हृट ’ इत्यमर । जगन्पालनतत्प्रमभयोर्व्याघाता-
दिति भाव । तत्र किमत्राह—सामेति । एव मति रामस्यास्माक च ज-
गन्पुरदु सतत्परत्वे सति शश्वन्मदा विरुद्धान्मना विपरीतबुद्धिनाप्रियकृता वि-
प्रियकारिणा रावणेन कर्त्रा रामविषये मामाल्यर्थ मयुरवाक्य कीटक । कथभूत-

दण्डोऽप्यभ्यधिके शत्रौ न प्रकाशः प्रशस्यते ।

तूष्णींदण्डस्तु कर्तव्यस्तस्य चायमुपक्रमः ॥ ४ ॥

तथा सति सीतापहारतः किमपरं कुर्यात् । ततश्च ।

हृतजानिररातिभिः सलज्जो

यदि मृत्युः शरणं ततोऽन्यथा तु ।

मित्यर्थः । विप्रियकृतो वाक्यमपि प्रियमेवेति सामस्वरूपमेव दुर्घटमिति भावः । 'सामं मान्त्वमुभे समे', 'अत्यर्थं मधुरं सान्त्वम्' इत्यमरः । अनेन सामोपायो न वैरप्रतिविधानहेतुरित्युक्तं भवति । यो रघुनन्दनो रामो देवैरिन्द्रादिभिः पतिपालकस्वामी च वृत्तं न रामं कान्धीन्देयवस्तूनि मृगयतेऽपेक्षते । 'मृगं अन्वेयणं' । अनेन दानोपायोऽपि न वैरप्रतिविधानहेतुरित्युक्तं भवति । तदेवाह—तस्माद्दानमर्पाहं नास्तीति । इह वैरप्रतिविधौ नास्ति । हेतुतयेति शेषः । इह रामे वा । तस्यैव देवैः पतित्वेन वृत्तस्यैव रामस्य भिदा भेदोपायो न साधनमस्माकं प्रतिविधिहेतुर्न भवति । वेतनेन सैन्यसंग्रहेऽप्यधिकवेतनप्रदानप्रलोभेन सैन्यादीनां पृथक्करणं न घटते । तेषां स्वार्थतया स्वारसिकरामपक्षपातेन भेदो दुर्घट इति भावः ॥ ३ ॥ दण्डं परमवशिष्यते, मायोपेक्षयोस्तत्रैवान्तर्भावादिन्द्रजालस्य भेदोऽन्तर्भावश्च । सप्तोपायपक्षानभ्युपगमेनोपायचतुष्टयस्यैवाभ्युपगमात् । तदुक्तं कामन्दकेन—'सामं दानं च भेदश्च दण्डश्चेति चतुष्टयम्' इति । सोऽयं दण्डो द्विविधः—प्रकाशदण्डः, तूष्णींदण्डश्चेति । तत्र प्रकाशं सेनाभिगमनादिनां व्यवधानादि । तूष्णींदण्डस्तु गूढवधादि । अयमेव छद्मदण्डादिशब्देन व्यवहियते । तत्र प्रवृत्ते प्रकाशदण्डो न युक्तः । तस्मान्तूष्णींदण्ड एवोचित इत्याह—**दण्डोऽपीति** । अभ्यधिकेऽत्यन्ताधिके । अधिकं कर्तव्यं, ततोऽप्यधिकं परशुरामः, ततोऽप्यधिको राम इत्यभिप्रायेणाभ्यधिक इत्युक्तम् । शत्रौ रामे प्रकाशो दण्डः सेनाया अभिगमनादिनां वधादिर्न प्रशस्यते न गुणवान्भवति । किंतु प्रयोक्तुर्दुर्बलत्वेन स्वरूपोच्छेदकरतया दोषवानेव भवतीत्यर्थः । 'शमु स्तुतौ' कर्मणि यकिं नलोपः । स्तुतिर्गुणिनिष्टगुणा भिवानमभ्यधिके शत्रौ तूष्णींदण्डस्तु कर्तव्यं कर्तुमर्हं । तुशब्दः प्रकाशदण्डवैलक्षण्यप्रयोजकः । तच्च प्रयोक्तुं स्वरूपोच्छेदकरत्वाभावरूपम् । अयं तव मन्थराशरीरप्रवेगादिस्तस्य तूष्णींदण्डस्योपक्रमो बुद्धिपूर्वार्म्भः । भवतीति शेषः । 'ज्ञात्वारन्म उपक्रमः' इत्यमरः । अत्र प्रस्तुतोपयोगिसामदानवचनात्संग्रहो नाम सव्यङ्गमुक्तम् । नयोक्तम्—'प्रस्तुतोपयोगिसामदानवचनात्संग्रहः' ॥ ४ ॥ तथा सति वनविप्रवासादौ सति सीतापहारहेतोः किमपरं कुर्यात्किमन्यत्कर्तुं शक्नुयादिति वक्ष्यमाणान्य किमपि कर्तुं न शक्नुयादिति भावः । शक्तिं लिङ् । **हृतजानिर-**ति । अत्र राम इत्यादि । रामोऽरातिभिः शत्रुभिः । 'अभियातिपरारातिप्रत्यार्थप-

म्रदितो मृत एव निष्प्रतापः

परितप्तो यदि वा घटेत सधौ ॥ ५ ॥

उत्तिष्ठेत वधाय नः परिभवप्रेद्धेन चेन्मन्युना

नेष्टे तत्प्रसरं निरोद्धुमुदधिस्तिग्मांशुवीर्यं हि सः ।

रिपन्थिन ' इत्यमर । यदि हृतजानिर्हृतदारो भवेद्यदि, तदा राम सलज्जो भवेत् । लोकमुखनिरीक्षणानर्हतया युद्धादिकार्याक्षमो भवेदित्यर्थः । अथवा तस्य रामस्य मृत्युर्मरण शरण रक्षक भवेदिति शेषः । तस्येत्यपि शेषः । प्राणेभ्योऽपि गरीयस्यास्तस्या क्षणविरहासहतया तत्क्षण एव म्रियेतेति भावः । 'शरणं गृह्णति' इत्यमरः । अन्यथा तु तत्क्षणमरणाभावेऽपि म्रदितो मृदूकृतः सन् । मृदुशब्दात्करोतीत्यर्थे णिच् ऋकारस्य रेफादेशे च सति कर्मणि क्तः । मृतो भवेत् । क्षीणबलसन्क्रमेण म्रियेतेत्यर्थः । अन्यथा त्वित्यनुपज्यते । अन्यथा तु क्रमेण मरणाभावेऽपि निष्प्रतापः पूर्वमेव राज्यभ्रंशात्कोशदण्डजतेजोविरहितः । 'सप्रतापः प्रभावश्च यत्तेजःकोशदण्डजम्' इत्यमरः । परितप्तः सस्तप्तः सन्सधौ घटेत चेष्टेत । 'घटं चेष्टायाम्' चेष्टा हिताहितपरिस्पन्दः । यदि वेल्ययमव्ययसघातो यद्वेत्यर्थे वर्तमानः सर्वेषु कल्पेष्वन्वेतव्यः । सधिनोम विजिगीषोर्व्यवस्थाकरणलक्षणमैक्यम् । स च षड्गुण्ये प्रथमः । 'सधिनो विग्रहो यानमासन द्वैवमाश्रयः । षड्गुणा' इत्यमरः । तच्च षड्गुणं निरुक्तम् । यथा विजिगीषोर्व्यवस्थाकरणलक्षणमैक्यं सधि, विरोधो विग्रहः, विजिगीषोरिति प्रति यात्रा यानम्, तयोर्मिथं प्रतिबद्धशक्तयोः कालप्रतीक्षया तूष्णीमवस्थानमासनम्, दुर्बलप्रबलयोर्द्विषोर्वाचिकमात्मसमर्पणं द्वैवीभावः, अरिणा विन्ध्यमानस्य बलवदाश्रयणं समाश्रय इति । एतादृशे सधौ व्याप्रियेतेत्यर्थः । अत्र शत्रुविषये वृत्तचतुष्टयं नीतिसिद्धम् । तच्च—'उच्छेदनं चापजयं पीडनं कर्शनं तथा' इत्युक्तम् । तत्र सलज्ज इत्यपजयः, मृत्युरित्युच्छेदनम्, मृत इति पीडनम्, परितप्त इति कर्शनं चोक्तम् ॥ ५ ॥ पदान्तरमाह—उत्तिष्ठेतेत्यादि । अत्रापि राम इत्यादि । रामः परिभवप्रेद्धेन सीतापहाररूपतिरस्कारप्रदीप्तेन पूर्वमेवेन्द्रादिपीडनेन मन्युः, मुनिपीडनेन तस्य दीप्तत्वम्, सीतापहारेण तु प्रदीप्तत्वमिति भावः । मन्युना क्रोधेन हेतुना शत्रुकृतापराधादिना मनःप्रज्वलनं क्रोधो नोऽस्माकं वधाय । न इत्येतन्मयमणिन्यायेन वधपरिभवाभ्यामन्वेतव्यम् । उत्तिष्ठेत चेदुद्युङ्क्ते चेत् । 'उदोऽनुर्वकर्मणि' इत्यात्मनेपदम् । 'उत्थानं पौरुषे तत्रे सनिविष्टोद्गमेऽपि च' इत्यमरः । उदधिः समुद्रस्तस्य रामस्य प्रसरमस्मात्प्रतिप्रस्थानम् । 'स्यादासारं प्रसरणम्' इत्यमरः । प्रसरणशब्दः प्रसरणशब्दश्च पर्यायौ । निरोद्धुः निवर्तयितुः नेष्टे न शक्नोति । 'ईशं नियमने' शपो लुक् । हि यस्मात्स रामस्तिग्मांशुवीर्यं सूर्यसदृशप्रतापः ।

किंतु प्राक्प्रतिपन्नरावणमुहूर्द्धावेन भीमौजसा

शत्रुर्वज्रधरात्मजेन हरिणा घोरेण घानिष्यते ॥ ६ ॥

अनेन प्रसङ्गेन बहनुसधातव्यम् ।

भवतीति शेष । 'वीर्यं बले प्रभावे च' इत्यमर । यद्यपि रामेणोत्थानेऽग्र्यस्माक जलदुर्गं समुद्रोऽस्त्येव । यथोक्तम्—'औदक पार्वत वार्धमैरिण धान्वन तथा । शन्त प्रशस्तमतिभिर्जलदुर्गोपचिन्तकै ॥' इति । 'तेषा मध्ये सप्त महादुर्गाणीत्यपरे जगु । गिरिदुर्गं वनाह्व च सलिल पङ्कदुर्गकम् ॥ ऐरिण देवदुर्गं च मिश्राह्यमिति सप्तथा ॥' इति च, तथापि रामस्य तदकिञ्चिन्करम् । सूर्यवत्तस्य जलगोपणममर्त्यत्वा-दिति भाव । एव शूर्पणखाभिप्रेत समुद्रदुर्गपक्ष दूषयित्वा स्वपक्षमाह—किञ्चित् । प्राक्प्रतिपन्नरावणमुहूर्द्धावेन पूर्वमेव स्वीकृतरावणसख्येन भीमौजसा रावणस्यापि भयहेतुबल्युक्तेन । 'ओज शब्दगुणे ज्ञाने बले गर्वप्रकाशयो' इति रत्नमाला । घो-रेण रामस्यापि भयस्थानभूतेन वज्रधरात्मजेनेन्द्रपुत्रेण हरिणा वानरेण । वालिनेति फलितम् । शत्रू रामो घानिष्यते हनिष्यते । 'हन हिंसायाम्' इत्यस्मान्कर्मणि लट्, 'स्यसिच्-' इत्यादिना चिष्वद्वावाट्टद्विरिडागमश्च । 'अचिष्णलो -' इत्युक्तेश्चिष्णि तकारादेशाभाव कुन्व च । अत्र चेन्द्रान्मजस्य कथमिन्द्रपक्षरामविपक्षत्वमिति शङ्कावारणाय हरिणेत्युक्तम् । तस्य कापेयान्पितृपक्षविप्रतिपक्षत्वं सम्भवतीति भाव । 'एतदायस्य कापेय यदर्कमुपनिष्ठति' इति न्यायोऽत्राभिप्रेत । ननु दुर्बलस्य तस्य कथं रामप्रत्यनीकत्वमिति शङ्कावारणाय भीमौजसेति । तादृशबलाधिक्ये को हेतुरिति शङ्कावारणाय वज्रधरेति । ननु तथापि स्वस्मादधिक्येन राम स कथं हनिष्यतीति शङ्कावारणाय घोरेणेति । समुद्रताना सवेधामपि बलाकर्षणेनोपचीयमान-बलत्व घोरत्वम्, अतो रामबलमप्याकर्षेदिति हृदयम् । ननु तथापि रावणकार्यं कुत स करिष्यतीति शङ्कावारणाय प्रतिपन्नरावणमुहूर्द्धावेनेति । 'शरीर वसु विज्ञान मित्रार्थं सपरित्यजेत्' इत्युक्तेर्मित्रकार्यं करिष्यत्येवेति भाव । ननु तथापि रामेण वालिनो मित्रीकरणे स कथं राम हनिष्यतीति शङ्कावारणाय प्रागिति । पूर्वमेव वा-लिनो रावणेन मित्रीकरणात्तस्याग्रमित्रारिणा रामेण मित्रीकरणमेव न घटत इति भाव । अतो निर्दोषोऽयं पक्ष इति हृदयम् । एव पाहुष्ये चरमोद्दिष्ट समाश्रय कर्तुं युक्त इत्युक्तम् । समाश्रयो ह्यरिणा पीड्यमानस्य बलवदाश्रयणरूप । अत्रेष्टार्थोपाया-नुसरणादाक्षेपो नाम स यङ्गमुक्तम् । यथोक्तम्—'इष्टार्थोपायानुमरणमाक्षेप' इति ॥६॥ एव परपक्षभयेऽपहृतेऽपि रावणस्य स्वपक्षभयं यदीदमित्याशङ्क्य परिहरति—अनेन प्रसङ्गेनैत्यारभ्य नोपेक्षेत्यन्तेन । अनेन प्रसङ्गेन । परपक्षोभयोपन्यामप्रयुक्तो-पस्थितिविषयत्वे सत्युपेक्षानर्हत्वरूपेणोपस्थितम्योपेक्षानर्हत्वं हि प्रसङ्ग । बहुविन्तरेण

शूर्पणखा—किं विअ ।

माल्यवान्—रावणप्रियासि वत्से, कार्यज्ञा च । ततो नि-
शङ्कमावेद्यते हृदयखेदः ।

क्षितेरानन्तर्यादपकृदपकृत्यश्च सततं

द्विधा रामः शत्रुः प्रकृतिनियतः क्षत्रिय इति ।

तृतीयो मे नप्ता रजनिचरनाथस्य सहजो

रिपुः प्रत्यासक्तेरहिरिव भय नो जनयति ॥ ७ ॥

१. किमिव ।

वक्ष्यमाणमर्थजातमनुसंवातव्य निरूपयितव्यम् ॥ रावणप्रियेति । कार्यं जानातीति कार्यज्ञा । 'आतोऽनुपसर्गे क' इति क । नि शङ्क परेभ्य कथनशङ्कारहित यथा तथा हृदयखेद आवेद्यने कथ्यते । तुभ्यमिति शेष । अत्र मित्त त्रिविधम्—कृत्रिम सहज प्राकृत चेति । एव शत्रुस्त्रिविध —कृत्रिम सहज प्राकृतश्चेति । तत्रोपकारात्मकक्रियया निवृत्त कृत्रिम मित्तम् । एकशरीरजात मित्त सहजमित्तम्, तच्च मातृष्वसेयपैतृष्वसेयादिरूप प्रकृत्या स्वभावेन सिद्धम् । पूर्वोक्तकृत्रिममित्तत्वरहित मित्त प्राकृतमित्तम् । तच्च विषयानन्तरराजरूपम् । एवमपकारक्रियया निवृत्त शत्रु कृत्रिम, एकशरीरजात पितृव्यतत्पुत्रादिरूप सहजशत्रु, विषयानन्तर प्राकृतशत्रु । तत्र रामो रावणस्य न सहजशत्रु क्षत्रियत्वात्, किंतु विषयानन्तरत्वात्प्राकृत शत्रु । अपकर्तृत्वादिना च कृत्रिमशत्रुर्भवति । विभीषणस्तु रावणस्य सहजशत्रुत्वाद्दामस्य तु गुणत प्रत्यासन्न रावणस्यापकुर्यादिति भयस्थानमित्याह—
क्षितेरानन्तर्यादित्यादिना । क्षत्रियो राम क्षितेरानन्तर्यात्पूर्वोक्तभूम्यनन्तरत्वाद्धेतो प्रकृतिनियत स्वभावसिद्ध । प्राकृत इति यावत् । किंचापकृदपकृत्यश्चेत्यपकर्तापकार्यश्चेति । कृत्रिमश्चेति यावत् । द्विधा शत्रु प्राकृतत्वकृत्रिमत्वरूपप्रकारद्वययुक्त शत्रु । रावणस्य भवतीति शेष । क्षत्रियपद सहजशत्रुत्वाभावविवक्षया क्षत्रियो राम क्षितेरानन्तर्यात्प्रकृतिनियत इत्यपकृदपकृत्यश्चेति द्विधा शत्रुर्भवतीति योजना । रजनिचरनाथस्य सहजो रिपु । भ्रातृत्वादिति शेष । मे तृतीयो नप्ता मम तृतीयो दौहित्र । विभीषण इत्यर्थ । प्रत्यासक्तेर्गुणतो रामप्रत्यासक्ते, देशतो दायादतश्च रावणप्रत्यासक्ते सनिकर्षादहिरिवैकाश्रयाश्रित सर्प इव नोऽस्माक भय भाव्यनर्थशङ्का जनयत्युत्पादयति । अत स्वपक्षप्रभवमय वर्तत इति भाव । अहिरिवैव्येनेनाहिभयशब्दोऽहेरिव भयमिति व्युत्पत्त्या स्वपक्षप्रभवभये निरूढ इति ध्वनितम् । 'महीभुजामहिभय स्वपक्षप्रभव भयम्' इत्यमरश्च । अत्र

कुम्भकर्णस्तु सन्नप्यसत्समः कृत्रिमस्वापव्यसनाद्विनयाच्च । विभीषणस्त्वाभिगामिकात्मगुणसंपन्न इत्येनमनुरताः प्रकृतयः । खरदूषणप्रभृतयस्तु संघवृत्तयो राजानमुपतिष्ठन्ते, यतस्तेन वत्सेनेव राजानमर्थान्दुहन्ति । उपजापिताश्च प्रत्युपजपन्ति प्रकृतयः । तदिदमन्तर्भेदजर्जरं

शङ्कात्रामयोरुक्ते सभ्रमो नाम सभ्यङ्गमुक्तम् । यथोक्तम्— शङ्कात्रामो च सभ्रमः इति ॥ ७ ॥ ननु कुम्भकर्णं कथं न शङ्क्यते, कथं विभीषणाद्भ्यः तेन न निवर्त्यतेत्यत्राह—**कुम्भकर्णस्त्विति** । कृत्रिमस्वापव्यसनाद्वाह्ववरात्मकक्रियया निर्वृत्तनित्यनिद्रादुत्साद्विनयाच्च किञ्चिन्नागरे चात्याहारादिकरणेन मदोत्कटत्वाच्च सन्नप्यसत्सम इत्यन्वयः । विभीषणस्य भयहेतुत्वं विवृणोति—**विभीषणस्त्वित्यादिना** । विभीषणस्तु । तुञ्जब्ब कुम्भकर्णाद्व्याघ्रनिद्योतकः । अभिगमाय प्रभवन्तीत्याभिगामिका । 'तस्मै प्रभवति सङ्ग्रामादिभ्यः' इति ठक्प्रत्ययः । अमात्यादिकर्तृकाभिगमहेतुभूता इत्यर्थः । तथाविधैरात्मगुणैः सपन्नः समृद्ध इति हेतोरनुरताः पूर्वोक्तं विभीषणम् । अन्वादेशे इदम एनादेशः । प्रकृतयोऽमात्या अनुरताः । अनुरक्ता इत्यर्थः । एनमिति 'लक्षणेत्यभूतः' इत्यादिनानो कर्मप्रवचनीयसंज्ञायाम् 'कर्मप्रवचनीययुक्ते द्वितीया' इति द्वितीया । आभिगामिकगुणवर्गश्च कामन्दकीये दर्शितः—'सुगीलन्व वयस्यन्व दाक्षिण्य क्षिप्रकारिता । अविस्वादिता सत्य वृद्धसेवा कृतजना ॥ देवसपन्नतायुद्धिरक्षुद्रपरिवारता । शक्यसामन्तता चैव तथैव दृढभक्तिता ॥ दीर्घदण्डित्वमुन्माह शुचिता स्यूलक्षता । विनीतता वामिंक्रता गुणा सात्वाभिगामिका ॥ गुणैरेतैरपेन सन्मुव्यक्तमभिगम्यते ॥' इति । 'अमात्यराष्ट्रदुर्गाणि क्रोशो दण्डश्च पञ्चमः । एताः प्रकृतयस्तज्जैविविजिगीषोरुदाहता ॥' इति प्रकृतयोऽपि तत्रैव दर्शिताः । **खरदूषणप्रभृतयस्त्विति** । सधेन वृत्तिर्जावन येषां ते तथोक्ताः । प्रत्येकं बुद्धिसामर्थ्यशून्या इत्यर्थः । राजानं स्वामिनमुपतिष्ठन्ते भजन्ति । तिष्ठते 'वा लिप्सायाम्' इत्यात्मनेपदम् । यतो यस्माद्धेतोस्तेन सधेन । वन्मेनेव । वेनुमिति शेषः । राजानमर्थान्दुहन्ति । दुहिर्द्विकर्मकः । धेनोर्वत्समिव राज्ञः सधेः दर्शयित्वा धेनोः सकाशान्पय इव राज्ञः सकाशात्प्रयोजनानि सपादयन्त इत्यर्थः । प्रयोजनार्थिना तेषां स्वामिनियमो न विवक्षित इति भावः । यद्वा तेन विभीषणेन वन्मेनेवेत्यादिपूर्ववत् । सहजैरिपुमिममेवावष्टभ्य कदाचित्पृथग्भवेयुरिति शङ्कमानाद्राज्ञः स्वप्रयोजनानि लभन्त इति भावः । तर्हि मुखान्तरेण प्रकृतयोः विभीषणाद्भेद्यन्तामित्यत्राह—**उपजापिता इति** । प्रकृतयोऽमात्यादयः उपजापिता मत्स्यः प्रत्युपजपन्ति । भेदकानेव विभीषणानुगुण्येन भिन्दुरित्यर्थः । 'भेदोपजापौ' इत्यमरः । विभीषणगुणग्राहिण्यः प्रकृतयोः रावणदोषानुसंधानाद्भेदकानेव भिन्दुरिति भावः । 'अलक्ष्यवेतनो लुब्धो मानी चायव-

राजकुलमभियुक्तमात्रं रामेण भिद्यते । यथोक्तम्—‘लघ्वपि व्यसनपद-
मभियुक्तस्य कृच्छ्रसाध्य भवति’ इति । तत्र विभीषणावग्रहस्य प्र-
तिविधानं कर्तव्यम् । स तु प्रकाशदण्डस्तूष्णीदण्डः संरोधनमपसा-
रणं वा स्यात् । तत्र प्रकाशमभिन्नसबन्धाः कथं राक्षसास्तितिक्षे-
रन् । तूष्णीदण्डोऽपि प्राज्ञैरनुमीयमानः प्रकृतिकोपको रामेऽभियो-
क्तरि दुरन्तः स्यात् ।

मानित । क्रुद्धश्च क्रोपितोऽकस्मादभीतश्चापि भीषित ॥ यथाभिलषितै कामै-
र्भिन्द्यादेनाश्चतुर्विधान् ॥’ इत्युक्तप्रकारो हि भेदोपाय । तत्र विभीषणस्य स्थूल-
ध्यत्वलक्षणाभिगामिकगुणसपन्नत्वादत्र नालब्धवेतन कश्चित्सभवति । अक्षुद्रपरि-
वारत्वाच्च नास्य परिवारो लुब्धः सभवति । विनीतत्वाच्चास्य नावमानितोऽनेन
कश्चित्सभवति । दाक्षिण्यसपन्नत्वाच्चास्य न क्रोपितोऽनेन कश्चिदस्ति । वार्मिक-
त्वान्चास्य नास्माद्गीत कश्चिदपि परिवारोऽस्तीति तत्रोपजापो दुर्घट इति । किंतु
तत्पक्षीयै प्रत्युपजाप एव सभावित इति हृदयम् । तदिदमिति । तत्तस्माद्वे-
तोरन्तर्भेदेन स्वजनैर्मियो वैमत्येन जर्जरमन्त शिथिल राजकुल रावणगृह रामेणाभि-
युक्तमात्र युद्धायाभियातमेव सन् । न तूपजापितमित्यर्थ । भिद्यते स्वयमेव भिन्न भवि-
ष्यति । कर्मकर्तारि प्रयोग । विस्पष्टवैमत्यतत्पूर्वपृथग्भावादियुक्त भवेदिति भाव ।
अस्मिन्नर्थे नीतिशास्त्रसवादमाह—**यथोक्तमित्यादिना** । लघ्वपि स्वल्पमपि
व्यसनपद भ्रशस्थान कामक्रोधप्रभवदोषस्थान वा । ‘व्यसन विपदि भ्रशे दोषे
कामजक्रोपजे’ इत्यमर । व्यसनस्थानमित्यन्तर्भेदोऽभिप्रेत । अभियुक्तस्य परेणा-
भियातस्य । इद पूर्वोत्तरान्वयि । अभियुक्तस्य व्यसनपदमभियुक्तस्य कृच्छ्रमा य
भवति दु खेन प्रतिकार्यं भवति । ‘साधनमनुगमगत्यो शेफसि मिद्धौ निवृत्तिदाप-
नयो । मृतसस्कारे हेतौ धनहिंसायातनासु सेनाङ्गे ॥’ इति रत्नमाला । साधय-
निरत्र निर्वृतौ च वर्तते । तत्र भेदे सति विभीषणावग्रहस्य विभीषणपृथग्भावस्य
पदच्छेदवाचिनोऽवग्रहशब्दस्यात्र पृथग्भावमात्रपरत्वम् । प्रतिविधान प्रतीकार ।
तत्र न तावज्ज्येष्ठेन कनिष्ठे सामप्रयोग उचित । नापि दान ससृष्टिन्वान् । भेदस्तु न
घटत इति पूर्वमेवोक्तमित्यभिप्रायेणाह—**स तु प्रकाशदण्ड इति** । विधेयप्रावा-
न्यात्पुलिङ्गता । स । प्रतिविधानमित्यर्थ । प्रतिविधानशब्दाभिप्रायेण वा स इति
पुस्त्वम् । ‘उद्देश्यप्रतिनिर्देश्ययोरेकत्वमापादयन्ति सर्वनामानि तत्तद्विज्ञसुपपादयन्ति
कामचारे’ इति शाब्दिकोक्ते संरोधनान्वयित्वेऽपि पुलिङ्गत्वम् । प्रकाशदण्डस्तूष्णी-
दण्डश्च पूर्वमेव व्याख्यातौ । संरोधन कारागृहबन्धनम् । अपसारण नगरान्निर्वा-
सनम् । तत्र तेषु प्रकाशदण्डादिषु चतुर्षु प्रकाश प्रकाशदण्डमभिन्नसवन्वा समा-

सरोधने त्वभिभवाद्धिहिते तदैक-

मत्यात्खरप्रभृतयश्च तथा विकुर्युः ।

निर्वास्यमानमपि तं परिवारयेयु-

स्तस्मात्खरप्रभृतयः पुर एव चिन्त्याः ॥ ८ ॥

शूर्पणखा—अहो अणुजीवित्तणस्स गुरुअदा, जं रावणस्स खरप्पमुहाणं अ तुल्ले अण्णोण्णसबन्धे एव्व मादामहो चिन्तेदि ।

१. अहो अनुजीवित्वस्य गुरुकता, यद्रावणस्य खरप्रमुखाना च तुल्ये-
ऽन्योन्यसबन्ध एव मातामहश्चिन्तयति ।

नखस्वामितादिसबन्धा कथं तितिःखरन्कथं सहेरन् । 'तिजे क्षमायाम्' इति सन् । तूष्णीदण्डोऽपि प्राज्ञैरूहापोहकुशलैरनुमीयमानो लिङ्गेन ज्ञायमान सन्प्रकृ-
तीनाममात्यादीना कोपको मन प्रज्वलनहेतुः । 'तत्प्रयोजक -' इति भाष्यसूत्रयो प्रयोगात् । 'तृजकाभ्या कर्तरि' इति समाननिषेधस्यानित्यत्वात्प्रकृतिकोपक इति षष्ठीममास साधु । शेषपछ्वा वा समाम । रामेऽभियोक्तरि सति सेनयाभियाते सति दुरन्त स्यादप्रतिविधेय म्यात् । 'अन्तोऽस्त्री निश्चये नाशे मुरुपेऽग्रेऽन्ति-
क्रेऽन्तरे' इति रत्नमाला । अत्र लिङ्गाद्यूहनोक्तेऽनुमान नाम सन्ध्यङ्गमुक्तम् । यथो-
क्तम्—'लिङ्गाभ्यूहनमनुमानम्' इति । **सरोधन इति** । सरोधने विहिते सति त्व-
भिभवाद्द्वेतोरिदं विकुर्युरित्यत्रान्वेति । तत्र हेतु —तदैकमत्यादिति । तेन विभीष-
णेन सहाभिन्नमतत्वात्खरप्रभृतयोऽपि विकुर्युः क्रोधादिरूपा विकृति प्राप्नुयुः । अ-
तस्तत्र युक्तमिति भावः । किञ्च खरप्रभृतयो निर्वास्यमान नगरान्निष्कास्यमान त
विभीषण परिवारयेयुर्मध्ये कुर्युः । अतस्तन्निर्वाग्नमपि न युक्तमिति भावः । अत
खरादीना प्रकाशदण्डादिचतुष्टयपरिपन्थित्वात्त एव पुरतश्चिन्त्या इत्याह—त-
स्मादिति । पुर एव पूर्वमेव चिन्त्या । भयस्थानत्वेन शङ्कनीया इत्यर्थः ॥ ८ ॥
तत्र खरादिविषये रामस्योपयोगः । चिकीर्षितकार्यहेतुत्वं स्यादिति शेषः । केन-
चिदपदेशेन खरादिषु रामेण व्यापादितेषु विभीषणस्यापसारणादिकं सुशङ्कमिति प्र-
थममन्माभिरुपायतो रामेण खरप्रभृतयो घातयितव्या इति रामस्यास्मच्चिकीर्षितो-
पयोग इति भावः । अत्र खरप्रभृतीष्टजनातिसवानादतिवल नाम सन्ध्यङ्गमुक्तम् ।
यथोक्तम्—'इष्टजनातिसवानादतिवलम्' इति ॥ अनुजीवित्वस्यामाल्यभावेन राव-
णापेक्षजीविकाया । गुवेव गुरुकम् । यद्वा कुत्सित गुरु गुरुकम् । 'कुत्मिते' इति
कन् । बन्धुषु वैपम्यप्रयोजकत्वात्कुत्सितत्वम् । गुरुकस्य भावो गुरुकता । अहो ।
विस्मयनीयेत्यर्थः । तुल्येऽन्योन्यसबन्धे । त्वयेति शेषः । मातामहदौहित्रादिसबन्धे
समाने सतीत्यर्थः । एव छद्मना खरादिवध मातामहश्चिन्तयति । त्वं चिन्तयसी-

माल्यवान्—ईदृशः खलु कुलपुत्रकाचारः ।

शूर्पणखा—विर्णा खरप्यमुहेहिं विभीषणस्स का पडिवत्ती ।

माल्यवान्—प्राज्ञः खल्वसाववेक्षितविकार. स्वयमेवापसर्पेत्,
उपेक्षणीयस्त्वस्माभिः । न चैव मन्तव्यमौरसाद्भयमिति । यतः ।

वाल्यात्प्रभृत्येव निरूढसख्यं

सुग्रीवमेष ध्रुवमाश्रयेत ।

वालिसादीकृतभूमिभागे

कुमारभुक्तौ स्थितमृष्यमूके ॥ ९ ॥

तत्रस्थो वालिना घानिष्यते । रामोपाश्रयेण वा रामोपश्लेषेण वा
नोपेक्षेत वाली ।

१. विना खरप्रमुखैर्विभीषणस्य का प्रतिपत्तिः ।

ल्यर्थ ॥ कुलपुत्रकाणा सदृशजातानामत्यन्तबालानामप्याचारोऽनुष्ठानमीदृश खलु ।
स्वामिकार्यैकतन्पर इति प्रमिद्वमित्यर्थ ॥ खरप्रमुखैर्विना । तेषामभावे विभीषणस्य
क कर्तव्याश्रयसाय इत्यर्थ ॥ प्राज्ञ खलुहापोहकुशल किलासौ विभीषण स्वय-
मेवावेक्षितविकारोऽनुमितास्मद्विरुद्धाभिप्राय सन्नपसर्पेत् । नगरादिति शेष । उ-
पेक्षणीयस्त्वस्माभि । तुशब्द पक्षान्तरद्योतक । अथवास्माभिरुपेक्षणीय । ना-
नुग्राह्यो न निग्राह्यश्चेत्यर्थ । न चैव मन्तव्यमौरसाद्भयमिति । स्वयमेवेक्षितास्म-
द्विकारतयापसर्पेतोऽप्यस्मादौरसाद्बन्धुभूतादेकाकिनो विभीषणाद्भयमकिञ्चित्कर-
मिति च मन्तव्यमेवेत्यर्थ । तत्र हेतुमाह—यत इति । बाल्यादिति । एष
विभीषणो वाल्यात्प्रभृति वाल्यादारभ्य निरूढसख्यं प्रवृद्धमैत्रीक वालिना प्रसादी-
कृतेऽनुग्रहत्वेन दत्ते भूमिभागे भूमेरेकदेशे । कुमारैर्भुज्यत इति कुमारभुक्तिः ।
भुजे कर्मणि क्तिन् । कुमारभुक्तिर्नाम कुमारानां राजभि कल्पिता वृत्ति सुग्री-
वस्य वालिन प्रत्यनुजन्वान् 'ज्येष्ठभ्राता पितृसम ' इति न्यायेन सुग्रीवस्य त प्रति
कुमारत्वात्तद्वत्तभूभागस्य कुमारभुक्तित्वोक्ति । वावन व्याजमात्र प्रसादेनैव वाली
सुग्रीवस्यर्ष्यमूकमनुमन्यत इति हृदयम् । ऋष्यमूके स्थित सुग्रीवमाश्रयेत । स-
भावनाया लिङ् । ध्रुवमित्यपि सभावनायाम् । ज्येष्ठभ्रात्रा विरोधस्योभयोरविशिष्ट-
त्वाच्च सुग्रीवाश्रयण सभावितमित्यर्थ ॥ ९ ॥ एवमपि नास्माक क्षतिरित्याह—
तत्रस्थो वालिना घानिष्यते । चिष्वद्भावाद्द्वि । दुर्बलमिम सुग्रीवमिवोपेक्षेत वा-
लीत्यत्राह—रामेति । रामो हतभार्य कदाचिदेकाकी मैत्र्या तत्रागच्छेत्, त च
सुग्रीव समाश्रयेत्, विभीषणो वा साक्षादाश्रयेत् । ततश्च प्रबल राम प्रति सहाय

शूर्पणखा—अहं परसुरामं विअ राहवो जणिअविरोहं वालिणं वावादेदि, तदो रामविभीषणसओओ अणत्थो त्ति संभावेमि ।

माल्यवान्—ननु वत्से,

यो वालिनं हन्ति हता वयं च
तेन ध्रुव तत्र तु सर्वनाशे ।

एकः स जीव्यात्कुलतन्तुरसै

रामः श्रिय धर्ममयो ददातु ॥ १० ॥

शूर्पणखा—(मात्वम् ।) एवं वि दाव होदु ।

१ अथ परशुराममिव राघवो जनितविरोध वालिन व्यापादयति तदा रामविभीषणसयोगोऽनर्थ इति सभावयामि ।

२ एवमपि तावद्भवतु ।

प्रागेव वाली विभीषण सुग्रीवेण सह हन्त्यास्वमित्ररावणारित्वात्, स्वशत्रुसुग्रीव-
मित्रत्वात्, स्वमित्ररावणशत्रुराममित्रत्वाच्चेति भावः । रामोपाश्रयेण साक्षादेव रामा-
श्रयणेन रामोपश्लेषेण सुग्रीवद्वारा तदाश्रयणेन हेतुना नोपेक्षेत । उपेक्षितु नार्हति । त-
मिति शेषः ॥ एव माल्यवना स्वपक्षप्रभव मयमाशङ्क्य परिहृतम् । तत्र शूर्पणखा
प्राकारान्तरेण शङ्कते—अथेति प्रधानतरप्रस्तावे । व्यापादयति हन्ति । 'व्यापादो
द्रोहचिन्तनम्' इत्यमरः । 'ब्रुह जिपालायाम्' इति वातुपाठः । परशुराममिवेत्य-
नेन शङ्कावीजमुपन्यस्तम् । रामो वालिनं जेष्यति । वालिनोऽधिकपरशुरामजिष्णुत्वा-
दिति च तद्वीजम् । एव परशुरामो वालिनोऽधिको रावणजेतृतया वालितुल्यकर्त-
वीर्यजेतृत्वादिति च शङ्काशङ्कान्तर्गमित्यभिप्रेतम् । राघव इति स्वाभिप्रायशरणा
गतक्षणव्रततया प्रसिद्धरघुवशप्रभवो राम शरणागतौ विभीषणसुग्रीवावपेक्ष्य वा-
लिनं हनिष्यतीत्यभिप्रायेण राघव इत्युक्तम् । अत्राचनुमान नाम मन्व्यमुक्तम् ॥

य इति । यो वालिनं हन्ति तेन वयं च हता । भवाम इति शेषः । ध्रुवमिति
सभावनायाम् । अत्र यो हन्ति तेन हता इति मामान्योक्त्या रामो रावणार्दन
स्मान्हनिष्यति रावणजेतृत्वालिनत्वादित्यनुमानं विवक्षितम् । तेन रामेण मघनाशे
नवेपा रावणादीना ववे गति मवेपा नाश इति शेषपश्चा समासः । 'वर्मणि
च' इत्युभयप्राप्तौ पश्चा समासनिपेवान् । कुलतन्तुरंष्टम्य वृद्धिहेतु सूस्मात्
एक स विभाषणो जीव्यान्मप्राणो भूयात् । आशिपि लिङ् । अस्मै विभीषणाय
धर्ममयो धर्मप्रचुरो राम श्रियं लङ्केश्वर्यं ददातु । आशिपि लोट् । अत्र तत्त्वार्थानु-
कीर्तनान्मागो नान स यङ्गमुक्तम् । यथोक्तम्—'तत्त्वार्थानुकीर्तनं मार्ग' इति ॥ १० ॥
एवमपि तावद्भवतु । अपिशब्दोऽनुकृत्वव्योतकः । रावणममृतिर्मुग्धः कृपः

माल्यवान्—गम्यतामिदानीं यत्र प्रेषितासि । सुकरं चैतत्प्र-
योजनं यदि जनकदशरथान्तिके वसिष्ठविश्वामित्रौ न स्याताम् ।
अहमपि लङ्कामेव गच्छामि ।

शूर्पणखा—ह्रा अम्ब, तुएवि दुक्खं पेक्खिदव्वम् ।

माल्यवान्—

हा वत्साः खरदूषणत्रिशिरसो वध्याः स्थ पापस्य मे

हा हा वत्स विभीषण त्वमपि मे कार्येण हेयः स्थिते ।

हा मद्रत्सल वत्स रावण महत्पश्यामि ते सकटं

वत्से केकसि हा हतासि न चिराञ्चीन्पुत्रकान्द्रक्ष्यसि ॥११॥

(इति निष्कान्तौ ।)

मिश्रविष्कम्भः ।

१. हा अम्ब, त्वयापि दु ख प्रेक्षितव्यम् ।

तदत्रमेऽपि विभीषणस्मृतिर्गुणोऽप्याशाम्यत इत्यर्थः ॥ यत्र प्रेषितासि ।
मिथिलायामिति शेषः । सुकरं मुखेन कर्तुं शक्यमेतत्प्रयोजनं मन्थराशरीरावेशा-
दिकम् । यदि जनकेत्यादि । यदि न स्याता तदा सुकरमिति सबन्धः । अनेन
चोचराट्टे प्रवेशता जनकादीनां चतुर्णां मध्ये वसिष्ठविश्वामित्रयोर्निर्गमः सूचितः ।
अत्राङ्गास्यमुक्तमिति द्रष्टव्यम् ॥ हा अम्बेति । दु खं प्रेक्षितव्यम् । विभी-
षणमात्रपरिशेषस्य भाविन्वादिति भावः ॥ हा वत्सा इति । हे वत्सा खरदूष-
णप्रभृतयः । यूयमित्यभ्याहारः । पापस्य वन्दुववप्रयोजककुटिलनयनिष्पातता-
हेतुदुरितप्रचुरस्य मे मया । 'कृत्यानां कर्तारि वा' इति पट्टी । वया हन्तव्या म्य
भवथ । अस्तेर्ममभवदुवचनम् । हा दु ख्यते । 'हा विप्रादशुगर्तिषु' इत्यमरः ।
वन्म विभीषण, त्वमपि कार्येण रावणकार्येण मे पापेन मया स्थिते स्थानान् ।
'स्थानमर्यादयो म्थिति' इति रत्नमाला । हेयस्त्याज्यः । भवसीति शेषः । हा हा
इति द्विरुक्तिर्विषादातिशये । मयि वत्सल प्रीतिमन् । 'वत्सासाभ्यां काम-
वत्ते' इति वृत्तिविषये प्रीतिवाचकाद्वत्सवद्भान्मत्वर्थयो लक्षप्रत्ययः । वन्म । दौहि-
त्र्याद्भ्रमशब्दः । ते महत्सकटं दु खसवावम् । 'सकटं ना तु सवाव' इत्यमरः ।
गच्छामि न्यायलक्षणा निश्चिनोमि । वन्मे, ज्येष्ठभ्रातुः पुत्रिः । केकसीति रावणमा-
तुर्नमः । हतासि । 'पुत्रोन्पतिविपत्तिभ्यां न परं सुन्दु खयो' इति प्रणिद्धिरिति
भाट्टः । हा दु ख्यमे न चिराञ्छीघ्रमेव त्रीन्पुत्रकान्तरकुम्भकर्णरावणान् । 'तर-
केकस्यां स्वसृपुत्रः । अनुम्पयाया कन् । द्रव्यमि । रामेण हतान्प्रेतत्वंवत्नीप-
गन्तानिति भावः ॥ ११ ॥ मिश्रविष्कम्भः । सस्मृतप्राकृतान्मन्वित्स्मन्म ॥

(ततः प्रविशतो वसिष्ठविश्वामित्राभ्या सह दशरथजनकौ ।)

(राजानावन्योन्यं परिष्वज्य ।)

जनकः—राजन्, दिष्ट्या वर्धसे यदीदृशस्ते वत्सो रामभद्रः ।

अप्राकृतानि च गुणैश्च निरन्तराणि

लोकोत्तराणि च फलैश्च महोदयानि ।

वीरस्य तस्य महत्तश्चरिताद्भुतानि

नास्माकमेव जगतामपि मङ्गलानि ॥ १२ ॥

वसिष्ठः—(विश्वामित्रं परिष्वज्य ।) सखे कुशिकनन्दन,

अस्माभिरप्यनाशास्यो रामस्य महिमान्वयः ।

यत्कृतास्तेन कृतिनो वयं च भुवनानि च ॥ १३ ॥

विश्वामित्रः—प्रकृष्टपुण्यपरिपाकोपादान एष महिमा । के

वयमेतावतः प्रकृष्टस्य ।

अथाङ्कं प्रस्तूयते—ततः प्रविशत इत्यादिना । राजानौ जनकदशरथौ । परिष्वज्यालिङ्ग्य । दिष्ट्येत्यानन्दे । वर्धसे श्रेयस्वी भवसि । पुत्रविषयाज्जामातृविषयाच्च श्रेयस्खिन्वम् । ईदृशं परशुरामस्यापि विनेता ते वत्स । जामातुरपि पुत्रप्राप्तत्वाज्जनकं प्रति वत्सन्वम् । जामाता हि श्वशुरस्य शिष्यन्वात्पुत्रस्थानीयः । तदाह भागवते दक्ष —‘एष मे शिष्यता प्राप्तो यन्मे द्रुहितुरग्रहीत् । पाणिं विप्राभिमुखतः सावित्र्या इव साधुवत् ॥’ इति । **अप्राकृतानीति** । अप्राकृतानि दिव्यानि गुणैर्ज्ञानादिभिः शौर्यादिभिर्विनयादिभिः सौन्दर्यादिभिश्च निरन्तराणि निविडानि लोकोत्तराणि सर्वार्थार्हितानि फलैश्च महोदयानि महाफलजनकानि सप्रत्यसनि-कर्षात्तस्येत्युक्तम् । चरिताद्भुतानि चरितरूपाण्याश्चर्याण्यस्माकमेवावयोरेव मङ्गलानि भवन्तीति न । किन्तु जगतामपि मङ्गलानि भवन्तीत्यर्थः । अर्गहितेष्टार्थमिद्विर्मङ्गलम् ॥ १२ ॥ **अस्माभिरिति** । अस्माभिः । आवाभ्यामित्यर्थः । रामस्य महिमान्वयो महिम्नो विभूतिगुणाद्यतिशयस्यान्वयः सवन्धोऽनाशास्यः । कुन इत्यत्राह—यदिति । तेन रामेण वयं कृतिनः कृता कृतार्थी कृता, गुरुत्व-लक्षणेन स्वसवन्धेन परमपुरुषार्थभागिनः कृता, भुवनानि च कृतार्थानि कृतानि । कृतिनः इत्यादेरनुपक्तस्य लिङ्गविपरिणामः । तदधीनाभ्युदयाभ्यामावाभ्या न तदभ्युदय आशासनीयः, एवमन्येषामपि तदधीनाभ्युदयत्वेन तदभ्युदय-कारकत्वं न सम्भवतीत्यर्थः ॥ १३ ॥ एष महिमा रामस्य महिमा प्रकृष्टोऽतिशयितः पुण्यपरिपाकः पुण्यस्य फलप्रदानोन्मुखीभावः उपादान का-

दशरथः—भगवन् कुशिकनन्दन, मा मैवम् ।

आदित्याः कुलदेवतामिव नृपाः पूर्वे दिलीपादय-

स्तेजोराशिमरुन्धतीपतिमृषिं भक्त्या यदाराधयन् ।

पाकस्तस्य च याश्च भूरितपसां सत्याशिषामाशिष-

स्तासामप्ययमेव मङ्गलनिर्विर्यन्नः प्रसन्नो भवान् ॥ १४ ॥

वसिष्ठः—सत्यमीदृशो विश्वामित्रः ।

यद्वाचा विषयमतीत्य चेतसा वा

पर्यायात्परमतिशायनस्य वा यत् ।

ब्रह्मर्षौ तदिह दुरासदे समिद्धं

तेजोभिर्ज्वलति महत्त्वमप्रमेयम् ॥ १५ ॥

रण यस्य स तयोक्त । भवतीति शेष । पुण्यानामपि पुण्योऽसौ इत्युक्ते स्वयमेव राम प्रकृष्टपुण्यान्मक । ततोऽनन्याधीनोऽय रामस्य महिमेति भाव । एतावन् परशुरामविजयपर्यन्तस्य प्रकृष्टस्यातिशयस्य के वयम् । आशासनेन निष्पादयितुमशक्ता इत्यर्थ ॥ मा मैवम् । के वयमिति वक्तु नोचितमित्यर्थ । आदित्या इति । मङ्गलाना निर्विर्मवान्न प्रसन्न इति यदस्मासु कृतानुग्रह इति यत्, अयमेव पाक इति योजना । आदित्या सूर्यवश्या । 'दित्यदित्यादित्य-' इत्यादिनादित्यशब्दादपत्यार्थे ष्यप्रत्यये 'हलो यमा यमि-' इति यकारलोप । पूवे मत्त प्राचीना दिलीपादयो नृपा कुलदेवतामिव श्रीरङ्गनाथमिव तेजोराशि प्रभावनिविमृषि सत्यवचसम् । 'मुख्यस्य निविशेषेण शब्दोऽन्येषा विशेषत' इति न्यायेन मुख्यमृषिभूतमरुन्धतीपतिम् 'निविरपि पवित्रस्य मह्य' इत्युक्ताया अरुन्धत्या पति वसिष्ठ भक्त्यारा यत्त्वजानेनारावयन्नपूजयन् । अत्र 'यस्य देवे परा भक्तिर्यथा देवे तथा गुरौ' इति श्रुतिरनुसहिता इति यत्तस्य च भूरितपसा प्रचुरतपसा सत्याशिषाममोघाशासनाना या आशिष सन्ति तासामपि पाक फलप्रदानोन्मुखीभाव । भवतीति शेष । विवेयप्रावान्यादयमित्युद्देश्यवाचकस्य पुल्लिङ्गत्वम् ॥ १४ ॥ ईदृश । दशरथोक्तमाहान्म्ययुक्त इत्यर्थ । यद्वाचामित्यादि । यन्महत्त्व वाचा चेतसा वा गिरा मनसश्च । वा स्याद्विक्रपोपमयोरिवार्थेऽपि समुच्चये' इत्यमर । विषय देशम् । 'देशविषयौ' इति चामर । अतीत्यातिक्रम्य । 'परापरयोगे च' इति क्त्वाप्रत्यय । समासे नञ्पूर्वे क्रवो ल्यबादेश । वाङ्मनसागोचर इत्यर्थ । यन्महत्त्वमतिशायनस्य विश्वाविक्रम्य प्रकर्षस्य । अतिपूर्वाच्छेतेर्भावे त्युद् । 'अतिशायने तमविष्टनौ' इति सूत्रेऽतिशायन इति निपातनाद्दीर्घ । प

विश्वामित्रः—भगवन् मैत्रावरुण,

सनत्कुमाराङ्गिरसोर्गुरुर्विद्यातपोमयः ।

स्तौषि चेत्स्तुत्य एवासि मत्यशुद्धा हि ते गिरः ॥ १६ ॥

रामभद्रे तु नाश्वर्यमेतत् । महागजदशरथो हि तस्य जनयिता ।

र्यायादतिगयात् । 'पर्यायोऽवसरं क्रमे' इत्यमर । क्रमवाचिना पर्यायशब्देनातिगया-
यनार्थशब्दान्तरवाच्योऽतिशयो गृह्यते । तथा च विश्वावविकप्रकर्षौ । अविकप्रकर्षा-
दित्यर्थः । परम् । अतिगयितमित्यर्थः । विश्वावविकप्रकर्षौ यस्तदवविकोऽपि य
प्रकर्षस्तदवविकप्रकर्षयुक्तं च यद्भवतीति भावः । 'यद्वाचाम' इत्यादिना प्रमाणावि-
कन्वमुक्तम् । तत्र वाङ्मनमयो सकुचितन्वविषयन्वस्वाभाव्यान्प्राप्तस्य सक्रोचस्य
व्युदासेऽपि प्रमेयस्य स्वतः सक्रोचः समाव्येत । अतः प्रमेयस्वाभाव्यादपि सक्रोचो
नास्तीति बोधनाय पर्यायात्परमित्यादि प्रकर्षस्यात्यन्तनिरवविकन्वविवक्षया चो-
त्तरोत्तरावविनिर्देशः । तत्तज्जोषि प्रभावैः । 'तेजः प्रभावे दीप्तौ च' इत्यमरः ।
ममिद्धं सम्बन्धदीप्तम् । 'इन्वी दीप्तौ' इत्यस्मात् 'गल्यर्थः—' इत्यादिना कर्तरि क्तो न-
कारलोपश्च । अप्रमेयमपरिच्छेद्यम् । अत्र पर्यायात्परमित्यन्वयोक्तिः । अप्रमेयमिति
व्यतिरेकोक्तिः । अतो न पुनरुक्तिः । अनेन च महत्त्वस्य प्रायिकत्वव्युदासो दुर्ग-
मदो माहात्म्यातिगयात् । अस्माभिरपि समीपमामादयितुमशक्ते ब्रह्मर्षौ स्वतःपमा
प्राप्तमहर्षित्वयुक्ते विश्वामित्रे महत्त्वमुत्कर्षो ज्वलति दीयते । 'ज्वल दीप्तौ' ॥ १५ ॥
मित्रावरुणयोरथ मैत्रावरुण । 'तस्येदम्' इति सवन्वमामान्येऽणप्रत्ययः । वमिष्टस्य
सबुद्धिः । सनत्कुमारेति । सनत्कुमाराङ्गिरसो स्वज्येष्ठभ्रात्रोरपि मनत्कुमा-
राङ्गिरसोर्गुरुराचार्यो विद्ययान्यात्मविद्यया तपसा कायशोषणनियमेन ब्रह्मभावनानि-
ष्टस्य सनत्कुमारस्य विद्योपदेश्य कर्मभावनानिष्टस्याङ्गिरसन्तपसामुपदेश्येति भावः ।
त्वमिति शेषः । एवविधस्व मा स्तौषि चेद्गुणवन्तः क्रययन्ति चेन्स्तुत्य एवाम्भ्यभिधेय-
गुणवानेवासि । हि यस्मान्ते गिरः सत्ता अमोघा स्वविषयसद्भावौपयिका शुद्धा
पूता ज्ञाताशेष्वयाथार्यगहिता । खल्लकुब्जादिवन्मसामः । भवन्तीति शेषः । गु-
णिनिष्ठगुणाभिवानः हि स्तुतिः । सा यद्यपि गुणशून्ये मयि न घटते, तथापि न्ता
वकस्य तव मूक्तेरमोधतया मम ब्रह्मर्षिन्ववन्माहात्म्यरूपेणापि । अतएव निष्पद्यत
इति स्तुत्यत्वमुपपद्यत इति भावः । अत्र च देवहूते प्रचेतसा च स्वस्वपुत्र कपि-
लादिकः प्रतीवः सनत्कुमाराङ्गिरसोरपि स्वानुजः वमिष्टः प्रत्युपपन्नः शिष्यत्वम्, तद्विद
पुराणेष्वनुसंधेयम् । अतएव 'न च हि वयो जातिः प्रकथानामनवाम्' इत्येतदन्त्य-
विषय व्यवस्थायम् ॥ १६ ॥ रामभद्रमाहात्म्यं न मन्त्रयुक्तं भवद्बचनेनेदानीमेव
माहात्म्यनिष्पत्ते, कितु पितुर्दशरथस्य सवन्वप्रयुक्तमित्याह—रामभद्रे त्विति ।
एतन्माहात्म्यं नाश्वर्यं नापूर्वम् । 'आश्वर्यमनित्ये' इति सूत्रेणापूर्ववस्तुन्याश्वर्यं

साक्षात्पुण्यममुच्छ्रया इव मनोवैवस्वतस्यान्वये

राजानस्त्वदपेक्षितेन विधिना गोपायितारः प्रजाः ।

ये भूताः प्रथमे पवित्रचरितास्तेषामयं धूर्धरो

वीरः क्षत्रियपुंगवो गुणनिधिः श्लाघ्यो धरित्र्याः पतिः ॥ १७ ॥

अपि च ।

अरिष्टस्त्वाष्टस्य प्रशमनविधौ जम्भदमनः

स विश्वेषामीशः पतिरपि निकायस्य मरुताम् ।

विनेतारं सेनां सततमपहन्तारमसुरा-

नमुं वीरं वत्रे बहुषु समनीकेषु मघवा ॥ १८ ॥

शब्दो निपातिन । हि यस्माद्दशरथोऽस्य जनयिता पिता । भवतीति शेष । अत
पिनृप्रभावादिद राममाहात्म्य नापूर्वमित्यर्थ । साक्षादिति । साक्षात्पुण्यसमु-
च्छ्रया इव प्रत्यक्षतापन्नसुकृतराशय इति सभावनाहर्हा । इवशब्द सभावनायाम् ।
तदुक्तम्—‘यदायमुपक्रमशो लोकतोऽसिद्धिमृच्छति । तदोत्प्रेक्षैव येनेवशब्द सं-
भावनापर ॥’ इति । उपमानपुण्यममुच्छ्रयाणा स्वरूपेण लोकप्रसिद्धानामपि प्रत्य-
क्षतापन्नत्वेन लोकेष्वसिद्धत्वादुत्प्रेक्षालकार । ‘कर्तारि क्रियातादात्म्यसभावनोत्प्रे-
क्षा’ इति केचिदालकारिका प्राहु । अत्र पुण्यकर्तृषु पुण्यतादात्म्योत्प्रेक्षेयम् । त्वद-
पेक्षितेन त्वदिष्टेन । ‘अवेक्षितेन’ इति पाठे त्वया दृष्टेनेत्यर्थ । विधिना शास्त्रोक्तविधा-
नेन प्रजा जनान्नोपायितारो रक्षितार । प्रजारक्षणशीला इत्यर्थ । ‘गुप्तरक्षणे’ इत्य-
स्मान्ताच्छीलिकस्तृन्प्रत्यय । अत एव ‘न लोक—’ इत्यादिना षष्ठीनिषेवात्प्रजा इति
कर्मणि द्वितीया । पवित्राणि स्मरणादिना लोकपावनानि चरितान्यनुष्ठानानि येषां
ते तथोक्ता । प्रथमे पूर्वे । ‘प्रथमचरम—’ इत्यादिना प्रथमशब्दस्य सर्वनामसज्ञाया
जस शीभावात्प्रथमावहुवचनान्तमिदम् । ये राजानो वैवस्वतस्य विवस्वदपत्यस्य मनो-
रन्वये वशे भूता जाता । अभवन्निति शेष । तेषां धूर्धरस्तद्वाह्यभारवोढा तेषां श्रेष्ठो
वा वीर क्षत्रियपुंगव । क्षत्रियश्रेष्ठ इत्यर्थ । ‘स्युरुत्तरपदे व्याघ्रपुगवर्षभकुञ्जरा ।
मिहृशार्दलनागाद्या पुस्ति श्रेष्ठार्थगोचरा ॥’ इत्यमर । धरित्र्या अय श्लाघ्य पतिर्दश-
रथो गुणाना राममाहात्म्यहेतुगुणाना निधिरक्षयस्थानविशेष । भवतीति शेष ॥१७॥
अरिष्ट इति । स प्रसिद्धो मघवेन्द्र । ‘धनुक्षन्—’ इत्यादिना मघवशब्दो
निपातिन । जम्भदमन सन्नपि, जम्भासुरहन्ता सन्नपि, त्वाष्टस्य देवशिल्पिन पु-
त्रस्य प्रशमनविधौ हननक्रियायामरिष्ट सन्नप्यशुभरहित सन्नपि । ‘रिष्ट क्षेमेऽशुभा-
मावे’ इत्यमर । विश्वेषामीशोऽपि त्रैलोक्याविपति सन्नपि, मरुता देवाना सम-

सोऽयमीदृशः कथमनीदृशं प्रसूते । कथमत्राश्चर्यं नाम ।

मरुत्वन्तं देवं य इह भगवन्तं विजयते

विजिग्ये तं राजा युधि दशमुखं हैहयपतिः ।

निहन्तारं तस्य प्रथितमहिमानं त्रिभुवने

महावीरं जित्वा किमिव तव वत्सेन न जितम् ॥ १९ ॥

मरुता वा । 'मरुतौ पवनामरौ' इत्यमर । निःकायस्य ममूहम्य । 'न्यात्रिकाय पु-
ञ्जराशि' इत्यमर । पति सन्नपि । स यमणिन्यायेनायमायुभयत्रान्वेति । सेना विने-
तार व्यूहादिक्रियासु सेनाशिक्षणशीलमसुरानपहन्तारमसुरत्रवशीलम् । सततमि-
त्युभयान्वयि । तृन्नन्तयोगात्सेनासुरशब्दाभ्यां द्वितीया । वीरमसु दशरथ बहुषु
समर्नाकेषु युद्धेषु वत्रे वृत्तवान् । 'वृत् वरणे' इत्यम्मान्कर्तरि लिट् । 'स्वरित-
जित -' इत्यादिनात्मनेपदम् । सहायत्वेनेति शेष ॥ १८ ॥ **स इति** । ईदृश
इन्द्रेण वरणीयो दशरथोऽनीदृश राम विसदृश कथं प्रसूते जनयति । ईदृश-
शब्दोऽय परशुगमविजयिन राम परामृशति । 'पितु गतगुण पुत्र' इति न्याये-
नाय दशरथो महेन्द्रसहायात्स्माच्छतगुण पुत्रमजयदिवेति भाव । कथमत्राश्चर्यं
नामेति । अत्र गमे कथं नामाश्चर्यम् । तादृशात्पितु शतगुणस्य न्याय्यत्वात्त्रेदमपू-
र्वमिति भाव । यत एव तत सर्वमनेन जितमिति निगमयति—**मरुत्वन्तमि-
त्यादिना** । यो दशमुख इह भुवने भगवन्तं माहात्म्यवन्तं वीर्यातिशयवन्तं वा ।
'भग श्रीकाममाहात्म्यवीर्ययत्नाक्रीर्तिषु' इत्यमर । देव विजिगीषुर्दामिसन्त
वा मरुत्वन्तमिन्द्रन् । 'इन्द्रो मरुत्वान्मघवा' इत्यमर । विजयते । अभिभवती-
त्यर्थ । 'जि अभिभवे' अभिभवो न्यूनीकरणम् । 'विपगभ्या-' इत्यात्मनेपदम् ।
अद्यापि रावणेनेन्द्राभिभवनस्य वर्तमानत्वाद्भट्ट प्रयोग । त दशमुख हैहयाना हे-
ह्यदेशराजाना पति स्वामी राजा कार्तवीर्योऽर्जुनो युधि युद्धे । 'समित्याजिमि-
बुध' इत्यमर । विजिग्येऽभिभूतवान् । 'सन्लिटोर्जे' इति कुत्वम् । कार्तवीर्य-
स्यातीतत्वाद्भट्ट प्रयोग । तस्य कार्तवीर्यस्य निहन्तार प्रथितमहिमानमेकविंशति-
कृन्व सर्वैश्चत्रियवित्त्वसनेन प्रख्यातमाहात्म्यम् । त्रयाणां भुवनानां समाहारस्त्रिभु-
वनम् । पात्रादित्वात्स्त्रीत्वाभाव । तस्मिन् । निर्वारणे सप्तमी । महावीरं त्रिभुव-
नान्तर्गतत्वेऽपि त्रिभुवनोत्तीर्णवीर्यातिशययुक्तम् । यद्वाधिकरणे सप्तमी । त्रिभुवने
प्रथितमहिमानमित्यन्वय । परशुराममित्यर्थ । जित्वा । स्थितेनेति शेष । तव व-
त्सेन । रामेणेत्यर्थ । किमिव न जितम् । किमिति क्षेपे । सर्वमेव जेतव्यं जितमित्यर्थ ।
सामान्ये क्लीबम् । व्यतिरेकोक्तिं प्रासादिकत्वनिवृत्त्यर्थी । इवशब्दो वाक्यात्-

दशरथः—तत्किमित्यद्य द्विधा विभज्यते लोकः ।

विश्वामित्रः—एष वत्सो रामभद्रः सजामदृश्य इत एवाभि-
वर्तते । य एष

वीरश्रिया च विनयेन च शोभमानो

मान्ये मुनाववनतश्च गुणोन्नतश्च ।

लज्जां वहन्भृगुपतौ हृतवीरदर्पे

शिष्यो गुराविव कृतप्रथमापचारः ॥ २० ॥

(तत प्रविशतो रामजामदग्न्यौ ।)

रामः—

ब्रह्मवादिभिरुपासितवन्द्यपादे

विद्यातपोव्रतनिधौ तपता वरिष्ठे ।

दैवात्कृतस्त्वयि मया विनयापचार-

स्तत्र प्रसीद भगवन्नयमञ्जलिस्ते ॥ २१ ॥

कारे । अत्रायनुमान नाम स यज्ञमुक्तम् ॥ १९ ॥ तत्किमित्यादि । अद्य
लोको जन । समष्ट्यवेकवचनम् । द्विधा विभज्यते द्वेषा भिद्यत इति यत्, त-
त्किम् । केन हेतुनेत्यर्थः ॥ एष इति । अभिवर्तत आगच्छति । अतस्तयोर्मागप्र-
दानाय जनसघातो द्विधा भिद्यत इत्यर्थः । य एष । योऽयं राम इत्यर्थः ।
वीरश्रियेति । वीरश्रिया वीरपुरुषधर्मशौर्यादिसमृद्ध्या विनयेनानौद्वत्यावहस्वो-
न्कर्षानुसंधानेन शोभमानो मान्ये पूज्ये मुनौ परशुरामेऽवनतः प्रह्वो गुणैः साहा-
दादिभिरुन्नत उत्कृष्ट । चकारचतुष्टय तत्तद्गुणसमुच्चयार्थम् । गुरौ कृतप्रथमापचारः
कृतपूर्वानुचितव्यापारः शिष्यो गुराविव हृतवीरदर्पे नाशितशौर्यादिप्रयुक्तगर्वे भृगुप-
तो लज्जां वहन्कृत्यानुष्ठानबुद्धिप्रयुक्तहृदयसकोचं वहन्सन्नभिवर्तत इत्यनुषङ्गः
॥ २० ॥ यदित्यादि । भगवन्माहात्म्यनिवे, ब्रह्मवादिभिर्वेदान्तवेद्यपरमात्मापदेश-
शीलैः । ब्रह्मवादिनो हि सर्वोत्कृष्टस्तथाविवैरुपासिताः केचिन्नैरपि वन्द्यौ पादौ
यस्य स तयोक्तस्मिन्विद्यानां ज्ञानानां तपसा नियमानां व्रतानां च निवावक्ष-
याधारे । यद्यपि नियमव्रतयोरनतिरेकस्तथापि विद्यार्थत्वमोक्षार्थत्वाभ्यामिह भेदो
विवक्षितः । तपता दोषानभिषङ्गेण दीयमानानां वरिष्ठे श्रेष्ठे त्वयि विषये
मया विनयापचारोऽविनयप्रयुक्तानुचितवृत्तिदेवाद्विविधशाकृतः इति यत्तत्र नि-
मित्ते ते तुभ्यमयमञ्जलिः । बद्ध इति शेषः । 'अञ्जलिः परमासुद्रा क्षिप्र देवप्रमा-
दनी' इत्युक्तम् । तदाह—प्रसीदेति । प्रसीद । कालुष्यं जहीत्यर्थः ॥ २१ ॥

जामदग्न्यः—अपराद्धं किं त्वया जामदग्न्यस्य । ननूपकृतम् ।
 पुण्या ब्राह्मणजातिरन्वयगुणः श्लाघ्यं चरित्र च मे
 येनैकेन हतान्यमूनि हरता चैतन्यमात्रामपि ।
 एकः सन्नपि भूरिदोषगहन. सोऽयं त्वया प्रेयसा
 वत्स ब्राह्मणवत्सलेन शमितः क्षेमाय दर्पामयः ॥ २२ ॥

किमपराद्धम् । कोऽपराध कृत इत्यर्थः । ननूपकृतम् । उपकार एव कृत इत्यर्थः ।
 तदेवाह—पुण्येति । हे वन्म राम, चैतन्यस्य सर्माचीनदानस्य मात्रामपि लेश-
 मपि । 'अथ मात्र स्यादवधारणकार्त्स्न्ययो । मात्रापरिच्छेदे वणमाने कर्णादिभूपणे ॥
 सन्नात्परिमाणे च' इति रत्नमाला । हरता नाशयतैकेनामहायेन दर्पामयेन
 पुण्या-वर्मिष्ठा । 'पुण्यं वर्मवति त्रिषु' इति रत्नमाला । ब्राह्मणजातिर्ब्राह्मणा ।
 जानिश्छन्दो जन्म गोत्र स्वव्याहतिक्रमेत्तर । मामान्य मालती च' इति रत्न-
 माला । अन्वयस्य ऋगुवशस्य गुणोऽमानित्वाद्यान्मगुणवर्गः । ब्राह्मणवशेषु हि
 ऋगुवश प्रशस्त । अतएव प्रवरात्याये ऋगूणामेवाप्रे व्याख्यास्याम' इत्युपका-
 न्तम् । श्लाघ्य मे चरित्र मयानुष्ठेय वृत्तजाल्वन्वयानुरूप चेत्यमूनि जातिगुणच-
 रित्राणि । अमौ चामौ चादश्वेति सहोक्तौ ल्यडादानि मवर्नित्यम्' इत्येकश्लोके
 ल्यदादित श्लोके पुनपुमकतो लिङ्गवचनानि' इति शास्त्रेण परन्वानपुमकश्लोपः ।
 हतानि नाशितानि । अभवन्निति श्लोपः । हता च हतश्च हत चेति सहोक्तौ 'नपु-
 मकमनपुमकेनैकवच्चास्यान्यतरस्याम्' इति नपुमकश्लोपः । एकवद्भावस्य वैकल्पि-
 क्त्वाद्बहुवचनम् । प्रसिद्धस्य हि राजयज्ञमादेराभयस्य वातपित्तश्लेष्मान्मकधातुत्रयना-
 शकत्वमिति दर्पामयस्यापि जाल्यादित्रयनाशकत्वमुक्तम् । सोऽयं तथाविधोऽयमेक
 सन्नायमहाय सन्नपि भूरिदोषै क्रोधमात्मर्यादिभिहेयस्वभावविशेषै स्वप्रयुक्तैर्गह-
 नो दुरामद । न केवल गुणहानिकर, किंतु दोषावहश्चेत्यर्थः । दर्प एव गौर्या-
 वतिशयप्रयुक्ताहकार एवामयो व्याधिः । 'रोगव्याधिगदामया' इत्यमरः । ब्राह्मणेपु
 वन्मलेन प्रीतिमता प्रेयसा विगिन्धैव मयि प्रातिमता त्वया क्षेमाय मङ्गलाय लब्धरक्ष-
 णाय । 'क्षेममर्ह्वा स्यान्मङ्गले लब्धरक्षणे' इति रत्नमाला । क्षेमशब्दोऽत्र मोक्षरूप-
 क्षेमवाची । तथा चापस्तम्ब — 'प्रायश्चित्तबुद्धे क्षेमप्रापणम्' इति । शमितो
 नाशितः । इत पर जातिगुणचरित्रवृद्धिर्निर्विघातोति भावः । भूरिदोषगहन इत्यनेन
 राजयज्ञमणो बहुरोगममूहात्मकत्ववर्षस्य बहुदोषसमूहात्मकत्वमिति सूच्यते ।
 चैतन्यमात्रा हरतेति चैतन्यनाशकत्वादायस्य व्यावेश्य तुल्यम् । उक्तं च—'राज-
 यज्ञैव रोगाणा समूह इति । न्वस्ये चित्ते बुद्धयः सम्भवन्ति' इति च । ब्राह्मण-
 वन्मलेनेत्यत्र गुरुविप्रतपस्विदुर्गतान्प्रतिश्रुवात भिदकम्बभेपजै' इत्येतदनुसंधेयम्

रामः—कथं नापराद्धं मया, यदायुधपरिग्रह यावदारूढो
दुर्योगः ।

जामदग्न्यः—एष एव न्याय्यः ।

असाध्यमन्यथादोष परिच्छिद्य शरीरिणः ।

यथा वैद्यस्तथा राजा शस्त्रपाणिर्भविष्यति ॥ २३ ॥

रामः—कोऽहमुक्तिप्रत्युक्तिकायां भगवता । तस्मादित इतो
भगवन् ।

जामदग्न्यः—क पुनर्मया वत्स, गन्तव्यम् ।

रामः—यत्र तातश्च तातजनकश्च । अथवा शान्तम् । यत्र
भगवन्तौ मैत्रावरुणकौशिकौ ।

॥ २२ ॥ कथं नापराद्धम् । अपराधं कथं न कृतं इत्यर्थः । आयुधपरिग्रहं या-
वदायुधपरिग्रहपर्यन्तम् । महाभाष्यकारप्रयोगाद्यावच्छब्दयोगे द्वितीया । ‘या-
वत्तावच्च साकल्येऽववौ मानेऽवधारणे’ इत्यमरः । दुर्योगः । युज्यतेऽनेन शुभा-
शुभरूप फलमिति योगो दैवम् । दुर्योगो दुष्टदैवम् । दुर्भाग्यमिति यावत् । आरूढ-
प्रयोजितवान् ॥ एष आयुधपरिग्रहो न्याय्यः । उचित इत्यर्थः । ‘परिन्योर्नाणोर्धू-
ताश्रेषयो’ इति निपूर्वादिणो घञप्रत्ययः । एवकारो दुर्योगप्रयुक्तानि व्यवच्छिन्न-
न्ति । तदाह—असाध्यमिति । वैद्यो भिषक् । ‘भिषग्वैद्यश्चिकित्सके’ इत्यमरः ।
शरीरिणो देहिनो दोषं व्रणरूपं कर्मान्यथा शस्त्रग्रहणादन्येनोपायेनामान्यमनिवर्त्यं
निश्चिद्य । ‘सावनमनुगमगल्यो जेफमि सिद्धौ निवृत्तिदापनयो’ इति रत्नमाला ।
यथा शस्त्रपाणिः । शस्त्रपाणौ यस्य स तथोक्तः । प्रहरणार्थेभ्यः परे निष्ठासप्तम्यौ’
इति पाणिशब्दस्य परनिपातः । व्रणरूपदोषनिवर्तनार्थमिति शेषः । भविष्यति
तथा राजा दुर्दमनाविकृतो राजा शरीरिणः शस्त्रवश्यत्वाद्दोषमकृत्यकरण-
कृत्याकरणरूपम् । अन्यथा शस्त्रग्रहणातिरिक्तगुणोपदेशाद्युपायेनामान्यमनिवर्त्यं प-
रिच्छिद्य निश्चिद्य शस्त्रपाणिर्दुर्दमनार्थं गृहीतायुधो भविष्यति । परिच्छेदक्रियापेक्ष-
या भविष्यत्त्वम् । दोषस्य प्रकारान्तरेणानिवर्त्यत्वनिश्चयोत्तरक्षणप्रभृतिशस्त्रमादत्त-
इत्यर्थः । ‘शस्त्रधुरामिर्कर्मणि प्रकरोति यथा पिता’ इत्यादिकमत्रानुसंधेयम् ॥ २३ ॥
क इति । उक्तिश्च प्रत्युक्तिश्च यस्याः क्रियायाः मोक्तिप्रत्युक्तिका । मयूरव्यसना-
दित्वात्समासः ॥ तातजनकश्च । भार्या प्रति पितृत्वाज्जनकस्य तातत्वम् । क्षत्रिययोर्ब्र-
ह्मर्षिणानुपसर्तव्यतामभिसंवायाह—अथवा शान्तमिति । एव मदुक्तिनिमित्तक-
दुरितमिति शेषः । शान्तम् । शाम्यत्वित्यर्थः । ‘आशसाया भूतवच्च’ इति निष्ठा ।

जामदग्न्यः—इदमिदानीमशक्यम् । अनतिक्रमणीयो राम-
निदेशः । (परिक्रम्य ।)

स एष रामः सौम्यत्वादचण्डश्चण्डशासनः ।

यस्य प्रतिष्ठितं जैत्र जामदग्न्येऽपि शासनम् ॥ २४ ॥

राजानौ—अतिगम्भीरः सौजन्योद्धारः ।

रामः—एष वो रामशिरसा प्रणामपर्यायः ।

सर्वे—एह्येहि वत्स । (इति परिष्वजन्ते ।)

जामदग्न्यः—भगवन् मैत्रावरुण, एष जमदग्निपुत्रः प्रणम्य
कौशिकेन सार्धमत्रभवतो विज्ञापयति ।

वृद्धातिक्रमसंभृतस्य महतो निर्णिक्तये पाप्मनः

प्रायश्चेतनमादिशन्तु गुरवो रामेण दान्तस्य मे ।

मैत्रावरुणकौशिकौ वसिष्ठविश्वामित्रौ स्त । आवयोर्विद्यातपोभिराधिक्यात्तेन त-
योरुपगन्तव्यत्वं न्याय्यमिति भावः ॥ इदं पूर्वं मया क्षिप्तयोर्दशरथजनकयोर्वसिष्ठ-
विश्वामित्रयोर्वा समीपगमनमिदानीं मम परिभवकालेऽशक्यम् । लज्जावशाद्दुष्कर-
मित्यर्थः । अनतिक्रमणीयो रामनिदेशः । तथापि रामाज्ञा दुरतिक्रमेत्यर्थः । 'निदेश-
शामनं च स । शिष्टिश्चाज्ञा च' इत्यमरः । **स एष इति** । जैत्र जयशीलं यस्य
रामस्य शासनमाज्ञा जामदग्न्ये क्षत्रियान्तके परशुगमेऽपि प्रतिष्ठितं सजातगौरव-
कार्यनिर्वाहसामर्थ्ययुक्तं वा । जातमिति शेषः । 'प्रतिष्ठा तु समाप्तौ गौरवेऽपि च ।
कार्यनिर्वाहसामर्थ्ये चतुर्थे छन्दसि स्थितौ ॥' इति रत्नमाला । सौम्यत्वात्सोमव-
दाह्यादकरत्वादचण्डोऽतीक्ष्णः स एष रामश्चण्डशामनस्तीक्ष्णाजः । आज्ञायास्तीक्ष्ण-
त्वमतिवर्तिनामात्महानिपर्यन्तं दुर्गतिप्रयोजकत्वम् ॥ २४ ॥ **अतीति** । सौज-
न्यस्य मुजनभावस्योद्धार आविष्करणम् । अतिगम्भीरः । अलोभ्यमौहार्दमूलक-
इत्यर्थः । 'निम्न गभीर गम्भीरम्' इत्यमरः । निम्नपर्यायोऽयं गम्भीरशब्दो गौण्या-
त्तया त्वक्षोभ्यपरं शासनीयत्वम् + युपगच्छतो मित्रत्वमविचाल्यमिति हि लभ्यते ॥
प्रणामस्य नमस्कारस्य पर्यायः । क्रमप्राप्तस्यानतिपात इत्यर्थः । 'पर्यायोऽवसरं
क्रमे' इत्यमरः । 'परावनुपालय इण' इति घञ् । गुरुविषये प्रणामस्य विहित-
त्वादिदानीं तदनुष्ठानात्तस्यानतिपात इति भावः ॥ परिष्वजन्त आलिङ्ग-
न्ति ॥ कौशिकेन सार्धमत्रभवतो विश्वामित्रसहितान्युष्माज्जमदग्निपुत्र इति
विशेषणेन मयि दुष्टेऽपि मत्पिता भवद्भिरवेक्षणीय इति व्यज्यते । विज्ञा-
पनप्रकारमेवाह—**वृद्धेति** । गुरवो भवन्तं कर्तारः । रामेण दान्तस्य द-

प्राग्धर्मस्य भवन्त एव हि परं द्रष्टार आसन्गुरो

लब्ध्वा ज्ञानमनेकधा प्रवचनैर्मन्वादयः प्राणयन् ॥ २९ ॥

वसिष्ठः—वत्स, अद्य नः श्रोत्रियाणां कुले जातोऽसि ।

दुर्विनीते त्वयि वयं दुःखिताः सुखिनोऽन्यथा ।

निसर्गो ह्येष वृद्धानां यत्तु श्रेयस्तथैव तत् ॥ २६ ॥

तत्परिपूत एवासि ।

मितस्य । शिक्षितस्येति यावत् । 'वा दान्तशान्त—' इत्यादिना णिचि निष्ठान्तो दान्तशब्दो निष्पादित । मे मम वृद्धाना भवतामतिक्रमेणातिलङ्घनेन सभृतस्य सपादितस्य महत पाप्मनो ब्रह्महत्यासाम्यान्महापातकस्य निर्णिक्तये निर्णेजनाय । णिजिर् शौचे' इत्यस्माद्भावे स्त्रिया क्तिन् । शुद्धये प्रायश्चेतन प्रायश्चित्त तपोनिर्णय पापनाशक कर्म वादिशान्तृपदिशन्त्वात्रापयन्तु वा । यद्यपि तपोवाचिनः पापवाचिनो नाशवाचिनो वा प्रायशब्दस्याकारान्तस्य निर्णयशोबनसवानान्यतमवाचिनि चित्तिशब्दे चित्तशब्दे वा परे 'प्रायस्य चित्तिचित्तयो' इति मुडागमो विहित, तथापि पारस्करादेराकृतिगणत्वाच्चित्तिचित्तशब्दमनार्थकचेतनशब्देऽपि षरत प्रायशब्दस्य मुडागम साधु । एवम् 'प्रायश्चेतयाचक्रे' इति मुरारिप्रयोगोऽपि पारस्करादेराकृतिगणत्वादेव साधु । 'प्रायो नाम तप प्रोक्त चित्तिर्निर्णय उच्यते । तपोनिश्चयसयोग प्रायश्चित्त विदुर्बुधा ॥ प्राय पाप विजानीयाच्चित्त तस्य विशोबनम् ॥' इति चोक्तम् । 'चित्ती सज्ञाने' चौरादिक । अनुष्ठेयानिर्णयस्यानर्थपर्यवसाननियमादनुष्ठानमर्थसिद्धम् । चेतयतेर्विशोबनसवानार्थकत्व तु वातूनामनेकार्थत्वात्प्रायशब्दस्य नाशवाचित्वे तु नष्टस्य ब्राह्मण्यादे सहायक कर्म प्रायश्चिन्नादिशब्देनोच्यत इत्याहु । प्राय शब्दस्याव्ययत्वाडव्ययानामनेकार्थत्वात्तप पापार्थकत्वम् । ततश्च प्रायश्चेतन प्रायश्चेतयाचक्रे इत्यनयो साधुत्वम् । एव प्रायश्चिन्निशब्दश्च साधुरेव । 'प्रायस्य चित्तिचित्तयो' इत्येतत्तु प्रायश्चित्त्यादे मुडागमरहितस्य वारणार्थमित्यपि द्रष्टव्यम् । हे गुरो वसिष्ठ, भवन्त एव धर्मस्यात्कौकिकश्रेय सावनस्य वेदैक्यमाविकार्यस्य वार्यस्य प्राग्द्रष्टार आसन्प्रथमदर्शिनोऽभवन्, मन्वादय पर मन्वादयस्तु प्रवचनैर्भवत्कृतोपदंशैर्ज्ञान धर्मप्रसिति लब्ध्वा वानेकधा प्रवचनैरुपदेशरूपैर्धर्मैर्धर्म प्राणयन्त्रोवयन् । प्रपञ्चो नयति प्रतिपादने वर्तते । हि यस्मान्प्राणयन्तस्माद्भवन्त आदिशन्त्विति सञ्चय ॥ २५ ॥ **वत्सेति** । अद्यानुतापेन प्रायश्चिन्तान्नेत्रणकाले । **दुर्विनीत इति** । हे वन्म जामदग्न्य, त्वयि दुर्विनीते मति मत्तनोचिता वागतिचरणेन समुद्धते सति वय कुलवृद्धा । वय दुःखिता मत्तानुत्वा । अभमेति शेष ।

विश्वामित्रः—वत्स, अपहत ते विद्मः पाप्मान रामभद्रेण । यतः प्रायश्चित्त इव राजदण्डेऽप्येनसो निष्क्रयमामनन्ति धर्माचार्याः, किं पुनरत्रभवान्वसिष्ठ. प्रजापालनसनिधौ प्रशास्ति ।

रामः—एतानि भगवता साक्षात्कृतब्रह्मणामृषीणां प्रसन्नगम्भी-
रपावनानि वचनानि ।

अन्यथा त्वयि विनीते मति सुखिन सजानसुखा । भवामेति शेष । एष स्ववदयेषु दुर्विनीतेषु दु खितन्व विनीतेषु सुखित्व चेत्ययम् । विधेयप्राधान्यान्पुस्वमेकत्वम् । वृद्धाना ज्ञानवय शीलै प्रकृष्टाना पुरुषाणा निर्मग स्वभाव । ह्यिन्द प्रसिद्धौ । यच्छेयस्तत्तथैव त्वदुक्तरीत्या मानुतापस्य तव प्रायश्चित्त मान्यमेवास्ति ॥ २३ ॥
चन्सेति । हे वन्म जामदग्न्य, ते पाप्मान शत्रुग्रहणादिप्रयुक्त त्वत्पाप रामभद्रे-
णापहत विनाशित विद्मो जानीम । यतो यस्माद्भर्माचार्या बर्मापदेष्टार । 'मन्त्र-
व्याख्याकृदाचार्य' इत्यंमर । प्रायश्चित्त इव कृच्छ्रचान्द्रायणादिपापनाशककर्मणीव
राजदण्डेऽपि राजा शिक्षणेऽप्येनम पापस्य निष्क्रय शुद्धिमामनन्ति बहुशो वद-
न्ति । 'न्ना अभ्यामे' इति पठितस्याडपूर्वकस्य 'पाप्रा—' इत्यादिना मनादेश । 'रा-
जभिर्वृतदण्डास्तु कृत्वा पापानि मानवा । निर्मला स्वर्गमायान्ति सन्त सुकृ-
तिनो यथा ॥' इति मनुवचनम्, 'दण्ड्ये य पानयेदृष्ट दण्ड्यो यश्चापि दण्ड्यते ।
कार्यकारणसिद्धयो ताडुभौ नावसीदत ॥' इति श्रीरामायणवचन च द्रष्टव्यम् ।
किं पुनरिति । अत्रभवान्पूज्य । अत्रभवत्तत्रभवच्छब्दौ पूजार्थाविति वैयाक-
रणा । वसिष्ठ प्रजापालनसनिधौ प्रशास्ति परिपूत एवार्नाति निर्दिशति । प्रशासन तु
निर्देश 'इति क्रोश । इति यन्, ततो हेतोस्ते पाप्मानमपहत विद्म इति किं पुनर्वक्त-
व्यमित्यर्थ । प्रजापालनसनिधौवित्यत्र 'ऋग्वेदविद्यजुर्वेदविच्च सामविदेव वा । त्र्यवरा
परिषज्जेया धर्मसशयनिर्णये ॥' इति वचनमनुसधेयम् । अत्रभवानित्यत्र 'प्रब्रूते
य स धर्म स्यादेको वात्यात्मवित्तम' इत्येतदनुसधेयम् ॥ **एतानीति** । एतानि
परिपूत एवेत्यादीनि प्रशास्तीत्यन्तानि । भगवताम । 'उत्पत्ति च विनाश च भू-
तानामागति गतिम् । वेत्ति विद्याभविद्या च स वाच्यो भगवानिति ॥' इत्युक्त-
भगवच्छब्दप्रवृत्तिनिमित्तवता साक्षात्कृतब्रह्मणा प्रत्यक्षीकृतपरमात्मना प्रत्यक्षितवि-
प्रक्रीणवेदाना वा ऋषीणा सत्यवचसा वचनानि वाक्यानि प्रसन्नानि सशयच्छेद-
कानि गम्भीरारण्यधोभ्यापि पावनानि श्रवणमात्रेणापि पापहराणि च । भवन्ती-
ति शेष । निश्चोन्नतादिवद्विशेषणसमास । भगवतामित्यादिविशेषणद्वयेन यथार्थ-
दृष्टित्वमुक्तम् । ऋषीणामित्यनेन यथार्थवक्तृत्वमुक्तम् । अनेनाप्तत्वमुक्त भवति ।
प्रसन्नपदेन सदेहनिणयार्थं मीमांसोपेक्षश्रुतिवचनेभ्यो व्यावृत्तिरुच्यते । गम्भीरपदेन

दशरथः—भगवज्जामदश्य,

निसर्गतः पवित्रस्य किमन्यत्पावन तव ।

तीर्थोदकं च वहिश्च नान्यतः शुद्धिमर्हतः ॥ २७ ॥

जामदश्यः—भगवति वसुंधरे, प्रसीद रन्ध्रदानेन ।

जनकः—भगवन्, यदि प्रसन्नोऽसि तद्विस्वधोपवेशनात्परि-
पुनीहि नो गृहान् । एतत्पूतमासनं भगवतः ।

जामदश्यः—यदभिरुचितं सूर्यशिष्यान्तेवासिने राजन्यश्रोत्रि-
याय ।

(सर्वे उपविशन्ति ।)

विप्रकीर्णवेदमूलकत्वोक्त्या विप्रलम्भकस्मृतिभ्यो व्यावृत्तिरुच्यते । पावनपदेन च म-
न्दानामपि तत्त्वार्थप्रमितिप्रतिबन्धकपापनिवर्तकत्वमुच्यते ॥ **भगवन्निति ।**
निसर्गत इति । भगवज्जामदश्य, निसर्गत स्वभावतः पवित्रस्य स्वयं पूतस्य
सतोऽन्येषामपि पावयितुस्तवान्यत्पावन पावनान्तरं किम् । किमर्थमित्यर्थं ।
तीर्थोदकं च ऋषिजुष्टोदकं च । ऋषिजुष्टाम्भोवाचिनस्तीर्थशब्दस्योदकशब्दसमभि-
व्याहारादृषिजुष्टत्वरूपविशेषणमात्रपरत्वम् । वहिश्च पावकश्चान्यतः शुद्धिं स्वव्यति-
रिक्तवस्तुहेतुका शुद्धिं नार्हत । न क्षमेते इत्यर्थं । अतः प्रायश्चेतनामादिशान्तिवृत्ति
भवदुक्तिर्न युक्तेति भावः । दृष्टान्तालकारः । 'चेद्विम्बप्रतिबिम्बत्वदृष्टान्तस्तदल-
कृति' इति लक्षणात् । 'तेजीयमा न दोषाय वहे सर्वभुजो यथा' इति वचना-
भिप्रायेण वहे काष्ठानिर्देशः ॥ २७ ॥ **भगवतीति ।** रन्ध्रदानेन प्रायश्चित्ता-
दिना पराजितपापस्याप्यसद्व्यवहितकार्यस्य मम विविक्तदेशवासार्थं स्वस्मिन्वि-
वरप्रदानेन विवरप्रदानार्थम् । 'अभयनेन वसति' इतिवत्प्रयोजने तृतीया । प्रमादप्र-
सादकुरु ॥ **भगवन्नित्यादि ।** यदि प्रसन्नोऽसि त्वमस्मात् कृतप्रसादश्चेत्तदा
विस्वव्यं यथा तथा इमेऽस्माकमनतिरिक्ता इति विश्रामयुक्तं यथा तथा ।
'ममौ विस्रम्भविश्रामौ' इत्यमरः । उपवेशनादासनान्नो गृहानस्सद्गृहान्परिपुनीहि
परितः पावय । एतदित्यङ्गुल्यासनं निर्दिशति ॥ **यदिति ।** सूर्यशिष्यस्य याज्ञव-
ल्क्यस्यान्तेवासिने शिष्याय राजन्यश्रोत्रियाय क्षत्रियाय छन्दोऽथेत्रे । 'श्रोत्रिया-
यापकधूर्तैर्जाति' इति समासः । 'रुच्यर्थानां प्रीयमाण' इति चतुर्थी । यदभिरु-
चितं यत्प्रियमाणम् । तदस्तिवृत्तिशेषः ॥ सर्वे उपविशन्ति । उपवेशनादयन्तीत्यर्थः ॥

दशरथः—

जनपदबहिर्निष्ठा यूयं गृहस्य परिग्रहा-

द्वयमपि निजैर्व्यग्राः कार्यैस्ततो न बभूव यः ।

स इह भवतामद्यास्माभिर्मनोरथवाञ्छितः

सुचरितपरीपाकात्प्राप्तश्चिरस्य समागमः ॥ २८ ॥

अत्र च ।

का ते स्तुतिः स्तुतिपथादतिवृत्तधाम्नः

किं दीयतामविकलक्षितिदायिनस्ते ।

जनपदेति । अत्र जामदग्न्येत्यादि । हे जामदग्न्य यूयम् । पूजाया बहुवचनम् । जन-
पदेभ्य कोसलादिभ्यो बहिर्भूते वने नितरा तिष्ठन्तीति जनपदबहिर्निष्ठा । भवथेति
शेष । यूयमरण्यैकनिष्ठा भवथेत्यर्थ । वयमप्यहमपि । 'अस्मदो द्वयोश्च' इत्ये-
कले बहुवचनम् । गृहस्य परिपालनाद्गृहोपलक्षितगृहस्थाश्रमस्वीकारानिजै कार्यै
राज्यपरिपालनादिभिरवश्यकर्तव्यैर्व्यापारैर्व्यग्रा व्यासक्ता । भवाम इति शेष ।
'व्यग्रो व्यासक्त आकुले' इत्यमर । इति यत्, ततो हेतोर्य समागमो न बभूव न
जात सोऽस्माभिर्मनोरथैरुत्कण्ठाविशेषैर्वाञ्छितो विषयीकृत । पाक पच-
न्तीतिवन्निर्देश । यद्वा मनास्येव रथा मनोरथास्तैरस्खलितगमनमाधनत्वेन
सादृश्याद्रूपणम् । वाञ्छित प्रेषितो भवतामस्माभि सह समागम । अस्माभि-
रित्यप्रधाने तृतीया स्वनैच्य द्योतयति । अस्माभिरित्युभयान्वयि । सुचरितपरीपाका-
त्सुकर्मणा फलप्रदानौन्मुख्याद्धेतो चिरस्य प्राप्तोऽस्माभिश्चिरेण लब्ध । अभू-
दिति शेष ॥ २८ ॥ अत्र चेति । अस्मिन्समागमे त्वित्यर्थ । का त इति ।
स्तुतिपथात्स्तुतिमार्गादतिवृत्तमतिक्रान्त धाम प्रभावो यस्य स तथोक्तस्तस्य ।
अतिवृत्तिं प्रत्यपादानत्वविवक्षया स्तुतिपथादिति पञ्चमी । 'ऋक्पूरब्धू' इत्यादिना
पथिन्शब्दात्कारप्रत्यय । 'वाम जन्मप्रमास्थानप्रभावमुखसद्मसु' इति रत्नमाला ।
ते का स्तुति । भवेदिति शेष । वाचामगोचरगुणातिशये त्वयि गुणाभिवानात्मिका
स्तुतिर्नोचितेत्यर्थ । 'प्रत्यक्षे गुरव स्तुत्या' इत्येतत्तु शक्यस्तुतिकगुरुविषयमिति
भाव । अविकलक्षितिदायिन सद्गीपाभित्यादिपूर्वोक्तरीत्या सपूर्णभूमिप्रदस्य ते
किं दीयताम् । किं वस्तु दानार्हमित्यर्थ । 'पुष्कलेन वनेन वा' इत्येतत्त्वनीदृशवि-
षयमिति भाव । शान्तम्य वैषयिकमुखेभ्यो नियमितमनस्कस्य मुने परमात्मनि
मननशीलस्य तव परिजनेन किम् । परिजनसाध्या शुश्रूषाप्यनपेक्षितेत्यर्थ । 'शुश्रू-
षया वा परया' इत्येतदप्यन्यविषयमिति भाव । वनिष्ठमनाभित्वाज्जामदग्न्यस्य गु-

शान्तस्य किं परिजनेन मुनेस्तथापि

पुत्रैः समं दशरथोऽद्य वशवदस्ते ॥ २९ ॥

जामदग्न्यः—यूयमीदृशा इति किमाश्चर्यम् ।

प्रेद्धं धाम यमामनन्ति मुनयः सोऽयं निधिर्ज्योतिषां

देवो वः सविता कुलस्य किमतो भूत्यै प्रशंसापदम् ।

यज्वानः परमार्थराजऋषयस्ते यूयमिक्ष्वाकवो

येषा वेद इवाप्रमेयमहिमा धर्मे वसिष्ठो गुरुः ॥ ३० ॥

रुत्वाभिमधिनेयमुक्ति । तथापि स्तुतिदानपरिजनानपेक्षितत्वेऽपि दशरथ पुत्रैः समं रामादिभिः सहितं सन्नयं ते वशवद । त्वदधीन इत्यर्थः । भवतीति शेषः । 'प्रियवशे वद खञ्' इति खञ्प्रत्ययः । जामदग्न्यस्य स्तुत्याद्यनपेक्षितत्वेऽपि सपुत्रो दशरथो जामदग्न्याधीन इति तदस्थैरनुसवानाजामदग्न्यः कृतातिशयो भवति । तदुक्तं नीतिविद्धि — मनागुपकारिता च सर्वस्यास्ति तत्परिकरत्वेन ज्ञायमानत्वादिति भावः ॥ २९ ॥ यूयमीदृशा इति किमाश्चर्यम् । रामादयस्त्व च ब्राह्मणादीनां इत्येतन्नापूर्वमित्यर्थः । **प्रेद्धमिति** । मुनयस्तत्त्वमननशीला यः सूर्यं प्रेद्धं प्रकर्षेण दीप्तं वाम तेज आमनन्त्यधीयते(?) । अग्नीषोमतेजोमूलकत्वरूपं प्रकर्षं प्रशब्देन विवक्षितं । सोऽयं ज्योतिषा निविः सर्वतेजसामक्षयस्थानभूतो देव स्वामी सूर्यो वः कुलस्य युष्मद्वशास्य सविता जनयिता । 'षु प्रसवैश्चर्ययो' इत्यस्मात्कर्तारि नृच । भवतीति शेषः । इति यदन्तोऽस्मादन्यद्भूत्यै सपत्तये । 'भूतिर्मानाद्दृष्ट्वा रजन्मसपत्तिभस्मसु' इति रत्नमाला । प्रशंसापदं प्रकृष्टस्तुतिस्थानं किम् । न किमपीत्यर्थः । सूर्यो वः कुलस्य जनयितेत्येतदेव युष्माकं सपटे परमप्रशंसास्थानमित्यर्थः । येषां युष्माकमप्रमेयमहिमानवविक्रमाहात्म्यो वसिष्ठो वेद इव नित्यापौरुषेयनिदोषश्रुतिरिव अमे नित्यनैमित्तिकादिरूपेष्वलौकिकश्रेयसावनेषु गुरुः सशयादिनिवर्तकः । भवतीति शेषः । ते तथाविधा यजनशीला इक्ष्वाकव इक्ष्वाकुदेशाधिपतेर्वश्याः । तद्राजत्वादपत्यप्रत्ययस्य लुक् । यद्वा राजविशेषनामधेयमिक्ष्वाकुपदं तदपत्येषु लाक्षणिकमिति बहुवचनोपपत्तिः । यूयं परमार्थराजऋषयो वस्तुभूतराजर्षित्वयुक्ता भवथेति । अन्यत्र तु राजर्षिपदमौपचारिकमित्यर्थः । सूर्यो युष्माकं जन्मना गुरुः, वसिष्ठस्तु विद्यया गुरुरित्युभयविधशुद्धियुक्तानां यु-

अपि च ।

सङ्गामेष्वभयप्रदं दिविषदां भर्तुर्धनुः शासनं

सप्तद्वीपनिविष्टयूपयजनश्रेण्यङ्किता भूमयः ।

शश्वत्कीर्तिनिबन्धन भगवती भागीरथी सागर.

प्रख्यातानि च तानि तानि भवतां भूमानमाचक्षते ॥ ३१ ॥

वसिष्ठविश्वामित्रौ—(अपवार्यं ।) एतद्धि शिक्षित वत्सेन ।

जामदग्न्यः—रामभद्र, अनुमोदस्व मामरण्यगमनाय ।

विश्वामित्रः—मामप्यधुना भवन्तोऽनुजानन्तु ।

रघुजनकगृहेषु गर्भरूप-

व्यतिकरमङ्गलवृद्धयोऽनुभूताः ।

ष्माकं ब्रह्मणवशवदत्त नापूर्वमिति भावः ॥ ३० ॥ सङ्गामेष्विति । दिवि-
षदा भर्तुरिन्द्रस्य सङ्गामेषु देवासुरयुद्धेष्वभयप्रदमसुरभयनिवृत्तिप्राप्तिप्रद धनु-
कार्मुक शासनमाज्ञा । 'निदेश शासनं च तत्' इत्यमरः । सप्तानां द्वीपानां स-
माहारः सप्तद्वीपम् । पात्रादित्वात्कीर्तिवत्वम् । तस्मिन्निविष्टानि स्थितानि यूपा
पशुनियोजनाय दारुणि यजनानि 'समे यजेत । प्राचीनप्रवणे वैश्वदेवेन य-
जेत' इत्याद्युक्तयागानुष्ठानस्थलानि तेषां श्रेणीभिः पङ्क्तिभिरङ्किताश्चिह्निता भूम-
यस्तास्ता द्वीपभूमयः । शश्वत्कीर्तेः सदातनकीर्तेः । 'पुनः सदायथो शश्वत्' इ-
त्यर्थः । निबन्धन हेतुभूतम् । निबन्धनशब्दो नित्यनपुंसकलिङ्गः । कीर्तिगुणवत्ता-
प्रथा । यद्वा औदार्यगुणनिमित्ता प्रसिद्धिः । अथवा 'कृतिर्या रमयत्येव विश्वं मा की-
र्तिरुच्यते' । कुलमप्यागता सा चेद्यश इत्यभिधीयते ॥ यतो विश्वस्य शमिति तस्माद्यश
इतीरितम् ॥ 'इत्युक्तलक्षणलक्षिता वा कीर्तिर्विवक्षिता । भगवती परमपूज्या
भागीरथी भगीरथसचन्विनी गङ्गा सागर सागरैः खातः समुद्रश्च । प्रख्यातानि
प्रसिद्धानि तानि तानि नानाविधान्याश्चर्यकर्माणि च भवतामिष्वाकुवश्यानां युष्मा-
कं भूमानं वैपुल्यम् । माहात्म्यमिति यावत् । आचक्षते प्रकाशयन्ति । अत्र माहा-
त्म्यबोधने धनुरादीनां खलेकपोतन्यायेन कारणत्वोक्तेः समुच्चयविशेषोऽलङ्कारः ।
तदुक्तम्—'खलेकपोतन्यायेन बहूनां कार्यसाधने । कारणानां समुच्चोगः स द्वि-
तीयः समुच्चयः ॥' इति । वैपुल्यवाचिने । बहुशब्दाद्भाव इमनिचप्रत्यये भूमशब्दो
निष्पन्नः ॥ ३१ ॥ अपवार्येति । रामजामदग्न्यौ प्रत्येवेत्यर्थः । एतत्क्षत्रियान्त-
कस्य क्षत्रियगुणश्लाघनं वत्सेन रामेण शिक्षितम् । जामदग्न्यस्य व्युत्पादिनमि-
त्यर्थः ॥ अरण्यगमनाय वनगमनार्थमनुमोदस्वानुज्ञापपूर्वकं प्रियस्व ॥ भवन्तो वनि-
ष्ठदशरथजनकादयोऽनुजानन्वनुज्ञां कुर्वन्तु । अनुज्ञेयमर्थमाह—रघुजनकेति ।

भृगुपतिविजयोन्नतं च वत्सं

प्रियमभिनन्द्य सुखी गृहानुपेयाम् ॥ ३२ ॥

दशरथः—वत्स रामभद्र, प्रस्थितस्ते भगवान्कौशिकः ।

विश्वामित्रः—(सास्त्र राममालिङ्ग्य ।) अहमेव सौम्य, न त्वां
मोक्तुमुत्सहे ।

किं त्वनुष्ठाननित्यत्वं स्वातन्त्र्यमपकर्षति ।

संकटा ह्याहिताग्नीनां प्रत्यवायैर्गृहस्थता ॥ ३३ ॥

अत्र मयेत्यादि । मयारघूणा जनकाना च गृहेषु भवनेषु । 'गृह ग्रहाश्च भूम्नि स्या-
द्वाविमौ गेहभार्ययो' इति रत्नमाला । गर्भस्येव रूप स्वभावो ययोस्तौ तथो-
क्तौ । तयो । सीतारामयोरित्यर्थ । 'गर्भोऽर्भके नाश्वसधौ कुक्षौ पनसकण्ठके ।
भ्रूणेऽपवरके च' इति रत्नमाला । 'रूप स्वभावे शुक्लादौ' इति च रत्नमाला ।
तत्र रामस्य गर्भरूपत्वमपहतपाप्मनोऽपि स्वेच्छामूलकम् । सीतायास्तु तथावि-
वानौरसत्वेऽपि प्रेमातिशयेनाविभागाद्गर्भरूपत्वम् । व्यतिकरो विवाहरूपोऽन्योन्य-
सबन्ध स एव मङ्गल कल्याण तस्य वृद्धयो लक्ष्मणोर्मिलादीना विवाहा अनुभूता
सुखजनकसाक्षात्कारविषयीकृता । किं च भृगुपते परशुरामस्य विजयेनोन्नत
वालिरावणयोरपि जितप्रायत्वेनात्यन्तविजयशालिन प्रिय परमप्रेमास्पद वत्स राम-
मभिनन्द्य सुखी सन्निरतिशयसुखयुक्त सन् । भूमनि मत्वर्थाय इनिप्रत्यय ।
गृहानुपेया प्राप्नुयाम् । अस्मिन्नर्थे भवन्तोऽनुजानन्त्विति पूर्वेण सबन्ध । उपे-
यामिति प्रार्थनाया लिङ् । पुष्पिताग्रा वृत्तम् । तदुक्तम्—'अयुजि नयुगरेफतो
यकारो युजि च नजौ जरगाश्च पुष्पिताग्रा' इति ॥ ३२ ॥ वत्सेति । ते
कौशिकस्त्वदेकप्रिय कौशिक प्रस्थित । गन्तुमुपचक्रम इत्यर्थ ॥ अहमिति ।
सौम्य सोमवत्प्रियदर्शन, अहमेव केवलोऽहम् । वक्ष्यमाणानुष्ठाननित्यत्वविरहितोऽह-
मिति यावत् । त्वा मोक्तु त्यक्तु नोत्सहे न व्यवस्थामि । 'उत्साहो व्यवसाय स्यात्'
इत्यमर । किं त्विति । अनुष्ठाननित्यत्व नित्यानुष्ठानकत्वमनुष्ठाननैत्य वा । तच्च
प्रत्यवायप्रयोजकीभूताभावप्रतियोगित्वमनुष्ठानस्य विवक्षितम् । स्वातन्त्र्य स्वैरा-
वस्थितिमपकर्षति नाशयति । कदाचिदङ्गीकृतामपि स्वैरावस्थिति प्रायश्चित्ता-
नुष्ठाननेन द्विगुणायामसजननेन निष्फल्यतीत्यर्थ । तद्विद्वृणोति—सकटेत्यादिना ।
आहिताग्नीनाम् । 'अग्नीनादधीत' इत्युक्ता वानसस्कृताभियुक्ताना पुरुषाणाम् । इदं च
'यावज्जीवमग्निहोत्र जुहुयात्', 'वसन्ते ज्योतिषा यजेत' इत्याद्युक्तनित्यकृतानामुपल-
क्षणम् । गृहस्थता गृहस्थाश्रम प्रत्यवायै स्वैरावस्थितिमूलकाननुष्ठानप्रयुक्तदोषै
सकटा निषिद्धा । भवतीति शेष । हि यस्मादेव तस्मादनुष्ठाननित्यत्व स्वातन्त्र्यमपकर्ष-

वसिष्ठः—स्वगृहात्स्वगृहं गन्तुमागन्तुं च कामचारः ।

विश्वामित्रः—भगवन्, यद्यनुरुध्यसे तदेहि सिद्धाश्रमपद-
मुभौ गच्छावः । त्वां पुरस्कृत्य गच्छन्मधुच्छन्दसो मातु मत्कार्यो
भविष्यामि ।

वसिष्ठः—किमेतावत्यपि भवानस्मासु न प्रभवति ।

राजानौ—रमणीयः पावनो ब्रह्मर्षिसंगमः ।

अन्योन्यमाहात्म्यविदोरन्यैरविदितात्मनोः ।

विभ्राजते विरोधोऽपि नाम स्नेहे तु का कथा ॥ ३४ ॥

(नेपथ्ये ।)

एषा रामवधूर्गुरुन्वन्दते ।

ऋषयः—वत्से जानकि,

तीति सबन्व ॥३३॥ **स्वगृहादिति** । स्वगृहतुल्यान्मिथिलानगरात्स्वगृह सिद्धाश्रम
गन्तुमागन्तु च कामचार । भवतीति शेष । गमनागमनार्था कामचारक्रिया भवतीत्य-
र्थ । कामेनेच्छया चारो व्यापार कामचार ॥ **भगवन्निति** । भगवन्, यद्यनुरु-
ध्यसे यदि कामयसे । 'अनोरुध कामे' इति वातुपाठ । सिद्धाश्रमपद सिद्धाश्रमरूप स्था-
नम् । **त्वामिति** । अहमिति शेष । अह त्वा ब्रह्मर्षिश्रेष्ठ पुरस्कृत्य गच्छन्सन्मधु-
च्छन्दसो मातुर्मधुच्छन्दा विश्वामित्रपुत्रस्तस्य माता विश्वामित्रपत्नी तस्या सत्कार्य
आदरणीयो भविष्यामि । गुणवत्पुत्रप्रसूत्वप्रयुक्तगौरवातिशयख्यापनाय मधुच्छन्दसो
मातुरित्युक्तम् । पूर्वं बहुशो विप्रकृतस्यानन्तर मित्रीभवत स्वस्यापि ब्रह्मर्षित्वप-
दस्य परमपूज्यस्य वसिष्ठस्यातिथेर्लाभात्तस्या प्रीत्यातिशयो भवतीति भाव ॥
किमिति । एतावन्यप्यत्यल्पेऽपि सिद्धाश्रमागमननियोगे भवान्पूज्यस्त्वमस्मासु
मा प्रति न प्रभवति किम् । प्रभुर्न भवसि किमित्यर्थ ॥ **राजानौ** दशरथजनकौ ।
रमणीयो ह्येव । पावनो दर्शनश्रवणादिना जनाना पापहरो ब्रह्मर्ष्योर्वसिष्ठविश्वामित्रयो-
सगम समागम । **अन्योन्येति** । अन्योन्यमाहात्म्यविदोरितरेतरप्रभावाभिज्ञयो-
रन्यै स्वान्यैरविदितात्मनोर्दुर्ज्ञेयस्वरूपयो । ब्रह्मर्ष्योरिति शेष । **विरोधोऽपि** विद्वे-
षोऽपि विभ्राजते नाम परोपकारहेतुतया विशेषेण दीप्यत इति प्रसिद्धमेव । परोपकारहे-
तुत्व च त्रिशङ्कुहरिश्चन्द्रादिविषये व्यक्तम् । स्नेहे तु वसिष्ठविश्वामित्रयो परस्परसौहार्दे
तु विषये का कथा । विभ्राजत इति किमु वक्तव्यमित्यर्थ । विश्वोपकारहेतुत्वादिति
भाव ॥ ३४ ॥ **एषेति** । रामवधू सीता गुरुन्वसिष्ठादीन्वन्दतेऽभिवादयते ॥

वीरेण ते विजयमाङ्गलिकेन पत्या

वृत्रद्रुहः प्रशमितेषु महाहवेषु ।

क्षत्रप्रकाण्डगृहिणीबहुमानपूजा-

मूर्जस्खलामपि शची मनसा करोतु ॥ ३५ ॥

रामः—(स्वगतम् ।) अचिरात्समूलकाषं कषितेषु राक्षसेष्वेवं स्यात् ।

ऋषयः—स्वस्त्येवमेवासतां भगवन्तः । (इत्युत्तिष्ठन्ति ।)

इतरे—(उत्थाय ।) नमो नमो वः ।

जामदग्नयः—भगवन्तौ, जामदग्नयोऽभिवादयते ।

वसिष्ठविश्वामित्रौ—

स्थिरस्ते प्रशमो भूयात्प्रत्यग्ज्योतिः प्रकाशताम् ।

अभिन्नशिवसंकल्पमन्तःकरणमस्तु ते ॥ ३६ ॥

(इति निष्कान्तौ ।)

ऋषयो वसिष्ठादयः । वीरेणेति । हे वत्से जानकि, वीरेण जगति मुख्येन वीरेण । 'मुख्यस्य निर्विशेषशब्दोऽन्वेषा विशेषतः' इत्युत्तया मुख्यत्वलाभः । मङ्गलप्रयोजनमस्य माङ्गलिकः । विजये सति माङ्गलिको विजयमाङ्गलिकः । 'सप्तमी' इति योगविभागात्समासः । आनुषङ्गिकेण परशुरामविजयेन सह त्वत्प्राप्तिरूपमङ्गललब्धवतेत्यर्थः । ते पत्या । 'अप्रमेय हि तत्तेजो यस्य सा जनकात्मजा' इत्युक्तरीत्या त्वदानीनसर्वोत्कर्षवता रामेण कर्त्रा वृत्रद्रुह इन्द्रस्य महाहवेषु महायुद्धेषु प्रशमितेषु सत्सु निवर्तितेषु सत्सु शच्यपीन्द्राप्यमूर्जस्खला प्रबलाम् । 'ज्योत्स्नातमिस्रा—' इत्यादिनोर्जस्खलशब्दो निपातितः । क्षत्रप्रकाण्डगृहिणीना क्षत्रियश्रेष्ठपत्नीनां या बहुमानपूजा गौरवातिशयप्रयुक्तपूजा ता मनसा वञ्चनया विना मानसपूर्वकं करोतु । यद्वा क्षत्रप्रकाण्डगृहिणी इति पृथक्पदं शचीविशेषणम् । क्षत्रप्रकाण्डं क्षत्रियश्रेष्ठ इन्द्रः । 'ब्रह्म वृहस्पतिः क्षत्रमित्रं मरुतो वै देवानां विशः' इति श्रुत्येन्द्रस्य क्षत्रत्वमुक्तम् । तस्य गृहिणी पत्नी शच्यमूर्जस्खला बहुमानपूजा करोत्विति पूर्ववदर्थः ॥ ३५ ॥ अचिरादिति । राक्षसेषु रावणादिषु समूलकापः कषितेषु मूलेन सह नाशितेषु सत्स्वेव स्यात् । शचीकर्तृका बहुमानपूजा स्यादित्यर्थः । 'निर्मूलसमूलयो कष' इति समूलशब्द उपपदे कषतेर्णमुल् । 'कषादिषु यथावियनुप्रयोगः' इति णमुल् । प्रकृते कषतेरनुप्रयोगः । अत्र स्वगतत्वोक्तेः प्रकाशानुक्तिः प्रौढ्येति वदन्ति ॥ स्वस्तीति । भगवन्तो वसिष्ठविश्वामित्रावेवमेव परम्परसौहार्देनैव स्वस्त्यासता मङ्गलं यथा तथा तिष्ठन्तु ॥ स्थिर इति । स्थिर

जामदग्न्यः—(किञ्चित्परिक्रम्य स्थित्वा च ।) वत्स रामभद्र, इत-
स्तावत् ।

रामः—(उपसृत्य ।) आज्ञापय ।

जामदग्न्यः—

यन्मया क्षत्रविच्छेदविश्रान्तेनापि धारितम् ।

तदेतदधुना धत्ते धनुः करणशून्यताम् ॥ ३७ ॥

इध्मादिब्रश्चनप्रयोजनस्तु परशुः ।

पुण्यानामृषयस्तटेषु सरितां ये दण्डकायां वने

भूयांसो निवसन्ति तेषु सततं लङ्कासदो राक्षसाः ।

विध्वंसाय चरन्ति तत्प्रमथने त्वस्योपयोगो भवे-

त्संप्रत्येष सहामुनैव धनुषा वत्सेऽधिकारः स्थितः ॥ ३८ ॥

(इति धनुरर्पयति ।)

प्रशमो बलवतापि कारणेनाप्रकम्प्या प्रकृष्ट शान्तिरन्तरिन्द्रियनिग्रहस्ते भूयात् ।
आशिषि लिङ् । प्रत्यगज्योति स्वस्मै स्वयप्रकाशमानमात्मरूप ज्योतिस्ते प्रकाश-
ताम् । योगदृष्टयेति शेष । अत्र 'आत्मज्योति सम्राट् प्राणेषु हृद्य तज्ज्योतिः'
इत्यादिक द्रष्टव्यम् । ज्योति शब्देन स्वयप्रकाशकत्व विवक्षितम् । तच्च धर्मभूतज्ञा-
नेऽप्यस्तीति प्रत्यगित्युक्तम् । प्रत्यञ्चतीति प्रत्यक् । भाववाचिना प्रतिशब्देन प्रका-
शशेषित्वमुक्त तदेव स्वस्मै भासमानत्व नैयायिकाभिमतजडात्मपादव्युदासाय ज्यो-
तिरित्युक्तम् । अत्र प्रशमोक्तिर्दमादीनामुपलक्षणार्थम् । अनेन 'शान्तो दान्त उ-
परतस्तिष्ठु समाहितो भूत्वात्मन्येवात्मान पश्यति' इति श्रुत्यर्थो दशितः । अ-
भिन्नोऽविनष्ट शिव मङ्गलकर सकल्पो मानस कर्म यस्य तत्तथोक्तमन्तःकरण
मनस्तेऽस्तु । पूर्वत्रात्र चाशिषि लोद ॥ ३६ ॥ **वत्सेति** । इतस्तावत् । आ-
गन्तव्यमिति शेष ॥ **आज्ञापयेति** । किमिति कर्तव्यमिति शेष ॥ **यदिति** ।
क्षत्रविच्छेदात्क्षत्रध्वसनाद्विश्रान्तेनापि विरतेनापि मया यद्धनुर्वारित वृत तदेतद्व-
नुरधुना त्वया महमनानन्तरकाले करणशून्यता युद्धात्मकव्यापारशून्यता वत्ते
॥ ३७ ॥ परशुस्त्विध्मादीनामिध्ममित्काष्ठाना ब्रश्चन च्छेदन प्रयोजन यस्य स
तयोक्त सन्मथ्येव तिष्ठत्विति शेष । धनु परश्वधयोर्मध्ये परश्वधस्य सप्रयोजन-
त्वात्स मयि तिष्ठतु । धनुषस्तु मयि निष्प्रयोजनत्वात्त्वयि च सप्रयोजनत्वात्तवेदम-
स्त्वित्याह—**पुण्यानामित्यादिना** । दण्डकाया वने पुण्याना सरिता पावनीना
गोदावर्यादिनदीना तटेषु तीरेषु भूयासो बहुतरा ये ऋषयो निवसन्ति तेषु विषये ।
लङ्काया सीदन्ति तिष्ठन्तीति लङ्कासद । 'सत्सूद्विष-' इत्यादिना क्विप् । विध्व-

रामः—(प्रणम्य ।) गृहीतेयमाज्ञा ।

जामदग्न्यः—(सास्त्र परिक्रम्य ।) आयुष्मन्, प्रतिनिवर्तस्व ।
(इति निष्क्रान्तः ।)

रामः—(सबाष्पम् ।) गतो भगवान्भार्गवः । (विचिन्त्य ।) अपि
नामान्येन केनचिदुपायेन दण्डकारण्यं प्रतिष्ठेयम् । कथं च राम-
प्रियाद्गुरुजनादेवं स्यात् ।

न्यस्तशस्त्रे भृगुपतौ परतन्त्रे तथा मयि ।

कष्टमुत्सारिताः क्रूरैर्यातुधानैस्तपोधनाः ॥ ३९ ॥

(नेपथ्ये ।)

आर्य,

मध्यमायाः प्रियसखी मातुर्नो मन्थरेति या ।

सा प्राप्तेयमयोध्यायास्तव राम दिदृक्षया ॥ ४० ॥

साय विश्वस कर्तुम् । ऋषीणा हानि कर्तुमित्यर्थः । चरन्ति सचरन्ति तेषा राक्ष-
साना वधे त्वस्य धनुष उपयोग उपकारकता भवेत् । सप्रत्यमुना धनुषा सह
एषोऽधिकारो राक्षसवधे कर्तृभावो वत्स एव स्थितस्त्वय्येव तिष्ठति ॥ ३८ ॥
इति धनुरर्पयति । इत्युक्त्वा वनुरर्ददानीत्यर्थः ॥ प्रणम्येति । इयमाज्ञा परशुरा-
मेण कृता राक्षसवधाज्ञा गृहीता । मयेति शेषः । एष सचितार्थप्राप्तिरूप क्रम
उक्तः ॥ आयुष्मन्निति । आयु शब्दाद्भूम्नि मनुप्रत्ययः । प्रतिनिवर्तस्व । अल
मामनुगम्य, निवृत्तो भवेत्यर्थः । इत्युक्त्वा निष्क्रान्त इत्यर्थः ॥ अपि नामेति ।
अन्येन भार्गवानुगमनादन्येनापि प्रतिष्ठेय किम् । प्रस्थित स्यामित्यर्थः । अत्र वित-
र्कप्रतिपादकवाक्यात्मक रूप नाम सभ्यङ्गमुक्तम् । कथं चेति । प्रियो रामो यस्य
स रामप्रियः । 'वा प्रियस्य' इति प्रियशब्दस्य परनिपातः । गुरुजनाद्धेतोरेव दण्ड-
कारण्यगमनं कथं स्यात् । गुरुजनो मम दण्डकारण्यगमनहेतुर्न भवति रामप्रिय-
त्वादित्यनुमानमत्र विवक्षितम् । अतोऽत्र लिङ्गादभ्यूहनात्मकमनुमानं नाम सभ्यङ्ग-
मुक्तम् । न्यस्तेति । भृगुपतौ परशुरामे न्यस्तानि त्वक्तानि शस्त्राण्यायुवानि येन
स तथोक्तस्तथाविधे सति । 'शस्त्रमायुवलोहयो' इति रत्नमाला । तथा मयि पर-
तन्त्रे सति गुरुजनार्थिने सति । यातुधानावकाशहेतुत्वेन सादृश्ये तथाशब्दः । क्रूरै-
र्हिंसकैर्यातुधानै राक्षसैः कर्तृभिः । तप एव वन प्राणेभ्योऽपि रक्षणीयं येषां ते त-
थोक्ता ऋषयः । तपोभङ्गभियां शत्रुमसमर्था इत्यर्थः । उत्सारिता निष्क्रान्तिता । भव-
न्तीति शेषः । कष्टं दुःखं स्यात् । 'स्यात्कष्टं कृच्छ्रमाभीलम्' इत्यमरः ॥ ३९ ॥
मध्यमाया इति । हे राम, नोऽस्माकं मध्यमाया मातुः । कैकेय्या इत्यर्थः ।

रामः—साधु यदीदमस्यां प्रवृत्त्यां शिशुप्रवासदौर्मनस्यं विच्छिद्येत । तद्वत्स लक्ष्मण, समुपसर्पय ।

(तत प्रविशति लक्ष्मण शूर्पणखा च ।)

शूर्पणखा—(खगतम् ।) आविद्वह्नि मन्थरासरीरे सुप्पणहा । वसिष्ठविस्सामित्तगमणेण सुसमाहितम् । अहो एसो परसुरामविअई खत्तिअकुमारो रामो । (निर्वर्ण्यं ।) अहो समग्गसोभग्गलच्छीपरिग्गहेण लोअणरसाअणं सोम्मं से सरीरणिम्माणम्, जं दाणिं चिरआलवेहव्वदुक्खप्पमुसिदसंसारसोक्खस्स वि जणस्स चारित्त हिअए समक्खिवेदि ।

१. आविष्टास्मि मन्थराशरीरे शूर्पणखा । वसिष्ठविश्वामित्रगमनेन सुसमाहितम् । अहो एष परशुरामविजयी क्षत्रियकुमारो रामः । अहो समग्रसौभाग्यलक्ष्मीपरिग्रहेण लोचनरसायन सौम्यमस्य शरीरनिर्माणम्, यदिदानीं चिरकालवैधव्यदुःखप्रमुषितससारसौख्यस्यापि जनस्य चारित्रं हृदये समाक्षिपति ।

प्रियसखी मन्थरेति मन्थरानात्री । यास्तीति शेष । सेय मन्थरा तव दिदृक्षया त्वद्दर्शनेच्छयाचोभ्याया । अपादाने पद्मम्यन्तमिदम् । प्राप्ता । आगतेत्यर्थं ॥ ४० ॥ साध्विति । अस्या प्रवृत्त्या मन्थराहताया वार्तायाम् । 'वार्ता प्रवृत्तिवृत्तान्त' इत्यमर । इदमस्मदपेक्षित शिश्वोरावयो प्रवासेन देशान्तरस्थित्या दौर्मनस्य दुःखितमनस्कत्व यदि विच्छिद्येत नास्तीत्युपलभ्येत यदि साधु समीचीनम् । तत्तस्मात्समुपसर्पय समीप प्रापय । मन्थरामिति शेष ॥ सुसमाहितमिति । कार्यमिति शेष । निर्व्याक्षेपमस्मत्कार्यमित्यर्थ । निर्वर्ण्यालोक्य । 'निर्वर्णन तु निध्यान दर्शनालोकनेक्षणम्' इत्यमर । समग्रस्य सपूर्णस्य सौभाग्यस्य सौन्दर्यस्य लक्ष्म्या समृद्धे परिग्रहेण स्वीकारेण हेतुना लोचनाना जगन्नयनाना रसायन रसायनाख्यौषधविशेषम् । 'यज्जराव्याधिविन्वमि भेषज तद्रसायनम्' इति वाहट । 'द्रष्टृणा रामसौन्दर्यं जरादोषमपोहति' इत्यर्थ । उक्तं च दशरथेनापि—'नन्दासि पश्यन्नपि दर्शनेन भवामि दृष्ट्वा च पुनर्युवेव' इति । अनेन शूर्पणखया स्वकीयजरादोषचोद्य प्रत्युक्तं भवति । सौम्य सोमसबन्धि । 'सोमादृश्यण' इति व्यण्प्रत्यय । 'सौम्य पुमान्बुधे विप्रे त्रिषु स्यात्सोमदैवते । रम्येऽनुप्रे च' इति रत्नमाला । शरीरनिर्माणं शरीररससृष्टि । यदित्यादि । यद्रामस्य शरीरनिर्माणमिदानीमत्यन्तजरायामपि चिरकालवैधव्यदुःखेन बहुकालानुवृत्तभर्तृमरणदुःखेन । आदिकाले रावण एवास्या पति

रामः—(उपसृत्य ।) अयि मन्यरे, अपि कुशलमम्बायाः ।

शूर्पणखा—कुसळं सुहं अ । वच्छ, सा सदा पण्णुदत्थणी मज्झमा दे मादा परिसज्जीअ आणवेदि—‘पुत्तअ, पुरा पडिण्णादे दुवे वरे महाराअं जाणावेमि । तत्थ मे विण्णत्तिहारओ होहि’ । एसो दे तादस्स कज्जलेहो । (इति लेखमर्पयति ।)

लक्ष्मणः—(गृहीत्वा वाचयति ।)

‘अस्त्वेकेन वरेण वत्सभरतो भोक्ताधिराज्यस्य ते

यात्वन्येन विहाय कालहरणं रामो वनं दण्डकाम् ।

१ कुशल सुखं च । वत्स, सा सदा प्रस्रुतस्तनी मध्यमा ते माता परि-
भव्याज्ञापयति—‘पुत्रक, पुरा प्रतिज्ञातौ द्वौ वरौ महाराज ज्ञापयामि ।
तत्र मे विज्ञप्तिहारको भव’ । एष ते तातस्य कार्यलेख ।

जघानेत्युत्तरश्रीरामायणे स्पष्टम् । प्रमुषित प्रणाशित ससारसौख्यमात्मना देहपरि-
ग्रहप्रयोजनीभूतयोषित्पुरुषससर्गमुख यस्य स तथोक्तस्तथाविवस्यापि जनस्य ।
ममेत्यर्थं । चारित्र पातित्रत्यात्मकवृत्तम् । द्वितीयान्तमिदम् । ‘भूवादिगृभ्यो णित्रन्’
इति प्रक्रम्य ‘चरेर्वृत्ते’ इत्यनेन चरधातोर्णित्रन्प्रत्ययेन चारित्रशब्दो निष्पन्न । ‘चारित्र
शीलम्’ इति वैयाकरणा । हृदये मनसि समाक्षिपति चालयति । ‘क्षिपु निरसने’ ॥
अपि कुशलम् । कुशल पृच्छयत इत्यर्थं । ‘गर्हा समुच्चयप्रशशङ्कासभावनास्वपि’
इत्यमर ॥ कुशलं सुखं चेति । कुशल मन प्रियम्, सुखमात्मसुखम् । धनवान्य-
रत्नवस्त्रादिना कुशलम्, अन्नपानादिभिरारोग्येण च सुखमिति भेद । ‘कुशल क्षेमम-
स्त्रियाम्,’ ‘शर्मसातसुखानि च’ इत्यमर । सदा प्रस्रुतस्तनी । प्रस्रुतौ पुत्रस्नेहेन
धीरप्रसन्नवयुक्तौ स्तनौ यस्या सेति विग्रहे बहुव्रीहि । ‘स्वाङ्गाच्च’ इत्यादिना
डीष् । परिष्वज्यालिङ्गच । प्रतिज्ञातौ दास्यामीति सशपथमुक्तौ वरौ प्रसादौ । गु-
णादय शब्दा पुंसि क्लीबे च स्युरित्यर्थकेन ‘गुणे गा’ इति प्राकृतव्याकरणसूत्रेण
वरशब्दस्य प्राकृते क्लीबत्वम् । सस्कृते तु पुस्त्वम् । यद्वा वरशब्दोऽयमिष्टवाची स-
न्सस्कृतेऽपि नपुसकलिङ्गो भवति । ‘देवप्रसादे वरणे जामातारि वर पुमान् । क्लीबे
तु कुङ्कुमे श्रेष्ठे त्रिष्विष्टे त्वव्यय वरम् ॥’ इति रत्नमाला । तत्रेति । वरद्वयज्ञापन इ-
त्यर्थं । विज्ञप्तिहारको महाराज प्रति विज्ञापनाप्रापक । भवेत्यनन्तरमितिशब्दो-
ऽन्याहर्तव्य । भवेत्याज्ञापयतीति पूर्वेण सबन्ध । कार्यज्ञापको लेख कार्यलेख ।
इत्युक्त्वा ददातीत्यर्थं ॥ वाचयति पठति । चौरादिकोऽय वचि स्वार्थेणिजन्त ।
लेखार्थमाह—अस्त्वित्यादिना । एकेन वरेण पुरा त्वद्दत्तवरद्वये प्रथमेन प्र-

तस्यां चीरधरश्चतुर्दशसमास्तिष्ठत्वसौ तं पुनः

सीतालक्ष्मणमात्रकात्परिजनादन्यो न चानुव्रजेत् ॥ ४१ ॥'

रामः—अहो प्रसादोत्कर्षः ।

तत्रैव गमनादेशो यत्र पर्युत्सुकं मनः ।

न चेष्टविरहो जातः स च वत्सोऽनुजोऽनुगः ॥ ४२ ॥

लक्ष्मणः—दिष्टचानुमोदितोऽहमार्येण ।

रामः—आर्ये मन्थरे, प्रस्थितोऽस्मि ।

दानेन वत्सभरत पुत्रभरतस्तेऽधिराज्यस्य त्वर्दायस्य राजकर्मभूतपरिपालनविषय-
स्य सर्वभूमण्डलस्य । अधिराजस्य कर्माधिराज्यमित्यर्थं सज्ञापूर्वकविधेरनित्यन्वा-
दधिशब्दे वृद्धयभाव । यद्वाधिक राज्यमधिराज्यमिति वा विग्रह । अथवा आ-
धिराज्यमित्येव पदच्छेद कार्यः । भोक्तास्तु । प्रार्थनाया लोद् । अन्येनेति । वरेणै-
त्यनुषङ्ग । अन्येन वरेण हेतुना कालहरण विहाय कालक्षेप विहाय । क्षिप्रमिति
यावत् । रामो दण्डका वन यातु । अत्रापि प्रार्थनाया लोद् । अस्मां रामस्तस्या
दण्डकायाम् । 'बुद्धेरात्मा महान्पर । महत् परमव्यक्तम्' इत्यत्रेव विशेषणस्य
तच्छब्देन परामर्शः । चीरधर सन्वल्कलधर सन् । 'सुशुमिचिमीना दीर्घश्च'
इति चिनोतेरप्रत्यये चीरशब्दो निष्पन्नो वल्कलवाची । 'चीर नपुसकम् । गो-
स्तने वस्त्रभेदे च' इति मेदिनी । चतुर्दशसमाश्चतुर्दशवर्षाणि । 'समा स्त्री वन्मरे
साधु सर्वतुल्येषु तु त्रिषु' इति रत्नमाला । तिष्ठतु । वसन्वित्यर्थः । त पुना राम
पुन । सीता च लक्ष्मणश्च सीतालक्ष्मणम् । समाहारे द्वन्द्वः । सीतालक्ष्मणमेव
सीतालक्ष्मणमात्रम् । मयूरव्यसकादित्वात्समासः । सीतालक्ष्मणमात्रमेव सीताल-
क्ष्मणमात्रकः । स्वार्थिक कन्प्रत्ययः । तस्मात्परिजनात् । 'अन्यारादितरर्ते-'
इत्यादिना पञ्चमी । अन्य परिजनो नानुव्रजेन्नानुगच्छेत् । अत्रापि तिष्ठन्तोऽन्या-
हर्तव्यः । इति वाचयतीति पूर्वेण सवन्व ॥ ८१ ॥ प्रसादोत्कर्षोऽनुग्रहातिशयः ।
अहो । विस्मयनीय इत्यर्थः । तत्रेति । मनो यत्र दण्डकाया पर्युत्सुकं राक्षस-
कृतमुनिजनपीडानुसंधानेन गन्तु सोत्कण्ठम् । स्थितमिति शेषः । तत्रैव दण्डकायामेव
गमनादेशो गमनाज्ञा । कृत इति शेषः । आङ्पूर्वो दिशिर्नियोक्तृप्रयोजनवचनः इति
न्यासकारः । किं चेष्टस्य प्रियस्य विरहो न जातः । कथमित्यत्राह—स चेति ।
अनुजो वत्सः स लक्ष्मणोऽनुगश्चानुगन्ता च । आदिष्ट इति शेषः ॥ ८२ ॥ दि-
ष्ट्येति । आर्येण रामेणानुमोदितोऽहं मन्थराम्बयादिष्टवतानुगमने प्रीतिविषयी-
कृतोऽहम् ॥ आर्ये इति । मातुः प्रियसखीत्वादार्यशब्दप्रयोगः ॥ नम इति ।

शूर्पणखा—ऀमो दाणिं भवदो संसारस्त, जस्ति ईदिसा वि कप्पहुमा परोहन्दि ।

(इति निष्क्रान्ता ।)

लक्ष्मणः—आर्य, मातुलो युधाजिदार्यभरतसहचरस्तातमुपसर्पति ।

रामः—दिष्ट्या । कष्टं च ।

अपरिष्वज्य भरतं नास्ति मे गच्छतो धृतिः ।

अस्मत्प्रवासदुःखार्तं न त्वेनं द्रष्टुमुत्सहे ॥ ४३ ॥

(प्रविश्य)

युधाजिद्धरतौ—(दशरथमुपसृत्य ।) देव, श्रूयताम् । यदेकायनीभूय सर्वा. प्रकृतयस्त्वा विज्ञापयन्ति—

‘त्रय्यास्त्राता यस्तवायं तनूज-

स्तेनाद्यैव स्वामिनस्ते प्रसादात् ।

१. नम इदानीं भगवते ससाराय, यस्मिन्नीदृशा अपि कल्पद्रुमाः प्ररोहन्ति ।

प्राकृते चतुर्व्यभावात्ससारस्येति षष्ठी । ससार प्राणिना प्रपञ्चस्तस्य स्ववञ्चनासाफल्यहेतुत्वाद्भगवत इति पूजानिर्देश । ईदृशा पितृवाक्यपरिपालनादिरूपश्रद्धातिशययुक्तरामलक्ष्मणादिरूपा कल्पद्रुमा । वनगमनाभ्युपगमेन स्वाभीष्टसपादनात्कल्पवृक्षत्वोक्तिरूपणम् । प्ररोहन्ति । जायन्त इत्यर्थः । ‘रुह बीजजन्मनि प्रादुर्भावे च’ इति धातुपाठः ॥ मातुल इति । मातुल कैकेय्या भ्राता । लक्ष्मण प्रति भरतस्य ज्येष्ठत्वादार्पणत्वम् । तात दशरथम् ॥ दिष्ट्या । कष्टं च । आनन्दो दुःखं च युगपद्भवत इत्यर्थः । कुत इत्यत्राह—अपरिष्वज्येति । भरतमपरिष्वज्य भरतमनालिङ्ग्य गच्छतो मे दण्डकावनं गच्छतो मम धृतिर्नास्ति । सत्ता न भविष्यतीत्यर्थः । ‘धृतिर्वारणवैर्ययो’ इत्यमरः । अस्माकं लक्ष्मणस्य मम च प्रवासेन देशान्तरगमनेन दुःखार्तं दुःखपीडितमेव भरतं द्रष्टुम् । न तूत्सहे नैव व्यवस्यामि । परिष्वङ्गे कर्मतयोपात्तस्य दर्शने कर्मतयोपादानेनान्वादेशादेनादेशः । प्रयाणकाले भरतपरिष्वङ्गादानन्दः, प्रयाणहेतुर्भरतदुःखदर्शनाद्दुःखं चेति सुर्यदुःखयोर्योगपद्यमिति भावः ॥ ४३ ॥ एकायनीभूय रामाभिषेकात्मिकाभीष्टरूपैकाविकरणास्थिता भूत्वा । ‘अयं निलये मार्गे दक्षिणोदगगतौ रवे’ इति रत्नमाला । सर्वा प्रकृतयः समस्ता पौराणा श्रेणयः । ‘राज्याङ्गानि प्रकृतयः पौराणा श्रेणयोऽपि च’ इत्यमरः । त्रय्या इति । त्रय्या वेदस्य त्राता रक्षको योऽयं तव तनूजः । भवतीति शेषः । तेन तथाविधेन । त्रयीरक्षकत्वादेर्भगतादि-

राजन्वन्तो रामभद्रेण राज्ञा

लोकाः सर्वे पूर्णकामाश्च सन्तु ॥ ४४ ॥'

दशरथः—सखे जनक,

प्रियं कल्याणकामाभिः प्रजाभिश्चोदिता वयम् ।

किंतु रामप्रियौ नेह मैत्रावरुणकौशिकौ ॥ ४५ ॥

जनकः—

परोक्षे सुकृतं कर्म तयोः प्रीतिं करिष्यति ।

मन्त्रज्ञो वामदेवस्तु भगवानास्त एव हि ॥ ४६ ॥

दशरथः—यद्येवं तदयं जामदग्न्यविजयोत्सवः प्रसज्यतामभि-
षेकमहोत्सवेन । यो यदर्थी महोत्सवेऽस्मिस्तत्तस्मै दीयताम् ।

साधारण्य मत्वाह—रामभद्रेणेति । भद्रश्चासौ रामश्च रामभद्र । 'शुभमङ्गल्योर्भद्र
स्याद्रम्यश्रेष्ठयोस्त्रिषु' इति रत्नमाला । बहुलग्रहणाद्भद्रशब्दस्य परनिपात । यद्वा
भद्र इव रामो रामभद्र । 'उपमित व्याघ्रादिभि -' इत्यादिना समास- । 'भद्र-
श्चापि गजान्तरे' इति रत्नमाला । राजा मुख्यराजत्ववता सर्वे लोका राजन्वन्त
शोभनराजयुक्ता पूर्णकामाश्च विपयस्तिद्विभि परिपूर्णाभिलाषाश्च । विधेयविशेष-
णमिद द्वयम् । स्वामिनस्ते प्रसादात्परमेश्वरस्य तवानुग्रहात्सन्तु भवन्तु । प्रार्थनाया
लोत् । इति विज्ञापयन्तीति पूर्वेण सवन्ध ॥ ४४ ॥ प्रियमिति । कल्याण-
शुभकर कामोऽभिलाषो यासा तास्तथोक्तास्ताभि प्रजाभि कत्राभि । स्वानु-
कूलत्वमानन्दत्व स्वस्यान्वेषा चाविशेषेणानुकूलत्व कल्याणत्वमित्यभियुक्ता । वय-
मह प्रिय सर्वप्रिय रामाभिषेक चोदिता । अनुशिष्टा इत्यर्थः । चोदयतेर्द्विकर्मक-
त्वात्प्रियमित्यस्यापि कर्मसमर्पकत्वम् । किंतु तथात्वेऽपि रामप्रियौ प्रियरामौ, मै-
त्रावरुणकौशिकौ वसिष्ठविश्वामित्राविहास्मिन्देशे न स्त इत्यर्थः । तयो सनिधा-
नमेव विलम्बहेतुरिति भावः ॥ ४५ ॥ परोक्ष इति । वसिष्ठविश्वामित्रयोरसनि-
धौ । अक्ष्ण परमिति विग्रहे 'प्रतिपर-' इत्यादिना समासान्तविधानसामर्थ्यादव्य-
यीभावः । 'परोक्षे लिट्' इति निपातनापरस्यादेरुकारादेशश्च । सुकृत सुष्ठु कृत
कर्म रामाभिषेकात्मक कर्म तयोर्वसिष्ठविश्वामित्रयो प्रीतिमानन्द करिष्यत्युत्पा-
दयिष्यति । अतस्तयोरसनिधानेऽपि न दोष इति भावः । ननु पौरोहित्यादिक
क कुर्यादित्यत्राह—मन्त्रज्ञ इति । मन्त्रज्ञोऽभिषेकरूपानुष्ठेयार्थप्रकाशकवेदभाग-
ज्ञोऽभिषेकार्थगुप्तवादज्ञश्च । 'वेदभेदे गुप्तवादे मन्त्र' इत्यमरः । भगवान् वामदेव आस्त
एव हि । अतः पौरोहित्यादिक सुलभमित्यर्थः ॥ ४६ ॥ यद्येवमिति । एव

रामः —(उपसृत्य प्रणम्य च ।) अह तावदर्था ।

दशरथः—वत्स, केन ।

रामः—

योऽसौ वरद्वयन्यासस्तं माता मेऽद्य मध्यमा ।

यथेष्टं नाथते तात तत्प्रसादार्थिनो वयम् ॥ ४७ ॥

दशरथः—

सत्यसंधा हि रघवः किं वत्स विचिकित्ससि ।

त्वयि दूतेऽपि कस्तस्याः प्राणानपि धनायति ॥ ४८ ॥

यदि पूर्वोक्तप्रकारो यदि तत्तस्मादयम् । 'प्रवर्त्यन्ता मङ्गलानि' इति पूर्वोपक्रान्त इत्यर्थ । जामदग्न्यविजयोत्सव परशुरामविजयप्रयुक्त उत्सवोऽभिषेकमहोत्सवेन चिन्तितमेव तन्मन्व्योपनिपतितेन रामाभिषेकात्मकमहोत्सवेन कर्त्रा प्रसज्यतामुपजीवनीयाद्गो भवेत् । परशुरामविजयोत्सवाङ्गान्येव रामाभिषेकाङ्गानि भवन्त्विति भाव । तदुक्त तार्किकैः—'अन्यार्थानुष्ठिताङ्गान्योपकारस्यान्येनोपजीविना प्रसङ्ग' इति । य इति । अस्मिन्महोत्सवे रामाभिषेकरूपमहोत्सवे य प्राणी यदर्था येन वस्तुना सापेक्षो भवति । 'तृतीया तत्कृत—' इत्यादिना समास । तद्वस्तु तस्मै दीयताम् । विध्यर्थे लोड् । इदं च रामाभिषेकस्य वैशेषिकाङ्गम् । यद्यपि परशुरामविजयोत्सवेऽपि वस्त्रान्नाभरणादिक दीयते, तथापि तत्र दानुरिच्छया दानम्, अत्र त्वर्थिनामनुरोधेन दानमिति भवतीद वैशेषिकाङ्गम् । अहमिति । तावच्छब्द क्रमार्थक । तिष्ठन्त्वन्त्ये, अर्थिनामहमेव प्रथमोऽर्था भवामीत्यर्थ ॥ केनेति । केन । वस्तुनेति शेष ॥ योऽसाविति । असावदूर-विप्रकृष्टो यो वरद्वयरूपो न्यासो भूयोऽपि स्वीकार्यत्वेन निक्षिप्तोऽर्थ । 'पुमानुपनिधिर्न्यास' इत्यमर । त वरद्वय न्यास मे मध्यमा माता कैकेयी यथेष्टमिष्टविशेषमनतिक्रम्य नाथते याचते । 'नाथृ नाथृ याच्योपतापैर्धर्याशीषु' । भवता सामान्येन दत्त वरद्वय स्वाभीष्टविशेषे व्यवस्थाय याचत इति भाव । हे तात, वयमह लक्ष्मणादयश्च तस्या प्रसादेन भवतोऽनुग्रहेणार्थिन सापेक्षा । भवाम इति शेष ॥ ४७ ॥ सत्यसंधा इति । रघवो रघुवशजा सत्यसंधा यथार्थप्रतिज्ञा । 'सवावयौ प्रतिज्ञायाम्' इति रत्नमाला । भवन्तीति शेष । हि प्रसिद्धौ । उक्तं च पुराणरत्ने—'न ह्यर्थिन कार्यवशाभ्युपेता ककुत्स्थवशे विमुखा प्रयान्ति । कित्वर्थिनामर्थितदानदीक्षाकृतत्रत श्लाघ्यमिदं कुल ते ॥' इति । किं विचिकित्सस्यस्मिन्नर्थे किं सशयवानसि । 'विचिकित्सा तु सशय' इत्यमर । हे वत्स, त्वयि

रामः—वत्स, वाच्यताम् ।

(लक्ष्मण 'अस्त्वेकेन' (४।४१) इत्यादि वाचयति ।)

सर्वे—कथमन्यदेव किमपि । हा हताः स्मः ।

(राजा मूर्च्छति ।)

रामलक्ष्मणौ—तात, समाश्वसिहि समाश्वसिहि ।

जनकः—

इक्ष्वाकुवंशतिलकस्य नृपस्य पत्नी

तस्मिन्विशुद्धिमति राजकुले प्रसूता ।

अत्याहितं किमपि राक्षसकर्म कुर्या-

दार्या सती कथमहो महदद्भुतं नः ॥ ४९ ॥

रामः—तातपादाः,

सत्यसंधाः स्थ यदि वा रामो वा यदि वः प्रियः ।

तत्प्रसीदत मे माता पूर्णकामास्तु मध्यमा ॥ ९० ॥

तस्या दूतेऽपि मम प्राणभूते त्वयि तस्या कैकेय्या सदेशहरेऽपि क प्राणानपि सर्वापेक्षितान्प्राणानपि धनायत्यभिकाङ्क्षति । 'अशनायोदन्यधनायाबुभुक्षापिपासा-गर्धेषु' इति गर्वशब्दिताभिकाङ्क्षाया वनायेति निपातितालङ् । मत्प्राणेक्षितेष्वपि तत्राभिकाङ्क्षया प्राणा अपि मया दीयन्त इत्यर्थः । अप्रकरणेऽपीष्टजनातिसंधा-नात्मकमधिबलमुक्तम् ॥ ४८ ॥ कथमिति । अन्यदेव किमपि प्रकृतरामा-भिषेकादन्यदेव वनगमन मनसापि चिन्तयितुमनर्हम् । अत्रापतितमिति शेषः । हता स्म । दैवेनेति शेषः । हाशब्दो विषादे ॥ इक्ष्वाकिति । इक्ष्वाकुवंशतिल-कस्येक्ष्वाकुवंशश्रेष्ठस्य । मुखालकृतिवाचिनस्तिलकशब्दस्य गौण्या श्रेष्ठपरत्वम् । नृ-पस्य दशरथस्य पत्नी तत्कर्तृककर्मफलभोक्त्री । 'पत्युर्नो यज्ञसयोगे' इति डीप्, नकारश्च । विशुद्धिमति तस्मिन्राजकुले केकयकुले प्रसूता जनिता । कैकेयीति शेषः । आर्या सती साऽवी सती । 'गौर्यामार्या त्रिषु त्वेष कुलीनन्यायसांघ्विषु' इति रत्नमाला । किमपि मनमा चिन्तयितुमनर्हमत्याहित लोकभयकरम् । 'अत्याहित महाभीति कर्म जीवानपेक्षि च' इत्यमरः । राक्षसकर्म रक्षसामसाधारण कर्म । रक्ष शब्दात् 'तस्येदम्' इत्यण् । कथं कुर्यात् । कर्तुं नार्हेत्यर्थः । इदं नोऽस्माकं महदद्भुतं महाश्चर्यम् । भवतीति शेषः ॥४९॥ सत्येति । तातपादा इत्यादि । यूयं सत्यप्रतिज्ञा भवथ चेत् । स्थेत्यस्तेर्लटि मन्यमपुरुषबहुवचनम् । 'सत्यसवा हि रघवः' इत्यनुपदमेवोक्तं न विस्मर्यते चेदित्यर्थः । ननु त्वं प्राणेभ्योऽपि प्रियतम । त्वद्वि-

दशरथः—एवमस्तु । का गतिः ।

जनकः—हा वत्स रामभद्र, हा लक्ष्मण,

पुत्रसंक्रान्तलक्ष्मीकैर्यद्वृद्धेक्ष्वाकुभिर्भृतम् ।

त्वया तत्क्षीरकण्ठेन प्राप्तमारण्यकव्रतम् ॥ ५१ ॥

वत्से, धन्यासि यस्यास्ते गुरुनियोगत एव भर्तुर्नुगमनं जातम् ।

दशरथः—हा वत्से जानकि, कङ्कणधरैव रक्षसामुपहारीकृ-
तासि ।

(इत्युभौ मूर्च्छत ।)

योगे मम च प्राणाल्यो भवेत् । अत प्राणाल्येऽनृतवदन न दोष इति शास्त्र-
मर्थोदेत्यत्राह—राम इति । रामो युष्माक प्रियो यदि । इष्टश्चेदित्यर्थ । 'त्वयि
दूतेऽपि' इत्यादिकमप्यनुपदमेवोक्तं न विस्मर्यते चेदित्यर्थ । युष्माभिर्मम वनग-
मनानभ्यनुजाने राम एव युष्माक दुर्लभो भवेदिति हृदयम् । वाशब्दद्वयमपि
विकल्पे । तत्तदा मे प्रसीदत मम प्रसाद कुरुत । किमर्थमित्यत्राह—मातेति । मे
इत्यनुषङ्ग । मे मन्यमा माता पूर्णकामा विपयसिद्ध्या परिपूर्णमनोरथास्तु । प्रार्थनायां
लोड् । मेशब्दस्य प्रसीदतेति पूर्ववाक्यावयवत्वान्न वाक्यादित्यम् ॥ ५० ॥ **एवम-
स्तिवति** । अस्त्वेकेनेत्यादिनोक्तप्रकारोऽस्त्वित्यर्थ । का गति । एतेन विना नान्यो
रामलामोपायोऽस्तीत्यर्थ । एव हि सति कालान्तरे वास्माक रामलाभ सभाभ्यते ।
अन्यथा तु न तथेति हृदयम् ॥ **पुत्रेति** । पुत्रसंक्रान्ता आश्रयशैथिल्यास्त्वय-
मेवागता । न तु तैर्मन पूर्वक निहितेत्यर्थ । तथाविधा लक्ष्मीर्येषा ते तथोक्तास्तै-
रित्यर्थ । उर प्रभृतिवात्कम् । 'लक्ष्मी सपद्रमा शोभा' इति रत्नमाला । वृद्धेक्ष्वा-
कुभिर्भयदारण्यकव्रतं वृतम् । अभूदिति शेष । तदारण्यकानामरण्यसदा व्रतम् ।
'अरण्यान्मनुष्ये' इति बुञ् । क्षीर कण्ठे यस्य स तथोक्तस्तेन । बालेनेत्यर्थ ।
त्वया प्राप्तं लब्धम् । अभूदिति शेष । पूर्वेषां हि पुत्रवत्त्वमुपभुक्तराज्यकलं च या-
वच्छरीरशैथिल्यं वार्षकं चेत्येतेषां समुदितत्वं एवारण्यकव्रतवारणं जातम् । तव तु
तेषु कस्यचिदायभावेऽवारण्यकव्रतवारणं जातमिति तेभ्यस्तव महद्वैलक्षण्यं जा-
तम् । व्रतमित्यममञ्जसवृत्तान्तव्यावृत्तिः ॥ ५१ ॥ **वत्स इति** । गुरुनियोगत
एव शशुराज्ञयैव ॥ **हा वत्से इति** । 'अस्माकं तु जनकसुता दुहितैव' इत्युक्तरीत्या
दुहितृत्वाभिसंविना वत्से इति सबुद्धिः । कङ्कणधरैव वैवाहिककङ्कणयुक्तैव । निर्वृत्ते
त्यं कल्याणं' इत्यादिस्मृत्या कल्याणनिर्वर्तनानन्तरं हि कङ्कणमोचनं विहितम् ।
कङ्कणसत्त्वे तु कल्याणनिर्वर्तनानवगमात्कल्याणमन्य एव रक्षसामुपहारीकृतासीति
दुःखातिशयो हाशब्देन व्योच्यते । यद्यपि द्वितीयाङ्कान्ते 'देव्यं कङ्कणमोचनाय

रामः—वत्स लक्ष्मण, अत्यापन्नो गुरुजनः । कथं नामैतत् ।

लक्ष्मणः—ईदृशोऽयमापातकरुणस्नेहसंवेगः । किमत्र क्रियते । प्रतिषिद्धं च नः कालहरणमम्बया । तदलमतिस्नेहकार्तेण ।

रामः—साध्वाचारनिष्ठ, साधु । अमनुष्यसदृशस्ते चित्तसारः । तद्वत्स, वैदेहीमानय ।

(लक्ष्मणो निष्कान्त ।)

भरतः—मातुल मातुल, युक्तं सदृशमेतद्वो गृहस्य ।

मिलिता' इत्युक्तं तथापि कल्याणकालातिशये तात्पर्यम् । 'उपायनमुपग्राह्यमुपहा-
रस्तथोपदा' इत्यमर ॥ अत्यापन्नोऽतिशयेनापदं प्राप्तं । एतदापन्नत्वं कथं नाम
केन प्रकारेण परिणस्यत इति सभाव्यते । 'नामप्राकाश्यसभाय्यक्रोधोपगमकुत्सने'
इत्यमर । क्षिप्रमेव गुरुजनस्य प्राणालयान्मम वनगमनविघ्नं सभाव्यत इति
भावः ॥ ईदृश इति । आपाते तदात्वे । 'भवेत्तदात्वेऽप्यापात' इति रत्न-
माला । भवितव्यतानुसंधानादर्वागित्यर्थः । करुणस्यैव जनवियोगजन्यदुःखस्य स्ने-
हस्य तद्वेतुभूतप्रेम्णश्च संवेगः सप्रम । अतिशय इति यावत् । 'ममौ संवेगस-
भ्रमौ' इत्यमर । ईदृशो मूर्च्छादिहेतुरित्यर्थः । किमत्र क्रियतेऽत्र मूर्च्छाया किं
क्रियते । किञ्च क्लेशे । वनगमनविलम्बो न कार्य इति भावः । कुत इत्याह—
प्रतिषिद्धमिति । अम्बया कैकेय्या कालहरणं वनगमने कालविलम्बं प्रति-
षिद्धम् । निषिद्धमित्यर्थः । 'यात्वन्येन विहाय कालहरणं रामो वनं दण्डकाम्'
इति हि लेखे स्थितमिति भावः । पितृमूर्च्छामातृनियोगयोर्वलावलविचारे मातृनि-
योगो बलीयान् । 'पितुर्दशगुणं माता गौरवेणातिरिच्यते' इति शास्त्रान् । अत ए-
वास्मिन्प्रकरणे रामायणे रामवचनम्—'न नूनं मम कैकेयि किञ्चिदादाससे गुणम् ।
यद्राजानमवोचस्त्व ममेश्वरतग सती ॥' इति । राजा हीश्वरमात्रम् । कैकेयी लीश्व-
रतरति तदभिप्रायः । तदिदमभिसंधायाह—तदलमिति । तत्तस्मान् । अम्बानि-
योगस्य बलीयस्त्वादित्यर्थः । स्नेहकार्तेणालम् । पितृस्नेहप्रयुक्ता वीरतया सा न्य ना-
स्तीत्यर्थः ॥ साध्विति । समतौ द्विरुक्तिः । आचारे मातृनियोगानुष्ठाने निष्ठा तात्पर्यं
यस्य स तथोक्तस्तस्य सदुद्धिः । निष्ठा तु नाशे निष्पत्तावन्ते तात्पर्यायाच्चयौ'
इति रत्नमाला । साधु साधु । सम्यगुक्तं लयेत्यर्थः । अमनुष्येति । ते चित्तसारस्तव
कार्यकार्यविषयबलावलानुसंधानमूलको दुःखजन्यगुरुजनत्यागहेतुर्मनोबलममनुष्यस-
दृशो मनुष्यविमदृशः । लोकोत्तर इति यावत् । 'सारो बले स्थिराशे च' इत्यमरः ॥
मातुल मातुलेति कुम्भने द्विरुक्तिः । एतत्कैकेय्यभिमतं व कुलस्य युक्तं सदृशमनु-
पमिति क्षेपोक्तिरियम् । नानुरूपमित्यर्थः । युक्तं सदृशमिति पदद्वयमेकस्यानुरूपश-
ब्दस्यार्थे वर्तते । तदुक्तमभियुक्तैः—'योग्यत्वे सति प्रकृत्यल सादृश्ययुक्तमनुरूपत्वम्'

युधाजित्—उद्भ्रान्तः संप्रमुग्धोऽस्मि वत्स,

पतिर्मृत्योर्वक्त्रं व्रजति वनमेतत्सुतयुगं

वधूटी रक्षोभ्यो बलिरिव वराकी प्रणिहिता ।

निरालम्बो लोकः कुलमयशसा नः परिवृतं

स्वसुमे दौरात्म्यं जगदविकलं विक्लवयति ॥ ५२ ॥

(तत प्रविशति लक्ष्मण सीता च ।)

सीता—दिष्टिआ अणुमोदिदं ह्यि अज्जेण ।

१. दिष्टयानुमोदितास्म्यार्येण ।

इति ॥ उद्भ्रान्त उच्चलित । 'अमु चलने' इत्यस्मात् 'गत्यर्थाकर्मक-' इति कर्तरि क्त । संप्रमुग्धोऽस्मि समूर्च्छितोऽस्मि । पूर्ववत्कप्रलय । वत्सेति भरत प्रति सबुद्धि । पतिरिति । स्वसुरित्यादि । स्वसुरनेन वरद्वयाभिसधिना पति स्वभर्ता दशरथो मृत्योर्वक्त्रं व्रजति मरण प्राप्स्यति । वर्तमानसामीप्ये लट् । एतत्सुतयुगं रामलक्ष्मणात्मकपुत्रद्वयं कर्तुं । वनं व्रजतीत्यनुषङ्गं । गमिष्यतीत्यर्थं । 'रामे वा भरते वापि विशेषेण नोपलक्ष्ये' इति कैकेय्या पूर्वाभिप्रायापेक्षया सुतयुगमित्युक्तम् । किञ्च वधूटी यौवनप्रारम्भवती । तदुक्तं शाब्दिकैः—'वधूटीचिरपटीशब्दौ यौवनवाचिनौ' इति । 'जीवभर्त्रां कुलस्थाया वधूटी सा ह्यपासुला' इति त्रिकाण्डशेषः । वराकी दयनीया । 'जल्पभिक्ष-' इत्यादिना वृद्धं षाकन्प्रत्ययः । पित्तवान्डीषि रूपम् । सीतेत्यर्थं । रक्षोभ्यो रक्षसेभ्यः । 'चतुर्थातदर्थ-' इत्यादिना बलिशब्देन चतुर्थ्या समासविधानाद्बलिशब्दयोगे चतुर्था । बलिरिवोपहार इव । 'करोपहारयो पुंसि बलिः प्राण्यङ्गजे स्त्रियाम्' इत्यमरः । प्रणिहिता सकल्पिता । प्रक्षिप्ता भवतीति शेषः । 'सीतालक्ष्मणमात्रकात्' इति रामानुव्रजनप्रतिषेधे सीतायास्तथा पर्युदासादिति भावः । किञ्च लोको जनो निरालम्बो निराश्रयः । कृत इति शेषः । 'राज्यं चाह च रामस्य' इत्युक्तभरतस्वभावसमीक्षया निरालम्ब इत्युक्तम् । किञ्च न कुलमयशसा कुलक्रमागतकीर्तिविपरीतप्रथया । 'कुलक्रमागता सा चेदश इत्यभिधीयते' इत्युक्ते । 'तत्सादृश्यमभावश्च तदन्यत्वं तदल्पता । अप्राशस्त्यं विरोधश्च नजर्या षट् प्रकीर्तिता ॥' इत्युक्तलान्नचो विपरीतार्थकत्वम् । परिवृतम् । व्याप्तमभूदिति शेषः । 'अश्वपतिवै भगवन्तो य केकयः सप्रति ममात्मानं वैश्वानरमथ्ये' इति वेदान्तप्रसिद्धस्यास्मत्कुलस्यायशो जातमिति भावः । यत एव ततो मे स्वसु सहजाया दौरात्म्यं दुर्बुद्धिरविकलं जगत्सकलमपि लोकं विक्लवयति । विह्वलयति । 'विक्लवो विह्वलः समौ' इत्यमरः । स्वदोषख्यापनाय ते मातुरित्यनुक्त्वा मे स्वसुरित्युक्तम् ॥ ५२ ॥ दिष्टयेति । आर्येण श्वशुरेण । 'आर्यया' इति च

लक्ष्मणः—इयमार्या ।

रामः—इत इतः । (सीतालक्ष्मणाभ्या सह गुरुं प्रदक्षिणीकृत्य ।)

मातुल,

एष तातश्च तातश्च प्रियापत्याश्च मातरः ।

आश्वासनीयाः शोकेऽस्मिन्भवतैव गता वयम् ॥ ९३ ॥

(इति परिक्रामति ।)

युधाजित्—(सावेगम् ।) कथं वोऽरण्ये त्यजामि । (उत्थायानुगच्छति ।)

भरतः—(अनुगच्छन् ।) मातुल मातुल, ब्रूहि किमिदानीं करोमि ।

युधाजित्—रामभद्र, अवेक्षस्व पादपरिचारकमरण्यानुगतं भरतम् ।

रामः—नन्वस्यापि वर्णाश्रमरक्षणे गुरुनियोगः ।

पाठ । श्वश्वा कैकेय्येत्यर्थं ॥ इयमार्या । ज्येष्ठभ्रातु पत्नीत्वादार्याशब्द ॥ सीतालक्ष्मणाभ्या सह सहित सन् । एष इति । अस्मिन्शोकेऽस्माद्वियोगदु खे एष तातो दशरथश्च तातश्च जनकश्च प्रियाणीष्टान्यपत्यान्यह लक्ष्मण सीता च यासा तास्तथोक्ता । सीताया अप्यपत्यत्व पूर्वोक्तदिशा द्रष्टव्यम् । मातर कौसल्यादयः कैकेय्या अप्यनुशयदु खमवर्जनीयमिति मातर इति बहुवचनम् । अवशिष्टाः पर शतदशरथपत्न्यो वा विवक्षिता । भवतैवाश्वासनीया लघूकृतशोका कर्तव्या इत्यर्थं । ननु किमर्थमाश्वासन लया तु न प्रयातव्यमित्यत्राह—गता वयमिति । न निवर्तामीह इत्यर्थं । यद्वा ननु भरतशत्रुघ्नावाश्वासयतामित्यत्राह—गता वयमिति । वय पुत्राश्चलारोऽपि । अत्र भरतशत्रुघ्नयोरकार्यक्षमलाद्गतप्रायत्वम् ॥ ९३ ॥ वो युष्मान् ॥ किमिदानीं करोमीति । किमनुगच्छाम्युतान्यदेव किमपि करोमीत्यस्मिन्सदेहे निर्णय ब्रूहीत्यर्थं ॥ रामभद्रेति । पादपरिचारकमरण्यानुगतत्वपाद परिचरितुमरण्ये लामनुगतमित्यर्थं । 'तुमुण्ण्वलौ क्रियाया क्रियार्थायाम्' इति ष्वुल् । अवेक्षस्व । मनागपाङ्गवीक्षणेनानुमन्यस्वेत्यर्थं ॥ नन्विति । नन्वित्यामन्त्रणेऽवधारणे वा । 'प्रभावधारणानुज्ञानुनयामन्त्रणे ननु' इत्यमरः । अस्य भरतस्य वर्णाना ब्राह्मणादीनामाश्रमाणा ब्रह्मचर्यादीना च रक्षणे गुरुनियोगः पितुरादेशः । यथा मम वनगमने गुरुनियोगस्तथा भरतस्य वर्णाश्रमरक्षणे गुरुनियोग इति समुच्चय-

भरतः—लक्ष्मणस्य वा शत्रुघ्नस्य वा तद्भवतु ।

रामः—किमत्र कस्यचित्स्वरुचिः ।

भरतः—एतावत्येव मे स्वरुचिः ।

रामः—शक्यं नाम मयि तिष्ठति त्वयान्येन वा पितृनियुक्त-
मुल्लङ्घयितुम् ।

भरतः—हा हा, कथं परित्यक्तोऽस्मि मन्दभाग्यः । (इति मूर्च्छति।)

युधाजित्—वत्स, समाश्वसिहि समाश्वसिहि ।

भरतः—(आश्वस्य ।) मातुल, उद्धर माम् ।

युधाजित्—वत्स, एवं तावत् । (इति भरतस्य कर्णे कथयित्वा ।)

रामभद्र, एवमयं विज्ञापयति—‘यदेतद्भगवता शरभङ्गेण प्रेषितं त-
पनीयोपानद्युगं तदार्यः प्रसादीकरोतु’ इति ।

रामः—(तदुन्मुच्य ।) गृहाणैतद्वत्स ।

सार्थं ॥ लक्ष्मणस्येति । तद्वर्णाश्रमरक्षणम् ॥ किमत्रेति । अत्र पितृनियु-
क्तेऽर्थे कस्यचित्स्वरुचि किम् । स्वेच्छा का व्यवस्थापिकेत्यर्थं । किशब्द क्षेपे ॥ ए-
तावत्येवेति । एतावति लदनुगमनमात्रे । अन्यत्र तु मम स्वरुचिर्न प्रयोजिकेति
भाव । शक्यमिति । मयि तिष्ठति सप्राणे सति लयान्येन लक्ष्मणादिना पितृनियुक्त
समाज्ञप्त वस्तु पितृनियोगो वा । भावे क्त । पितृनियुक्तमिति द्वितीयान्त प्र-
थमान्त वा । आद्ये पितृनियुक्तकर्मकमुल्लङ्घन शक्यमित्यर्थं । द्वितीये पितृनियुक्त
वस्तु तन्नियोगो वा । उल्लङ्घनगोचरशक्तिविषय इत्यर्थं । शक्यमित्यत्र
काका नजयोऽन्तर्गत । तथा च तवापि मदनुगमन दु शकम्, लक्ष्मणादेरपि ल-
दुच्या वर्णाश्रमरक्षण दु शकम्, पितृनियोगोल्लङ्घिषु त्रिषु मम दण्डधरत्वादित्युक्त
भवति ॥ हेति । परित्यक्तोऽस्मि । अनुगमनप्रतिषेवादिति भाव । मन्दभाग्य
स्वल्पपुण्यफल कैकेय्या राज्यगर्द्विकालम्बनत्वादह स्वल्पभाग्य इत्यर्थं ॥ व-
त्सेति । एव तावदिति । अय च सामान्यतो वाच्यनिर्देश । कर्णे कथयित्वा
कर्णे कथनमभिनीय । पश्चादस्य प्रकाशो भविष्यति । रामभद्रेति । अय भरत
एव वक्ष्यमाणप्रकारेण । भगवता । ‘उत्पत्ति प्रलय चैव’ इत्याद्युक्तज्ञानातिशययुक्तेन
शरभङ्गेण शरभङ्गनाम्ना महर्षिणा प्रेषित तपनीयोपानहोर्हेममयपादुकयोर्युगम् ।
‘तपनीय शातकुम्भम्’ इत्यमर । ‘पादुका । पादूरुपानत्त्वी’ इति चामर । त-
दुपानद्युगमार्यो मम ज्येष्ठभ्राता राम प्रसादीकरोतु प्रसादेन दत्त करोत्विति प्रार्थ
नाया लोट् । इति विज्ञापयतीति पूर्वेण सबन्ध ॥ तदिति । तदुन्मुच्य पादुका-

भरतः—(शिरस्यारोप्य ।) हा आर्य ।

रामः—(परिष्वज्य ।) वत्स, मत्पादस्पृष्टिकया प्रतिनिवर्तस्व ।
सपदि सभावय चिरप्रमूढौ तातौ ।

भरतः—अयमिदानीमहम् ।

नन्दिग्रामे जटा विभ्रदभिषिच्यार्यपादुके ।

पालयिष्यामि पृथिवी यावदार्यो निवर्तते ॥ १४ ॥

(इति सीतारामौ प्रदक्षिणीकरोति ।)

लक्ष्मणः—आर्य भरत, लक्ष्मणः प्रणमति ।

(भरत परिष्वज्य बाष्पस्तम्भ नाटयति ।)

रामः—वत्स, तातौ संभावय ।

भरतः—कष्टम् । अद्यापि नोच्छ्वसितः । (इति वीजयति ।)

जनकः—(समुच्छ्वस्य । सर्वतोऽवलोक्य ।) हा हा, मुषितोऽस्मि ।

दशरथः—(उद्ध्वस्य ।) वत्स रामभद्र, न गन्तव्यम्, न गन्तव्यम् ।

प्राणाः प्रयान्ति परितस्तमसावृतोऽस्मि

मर्मच्छिदो मम रुज. प्रसरन्त्यपूर्वाः ।

युग पादाभ्या विचो ज्य । गृहाण स्त्रीकुरु ॥ हा आर्येति । पादुकाप्रदानमात्रेण कथं मा
विसर्जयसीति दु ख्यामीत्यर्थं ॥ वत्सेति । मत्पादस्पृष्टिकया । स्पृष्टि रगेतीति
वालर्थेदेशे षुल् । स्पृष्टिका स्पर्श । मत्पादयो स्पृष्टिका मत्पादस्पृष्टिका तथा
निमित्तेन । यदि मामनुगमनाय निर्ब्रामि तर्हि मद्य द्रुह्यसीति मत्कृतेन मत्पादस्प-
शेन निमित्तेन प्रतिनिवर्तस्वेत्यर्थं । यद्वा स्पृष्टौ मत्पादौ यस्या शपथक्रियाया सा
मत्पादस्पृष्टिका । आहिताग्नादेराकृतिगणत्वान्निष्ठान्तस्य परनिपात । सजाया कन् ।
मत्पादस्पृष्टिका । 'प्रलयम्यात्-' इतीलम् । मत्पादस्पृष्टिकया गपयक्रियया नि-
मित्तेनेत्यर्थं । सपद्यस्मिन्क्षणे । 'सद्य सपदि तन्क्षणे' इत्यमर । सभावय सभवन्तौ
कुरु । तयोरसभव परिहरेत्यर्थं । चिरात्प्रमूढौ मूर्च्छितौ ॥ नन्दिग्राम इति ।
आयो रामो यावन्निवर्तते तावत्पर्यन्त जटा विभ्रत्मन्नहमार्यपादुके नन्दिग्रामेऽभिषिच्य
पृथिवी पालयिष्यामीत्यर्थं ॥ १४ ॥ बाष्पस्तम्भमश्रुण स्तब्धत्वकारणता नाटयत्यनुक-
रोति ॥ नोच्छ्वसित उच्छ्वास न कुरुत । श्वसित इत्यत्र 'रुदादिभ्य सार्ववातुके' इति
लडादेशस्य तस इडागम । वीजयति । तथाभिनयतीत्यर्थं ॥ हा हेति । मुषितोऽस्म्य-
पहतप्रयोजनोऽस्मि ॥ प्राणा इति । मम प्राणा प्रयान्ति गन्तुमारभन्ते । किं च

अक्षणोर्मुखेन्दुमुपधेहि गिरं च देहि

हा पुत्र मय्यकरुणः सहसैव मा भूः ॥ ९९ ॥

(सोन्मादमिव ।) भोः, क्व विशामीदानीं मन्दभागधेयः । (इति विक्लवो भरतजनकाभ्या नीयमानो निष्क्रान्तः ।)

युधाजित्—वत्स रामभद्र, पश्य ।

एकीभूय शनैरनेकरसमप्युत्सन्नमेकक्रियो-

न्मुक्ताक्रन्दमितस्ततः किमिदमित्युद्भ्रान्तनारीनरम् ।

एतत्त्वत्पुरमन्यथैव सहसा संजातमापद्यते

यस्मिन्कर्मितेषु वर्त्मसु घनैर्बाष्पाम्बुभिर्दुर्दिनम् ॥ ९६ ॥

तमसाज्ञानेनावृतोऽस्मि व्याप्तोऽस्मि । किं च मर्मच्छिद्य प्राणस्थानभेदिन्योऽपूर्वा नवा रुजो व्याधय । 'स्त्री रुरुजा चोपतापारोगव्याविगदामया' इत्यमर । प्रसर-
न्यविच्छेदेनोत्पद्यन्ते । यत एव तत पुत्रमुखेन्दु तव मुखचन्द्रमक्षणोरुपधेहि मम
नेत्रसमीप प्रापय । किं च गिर देह्यह वनगमनान्निवृत्तोऽस्मीति वाच वद ।
किं च त्व सहसैवातर्कितमेव मयि लद्वियोगदु खिते मय्यकरुण करुणाशून्यो
माभूर्न भवे । 'माडि लुङ्' इति लिङ्गं लुङ् ॥ ५५ ॥ सोन्मादम् । उन्मादश्चि-
त्तविभ्रमस्तमभिनीयेत्यर्थ । क्व विशामि कुत्र प्रविशामि मन्दभागधेयोऽल्पभाग्य ।
'दैव दिष्ट भागधेय भाग्य स्त्री नियतिर्विधि' इत्यमर । विक्लवो विह्वल सन् ॥
एकीभूयेति । हे वत्स रामभद्र, अनेकरसमपि भिन्नरुच्यपि । 'रसो रागे द्रवे हर्षे'
इति विश्व । एकीभूयैकरुचिर्भूत्वा लयैकाभिलाष भूलोत्सन्नम् । दु खितमिति या-
वत् । एकक्रियथैकव्यापारेणोन्मुक्त उच्चारित आक्रन्दो रोदन वनियेन तत्तयोक्तम् ।
किमिदमित्युद्भ्रान्ता निश्चयशून्या नारीनरा स्त्रीपुरुषा यस्मिस्तत्तयोक्तम् । ना-
र्यश्च नराश्चेति विग्रहे इतरेतरयोगद्वन्द्व । 'नृनरयोर्वृद्धिश्च' इति शार्ङ्गरवादिगणसूत्रेण
नृशब्दान्डीनि वृद्धौ च सत्या नारीशब्दो निष्पन्न । अतो नारीनरशब्दयो प्रकृति-
भेदात् 'पुमान्निहया' इत्येकशेषो न भवति । 'यत्रोर्ब्ब प्रकृतोर्विशेष' इति महाभाष्योक्ते ।
अत एव 'नरनारीमयो हरि' इति प्रयोगोऽपि साधु । एतत्त्वत्पुर तव पुर सर्व-
मेवात्मैश्वर्यं जामातुरिति जनकाभिप्रायेण मियिलानगर त्वत्पुरमित्युक्तम् । यद्वा ।
त्वदिति भिन्न पद पञ्चम्यन्तम् । एतत्पुर मियिलानगर त्वत्त्वन्निमित्त सहसा शी-
घ्रमन्यथैव सजात सत्प्रस्तुतोत्सवप्रयुक्तानन्दरूपप्रकारातिरिक्तशोकरूपप्रकारविशिष्ट
जात सदापद्यत आपन्न भवति । 'पदू गतौ' उपसर्गवशादुक्ताथै वृत्ति । यस्मि-
न्युरे घनै सान्द्रैर्बाष्पाम्बुभिर्नेत्रजलै । 'बाष्पो नेत्रजलोष्मणो' इति रत्नमाला ।
विशिष्टवाचिनोऽपि बाष्पशब्दस्याम्बुशब्दसमभिव्याहाराद्विशेषणमात्रपरत्वम् । कर्द-

रामः—मातुल मातुल, प्रतिनिवर्तस्व । अयं च वो हस्ते भरतः ।

युधाजित्—वत्स, अनुरुध्यस्व मामनुगच्छन्तम् ।

रामः—शान्तं पापम्, शान्तं पापम् । गुरवो यूयमनुगन्तव्या नानुगन्तारः । आत्मनातृतीयेन गन्तव्यमित्यम्बादेशः ।

युधाजित्—किमहमेकोऽनुगच्छामि । अपि तु सबालवृद्धाः प्रकृतयः । किं न पश्यसि ।

स्कन्धारोपितयज्ञपात्रनिचया . स्वैर्वाजपेयार्जितै-

श्छत्रैर्वारयितुं तवार्ककिरणांस्ते ते महाब्राह्मणाः ।

साकेताः सहमैथिलैरनुपतत्पत्नीगृहीताग्नयः

प्राक्प्रस्थापितहोमधेनव इमे धावन्ति वृद्धा अपि ॥ ९७ ॥

मितेषु सजातपङ्केषु । 'पद्मोऽस्त्री शादकदर्दमौ' इत्यमर । वर्त्मसु मार्गेषु यद्दुर्दिनम् । भवतीति शेष । 'मेघच्छत्रेऽह्नि दुर्दिनम्' इत्यमर ॥ १६ ॥ वत्सेति । अनुरुध्यस्व । कामयस्वेत्यर्थं ॥ शान्तं पापमिति । पूज्यस्य तव मदनुगमनोक्त्या लदीय पाप शम्यतादित्यर्थं । 'आशसाया भूतवच्च' इति शम्यतेर्निष्ठा । कुत इत्यत्राह—
गुरव इति । अनुगन्तव्या मयानुगमनार्हा नानुगन्तार । मामनुगन्तु नार्हा इत्यर्थं । हेनन्तरमग्याह—**आत्मनातृतीयेनेति** । मयेति शेष । द्वावन्यावह च तृतीय । तथाविवेन मया गन्तव्यमिति मातुर्निर्देश इत्यर्थं । 'सीतालक्ष्मणमात्रकात्परिजनादन्यो न चानुव्रजेत्' इत्युक्तेरिति भाव । 'आत्मनश्च' 'पूरण इति वक्तव्यम्' इति सूत्रवार्तिकाम्या तृतीयाया अलुक् ॥ **किमहमिति** । किशब्द क्षेपे । नाह केवलोऽनुगच्छामीत्यर्थं । 'एको मुख्यान्यकेवला' इत्यमर । सबालवृद्धा बालवृद्धसहिता । 'वोपसर्जनस्य' इति सहशब्दस्य सभाव । प्रकृतय पौरजनाः । **स्कन्धेति** । हे वत्स, ते ते साकेता अयोभ्यावासिन । इमे महाब्राह्मणा परमपूज्या पट्कर्मचरिताश्च विप्रा । 'विप्रश्च ब्राह्मणोऽसौ पट्कर्मा यागादिभिर्युत' इत्यमर । वृद्धा सन्तोऽपि । 'ते द्विजास्त्रिविव वृद्धा ज्ञानेन वयसौजसा' इत्युक्तत्रिविववृद्धत्वयुक्ता सन्तोऽपीत्यर्थं । स्कन्धेषु मुजशिर स्वारोपिता यज्ञपात्राणा सुक्चमसादीना निचया समूहा येषां ते तथोक्ता सन्त, अनुपतन्तीभिरनुवावन्तीभि पत्नीभिर्भार्याभिर्गृहीतो प्रियमाणोऽग्निर्गार्हपत्यादिर्येषां ते तथोक्ताश्च सन्त, प्राक्पूर्वमेव प्रस्थापिता होमधेनवो होमार्थदविपयोधृतामिक्षादिहेतुभूता गावो येषां ते तथोक्ताश्च सन्तो वेनूना धावनाशक्त्या पूर्वमेव प्रस्थापन मैथिलै सह मिथिलाभिजनैर्ब्राह्मणै सार्धम् । 'सोऽस्याभिजन' इति साकेतमिथिलाशब्दाभ्यामण् । साकेताना सीताकल्याणायामगमनात् । 'साकेता सह मैथिलै' इत्युक्तम् । वाजपेयार्जितैर्वाजपेययाग-

रामः—मातुल मातुल, गुरुभिरेव शिशवो धर्मलोपात्पालयित-
व्याः । तत्प्रसीद नः । प्रतिनिवर्त्यतामयं महाजनः । (इति प्रणमति ।)

युधाजित्—वत्स, उत्तिष्ठोत्तिष्ठ । बोधयित्वा प्रजाः कापि
मन्दभाग्यो गच्छामि ।

त्वां लक्ष्मण महाबाहो त्वा च वैदेहनन्दिनि ।

आमन्त्रये निवृत्तोऽस्मि पापः कल्याणमस्तु वाम् ॥ ९८ ॥

(रुदन्प्रतिनिवृत्य ।) अहो नु खलु भोः,

प्रतिमन्वन्तरं भूतैर्गीयमाना चरिष्यति ।

प्राय पवित्रा लोकानामियं चारित्रपञ्चिका ॥ ९९ ॥

(इति निष्क्रान्त ।)

सपादितै । स्वैरात्मीयैश्चत्रै करणै । वाजपेययाजिना छत्रवारण शास्त्रसिद्धम् ।
अर्ककिरणास्तव वारयितु त्वयि यथा न पतिष्यन्ति तथा कर्तुं धावन्ति शीघ्र ग-
च्छन्ति । 'सु गतौ' इत्यस्य 'पात्रा—' इत्यादिना शीघ्रगमने वावादेश । 'यावज्जीव
न कचन प्रत्यवरोहेत्' इत्येतदपि त्वदर्थे परित्यजन्तीति भाव । तदिदमुक्त श्री-
मति रामायणे—'द्विजस्कन्धाधिरूढास्त्वामग्नयोऽप्यनुयान्त्यमी । वाजपेयसमुत्थानि
च्छत्राप्येतानि पश्य न ॥ पृष्ठतोऽनुप्रयातानि मेघानीव जलालये । अनावृतातपत्रस्य
रविसतापितस्य ते ॥ एभिश्छाया करिष्याम स्वैश्चत्रैर्वाजपेयिकै । याहि न स-
तत बुद्धिर्वैदमन्त्रानुसारिणी ॥ त्वत्कृते सा कृता वत्स वनवासानुसारिणी ॥' इति ॥ ५७ ॥
मातुलेति । गुरुभि पितृमातुलादिभि । 'गुरुनिषेकादिकरे पुरोधसि बृहस्पतौ ।
पित्रादौ ना बृहत्ख्यातदुर्भरालघुषु त्रिषु ॥' इति रत्नमाला । धर्मलोपाद्गुरुवचनकर्त-
व्यत्वगुरुजनानुगन्तव्यत्वरूपशास्त्रार्थभङ्गात् । 'भीत्रार्थाना—' इति पञ्चमी । प्र-
सीद प्रसाद कुरु । तत्फलमाह— **प्रतिनिवर्त्यतामिति** । महाजन साकेतमै-
थिलमहाब्राह्मणपरिषत् । प्रतिनिवर्त्यताम् । मत्तस्त्वयेति शेष । इति प्रणमति शरण
गच्छति । शरणागतरक्षण हि सर्वस्य दुर्वारमिति हृदयम् ॥ उत्तिष्ठोत्तिष्ठेत्यातौ
द्विरुक्ति । **बोधयित्वेति** । प्रतिनिवृत्तिमिति शेष । कापि मनसापि चिन्तयितु
दु शक्ते स्थाने । **त्वामिति** । महाबाहो लक्ष्मण, त्वामामन्त्रये त्वामप्यनुगमनमा-
ज्ञापयामि । वैदेहनन्दिनि सीर वजपुत्रि, त्वा चामन्त्रये । पापोऽह निवृत्तो-
ऽस्मि निवृत्तिहेतुभूतरामप्रणामकर्मकरूपदुरितपूर्णोऽहमनुगमनान्निवृत्तो भवामि ।
वा युवयो कल्याणमस्तु । आशिषि लोद् ॥ ५८ ॥ रुदन्प्रतिनिवृत्य । अत्र आ-
हेति शेष । अहो नु खलु भोरिति विस्मये निपातसमुदाय । **प्रतिमन्वन्तर-**
मिति । लोकाना सत्यलोकादीना पवित्रा परिशुद्धिकरीय चारित्रस्य पितृवचन-

लक्ष्मणः—कथितमार्यस्य शृङ्गिवेरपुरवास्तव्येन निषादपतिना
गुहेन तत्प्रदेशपर्यन्तावस्कन्दिनो विराधराक्षसस्य दुर्विलसितम् ।

रामः—तेन हि विराधहतकोन्मथनाय सनिकृष्टप्रयागमनुषक्त-
मन्दाकिनीपवित्रमेखलं चित्रकूटाचलमुपेत्य

ऋषिभिरुपजुष्टतीर्थं हन्तुं रक्षांसि दण्डका प्राप्य ।

सनिहितगृध्रराजं क्रमेण यायां जनस्थानम् ॥ ६० ॥

(इति निष्कान्ता सर्वे ।)

इति महाकविश्रीभवभूतिविरचिते महावीरचरिते चतुर्थोऽङ्कः ।

परिपालनप्रभृतिसद्वृत्तस्य । 'चरेवृत्ते' इति णिञ्प्रत्यय । पञ्चिका विस्तारः,
व्यक्तीकृतिर्वा । 'पचि विस्तारवचने', 'पचि व्यक्तीकरणे' इत्याभ्या धात्वर्थनिर्देशे
षुल् । 'स्त्रीभावादावनिक्तिष्णुल्' इति स्त्रीत्वम् । मन्वन्तरे मन्वन्तरे प्रतिमन्व-
न्तरम् । वीप्सायामव्ययीभाव । 'तृतीयासप्तम्योर्बहुलम्' इति बहुलग्रहणाद्वैकल्पि-
कोऽम्भाव । 'मन्वन्तर तु दिव्याना युगानामेकसप्तति' इत्यमर । भूतैर्देवादि-
प्राणिवर्गै । 'भूत न्याय्ये समे प्राप्ते यथार्थातीतयोरपि । ऋषे सत्त्वे पिशाचादौ भू-
म्यादौ जन्नुसत्त्वयो ॥' इति रत्नमाला । गीयमाना सती श्रीरामायणादिना कीर्त्ति-
माना मती चरिष्यति व्याप्ता भविष्यति । प्राय शब्द सभावनायाम् । 'भन्व्य शङ्के
भुव प्राय' इत्याद्युक्ते । सभावनानामोत्कटकोटिक सशय ॥ ५९ ॥ कथित-
मिति । शृङ्गिवेराख्यनगरवासकर्त्रैत्यर्थ । 'वसेस्तव्यत्कर्तरी णिञ्' इति तव्य-
त्प्रत्ययस्य णित्त्वाद्बुद्धि । निषादाना धीवराणा पत्न्या गुहेन गुहनात्रा तत्प्रदेशपर्य-
न्ताना चित्रकूटपर्यन्तभूभागानामवस्कन्दिन पीडयितुर्विराधराक्षसस्य । विरा व-
श्चासौ राक्षसश्चेति कर्मधारयात्षष्ठी । सामान्यशब्द प्रति विशेषशब्दस्य विशेषण-
त्वात् । 'विशेषण विशेष्येण-' इति समास । षष्ठ्या समानाधिकरणेन समास-
निषेधस्तु परिनिष्ठितविभक्त्या समासविपयक । दुर्विलसित दु श्लेष्टितमार्यस्य क-
थितमिति लक्ष्मणेन स्मारितम् ॥ तत्र रामवचनम्—तेन हीत्यादि । तेन गुह-
कथितेन हेतुना विराधहतकस्य विराधाख्यस्य हतप्रायस्य । 'अल्पे' इति क ।
उन्मथनाय मरणाय । 'घातोन्मायवधा अपि' इत्यमर । सनिकृष्ट सनिहित प्र-
यागो नाम क्षेत्रविशेषो यस्य स तथोक्तस्तमनुषक्त्या समीपे सबद्ध्या मन्दाकिन्या
पवित्रा परिशुद्धा मेखलास्तटा यस्य स तथोक्तस्तम् । 'मेखला खड्गवन्द्ये स्या-
त्काञ्चीशैलनितम्बयो' इति विश्व । चित्रकूटाचलमुपेत्येत्यस्योत्तरत्रान्वय ।
ऋषिभिरिति । रक्षांसि हन्तुमृषिभिर्मुनिभिरुपजुष्टमुपसेवित तीर्थं पुण्यसलिल
यस्या सा तथोक्ता ताम् । ऋषिभिरुपजुष्टाम्भोवाचिनोऽपि तीर्थशब्दस्य विशेष्यमात्र-

परत्वम् । दण्डका प्राप्य सनिहितो गृध्रराजो यस्य तत्तथोक्त जनस्थान क्रमेण
पूर्वोक्तस्थानेषु यौगपद्येन यात्या प्राप्नुयाम् । आशसाया लिङ् । अत्रापि पूर्वाङ्कान्त-
पात्रेणोत्तराङ्कादौ प्रवेक्ष्यतो गृध्रराजरूपपात्रस्य सूचनादङ्कास्यमुक्तम् ॥ ६० ॥

यो महीसारवास्तव्यो वाधूलो वीरराघव' ।

स महावीरचरिते तुरीयाङ्क व्यवीवरत् ॥

इत्यण्णाप्पङ्गार्यनामधेयेन वाधूलवीरराघवेण विरचितायां म-
हावीरचरितव्याख्यायां भावप्रद्योतिनीसमाख्यायां चतुर्थोऽङ्कः ॥

पञ्चमोऽङ्कः ।

(तत प्रविशति सपाति ।)

संपातिः—नूनमद्य वत्सो जटायुरभिवादनाय मलयकन्दरकु-
लायमुपासीदति । तथा हि

पर्यायात्क्षणदृष्टनष्टककुभः सर्वतर्विस्तारयो-

नीहारीकृतमेघमोचितधुतव्यक्तस्फुरद्विद्युतः ।

आरात्कीर्णकणात्कणीकृतगुरुप्रावोच्चयश्रेण्य-

श्यैनेयस्य बृहत्पतत्रधुतयः प्रख्यापयन्त्यागमम् ॥ १ ॥

इदानीं कवि. सुप्रीवविभीषणकथारूपपताका खरदूषणादिवधप्रयुक्तापायशङ्कया जटायुवृत्तान्तरूपापायशङ्कया च प्राप्त्याशा वदन्पुनरपि गर्भसधिमाह पञ्चमाङ्केन— तत्र प्रथम विष्कम्भमाह—**ततः प्रविशति संपातिरित्यादिना ।** सपातिर्जटायोरग्रज । नूनमिति सभावनायाम् । वत्सो जटायुरिति । अनुजत्वाद्ब्रह्म इत्युक्ति । मलयकन्दर एव मलयगिरिगुहैव । ‘दरी तु कदरो वार्ष्णी’ इत्यमर । कुलायो नीड तन्मदीयम् । ‘कुलायो नीडमस्त्रियाम्’ इत्यमर । उपासीदति सनिकर्षेण प्राप्नोति । **पर्यायादिति ।** पर्यायात्क्रमात् । ‘पर्यायोऽवसरे क्रमे’ इत्यमर । सर्वतर्विस्तारयो पतत्राणा सकोचविकासयो । समिन्येकीकारेऽव्ययम् । सर्वतर्न सर्वत । सकोच इति फलितम् । क्षण दृष्टा नष्टा अदृष्टाश्च ककुभो दिशो याभिस्तान्स्थोक्ता । ‘णश अदर्शने’, ‘गत्यर्थाकर्मक—’ इत्यादिना कर्तरि क्त । ‘सकोचे क्षणदृष्टत्व विकासे क्षणनष्टता । पतत्राणा गृध्रपतेर्दिशामिति विवेकधी ॥’ किञ्च नीहारीकृतेभ्यो हिमवत्तुच्छीकृतेभ्यो मेघेभ्यो मोचिता विभाजिता धुता कम्पिता अत एव व्यक्त स्फुट यथा भवति तथा स्फुरन्त्यश्चलन्त्य प्रकाशमाना वा विद्युतस्तडितो याभिस्तास्तयोक्ता । पक्षवात्यया मेघेषु खिलीकृतेषु निग्रायन्वाद्विद्युता व्यक्तस्फुरणम् । किञ्च । आराहूरत एव कीर्णाद्विष्कामात् । ‘कृ विक्षेपे’ कर्मणि क्त । ‘रदाभ्या—’ इति निष्ठातकारस्य नत्वम् । कणादपि लेशादपि । ‘ल्वलेशकणाणव’ इत्यमर । कर्णाकृता लेशीकृता गुरुणा प्रावोच्चयाना पर्वताना श्रेण्य पङ्क्तयो याभिस्तान्स्थोक्ता । ‘अचलशैलशिलोच्चया’ इत्यमर । तुल्यार्थत्वाद्प्रावोच्चयशब्दोऽपि पर्वतवाची । ‘पाषाणप्रस्तरप्राव—’ इति प्रावशब्दोऽत्र शिलावाची । श्यैनेयस्य श्यैनीपुत्रस्य । जटायोरित्यर्थ । ‘पत्नी श्येन’ इत्यमर । ‘जातेरस्त्री—’ इति डीष । ‘स्त्रीभ्यो ढक्’ इति ढक् । ‘श्येनी श्येनाश्च गृध्राश्च व्यजायत सुतेजस । तस्माज्जा-

अपि च ।

दूरोद्वेष्टितवाडवस्य जलधेरुल्लोलभिन्नाम्भसो
रन्ध्रैरापतितेन वेगमरुता पातालमाध्मायते ।

यद्वैकुण्ठवराहकण्ठकुहरस्फारोच्चलद्भैरव-

ध्वानोच्चण्डमकाण्डकालरजनीपर्जन्यवद्गर्जति ॥ २ ॥

(प्रविश्य)

जटायुः—

कावेरीवलयितमेखलस्य साना-

वेतस्मिन्मलयगिरोर्दिवः पतामि ।

यत्रार्यो निवसति काश्यपः शकुन्तः

शैलेन्द्रोऽपर इव त्वेप्रयुक्तपक्षः ॥ ३ ॥

तोऽहमरुणात्सपातिस्तु ममाग्रज ॥ जटायुरिति मा विद्धि श्येनीपुत्रमरिंदम ॥' इति हि श्रीरामायणे जटायुनोक्तम् । बृहता पतत्राणा पक्षाणा धृतय कम्पनानि । 'गरुत्पक्षच्छदा पत्र पतत्र च तनूरुहम्' इत्यमर । 'धूल् कम्पने' इति स्वादौ पठिताद्भवे स्त्रिया क्तिन् । आगम जटायोरागमन प्रख्यापचन्यनुमापयन्ति । 'प्रज्ञापयन्ति' इति च पाठ । लिङ्गाभ्यूहनमनुमान नामात्र गर्भसध्यङ्गमुक्तम् ॥ १ ॥ दूरेति । 'श्येनेयस्य बृहत्पतत्रधुतिना' इत्यादिर्जटायोर्बृहत्पतत्रधुतिना वेगमरुता उल्लोलान्यत्यन्तचलितानि भिन्नानि स्थानादपक्रान्तान्यम्भासि यस्य स तथोक्तस्तस्य, दूरमधिकमुद्वेष्टित उच्चलितो वाडवो वाडवाभिर्भ्यस्य स तथोक्तस्तस्य । वायुमखत्वादिति भाव । जलधे समुद्रस्य रन्ध्रैर्जलापायवशात्प्रकटै श्वभ्रैरापतितेन प्रविष्टेन जटायोर्वेगमरुता वेगजन्यवायुना पातालमाध्मायते पूर्यते । यत्पाताल कर्तुं । वैकुण्ठवराहस्यादिवराहस्य कण्ठकुहराद्गलरन्ध्रात् । 'कुहर विवर विलम्' इत्यमर । स्फारमविक यथा तथा । 'स्फार भूयश्च भूरि च' इत्यमर । उच्चलद्भ्र-च्छन्भैरवो दारुण । 'भैरव दारुण भीष्म भीषण च भयानकम्' इत्यमर । ध्वान इव शब्द इवोच्चण्ड क्रूर यथा भवति तथाकाण्डकालरजनीपर्जन्यवदनवसगपतितप्रलयरात्रिमहामेघवद्गर्जति शब्दति । उक्तयच्छब्दस्तच्छब्द नापेक्षते । 'काण्डो-ऽस्त्रीदण्डबाणार्धवर्गावसरवारिषु' इत्यमर । चण्डिमातिरेकविवक्षयोपमाद्वयम् ॥२॥ कावेरीति । कावेर्या वलयिता मेखला नितम्बो यस्य स तथोक्तस्तस्य । 'मेखला खङ्गबन्धेऽपि काञ्चीशैलनितम्बयो' इति विश्व । मलयगिरेरेतस्मिन्सानौ तटे । 'ल्लु प्रस्थ सानुरस्त्रियाम्' इत्यमर । दिवोऽन्तरिक्षात्पताम्यवरोहामि । यत्र मलयगिरिसानावार्यो ज्येष्ठभ्राता काश्यप कश्यपपुत्रो व्यवहिनोऽप्यपत्यमिति

विस्त्रंसयन्ती परिगृह्य पक्षौ

जाता ममाप्युत्पतनश्रमार्तिः ।

शक्तिर्हि कालस्य विभोर्जराख्या

शक्त्यन्तराणां प्रतिबन्धहेतुः ॥ ४ ॥

तदयमार्यो मन्वन्तरपुराणो गृध्रराजः संपातिः । अहो भ्रातृन्नेह ।

पुराकल्पे दूरोत्पतनखुरलीकेलिजनिता-

दनिप्रत्यासङ्गात्परितपति गात्राणि तपने ।

अवष्टभ्यासौ मामुपरि ततपक्षः शिशुरिति

स्वपक्षाभ्यां श्लोषादविकलमरक्षत्करुणया ॥ ९ ॥

पक्षेण । कश्यपशब्दादपत्ये ऋष्यण् । शकुन्त पक्षी । सपातिरित्यर्थः । विप्रयुक्त-
पक्षश्छिन्नपक्षः । इदं विशेषणमुभयान्वयि । अपरं शैलेन्द्र इवावासभूतमल्यादन्यः
शैल इव निवसति । पर्वतोपरि पर्वत इव तिष्ठतीत्यर्थः । विप्रयुक्तपक्षत्वे कारणमु-
त्तरत्र वक्ष्यति ॥ ३ ॥ **विस्त्रंसयन्तीति** । पक्षौ परिगृह्य प्राप्य विस्त्रंसयन्ती
शिशिलयन्त्युत्पतनश्रमेणार्तिरूपतनार्थप्रयत्नगौरवप्रयुक्तपीडा ममापि जातोत्पन्ना ।
अपिशब्दस्तदनर्हत्व द्योतयति । तथाहि । विभो पदार्थानां परिणामापक्षयादिहे-
तुशक्तियुक्तस्य । यद्वा 'दिक्कालावीश्वरादतिरिच्येते' इति मत्तेन विभोरित्युक्तम् ।
अथवा 'काल कलयतामहम्' इत्युक्त्या कालशरीरकस्य भगवत इत्यर्थः । ज-
राख्या वयोहानिप्रयुक्तशैथिल्यात्मिका । शक्तितत्कार्ययोरभेदारोपः । शक्ति सा-
मर्थ्यं शक्त्यन्तराणामन्यासां शक्तीनामुत्पतनादिसामर्थ्यानां प्रतिबन्धहेतु कार्यज-
ननवैघट्यकरी । भवतीति शेषः ॥ ४ ॥ **तदिति** । मन्वन्तरेषु पुराणश्चिरतनः ।
'मन्वन्तरं तु दिव्यानां युगानामेकसप्ततिः' इत्यमरः । गृध्रराजः सपातिस्तत्तस्मा-
दुत्पत्यागमनाद्वेतोरयं सनिहितः । भवतीति शेषः । 'इदमं प्रत्यक्षगतं समीपतरवर्ति
चैतदो रूपम् । अदसस्तु विप्रकृष्टं तदिति परोक्षे विजानीयान् ॥' इत्युक्तत्वादिद-
शब्दः सनिहितवाची । अहो भ्रातृन्नेहो भ्रातरि मयि प्रातिविस्मयनीयाः । कुत
इत्यत्राह—**पुरेति** । असौ ममाग्रजः सपातिः पुराकल्पे पूर्वस्मिन्ब्रह्मदिने । 'क-
ल्पस्तु प्रलये न्याये शास्त्रे ब्रह्मदिने विधौ' इति रत्नमाला । दूरोत्पतनस्य ख-
रली लक्ष्यवन्धनं सूर्यमण्डलसनिधिरूपलक्ष्यस्वीकारः । 'खुरली लक्ष्यवन्धनम्'
इति केशवः । सैव केलिलाला तथा जनितादुत्पादितादतिप्रसङ्गादत्यन्तसनिकर्षा-
त्तपने सूर्ये गात्राणि शरीरावयवान् । 'गात्रं प्रतीके दण्डाग्रजङ्घाभागे वपुष्यपि'
इति रत्नमाला । परितपति सति शिशुरिति करुणया मामवष्टभ्य शिशुत्वहेतुम-

(उपसृख १) आर्य काश्यप, त्वां जटायुरभिवादयते ।

संपातिः—एह्येहि वत्स,

त्वया पुत्रवती श्येनी गृध्राणां चक्रवर्तिना ।

गरुत्मतेव वीरेण विनता नः पितामही ॥ ६ ॥

(परिष्वज्य १) वत्स जटायो, कालविप्रकर्षान्मन्दीभूतपितृशोको रामभद्रः।

जटायुः—

तस्य विद्यातपोवृद्धसंयोगः स्वा च धीरता ।

न्याय्यो रक्षाधिकारश्च दौर्मनस्यं व्यपोहति ॥ ७ ॥

संपातिः—

तृप्तैर्विराधमांसानां गृध्रैरावेदितं हि मे ।

चित्रकूटाद्यदा रामः शरभङ्गाश्रमं गतः ॥ ८ ॥

द्विषयदयया मामवलम्ब्योपरि ततपक्ष सन्ममोपरि विस्तारितस्वपक्षः सन्स्वपक्षान्या करणान्या मामविकल समग्र श्लोषाच्छोषणादरक्षद्रक्षितवान् । रक्षतेर्लङ् । अतोऽत्र भ्रातृन्नेहो विस्मयनीय इति सबन्ध । एतेन सपाते पक्षशोषो जात इति फलितम् ॥ ५ ॥ एह्येहीत्यादरेण द्विरुक्ति । **त्वयेति** । वीरेण गरुत्मता गरुडेन न पितामही विनतेव गृध्राणा चक्रवर्तिना सार्वभौमेन त्वया श्येनी नो माता पुत्रवती प्रशस्तपुत्रयुक्ता । भवतीति शेष । प्रशसाया मतुप् । अत्र 'द्वौ पुत्रौ विनतायास्तु गरुडोऽरुण एव च । तस्माज्जातोऽहमरुणात्संपातिस्तु ममाग्रज ॥' इत्येतदनुसंधेयम् ॥ ६ ॥ **वत्सेति** । कालविप्रकर्षात्तयोदशवर्षात्मककालातिपाताद्धेतो । राम कि मन्दीभूतपितृशोक इति काकुरनुसंधेया ॥ **तस्येति** । तस्य रामस्य विद्याया अध्यात्मविद्यायास्तपसो नियमस्य वृद्धाना त्रिविधवृद्धाना च संयोग सबन्ध स्वा स्वीया धीरता धैर्यम् । अप्रकम्प्यत्वमिति यावत् । न्याय्यो न्यायादनपेत । 'वर्मपथ्यर्थन्यायादनपेते' इत्यनपेतार्थे यत् । रक्षाया लोकरक्षणेऽधिकार कर्तृभावश्च दौर्मनस्य पितृदुःख व्यपोहति नाशयति । भिन्नानि वाक्यानि । अत क्रियापदस्यैकवचनोपपत्ति ॥ ७ ॥ **तृप्तैरिति** । विराधमांसाना तृप्तैर्विराधमांसहेतुकृतृप्तियुक्तै । कारणस्य शेषत्वविवक्षया षष्ठी । आवेदितार्थानाह—चित्रकूटादित्यादिना । ह्यव्यवाहेऽभ्रातृपसेदिवागुपससाद । सदेर्लिट् ऋसु । घातोरैत्वाभ्यासलोपौ । इत्यावेदितमिति श्लोकद्वयमिदमेकान्वयम् ॥ ८ ॥

तथा च शरभङ्गेण हव्यवाहे हुता तनुः ।

अथोपसेदिवान्रामः सुतीक्ष्णाद्यानृपीनिति ॥ ९ ॥

जटायुः—बाढम् । अधुनागस्त्यवचनाद्रामः पञ्चवट्यां प्रति-
वसति ।

संपातिः—(चिर स्मृत्वा ।) अस्ति जनस्थाने पञ्चवटी नाम
गोदावरीतटोद्देशः । वत्स जटायो, विषयबाहुल्यं कालविप्रकर्षश्च
स्मृतिं प्रमुष्णाति ।

कल्पस्यादौ मम परिचयस्तावदासीदुदस्था-

द्यावद्विष्णोरुपरि चरणश्चारुगङ्गापताकः ।

पर्यन्तेष्वप्यवधिवलयस्तेजसां यावद्वि-

र्लोकालोकः परिसरगतः सप्तमस्याम्बुराशेः ॥ १० ॥

जटायुः—तत्रैकदा रघुवृषं वृषस्यन्ती शूर्पणखा प्राप्ता ।

संपातिः—अहो निर्मर्यादता ।

अनेकयुगजीविन्यास्त्रेता यस्यास्त्रयोदशी ।

सा क्षीरकण्ठकं वत्स वृषस्यन्ती न लज्जिता ॥ ११ ॥

॥ ९ ॥ **बाढमिति** । सपातिश्रुतार्थानुमते । 'बाढ त्रिपु दृढे क्लीवमनुमत्याम्'
इति रत्नमाला । पञ्चाना वटाना समाहारः पञ्चवटी तस्या प्रतिवसति निवसति ॥
गोदावरीतटोद्देशो गोदावर्यास्तीरप्रदेशः । विषयबाहुल्यं स्मृतिविषयवस्तुभूयस्त्व का-
लविप्रकर्षश्चानुभवकालस्य चिराल्यतश्च स्मृतिं प्रमुष्णाति । स्मरत्यनयेति स्मृतिर्भा-
वना ता स्मृतिजनकसस्कारं प्रमुष्णाति स्मृतिजननसामर्थ्यरहिता करोति ॥
तदुभयमाह—**कल्पस्येत्यादिना** । कल्पस्यादावस्य ब्रह्मकल्पस्यारम्भे चारुग-
ङ्गाव पताका वज्रपटी यस्य स तथोक्तश्चरणो दण्डवन् । गङ्गाध्वजपटवदिति भावः ।
विष्णोश्चरणो यावदुदस्थादुद्गतस्तावदुपर्यूर्ध्वप्रदेशे मम परिचयो विशिष्यावगम
आसीत् । किञ्च तेजसा सूर्यादीना ज्योतिषामवधिवलय मीमावलयभूत सप्तम-
स्याम्बुराशे परिसरगत समीपगतो लोकालोकश्चक्रवालपर्येत । यावत्सनिविष्ट
इति शेषः । पर्यन्तेषु पार्श्वेषु तावत्परिचय आसीदित्यनुषङ्गः । अतः पूर्वोक्तमुभय
स्मृतिं प्रमुष्णातीति सबन्धः ॥ १० ॥ **तत्रेति** । रघुवृष रघुवराजश्रेष्ठे वृषस्यन्ती
रत्यर्थमिच्छन्ती । वृषस्यन्ती तु कामुकी' इत्यमरः ॥ **अनेकेति** । अनेकयुगजी-
विन्या यस्यास्त्रेता त्रेतायुगम् । 'त्रेता त्वग्नित्रये युगे' इति रत्नमाला । त्रयोदशी

जटायुः—

तस्यां च कर्णनासोष्ठकर्तनेन न्यवीविशत् ।

दशाननतिरस्कारप्रशक्तिमिव लक्ष्मणः ॥ १२ ॥

संपातिः—तन्निमित्तस्तार्हि कश्चिदनुबद्धः परैरभियोगः ।

जटायुः—बाढम् । एकेनैव रामभद्रेण

चतुर्दशसहस्राणि चतुर्दश च राक्षसाः ।

त्रयश्च दूषणखरत्रिमूर्धानो रणे हताः ॥ १३ ॥

संपातिः—आश्चर्यमाश्चर्यम् । अथवा नाश्चर्यमेतद्दाशरथौ ।

महत्पुनरपावृत वैरद्वारमिति मन्यमानः सप्रमुग्धोऽस्मि । तद्वत्स जटायो,
नास्मिन्नवसरे सीतारामलक्ष्मणास्त्वया क्षणमपि मोक्तव्याः ।

त्रयोदशाना पूरणी । भवतीति शेष । 'तस्य पूरणे ङट्' इति ङट्छित्वान्डीप् । सा शूर्पणखा क्षीरकण्ठकमल्यन्तबालक वत्स राम वृषस्यन्ती मैथुनार्थमिच्छन्ती सती न लज्जिता न त्रपते । अतोऽस्या मर्यादातिक्रमो विस्मयनीय इति सबन्ध । किञ्चिदधिकद्वादशयुगवयस्कायास्त्रिंशद्द्वर्षाधिकवयस्करामकामना धर्मशास्त्रकामशास्त्र-योरल्यन्तानुचितेत्यर्थ । वृषस्यन्तीत्यत्र वृषशब्दस्येच्छार्थकक्यजन्तस्य 'अश्वक्षीरवृषलवणानामात्मप्रीतौ क्यचि', 'अश्ववृषयोर्मैथुनेच्छायाम्' इति सूत्रवार्तिकभ्यामसु-गागमे कामुक्या रूढि ॥११॥ तस्यामिति । लक्ष्मणस्तस्या शूर्पणखायाम् । अस्य न्यवीविशदित्यनेनान्वय । कर्णनासोष्ठस्य । समाहारद्वन्द्व । कर्तनेन छेदनेन दशाननस्य तिरस्कारेण प्रशस्ति रामकीर्ति न्यवीविशन्निवेशयामास । निवेशयते-छेदि चडि द्वित्व सन्वद्भावोपाविनाभ्यासदीर्घ ॥ १२ ॥ तन्निमित्त इति । तन्निमित्त शूर्पणखावैरूप्यकरणहेतुक कश्चिदभियोगो वैरहेतुरभिग्रह । 'अभियोगस्त्वभिग्रह' इत्यमर । अनुबद्ध उत्पादित । कश्चिदित्यनेन हेतुभेदाभियोगवै-विध्य व्यज्यते ॥ एकेनेति । लक्ष्मणस्तु सीतारक्षणे नियुक्त इति भाव । चतुर्दशेति । समासान्तविधेरनित्यत्वात् । 'द्वित्रिभ्या षमूर्ध्र' इति षप्रत्ययाभा-वेन त्रिमूर्धान इति ॥ १३ ॥ आश्चर्यमिति । दाशरथौ महाशूरदशरथात्मजे । 'पितु शतगुण पुत्र' इति न्यायादिति भाव । दशरथशब्दादपत्यत्वविवक्षायाम् 'अत इञ्' । महदिति । पुन शब्द कित्वित्यर्थ । 'पुनरप्रथमे भेदे' इत्यमर । महद्वि-पुल वैरद्वार वैरहेतुरेव द्वारम् । श्लिष्टरूपकम् । 'द्वार तु द्वायुपाये च' इति रत्नमाला । अपावृतमिति विवृतमिति मन्यमान सभावयन्सप्रमुग्धोऽस्मि कृत्याकृत्यविवेकशून्यो भवामि । 'मुह वैचित्ये' । वैचित्यमविवेक । अस्मिन्नवसरे समये न मोक्तव्या न त्याज्या ।

स्वसुः सोदर्यायाः कथमिव निकारं दशमुख-
स्तथा भूयोभूयः स्वजनविनिपातं च सहते ।

मदान्धो मायावी प्रभुरमितवीर्योऽन्तिकचर.

सपत्नः कष्टं नो निपुणमनुपाल्या हि शिशवः ॥ १४ ॥

अहमपि समुद्रे कृताह्निकः शिवतातिमनुसंधास्यामि । (इति निष्कान्त ।)

जटायुः—(गगनगमनमभिनीय ।)

एषोऽस्मि प्रलयमरुत्प्रचण्डरंहः-

संक्षिप्तप्रथिम पिवन्निवान्तरिक्षम् ।

कृत इत्यत्राह—स्वसुरिति । मदेन मदिरादिकृतहर्षमोहव्यतिकरेणान्व कृ-
त्यादिप्रस्रितिशून्य । तदुक्तम्—‘मदिरादिकृतो हर्षमोहव्यतिकरो मद’ इति ।
अथवा मदेन शौर्यादिप्रयुक्तगर्वेणान्व । ‘गजदान गर्वहर्षरेतोमृगमदा मदा’ इति
रत्नमाला । मायावी मायाप्रचुरो वञ्चनया शाम्बरीप्रभृतिविस्मयनीयास्त्रशस्त्रादि-
सृष्ट्या च भूयिष्ठ इत्यर्थ । ‘अस्मायामेधा—’ इत्यादिना भूम्नि मत्वर्थीयो विनि ।
प्रभु कोशदण्डादिमान् । ‘प्रभु शक्ताधिपौ’ इति रत्नमाला । अमितवीर्योऽस-
ख्येयपराक्रम । ‘वीर्यं पराक्रमे शुक्ले’ इति रत्नमाला । अन्तिकचर सपत्नो भू-
म्यनन्तर शत्रुदर्शमुखो रावण सोदर्याया एकोदरजाताया । ‘सोदराद्यन्’ इति
यत्प्रलयय । ‘समानोदर्यमोदर्यमगर्भ्यमहजा समा’ इत्यमर । स्वसुर्भगिन्या
शूर्पणखाया । ‘भगिनी स्वमा’ इत्यमर । निकार वैख्यम् । ‘निकारो विप्रकार
स्यात्’ इत्यमर । कथमिव सहते कथं मृष्यति । इवशब्देनाभासोऽपि महनहेतु-
र्नास्तीति व्यज्यते । तथा तद्वद्भूयोभूय पुन पुन स्वजनाना बन्धूनाम् । ‘बन्धु-
स्वस्वजना समा’ इत्यमर । विनिपात च वध च कथमिव सहते । सुबाहुविराध-
वधाभिप्रायेण खरदूषणादिवधाभिप्रायेण च भूयोभूय इत्युक्तम् । कष्टं दुःख नि-
पुणं च यथा तथा शिशवः सीतारामलक्ष्मणा नोऽस्माकमनुपाल्या रक्षणीया ।
भवन्तीति शेष । बन्धुवधादयो वैरद्वारविवरणहेतव इति भावः । भूम्य-
नन्तरलक्षण पूर्वमेवोक्तम् । अस्मिञ्चल्लोक उपायापायशङ्काभ्यां प्रात्याशा स्फुटा ।
अत्र च तत्त्वानुकीर्तनरूपो मार्गः, वितर्कप्रतिपादकवाक्यात्मक रूपम्, अपका-
रिजनाद्गुरुरूप उद्वेग शङ्कात्रासरूपसभ्रमश्च सत्यज्ञान्युक्तानि ॥ १४ ॥
अहमपीति । कृताह्निक कृतवान् शिवाति शिवकर वस्त्वनुसंधास्यामि
न्यास्यामि । ‘शिवताति शिवकर’ इत्यमर । अत्रेश्वर्योपायानुसरणमाक्षेपो नाम
सत्यज्ञमुक्तम् ॥ गगनगमनमभिनीय । स्वावास प्राप्तुमिति भावः । एषोऽस्मीति ।
एषोऽहं प्रलयमरुत प्रलयवानात्प्रचण्डेन तीव्रेण । ‘चण्डो दैत्यविशेषे यमदाने

क्षेपीयो मलयगिरेर्निवासभूमृ-

त्संसक्तक्षितिरुहजालमभ्युपेतः ॥ १५ ॥

अयमविरलानोकहनिवहनिरन्तरस्निग्धनीलपरिसरारण्यपरिणद्धगोदा-
वरीमुखकन्दरः सततमभिष्यन्दमानमेघमेदुरितनीलिमा जनस्थान-
मध्यगो गिरिः प्रस्रवणो नाम । इयं च पञ्चवटी । (विभाव्य ।) अये,

दूरं हतश्चित्रमृगेण राम-

स्तया दिशा गच्छति लक्ष्मणोऽपि ।

ततः परिव्राडुटजं प्रविष्टो

धिग्व्यक्तरूपो दशकधरोऽयम् ॥ १६ ॥

अहो प्रमादः प्रमादः ।

परःसहस्रैरायुक्तं पिशाचवदनैः खरैः ।

रथं वधूटीमारोप्य पापः काप्येष गच्छति ॥ १७ ॥

त्रिषु तु तीव्रकोपनयो ' इति रत्नमाला । रहसा वेगेन । 'हस्तरसी तु रथ स्यद.' इत्यमर । सक्षिप्त सकोचित प्रथिमा वैपुल्य यस्य तत्तथोक्तम् । 'पृथ्वादिभ्य इमनिज्वा' इति भावे इमनिच् । अन्तरिक्ष नभ पिबन्निव सन् । अन्तरिक्षस्य स्व-
च्छत्वाज्जलसादृश्यमभिसंधाय पिबन्निवैत्युक्तम् । मलयगिरेर्मलयपर्वतात्क्षेपीयो
दुत यथा तथा निवासभूमृन्निवासपर्वतस्तेन सह ससक्त सयुक्त क्षितिरुहजाल वृ-
क्षषण्डमभ्युपेतोऽस्मि प्राप्तो भवामि ॥१५॥ अयमिति । अयमनोकहाना वृक्षाणां
निवहै समूहैर्निरन्तरो निविड स्निग्धश्चाकचक्ययुक्तो नील परिसर समीपदेशो
येषा तानि तथोक्तानि तथाविधैररण्यैर्वनैः परिणद्धा सल्लिष्टा गोदावरी मुखेषु द्वा-
रेषु येषा ते तथोक्ता कन्दरा गुहा यस्य स तथोक्त । अभिष्यन्दमानैर्व्यापुव-
द्धि । 'स्यन्दू प्रस्रवणे' इत्यस्याभिपूर्वस्य 'अनुविपर्यभिनिभ्य स्यन्दतेरप्राणिषु'
इति षत्वम् । मेघैर्मेदुरितो द्विगुणितो नीलिमा नैल्य यस्य स तथोक्त । दूर-
मिति । रामश्चित्रमृगेण दूर हतः प्रापित । अभूदिति शेष । लक्ष्मणस्तया
दिशा रामगतया दिशा गच्छति । ततस्तदनन्तर परिव्राट् सन्त्यासी । 'भिधु प-
रिब्राट् कर्मन्दी' इत्यमर । उटज पर्णशालाम् । 'पर्णशालोटजोऽस्त्रियाम्' इत्यमर ।
प्रविष्टः प्राप्त । व्यक्तरूपोऽय भिक्षुर्दशकवर । जात इति शेष । धिगिति नि-
न्दायाम् । अत्र प्रस्तुतोपयोगिच्छद्वाचरणादभूताहरण नाम सध्यद्गमुक्तम् ॥ १६ ॥
प्रमादो मम रामलक्ष्मणयोश्चानवधानम् । अहो । विस्मयनीय इत्यर्थ । कुन्मने
द्विरुक्ति । परःसहस्रैरिति । सहस्रेभ्य परे पर सहस्राणि तै । पिशाचानामिव

पौलस्त्य पौलस्त्य,

धर्तारः प्रलयेषु ये भगवतो वेदस्य विद्येश्वरा-
स्तेषामन्वयकेतनस्य भवतः स्नातस्य वेदव्रतैः ।

जेतुर्वैतलसद्मनोऽपि तपसा दीप्तस्य राज्ञः सतो

निन्द्या दुश्चरितावतारजननी जाता कथं दुर्मतिः ॥ १८ ॥

कथमवज्ञया न शृणोतीव । आः दुरात्मनराक्षसापसद, तिष्ठ तिष्ठ ।

तुण्डप्रोतशिरःकरोटिविवराकृष्टस्फुरत्त्वग्वसा-

क्लोमझीह्यकृद्दुतोष्णरुधिरस्नाय्वान्त्रमालस्य ते ।

वदनानि येषां ते तथोक्तैः खरैरायुक्तं समन्ततो युक्तं रथं वधूटीमपासिनीं सीतामा-
रोप्य एष पापो रावणं कापि गच्छति । 'जीवद्भर्त्रां कुलस्था या वधूटी सा स्यपा-
सिनी' इति त्रिकाण्डशेषः ॥ १७ ॥ पौलस्त्यं पुलस्त्यवश्यं । साभिप्रायमिदं विशे-
षणम् । तमभिप्रायमाह—**धर्तार इति** । विद्यानां सर्वासामपि विद्यानामीश्वरा
निर्वाहिका प्रलयेष्वध्वेतृशून्यकालेषु भगवतः पूज्यस्य वेदस्य सर्वपुरुषार्थतत्साध-
नज्ञापकस्यान्नायस्य धर्तारो धारयितारः । सृष्टिकालेषु प्रवर्तनार्थमिति भावः ।
ये पुलस्त्यादयः भवन्तीति शेषः । तेषामन्वयकेतनस्य वशवजस्य । तन्प्रख्या-
पकस्येति यावत् । वेदव्रतैश्चतुर्वेदाङ्गप्राजापत्यादिशिरोव्रतादिभिः स्नातस्य व्रतान्-
स्नानकर्तुर्वितले भवानि वैतलान्यधोतलविशेषस्थानि सद्मानि येषां ते तयोक्ता काल-
क्रेयादयस्ताञ्जेतुर्जितवतः । तृन्मन्तत्वाद्वैतलसद्मन इति द्वितीयान्तम् । तपसा
दीप्तस्य प्रकाशमानस्य राज्ञः सतो रज्जकस्य प्रभो सतो भवतस्ते दुश्चरितानां दु-
ष्कर्मणामवतारस्य सक्रमणस्य जननी हेतुभूता दुर्मतिः सीतापहारकर्तव्यताविषय-
कदुर्बुद्धिः कथं जाता केन प्रकारेण जाता । वशविद्यातप पराक्रमप्रभावादीनि
चेह चोयेण परकलत्रापहारप्रतिभटानीति भावः । अत्र प्रस्तुतोपयोगिसामवचना-
त्सप्रहो नाम सन्ध्याङ्गमुक्तम् ॥ १८ ॥ **कथमिति** । अवज्ञया पक्षित्वप्रयुक्तानाद-
रेण न शृणोति । मदीयं वचनमिति शेषः । इवशब्दः सभावनायाम् । आ इति
कोपे । दुरात्मन्दुर्बुद्धेः, राक्षसापसदः राक्षसावमः । 'निहीनोऽपसदः' इत्यमरः ।
तिष्ठ तिष्ठेति कोपे द्विरुक्तिः । **तुण्डेति** । तुण्डेन मद्भक्तेण प्रोतानां छिद्रीकृ-
तानां गिरसा करोटेरस्त्रं । 'शिरोऽस्त्रं तु करोटि स्त्री' इत्यमरः । विवरेभ्यो
रन्ध्रेभ्य आकृष्टा बहिरुद्गता स्फुरन्त्यश्चलन्त्यः । इदं विशेषणद्वयं बहुव्रीहिघट्ट-
मालाशब्दान्तद्वन्द्वे वेदितव्यम् । त्वचोऽमृग्धरा । 'स्त्रिया त्वगमृग्धरा' इत्यमरः ।
वसा मेदासि । 'मेदस्तु वपा वसा' इत्यमरः । 'स्फुरन्प्रस्फुट-' इति च क्वचिन्प-
द्यते । क्लोम तिलकम् । 'तिलकं क्लोम' इत्यमरः । झीहा गुग्मः । गुग्मन्तु ग्राहा पुष्पि'

अत्युग्रक्रकचप्रचण्डनखरोत्कर्तकणत्कीकसै-

रङ्गैः खण्डितकधराधमनिभिः श्येनीसुतस्तृप्यतु ॥ १९ ॥

(इति निष्क्रान्त ।)

शुद्धविष्कम्भः ।

(प्रविश्य)

लक्ष्मणः—हा आर्ये, कासि । कष्ट दशापरिणाममनुभव-
त्यार्यो मारीचशत्रुः ।

एष मूर्त इव क्रोधः शोकाग्निरिव जङ्गमः ।

कृच्छ्राद्धिभर्ति हल्लेखलज्जासवेगिनीं तनुम् ॥ २० ॥

इत्यमर । यकृत्काङ्क्षण्डम् । 'कालखण्डयकृती तु समे इमे' इत्यमर । इतानि
द्रवीभूतान्युष्णानि ^{सिद्धे} दशादृष्णस्पर्शानि रुधिराणि रक्तानि स्नायवो वलसा ।
'अथ वलसा । स्नायु ^{धूटी} ^{रूप्य} ^{चला} मालासदृशमान्त्र पुरीतत् ।
'आन्त्र पुरीतत्' इत्यमर इति रत्नस तथोक्तस्तस्य ते तव, अस्य चाङ्गैरित्यनेना-
न्वय । अत्युग्रोऽतिव्रीक्षोऽक्रकच इव करपत्राख्यशस्त्रविशेष इव प्रचण्डैस्तीक्ष्णै-
र्नखरै । 'क्रकचोऽस्त्री करपत्रम्', 'नखोऽस्त्री नखरोऽस्त्रियाम्' इति चामर ।
उत्कर्तेन सम्यग्भेदनेन । 'कृती च्छेदने' इत्यस्माद्भावे घञ् । क्णन्ति शब्दवन्ति
कीकसान्यस्थानि येषा तानि तथोक्तानि तै । 'कीकस कुल्यमस्थि च' इत्य-
मर । खण्डिताङ्गिन्ना ग्रीवाणा कवराणाम् । 'ग्रीवाया शिरोधि कवरेत्यपि' इत्य-
मर । धमनय शिरा येषा तै । 'नाडी तु धमनि शिरा' इत्यमर । अङ्गैस्तवा-
वयवै करणै श्येनीसुतो गृध्र । अहमिति यावत् । तृप्यतु तृप्ति भजतु । प्राप्त-
काले लोद् । अत्र रोषसभ्रमवचनरूप तोटक नाम सभ्यङ्गमुक्तम् ॥ १९ ॥ नि-
ष्क्रान्त इति । जटायुरिति शेष ॥ शुद्धविष्कम्भ इति केवलसस्कृतात्मकत्वात् ।
वृत्ताना विराधशूर्पणखाखरदूषणवदिकथाशाना वर्तिष्यमाणाना जटायुकथाशाना
च सक्षेपेण कथनाच्चेति भाव ॥ अथ पञ्चमोऽङ्क प्रस्तूयते—प्रविश्य लक्ष्मण
इत्यादिना । आर्ये । सीते इत्यर्थ । ज्येष्ठभ्रातृभार्यात्वादार्याशब्द । कष्ट दु खरूप
दशाना क्रोवाद्यवस्थानाम् । 'दशावस्थानेकविधा' इत्यमर । परिणाम विकारम् ।
'परिणामो विकार' इत्यमर । अनुभवति भुङ्क्ते मारीचशत्रु । मायानुगहननादि-
ति भाव । तमाह—एष इति । मूर्तो मूर्तिमान्क्रोध इव स्थित शत्रुकृतापरा-
वप्रयुक्तमन प्रज्वलनातिशय इति सभावनीयो जङ्गम सचरिष्णु साक्षादग्निरिव
स्थित । दाहहेतुत्वेनाग्नितुल्येष्टजनवियोगादिजन्यदुःखातिशय इति सभावनीयः ।

तथा हि ।

आभुग्नभुकुटीविटङ्कघटनाससूचितान्तःस्फुर-

द्वैर्यस्तम्भितदुर्व्यवस्थविततप्रोच्चण्डकोपानलः ।

उद्धूमावलिरम्भसामिव निधिर्मध्यज्वलद्वाडवो

विद्युद्यञ्जितवज्रगर्भजलदृच्छायां समालम्बते ॥ २१ ॥

(तत प्रविशति राम ।)

रामः—

न्यकारो हृदि वज्रकील इव मे तीव्रः परिस्पन्दते

घोरान्धे तमसीव मज्जति मनः संमीलितं लज्जया ।

उभयत्रोत्प्रेक्षालकार । एष आर्यो हृल्लेखो जुगुप्साविशेष । 'हृदयस्य हृल्लेखयद-
ण्लासेषु' इति हृदयशब्दस्य हृदादेश । हृदय लिखतीति हृल्लेख । लेख इत्यण-
न्तम् । भार्यापहारे दोषदर्शनप्रयुक्तमनोवस्थानुगुप्सात्र हृल्लेख । लज्जा तु मन सं-
कोचस्ताभ्या हेतुभ्या सवेगिनी सभ्रमवतीम् । 'समौ सवेगसभ्रमौ' इत्यमर । तनु
शरीरं कृच्छ्राद्दुःखाद्धिभर्ति वारयति ॥ २० ॥ पूर्वोक्तमेव दृशन्तोक्त्या विशद-
यति—तथा हीति । तथैवेत्यर्थ । आभुग्निति । एष इत्यनुपज्यते । आभुग्नयोः
कुटिलयो । 'आभुग्न कुटिलम्' इत्यमर । भुकुटीविटङ्कयोर्विटङ्कसदृशभ्रवो । 'क-
पोतपालिकाया तु विटङ्क पुनपुसकम्' इत्यमर । उन्नतत्वादिना सादृश्यं विवक्षि-
तम् । घटनयान्योऽन्यमेलनेन ससूचितो व्यञ्जितोऽन्तस्फुरता वैर्येणाप्रकम्प्यल-
लक्षणस्वभावविशेषेण स्तम्भित प्रतिहतोऽथापि दुर्व्यवस्थो दुःखेन व्यवस्था निय-
मन यस्य स दुर्व्यवस्थ, अत एव विततो विशीर्णो प्रोच्चण्डोऽतितीव्र कोपात्म-
कोऽनलोऽग्निरभिसदृश कोपो यस्य स तथोक्त, अत एवोद्धूमावलिरुद्धतधूमप-
ङ्क्तिर्मध्ये ज्वलन्दीप्यमानो वाडवो वटवाम्निर्यस्य स तथोक्त, अम्भसा निधिरिव
समुद्र इव स एष आर्यो विद्युता व्यञ्जितो वज्रो दम्भोलिर्गर्भेऽन्तर्यस्य स तथोक्त-
न्तस्य जलदस्य छाया क्रान्ति समालम्बते । धारयतीत्यर्थ । अत्र भुकुटीवृ-
णावल्यो कोपानलवाडवयोश्च विम्बप्रतिविम्बभावेनाभिन्नयो साधारणधर्मत्वादुप-
नालकार । एव भुकुटीविद्युतो कोपानलवज्रयोश्च विम्बप्रतिविम्बभावेनाभिन्न-
त्वादुपनालकार । तदनुप्राणिता च पदार्थवृत्तिरूपा निदर्शनेति सकर । 'पदार्थवृ-
त्तिमायेके वदन्त्यन्या निदर्शनाम्' इत्युक्ते । अत्र कोपोत्कर्षाभिधानान्प्रस्तुतोत्कर्-
षाभिधानमुदाहृतिर्नाम स यद्गमुक्तम् ॥ २१ ॥ न्यकार इति । न्यकारो भा-
र्यापहरणभव परिभवो मे हृदि वज्रकील इव दुर्भेद्यवज्रशङ्करिव । 'ज्वाले म्याणौ

शोकस्तातविपत्तिजो दहति मां नास्त्येव यस्मिन्क्रिया

मर्माणीव पुनश्छिनत्ति करुणा सीतां वराकीं प्रति ॥ २२ ॥

लक्ष्मणः—आर्य आर्य, न खलु लोकोत्तरकर्माणस्त्वाद्दशाः
कृच्छ्रेषु प्रमुह्यन्ति ।

रामः—वत्स, लोकोत्तराणि रामस्य कर्माणि ।

यैर्गुप्तान्यकुतोभयानि भुवनान्यासन्महाभीशव-

स्ते सूर्यान्वयकेतवो नृपतयः पूर्वे तिरस्कारिताः ।

द्वयो कील शङ्कुशङ्कुलयो पुमान्' इति रत्नमाला । तीव्रः सन्दु'सह सन्परिस्-
न्दते चलति । प्रतिक्रियानर्हत्वात्सादृश्यम् । किञ्च मनो लज्जयानुचितदशावर्तिल-
प्रयुक्तसकोचेन समीलित खल्पीभूत सद्गोरान्धे भयकरेऽज्ञानावहे च । 'अन्ध दृ-
ष्ट्युपघाते' इत्यस्मात्पचायच् । खञ्जकुञ्जादिवत्समास । तमसि मज्जतीव । कर्तव्येषु
प्रतिपत्तिशून्य भवतीत्यर्थं । किञ्च तातस्य पितृसखस्य जटायोर्विपत्तेर्मरणाज्जायत
इति तातविपत्तिज । 'पञ्चम्यामजातौ' इति जनेर्ड । शोको दु ख कर्तुं । मा द-
हति भस्मीकरोति । 'दह भस्मीकरणे' । यस्मिस्तातविपत्तिजशोके क्रिया प्रतिक्रिया
नास्त्येव । न्यङ्कारादौ तु प्रतिक्रियास्तीति हृदयम् । वराकी कृपणा सीता प्रति
करुणा पुन सीतादु खनिबन्धनदु खातिभूमिस्तु । 'पुनरप्रथमे भेदे' इत्यमर । म-
र्माणि प्राणस्थानानि । 'तिरीट मर्मं योजनम्' इति नपुसकत्वम् । छिनत्तीव । उक्त
च हनूमता—'इय सा यत्कृते रामश्चतुर्भि परितप्यते । कारुण्येनानुशस्येन शो-
केन मदनेन च ॥ स्त्री प्रणष्टेति कारुण्यम्' इति प्राधान्यात्तस्येहोपादानम् ॥ २२ ॥
लोकोत्तरकर्माणो लोकेषु श्रेष्ठचरिता कृच्छ्रेषु कष्टेषु न प्रमुह्यन्ति प्रमुग्धा न भ-
वन्ति । प्रमोहस्त्वविवेक । अत्राप्युदाहृतिर्नाम स यद्गमुक्तम् ॥ वत्सेति । का-
कुरत्राभिप्रेत किं लोकोत्तराणीत्यर्थं । तदाह—यैरिति । यैर्नृपतिभिर्भुवनानि
गुप्तानि रक्षितानि सन्ति अकुतोभयानि कुतश्चिदपि भयरहितान्यासन्नभवन् ।
नास्ति कुतो भय यस्येति विग्रहे मयूरव्यसकादित्वात्समास । महान्तोऽभीशव
किरणा येषा ते तथोक्ता । 'अभीशु प्रग्रहे रश्मौ' इति शाश्वत । सूर्यान्वयस्य ।
सूर्यवशस्य केतवो ध्वजवत्प्रकाशका पूर्वे प्राचीनास्ते नृपतयो राजानो मया ति-
रस्कारिता अन्यै परिभव मया प्रापिता । किञ्च यो जटायु कल्पान्तेष्वपि ब्रह्म-
दिनावसानेष्वपि स्थिरोऽनश्वर साधु परोपकारशील स जटायुर्मया दिव गमितो
लोकान्तरं प्रापित । किञ्च वने पत्नी हारयता रावणकर्तृकसीतापहारे प्रयोजककर्त्रा ।
मया लोकैर्यत्कर्माकृत तत्कृतम् । अतो लोकोत्तराणि रामस्य कर्माणीत्यर्थं ।
यद्वा लोकश्रेष्ठा नीत्यभिप्रायेण लोकोत्तराणीति लक्ष्मणेनोक्तम् । रामस्त्वर्थान्तरपरि-

कल्पान्तेष्वपि यः स्थिरः स गमितः साधुर्जटायुर्दिवं

पर्णी हारयता वने यदकृतं लोकैः कृतं तन्मया ॥ २३ ॥

हा तात काश्यप शकुन्तराज, क पुनस्त्वाद्दशस्य महत्स्तीर्थ-
भूतस्य साधोः संभव ।

लक्ष्मणः—पश्यामीव तां पश्चिमावस्थां तातस्य जटायुष ।

यामोषधिमिवायुष्मन्विचिनोषि महावने ।

सा सीता मम च प्राणा रावणेनोभयं हृतम् ॥ २४ ॥

इत्येतदभिधाय वीरलोकानधिष्ठितवांस्तातः ।

रामः—वत्स, हृदयमर्माविधः खल्वमी कथोद्धाताः ।

लक्ष्मणः—अथ किम् ।

कल्पनार्थं तदेवानुवदति—वत्स, लोकोत्तराणीति । लोकानुत्तारयन्त्युल्लङ्घयन्त इति लोकोत्तराणीत्यभिप्रायेण पूर्वं तिरस्कारिता इत्युक्तम् । राजा राष्ट्रमिति न्यायेन लोकशब्दस्तद्वाजपर । किञ्च लोकमासुष्मिकलोक उन् अतिशयेन तारयन्ति प्रापयन्तीति लोकोत्तराणि । 'वेदान्त तरति' इत्यादाविव प्राप्त्यर्थकात्तरतेरन्तर्भावि-
तण्यर्थात्पचाद्यच् । इत्यभिप्रायेण जटायुर्दिवं गमित इत्युक्तम् । किञ्च लोकेभ्य उ-
त्तीर्णानि लोकोत्तराणीत्यभिप्रायेण 'यदकृत लोकैः कृतं तन्मया' इत्युक्तम्, अतो लो-
कोत्तराणि रामस्य कर्माणीति सुष्ठूक्तं लयेति भाव ॥ २३ ॥ तीर्थभूतस्य गुरु-
वद्वि तोपदेष्टु । 'निपानागमयोस्तीर्थमृषिजुष्टजले गुरौ' इत्यमर । 'भूतं न्याय्ये
समे' इति रत्नमाला । क संभव इत्यन्वय ॥ पश्चिमावस्थामन्तिमावस्था पश्या-
मीव । स्मृतिवैशद्याद्दर्शनसाम्यम् । यामिति । अय श्रीरामायणश्लोक । आ-
युष्मन् । भूम्नि मनुप् । आशास्यमानदीर्घायुष्येत्यर्थ । या सीतामोषधिमिव मृतस-
र्जाविनीमोषधिमिव महावने दुर्लभौषधीनामपि संभवस्थानत्वान्महति वने । ओ-
षधिर्हि वने विचेया भवति । विचिनोष्यन्विच्यसि । सा सीता लोकसर्जाविनी सीता
मम प्राणाश्चेत्युभयम् । सामान्ये क्लीबत्वम् । रावणेन हृतं प्रापितं नाशितं चेत्यर्थ ।
द्वयमपि तन्त्रेण विवक्षितम् ॥ २४ ॥ इतीति । वीरलोकान्युद्धे हताना वी-
राणां प्राप्याल्लोकान् । 'अधिशीङ्स्थासा कर्म' इति कर्मत्वम् । लोकाभिनयेन वी-
रलोकानित्युक्तम् । 'गच्छ लोकाननुत्तमान्' इत्यनुत्तमलोकप्रदानात् ॥ वत्सेति ।
हृदयमर्माणि विध्यन्तीति विग्रहे 'नहिवृति-' इत्यादिना मर्मशब्दस्य दार्ढ्यं । क
थाया उद्धातं प्रस्ताव । 'स्याद्भ्यादानमुद्धात' इत्यमर ॥ अथ किमित्यङ्गीकारे ॥

रामः—किं हि नाम तत्करिष्यते यदेतावतः परिभवाति-
प्रसङ्गस्य तुल्यं स्यात् ।

प्रागेव राक्षसवधाय मति कृता मे

वध्या हि ते बहुभिरेव यतो निमित्तैः ।

तन्मात्रके त्विह कृतेऽपि कुतः शमो मे

कृत्यं कुलस्य शमनात्परतश्च नान्यत् ॥ २९ ॥

तथा हि वत्स,

प्रचण्डपरिपिण्डितः स्तिमितवृत्तिरन्तर्मुखः

पिबन्निव मुहुर्मुहुर्झटिति मन्युरुच्चैर्ज्वलन् ।

शिखाभिरिव निश्चरन्ननुपलभ्य दाह्यान्तरं

पयोधिमिव वाडवो दहति मामतस्त्रायताम् ॥ २६ ॥

किमिति । परिभवातिप्रसङ्गस्य परिभवातिशयस्य यत्तुल्यमनुरूप प्रतिविधान स्यात्तत्किं नाम करिष्यत इत्यन्वय । **प्रागेवेति ।** प्रागेव सीतापहारादे पूर्वमेव मे मतिरिच्छा राक्षसवधाय कृता । यतो यस्मात्ते राक्षसा बहुभिर्निमित्तैर्मुनिजन-कदनादिभिरव्यभिचरितहेतुभिर्वध्या एव । ततो हेतो प्रागेव मति कृतेति सबन्धः । परत इत पर सीतापहारादिनिमित्तोत्पत्त्यनन्तर कृत्यं कर्तुं शक्य प्रतिविधान कुलस्य शमनादन्यन्नास्ति राक्षसकुलविध्वंसनादन्यन्न सम्भवति । इह तु सीतापहरणादिनिमित्तेषु तु तन्मात्रके तदेव तन्मात्रमल्प तन्मात्र तन्मात्रकम् । अत्यल्पमेव राक्षसकुलविध्वंसनम् । तस्मिन्कृतेऽपि मे मम शमो मत्कृतोपरम कुत । कस्माद्भवेदिति शेषः । अतः किं नाम करिष्यत इति सबन्धः ॥ २५ ॥ **तथा हीति ।** अनुरूपप्रतिविधानदौर्लभ्यादित्यर्थः । **प्रचण्डेति ।** प्रचण्डोऽत्यन्ततीव्र परिपिण्डित सघातभाव प्राप्त स्तिमितवृत्ति स्तब्धवृत्ति । खड्गकुब्जादिवत्समासः । अन्तर्मुखो गूढप्रसरणो मा मुहुर्मुहुः पिबन्निव झटित्युच्चैर्ज्वलन्शिखाभिर्ज्वालाभिर्निश्चरन्निव बहिर्नि सरन्निव च स्थितो मन्यु क्रोवो दाह्यान्तरमनुपलभ्य स्वल्पम्य राक्षसकुलविध्वंसनस्यासत्प्रायत्वेन मद्भयतिरिक्त दग्धव्य वस्त्रप्राय वाडव पयोधिमिव मा दहति भस्मीकरोति । अतोऽस्मान्मन्योर्मा त्रायता रक्षतु । भवानिति शेषः । अनुरूपदाह्यलम्भनादिना मा त्वं रक्षेत्यर्थः । 'मीत्रार्थाना—' इति पञ्चमी । इयमेव वीररसस्य परा काष्ठा । अत्र चाग्निर्हि प्रथम गोमयपिण्डादिषु पिण्डीभूतशक्त्यावस्थतया स्तब्धवृत्तिरन्तरेव सूक्ष्मन्, अनन्तरमूर्ध्वं ज्वलन्, तदनन्तरं समन्ततो ज्वालाभिर्व्याप्युवन्, आश्रयान्तराभावेन स्वाश्रयमेव दहतीत्यस्य प्रसिद्धानि

लक्ष्मणः—एतान्यतिसंभ्रान्तविविधमृगयूथान्युन्मत्तश्चापदकु-
लाक्रान्तविकटगिरिगह्वराप्परण्यानि दक्षिणां दिशमभि प्रवर्तन्ते ।
तदेभिरेव पथिभिर्विभावयामः ।

रामः—वत्स, अदृष्टपूर्वाः खल्वमी जनस्थानविभागाः ।

लक्ष्मणः—ननु तदैव तातमारुणिं गृध्रराजमभिसात्कृत्य निर्ग-
तयोः पञ्चवट्याश्रमादावयोः कोऽपि कालो वर्तते । यतो दूरवि-
च्छिन्ना. सप्रति जनस्थानसीमानः । यथा चेमान्यग्रतः प्रतिभयं ज-
नयन्त्यरण्यानि तथा नूनमयमसौ जनस्थानपश्चिम. कुञ्जरवानाम
दनुकबन्धाधिष्ठितो दण्डकारण्यभागः ।

रामः—द्रष्टव्य एव स दुरात्मा कान्तारमण्डूकः ।

वृत्तान्तस्याप्रस्तुतस्य विशेषणनाम्येन स्फूर्ते समासोक्तिरलकार । 'समासोक्ति
परिस्फूर्तिं प्रस्तुतेऽप्रस्तुतस्य यत्' इत्युक्ते ॥ २६ ॥ अनुरूपदास्या लाभ मन्वानो
लक्ष्मणो व्यामङ्गान्तरोत्पादनमेव त्राण मत्वाह—एतानीति । मृगाणा हरिण-
जानीयाना यूथानि कुलानि । 'मजातीयै कुल यूथ तिरश्चा पुनपुसकम्' इत्यमर ।
आपदाना दुष्टसत्त्वाना कुलै समूहै । 'शुनो द्यू' इत्यादिना सजाया पूर्वपदस्य
दीर्घ । दक्षिणा दिशमभि दक्षिण्या दिशोपलक्षणीया सन्त प्रवर्तन्ते पारम्पर्येण
निष्ठन्ति । 'अभिरभागे' इति कर्मप्रवचनीयत्वात्तद्योगे द्वितीया । विभावयामो वि
चारयाम ॥ वत्सेति । अदृष्टपूर्वा । पूर्व कदायदृष्टा इत्यर्थ ॥ नन्विलवधारणे ।
आरुणिमरुणस्य पुत्रम् । 'अत इञ्' इतीञ् । 'ततोऽहमरुणाज्जात' इत्युक्तेरभिसा-
न्कृत्य कृत्स्नमभिमय कृत्वा दाहेन सस्कृत्य । 'विभाषा साति कात्स्न्ये' इति साति-
प्रत्यय । पञ्चवट्याश्रमानिर्गतयोरित्यन्वय । कोऽपि कालो वर्तते । दीर्घकालो
गत । वर्तमानमासीये लट् । तत्र हेतुमाह—यत इति । दूर विच्छिन्ना स-
मामि गता सीमानोऽवधिभूमय । यथा चेति । प्रतिभय भय प्रतीति प्रतिभ-
यम् । तथा तेन हेतुना नून तर्कयामि । 'नूनमवश्य निश्चये' इत्यमर । जनस्था-
नस्य पश्चिम प्रतीच्या दिशि स्थित कुञ्जरवानिति तस्य सज्ञा । दनुकबन्धेन दनुपु-
त्रत्वादपमूर्धकलेवरत्वाच्च दनुकबन्धसज्ञावता । उक्त च श्रीरामायणे—'श्रिया विरा-
जित पुत्र दनोस्त्व विद्धि लक्ष्मण । इन्द्रकोपादिद रूप प्राप्तमेतद्रणाजिरे ॥' इति ॥
द्रष्टव्य इति । कान्तारमण्डूक । वनानिर्गमनाशक्त इत्यर्थ । मण्डूको हि
जले एव तिष्ठति । तद्वदय कान्तार एव तिष्ठतीति भाव । द्रष्टव्य । विकृतवेषला-

(नेपथ्ये ।)

कः कोऽत्र भोः । परित्रायतामनेन दुरात्मना राक्षसकबन्धेना-
कृष्यमाणामरण्ये स्त्रियम् ।

अहं हि श्रमणा नाम सिद्धा शबरतापसी ।

मतङ्गाश्रमवास्तव्या रामान्वेषिण्युपागता ॥ २७ ॥

रामः—वत्स लक्ष्मण, गच्छ गच्छ ।

लक्ष्मणः—एष गतोऽस्मि । (इति निष्क्रान्त ।)

रामः—

प्रिये हा हा कासि प्रकिर मधुरां वाचमथ वा

पराभूतैरित्थं विलपनविनोदोऽप्यसुलभः ।

अनिन्द्यः पौलस्त्यो व्रजति परिवादो मयि पुन-

र्यतो वैरे रूढे बहुगुणमनेन प्रतिकृतम् ॥ २८ ॥

द्भृमाशसित इत्यर्थ ॥ क कोऽत्र भो । विद्यत इति शेष । परित्रायताम् ।
भवानिति शेष । अहं हीति । शबरी चासौ तापसी चेति विग्रहे कर्मधारय ।
'पुवत्कर्मधारय-' इति पुवद्भाव । मतङ्गाश्रमे वास्तव्या वासकर्त्री । सिद्धा सि-
द्धिमती ॥ २७ ॥ लक्ष्मणनिष्क्रमणेनाथ व्यासङ्गान्तराभावाद्दु खोद्रेक रामस्याह—
प्रिये इति । मधुरा प्रियाम् । 'स्वादुप्रियौ तु मधुरौ' इत्यमर । वाच प्रकिर ।
तत्तदर्थविवक्षया पुन पुनर्वद । अथ वेति पूर्वोक्तस्य प्रतिषेध । पराभूतै परि-
भूतै (कर्तृभिः) विलपनविनोदोऽपि 'प्रिये हा हा कासि' इत्यादिपरिदेवनेन दु ख-
लघूकरणमप्यसुलभो दुर्लभ पौलस्त्यो रावणोऽनिन्द्यो व्रजत्यहृतभार्यत्वेन निन्दा-
नर्हो यथेच्छ चरति । मयि पुन परिवादो हृतभार्यत्वेन निन्दा । स्थितेति शेष ।
यतो यस्मादनेन रावणेन (कर्त्री) वैरे विद्वेषे रूढे सति जाते सति । ताटकाववा-
दिनेत्यर्थ । बहुगुणमभ्यधिक यथा तथा प्रतिकृतम् । प्रतिक्रिया कृतेत्यर्थ ।
अत्र च विराद्यादिमुखेन पीडनाद्रावणवैरानुगुण प्रतिकृतम् । सीताहरणेन द्विगुण
प्रतिकृतम् । जटायुवधेन तु तद्बहुगुण प्रतिकृतमिति भाव । जटायुवधो हि सीता-
हरणादपि गरीयान् । तथा च रामवचनम्—'सीताहरणज दु ख न मे सौम्य
तथागतम् । यथा विनाशे गृध्रस्य मत्कृते च परतप ॥' इति । गुणशब्द आ-
वृत्तिवचन । अत्राविक्रय बोधयति—'मौर्वासूदवृकोदरतन्त्रावृत्तीन्द्रियेषु रूपादौ ।
सत्त्वादौ सध्यादौ त्यागादावप्रधानके च गुण ॥' इति रत्नमाला ॥ २८ ॥

(तत प्रविशति लक्ष्मण-श्रमणा च ।)---

लक्ष्मणः—

तत्क्रूरदन्तकरपत्रनिकृत्तसत्त्व-

संघातनिःसरदसृक्प्लुतकूर्चगुच्छम् ।

वक्त्रं वपुश्च विकृताकृति दीर्घबाहो-

रार्येण राक्षसकुतूहलिना न दृष्टम् ॥ २९ ॥

आर्ये श्रमणे, अयमार्यः ।

श्रमणा—जयतु जयतु देवः ।

रामः—अथास्मत्पर्यन्वेषणे किं प्रयोजनम् ।

श्रमणा—शृणोषि रावणानुजं विभीषणम् ।

रामः—कस्तं न शृणोति ।

श्रमणा—स च यदैव दैवात्खरदूषणत्रिशिरसो विनिहतास्त-
दैव बन्धुभ्यः कस्यापि हेतोरवगृह्य सुग्रीवसख्यादृष्यमूके वर्तते ।
तस्यायमात्मसमर्पको लेखः । (इति लेखमर्पयति ।)

तदिति । क्रूरा कर्कशा । 'त्रिषु क्रूरा कर्कशोष्णनृशसकुन्द्रभीषणा' इति रत्न-
माला । दन्ता दशना एव करपत्राणि क्रकचानि । 'क्रकचोऽर्द्धी करपत्रम्'
इत्यमर । तैर्निकृत्ताना छिन्नाना सत्त्वाना जन्तूना सघातेभ्यो नि सरद्भिः प्रवह-
द्भिरमृग्भी रक्तैः प्लुत आर्द्रं कूर्चमेव भ्रूमध्यमेव । 'कूर्चमर्द्धी भ्रुवोर्मध्यम्' इत्य-
मर । गुच्छ स्तबको यस्य तत्तथोक्तम् । यद्वा कूर्चस्य भ्रूमध्यस्य गुच्छ स्तबको
यस्य तत्तथोक्तम् । 'गुच्छस्तु स्तबके स्तम्बे हारभेदकलापयो' इति रत्नमाला ।
दीर्घबाहोर्योजनबाहो कवन्वस्य तद्वक्त्रं विकृताकृति वपुश्च राक्षसकुतूहलिना
विकृतवेषराक्षमदर्शनेच्छावतार्येण न दृष्टम् । 'द्रष्टव्य एव स दुरात्मा' इत्युक्तवता
त्वया न दृष्टमित्यनुशयो लक्ष्मणस्य सूच्यते ॥ २९ ॥ अथेति प्रश्ने । अस्मत्पर्य-
न्वेषणे मदन्वेषणे । रामान्वेषिष्युपागतेति हि तदुक्तिः ॥ शृणोषि । शृणोषि कि-
लेत्यर्थः ॥ कस्तं न शृणोति । सर्वेऽपि लोकस्तं प्रसिद्धं शृणोत्येवेत्यर्थः । कि-
शब्दं क्षेपे ॥ स च विभीषणश्च दैवाद्विविधशातदैव खरादिवधानन्तरमेव । क-
स्यापि हेतोः केनापि हेतुना । 'निमित्तकारणहेतुषु सर्वासा प्रायदर्शनम्' । 'षष्ठी हे-
तुप्रयोगे' इति षष्ठी । बन्धूना स्वस्मिन्मनोविकारोत्प्रेक्षणेनेत्यर्थः । उक्तं हि मा-
त्यवता—'प्राज्ञं खल्वसादुत्प्रेक्षितविकारं स्वयमेवापसर्पेत्' इति । बन्धुभ्योऽव-

लक्ष्मणः—(गृहीला वाचयति ।) स्वस्ति । रामदेवं प्रणम्य विभीषणो विज्ञापयति—

विशिष्टभागधेयानां द्वयी नः परमा गतिः ।

धर्मः प्रकृष्यमाणो वा गोप्ता धर्मस्य वा भवान् ॥ ३० ॥

रामः—वत्स, ब्रूहि किं संदिश्यतामेवंवादिनः प्रियसुहृदो लङ्केश्वरस्य महाराजविभीषणस्य ।

गृह्य विश्लिष्य । अवग्रहो विश्लेष । अपादाने पञ्चमी । सुग्रीवसख्याद्धेतो । इदमपि मात्स्ववतोक्तम् 'बाल्यात्प्रभृति' इत्यादिना । तस्य विभीषणस्यात्मसमर्पक स्वभरस्य त्वन्निर्वाह्यलाभिसधिप्रकाशको लेखोऽयमित्युक्त्वा लेखमर्पयतीत्यर्थः । आत्मन समर्पणमात्मसमर्पक । भावे घञ् । तस्मादाचष्ट इत्यर्थे णिच् । कर्तरि ष्वल् । अयमेव सध्यादिषु चरम समाश्रयो नाम । यथोक्तम्—'अरिणा विध्यमानस्य बलवदाश्रयण समाश्रय' इति ॥ वाचयति पठति । **स्वस्तीति** । अस्त्विति शेष । रामदेवम् । देवशब्दोऽयं परमपूज्यवाची । 'राजा भद्ररको देव' इत्यमरः । **विशिष्टेति** । विशिष्टमतिशयित भागधेय भाग्य येषां ते तथोक्तास्तेषाम् । 'भागरूपनामभ्यो धेय' इति भाग्यवाचिनो भागशब्दाद्धेयप्रत्ययः । नोऽस्माद्देशा द्वयी वक्ष्यमाण द्वयम् । 'द्वित्रिभ्या तयस्यायज्वा' इत्यजादेशस्य स्थानिवत्त्वात् 'टिड्ढा-' इत्यादिना द्वयशब्दान्डीप् । परमा सर्वातिशायिनी गतिः । अभीष्टार्थसाधन भवतीति शेषः । का सा द्वयीत्यत्राह—**धर्म इति** । प्रकृष्यमाण सर्वातिशायी धर्मो वा । अनाघ्रातावद्य गन्धमलौकिकश्रेयसाधन वा । 'वर्मण पापमपनुदति' इत्युपक्रम्य 'तस्माद्धर्मं परम वदन्ति' इति श्रुतेरिति भावः । वर्मस्य गोप्ता पालक स्वरूपकर्तृदेशकालपरिकरफलतासाधनभावादिभिः सह धर्मस्य सत्तानिर्वाहको भवान्वा सर्वज्ञ सर्वशक्त सर्वेश्वर कारुणिक परब्रह्मभूतस्त्व वा । भवतीति शेषः । वाशब्दोक्तोऽयं विकल्पो व्यवस्थितविकल्पः । तथाहि वर्म प्रकृष्यमाणो वेति मीमांसकमर्यादा । गोप्ता वर्मस्य वा भवानिति त्रय्यन्तनिष्णाताना मर्यादा । 'इदं च धर्मं जैमिनिफलमत उपपत्ते' इति ब्रह्ममीमांसासूत्रयोर्व्यक्तम् । किञ्च वर्म प्रकृष्यमाणो वेति सावकाना मर्यादा । गोप्ता वर्मस्य वा भवानिति शरणागताना मर्यादा । तत्र गुणागुणपरीक्षाया तद्धेतोरेवास्तु तद्धेतुत्वमिति गोप्ता वर्मस्य वा भवानित्येतदेव विभीषणस्य सिद्धान्तः । प्रकृष्यमाण इति प्रपूर्वात्कर्षते कर्मकर्तरि यगात्मनेपदे ॥ ३० ॥ किं संदिश्यताम् । किं प्रतिवचन प्रेष्यतामित्यर्थः ॥ **यदेति** । येन कारणेन । तत्तस्मात्सदेशस्य किमवशिष्यते । सदेशेषु मध्ये कः सदेशः कर्तव्यतया तिष्ठतीत्यर्थः । ल लङ्केश्वरोऽस्ति, मम प्रियसुहृदसीत्येष एव

लक्ष्मणः—यदा लङ्केश्वर. प्रियसुहृदित्युक्तमार्येण तत्किमव-
शिष्यते सदेशस्य ।

रामः—यथाह सौमित्रिः ।

श्रमणा—अनुगृहीतास्मि ।

लक्ष्मणः—आर्ये श्रमणे, अपि विभीषणसंपर्कादस्ति काचि-
दार्यायाः प्रवृत्तिः ।

श्रमणा—वर्तमाने नास्ति । यत्तदा दुरात्मनापह्नियमाणायाः
स्रस्तमनसूयानामाङ्कमुत्तरीयम्, तच्च तैर्गृहीतम् ।

रामः—हा प्रिये, महारण्यवासप्रियसखि, विदेहराजपुत्रि ।
(इति सवरण नाटयति ।)

लक्ष्मणः—आर्ये, केन वा कस्य वा हेतोस्तद्गृहीतम् ।

श्रमणा—ऋष्यमूके रामगुणपक्षपातात्सुग्रीवविभीषणहनुमत्प्र-
भृतिभिः ।

सदेश फलित इत्यभिप्राय ॥ यथेति । यथाह सौमित्रि । तथास्त्विति शेष ॥
अनुगृहीतास्मि । विभीषणाय लङ्केश्वरोऽर्सात्यादिसदेशेन कृतप्रमादास्मि ॥ अपि
विभीषणेत्यादि । विभीषणसंपर्काद्विभीषणममागमादार्याया सीताया काचिन्प्र-
वृत्ति काचिद्वार्ता । 'वार्ता प्रवृत्तिवृत्तान्त' इत्यमर । अयस्ति । अपि प्रश्ने ।
'गर्हासमुच्चयप्रश्नशङ्कासभावनास्वपि' इत्यमर ॥ **वर्तमान इति** । काले इति
शेष । सप्रतीत्यर्थ । **यदिति** । दुरात्मना दुर्वुद्धिना । रावणेनेति शेष । अपह्नि-
यमाणाया इत्यपादाने पञ्चमी । स्रस्तमव पतितमनसूयादत्तत्वादनसूयानामचिद्व
यत्स्रस्त तत्तैर्गृहीतमित्यन्वय । लक्ष्मणस्य जिज्ञासोदयार्थं श्रमणया तैरिति सामा-
न्येनोक्तम् ॥ **हेति** । महारण्यवासे प्रियसखीत्यर्थ । 'ये त्वया कीर्तिता दोषा
वने वास्तव्यता प्रति । गुणा इत्येव तान्मन्ये तव स्नेहपरिप्लुता ॥' इति हि तयो-
क्तम् । विदेहराजस्य पुत्रीति विग्रह । 'आत्मजस्तनय स्रु सुत पुत्र स्त्रिया
त्वमी । आहुर्दुहितरम्' इत्यमर । पुत्रशब्दात्स्त्रीत्वविवक्षाया शार्ङ्गवादिगणपाठा-
न्दीन् । 'सूतोप्रराजभोजकुलमेरुभ्यो दुहितु पुत्रा वक्तव्य' इति वार्तिक व्यर्थ-
मिति शाब्दिका । सवरण मूर्च्छाम् ॥ तैरिति श्रमणया सामान्येनोक्ते लक्ष्मणो विशेष
पृच्छति—**आर्ये केनेत्यादिना** । वयोविकलात्तपोतिशयवलाच्चार्याशब्द केन
कर्त्रा । कस्य हेतो । केन हेतुना । 'पष्ठी हेतुप्रयोगे' इति षष्ठी । तदुत्तरीय
कुत्र गृहीतमित्यभिप्रेतम् । **ऋष्यमूकेति** । प्रतिवचन ऋष्यमूक इत्युक्ति । राम

रामः—वत्स, द्रष्टव्या हि निष्कारणप्रियकारिणो भुवनमहनीयमहिमानस्ते महात्मानः । तद्वत्स, तस्याः संस्तुतमभिज्ञानं द्रष्टृमृष्यमूकमभिसंधाय तावद्गच्छावः ।

श्रमणा—इत इतस्तर्हि देवः ।

(सर्वे परिक्रामन्ति ।)

लक्ष्मणः—हनूमान्हनूमानिति महानयं वीरवादः । अत्रभवतो जातमात्रस्य सततपरिभ्रान्तदेवासुराण्याश्चर्याणि श्रूयन्ते । अपि च किल ।

यद्ब्रजलक्षणे वीर्यं यद्वायौ वा समुन्नतम् ।

यद्वाल्लिनि महाबाहौ तच्च वीरे हनूमति ॥ ३१ ॥

श्रमणा—एवमीदृशो हेमगिरिवास्तव्यस्य तत्रभवतः प्लवङ्गपुंग-

गुणेषु पूर्वोक्तेष्वभिगामिकेषु रामस्य गुणेषु पक्षपातात्स्वारसिकप्रीत्या । ‘पक्ष सहायगरुदन्तिकसाव्यभक्तिसिन्धेषु चुल्लिविवरे नृपकुञ्जरे च । वृन्दे कचादुपरिमासदलौ च पक्षद्वारे बले च गजपार्श्वविरोधयोश्च ॥’ इति रत्नमाला । पातो हि निम्ने सलिलस्येव स्वयमेव प्रवणता । कस्येत्यस्योत्तर रामगुणपक्षपातादिति । ‘गुणे हेतावस्त्रियाम्’ इति हेतौ पञ्चमी । केनेत्यस्योत्तर सुप्रीवेत्यादिकम् । अभेदैकत्वविवक्षया प्रश्नवाक्ये केनेत्येकवचनम् । प्रतिवचने तु सख्यविशेषविवक्षया बहुवचनम् ॥ **दत्सेति** । निष्कारणप्रियकारिणो मत्त किञ्चित्फलाभिसाधिमन्तरैव मत्प्रियकरा भुवनैर्लोकैः । ‘मञ्चा क्रोशन्ति’ इतिवन्महनीय पूजनीयो महिमा येषां ते तथोक्तास्ते सुप्रीवाद्यस्तस्या सीताया संस्तुतमस्माभिश्चिरपरिचितम् । ‘सस्तव स्यात्परिचय’ इत्यमर । अभिज्ञायतेऽनेनेत्यभिज्ञानमुत्तरीयमृष्यमूकमभिसंधायर्ष्यमूकमुद्दिश्य द्रष्टृ गच्छाव इत्यन्वय ॥ **इत इति** । तर्हि ऋष्यमूकस्य गन्तव्यत्वे इत इत इति मार्गदर्शनम् । आगच्छलिति शेष ॥ वीराणां वादो वीरैरेव गौरवातिशयेन पुन पुन कीर्तनमत्रभवत् पूज्यस्य जात एव जातमात्रस्तस्य यौवनात्पूर्वमेवेत्यर्थः । सततपरिभ्रान्ता भयातिशयेन सभ्रान्ता देवासुरा यैस्तथोक्तान्याश्चर्याण्यपूर्वकर्माणि । अपि च किं च किलेति प्रसिद्धौ । **यदिति** । ब्रजलक्षणे देवेन्द्रे । अस्तीति शेषः । महाबाहौ वाल्लिनि समुन्नत यद्वीर्यमस्ति तच्चेति चकारेण वायुवालिवीर्ययोः समुच्चयः । विद्यत इति शेषः । इत्येतत्प्रसिद्धमिति किलशब्दार्थः ॥ ३१ ॥ **एवमिति** । एवमुक्तप्रकारविशिष्ट ईदृश एतत्सदृशैरन्यैरपि प्रकारैर्विशिष्टो हेमगिरौ मेरौ वास्तव्यस्य वाम कर्तुस्तत्रभवत् पूज्यस्य प्लवङ्गपुगवाना वानरश्रेष्ठानामनीकस्य सेनायाः । ‘चक्र

वानीकवृद्धयूथपतेः केसरिणः क्षेत्रसंभवः सूनुराञ्जनेयो हनूमात्राम ।

यस्य रेतोधा भगवान्मातरिश्वा । तत्किं हनूमतैकेन ।

अम्भोधेर्नारिकेलीरसमिव चुलकैरुद्विलुम्पन्त्यपो ये

येषामुत्क्षेपहेलः शिखरिषु लिकुचोदुम्बरप्राय एव ।

ब्रह्मस्तम्बं निवासद्रुममिव रमसाद्विप्रकर्तुं क्षमा ये

तेषां कोट्योऽप्यसंख्याः सुतममरपतेर्वानराणां नमन्ति ३२

रामः—आर्ये, हन्त दक्षिणेनास्थिसंचयः सुमहान् । तत्किमेतत् ।

श्रमणा—लक्षमणेन योजनबाहोश्चितेयमभिसृष्टा ।

चानीकमस्त्रियाम्' इत्यमर । केसरिण केसरिनात्र क्षेत्रसंभव पन्त्यामन्येनोत्पा-
दिन । 'क्षेत्र पत्नीशरीरयो' इत्यमर । अञ्जनाया अपत्यमाञ्जनेय । 'स्त्रीभ्यो
टक्' । अनेनाञ्जना केसरिण पत्नीत्युक्तम् । हनूमात्राम हनूमानीति नाम्ना विश्रुत ।
मातर्याकाशे श्रयति वर्धत इति मातरिश्वा वायुर्यस्य हनूमतो रेतोधा रेतो धत्ते
वारयतीति तथोक्त । 'अन्येभ्योऽपि दृश्यते' इति कर्तरि क्तिप् । दधातिरन्तर्भा-
वितप्यर्थ । बीजप्रद । पितेत्यर्थ । अनेन क्षेत्रसंभव इत्यत्राभिप्रेतोऽन्यो मातरि-
श्वेत्युक्त भवति तद्विशिष्यकथनाद्वेतोर्व्यञ्जितम् । किं हनूमतैकेन । हनूमदेकसाध्य न
किञ्चिदपीत्यर्थ । अपि तु तादृशा असंख्याता मन्तीत्यर्थ । तदाह—**अम्भोधे-**
रिति । ये वानरा अम्भोधेरपो जलानि नारिकेलीरसमिव नारिकेलशलादुग्धि-
तमलिलमिव । पिपल्यादित्वानारिकेलशब्दाज्जातिविवक्षाया डीष् । ततः फल-
रूपविकारप्रत्ययस्य 'हरीतक्यादिभ्यश्च' इति लुप् । लुपि युक्तवद्भावात्स्त्रीत्वम् ।
'आस्वादनध्वनिसुधाम्बुरसाख्यधातुष्विष्टो रस' इति रत्नमाला । चुलकै प्रसृ-
त्तिभि । 'चुलक प्रसृतौ भाण्डे' इति रत्नमाला । उद्विलुम्पन्ति नाशयन्ति ।
'लुप्लृ च्छेदने' 'शे मुचादीनाम्' इति नुम् । येषा वानराणा शिखरिषु पर्वतेषूत्क्षेप
ऊर्ध्वोदञ्चनक्रियाया हेलोऽनादर । 'हेडु अनादरे' इत्यस्माद्भावे घञ् । डलयो-
रैक्याल्लकार । उत्क्षेपविषयानादर इत्यर्थ । लिकुचोदुम्बरप्रायो लिकुचफलोदु-
म्बरफलसदृश । प्रायशब्दोऽय तुल्यार्थकः । 'प्रायो वयोमृत्युतुल्यबाहुल्यानदानेषु
ना' इति रत्नमाला । एवकारस्तु लिकुचोदुम्बरप्रायताया अम्भोधिब्रह्मस्तम्बवि-
षयव्यापारेणार्थमिद्वल बोधयति । ये ब्रह्मस्तम्ब ब्रह्माण्ड निवासद्रुममिव विप्रकर्तुं
विकारयितुं वृननभजनादिना विकृत कर्तुं क्षमा समर्था । भवन्तीति शेष । तेषा
वानराणामसंख्या कोट्योऽप्यमरपते सुत वालिन नमन्ति । वन्दन्त इत्यर्थ ॥३२॥
आर्य इति । दक्षिणेन दक्षिणत । एनबन्तमिदम् । अस्त्रा संचय समूह । ह-
न्तशब्दोऽनुकम्पायाम् । किमेतत् । कस्येदमित्यर्थ ॥ योजनबाहो कबन्धस्य ।

रामः—साधु कृतम् ।

लक्ष्मणः—आर्य, पश्य पश्य ।

सौहित्यात्पृथवः कथन्ति रुधिरोत्सेकाश्चमत्कारिण-

ष्टङ्कारोत्कटमुच्चरन्ति नलकास्त्वब्भांसविस्रंसनात् ।

उत्सर्पन्त्यथ मेदसां विलयनादुद्बुद्बुदा वीचय-

श्चित्रं चित्रमुदेति कोऽप्ययमितो दिव्यः श्मशानानलात् ३३

(प्रविश्य)

दिव्यपुरुषः—जयतु देवः ।

दनुर्नाम श्रियः पुत्रः शापाद्राक्षसतां गतः ।

इन्द्रास्त्रकृतकाबन्ध्यः पूतोऽस्मि भवदाश्रयात् ॥ ३४ ॥

रामः—प्रियं नः प्रियं नः ।

दनुः—माल्यवत्प्रयुक्तेन च मया युष्मदास्कन्दनाय दूषितमर-

अभिसृष्टा निर्मिता ॥ सौहित्यादिति । सुहितस्तृप्त । 'सुहि तृप्त्यर्थे' इत्यस्मा-
त्कर्तरि क्त । तस्य भावः सौहित्यम् । गुणवचनलाद्भावे घ्यञ् । 'पर्याप्तमुपसपन्न
तृप्तिः सौहित्यमुच्यते' इति हल्युव । तस्मात्सत्त्वसघातमासभक्षणेन निल्यतृप्त
त्वात्कबन्धस्येति भावः । पृथवो विपुला रुधिरोत्सेका रक्तप्रवाहाश्चमत्कारिणः
मन्तो द्रष्टृणा दर्शनकुतूहलहेतवः सन्तः । चमदिति रसार्थकमव्ययम् । कथन्ति
निष्पच्यन्ते । 'कथे निष्पाके' । किञ्च नलका शङ्खास्थीनि । 'शङ्खास्थि नलकम्' इति
हल्युव । अर्धचोदेराकृतिगणत्वात्पुलिङ्गोऽपि । नलकशब्दस्त्वच्चा मासानां च वि-
स्रंसनादग्निस्पर्शेन बन्धविगलनाद्धेतोश्चमत्कारिणः सन्तश्छद्मरेणोत्कटं यथा तथोच्च-
रन्ति । उपरिष्ठाद्गच्छन्तीत्यर्थः । अथ विलयनादग्निसयोगेन कान्थ्येन द्रवीभावाद्धे-
तोर्बुद्बुदा अविकबुद्बुदयुक्ता मेदसा वसाना वीचयः पङ्कयस्तरङ्गा वा । 'वीचि-
कुन्तलवक्रत्वे स्वल्पे पङ्कितरङ्गयो' इति रत्नमाला । उत्सर्पन्त्यूर्ध्वं गच्छन्ति ।
इतः श्मशानानलादेवभूताच्चिताग्नेः । अपादाने पञ्चमी । कोऽप्यनिर्वाच्योऽयं दिव्यो
देवसदृश उदेत्युत्तिष्ठति । चित्रं चित्रम् । समविकमाश्चर्यमित्यर्थः । वीरशृङ्गारा-
न्यतरप्रधानके नाटके रसान्तराणामप्यङ्गतयानुप्रवेशस्य वक्तव्यलाञ्छिताभ्यादिवर्णन-
कविना कृतम् ॥ ३३ ॥ दनुरिति । श्रियः श्रीनाम्न्या अप्सरसः पुत्रो दनुरिति
पितृप्रयुक्तं नाम । इन्द्रास्त्रेण वज्रेण । 'अस्त्रमायुवचापयो' इति रत्नमाला । कृत-
काबन्ध्यः कबन्धवत् यस्य स तथोक्तो भवदाश्रयाद्भवत्सबन्धात्पूतोऽस्मि शुद्धोऽस्मि
॥ ३४ ॥ प्रियं न इत्यादराद्विशक्तिः ॥ माल्यवत्प्रयुक्तेनेति । माल्यवता रावण-
मातामहेन प्रयुक्तेन प्रेरितेन मयारण्य युष्मदास्कन्दनाय युवयोरक्रमणाय दूषितमा

ण्यमासीत् । अलं वा कश्मलस्मरणेन । संप्रति युष्मत्प्रभावात्प्रादु-
र्भूतसहजज्योतिषोऽपरोक्षमिव मे वस्तु किञ्चित्प्रतिभाति । तच्च वः
प्रतिविधानाय कृतमहोपकारेभ्यः कथ्यते ।

प्रार्थ्यं माल्यवता वाली युष्मद्भाते नियुज्यते ।

तेनापि रावणे मैत्रीमनुरुध्याभ्युपेयते ॥ ३५ ॥

रामः—एष एव पन्थाश्चारित्रस्य ।

न तादृशः सुहृत्कार्ये माध्यस्थ्यमवलम्बते ।

ममाप्यस्मिन्महावीरे सोत्कण्ठमिव मानसम् ॥ ३६ ॥

इतरे—कान्यत्र रामदेवादमून्यक्षराणि ।

रामः—भद्र, कृतं सौजन्यम् । अधुना नन्दतु महाभाग स्वेषु
लोकेषु ।

(दनुर्निष्क्रान्त ।)

सीजीवहिंसादिदोषयोजितमभूत् । अलमिति । वाशब्द पूर्वोक्तार्थप्रतिषेधे । कश्म-
लस्य स्मरणेन प्रसक्तिमात्रेण मूर्च्छाहेतोर् पूर्वोक्तस्य स्मरणेनालम् । फल नास्तीत्यर्थः ।
'गम्यमानापि क्रिया कारकविभक्तानां प्रयोजिका' इति स्मरणेन तृतीया । संप्र-
तीति । युष्मत्प्रभावाद्भवन्माहात्म्याद्धेतो प्रादुर्भूत प्रकाशित सहज स्वाभाविक
ज्योतिर्ज्ञानात्मकतेजो यस्य स तथोक्तस्तस्य मेऽपरोक्षमिव प्रत्यक्षमिव किञ्चिद्वस्तु
प्रतिभाति कश्चिदर्थं प्रकाशते । तद्वस्तु कृतमहोपकारेभ्यो वो युष्मन्भ्य प्रतिविधानाय
प्रत्युपकाराय कथ्यते । मयेति शेषः । तदाह—प्रार्थ्येत्यादिना । माल्यवता
रावणमन्त्रिणा वाली प्रार्थ्यं युष्मद्भाते युवयोर्वधे नियुज्यते प्रेर्यते । तेनापि वालिनापि
रावणे मैत्रीमनुरुध्य रावणसख्यमुद्दिश्याभ्युपेयतेऽङ्गीक्रियते । माल्यवन्नियोग इति
शेषः । इतिशब्दोऽव्याहर्तव्यः । इति कथ्यत इत्यन्वयः ॥ ३५ ॥ एष इति ।
एष एव रावणमैत्र्यनुरोधेन माल्यवन्नियोगाभ्युपगम एव चारित्रस्य वीराणां
सदृत्तस्य पन्थाः । मार्ग इत्यर्थः । न तादृश इति । तादृशो महावीरो वाली
सुहृत्कार्ये मित्रकार्ये मान्यस्थ्यमौदासीन्य नावलम्बते नाश्रयति । महावीरेऽस्मि-
न्वालिनि ममापि मन सोत्कण्ठमिव युद्धेच्छायुक्तमिव । भवतीति शेषः ॥ ३६ ॥
इतरे । लक्ष्मणश्रमणादिव्यपुरुषा । रामदेवादन्वत्र क रामादन्वस्मिन्कस्मिन्पु-
रुषेऽमून्यक्षराणि 'न तादृश' इत्यादि पूर्वलोकाक्षराणि स्युरिति शेषः ॥ सौजन्य
सुजनस्य कृतज्ञस्य कर्म प्रत्युपकारकरणम् । 'गुणवचन—' इत्यादिना कर्मणि घ्यन् ।
कृतमनुष्ठितम् । अधुनाय महाभागो भाग्यातिशययुक्त स्वेषु लोकेषु नन्दतु न-
न्दे प्राप्नोतु । 'दुनादि समृद्धौ' कामचारे लोद् । त्व स्वीयलोकान्मुद्स्वेत्यर्थः ॥

लक्ष्मणः—आर्ये, वालिरावणयोः किनिबन्धना मैत्री ।

श्रमणा—

कैलासे तुलिते जिते त्रिभुवने दृष्यन्तमभ्युद्यतं

दोर्युद्धाय दशास्यमिन्द्रतनयः प्रक्षिप्य कक्षान्तरे ।

साध्यं कर्म समाप्य सप्तसु नदीनाथेष्वथो मुक्तवा-

नुमुक्ताय नताय नाथितवते सख्यं च तस्मै ददौ ॥ ३७ ॥

लक्ष्मणः—दुरात्मन् पौलस्त्यकुलपासन, एष ते क्षत्रियपरि-
तापिनो वीर्यस्योत्कर्षः ।

रामः—एवमुत्तरोत्तरवीरभावश्चित्रीयते वीरलोकः ।

लक्ष्मणः—आर्ये, पुरत एष शुभ्रो गिरिः किनामधेयः ।

आर्ये श्रमणे, किनिबन्धना किकारणिका मैत्री सख्यम् ॥ **कैलास इति** । कै-
लासे रुद्रावासे कैलासपर्वते तुलिते सत्युत्क्षिप्ते सति । 'तुल उन्माने' सजापूर्वकवि-
धेरनित्यत्वाद्गुणाभावः । यद्वा 'अतुलोपमाभ्याम्' इति तुलाशब्दनिपातनाद्गुणा-
भावः । तुला च तोलनमुपमा च । तत्र तोलवद्वाचिनस्तुलावच्छब्दात् 'तत्क-
रोति' इत्यर्थे णिचि कर्मणि क्ते च तुलिते तुलावति कृते तोलनवति कृते उत्क्षिप्ते
सतीति पर्यवस्यति । अथवा 'नित्यप्यन्ताश्वरादयः' इति णिजभावे कर्मणि क्तः ।
त्रयाणां भुवनानां समाहारस्त्रिभुवनम् । पात्रादित्वास्त्रीत्वाभावः । पातालभूस्वर्गो-
ष्वित्यर्थः । जिते सति दृष्यन्त दर्पयुक्त दोर्युद्धाय बाहुयुद्धायाभ्युद्यत प्रयतमान
दशास्य रावणमिन्द्रतनयो वाली कक्षान्तरे बाहुमूलविवरे । 'कक्षो गुत्मे तृणे
बाहुमूले स्त्री तूत्तरकमे' इति रत्नमाला । प्रक्षिप्य निवेद्य सप्तसु नदीनाथेषु समु-
द्रेषु साध्यं सन्ध्याभवम् । सधिवेलादित्वाद्दण् । कर्माध्यदानादिकं समाप्य निर्वर्त्या-
योऽनन्तरम् । 'मङ्गलानन्तरारम्भप्रसङ्गात्सन्ध्येष्वथो अयं' इत्यमरः । मुक्तवान्विसृ-
ष्टवान् । इन्द्रतनय इत्यनुषङ्गः । इन्द्रतनयो वाली उन्मुक्ताय स्वेन विमृष्टाय न-
ताय नप्राय नाथितवते याचितवते । 'नाथृ याचने' इत्यादिर्वातुपाठः । तस्मै
दशासाय सख्यं सखित्वम् । 'सख्युर्यं' इति भावे यः । ददौ दत्तवान् । अतो
रावणयाच्नानिबन्धना वालिरावणयोर्मैत्रीत्युत्तरं फलितम् ॥ ३७ ॥ **दुरात्म-
न्निति** । पौलस्त्यकुलपासन पौलस्त्यकुलद्रूपण क्षत्रियपरितापिनस्तेऽनरण्यमरुत्ता-
दिक्षत्रियसत्तापकारिणस्तव वीर्यस्योत्कर्षोऽतिशय एष वालिन्यसत्कल्पः । जात
इति शेषः ॥ एवमुक्तप्रकारेणोत्तरादतिशयितादुत्तरोऽतिशयितो वीरभावो वीरत्व
यस्य स तथोक्तो वीरलोको वीरसमूहश्चित्रीयते । विस्मय जनयतीत्यर्थः । 'नमो
वरिवश्चित्रद्वयं क्यच्' इति करणार्थे क्यच् ॥ **आर्ये इति** । शुभ्रो बलः ॥

श्रमणा—

नायं गिरिर्यशोराशिरिव वीरस्य वालिनः ।

एष दुन्दुभिदैत्येन्द्रमहिषस्यास्थिसचयः ॥ ३८ ॥

लक्ष्मणः—उपरुद्धान्यनेन वर्त्मानि । तत्परिहृत्य गच्छामः ।

रामः—नन्वेहि । (पादाङ्गुष्ठेन क्षिपति ।)

श्रमणा—आश्चर्यमाश्चर्यम् ।

यत्संक्रन्दननन्दनं कपिवृषा निर्मथ्य दोस्तम्भयो-

र्व्यापारेण निरास्थदग्निं गिरिवद्देवद्विषो दुन्दुभे ।

तत्कङ्कालमकालपाण्डुरघनप्रस्पर्धिं रुन्धन्नभः

पादाङ्गुष्ठविवर्तनादयमितो निर्विन्ध्यमाविध्यति ॥ ३९ ॥

नायमिति । अयं शुभ्र पदार्थो न गिरि किंतु वीरस्य वालिनो यशोराशिरिव यशोराशिरिति सभावनीय एष शुभ्र पदार्थो दुन्दुभिदैत्येन्द्रमहिषस्य दुन्दुभिना-
नोऽसुरस्य महिषाकृतिवत्त्वान्महिषस्य वालिना हृतस्यास्थिसचयः । अस्थिममूह इत्यर्थः । अत्रापह्नुनिरुत्प्रेक्षा चालकारः ॥ अनेनास्थिसचयेनोपरुद्धानि निरुद्धानि वर्त्मानि मार्गाः । तत्तस्मान्मार्गोपरोधान्परिहृत्य वर्जयित्वा । इममिति शेषः ॥ नन्वित्यामन्त्रणे । क्षिपति निरस्यति ॥ यदिति । संक्रन्दननन्दनं इन्द्रान्मज्ज-
कपिवृषा कपीन्द्र । 'वासवो वृत्रहा वृषा' इत्यमरः । देवद्विषोऽसुरस्य दुन्दुभेर्य-
दग्निं कर्म । दोस्तम्भयो स्तम्भसदृशयोर्बाहोर्व्यापारेण प्रयत्नपूर्विकया क्रियया गिरिवन्निर्मथ्य गिरिणा तुल्यं प्रतिहृत्य । 'मन्थं विलोडने' । निरास्थन्निरस्तवान् । 'असु क्षेपणे' पुष्पादित्वादङ् । 'अस्यतेस्थुक्' इति युगागमः । अयं राजपुत्रो रामो नभो रुन्धदावृत्य निष्ठदकाले वर्षाकाले शरदादौ पाण्डुरेण धवलेन घनेन मेघेन प्रस्पर्धिं सघर्षयुक्तं तदधिकम् । अवलोन्नतविशालमित्यर्थः । तत्कङ्कालशरी-
रास्थिः । कर्म । 'स्याच्छरीरास्थिः कङ्कालम्' इत्यमरः । पादस्य । न तु वाहुस्तम्भ-
योरित्यर्थः । अङ्गुष्ठस्य । न तु पादस्येत्यर्थः । विवर्तनाद्यादृच्छिकस्यन्दनात् । न तु प्रयत्नपुरःसरव्यापारादित्यर्थः । इतोऽन्मादेशान्निर्विन्ध्यं विन्ध्यान्निष्क्रान्तं यथा तथा । 'निरादयं क्रान्तादयर्थं पञ्चम्या' इति ममासः । यद्वा विन्ध्यस्याभावो नि-
र्विन्ध्यम् । अर्थोभावेऽव्ययीभावः । 'तृतीयामसम्भ्योर्वहुलम्' इति सप्तम्या अ-
भावः । विन्ध्याभावदेश इत्यर्थः । न तु विन्ध्यान्तरेवेति भावः । आविन्ध्यति नि-
रस्यति । 'व्यव ताडने' इति दैवादिकोऽयमाङ्गुष्ठकः । 'ग्रहिज्या—' इत्यादिना सप्रसारणम् । 'आविद्मौ कुटिलक्षिप्तौ' इति रत्नमाला । अतो वालिनः शतगुण-

लक्ष्मणः—प्रशान्तगम्भीरनीलविपुलश्रीररण्यगिरिभूमिः प्रस-
ज्यते ।

श्रमणा—ऋष्यमूकपम्पापर्यन्तभूमयः खल्वेताः । तथा चा-
ग्रतो मतङ्गाश्रमपदम् । यत्र चिरशून्येऽपि संनिहितसोमचमसादि-
विविधपात्रपरिकर आस्तीर्णबर्हिरेध्मवानाज्यगन्धिरद्यापि भगवान्वै-
श्वानर. समिध्यते ।

रामः—अचिन्तनीयार्थास्तपसां विशेषाः ।

श्रमणा—देव, पश्य ।

इह समदशकुन्ताक्रान्तवानीरमुक्त-

प्रसवसुरभिशीतस्वच्छतोया वहन्ति ।

फलभरपरिणामश्यामजम्बूनिकुञ्ज-

स्खलनमुखरभूरिस्रोतसो निर्झरिण्यः ॥ ४० ॥

बलो राम इत्याश्चर्यातिशय इत्यर्थ ॥ प्रशान्तेति । प्रशान्ता गम्भीरा क्षोभ्या
नीला विपुला च श्री शोभा यस्या सा तथोक्ता अरण्यगिर्यो सबन्विनी भूमि.
प्रसज्यते प्रसक्ता भवति सनिहिता भवति । प्रपूर्वकोऽय सज्जति समीपगमनार्थ ।
अत कर्मणि यगात्मनेपदे । अस्माभिरिति शेष ॥ ऋष्यमूकपम्पयो पर्यन्तभूमय स-
मीपदेशा । अग्रत पुरतो मतङ्गाश्रमपद मतङ्गाश्रमस्थानम् । यत्रेति । चिरशून्येऽपि
बहो कालत्प्राणिभि शून्येऽपि यत्राश्रमपदे सनिहिता सोमचमसा सोमभक्षणपा-
त्रविशेषा आदयो येषा तानि तथोक्तानि विविधानि गृहध्रुवोपभृज्जुहूभेदेन नाना-
विधानि पात्राण्येव परिकरा उपकरणानि यस्य स तथोक्त आस्तीर्णबर्हिं परिस्तर-
णीकृतसस्कृतकुश । इध्मवान्समिद्वान् । 'इध्म मेव समित्त्रियाम्' इत्यमर । आ-
ज्यस्य गन्धो लेशो यस्मिन्स तथोक्त । 'गन्धो गन्धक आमोदे लेशे सबन्धग-
र्वयो' इति विश्व । गन्धशब्दान्तस्य बहुव्रीहे 'अल्पाख्यायाम्' इत्यनेन समासान्त
इप्रत्यय । भगवान्पूज्यो वैश्वानरोऽग्निरद्यापि समित्यते दीप्तो भवति । अन्तर्भा-
वितण्यर्थात् 'जिह्न्धी दीप्तौ' इत्यस्मात्कर्मकर्तरि यगात्मनेपदे ॥ अचिन्तनीयार्था
अतर्क्यप्रयोजनास्तपसा विशेषा भेदा अतिशया वा ॥ इहेति । समदैर्हर्षयुक्तै ।
'गजदान गर्वहर्षरेतोमृगमदा मदा' इति रत्नमाला । शकुन्तै पक्षिभिराक्रान्तेभ्य
आरूढेभ्यो वानीरेभ्यो वञ्जुलेभ्य । 'अथ वेतसे । रथाभ्रपुष्पविदुलशीतवानीर-
वञ्जुला' इत्यमर । मुक्तैर्विश्लिष्टै प्रसवै पुष्पै । 'स्यादुत्पादे फले पुष्पे प्रसवो
गर्भमोचने' इत्यमर । सुरभीणि सुगन्धीनि । 'सुरभिस्तु गवि स्त्रियाम् । वसन्त-

अपि च ।

दधति कुहरभाजामत्र भङ्गक्यूना-
मनुरसितगुरूणि स्त्यानमम्बूकृतानि ।
शिशिरकटुकषायः स्त्यायते सल्लकीना-
मिभदलितविशीर्णग्रन्थिनिष्यन्दगन्धः ॥ ४१ ॥

लक्ष्मणः—किमभित एव प्रवृत्तपौरस्त्यमारुतवितन्यमानकद-
म्बानि काननानि सगलितवाष्पपटलया दृशा परिक्षिप्य धनुरवष्ट-
म्भधीरधारितशरीरेणार्येण संप्रति स्थायते ।

चैत्रयो. पुसि त्रिषु सौम्यसुगन्धिनो' इति रत्नमाला । शीतानि स्वच्छान्यत्यन्त-
निर्मलानि तोयानि यासा तास्तथोक्ता । फलभरपरिणामेन हेतुना इयामेषु जम्बूनि-
कुञ्जेषु स्वल्पेन सघट्टनेन मुखराणि सशब्दानि भूरीणि बहूनि स्रोतासि प्रवाहा
यासा तास्तथोक्ता । 'स्रोतोऽम्बुनिर्गमद्वारे प्रवाहेन्द्रिययोर्जले' इति रत्नमाला ।
निर्झरिण्यो नद्य । 'कूलकपा निर्झरिणी' इत्यमर । इह वहन्ति प्रवहन्ति
॥ ४० ॥ **दधतीति** । अत्राम्भिन्प्रदेशेऽनुरसितेन सवृत्तदेशवन्कास्यन्वनिवदनु-
रणनेन । 'रनिन स्तनिते वाने' इति रत्नमाला । गुरूणि प्रचुगाणि कुहरभाजा गु-
हावर्तिनाम् । 'कुहर गह्वरे छिद्रे' इति रत्नमाला । भङ्गक्यूना तरुणानामृक्षाणाम् ।
'ऋक्षाच्छभङ्गभङ्गका' इत्यमर । अम्बूकृतानि मनिष्ठीवनशब्दा स्त्यान सघात-
भाव दधति वारयन्ति । वहिर्नि सरणविलम्बादिति भाव । शिशिरकटुकषाय ।
खञ्जकुब्जादिवत्समाम् । सल्लकीना गजभक्ष्यवृक्षविशेषाणाम् । 'गजभक्ष्या तु सुवहा
सुरभी रसा । महेरुणा कुन्दरुकी सल्लकी हादिनीति च ॥' इत्यमर । इभैर्दलितानां
भङ्गाना विशीर्णाना वायुना विशकलिताना ग्रन्थिना पर्वणाम् । 'ग्रन्थि पर्वगदा-
न्तरे' इति रत्नमाला । निष्यन्दस्य स्वरमद्रव्यस्य गन्ध स्त्यायते सघातभाव भ-
जति । मूर्तद्रव्ययोग्याया सघातभावभजनक्रियाया अमूर्तेन गुणेन गन्धेन करणवर्ण-
नात् । 'कर्तारि कर्मव्यतीहारे' इत्यात्मनेपदम् । अन्ययोग्यक्रियाया अन्येन करण हि
कर्मव्यतीहार । अतिशयोक्तिरलकार ॥ ४१ ॥ **किमित्यादि** । पौरस्त्यमारु-
तेन पुरोवातेन । 'दक्षिणापश्चात्पुरसस्त्यक्' इति पुर शब्दात्त्यक्प्रत्यय । वित-
न्यमानानि विक्रामितानि कदम्बानि कदम्बपुष्पाणि येषु तानि तथोक्तानि । कद-
म्बशब्दात् 'पुष्पमूलेषु बहुलम्' इति विकारप्रत्ययस्य लुक् । सगलित सम्यगलित
वाष्पपटलमश्रुसमूहो यस्या सा तथोक्ता तथा परिक्षिप्य समन्ततो दृष्ट्वा अनुरवष्ट-
म्भेन धनुरवलम्बनेन वीर यथा तथा धैर्ययुक्त यथा तथा वारित शरीर येनेति वि-

रामः—वत्स, किं न पश्यसि ।

स्थितमुपनतजृम्भारम्भविम्बैः कदम्बैः

कृतमतिकलकण्ठैस्ताण्डवं नीलकण्ठैः ।

अपि च विघटमानप्रौढतापिञ्छनीलः

श्रयति शिखरमद्रेनूतनस्तोयवाहः ॥ ४२ ॥

लक्ष्मणः—(स्वगतम् ।) अपि नामार्यः केनचिद्रसान्तरेण वि-
क्षिप्यते ।

(नेपथ्ये ।)

मातामह मातामह, प्रतिनिवर्तस्व ।

त्वन्नियोगादयुक्तोऽपि वधः साधोः करिष्यते ।

पूज्योऽसि ननु मित्रस्य यो गुरुर्गुरुरेव सः ॥ ४३ ॥

अह । किं स्थीयते किमर्थं निर्व्यापारेण भूयते ॥ स्थितमिति । उपनत प्राप्त जृ-
म्भारम्भस्य विकासप्रादुर्भावस्य । 'जृम्भस्तु जृम्भणे । त्रिपु ना तु विकासे स्यात्'
इति रत्नमाला । विम्ब चिह्न येषां तानि तयोक्तानि तैः । 'प्रतिविम्बे तत्प्रकृतौ
प्रतिकृत्या च मण्डले । लाञ्छनेऽपि च विम्बोऽस्त्री' इति रत्नमाला । कदम्बै
कदम्बवृक्षैः कर्तृभिः स्थित तस्थे । भावे क्ते । अतिशयित कलोऽव्यक्तमधुर-
वनिर्घेषु तथोक्ता कण्ठा येषां तथोक्तैनालकण्ठैर्मयूरैस्ताण्डव नाट्य कृतम् । यद्वा-
तिकलकण्ठैः प्रकृष्टकोकिलयुक्तैर्नालकण्ठैर्मयूरैः । कोकिलगानानुमारिभिर्मयूरैर्नृत्यत
इत्यर्थः । 'प्रकर्षे लङ्घनेऽप्यति' इत्यमरः । विघटमानानि विक्रमन्ति प्रौढानि वृ-
हन्ति तापिञ्छानि तमालकुसुमानीव नील । 'उपमानानि सामान्यवचनैः' इति
समासः । 'कालस्कन्धस्तमाल स्यात्तापिञ्छोऽपि' इत्यमरः । अद्रे शिखर श्र-
यति भजति । अतो वर्षागमो विह्वलयतीति भावः । अत्र कदम्बकाननादीन्युद्दी-
पकानि विरहात्मको विप्रलम्भशृङ्गारः । तदुक्तम्—'सभोगो विप्रलम्भश्च शृङ्गारो
द्विविधो मतः । सयुक्तयोस्तु सयोगो विप्रलम्भो वियुक्तयोः ॥' इति । 'मलयानि-
लचन्द्राद्यास्तटस्था परिकीर्तिता' इति ॥ ४२ ॥ तदेतदवलोक्य लक्ष्मणस्या-
नुसंधानमुच्यते—अपि नामेत्यादि । रसान्तरेण प्रकृताद्विप्रलम्भशृङ्गाररसा-
दन्वयेन वीररसादिनापि विक्षिप्यते व्यासक्त क्रियते । विक्षेपो हि मनसोऽन्यथा-
प्रवृत्तिः ॥ त्वन्नियोगादिति । त्वन्नियोगात्त्वदाज्ञया साधोर्न्यायादनपेतस्य
रामस्य । कुत इत्यत्राह—ननु पूज्योऽसीति । तदपि कुत इत्यत्राह—मि-
त्रस्य गुरुरिति । यो मित्रस्य गुरुर्मातामहः स गुरुरेव । ममापीति शेषः ॥

लक्ष्मणः—आर्ये, कोऽयम् ।

श्रमणा—देव, पश्य पश्य ।

विभ्राणश्चारुचामीकरकमलमय दाम दत्त मघोना

पिङ्गेनाङ्गेन संध्याच्छुरित इव महानम्बुवाहस्तडित्वान् ।

उत्पाताविद्धमूर्तेर्दधदुपरि गिरेर्गैरिकाङ्कस्य लक्ष्मी-

मन्तः सीमन्तरेखामिव वियति जवादिन्द्रसूनुस्तनोति ॥ ४४ ॥

लक्ष्मणः—आर्य, आर्य, दिष्ट्या प्राप्तः स वीरगोष्ठीविनोद-
प्रदानप्रियसुहृन्माघवतः ।

रामः—(स्वगतम् ।) महावीरः सः ।

(ततः प्रविशति वाली ।)

वाली—

लोकालोकालवालस्खलनपरिपतत्सप्तमाम्भोधिपुरं

विशिष्टायत्पर्वकल्पत्रिभुवनमखिलोत्खातपातालमूलम् ।

इदं वालिनो वाक्यम् ॥ ४३ ॥ विभ्राण इति । मघोनेन्द्रेण दत्त चारुचा-
मीकरकमलमय हेमपद्ममयम् । 'चामीकर जानरूपम्' इत्यमरः । 'नित्यं वृद्धश-
रादिभ्यः' इति विकाराथे मयद् । दाम मालाम् । 'न पुंसि दाम सदानम्' इत्यमरः ।
विभ्राणो दवान् पिङ्गेन पिङ्गलेन । 'पिङ्गल पिङ्गपिशङ्गौ' इत्यमरः । अङ्गेनोपल-
क्षितोऽत एव तडित्वान्विद्युत्वान्स यथा सन्ध्यारागेण छुरितो रूपितो महानम्बुवाह
इव स्थितः कनकदामपिशङ्गाङ्गयोस्तडित्सन्ध्यारागयोश्च विम्बप्रतिविम्बभावेनेकी-
भावः । किं चोत्पातेनाश्रुत्पातेनाविद्धमूर्तेरावृतशरीरस्य । 'आविद्धौ कुटिलक्षिप्रौ'
इति रत्नमाला । गैरिकाङ्कस्य धातुविशेषभूषितस्य । 'स्वर्णे धातौ च गैरिकम्',
'अङ्को नाटकविच्छेदे सख्याया युधि भूषणे' इति च रत्नमाला । गिरेर्लक्ष्मीं प्रिय-
सुपरि दधद्वहन् । अत्रायुत्पाताविद्धमूर्तिन्वपिङ्गाङ्गन्वयोः कनकदामगैरिकयोश्च वि-
म्बप्रतिविम्बभावः । गगनचरत्वात्प्रथमदृष्टान्तः, स्थिरत्वादिना द्वितीयदृष्टान्तः ।
एवभूत इन्द्रसूनुर्वाली जवाद्गोष्ठीयति नभस्यन्तर्मये सीमन्तरेखा केशपाशरे-
खाम् । 'रेखा तु श्रेणिरिरेखयो' इति रत्नमाला । तनोतीव करोतीव । अत्रोपमा-
निदर्शनोत्प्रेक्षाणां सकरः ॥ ४४ ॥ दिष्ट्येत्यनन्दे । स प्रसिद्धो वीराणां गोष्ठ्या
सभायाः । 'सभासलापयोगोष्ठी' इति रत्नमाला । विनोदे रसोत्पादकः सङ्गाम-
स्तस्य प्रदानेन प्रियसुहृदिष्टः सखा माघवतो मघवत इन्द्रस्य पुत्रः । 'तस्यापत्यम्'
इत्यण् । वाली प्राप्तः । आगत इत्यर्थः ॥ लोकालोकेत्यादि । अहं ब्रह्मस्तम्ब
गुल्मसदृश ब्रह्माण्डकर्म । 'स्तम्बो गुल्मेऽयशाखेऽर्द्रौ' इति रत्नमाला । लोका-

पर्यस्तादित्यचन्द्रस्तवकमवपतद्भूरिताराप्रसूनं

ब्रह्मस्तम्बं धुनीयामिह तु मम विधावस्ति तीव्रो विषादः ॥४९॥

एवं नामायुक्तमनुरुध्यमानाः पुमांसो महत्ययुक्तगह्वरे निपात्यन्ते ।
यदनेन माल्यवता पौलस्त्यमैत्रीप्रतिश्रवमनुस्मार्थं तत्रभवतो रघूद्रहस्य
निधने नियुक्तोऽसि । अहो ग्रहः । प्रातरारभ्य मामनुबध्नन्किष्कि-
न्धायाः प्रस्थाप्य प्रतिनिवृत्तः । कष्टं भोः, कष्टम् ।

लोक एव चक्रवालपर्वत एव । 'लोकालोकश्चक्रवाल' इत्यमर । आलवाल
जलाधारविशेष । 'स्यादालवालमावाप' इत्यमर । तस्य स्वल्पनेन सचल्पनेन
परिपतत सप्तमाम्भोधे पूरा प्रवाहा यस्मिन्कर्मणि तद्यथा भवति तथा । किञ्च
विक्षिप्यन्ति शिथिलीभवन्ति पर्वाणि त्रन्यथो यस्मिन्कर्मणि तथोक्तम् । 'पर्वं ग्रन्थौ
पञ्चदश्यामुत्सवे विषुवादिके' इति रत्नमाला । ईषदून विक्षिप्यत्पर्वं विक्षिप्यत्पर्व-
कल्पम् । 'ईषदसमाप्तौ कल्पपू' इत्यादिना कल्पप्रत्यय । शिथिलग्रन्थिप्रायमि-
त्यर्थं । तथाविध त्रिभुवन यस्मिन्कर्मणि तत्तथोक्तम् । किञ्चाखिलान्युत्खातान्यु-
त्पाटितानि पातालस्य मूलान्येव मूलानि यस्मिन्कर्मणि तथोक्तम् । किञ्च पर्यस्तौ
परितो निरस्तावादित्यचन्द्रावेव स्तवक्रौ शुच्छौ यस्मिन्कर्मणि तत्तथोक्तम् । किञ्चा-
वनतन्त्यव पतन्ति भूरीणि बहूनि । 'भूरि स्वर्णे बहौ त्रिषु' इति रत्नमाला ।
तारा एव नक्षत्राण्येव प्रसूनानि पुष्पाणि यस्मिन्कर्मणि तत्तथोक्तम् । 'तारा स्या-
त्सुग्रीवगुरुर्योषितो । कनीनिकर्षयो' इति रत्नमाला । धुनीया कम्पयितुं शक्नोमि ।
'शक्ति लिङ्' । 'बुञ् कम्पनै' ऋयादि । 'कुडिकम्प्योर्नलोपश्च' इति सूत्रेणावगत
कम्पिपदप्रवृत्तिनिमित्तं कम्पयितृत्वम् । मम तु ब्रह्माण्डमविषय भवेदिति भावः ।
कित्विह विधौ माल्यवन्नियुक्ते कार्ये रामद्रोहरूपे तीव्र कूरो विषाद खेदो ममा-
स्ति । रामस्य न्यायवृत्तत्वादिति भावः । अत्र ब्रह्माण्डे गुल्मत्वाव्यवसायाद्रूपकाति-
शयोक्तिः । तदज्ञानि तु लोकालोकालवालदीनि रूपकाणीति सकर ॥४५॥ एव-
मिति । अयुक्तमनुरुध्यमाना अन्याय्य कार्यं कामयमाना । अयुक्तगह्वरेऽन्याय्य-
कार्यं एव गह्वरे देवखातविले निपात्यन्ते । कर्मकर्तारि यगात्मनेपदे । स्वयमेव
पतन्तीत्यर्थः । यद्यस्मात्पौलस्त्यमैत्रीप्रतिश्रव रावणाय सख्यप्रतिज्ञानम् । 'अङ्गी-
काराभ्युपगमप्रतिश्रवसमावय' इत्यमर । अनुस्मार्थं स्मारयित्वा रघूद्रहस्य रामस्य
निधने वधे । अहो ग्रहो विस्मयनीयो माल्यवत स्वकार्यनिर्वन्ध । 'निर्वन्धोपरा-
गार्कादयो ग्रहा' इत्यमर । प्रातरारभ्य प्रातः कालादारभ्य मामनुबध्नन्ननुनयन् ।

दौरात्म्यादरिभिर्निजार्जवशुचौ मायाविभिर्वञ्चिते
धर्मात्मन्यतिथौ निरागसि जगत्पूज्ये गृहानागते ।

एतस्मिन्नुचितं न नाम विहितं वाचापि नावेदितं

पापं प्रत्युत दारुणं व्यवसितं सख्यं किमेतादृशम् ॥ ४६ ॥

अवश्यं च श्रेयस्विना मया भवितव्यम् ।

किष्किन्धाया इत्यपादाने पञ्चमी । दौरात्म्यादिति । निजेन स्वीयेनाविना-
शिना वा । 'निजौ स्वीयाविनाशिनौ' इति रत्नमाला । आर्जवेनाकुटिलत्वेन शुचौ
शुद्धेऽनुपहते वा । 'शुचिर्ना शुक्रगृह्णारचन्द्रापाठहराग्निषु । उपधाशुद्धसचिवे ग्रीष्मे
श्वेतगुणे रवौ ॥ अथ तु श्वेतगुणिनि शुद्धेऽनुपहते त्रिषु ॥' इति रत्नमाला । माया-
विभिर्वञ्चनाप्रचुरैररिभि कर्तृभि । दौरात्म्यान्महजशाठ्यलक्षणदु स्वभावाद्ब्रूयिते
धर्मात्मनि धर्मस्वरूपे । 'रामे विप्रहवान्धर्म' इत्युक्तम् । अतिथौ । अतिथिलक्ष-
णमापस्तम्बेनोक्तम्—'अग्निरिव ज्वलन्नतिथिरभ्यागच्छति धर्मेण वेदानाम्' इत्या-
रभ्य 'वर्मपुरस्कारो नान्यप्रयोजनो य सोऽतिथिर्भवति तस्य पूजाया शान्तिः-
स्वर्गश्च' इति । निरागसि निर्दोषे निरपराधे वा । 'आगो मन्तौ च किल्बिषे' इति
रत्नमाला । जगता पूज्येऽवश्यपूजनीये पूर्वोक्तातिथिपूजनस्योद्देश्यभूते । तथा च
स्मृति —'गोदोहकाल काङ्क्षेत गृहद्वारि समागत । अतिथिर्विष्णुमुद्दिश्य पूजनीयो
विशेषत ॥' इति । गृहानागतेऽस्माभिर्गन्तव्येऽपि स्वयमेव गृहं प्राप्ते । यद्यपि
'अतिथिर्ना गृहागते' इत्यमरोक्त्या गृहागतत्वमप्यतिथिगद्धार्यान्तर्गत तथापि
श्रोत्रियत्वाद्यतिथिलक्षणानाक्रान्तोऽपि गृहं गत एव पूजनीय इति बोधयितुं पृथगु-
क्ति । एतस्मिन्नामे उचितं पूर्वोक्तार्जवादिगुणानुरूपमर्हणं न विहितं नाम न कृतं
नाम । नामेति कुत्सायाम् । अस्मिन्नुचितविधानाभाव कुत्सित इत्यर्थः । उचित-
मित्यनेन 'तस्याभिसुखोऽभ्यागम्य तस्यामनमाहारयेत्तस्य पादौ प्रक्षालयेत्तस्योदक-
माहारयेत्सात्वयित्वा तर्पयेत्' इत्यापस्तम्बोक्तं विवक्षितम् । वाचापि नावेदितम् ।
उचितकरणाभावेऽपि वाङ्मात्रेण नावेदितमुचितमित्यनुपपन्नं । मुख्यातिथिरूपाननु-
ष्ठानेऽप्यनुकृतातिथिकृत्पोऽपि न कल्पित इति भावः । तदाह गौतम —'विप-
रीते तृणोदकभूमिसागतम्' इति । प्रत्युतोचितकरणादिविपरीतं दारुणं पापकृता-
मपि भयकरं पापमनिश्चरणम् । वव इति यावन् । व्यवसितं कर्तव्यतया नि-
श्चितम् । मयेति शेषः । एतादृशं पूर्वोक्तरीत्या सर्वदोषास्पदं सख्यं रावणसख्यं
किम् । गहितमित्यर्थः । किशब्दं क्षेपे ॥ ४६ ॥^१ अवश्यं चेति । मया श्रेय-

१ एतावत्येव भवभूते मृक्ति । इत पर तु सुब्रह्मण्यनाम्न कस्यचित्कवेर्वच इति
मूल एव स्फुटीभविष्यति । अवश्यं चेत्यादीनि सुब्रह्मण्यकवेर्वचास्यपि प्रायशो व्याख्यं
म्यन्ते—वीरराघव

यश.संतानो मे विशदशरदिन्दुद्युतिनिभ-

प्रकाशो विश्वान्तर्विलसति दिग्गन्ते विसृमर ।

त्रयाणां लोकानामधिपतिरजय्यो जनयिता

ततः श्रेयोमूलं सुजनचरितं मेऽभिरुचितम् ॥ ४७ ॥

अनतिक्रमणीयं च सुहृद्राक्यम् । तदेवमुभयतःपाशया रज्ज्वा बद्धः
संमुग्धोऽस्मि । (सविचार परिक्रम्य राममवलोक्य ।) अहो, अचिन्त्याद्भुत-
महिमानुभावमप्रतिहतानन्तशक्तिकमप्राकृतमिदं किमपि ज्योतिः ।
अपि च । मन्ये पौराणिकेषु प्रसङ्गप्रकरणेषु प्रख्यातम् । सत्यमे-
तस्यैव तेजोलेशविलासरूपाणि नान्यस्य ।

अत्युग्रोदग्रवल्गद्धगधगितजगद्दाहरौद्राधिकार-

क्रीडत्कल्पान्तकालज्वलनविलसदुद्दामचण्डायितानि ।

खिनावश्य भवितव्यमित्यन्वय । **यशःसंतान इति** । विगदशरदिन्दुद्युतिनिभ-
प्रकाशो निर्मलचन्द्रिकासदृशकान्ति । यशस श्वैत्यगैत्यादिवर्णन समयसिद्धम् ।
विश्वस्मिन्नन्तर्विश्वान्त । शौण्डादित्वादन्त गच्छेन सप्तम्या समास । विसृमरो
विकसित । 'विकासी तु विकस्वर । विसृत्वरो विसृमर 'इत्यमर । अजय्यो जेतुमश-
क्य । 'क्षय्यजय्यौ शक्यार्थे' इति निपातित । इन्द्र । मे पितेत्यर्थ । तत क्रीर्ति-
जन्मवशाद्धेतोरभिरुचितम् । इष्ट भवतीत्यर्थ । 'रुच्यर्थानाम्' इति चतुथा ॥ ४७ ॥
अनतिक्रमणीयमिति । उभयत पाशयोभयतोऽपि बन्धनयन्त्रयुक्त्या उभय-
तोऽपि शस्त्रयुक्त्यापि । 'पाशो बन्धनशस्त्रयो' इत्यमर । **अहो इति** । महिमा
गुणोत्कर्ष, अनुभाव प्रभाव, शक्तय सामर्थ्यानि, अप्राकृत प्राकृतविजातीय
पौराणिकेषु पुराणे भवेषु । 'तत्र भव' इत्यण् । प्रसङ्गप्रकरणेष्वन्यपरोक्तिप्रस्ता-
वेषु । एतेनापक्षपातिप्रमाणप्रतिपन्नत्व विवक्षितम् । प्रख्यात वेल्यर्थ । अपि चेति
समुच्चयेनाचिन्त्याद्भुतत्वादे सग्रह । **सत्यमेतस्यैवेति** । तेजोलेशस्य विला-
सरूपाणि । अस्य चोत्तरत्रान्वय । **अत्युग्रेति** । अत्युग्राशुद्धग्राण्यविकानि वग-
च्चलत् । 'वग चलने' । वगधगितमिति ज्वालातिशयानुकरण येषा तानि तयो-
क्तानि जगद्दाहे रौद्राधिकारेण भयकरेण व्यापारेण क्रीडन्ति कल्पान्तकालज्वलनस्य
विलम्बन्युद्दामानुच्छृङ्खलानि चण्डायितानि क्रूराचरणानि । अत्युग्रेत्यादिना

सवर्तारम्भसर्वप्लवनयनमहाव्यग्रहव्यग्रहौघ-

प्राग्भारोद्दामघोरज्वलदुरुमिहिरज्योतिरुज्जृम्भितानि ॥४८॥

(परदेवताप्रतिपत्तिपूर्वक भक्तिमभिर्नाय ।)

यथायं निध्यातः स्फुरति हृदि सभावितपरः-

सहस्रब्रह्माण्डप्रलयपुनरुद्धो धविभवः ।

तथा मन्ये नूनं जगदवनहेतोरवतरं

गतो देवः साक्षाज्जयति भुवि नारायण इति ॥ ४९ ॥

धिक्र त विनिपातहेतुभूतं सुहृत्कार्याभिनिवेशम् । यत एतादृशे
महात्मनि महत्पाप कर्तुमध्यवसितम् । परित्यज्यतामिदं सौहार्दम् ।
नास्ति मे प्रत्यवायः । तथाहि ।

अधर्मो धर्मतामेति ह्यादृते परमेश्वरे ।

धर्मोऽप्यधर्म एव स्यात्तमनादृत्य भावितः ॥ ५० ॥

कर्मधारय । सवर्तारम्भ प्रलयारम्भ प्राग्भार मनुहृश्रण्डाग्रितान्युज्जृम्भितानि
च विलामरूपाणीति मन्वन्व ॥ ४८ ॥ परदेवताप्रतिपत्ति परदेवतान्वप्रमिति ।
यथेति । अय रामो निध्यात मन्सभावितो निश्चित पर महत्वाणा महत्त्रेन्त्र
परेषा ब्रह्माण्डाना प्रलय सक्षय पुनरुद्धोव पुन सर्गश्च तावेव विभवोऽतिशयो
यस्य स तयोक्तस्तथाविधो यथा यस्मात्स्फुरति प्रकाशते तथा तस्माद्धेतो-
नारायण । 'आपो नारायण.' इत्युक्तीत्यानन्यपरनारायणशब्दाभिधेयो भग-
वाञ्छ्रिय पतिर्जगदवनहेतोर्लोकरक्षणात्मकप्रयोजनाय साक्षादवतर मुख्यावतार-
म् । 'अवतारश्चावतर' इति द्विरूपकोश । गत सन्प्राप्त सन्भुवि जयतीति
मन्ये । नूनमिति निश्चये । व्ययपूर्वकृत्वान्मृष्टे प्रलय पूर्वं निर्दिष्ट । 'प्रसुमसिव
सर्वत' इत्येतदपेक्षया सर्गस्योद्धोवन्वोक्ति ॥ ४९ ॥ धिगिति । विनिपात
आत्महानि । अभिनिवेश उक्कटाभिलाप । यतो येनाभिनिवेशेनायवस्ति
निश्चितम् । मयेति शेष । परित्यज्यतामवश्य त्याज्य । मयेति शेष । सौहार्द
रावणमन्व्यम् । 'हृद्भग-' इत्यादिनोभयपदद्वि । सौहार्द सौहृदम्' इति द्विरूप-
कोश । प्रत्यवायो दोष । अधर्म इति । परमेश्वरे रामे आदृते मलयधर्मो मित्र
द्रोहादिधर्मता नि श्रेयसमावनतामेति प्राप्नोति । त परमेश्वर राममनादृत्य भावितमन्-
द्रक्तिविरोधेनानुष्ठितो धर्मो मन्त्री प्रतिश्रवादिधर्म एव स्यादात्मान्तनगकहेतुनवेन्

(पुन सविषादम् ।) महावीराणां वानरेन्द्राणां राक्षसेन्द्राणां च समक्षं माल्यवन्तं प्रति प्रतिश्रुतसद्ग्रामस्य युद्धवैमुख्ये सति कथं ते महात्मानो मन्येरन् । चिरार्जितं च विश्वव्यापकं मद्यशो लुप्येत । अपयशश्च लोके सर्वत्र प्रचुरं स्यात् । किमत्र समाधानम् । (विचिन्त्य ।) एवं क्रियताम् । समानबलेनैव वाली युध्यत इति काचिदस्ति मे प्रसिद्धिः । तथैव मे प्रतिज्ञा च । सत्यप्रतिज्ञश्चाहम् । तथैव बल-साम्यपरीक्षाव्याजेनासाध्यं किञ्चित्प्रत्यायनं कर्म प्रार्थ्यता रामभद्रतः । (पुन सविषादम् ।) अहो, महाप्रभावस्य रामस्यासाध्यं नाम किञ्चिदस्ति । येन दुन्दुभिदेहः पादाङ्गुष्ठेन विन्ध्यात्परमाविद्धः । (पुनर्विचिन्त्य सावज्ञम् ।) किञ्चित्प्रत्यायनं प्रार्थ्यताम् । ततः स्वावमानहेतुभूते प्रत्यायने रामो न प्रवर्तेत । तथा च सिद्धं नः समीहितं सद्ग्रामवैमुख्यम् । (पुनर्विमृश्य सविषादम् ।) अहो, महात्मानं प्रति कथमेतादृशं वचनं वक्तुकामोऽस्मि । किमनेन प्रत्यवायसवलितेन वक्रमार्गेण । ततः सद्ग्रामनिवृत्तौ ऋजुरेष मार्गो निष्कलङ्कश्च । त्यज्यतामिदमध्यवसितम् । किंतु जगत्पूज्यो भवानतिथिरस्माकमागत इति बहुमानवचनपुरःसरमेव सख्यं क्रियताम् । वानरराक्षसाश्च यथा तथा वा

॥ ५० ॥ महावीराणामिति । समक्षं सनिवौ । प्रतिश्रुतसद्ग्रामस्य प्रतिज्ञात-युद्धस्य । 'अङ्गीकृतमाश्रुतं प्रतिज्ञातम्' इत्यमरः । महात्मानो महाबुद्धयः । विश्व-व्यापकं त्रैलोक्यविस्तरम् । लुप्येत छिन्नं भवेत् । कर्मकर्तारि यगात्मनेपदे । सभावनाया लिङ् । अपयशो यशोविपरीतं दोषप्रख्यानं प्रचुरं बहुलम् । 'प्रभूतं प्रचुरं प्राज्यमदभ्रं बहुलं बहु' इत्यमरः । अत्रास्मिन्निरोधे समाधानं कार्यद्वयविरोधशमनम् । युद्धयते युद्धं करोतीति प्रसिद्धिः प्रख्यातिः । तथैवेति । अमाभ्य रामेणाशक्यम् । प्रत्यायनं समानबलत्वप्रत्ययोत्पादकम् । असा य किञ्चिदस्ति नाम । अशक्यं किञ्चिदस्तीति सभावना विस्मयनीयेत्यर्थः । 'नाम प्राक्काश्यसभाव्य-' इत्याद्यमरः । आविद्धं क्षिप्तं । सावज्ञमल्पत्वाद्भवमानयुक्तम् । किञ्चित्प्रत्यायनं प्रत्ययकरं स्वावमानहेतुभूते । तन्मात्रार्हत्वसभावनाद्वारा स्वपरिभवकरे समीहितमभिलषितमेतादृशवचनमवमानहेतुप्रत्यायनप्रार्थनाव्याक्यम् । प्रत्यवायसवलितेन दोषयुक्तेन । सद्ग्रामनिवृत्तौ युद्धनिवृत्तिं प्रति । ऋजुरकुटिलः । एष वक्ष्यमाणः । जगत्पूज्य इत्यादि बहुमानसूचकवाक्यपूर्वरुम् । सख्यं मैत्री । यथा तथा वा गुण

जानन्तु । (पुनर्विमृश्य सविषादम् ।) लोकप्रसिद्धं वालिरावणयोः सख्यं रामो जानाति । अद्यतनं च मां प्रति मात्यवतः प्रोत्साहनं समीपगतस्य रामस्य कर्णपथं गतं स्यात् । तथा च रावणसौहृदपरित्यागिनं मित्रद्रोहिणं महापापिनं मत्वा न मामङ्गीकुर्यात्कदाचित् । समये प्राप्ते रावणमिव मामयं परित्यजेदित्यविश्वसनीया बुद्धिश्च तस्य स्यात् । अतो दुर्घटं तेन सख्यम् । तदीयहृदयदूरभूतस्यैहिकामुष्मिकप्रसङ्गो दूरत एव । अतस्तदपेक्षया सावज्ञप्रत्यायनप्रार्थनमेव गरीयः । न चास्मिन्पक्षे रामस्यानाश्वासप्रसङ्गः सुहृत्कार्यविरुद्धं समानबलेन सप्रहार इति । प्रतिज्ञापरिपालनमधर्म इति । यतः सर्वापेक्षया सत्यप्रतिज्ञता च बलवती । तथैव च हरिश्चन्द्रादिभिः सत्यप्रतिज्ञतानुरोधेन चण्डालदास्यादिकमप्याचरितम् । न चेदमवमानहेतुतया रामस्य प्रकोपहेतुः । महाप्रभावस्य तस्य मादृशैः क्रियानवमानः । किञ्च महत्स्वेवापराधेषु महात्मनां प्रकोपः । अतो मादृशानां वाङ्मात्रेण कोपं न करिष्यति । तस्मात्तेनैव व्याजेन सद्भामः परिहरणीयः ।

इति वा दोष इति वा । प्रोत्साहनं रामेण महद्बुद्धकर्तव्यताव्यवसायजननम् । 'उत्साहो व्यवसायः स्यात्' इत्यमरः । कर्णयोः पन्थाः कर्णपथः । 'ऋक्पूरब्धु -' इत्यादिना ममासान्तः । रावणसौहृदपरित्यागिनं रावणसख्यत्यागिनम् । अयं वाली । तस्य रामस्य । ऐहिकामुष्मिके एतद्देहानुभाव्य देहान्तरानुभाव्य च श्रेयस्तयोः प्रसङ्गप्रस्तावः । गरीयो गुरुतमम् । त्रिष्वेकस्य निर्धारणादीयमुन् । न चेत्यादि । सावज्ञप्रत्यायनप्रार्थनया रामस्य वैमुख्यपक्षे रावणकार्याकरणान्मित्रद्रोहिणरूपोऽनाश्वासप्रसङ्गश्च नेत्यर्थः । यत इत्यादि । सर्वापेक्षया रावणसख्यपरिपालनाद्यपेक्षया । सत्यप्रतिज्ञता प्रतिज्ञापरिपालनम् । हरिश्चन्द्रादिभिरिति । आदिपदेन दशरथादयः परिगृह्यन्ते । चण्डालदास्यादिकमित्यादिपदेन सर्वागृहीतराज्यमपि वासनावशादिकं गृह्यते । न चेदमिति । इदं सावज्ञप्रत्यायनप्रार्थनम् । प्रकोपहेतुः प्रकृत्यकोपहेतुः । तस्य रामस्य । महात्मना क्षमालक्षणस्वभावेन महताम् । मादृशानां तिरश्चाम् । तेनैव व्याजेन सावज्ञप्रत्यायनप्रार्थनारूपच्छब्दना । नि.सार-

निःसारं निरयानुबन्धि च निराकुर्यामिदं सौहृदं

निशेषाश्च निशाचरा निजपदाद्भ्रश्यन्तु नश्यन्तु वा ।

मन्दो माल्यवता विमोहितमना मन्दोदरीवल्लभः

किं कुर्मो मतिविभ्रमादिह महावीरेण वैरायते ॥ ५१ ॥

अथ च रामः संभाषणयोग्यः स्वल्पान्तरालं संप्राप्तः । (राम प्रति ।)

स्वागतं महावीरस्य ।

रामः—इदानीमहं महावीरः संवृत्तः । यतो महावीरलाभेन मद्बाहुबलं साफल्यमनुभवति ।

वाली—धिगस्तु मे महावीरताम् । येन वीरधर्मः परित्यक्तः । म एव खलु धर्मो वीरस्य यज्जगत्पूज्यानां भवादृशा परितोषणम् ।

रामः—मद्बाहुबलसाफल्यं मम परितोषहेतुरेव ।

वाली—मया किञ्चिद्विज्ञाप्यमस्ति । तत्र भवान्मय्यनुग्रहबुद्ध्या-
वधारयतु ।

रामः—किं तत् ।

वाली—एतावन्तं कालं समानबलेनैव सप्रहारः । अतः
समानबलत्वे किञ्चित्प्रत्यायनमनुगृह्यताम् ।

रामः—केन कर्मणा तत्रभवतः प्रत्ययः स्यात् ।

मिति । नि सार निष्फल निरयानुबन्धि नरकावह चेद सौहृदं रावणसख्य निराकुर्या
त्यजेयम् । निजपदानिजस्थानाद्भ्रश्यन्त्वथ पतन्तु नश्यन्तु वा हता भवन्तु वा ।
मन्द स्वत एव प्रतिभाशून्यस्तदुपरि माल्यवता विमोहितमना भ्रामितहृदयो
मन्दोदरीवल्लभो रावण । मन्दोदरीत्यादिना तस्या सौमङ्गल्यबलभेतावदिति व्य-
ज्यते । मतिविभ्रमान्महावीरेण रामेण सह वैरायते वैर करोति । 'शब्दवैर-' इत्यादिना
करणे क्यङ् । इह रावणस्यानुचितरामवैरकरणे किं कुर्म । बुद्धिमन्तो वय न रामवैर
कुर्म इत्यर्थं ॥ ५१ ॥ स्वल्पान्तरालं स्वत्पावकाशम् ॥ महावीरलाभेनेति ।
महावीरस्य तत्र लाभेनेति भाव ॥ एतावन्तं कालमित्यन्तसयोगे द्वितीया । सप्रहार

वाली—

वृक्षान्तर्लीनमूर्तिः प्रणिहितमनसा सम्यगालोक्य लक्ष्यं

वक्षस्याभोगयुक्ते मम निशितशरं मुञ्च गाढप्रहारम् ।

तच्चेद्भिद्येत दत्तप्रसरमपि भवेत्प्रव्ययेतापि यद्वा

तेनाशङ्कानिरासे ननु तदनु मतस्तुल्यसारो मम स्या ॥ ९२ ॥

रामः—(सक्रोधम् ।) हा दुरात्मन्, वीरबन्धो, तृणप्रायं मत्वा मामपहससि । अथवा क्व तवापहासयोग्यता । तथा मन्ये सत्यं सद्भाम-भीरुणा त्वया प्राणसरक्षणाय कश्चिद्वाज. परिकल्पित । किञ्च यदि परित्यक्तसद्भामो गमिष्यसि तदा त्वया मयि महान्द्रोहः प्र-युक्तः स्यात् । यत एवमपहससेऽप्युदासीनं मामसमर्थं महावीरा मन्येरन् । तथा च लोके महानपवादः स्यात् । (निश्चयः ।)

मनोर्वशे जाताः प्रथितयशसो भूमिपतयो

मनागप्येतेषां चरितमपवादे न पतति ।

त्रिलोकीविस्तारिप्रवलपरिवादैकजनक-

स्तृणीकार कोऽयं शिवशिव मनो मे व्यथयति ॥ ९३ ॥

युद्धम् । प्रत्ययो बलसाम्यनिश्चय । 'प्रत्ययोऽधीनशपयज्ञानविश्वामहेतुषु' इत्यमर ॥ वृ-क्षान्तरिति । प्रणिहितमनसा सावधानेन मनसाभोगयुक्ते परिपूर्णतायुक्ते । 'आभोग परिपूर्णता' इत्यमर । गाढो दृढ प्रहारस्ताडन येन स तथोक्त निशित शर तीक्ष्णबाण मुञ्च । तद्वक्षो भिद्येत चेद्दत्तप्रसरमपि कृतरक्षादिविसर्पण वा यदि भवेत् । 'प्रसरस्तु विसर्पणम्' इत्यमर । यद्वा प्रव्ययेत प्रकम्पेत चेनेन भेदादिनाशङ्काया न्यूनबलत्वस-देहस्य निरामेऽपगमे तदन्वनन्तर तुल्यबल । इष्टो भवेरित्यर्थः ॥ ५२ ॥ वीर-बन्धो कुम्भितवीर । ब्रह्मबन्धुश्च बन्धुशब्दवद्बीरबन्धुशब्दोऽपि प्रकृतकुम्भापर । तृणप्रायं तृणमटशम् । महान्द्रोहोऽपकार । उदामीनं निर्युद्धव्यापारमममर्थमश-क्तम् । अपवादो दोषप्रथा । मनोरिति । प्रथितयशसः प्रख्यातकुलक्रमागत-कीर्तय । 'कुलक्रमागता सा वेद्यश इत्यभिधीयते' इत्युक्ते । एतेषां भूमिपतीना चरितं वृत्तमपवादे दोषप्रथाया न पतति । त्रयाणां लोकानां समाहारत्रिलोकी तस्या विस्तारिण प्रवलम्य परिवादस्यैकजनको मुख्यजननहेतुस्तृणीकारोऽना

वाली—(आत्मगतम् ।) हन्त महद्विपरीतम् । यदनुकूलत्वेन मया चिन्तितं तदेव प्रतिकूलः संवृत्तः । एतावत्पर्यन्त युद्धे कृते देवताद्रोह इति सिद्धम् । इदानीं तु युद्धपरित्यागे महाद्रोह इत्यापतितम् । अहो विसंवादः । अस्मिन्परमेश्वरदृष्ट्या मम स्वात्मनि परं निकृष्टबुद्धिः स्थिता । अस्य तु मयि महावीरबुद्ध्या परमोत्कर्षबुद्धिरेव । अतो मदीयदुरुक्त्या महान्तमपराधं मन्यते । अतएव मदीयदुरुक्तिश्च न वाङ्मात्रम् । (प्रकाशम् ।) महानुभाव, मयि स्वजनप्रतिपत्त्या मदीयं दुरुक्तं क्षम्यताम् । किं प्रेक्षावन्तः परीक्षन्ते दावानले दहनशक्तिरस्ति वेति । तदेहि । सङ्ग्रामभूमिं गच्छावः ।

रामः—वत्स लक्ष्मण, शबर्या सह सुग्रीवविभीषणौ गत्वा मद्रचनाद्ब्रूहि—‘भवद्दर्शनाय प्रस्थितस्य मे मध्येमार्गं वालिना समागमः संप्राप्तः । तदतिक्रमे च महदनौचित्यम् । अतो मुहूर्तं विलम्बः सहायताम्’ इति ।

लक्ष्मणः—यदाज्ञापयत्यार्यः । (इति निष्क्रान्त ।)

रामः—(धनुरास्फालयन्सहर्षम् ।) हन्तेदानीमस्मदीयं धनुः प्रादुर्भवति ।

द्रागभ्यागतनिर्भयप्रतिभटप्रागल्भ्यनिर्भेदन-

भ्राजद्भूमविभीतभूतनिनदप्राग्भारवद्दीरवः ।

....

.... ॥ ९४ ॥

दरो मनो व्यथयति दुःखयति ॥ ५३ ॥ देवताद्रोह परदेवतापकार । अहो इत्यादि । विसवाद आवयोरितरेतरबुद्धयोरनैकरूप्यम् । अस्मिन्नामे परमेश्वरदृष्ट्या परमात्मप्रमित्या । अस्य तु रामस्य तु परमोत्कर्षबुद्धिरेव न तु निकृष्टबुद्धिरिति विसवाद इत्यर्थः । अतो मय्युत्कर्षबुद्ध्या स्वजनप्रतिपत्त्या बन्बुद्ध्या । प्रेक्षावन्तः प्रनावन्तः किं परीक्षन्ते । न परीक्षन्त एव । दहनशक्तेरिति प्रसिद्धत्वादित्यर्थः ॥ मद्रचनान्मद्राक्य निवेद्य । ल्यब्लोपे पञ्चमी । मध्येमार्गं मार्गस्य मध्ये । ‘पारेमध्ये षष्ठ्या वा’ इति समासः । विलम्बः समागमकालातिपातः ॥ आस्फालयश्चालयन् । द्रागिति । प्रतिभटस्य शत्रो प्रागल्भ्यस्य वृष्टत्वस्य । निर्भेदनेत्यादि । ‘वृष्टे वृष्णुर्वियातश्च प्रगल्भः’ इत्य-

अपि च ।

दृप्यज्जम्भारिडिम्भप्रहरणगिरिषु स्फूर्जदुज्जृम्भिविद्यु-
दम्भोलिस्पर्धिनीभिर्गुरुषु मदिषुभिर्भीममभ्याहतेषु ।

तद्वाटीभग्नभूभृद्बृहदुपलदृढाघातविन्ध्याण्डभङ्ग-

स्फायद्भाङ्कारहेतुर्भवतु मम भुजस्तम्भगम्भीरसारः ॥ ५५ ॥

किंतु पूर्वबुद्ध्या वालिनः सद्भामवैमुख्यं कदाचित्संभाव्यत इति
पर्याकुल मे हृदयम् । भवतु सर्वं द्रक्ष्यामि ।

(इति निष्क्रान्ता सर्वे ।)

इति महाकविश्रीभवभूतिविरचिते महावीरचरिते पञ्चमोऽङ्कः ।

मर ॥ ५४ ॥ दृप्यदिति । मम भुजस्तम्भयोर्गम्भीरोऽश्वोभ्य सारो बल कर्तु
स्फूर्जता निर्घोषवतो ज्जृम्भिविद्युतोदग्रतट्टियुक्तेन दम्भोलिना वज्रेण सह स्प-
र्धिनीभि सघर्षणीभिर्मदिषुभिर्मद्वाणै । 'इषुर्द्वयो' इत्युक्ते स्त्रीत्वम् । वालिन
आयुवभूतेषु पर्वतेषु भीम यथातथाभ्याहतेषु ताडितेषु सत्सु । तेषा वालिनायुवी-
कृताना मद्वाणहताना गिरीणा वाटीभिर्वेगितगतिभिर्मन्त्राना भूभृता बृहदुपला-
नाम् । 'उपलादमान शिला दृपत्' इत्यमर । दृढाघातेन यो विन्ध्याण्डभङ्गो वि-
न्ध्याण्डयो स्फोटस्तेन स्फायतो वर्धमानस्य । अनुदात्तेत्त्वनिवन्धनमात्मनेपदम
नित्यम् । भाङ्कारस्य हेतुर्भवतु । प्राप्तकाले लोट् ॥ ५५ ॥ पूर्वबुद्ध्या मयि
पूज्यत्वबुद्ध्या । संभाव्यत इति सशय्यत इति । पर्याकुल दु खितम् । सर्वं युद्धवैमुख्य
तदाभिमुख्य वा । इति निष्क्रान्ता सर्वे ॥

यो महीसारवास्तव्यो बाधूलौ वीरराघव ।

स महावीरचरिते पञ्चमाङ्क व्यवीवरत् ॥

इत्यण्णाप्पङ्कार्यनामधेयेन बाधूलवीरराघवेण विरचितायां म-
हावीरचरितव्याख्यायां भावप्रद्योतिनीसमाख्यायां पञ्चमोऽङ्कः ॥

षष्ठोऽङ्क ।

(तत. प्रविशति संपातिर्नाम वानर ।)

संपातिः—अङ्गदेन वानरराजसूनुना प्रेषितोऽस्मि—‘संपाते, वालिनः प्लवङ्गमाधीशस्य वृत्तान्तो न विज्ञायते । तदन्वेषणाय दिशिदिशि प्लवगमाः प्रस्थापिताः । त्व च ऋष्यमूकसमीपं गत्वा विचारय’ इति । तत्र हि सुग्रीवविभीषणाभ्यां सह कृतसख्यो रामस्तिष्ठति । तत्रैवायं वृत्तान्तो विदितः स्यात् । (अप्रतोऽवलोक्य ।) अयं हनुमानित एवाभिवर्तते । यावदेनं पृच्छामि ।

(तत प्रविशति हनुमान् ।)

हनुमान्—आदिष्टोऽस्मि महात्मना रामचन्द्रेण—‘भो हनुमन, वालिन गवेषयितुं सुग्रीवविभीषणौ प्रस्थितौ । अहं च लक्ष्मणेन सह तत्र तत्रान्वेष्टुं गमिष्यामि । त्वं च किष्किन्धासमीपं गत्वा विचारय’ इति । क वाली मया द्रष्टव्यः । न केवलमिदं रामकार्यम् । यतो महाराजसुग्रीवोऽपि भ्रातृयशोनाशसभावनया भ्रातरं युद्धार्थमानेतु समन्तादन्विष्यन्पर्यटति । (पुरोऽवलोक्य ।) अयं संपातिरित एवाभिवर्तते । एतन्मुखेन विज्ञातव्यम् । (उपमृत्वा ।) संपाते, क प्रस्थितोऽसि ।

संपातिः—एवम् । (इति कथयति ।) त्वं पुन. क प्रस्थितोऽसि ।

इदानीं कवि पुनरपि विमर्शसवि षष्ठाङ्केन वदति—तत्राव्यापिन्या अगस्त्यकथाया प्रकर्या वालिववादापायाभावत कार्यनिश्चयरूपनियताप्तेश्च वर्णनाद्विमर्शसवि । तदुक्तम्—‘गर्भसवौ प्रसिद्धस्य बीजार्थस्यावमर्शनम् । हेतुना येनकेनापि विमर्शं सविरिष्यते ॥ नियताप्तिप्रकर्युक्तेरङ्गान्यस्य त्रयोदश ॥’ इति । तत्र विष्कम्भक रचयति—ततः प्रविशति संपातिर्नाम वानर इत्यादिना । पूर्वाङ्कविष्कम्भे गृध्रस्य संपाते प्रवेशात्तद्व्यवृत्तये वानर इति ॥ आदिष्टोऽस्म्याङ्गस्योऽस्मि । गवेषयितुमन्वेषयितुम् । ‘अन्वेपित गवेषितम्’ इत्यमर । भ्रातृयशसो नाशसभावनया युद्धमुपगम्य प्रच्छन्न इत्यपख्यात्या । पूर्वार्जित यशो विनश्येदिति ज्ञानेनेत्यर्थं । भ्रातर वालिनमन्विष्यन्मृगयमाण पर्यटति परितश्चरति । ‘अट गतौ’ । एतस्य मुखेन मुखोद्गतवचनेन ॥ एवमिति । पूर्वोपदर्शिताङ्गदवाक्यप्रकारेण ॥

हनूमान्—एवम् । (इति कथयति ।)

संपातिः—विदितं मया वेदितव्यम् ।

हनूमान्—मया च विदितं विज्ञातव्यम् । यावद्रामाय निवेदयामि । अयं च रामो लक्ष्मणेन सह वालिनमन्विष्यन्नित एवाभिवर्तते । यावदुपसर्पामि ।

(इति निष्क्रान्तौ ।)

शुद्धविष्कम्भः ।

(ततः प्रविशत्यत्रिज्यवन्वा वालिगवेपणव्यग्रो रामो लक्ष्मणश्च ।)

रामः—हन्त किमेतत् । न जाने क्व गतो वाली वानरेन्द्र' । पूर्वैद्युरहं वाली च सहैव सङ्ग्रामभूमिमभिप्रस्थितौ । स च मद्विषयाद्बहुमानान्मां प्रत्युपचारार्थं पुरोगमनं पार्श्वगमनं च परिहृत्य परिवारं च किष्किन्धा सप्रेष्यैकाकी पृष्ठत एव मामनुगतः । अहं चाप्रतीक्षमेव सङ्ग्रामभूमिपर्यन्तमागतः । तत्र युद्धारम्भाय पृष्ठतः समालोकितो न दृष्टः । आश्चर्यम् । ततस्त बहुगोऽन्विष्यापि काप्यपश्यन्नैराश्येनर्ष्यमूकमहमागतः । (पुगेऽवलोक्य सहर्षम् ।) अयमसौ वाली । (मत्वर वाणं वनुषि सवत्ते ।)

लक्ष्मणः—मम तु सशयो वर्तते वाली वा सुग्रीवो वेति ।

रामः—विभीषणो न दृश्यतेऽनुचराश्च न दृश्यन्ते । तस्मादयं वालीति निश्चिनोमि । पूर्वैद्युश्चैकाकी स्थितः ।

(प्रविश्य)

हनूमान्—सुग्रीवोऽयम् । न हन्तव्यो न हन्तव्यः ।

रामः—आकृतिसाम्यादनर्थहेतुर्विपर्ययः ।

एवमिति । उपदर्शितरामवाक्यप्रकारेण ॥ यावन्निवेदयामि निवेदयिष्यामि । 'यावन्पुरानिपातयोर्लट्' इति लट् ॥ अत्रिज्यमन्थारूढमौवाकम् । परिवारं परिकरम् । 'स्याज्जङ्गमे परिवारं खङ्गकोशे परिच्छेदे' इत्यमरः । किष्किन्धा सप्रेष्य प्रस्थाप्येति द्विकर्मकम् । एकाकी एकः । न विद्यते प्रतीक्षा पश्चादवलोकनं यस्मिन्कर्मणि तत्तथोक्तम् । इदं चागमनेऽन्वेति ॥ विभीषण इति । विभीषणविनाभावान्नायं सुग्रीवः । अनुचरविरहादयं वालीत्यर्थः । वालित्वेऽनुचरविरहस्य हेतुत्वमाह—पूर्वैद्युरिति । पूर्वैद्युश्चैकाकी स्थित इति ॥ न हन्तव्य इत्यस्य

(तत. प्रविशति सुग्रीव ।)

सुग्रीवः—न दृष्टो वाली ।**रामः**—सखे सुग्रीव, विभीषणः क्व गतः । अनुचरा वा क्व गताः ।**सुग्रीवः**—एकत एवान्वेषणे स न दृश्यत इति नानामुखा वयं प्रस्थिताः ।

(तत प्रविशति विभीषण ।)

विभीषणः—न दृष्टो वाली ।**हनुमान्**—स्वामिन्, वालिनो दर्शनं दुर्लभमस्माकम् । यतस्तदीया अपि वानरास्तत्र तत्रान्विष्यन्तो न पश्यन्ति ।**रामः**—तर्ह्यर्ष्यमूक गमिष्याम. । कित्वमोघस्य बाणस्य किचिच्छक्ष्यं प्रदर्शनीयम् । निरपराधेषु च न प्रयोक्तव्यः । किं करोमि । (पुरतोऽवलोक्य ।) अयमितो नातिदूरे वृक्षखण्डे कश्चिन्मृगः संचरति । अयमेव लक्ष्यीकर्तव्यः । मृगया च राज्ञां धर्म एव । सावधानेन भवितव्यम् । यतो मृगजातिर्धनुर्धरं द्रष्ट्वा पलायतेऽतो वृक्षविटपान्तरितो भूत्वा हनिष्याम्येनम् ।

(इति निष्क्रान्तो राम ।)

सुग्रीवविभीषणौ—अहो क्व वाली गतः स्यात् । (परस्पर विमृशत ।)

सभ्रमेण द्विरुक्ति ॥ विपर्ययोऽन्योन्यतादात्म्यभ्रम ॥ एकत एवैकस्या दिश्येव । सर्वनाम्नो वृत्तिमात्रे पुनर्द्वाव । वयं विभीषणोऽहमन्ये च ॥ अमोघस्यावन्ध्यस्य । लक्ष्य शरव्यम् । न प्रयोक्तव्य । बाण इति शेष । वृक्षखण्डे वृक्षसमूहे । निरपराधे मृगे कथं प्रयोक्तव्य इत्यत्राह—**मृगयेति** । 'आखेटो मृगया स्त्रियाम्' इत्यमरः । वर्म एवाचार एव । सावधानेन व्यासङ्गान्तररहितेन । मृगजातिशब्देन जाल्याश्रयव्यक्तय उच्यन्ते । पलायतेऽन्यत्रापगच्छति । 'अयं गतौ' इत्यस्मिन्परं उपसर्गस्य पराशब्दस्य रेफस्य 'उपसर्गस्यायतौ' इति लकारः । एन मृगम् । पलायनकर्तृत्वेनोक्तस्य हननकर्मत्वेनोपादानादन्वादेशे एनादेशः । 'दूराध्वान वध युद्धम्' इत्यादिना वधस्य दृश्यत्वप्रतिषेधादाह—**निष्क्रान्त इति** । अत्र ववोक्तेर्विद्वत् ॥

(प्रविश्य सभ्रान्तः)

रामः—हन्त महद्वैशसमापादितम् ।

मया बाणेन तीक्ष्णेन मृगो हृदि विदारितः ।

अद्रिराजप्रमाणेन वालिरूपधरो मृगः ॥ १ ॥

किमिति । तदग्रतो गत्वा विचारयामि ।

(प्रविश्य)

दिव्यपुरुषः—विजयी भव रामचन्द्र, विजयी भव ।

मुनिर्वा देवो वा भवतु ननु जम्भारिरपि वा

विधाता भूतानामपि भवतु यद्वा कमलभू ।

तथा देहस्यान्ते स्वयमनुगृहीतस्य भवता

ममाग्रे कस्तेषां प्रभवति महिम्नामतिशयः ॥ २ ॥

रामः—

कस्त्वं मया न विज्ञात स्तौषि मां परया मुदा ।

कुतूहलेन सक्रान्तमन्तस्तत्त्व प्रसीदति ॥ ३ ॥

दिव्यपुरुषः—अह किल

वसुधराधीश महावलानां वाली विनेता वनवानराणाम् ।

मदान्धभावेन मयाभिपन्नो मतङ्गशापेन कुरङ्गभावः ॥ ४ ॥

हन्तेति । वैशस हिंसादोष । मयेति । अद्रिराजप्रमाणेन पर्वतवरपरिमाणे-
नोपलक्षित यद्वालिरूप वालिशरीर तस्य वरो वारयिता ॥ १ ॥ मुनिर्वेति ।
मुनि शापानुग्रहसामर्थ्यहेतुमननशीलो देव शक्तिविशेषयुक्त, तस्मादप्यधिको ज-
म्भारिरिन्द्र, ततोऽप्यधिको भूताना विधाता सद्यः कमलभूर्भगवान्नाभिपद्मजन्मा
ब्रह्मा, तेषां पूर्वोक्तमुनिप्रभृतिचतुर्मुखपर्यन्तानां ये महिमानो माहान्भ्यानि तेषां
को वातिशयो देहान्ते भवता स्वयमनुगृहीतस्य ममाग्रे प्रभवति स्थातु शक्यात् ।
ब्रह्मादिभ्योऽप्यतिशयितप्रभावो मुक्त शास्त्रेषु श्रूयत इति भावः । अत्र स्वशक्ति-
प्रशमनरूपव्यवसाय उक्त ॥ २ ॥ क इति । विज्ञातो न भवति न विज्ञात ।
नशब्दस्य समामान्नलोपो न । कुतूहलेन सक्रान्तं हर्षकर्तृकसकमणाधिकरणमन्त-
स्तत्त्व मन पदार्थं प्रसीदति प्रगत्र भवति ॥ ३ ॥ वसुंधरेति । अहमित्यादि ।
हे वसुधराधीश भूमिपते राम, महावलानां वनवानराणां विनेता नियामक । व-
नेति ग्राम्यप्राकृतवानरेभ्यो व्यावृत्तिः । वाल्यहम् । कथमिदं कुरङ्गत्वमित्यत्राह—

पुरा किल मदोन्मत्ततया मतङ्गमुनौ मर्यादामनपेक्ष्य तदीयाश्रम-
परिसरे दुन्दुभिदेहमह विक्षिप्तवान् । तद्बुधिरपर्युक्षितं निजाश्रमा-
ङ्गणं दृष्ट्वा स मुनिः शशाप—‘दुरात्मन्, वीरदर्पेण खल्वेवमकार्षीः ।
अनेनातिक्रमेण देहस्यान्ते कुरङ्गरूपं लब्ध्वा वीरधर्मविरुद्धं कु-
त्सित मरणं प्राप्स्यसि’ इति । ततो मया मुनिर्वहुशः प्रयत्नैरनुनीतः
पुनरनुजग्राह ।

वेदान्तजालपरिशीलनलब्धवर्णो

वेदान्तरायविकलोऽयमनन्यभावः ।

देवासुरैरपि दुरूहतमेन तेन

देहान्तमन्यदुरवापमवाप्स्यसीति ॥ ९ ॥

मदेति । मदेन गर्वेण योऽन्वभाव कृत्याकृत्यविवेकशून्यता तेन यो मतङ्गशाप-
स्तेन कुरङ्गभावो हरिणत्व मयाभिपन्न प्राप्त ॥ ४ ॥ पूर्वोक्तमेव विशदयति—
पुरा किलेत्यादिना । मर्यादा व्यवस्थाम् । तदीयाश्रमस्य मतङ्गसबन्धिन आश्र-
मस्य परिसरे समीपे । विक्षिप्तवान्विसृष्टवान् । पर्युक्षित परितः सिक्तम् । वीरदर्पेण
शौर्यगर्वेण । वीरेति भावप्रवानो निर्देशः । अतिक्रमेण मर्यादातिवृत्तिलक्षणेनापराधेन ।
वीरधर्मेण सह युद्धे मरणरूपवीरपुरुषाचारेण सह विरुद्ध विरोधवत् । अनुजग्राहानु-
ग्रह कृतवान् । अनुग्रहीतार्थमाह—**वेदान्तेति** । य परमपुरुष वेदान्तजा-
लानां छान्दोग्यतैत्तिरीयकाद्युपनिषज्जालानां परिशीलनेन ब्रह्मसूत्रपदान्तस्थहेतु-
भिरुपब्रह्मणैश्च तात्पर्यनिर्णयाभ्यामेन लब्धवर्णो विचक्षणः । अनेन श्रवणमनने उक्ते ।
अनन्यभावोऽनन्यहृदयः । अन्यानुल्लेखिन्यानुक्त इत्यर्थः । अनेन निदि यासनसु-
क्तम् । अन्तरायेण मोक्षविघ्नेन स्वर्गाद्यभिप्रायेण विकलो रहितः । ‘विघ्नोऽन्त-
राय प्रत्यूह’ इत्यमरः । अन्तरायशब्दनिर्देशेन ‘वासुदेवे मनो यस्य जपहोमार्च-
नादिभिः । तस्यान्तरायो मैत्रेय देवेन्द्रत्वादिक फलम् ॥’ इति पुराणरत्नवचन स्फो-
रितम् । वेद पश्यति । ‘ततस्तु त पश्यते निष्कल न्यायमान’ इति श्रुतिः । दुरू-
हतमेन तत्प्रसादेन विना तत्कितुमशक्येन तेन परमपुरुषेणान्यदुरवाप देवादीना-
मपि दुर्लभं देहान्तं देहनाशमवाप्स्यसीत्यनुजग्राहेति पूवेण सबन्धः । अत्र प्रकरणे
मदान्धेति दोषप्रख्यापनात्मकोऽपवादः । दुरात्मन्निति रोषसमापणरूप सफेटः ।
मर्यादामनवेत्येति गुरुतिरस्कृतिरूपो द्रवः । शशापेति वधवन्धनादिरूपो विद्रवः ।
अनुनीत इति विरोधशमनरूपशक्तिः । वेदान्तजालेत्यादिना गुरुकीर्तनरूप प्रसङ्गः

स एवायं शापो यदहं सङ्ग्रामभूर्मि प्रति त्वामनुगच्छन्नन्तरा
मृगो भूत्वा स्वरूपं च विस्मृत्य पलायितः । स एवायमनुग्रहो य-
त्तव प्रमादाद्ब्रह्मादीनामप्यलभ्यमैश्वर्यमवाप्तवानस्मि । तदेव भवदनु-
ग्रहतो मामुपनत शाश्वतं पदं गमिष्यामि ।

रामः—तथास्तु ।

(निष्क्रान्तो दिव्यपुरुष ।)

रामः—वत्स लक्ष्मण, विभीषणेन सह किष्किन्धां गत्वा वा-
लिनः कृतोत्तरक्रिय सुग्रीवं वानरराज्येऽभिषिच्य कतिपयदिवसैरेव
मत्सकाशमागच्छ । विभीषणस्तु भ्रातृव्यसनकैशितस्य सुग्रीवस्य म-
माश्वासनाय तत्रैवास्ताम् । अहं तु सुग्रीवभृत्य. कतिपयैर्वानरैः प-
रिचर्यमाण ऋष्यमूके वत्स्यामि । मया खलु मिथिलाया प्रतिज्ञात
चतुर्दश वर्षाणि नगरप्रवेश न करिष्यामीति वृष्टिकाले मासच-
तुष्टये व्यतीते बहु कार्यं निर्वर्तनीयम् ।

लक्ष्मणः—यदाज्ञापयत्यार्य । सुग्रीवस्य राज्याभिषेकानन्तर-
मेव त्वत्सकाशमहमागमिष्यामि । तावत्पर्यन्तमिमे वनचराः परि-
चरन्तु । सीतावियोगदुःखितस्य तत्र समाश्रामनायार्यमूकगुहायाम-
वस्थापित सीताभरणजालं च समर्पयिष्यन्ति । पूर्वद्युस्त्वदागमनस-
भ्रमेण त्वदुपचारव्यापृतैरेतैस्त्वया च सुहृत्समागमसतोपातिशयेन
तत्कथालापविनोदव्यग्रतया च विस्मृतमेतत् ।

(निष्क्रान्ता लक्ष्मणादय ।)

इति विमर्शसधेरङ्गान्युक्तानि ॥ ५ ॥ स एवायं शाप इति । पलायित इति यत्स
एवायं शाप इत्यन्वयः । स एवायमनुग्रह इति । यत्तवेति । ऐश्वर्यं प्राप्तवान-
स्मीति यत्स एवायमनुग्रह इत्यन्वयः । उपनत प्राप्तम् । शाश्वतं पदं मोक्षस्थानम् ॥
कृतोत्तरक्रियमनुष्ठितौ वैदेहिककर्माणम् । भ्रातृव्यसनकैशितस्य भ्रातृमरणदुःखपी-
डितस्य । ममाश्वासनाय तु खलुव्यूकरणाय । परिचर्यमाणं क्रियमाणशुभ्रम् । चतुर्दश
वर्षाणीति पदद्वयम् । अत्यन्तसयोगे द्वितीया । मासचतुष्टये । 'पक्षा वै मामा'
इति द्वयोः सिद्धकन्यामामयोश्चतुष्टयम् । यद्वा तुलावृश्चिकमासयोरयनत्यन्तयात्रा-
हृत्वाद्वापिकत्वम् । इदमेवाभिप्रेत्य 'चत्वारो वार्षिकं मामा' इत्युक्तम् ॥ तत्क
थालापेति । तस्य सुहृदः कथालाप एव पूर्ववृत्तप्रतिपादनप्रतिवचननिदेश

रामः—(परिक्रम्यावलोक्य च ।) अयमसावृष्यमूकः । (आरोहण ना-
टयित्वोपविश्य ।)

हतं तावत्कृत्स्नं निशिचरपतेः पौरुषबल
हठाक्रान्ते मित्रे प्लवगकुलमुख्ये विनिहते ।

(हस्तौ निपीड्य ।)

कदा भस्मीकुर्यामहमहह लङ्कामविकलं

कथापि क्रव्यादा इति जगति नष्टा मम रुषा ॥ ६ ॥

नायामात्रमितः पर तस्य बलमवशिष्टम् । तत्प्रतीकाराय कश्चिदु-
पायश्चिन्तनीयः । (पुरोऽवलोक्य सविस्मयम् ।) किमेतद्द्भुतं ज्योति-
रितोमुखमभिवर्तते । (सम्यग्विभाव्य ।) अहो भगवानगस्त्यः संप्राप्तः ।

(तत प्रविशत्यगस्त्य ।)

अगस्त्यः—अद्यैवास्मत्सुहृदा विश्वामित्रेण सदिष्टम्—

यन्मयाविष्टितं यन्नाद्यातुधानवधादिकम् ।

जगन्मङ्गलकामेन रामस्य चरिताद्भुतम् ॥ ७ ॥

तदेतद्भवतो विदितम् । तत्र देवासुराणामप्यप्रधृष्यं दिव्यास्त्रजातं
साक्षादेवास्माभिर्दत्तम् । ततश्च कुतश्चित्कारणाद्भवदाश्रमे निक्षिप्तं
माहेन्द्र धनुर्वरं शिष्यमुखेन याचितम् । तच्च भवता मिथिलागताय

एव विनोद सीतावियोगदु खलघूभावस्तत्र व्यग्रतया च व्यासक्ततया च ॥ हतं
तावदिति । प्लवगकुलमुख्ये बालिनि हते सति निशिचरपते रावणस्य पौरुष-
बल पुरुषसबन्धि बलम् । मित्रबलमित्यर्थ । हतं भवसितम् । तावच्छब्द क्रमा-
र्थक । पौरुषबलमायाबलयोर्मध्ये प्रथममिदं पुरुषबलं हतमित्यर्थ । क्रव्यादा इति
कथापि शब्दोऽपि मम रुषा नष्टा नष्टप्रार्थैव । भवतीति शेष । खरादिववाति-
रेकविवक्षया कृत्स्नमिति विशेषणम् । अत्र कथापि मम रुषा नष्टेति स्वशक्तिप्रश-
सनरूपव्यवसायात्मकं स यज्ञमुक्तम् ॥ ६ ॥ मायैव मायामात्रम् । माया च शा-
म्बरीप्रभृति । सा चापूर्वसृष्टिर्वञ्चना च । तत्प्रतीकाराय तत्परिहाराय । अत्र का-
र्यग्रहणरूपमादानं नाम सध्यङ्गमुक्तम् । सम्यग्विभाव्य निपुणं चिन्तयित्वा ॥ य-
दिति । मया यद्यातुधानवधादिकम् । आदिशब्दाद्बालिवधसग्रहं । अविष्टितं
कर्तव्यत्वेनाध्यवसितम् ॥ ७ ॥ भवतो विदितम् । विदितमेव खल्वित्यर्थ । अ-

रामाय प्रेषितम् । ततश्चास्मदीयतपःप्रभावप्रचोदितबुद्धिना माल्यवता प्रोत्साहितस्य जामदग्न्यस्य हस्ताद्वैष्णवं धनुरप्यानीय दापितम् । यच्चान्यदपेक्षितं तत्सर्वं मया सकल्पेनैव साधितम् । इदानीमेतावदवशिष्टम् । मायाविनो राक्षसा भवन्ति । यथा रामस्तदीयमायावशवदो न भविष्यति तथा प्रत्यायनं भवेदिति । (परिक्रम्यावलोक्य च ।)

अयं रामः कामप्रतिमतनुसौन्दर्यगरिम-

श्रिया नेत्रानन्दं जनयति जनानां जडधियाम् ।

चिरादन्तश्चेत् परिचितचिदानन्दपरम-

श्रिया ब्रह्मानन्दं मम मनमि नित्यं प्रथयति ॥ ८ ॥

(रामस्याप्रतोऽवतरणं नाटयति ।)

रामः—(ससभ्रममुत्थाय ।) भगवन्, अभिवादये ।

अगस्त्यः—अप्रतिहतास्ते मनोरथाः सिध्यन्ति ।

(उपविशत ।)

रामः—अहो महान्प्रसादः । यत्स्वयमेव भगवानागत्य मामनुगृह्णाति ।

अगस्त्यः—किमन्यदीयं कार्यम् । अस्मदीयतपोविघ्नकारिणामेव वधे प्रवृत्तोऽसि । ते च मायाविनः । अतस्तेषां मायाबलं ज्ञान्वा तद्विजये प्रवर्तितव्यम् ।

मायाबलमविज्ञाय महाबलं मनागपि ।

मायाविनं प्रति स्पर्धां मनसापि न चिन्तयेत् ॥ ९ ॥

स्मदीयतपःप्रभावेन प्रचोदितबुद्धिना प्रेरितबुद्धिना । सकल्पेनैव मनोव्यापारेणैव । तथा प्रत्यायनं तथा ते प्रत्ययो भवेदिति विश्वामित्रेण सद्विद्वन्मिति सवन्व । अयमिति । अयं रामः कामप्रतिमया मन्मथतुल्यया तनुसौन्दर्यगरिमश्रिया विघ्नहसौभाग्यसमुदायसमृद्ध्या जडधिया जनानामपि नेत्रानन्दं जनयति । अयं रामो ममलान्तश्चेत्सा योगसामर्थ्या प्रलम्बप्रयाणेन मनसा चिरात्परिचिन्तय समाधिविषयीकृतस्य चिदानन्दस्य स्वप्रकाशानन्दस्य परमश्रिया निरतिशयसमृद्ध्या ब्रह्मानन्दमानन्दवल्याम् यतो वाचो निवर्तन्ते' इत्यादिनोपपादितं वाङ्मनसागोचरमानुभवानन्दं प्रथयति विस्तारयति । योगदशानुभूतानन्दसमृद्ध्या सह मुक्तिदशाभाविताक्षात्कारानन्दं जनयतीत्यर्थः ॥ ८ ॥ मायाबलमिति । महा-

अतो ददामि ते दिव्यं चक्षुः । (कमण्डलुदकेन नेत्रे परिमार्जयति ।)

रामः—हन्त, लङ्कावृत्तान्तः प्रत्यक्ष प्रतिभाति ।

अगस्त्यः—किं पश्यसि ।

रामः—रावणो राक्षसराजः सर्वप्रकृतिभिः परिवृतो मन्त्रयते ।

रावणः—मातामह मातामह, किमत्र कृत्यम् ।

माल्यवान्—किमत्र कृत्यम् ।

त्वया यद्यत्कृत्यं कपटविधिना तत्तदखिलं

प्रयुक्तं दुर्दैवादहह विपरीत परिणतम् ।

महावीरो वाली तव च परमं पौरुषबलं

जयार्थी युद्धाय त्वरितमभियातो विनिहतः ॥ १० ॥

वयं तु रामस्याग्रतः स्थातुमपि न शक्ताः । यतः ।

अस्माकमपि लोके द्वावप्रकम्प्यौ महाबलौ ।

राजा वानरवीराणां रामश्च क्षत्रियान्तकः ॥ ११ ॥

तयोरपि रामो विजेता । अवधारितमेव पूर्वमस्माभिर्यो वालिनं हन्ति

हता वयं च तेनैवेति । परं तु पुनरप्येकवारं तूष्णींदण्डः प्रयोज्यः ।

फलं तु दैवायत्तम् । प्रकाशदण्डस्तु रामेण प्रसरतीति सिद्धमेव ।

बल राम, मायाविन प्रति मायाविना सह स्पर्धा विरोध मनागपि स्वल्पमपि न चिन्तयेच्चिन्तयितु न युक्तम् । अहं लिङ् ॥ ९ ॥ अत इति । दिव्य विप्रकृष्टार्थदर्शनक्षमम् ॥ किं पश्यसि । त्वया दृश्यमानो लङ्कावृत्तान्त क इत्यर्थ ॥ 'रावण' इत्यारभ्य 'ननु पुरुषधर्मो बहुमत' इत्यन्तो लङ्कावृत्तान्त । सर्वप्रकृतिभिरमाल्यसेनापालादिभि । मन्त्रयते कर्तव्यविषये गुप्त भाषते । 'मन्त्रि गुप्तभाषणे' इति चुरादि ॥ मातामहेत्यस्य सभ्रमाद्विशक्ति ॥ त्वयेति । त्वया यद्यत्कृत्य कपटविधिना वञ्चनोपायेन प्रयुक्तमनुष्ठित तत्तदखिलं दुर्दैवाद्भाग्याद्विपरीत परिणत सवृत्तम् । विरावव्यापारादिको रामववाय प्रयुक्त । विरावादिववस्यैव हेतुरभूदिति भाव । तव परम पौरुषबल तथाविबबलभूतो युद्धायाभियातस्त्वरित विनिहत ॥ १० ॥ अस्माकमिति । वानराणा राजा वाली । क्षत्रियान्तको राम परशुराम ॥ ११ ॥ एकवारमेकस्मिन्नवसरे । 'निवहावसरौ वारौ' इत्यमर । अत्यन्तसयोगे द्वितीया । सकृदित्यर्थ । तूष्णीदण्डो वञ्चनात्मको ववोपाय । दैवायत्त भाग्याधीनम् । प्रका-

रावणः—तत्कथ्यतां यत्ते मनसि वर्तते ।

माल्यवान्—इदानीमेव मे चारैरावेदितम् । ऋष्यमूके राम-
कतिपयैरेव वानरैः परिचर्यमाणः प्रतिवसति । लक्ष्मणस्तु सुग्रीवप-
ट्टाभिषेकाय किष्किन्धां प्रविष्टः । स च कतिपयैर्दिवसै रामसकाश-
मागमिष्यति । विभीषणः पुनर्मासचतुष्टयं सुग्रीवसकाशे वत्स्यतीति ।
इदानीमन्योऽन्यविप्रयुक्तौ रामलक्ष्मणौ ।

परस्परविनाभावे परस्परसहाययोः ।

छद्मदण्डप्रयोगश्चेत्सफलो भविता तयोः ॥ १२ ॥

रावणः—कीदृशः ।

माल्यवान्—यदा तावल्लक्ष्मण. सुग्रीवसकाशाऋष्यमूकमाग-
च्छति तदा मध्येमार्गमिन्द्रजिता लक्ष्मणस्याग्रतो मायासीतायाः
शिरश्छेदः कर्तव्यः । तदा लक्ष्मणो मुहूर्त मोहमापत्स्यते । सङ्ग्रामप्र-
योजननिवृत्त्या निरुत्साहो विषण्णश्च सपत्स्यते । तदानीमिन्द्रजिता
मुहूर्ताद्रामो लक्ष्मणश्च जेतव्यः । अतिधीरस्यापि पुरुषस्य स्वज-
नविषये

आकस्मिकोपसंपन्ने विनिपातेऽतिदारुणे ।

अङ्गारे वाङ्मिणाक्रान्ते जायते विकलं मनः ॥ १३ ॥

शदण्डस्तु सेनया प्रकटाभियानेन युद्धरूप ॥ चारैर्दूतरावेदितमाह—‘ऋष्यमूके’
इत्यादिना ‘वत्स्यति’ इत्यन्तेन । विप्रयुक्तौ विच्छिद्यौ । **परस्परेति** । परम्प-
रसहाययोस्तयो परस्परविनाभावे विश्लेषे सति छद्मदण्डस्य प्रयोगोऽनुष्ठान चेत्स-
फलो भविता भविष्यति । भवतेर्छुद् ॥ १२ ॥ कीदृश कथभूतश्छद्मदण्ड इत्यनु-
पङ्ग । छद्मदण्डप्रकारमाह—‘यदा तावत्’ इत्यादिना ‘जेतव्य’ इत्यन्तेन । मोहमा-
पत्स्यते मूर्च्छा प्राप्स्यति । सङ्ग्रामप्रयोजनस्य सीतावासिरूपस्य निवृत्त्या वसनेन ।
सपत्स्यते भविष्यति । स्वजनविषये बन्धुविषये । अस्य च विनिपातेऽन्वयः ।
आकस्मिकेति । विनिपात आकस्मिकोपसंपन्नेऽकाण्ड एव प्राप्ते सति ।
अङ्गारेऽङ्गिणा पादेनाक्रान्ते वाक्रान्त इव । ‘वा स्याद्विक्रपोपमयो’ इत्यमरः ।
अतिधीरस्यापि पुरुषस्य मनो विकल धैर्यशून्य जायते भवति ॥ १३ ॥ विद्यु-

त्वया च विद्युज्जिह्वमायानिर्मित सीताशिरो रामस्याग्रतो निक्षेप्त-
व्यम् । ततः सोऽपि मोहमापत्स्यते । ततः प्रागेव समाश्वासादवि-
लम्बेन जेतव्यः ।

रावणः—यद्यपि युक्तं त्वयाभिहितम्, इदं तु संभाव्यते ।
कदाचित्प्रत्यक्षापराधद्विगुणितकोपौ तद्वत्स्थधैर्यौ रामलक्ष्मणौ भवेता
तदा तत्संनिधानमनर्थहेतुरेव ।

माल्यवान्—तदा युद्धं कर्तव्यमस्माभिस्तदर्थं च सर्वं राक्षस-
बलं भवन्तमिन्द्रजितं चानुगच्छतु । कुम्भकर्णश्च प्रबोधयितव्यः ।

रावणः—किं सर्वविनाशयोपायं चिन्तयसि । सर्वथा राम-
लक्ष्मणसंनिधानमस्माभिः परिहरणीयमेव ।

माल्यवान्—क वा गूढप्रदेशे निलीनो भवितुमिच्छसि सीता-
पहारनिमित्ते महावैरे जाग्रति ।

मातृगर्भं प्रविष्टानामपि नः सर्वथा पुनः ।

रामरूपमहामृत्योर्न मोक्ष इति मे मनः ॥ १४ ॥

(औदासीन्यमवलम्ब्य ।) कुत्सितमरणापेक्षया वीरधर्मेण मृत्युः श्लाघ्यः ।

दण्ड एव शरणमस्माकम् । अत्र च

तूष्णीदण्डः प्रयोक्तव्यस्तस्य सिद्धौ ध्रुवो जयः ।

प्रकाशदण्डे मृत्युश्च यशः श्रेयश्च शाश्वतम् ॥ १५ ॥

जिह्वस्य विद्युज्जिह्वाख्यस्य मायया वञ्चनशक्त्या निर्मितं सृष्टं निक्षेप्तव्यं निवात-
व्यम् । समाश्वासात्प्रागेवेत्यन्वयः । प्रत्यक्षापराधेन चाक्षुषेण सीताशिरोहरण-
रूपानिष्टाचरणेन । प्रत्यक्षेत्यनेन सीतापहारव्यावृत्तिः । द्विगुणितकोपावपहारको-
पादप्यधिककोपौ । तद्वत्स्थधैर्यौ यथावस्थितवैर्यौ । तयोः संनिधानं सामीप्यम् ॥
राक्षसबलं राक्षससेना । 'सैन्यास्थिरूपरेत शक्तिस्थौल्येषु चेद्बलं क्लीबे' इति
रत्नमाला । कुम्भकर्ण इति । सुप्त इति शेषः ॥ क्वेति । निलीनं प्रच्छन्नो जा-
ग्रति प्रकटे सति । अस्य चोत्तरत्रान्वयः । **मातृगर्भमिति** । महामृत्योर्मृ-
त्योरपि मृत्योर्मोक्षो बहिर्निर्गमनम् ॥ १४ ॥ औदासीन्यं दण्डानुष्ठानशून्यताम् ।
वीराणां धर्मेण श्रेयसावनेन शत्रुकृतप्रहारेण । मृत्युर्मरणम् । अत्र च दण्डसामान्ये
च । **तूष्णीदण्ड इति** । तस्य सिद्धौ निष्पत्तौ दण्डगततूष्णीभावे सिद्धे सती-
त्यर्थः । परैरज्ञाते सतीति यावत् । प्रकाशदण्डे युद्धे सति मृत्युश्च मरणं च, यशो-

औदासीन्यं तु मृत्युरश्रेयश्चापवादः । अतो यथास्मदभिहितमनु-
ष्ठीयताम् ।

जयो वा मृत्युर्वा भवतु नियतं मे मतमिदं
रिपावौदासीन्यं मनसि न समाधानमयते ।

अनारम्भे नित्या विपदितरथा चेदनियता
तदानीमुद्योगो ननु पुरुषधर्मो बहुमतः ॥ १६ ॥

अगस्त्यः—सर्वं भवता प्रत्यक्षमवगतम् । इतः परं राक्षसचे-
ष्टिते विश्वासो विषादश्च मा भूत् । अप्रतिहतधैर्यो विजयस्व राक्ष-
सान् । आदित्यहृदयं च ते विजयप्रदमुपदिशामि । (उपदेशं नाटयति ।)

रामः—अनुगृहीतोऽस्मि । वर्षाकाले व्यतीते राक्षसानामुन्मूलनं
मया संकल्पितम् । तत्कतिपर्यैरेव दिवसैर्भविष्यति प्रियं मे । किं
तु लक्ष्मणः कथं राक्षसचेष्टितं विज्ञास्यतीति पर्याकुलं मे हृदयम् ।

अगस्त्यः—लक्ष्मणविभीषणयोरविनाभावेन भवितव्यम् । वि-
भीषण एव सर्वमावेदयिष्यति । तस्य राक्षसी माया राक्षसजातिव-

वीरवर्मस्थैर्यप्रथा, श्रेयश्च वीरलोकप्राप्तिरूपेष्टार्थसिद्धिश्च, शाश्वतम् । निश्चितमित्यर्थः ।
शाश्वतश्च शाश्वतं च शाश्वतं चेति सहोक्तौ 'नपुसकमनपुसकेनैकवचास्यान्य-
तरस्याम्' इत्येकशेषैकवद्भावौ ॥ १५ ॥ औदासीन्ये तु दण्डसामान्यप्रयोगे तु । मृत्यु-
कुत्सितमरणम् । अश्रेयो वीरलोकविरहश्च । सीतास्तेयपापस्य वधेन निष्कृतावपि वीर-
लोको न सिव्यतीति भावः । यथास्मदभिहितं मदुक्तम् । दण्डवधप्रयोगमनतिक्रम्य
पदार्थानतिवृत्तावव्ययीभावः । **जय इति** । नियतमन्यतरमवर्जनीयम् । इदं
दण्डद्वयानुष्ठानं मे मतं ममेष्टम् । रिपौ शत्रौ विषयं औदासीन्यं दण्डाननुष्ठानं कर्तुं
समाधानं सहायनिवृत्तिं कर्म मनसि नायते न प्राप्नोति । अनारम्भे दण्डाननु-
ष्ठानरूपौदासीन्ये विपन्नमृतिर्नित्या निश्चिता । इतरथा दण्डप्रयोगे तु विपदनियता
सादिग्धा । तदानीं दण्डप्रयोगस्यानियतविपत्कत्वे पुरुषवर्म उद्योगं वीरपुरुषस्वभाव-
भूतो दण्डप्रयोगप्रयत्नो बहुमतो ननु श्लाघ्य एव । एव लङ्कावृत्तान्तं प्रत्यक्षितं ॥१६॥
विश्वासो याथार्थ्यज्ञानम् । विजयस्वाभिभूया । 'विपराभ्यां जे' इत्यात्मनेपदम् । आदि-
त्यहृदयमादित्यहृदयाख्यं सूर्यस्तोत्रम् ॥ उन्मूलनं मूलेन सह ध्वंसनम् ॥ अविनाभावेन
नियतसन्निकर्षेण । सर्वं राक्षसमायाचेष्टितम् । राक्षसी रक्षः सबन्विनी । राक्षसजातिव-

शेन प्रत्यक्षैव । अतः क्षणमात्रं विभीषणेन लक्ष्मणो न मोक्तव्यः ।
वानरबलं च सर्वं संनद्धमेव तिष्ठतु । तत्किल महता राक्षसबलेन
योद्धु भूलोकमवतीर्णं देवतानीकमेव । तदेतत्सर्वमद्यैव लक्ष्मणाय
सुग्रीवविभीषणाभ्यां च सदृश्यताम् । अहं च निजाश्रमं गमि-
ष्यामि । (उत्थाय सहर्षम् ।) हन्त, त्वयेदानीम्

लङ्काद्वीपगतं निशाचरकुलं कृत्स्नं पराभूयते

दिष्ट्या सत्वरमस्सदीयतपसो विघ्नो विनिर्धूयते ।

उल्लासो मनसीशितुर्दिविषदामुच्चैरुपाधीयते

सम्यक्पालनशीलनेन जगतां सौख्यं समास्थीयते ॥ १७ ॥

(कतिचित्पदानि गत्वा समन्तादवलोक्य ।) हन्त भोः, कतिपयदिवसैरस्मि-
न्प्रदेशे गर्जता वानरेन्द्राणामदृहासा दिशो विदिशश्च विदारयिष्यन्ति ।

विभ्यद्भूपरिरम्भिकौणपवधूनिर्भिन्नगर्भार्भक-

भ्रंशीद्भावितभीमभावगरिमन्यग्भूतदम्भोलयः ।

यज्ञप्रेषकृदुद्धवप्रविलयप्रारम्भसंभावित-

स्वर्भोगप्रतिलम्भसंभृततमःसंभारजम्भारयः ॥ १८ ॥

शेन राक्षसत्वानुरोधेन । 'नतुराक्षसचेष्टित' इति राक्षसकृत्यस्यैव प्रतिषेधात् । सनद्ध
मज्जम् । 'सनद्धौ सज्जवर्मितौ' इति रत्नमाला । भूलोकमवतीर्णं वानरात्मना भूमि
प्राप्तम् । देवतानीकं देवसेनाचक्रम् । 'चक्र चानीकमस्त्रियाम्' इत्यमर । सदृश्यता
वाचिकेन बोध्यताम् । हन्तेति हर्षे । त्वयेदानीमित्यस्य चोत्तरत्रान्वयः । ल-
ङ्केति । त्वया लङ्काद्वीपगतं कृत्स्नं निशाचरबलं पराभूयते शीघ्रमेव जेष्यते । व-
र्तमानसामीप्ये लट् । एवमुत्तरत्रापि । दिष्ट्येत्यानन्दे । विनिर्धूयते नाशयिष्यते ।
दिविषदामीशितुरिन्द्रस्य मनस्युल्लासो हर्ष उच्चैरधिकमुपाधीयते जनयिष्यते । उ-
पावानमिह जननम् । सम्यक्पालनं विधिवद्रक्षणम् । शीलनं स्वभावो यस्य स त-
जोक्तस्तेन त्वया जगतां सौख्यं समास्थीयते कर्तव्यत्वेनाविष्टास्यते । अत्र सिद्धव-
द्भावित्रेयं कथनरूपं प्ररोचनं नाम विमर्शसन्ध्यङ्गमुक्तम् ॥ १७ ॥ अदृहासा म-
हान्तो हासा । 'अदृहासो महान्हासो मुखरागादिकृत्' इत्यभिवानात् । दिश
प्राच्यादयः, विदिश आग्नेय्यादयः, ता विदारयिष्यन्ति भेतस्यन्ति । विभ्यदिति ।
अर्धद्वयोक्तं विशेषणद्वयं पूर्वोक्तादृहासविशेषणम् । विभ्यतीनामतएव भूपरि-
रम्भिणीनां भूमौ पतितानां कौणपवधूनां राक्षसीनां निर्भिन्नेषु विदीर्णेषु गर्भेषुदरा-

इदं च ते लङ्काकिष्किन्धयोरन्तरालं निशाचरशवैरलंकरिष्यति ।

उद्भूतप्रतिभूपभूमविभुताविभ्रंशकृद्भावना-

माविभ्रद्भवदीयनिर्भरभुजासंभारसंभावितम् ।

उद्यद्भैरवभावभावितभवद्भूभङ्गभङ्गीमिल-

द्गम्भीरोद्भटभूरिभीमरणितप्राग्भारगर्भ धनुः ॥ १९ ॥

(इति निष्क्रान्ता सर्वे ।)

इति महाकविश्रीभवभूतिविरचिते महावीरचरिते षष्ठोऽङ्कः ।

न्तर्देशेषु स्थितानामर्भकाणा बालाना अशेनाव पातेनोद्भावितस्योपपादितस्य भी-
मभावस्य भयकरत्वस्य गरिम्णातिशयेन न्यग्भूतोऽधरीभूतो दम्भोलिरशनिशब्दो
यैस्ते तथोक्ता । यज्ञप्रेषकृता यज्ञविघ्नकराणा रक्षोर्भकाणाम् । 'प्रेषौ प्रेषणमर्दने'
इत्यमर । उद्भव एवोत्पत्तिदशायामेव प्रविलयप्रारम्भेण मरणारम्भेण संभावितेन
स्वर्भोगप्रतिलम्भेन स्वर्गसुखप्राप्त्या सभृत सपादितस्तम संभार. शोकातिशयो
यस्य स तथोक्तस्तथाविधो जम्भारिरिन्द्रो यैस्ते तथोक्ता । 'तमो राहौ गुणे ध्वान्ते
शोके' इति रत्नमाला । यज्ञविघ्नकारिणामपि स्वर्गसुख जातमितीन्द्रस्य दु खमभूदि-
ति भाव । एवविधा अट्टहासा दिशो विदिशश्च विदारयिष्यन्तीति सबन्ध ॥१८॥
इदं चेति । इदं च ते वनुरित्यन्वय । उद्भूतेति । उद्भूताया उत्पन्नाया
प्रतिभूपाना प्रतिपक्षिणा भूत्वा सङ्घस्य विभुताया प्रभुत्वस्य विभ्रंशकृद्भावनां ना-
शकरी भावना सस्कारमाविभ्रद्भवान भवदीयाया निर्भराया सामर्थ्यप्रचुराया भु-
जाया बाहो संभारेण धारणसामर्थ्यातिशयेन संभावितं वृतम् । 'दोर्दोपा च भुजा
भुज' इति द्विरूपकोश । उद्यतोद्गच्छता भैरवभावेन भयकरत्वेन सह भावितयो-
त्पादितया भवद्भूभङ्गभङ्ग्या त्वदीयभूभेदप्रकारेण । 'भङ्गी प्रकारे तु' इति रत्नमाला ।
मिलद्युक्तम् । गम्भीरो घन उद्भटो दीर्घो भूरि वर्धमानो भीमरणितस्य भयकरस्य ट-
ङ्कारस्य प्राग्भार समूहो गर्भे यस्य तत्तथोक्तमिदं ते वनुरिनिशाचरशवैरन्तरालमल-
करिष्यतीति सबन्ध ॥ १९ ॥

यो महीसारवास्तव्यो वाधूलो वीरराघव ।

स महावीरचरिते षष्ठमङ्क व्यवीवरत् ॥

इत्यण्णाप्पङ्गार्थनामधेयेन वाधूलवीरराघवेण विरचितायां
महावीरचरितव्याख्यायां भावप्रद्योतिनीसमाख्यायां षष्ठोऽङ्कः ॥

सप्तमोऽङ्क ।

(तत प्रविशत्याकाशयानेन प्रहृष्ट इन्द्रो दशरथश्च ।)

इन्द्रः—महाराज, चिरात्परिपूर्णोऽयमस्माकं मनोरथः । अयं किल तवात्मजो रामचन्द्रः

हत्वा हन्त दशाननं सतनयं सभ्रातरं सान्वयं

हित्वा स्त्रैणमहो निहत्य तरसा सर्वं च सेनागणम् ।

दत्त्वा तत्र विभीषणाय नमते लङ्काधिराज्यश्रियं

तत्त्वाख्यायिनि जातवेदसि ततः सीता प्रियामादित ॥ १ ॥

दशरथः—अहो, भगवता हव्यवाहेन महान्प्रसादः प्रदर्शितः । यदात्मानं प्रविष्टामपि तदवस्थामेव सीतामङ्केनादाय सुग्रीवसमक्षं सुपरिशुद्धामावेद्य रामाय समर्पितवान् ।

इन्द्रः—जगतामुपकारी रामचन्द्रः । कस्तस्य प्रतिकूले क-

इदानीं कवि सप्तमाङ्केन निर्वहणसवि प्रस्तौति । तत्स्वरूपं च 'बीजवन्तो मुखाद्यर्था विप्रक्रीर्णा यथायथम् । ऐकार्थ्यमुपनीयन्ते यत्र निर्वहणं हि तत् ॥ फलाप्तिकार्यानुगुण्यादङ्गान्यस्य चतुर्दश । सधिर्विरोधो प्रथमं निर्णयं परिभाषणम् ॥ प्रसादानन्दसमया कृतिर्भाषोपगूहने । पूर्वभावोपसहारौ प्रशस्तिश्च चतुर्दश ॥' इति । अत्र वसिष्ठव्यापाररूपस्य फलनिर्वाहकात्मकस्य कार्यस्य, सीतया सह रामपद्मभिषेकात्मकफलागमस्य चार्थप्रकृतेर्वर्णनान्निर्वहणसवि । अङ्गस्वरूपनिरूपणं तु तत्तदवसरेषु वक्ष्यते । तत्र विष्कम्भकमाह—**ततः प्रविशतीत्यादिना ।** आकाशयानेन । विमानेनेत्यर्थः । गगनगमनेन वा । मनोरथोऽभिलाषः । परिपूर्णः । रावणवधादिरूपविशिष्टसीमा जात इत्यर्थः । **हत्वेति ।** हन्तेति हर्षे । सान्वयं सवशम् । स्त्रैण हित्वा स्त्रीसमूहं त्यक्त्वा । हननक्रियायां कर्मतया परिहृत्येत्यर्थः । तरसा वेगेन । ततस्तदनन्तरं जातवेदसि वदौ तत्त्वाख्यायिनि सति सीतापरिशुद्धिलक्षणसत्यार्थवादिनि सति ततोऽग्रे सकाशात्प्रिया सीतामादित स्वीकृतवान् । आङ्पूर्वाद्दातेर्लुङि सिचो लोपः ॥ १ ॥ हव्यवाहेन वह्निना । प्रसादोऽनुग्रहः । आत्मानं स्वम् । वह्निपरामर्श्यमात्मजशब्दः । तदस्या सैवावस्था यस्यां सा तथोक्ता ता यथापूर्वं स्थिताम् ॥ **जगतामिति ।** चन्द्र इव रामो रामचन्द्रः । प्रतिकूलेऽनिष्टकरे कः प्रवर्तते । कोऽपि न प्रवर्तते एवेत्यर्थः । अनुकूले वा को न प्रवर्तते । सर्वोऽपि प्रवर्तते एवेत्यर्थः । अत्र कार्यमार्गणात्मको विरोधो नाम सभ्य-

मणिं प्रवर्ततेऽनुकूले वा न प्रवर्तते । तदीयपौरुषावष्टम्भेन हि सर्व-
लोकाः कृतार्थाः ।

दशरथः—इत्थं भवन्तो रामस्य पौरुषातिशयं स्तुवन्ति । मम
त्वेतावदेव बहुमत यदरण्यवासात्प्रतिनिवृत्तः सीतालक्ष्मणाभ्यां सह
क्षेमेण पुनरयोध्यामागत इति । अनेन हि धर्मैकप्रधानेन

पुरा तत्कैकेयीवचनपरिपाटीपरवता

पुरंध्रीसध्रीचा गहनपदमध्यासितमितः ।

पुनः प्राप्त दृष्ट्वा कुशलिनमयोध्यापुरमिमं

पुनर्जात मन्ये पुरुषपरिणामं सुचरितम् ॥ २ ॥

इन्द्रः—रामचन्द्रानुभावेन त्रयो लोकाः पुनर्जाताः । अस्य
प्रभावमजानन्निव व्यवहरसि । पितापुत्रभावो हि पुत्रस्य महिमान
गोपयति ।

(नेपथ्ये ।)

भो भोः सामाजिकाः, त्वर्यतां त्वर्यता रामचन्द्रस्य राज्याभिषे-

ङ्गमुक्तम् । तदीयपौरुषावष्टम्भेन रामपराक्रमाश्रयेण ॥ **इत्थमिति** । पौरुषातिशय
बलाद्यतिशयम् । एतावदेव वक्ष्यमाणमियदेव । अरण्यवासादूनवास प्रायः । ल्यवलोपे
पञ्चमी । क्षेमेण सीतालक्ष्मणात्मकलव्वाशरक्षणेन सह । अनेन रामेण । वर्म एक
केवल प्रवानमुद्देश्य यस्य स तयोक्तस्तथाविधेन । एकशब्दो राज्यमुखादिक
व्यवच्छिनत्ति । अस्य चोत्तरत्रान्वयः । **पुरेति** । तत्कैकेय्यास्तादृश्या कैकेय्या
वचनपरिपाट्या वाक्यानुक्रमेण । 'परिपाटिरनुक्रमः' इत्यमरः । परवता तदवीनेन ।
पुरंध्या कुटुम्बिन्या सीतया महाञ्चति गच्छतीति पुरंध्रीसध्र्यद् तेन । 'स्यात्तु
कुटुम्बिनी । पुरंध्री' इत्यमरः । 'सहस्य सध्रि' इति सध्र्यादेशः । सीतासहायैने-
त्पर्यं । अनेन रामेणेतोऽयोऽन्यातो गहनपद वनस्थानम यासितम युषितम् । 'अ-
विशीङ्स्थासा कर्म' इति सकर्मकत्वम् । इम राम कुशलिन सन्त पुनरयोध्यापुर
प्राप्त दृष्ट्वा पुरुषपरिणाम पुरुषपदात्मना परिणत सुचरित सर्वलोकसुकृतसमुदाय
पुनर्जात मन्ये पुनरवतीर्ण सभावयामि । अन्वादेशस्याविवक्षणादिममित्यत्र एनादे-
शाभावः ॥ २ ॥ व्यवहरसि वदसि । पितापुत्रभावस्तव रामस्य च जन्यजनक-
भाव सबन्धो महिमान रामस्य माहात्म्य गोपयति सन्वृणोति । 'गुप गोपने' ।
अत्र वीजोपगूहन नाम सन्ध्यङ्गमुक्तम् ॥ समाज रक्षन्तीति सामाजिका । 'रक्षति'

काय । अय किल रामचन्द्रपट्टाभिषेकोत्सवदिदृक्षया स्वर्गलोकादव-
तीर्य साकेतनगरसंनिच्छे नभोमध्ये प्रतीक्षते

महेन्द्रेण प्राप्तप्रणयभरमर्धासनगतो

महाभागः कामं सुरपरिषदुद्गीतविभवः ।

महानन्दोद्रेकप्लवभरपराधीनहृदयो

महाराजः साक्षाद्द्युमणिरिव दीप्त्या दशरथः ॥ ३ ॥

इन्द्रः—भगवानरुन्धतीपतिः प्रकृतिवर्ग त्वरयित्वा रत्नमये
पीठे सीतासहितं रामचन्द्रं निवेशयति । तत्प्रस्तूयन्तां मङ्गलानि ।

गन्धर्वा घनरागबन्धमधुरं गायन्तु कान्तस्वरं

गम्भीराभिनयप्रयोगचतुरा नृत्यन्तु रम्भादयः ।

दीप्तानि त्वरिताः किरन्तु परितः पुष्पाणि विद्याधरा

दिव्या दुन्दुभयो गभीरनिनदाः कुर्वन्तु कोलाहलम् ॥ ४ ॥

इति ठक् । रामचन्द्रपट्टाभिषेकाय त्वर्यतामित्यर्थ । दिदृक्षया दर्शनेच्छया । साकेत-
नगरमयो न्यानगर तत्संनिच्छे समीपगते । प्रतीक्षते प्रतिपालयति । **महेन्द्रेणेति** ।
प्राप्त प्रणयभर प्रेमातिशयो यस्मिन्कर्मणि तद्यथा भवति तथा अर्धासनगतस्तदी-
यसिहासनसमाशगत । आसनस्यार्धमर्धासनम् । 'अर्धं नपुसकम्' इति समास । म-
हाभागोऽतिशयितभाग्यवान् । सुरपरिषदा देवगोष्ठ्योद्गीतविभव उच्चैर्गातैश्वर्य । महा-
नन्दस्य मोक्षसदृशानन्दस्य । 'मुक्तिर्मोक्षो महानन्द' इति निघण्टु । उद्रेको वृद्धि-
स्तस्य प्लव प्रवाहस्तस्य भरेणातिशयेन पराधीनहृदयो महाराज साक्षात्प्रत्यक्षभूतो
दीप्त्या द्युमणिरिव स्थितो दशरथ नभोमध्ये प्रतीक्षत इति सबन्ध । अत्र कार्यो-
पक्षेपणरूप प्रथम नाम स यज्ञमुक्तम् ॥ ३ ॥ अरुन्धतीपतिर्वसिष्ठ प्रकृतिवर्गम-
नात्यादिसमूह त्वरयित्वा । रत्नमये रत्नप्रचुरे । निवेशयत्युपवेशयति । तत्तस्मान्मङ्ग-
लानि विद्वानिवर्तकानि चिकीर्षितसपादकानि च गाननाख्यादीनि प्रस्तूयन्ता प्र-
क्रियन्ताम् । **गन्धर्वा इति** । घनैर्गम्भीरै रागबन्धै सुनिर्वन्धनरागैर्मधुर यथा
तथा । यद्वा घनरागा नाम नाट्यगौलवरालिप्रभृतयस्तेष्वभ्यर्हितत्वात्प्रथमो नाट्य-
रागस्तेन मधुर यथा तथा । कान्तस्वर मनोज्ञस्वर च यथा तथा गन्धर्वा गायन्तु ।
गम्भीरस्य निपुणोन्नेयभावरससूचकस्याभिनयस्य सात्त्विकाङ्गिकाहार्यादिकस्य चतु-
र्विधस्य रसभावव्यञ्जकव्यापारस्य प्रयोगेऽनुष्ठाने चतुरा निपुणा रम्भादयोऽस-
रसो नृत्यन्तु । विद्याधरास्त्वरिता वेगयुक्ता सन्तो दीप्तानि पुष्पाणि किरन्तु वर्ष-

दशरथः—दिष्ट्या वसिष्ठादिभिः सीतासमेतो रामचन्द्रः सर्वेभ्यः सागरेभ्यः सर्वाभ्यो नदीभ्यश्च समानीतैः पुण्योदकैरभिषिक्तो दिव्यमाल्याम्बरधरो दिव्यगन्धैरनुलिप्तो दिव्याभरणैरलकृतो दिव्येन किरीटेन विराजमानो दिव्यसिंहासनोपविष्टो दिव्यया राज्यलक्ष्म्या विराजते । सफलमद्य मे जातं चक्षुः ।

इन्द्रः—आचार इत्युत्सव इति रामचन्द्रस्य पट्टाभिषेको बहुमतः । न पुनरस्याभिषेकेण राज्याधिकारः क्रियते । अनेन ह्यवलम्बितानामपि राज्य करस्थम् ।

अहं तावदरीन्हत्वा स्वाराज्ये विनिवेशितः ।

विभीषणश्च धर्मात्मा लङ्काराज्येऽभिषेचितः ॥ ५ ॥

सुग्रीवः किल किष्किन्धाराज्यलक्ष्मीमवापितः ।

असाध्यमिदमत्यन्तमन्यस्य मनसापि वा ॥ ६ ॥

(नेपथ्ये कलकल ।)

इन्द्रः—(पृष्ठतोऽवलोक्य ।) अहो भगवानिन्दुमौलिर्ब्रह्मणा सह सत्वरमितश्चैवाभिवर्तते । प्रत्युद्गमनेनाराधयामः ।

(इति निष्कान्तौ ।)

शुद्धविष्कम्भः ।

न्तु । दिव्या स्वर्गस्था दुन्दुभयो भेर्यो गम्भीरनिनदा सन्तो घनध्वनय सन्त कोलाहल कलकल कुर्वन्तु । अत्र बीजानुगुणकार्यप्रख्यापनानिर्णयो नाम सन्ध्यङ्गमुक्तम् । यथोक्तम्—‘बीजानुगुणकार्यस्य प्रख्यापन निर्णय’ इति ॥ ४ ॥ दिष्ट्येत्यानन्दे । वसिष्ठादिभिरित्यादिशब्देन विश्वामित्रवामदेवादीना सग्रहः । दिव्यमाल्येत्यादे स्पष्टोऽर्थः । अत्र वाञ्छितप्राप्तिरानन्दो नाम सन्ध्यङ्गमुक्तम् ॥ **आचार इत्युत्सव इति** । शिष्टाचारोऽनुरोद्धव्यः, उत्सवश्चाप्रतिषेध्य इति हेतोः । पट्टाभिषेकः । राजान्तरस्येव पट्टाभिषेकेण राज्यस्वामित्वं न क्रियत इत्यर्थः । अनेन रामेणावलम्बिताना परिगृहीतानाम् । **अहं तावदिति** । प्रथममहं शत्रून्हत्वा स्वर्गराज्ये स्थापितः ॥ ५ ॥ **सुग्रीव इति** । अवापितः प्रापितः । द्विकर्मकमिदम् । अन्यस्य रामादन्यस्य मनसाप्यसा यम् । वाशब्दः करणान्तर विकल्पयति । अत्र मियोजनपनरूप परिभाषा नाम

(तत प्रविशत्यभिषिक्त सपरिवारो राम सीता च वसिष्ठादयश्च ।)

वसिष्ठः—

आकल्पान्तमनन्तकोटिगुणितैरर्थैरनेकाध्वरै-

रानन्दं गमयन्नशेषविबुधान्दिव्यानदिव्यानपि ।

आत्मीयानुपलालयन्नविरतैरैश्वर्यविश्राणनै-

राशीर्वादपरम्परामनुभवन्नस्माकमास्तां भवान् ॥ ७ ॥

विश्वामित्रः—

आलोकालोकशैलादविकलमवनीमात्मकीर्तिप्रकाशै-

राशापालानुभावप्रसनगुरुतरैरञ्चितामादधानः ।

आज्ञामात्रादशेषानपि रिपुनृपतीनात्तगन्धानपास्य-

न्नाचन्द्रार्कं धरित्र्यामनुभवतु भवानाधिराज्यप्रतिष्ठाम् ॥ ८ ॥

रामः—अनुगृहीतोऽसि ।

सीता—परमत्थविष्णाणाणं मुणीणं वअणं ण विसवदइ ।

(तत प्रविशत्याकाशयानेन ब्रह्मणानुगम्यमानो महेश्वर इन्द्रदशरथौ च ।)

इन्द्रः—सखे महाराज, पश्य पश्य सुहृद्भ्रातृभिर्यथोचित

सेव्यमानस्य सीतासमेतस्य रामचन्द्रस्य दर्शनीयताम् ।

१ परमार्थविज्ञानाना मुनीना वचन न विसवदति ।

सन्ध्यङ्गमुक्तम् ॥ ६ ॥ **आकल्पान्तमिति** । अनन्ताभि कोटीभिर्गुणितैरावर्तितैर-
थैर्विनै साधितैरनेकाध्वरैर्यागैर्दिव्यानिन्द्रादीनदिव्यान्भूमिष्ठानशेषविबुधान्समस्तदे-
वान् । देवान्भूदेवाश्चेत्यर्थ । आनन्द गमयन्प्रापयन् । आत्मीयान्क्षत्रियानविरतैर्नित्यै-
रैश्वर्यविश्राणनैर्दानैरुपलालयन्पुत्रानिव प्रीणयन्नस्माकमाशीर्वादपरम्परामनुभवन्नाक-
ल्पान्त कल्पान्तपर्यन्तमास्ताम् । तिष्ठत्वित्यर्थ । आशिषि लोत् ॥७॥ **आलोकालो-
केति** । आशापालाना दिक्पतीनामिन्द्रादीनामनुभावस्य प्रभावस्य प्रसनेन तिरो वानेन
गुरुतरैरभ्यविकैरात्मकीर्तिप्रकाशैरवनी भुवमालोकालोकशैलाल्लोकालोकशैलपर्यन्त-
मञ्चितामङ्किताम् । 'अञ्चू विशेषणे' चुरादि । आदधान कुर्वाण सन्नात्तगन्धान-
भिभूतानशेषानपि रिपुनृपतीनाज्ञामात्रात् । न युद्वादित्यर्थ । अपास्यन्निरस्यन्धरि-
त्र्यामाधिराज्यस्य सार्वभौमत्वस्य प्रतिष्ठा स्थैर्यं भवानाचन्द्रार्कमनुभवत्वित्याशिषि
लोत् । अत्र लब्धस्थिरीकरण कृतिर्नाम सध्यङ्गमुक्तम् ॥ ८ ॥ परमार्थविज्ञानाना
यथार्थविषयज्ञानवताम् । न विसवदत्यर्थंशून्य न भवति । ब्रह्मणा चतुर्मुखेन । महेश्वरो
रुद्र । सुहृदौ सुग्रीवविभीषणौ । भ्रातर शत्रुघ्नादय । यथोचित यथायोग्यम् । दर्शनीयता

शत्रुघ्नः शरदिन्दुबिम्बधवलं छत्रं दधाति स्वयं
सुग्रीवश्च विभीषणश्च बिभृतः पार्श्वद्वये चामरे ।

सानन्दं व्यजनेन वीजयति च स्वैरं सुमित्रासुतः

सुप्रीतो युवराज एष भरतः स्वीयोपचारे स्थितः ॥ ९ ॥

दशरथः—अहो ममानन्यसुलभं भाग्यम् । यदेतादृशं रामभद्रं
पश्यामि ।

(रामादय सर्वे सत्वरमुत्थाय साद्यङ्ग भूयोभूय प्रणम्य महेश्वरं वैदिकस्तोत्रै-
राराभ्य बद्धाञ्जलयस्तिष्ठन्ति ।)

महेश्वरः—(राम प्रति ।) सुप्रीता वयं भवदीयचरिताद्भुतेन,
यत्त्वया रक्षोमृत्युग्रस्तं जगज्जातमुज्जीवितम् ।

पुनर्जाता इमे लोकाः पुनर्जाता इमाः प्रजाः ।

पुनश्चैते त्रयो वेदाः पुनर्यज्ञादिकाः क्रियाः ॥ १० ॥

एतावता कालेन त्वया जगतामुपद्रवो निरासितः । अद्यप्रभृति
परिपालने तवाधिकारः ।

एतावन्तं त्वया काल युद्धवीरोऽवलम्बितः ।

धर्मदानदयावीरास्त्वामिदानीमुपस्थिताः ॥ ११ ॥

चारुताम् । शत्रुघ्न इति । चामरे वालव्यजनद्वय बिभृतो वारयत । विभर्ते-
र्लटि तसो ङित्वाद्गुणाभावः । सुमित्रासुतो लक्ष्मणो व्यजनेन तालवृन्तेन वीजयति
मन्दमारुतमुद्गावयति । युवा चासौ राजा च युवराजः । 'राजाह सखिभ्यष्टच्'
इति टच् । स्वीयोपचारे स्नानरूपोपचारे । स्थितस्तिष्ठति । अत्र पर्युपासनात्मकः
प्रसादो नाम सभ्यङ्गमुक्तम् ॥ ९ ॥ अनन्यसुलभमन्येषा दुर्लभम् ॥ सुप्रीता
इति । चरिताद्भुतेन चरितरूपेणाश्चर्येण । रक्षो रावण एव मृत्युस्तेन अस्तमुज्जीवित
सप्राणीकृतम् । पुनरिति । पुनर्जाता लोकाः पातालभूस्वर्गादिभुवनानि । प्रजा
जनाः । त्रयो वेदाः ऋग्यजुः सामात्मकाः । पुनर्जाता इत्यनुषङ्गः । यज्ञादिका इत्या-
दिशब्देन दानहोमयोः पूर्तस्य च संग्रहः । अत्र प्राप्तकार्यानुमोदनमाभाषणं नाम
सव्यङ्गमुक्तम् ॥ १० ॥ परिपालने इष्टप्रापणेऽधिकार कर्तृभावः । एतावन्त-
मिति । एतावति काले नैरन्तर्येण युद्धवीरो युद्धप्रयोजकवीररसस्त्वयावलम्बित
स्वीकृतः । कालमित्यन्तसयोगे द्वितीया । धर्मः शास्त्रैकावधेयश्रेयसाधनम्, दान
दीनेभ्यो वित्तोत्सर्गः, दया परदुःखदुःखित्वम्, वीरः पूर्वोक्तवीररसश्च । त्वामुपस्थिता
म० २१

तद्भवान्वसिष्ठविश्वामित्रोपदिष्टमार्गेण लोकरक्षाध्वरे दीक्षितो भवतु ।

सर्वे सन्तु परस्पर सुमनसः सान्द्रप्रमोदा जनाः

सतुष्यन्तु समीहितप्रणयनैः सभाविताः साधवः ।

सद्यः सिद्धिमुपैतु सज्जनमनःसत्कार्यचिन्ता सदा

सायप्रातरमी तवैव विजय संप्रार्थयन्तां द्विजाः ॥ १२ ॥

ब्रह्मा—

त्रैलोक्यकुशलं राम त्वया यत्नेन साधितम् ।

सुखी भव चिर जीव सर्वत्र विजयी भव ॥ १३ ॥

सौजन्यैकरसेन सान्द्रनिभृतस्नेहेन सौमित्रिणा

साक कर्मसु सावधानमनसा सत्येन धर्मेण च ।

भूयिष्ठ प्राप्ता । पूर्वं धर्मादीना वीरोपसर्जनत्वम् । इत पर तु वीरस्य तदुपसर्जनत्व-
मित्यर्थ । पूर्वावै वर्माद्यनुक्तिस्तेषा वीरोपसर्जनत्वव्यञ्जनार्था । अत्र वीरस्य वीरेति
चरमोक्तिस्तस्य वर्माद्युपसर्जनत्वव्यञ्जनार्था । धर्मादे सदैव रामस्वरूपानुबन्धित्वात् ।
सतुष्यन्तु क्वचित्पठ्यते ॥११॥ लोकरक्षैवाध्वरो यागस्तत्र दीक्षित सकल्पित । सर्व
इति । जना परस्पर सुमनस प्रियहितपरहृदया सान्द्रप्रमोदा घनप्रीतयश्च सन्तु ।
तत्र विशेषमाह—सतुष्यन्त्वित्यादिना । साधव परोपकाररसिका समीहितस्या-
भीष्टस्य प्रणयनै करणै सभाविता सत्कृता सन्त सतुष्यन्तु विशेषतो हर्ष भ-
जन्तु । सज्जनमनसा सत्कार्यचिन्ता सत्कार्यचिकीर्षा सद्य सिद्धि उत्तरक्षण एव
विषयसिद्धि सदोपैतु । अमी द्विजास्तवैव विजय सर्वोत्कर्ष सायप्रात संप्रार्थयन्ताम् ।
स्वकीययोगक्षेमनिर्वाहस्य त्वद्भरत्वात् । व्यापारान्तरानपेक्षया त्वदुत्कर्षप्रार्थनैव सर्वदा
द्विजानामुचितेति भाव । अत्रेष्टकार्यदर्शनात्मक पूर्वभावो नाम सध्यङ्गमुक्तम् ॥१२॥
त्रैलोक्येति । त्रयो लोकाब्रैलोक्यम् । चातुर्वर्ण्यदित्वात्स्वार्थे ष्यञ् । तस्य कु-
शल सुख यत्नेन युद्धादिविषयोद्योगेन हेतुना त्वया कर्त्ता साधित निष्पादितम् ।
सुखी भवेत्यादे स्पष्टोऽर्थ ॥१३॥ सौजन्येति । सुजनभाव सौजन्य त्वच्चरणप-
रिचरणैकस्वभावत्व तत्रैकरसेन रागान्तरासवलितरागयुक्तेन । 'रसो रागे द्रवे हर्षे'
इत्यभिवानम् । सान्द्रो घनो निभृत स्थिर स्नेह प्रेमा यस्य स तथोक्तस्तथाविधेन ।
कर्मस्वैहिकामुष्मिकव्यापारेषु सावधानमप्रमत्त मनो यस्य स तथोक्तस्तेन सौमि-
त्रिणा लक्ष्मणेन साक सहित सन्सत्येन भूतहितपरतथ्यवचनेन, वर्मेणाहिसनादिना

सर्वानन्दविधायिसाधुचरितं सर्वात्मना साधय-

न्सौराज्यातिशयेन सर्वसुजनश्लाघ्यो यशस्वी भव ॥ १४ ॥

भरतोऽपि यौवराज्याधिकृतः शत्रुघ्नेन सह तव यशः सपादयतु ।

इन्द्रः—सकलभुवनाभिरामरामचन्द्रप्रभावेन पुन. स्वाराज्ये प्रतिष्ठितोऽस्मि । सर्वे लोका निरुपद्रवा. सपत्ना. । निश्चिताश्च सर्वे देवाः ।

हृद्यानद्यप्रभृति भुवि न. कल्पयिष्यन्ति हन्त

क्षोणीदेवा मुदितमनस सर्वतो यज्ञभागान् ।

राज्ञां योग्यैस्त्वमपि बहुभी राजसूयाश्रमैवै-

रिष्ट्वा यज्ञै. समधिगमय स्फारमानन्दमस्मान् ॥ १५ ॥

दशरथः—वत्स रामभद्र,

त्वया लोकैकवीरेण धर्मनिष्ठेन धीमता ।

नरो मम समो नास्ति न भूतो न भविष्यति ॥ १६ ॥

च सर्वात्मनानुक्तेन तत्तद्गोचरप्रयत्नेन च । सर्वेषामानन्दजनक साधुचरित सदान्चार सावयन् । 'यद्यदाचरति श्रेष्ठ' इत्याद्युक्तप्रकारेण स्वयमनुष्ठायान्याननुष्ठापयन्सौराज्यस्य शोभनराजभावस्यातिशयेन परया काष्ठया सर्व सुजनै श्लाघ्य प्रशसनीयो यशस्वी पूर्वेषामपि दुर्लभगुणप्रयापूर्णो भव । आशिपि लोह ॥ १४ ॥ यौवराज्येऽधिकृतस्त्वया नियोजित ॥ **सकलेति** । स्वाराज्ये स्वर्गपरिपालनकर्मणि । 'स्वरव्ययम्' इत्यमर । तस्य राजा स्वाराज । 'रो रि' इति रेफलोपे 'दूलोपे—' इति दीर्घ । तत् कर्मणि ब्राह्मणादेराकृतिगणत्वात्ष्यञ् । प्रतिष्ठापितोऽस्मि स्थिरीकृतोऽस्मि । निश्चिता । रावणकर्तृकोपमर्दाभावनिर्णयेन नाशसशयनिवृत्त्या नित्यसत्तानिश्चयगोचरा इत्यर्थ । 'निश्चिन्ता' इति पाठे रावणोपद्रवचिन्तारहिता इत्यर्थ । **हृद्यानिति** । क्षोणीदेवा ब्राह्मणा अद्यप्रभृति मुदितमनस सन्त सर्वत सर्वदेशसर्वकालेषु हृद्यानरावणभयाभावेन मन प्रियान्यज्ञभागान्यागीयहविरशान्भुवि भूमौ न कल्पयिष्यन्त्यस्मभ्य दास्यन्ति । हन्तेति हर्षे । त्वमपि राजा योग्यै क्षत्रियाहैर्बहुभिरमितै राजसूयै राजा सोमलता सूयते खण्ड्यतेऽस्मिन्निति व्युत्पत्त्या राजसूयनामकैर्यागविशेषैरश्वमुख्यकत्वादश्वमेवशब्दाच्चै ऋतुभिश्च । राजसूयशब्दस्यार्वर्चादित्वेन नपुसकत्वेन 'अव्युक्तुरनपुसकम्' इति समाहारनियमप्रवृत्तेरितरेतरयोगद्वन्द्व । यज्ञैरिष्ट्वास्मान्स्फार बहुलमानन्द समधिगमय सप्रापय ॥ १५ ॥ त्व-

एकतस्तावत्त्वदीयारण्यवासमूलशोक एतावन्त कालमवस्थितः ।
इदानीं महान्तमानन्दमनुभवामि ।

तवारण्ये वासे मम हृदि महाशोकविकले

न किञ्चित्स्वारस्यं त्रिदशपदलाभोऽप्यलभत ।

त्वयि प्रत्यावृत्ते पुनरिह महानन्दभरिते

न धत्ते भूमान मम मनसि निःश्रेयसमपि ॥ १७ ॥

इतः परमिष्टतमैरिष्टापूर्तैरिक्ष्वाकुवंशजानामस्माकं शाश्वतं पदं परि-
कल्पय । वयं च भवतः श्रेयःसंतानसिद्धिमाशास्महे । सर्वानिमांल-
ङ्कासमरसुहृदः सुग्रीवाङ्गदप्रमुखान्यथोचितं सभाव्य प्रजारक्षणमव-
लम्बस्व ।

आदित्यैरभि रूपधारितमहीभारैरुदारैर्नृपै-

राविर्भूतगुणानुभावगुरुभिर्धर्मेण गुप्ताः प्रजाः ।

येति । पुत्रेणेति शेष ॥ १६ ॥ एकतस्तावदिति । त्वदीयारण्यवासो मूल
हेतुर्यस्य स तथोक्त । एतावन्त काल चतुर्दश वर्षाणि । अत्यन्तसयोगे द्वितीया ।
इदानीं पद्मभिषेकादनन्तरम् । तवेति । तवारण्ये वासे वनवासकाले महाशो-
केन तत्प्रयुक्तनिरवधिकदुःखेन हेतुना विकले शिथिलिते मम हृदि त्रिदशपदला-
भोऽपि सर्वाभ्यर्थनीयस्वर्गस्थानस्थितिरपि किञ्चित्स्वारस्य मनागपि सुखरूपता ना-
लभत नाभजत् । त्वयीह प्रत्यावृत्ते वनवासादयोध्या पुनरागते सति । पुन शब्द-
स्तुशब्दार्थक । महानन्दभरिते मम मनसि निःश्रेयसमपि सर्वातिशयितमोक्षसुख-
मपि भूमान वैपुल्य न धत्ते न भजति । त्वदागमनसुखान्मोक्षसुखमल्पमिति भाव ।
अत्र दुःखप्रशमनात्मक समयो नाम सत्यङ्गमुक्तम् ॥ १६ ॥ इत इति । इष्टा-
पूर्तैर्यागानुष्ठानतटाकनिर्माणादिभिः शाश्वत पदं नित्यं स्थानम् । श्रेयसं शुभस्य
संतानस्यापत्यस्य च सिद्धिं निष्पत्तिम् । 'सतानास्युरविच्छित्तिवशापत्यसुरद्रुमा'
इति रत्नमाला । आशास्महे इच्छाम । 'आहं शासु इच्छायाम्' । लङ्केत्यादि ।
लङ्काया युद्धसहायानित्यर्थं । सभाव्यं पूजयित्वा । आदित्यैरिति । आदित्य-
स्यापत्यैः । 'दित्यदित्यादित्य-' इत्यादिना ण्यप्रत्ययः । अभिरूपं मनोह्रं यथा भवति
तथा वारितोऽनुष्ठितो मद्वा भूमिस्थप्राणिनां भार इष्टप्रपणानिष्टनिवारणव्या-
पारो यैस्ते तथोक्तास्तैः । 'प्राप्तरूपसुरुपाभिरूपा बुवमनोजयो' इत्यमरः । उदारैः
परेभ्यः प्राणपर्यन्तदायिभिराविर्भूतैः प्रकाशमानैर्गुणैः शौर्यादिभिरनुभावैः प्रभावैश्च

आप्तैरात्महितावधारणचणैरारब्धनिर्वाहकै-

रादिष्टेन पथानुपालय महीमा चक्रवालाचलम् ॥ १८ ॥

वसिष्ठविश्वामित्रौ विना न किञ्चिदपि त्वया मन्त्रयितव्यम् ।

महेश्वरः—(तयोरभिमुखो भूत्वा ।)

वसिष्ठारुन्धतीजाने विश्वामित्र महामुने ।

युवामशेषकार्येषु युक्तौ स्यातमतन्द्रितौ ॥ १९ ॥

तौ—अनुगृहीतौ स्व ।

महेश्वरः—सर्वे भवन्त इहैव नित्योत्सवाः सन्तु । वयं च स्वं
स्वं स्थानं प्रविशामः ।

(इति निष्क्रान्ता महेश्वरादय ।)

(रामादय सर्वे यथोचितमुपविशन्ति ।)

विश्वामित्रः—किं ते भूयः प्रियमुपहरामि ।

गुरुभिर्महद्भिर्नृपैः कर्तृभिर्धर्मेण शालोक्तवर्मयुक्ततया । प्रकृत्यादित्वात्तृतीया । प्रजा
गुप्ता पालिता । आप्तैर्यथार्थद्रष्टृत्वे सति यथार्थवक्तृभिरात्मनः स्वस्य । अयमात्म-
शब्दस्तत्परो रामपरो वा । हितस्य कालान्तरेऽपि सुखपर्यवसायिनोऽर्थस्यावधार-
णेन प्रागेव न्यायदृष्ट्या निश्चयेन प्रसिद्धैः । 'तेन वित्त -' इति चणप्रत्ययः । आ-
रब्धनिर्वाहकैः प्रारब्धकार्यनिष्पादकैः पुरुषैरादिष्टेनोपदिष्टेनाज्ञप्तेन वा पथा मार्गेण
आ चक्रवालाचल देशतः कालतश्च चक्रवालपर्वतमवधीकृत्य महीमनुपालय रक्ष
॥ १८ ॥ वसिष्ठेति । न मन्त्रयितव्यं नालोचयितव्यम् ॥ तयोरिति । महे-
श्वरः । आहोति शेषः । वसिष्ठेति । अरुन्धती जाया यस्य स तथोक्तस्तस्य
संबुद्धिः । 'जायाया निङ्' इति निङ् । युक्तौ सनद्धौ । अतन्द्रितावालस्यरहितौ ।
स्यात् भवेतम् । अस्ते सार्वधातुकलिङ् ॥ १९ ॥ तौ वसिष्ठविश्वामित्रौ । आ-
हुरिति शेषः । अनुगृहीतौ कृतप्रसादौ स्वो भवाव । अस्तेर्लट्युत्तमपुरुषद्विव-
चनम् ॥ सर्वे भवन्तो रामादयः सर्वे यूयम् । इहैवायोध्यायामेव । नित्योत्सवा अ-
विच्छिन्नानन्दजनकव्यापाराः । वयं चाह चतुर्मुखो महेन्द्रो दशरथश्च स्व स्व स्थानं
कैलासं सत्यलोकं स्वर्गं च ॥ रामादय इति । आदिशब्देन वसिष्ठविश्वामि-
त्रादीनां सग्रहः । यथोचितं गुरुशिष्यभावाद्यनुरूपं यथा तथा । किं ते भूयः
प्रियमुपहरामि । पुनः किं तव प्रियं करवाणीत्यर्थः ॥ इतः परं वक्ष्यमाणादन्यत् ।

रामादयः—किमितःपरं प्रियमस्ति ।

हन्तव्या जगदातङ्कहेतवो राक्षसा हताः ।

प्रजापालनदीक्षा च प्रविष्टा शाश्वती मया ॥ २० ॥

तथापीदमस्तु—

(भरतवाक्यम् ।)

साहित्योदयसंभृतो विजयते संभूय सारस्वतः

सारो यत्र समन्ततः सहृदयैः संभावनीयोदयः ।

हन्तव्या इति । जगतामातङ्कहेतवो भयकरा अत एव हन्तव्या आवश्यकहननक-
माभूता राक्षसा हता । किञ्च शाश्वती चिरकालस्थायिनी प्रजापालनदीक्षा च यथा
प्रविष्टेति यत् । इत पर प्रियमस्तीति सबन्व । अत्र कार्यार्थोपसंहृतिरूप उपसंहारो
नाम सव्यङ्गमुक्तम् ॥ २० ॥ भरतस्य नाट्याचार्यस्य वाक्य वचनम् । साहि-
त्येति । यत्र महावीरचरिताख्ये सदभे संसाहित्यस्य समुचितपदरचनाया उदयेना-
विर्भावेन संभृत सपादित , सहृदयै काव्यकलाकौशल्युक्तानसूयहृदययुक्तै पुरुषै
समन्तत संभावनीय पूजनीय उदय आविर्भावो यस्य स तथोक्त , सारस्वत स-
रस्वतीसबन्धी सार उत्कृष्टाश्च संभूय मिलित्वा विजयते सर्वोत्कर्षेण वर्तते । स
तथाविद्य सम्यग्भावितेन निष्पादितेन सविधानेनेतिवृत्तसघटनेन तरलो विलसि-
त । यद्वा सविधानमेव तरलो मव्यस्त्रमणिर्यस्मिन्स तथोक्त । रूपकाणा मियो भे-
दकेषु रसवस्तुनायकेषु वस्तुशब्दितस्य प्रख्यातोत्पाद्यमिश्रभेदभिन्नस्येतिवृत्ताशस्य
मध्ये मिश्रस्य चारुतातिशयावहत्वात्तरलत्वरूपणम् । सुवावदमृतवत्सुन्दरो रम-
णीय । 'मृतसजीवन रामवृत्तान्त' इत्युक्तीत्या सुवावदमृतसजीवनोऽय सदभे
महावीरचरिताख्यो गिरा गुम्फो विदुषा वेदनशीलाना पण्डितानाममन्दहृदयान-
न्दायानल्पमन सुखाय सदायता सम्यक्शोभितो भवतु । दैप् शोवने' इत्यस्मात्क-
र्मकर्तरि लकार । अद्युत्वादीत्व न । 'सतायताम्' इति च पाठ । अविच्छेदो

सम्यग्भावितसंविधानतरलः सोऽयं सुधासुन्दरः

संदर्भो विदुषाममन्दहृदयानन्दाय संदायताम्* ॥ २१ ॥

(इति निष्क्रान्ता सर्वे ।)

इति महाकविश्रीभवभूतिविरचिते महावीरचरिते सप्तमोऽङ्कः ।

भवतु । पूर्ववल्लकार । 'तनोतेर्यकि' इत्यात्वम् । अत्र शुभशसनरूपप्रशस्तिर्नाम
सन्ध्यङ्गमुक्तम् ॥ २१ ॥ एव साङ्ग नाटक वृत्तम् ॥

शुद्धगुणलब्धरूपा सत्पात्रत्वेहसभृतालोका ।

दीपकलिकेव सुदृशा भावप्रद्योतिनी रुचिं दिशतु ॥

जितामित्रो मित्रप्रियकृदनुरज्यद्विरनुजै

सम सीतादेव्या सह मुदमसीमामनुभवन् ।

कृपातुङ्गैरस्माननुकलमपाङ्गैरभिमृश-

न्सुवोक्तिप्रेमाण कलयतु मद्गुणै रघुवर ॥

यो महीसारवास्तव्यो वाधूलो वीरराघव ।

स महावीरचरिते सप्तमाङ्ग व्यवीवरत् ॥

इत्यण्णाप्पङ्गार्यनामधेयेन वाधूलवीरराघवेण विरचितायां भाव-
प्रद्योतिनीसमाख्यायां महावीरचरितव्याख्यायां सप्तमोऽङ्कः ॥

समाप्तमिदं नाटकम् ।

- अस्मिन्नाटके वालिप्रकरणे 'दौरात्म्यादरिभि' (२१३ पृष्ठे पञ्चमाङ्के ४६
श्लोक) इति श्लोकपर्यन्तेन ग्रन्थसदर्भेण भवभूतिना त्रिभागपरिमिता कथा विर-
चिता । तत 'अवश्य च श्रेयस्विना मया भवितव्यम्' (२१३ पृष्ठे) इति वालिवा-
क्यादारभ्य भरतवाक्यपर्यन्तेन ग्रन्थसदर्भेण सुब्रह्मण्यकविना कृतोऽपि कथाशेष
प्ररित ।

श्रीभवभूतिकविप्रणीतमहावीरचरितस्य सर्वतः प्रचलितः पाठः ।

दौरात्म्यादरिभिर्निजार्जवगुचौ मायाविभिर्वञ्चिते

धर्मात्मन्यतिथौ निजानपि जगत्पूज्ये गृहानागते ।

एतस्मिन्नुचितं न नाम विहितं वाचापि नोक्तं प्रियं

धिक्पापेन माय रिपाविव कथं बद्धो वधायोद्यमः ॥ ४६ ॥

कथितं च संप्रत्येवमेव चारकैः—'विभीषणेन सुग्रीवस्याप्यनाख्याय रामान्तिकं श्रमणा प्रेषिता । प्रतिपन्नलङ्काधिपत्यश्च तस्य दाश-
रथिरस्मिन्मतङ्गाश्रमोपकण्ठे वर्तते' इति । भवतु । अवतरामि ।
(तथा नाटयति ।) कः कोऽत्र भोः ।

विजितपरशुरामं सत्यधर्माभिरामं

गुणनिधिमभिरामं द्रष्टुमभ्यागतोऽसि ।

भवति च फलवत्ता चक्षुषस्तत्र दृष्टे

भवति च रमणीयो दर्पकण्डनिकाषः ॥ ४७ ॥

रामः—वत्स सौमित्रे, मामिहस्थमावेदय महाभागाय ।

लक्ष्मणः—(उपसृत्य ।) अयमार्यस्तिष्ठति । तदुपसर्पतु महाभागः ।

वाली—अपि त्व पुनरसौ लक्ष्मणः ।

लक्ष्मणः—अथ किम् ।

(उभाबुपसर्पत ।)

वाली—(स्वगतम् ।)

स एष रामश्चरिताभिरामो

धर्मैकवीरः पुरुषप्रकाण्डः ।

स्वान्येव पूर्वाणि परैश्चरित्रै-

र्योऽत्यद्भुतैरप्रतिमोऽतिशेते ॥ ४८ ॥

(प्रकाशम् ।) राम,

आनन्दाय च विस्मयाय च मया दृष्टोऽसि दुःखाय वा

वैतृष्ण्यं तु ममापि सप्रति कुतस्त्वदर्शने चक्षुषः ।

त्वत्सांगत्यसुखस्य नास्मि विषयस्तत्किं वृथा व्यहृतै-

रस्मिन्विश्रुतजामदग्न्यदमने पाणौ धनुर्जृम्भताम् ॥ ४९ ॥

रामः—

दिष्ट्या यदद्य दृष्टस्त्वं सत्यमेतच्च युज्यते ।

किं त्वशस्त्रेषु युष्मासु कथं रामोऽस्तु सायुधः ॥ ९० ॥

वाली—(विहस्य ।) भो महाक्षत्रिय, किमित्यननुकम्पनीयानप्ये-
वमस्माननुकम्पस ।

ज्ञाता एव वयं जगत्सु चरितैर्वाग्भिः किमाख्यायते

संयत्तो भव सत्यमस्ति भवतः सत्यं मनुष्यो भवान् ।

शस्त्रैरव्यवधीयमानविजयाः प्रायो वयं तेषु चे-

द्वाहस्ते सुखमाश्वसन्ति गिरयो यैर्वानराः शस्त्रिणः ॥ ९१ ॥

तदितः स्थलीमधितिष्ठाव ।

लक्ष्मणः—आर्य, यथाह महाभागः स्वजातिसमयव्यवस्थिता

युद्धधर्मा इति ।

वालिरामौ—(अन्योन्यमुद्दिश्य ।)

कामं त्वया सह श्लाघ्यो वीरगोष्ठीमहोत्सवः ।

किं त्विदानीमतिक्रान्ते त्वय्यवीरा वसुधरा ॥ ९२ ॥

(परिक्रम्य निष्क्रान्तौ ।)

लक्ष्मणः—कथमास्फालिते धनुषि कुपितः सांक्रन्दनिः ।

तथा हि ।

गर्जत्पर्जन्यघोरस्तनितमविरतं तिग्मगम्भीरमन्त-

गुञ्जन्गुञ्जाभजृम्भाविवृतमुखविशद्विश्वदिक्चक्रवालः ।

सरम्भोत्तम्भतुङ्गस्थितवितततडित्पिङ्गलाङ्गूलकेतु-

र्व्यस्तं विस्तार्य दर्पादपिहितगगनोत्सङ्गमङ्गं धुनोति ॥ ९३ ॥

(नेपथ्ये ।)

विभीषण विभीषण,

आर्यस्य वालिन इव ध्वनिरेष नूनं

तस्यैव नूतनघनस्तनितप्रचण्डः ।

मौर्वीरवश्च कुत एष भयानकः स्या-

द्यापारितं किमु हरेण धनुः पिनाकम् ॥ १४ ॥

लक्ष्मणः—आर्ये, अयं नु कः ।

श्रमणा—स एष खलु विभीषणसखः सुग्रीवः सविमर्षसंरम्भं
संप्रहारमनुसरति । सर्वे च यूथपतयो गिरिगह्वरेभ्यः संपतन्ति ।

लक्ष्मणः—तेन हि सप्रति मयाप्यारोपयितव्यं धनुः ।

श्रमणा—एष वालिकायदुन्दुभिकरङ्कसप्ततालगिरिमहीतला-
न्यवदार्य रामतूणीरमधिशयितः शरः ।

(नेपथ्ये ।)

मद्गोहाच्छपथात्प्रसीदतु मति. पौलस्त्यसुग्रीवयो-

हे वीराः कपयः शमोऽस्तु भवतामीशः स एवास्मि चेत् ।

रामात्प्राप्तमहार्घ्यवीरमरणस्याशास्तिरेषाद्य मे

योऽहं सूर्यसुत. स एष भवतां योऽयं स वत्सोऽङ्गदः ॥१५॥

लक्ष्मणः—तद्यमनुचराज्ञानियन्नणोन्मुक्तवीरसमयसङ्गलसद-
सह्यदुःखनिभृतैर्यूथपतिभिरार्येण च सपक्षपातवाप्येण वीक्ष्यमाणः स्व-
द्रोहशपथयन्त्रितसशोकविभीषणेन याच्यमानशरीरसौष्ठवः प्रयत्ननिरु-
द्धनिष्ठुरप्रहारमर्मच्छेदवेदनावेगः परिध्वङ्गव्याजविधृतसुग्रीवकण्ठप-
रिधीकृतस्वकण्ठकनककमलमालागुण शक्रसूनुरस्यामपि दशाया
वीरश्रिया प्रदीप्यते ।

(ततः त्रविशतः सुग्रीवविभीषणौ वाली रामश्च ।)

रामः—

अप्राकृताभिजनवीर्ययशश्चरित्रा-

न्पुण्यश्रिय. कुलमहीधरभूरिसारान् ।

एवंविधानपि निपात्य कटुर्विपाकः

सर्वैकष. कषति हा विषमः कृतान्तः ॥ ९६ ॥

वाली—वत्स विभीषण, पश्य पश्य । सुष्ठु शोभते वत्ससुग्री-
वस्य वक्षसि सहस्रपुष्करमालागुणः ।

सुग्रीवविभीषणौ—(अपवार्य १)

अकाण्डशुष्काशनिपातरौद्रः

क एष धातुर्विषमो विवर्तः ।

अस्माभिरार्य. शपथैर्निरुद्धैः

कथं विलङ्घ्यः कथमासितव्यम् ॥ ९७ ॥

वाली—रामभद्र रामभद्र,

रामः—आर्य, अयमस्मि ।

वाली—

यदासक्त दैवादनभिमतसख्येऽपि हि जने

मया सख्यं प्राणैरनृण इव तस्याहमधुना ।

यदन्यत्साधूनां तव च गुणराशेः समुचितं

प्रहाणे प्राणानां तदपि हि यथाशक्ति विदधे ॥ ९८ ॥

(राम सविनयलज्जाशोकस्तिष्ठति ।)

सुग्रीवविभीषणौ—(जनान्तिकम् ।) आर्ये श्रमणे, कथममृतह-
दादिवास्माक रामदेवादेश दैवविपाकः ।

श्रमणा—माल्यवता किलैवम् । (इत्युभयो कर्णे कथयति ।)

वाली—वत्स सुग्रीव,

(सुग्रीवो बाष्पस्तम्भ नाटयति ।)

वाली—ननु सुग्रीव, आः प्रातिकूलीक. सवृत्तः ।

सुग्रीवः—(सकरुणम् ।) आर्य आर्य, प्रसीद । आज्ञापय ।

वाली—वत्स, कथय कस्तवास्मि ।

सुग्रीवः—गुरुः खामी च ।

वाली—त्वं तु मम कः ।

सुग्रीवः—शिष्यः प्रेष्यश्च ।

वाली—वत्स, कथय क आवयोरन्योन्यधर्मः ।

सुग्रीवः—वशित्वं वो वश्यता च मम ।

वाली—(त हृत्से गृहीत्वा ।) तर्हि दत्तोऽसि रामाय । रामभद्र, न-
न्वेष गृह्यताम् ।

रामसुग्रीवौ—को हि पूज्यस्य गुरोर्वचनं न बहु मन्यते ।

विभीषणः—अहो विस्तरस्थानेऽपि धर्मोपपत्तिविशुद्धः संक्षेपः ।

वाली—वत्स सुग्रीव, अथ ब्रह्मपुत्रादाचार्याज्जाम्बवतोऽधीत-
धर्मपारायणवचनेन कीदृशस्त्वया मैत्रीधर्म आगमितः ।

सुग्रीवः—

प्राणैरपि हिता वृत्तिरद्रोहो व्याजवर्जनम् ।

आत्मनीव प्रियाधानमेतन्मैत्रीमहाव्रतम् ॥ १९ ॥

वाली—रामभद्र, तवापि भगवतः सहस्रकिरणान्वयपुरोहिता-
द्वसिष्ठादेश एव हि संप्रदायः ।

रामः—आर्य, अथ किम् ।

वाली—तदनेन मैत्रीधर्मेण भवञ्चामन्योन्यस्य वर्तितव्यम् ।
मदनुरोधात्क्रियतामुपनिबन्धोऽग्निस्त्राक्षिकश्च । समयो नातिवर्तते ।
सनिहित एवायं मतङ्गयज्ञाग्निः ।

रामसुग्रीवौ—(अन्योन्यहस्तग्राहम् ।)

पुण्ये मतङ्गयज्ञाग्नौ सख्यं निर्वृत्तमावयोः ।

ममेव हृदयं तेऽस्तु तवेव हृदयं च मे ॥ ६० ॥

वाली—रामभद्र, अयं तु वत्सो विभीषणस्त्वया प्रतिश्रुतल-
ङ्काधिराज्य एव पुरतः श्रमणायाः ।

विभीषणः—(सलज्जाशङ्कम् ।) कथं ज्ञातोऽसि ।

श्रमणालक्ष्मणौ—अहो चारचक्षुष्मत्ता ।

रामः—अथ किम् ।

विभीषणः—तर्हि प्रसन्न देवेन । (इति प्रणमति ।)

सुग्रीवः—मयाप्यविदितः श्रमणावृत्तान्तः फलितस्त्विति तर्कि-
तार्थोऽसि ।

रामः—हे प्रियसुहृदौ महाराजसुग्रीवविभीषणौ, एष वामिदानीं
सौमित्रिः ।

लक्ष्मणः—आर्यौ, लक्ष्मणोऽभिवादयते ।

उभौ—एह्येहि वत्स । (इत्यालिङ्गते ।)

श्रमणा—अतिगम्भीरः सरसः स्वीकारः ।

वाली—वत्स विभीषण, तवाप्यलमिदानीं स्वार्थशालीनतया ।
एवपरिणाममेवैतद्वस्तु । रावणो हि नास्त्येवेति मद्दृत्तान्तेनैव व्या-
ख्यातम् । अपत्यस्नेहसाम्येऽपि पिण्डोपजीविनो विशेषतो रावणहि-
तोपस्थानं धर्मः । स्वयं कथयितुं सम्यग्विभीषणस्य प्रेयसा योग
इति मातामहस्य युक्तम् । महान्त एव हि तादृशानामगाधसत्त्वाना-
मविनयपरिस्यन्दितं जानन्ति । प्रचलन्ति हि मे प्राणाः । तदवसा-
नप्रपातस्थलमुपनयन्तु मां भवन्तः ।

नीलप्रभृतयः—

हा वीर हा मघवनन्दन मन्दराद्रि-

निष्कम्पसार जगदप्रतिमल्ल वीर ।

उर्ध्वदुन्दुभिनिशुम्भपटुप्रचण्ड-

दोर्दण्डमण्डल गतोऽसि हहा हताः स्मः ॥ ६१ ॥

(इति रुदद्रिस्तैर्वीर्यमाण परिक्रम्य)

वाली—भो महात्मानः प्लवङ्गमपुंगवाः,

सुग्रीवाङ्गदयोः प्रभुत्वमिह यत्सौजन्यमेतद्धि वो

मत्प्रीत्यैव तु नावधीर्यमनयोर्यद्वो महिम्नः क्षमम् ।

प्राप्तः सप्रति रामरावणरणः स्नेहस्य निर्व्यञ्जक-

स्तस्मिन्नञ्जलिरेष शान्तमथवा वीर्येषु वः के वयम् ॥ ६२ ॥

किञ्च ।

कर्णावर्जितदिङ्मतङ्गजयुगद्वन्द्वोपमर्दाश्च ते

पुच्छास्फोटदलत्समुद्रविवरैः पातालझम्पाश्च ताः ।

कापेयस्य च पौरुषस्य च तथा प्रेम्णो गरिम्णश्च य-

द्दोष्णामुन्मथितद्विषां सुसदृशं तन्मा स वो विस्मरत् ॥६३॥

(इति निष्क्रान्ता सर्वे ।)

इति महावीरचरित आरण्यकं नाम पञ्चमोऽङ्कः ।

षष्ठोऽङ्क ।

(ततः प्रविशति विषण्णो माल्यवान् ।)

माल्यवान्—(सचिन्तम् ।) अहह, रक्षःपतेर्दुर्विनयविटपिकोरकाः
परितः प्रकीर्णा इव ।

बीजं यस्य विदेहराजतनयायाच्चाङ्कुरोऽपि स्वसु-
र्यात्वा तौ परिवञ्चितुं किसलय मारीचमायाविधिः ।

शाखाजालमयोनिजापहरणं तस्य स्फुटं कोरकाः

कोशाधीशवधोऽनुजस्य गमनं सख्यं तयोस्तेन च ॥ १ ॥

अयमचिरादेव फलोन्मुखोऽपि भवितेति मन्ये । यतो वृद्धबुद्धिर-
नागतं पश्यति । (नि श्वस्य ।) अहो वामता भागधेयानाम् ।

व्यसनेऽस्मिन्मन्त्रशक्त्या यद्यत्प्रतिकृतं मया ।

अलसस्य यथा कार्यं तत्तत्प्रच्युतमात्मना ॥ २ ॥

(सानुतापम् ।) साचिव्यं नाम महते संतापाय ।

यत्किञ्चिद्दुर्मदाः स्वैरमाद्रियन्ते निरर्गलम् ।

तत्र तत्र प्रतीकारश्चिन्त्यो वक्त्रे विधावपि ॥ ३ ॥

अहो दुरात्मनः क्षत्रियबटोः सर्वातिशायि चरितम् । यत्तथाविध-
शौर्योष्माणं कपिचक्रवर्तिनं शरैः संयमयता किं नाम न विहितम् ।
(स्मरण नाटयित्वा ।) उक्तं च किष्किन्धातः प्रतिनिवृत्तेन चारकेण
यत्सीतामन्वेष्टुमनुदिशमभिदुद्रुवुः कपिपुगवा इति ।

(नेपथ्ये ।)

भ्रान्तीः सप्ताधिकानां प्रविदधदरुणैरर्चिषां चक्रवालै-

र्द्राग्वीराणामलक्ष्यप्रसृतिरतिसमुत्तप्तारौकमालयेषु ।

अर्धप्लुष्टापर्सपद्रजनिचरभटोद्गाढकल्पान्तशङ्कं-

लङ्का प्रौढो हुताशः सह परिदलितोऽब्धेस्त्रिकूटेन लीढे ॥४॥

(प्रविश्य पटाक्षेपेण सभ्रान्ता)

त्रिजटा—परित्ताअदु परित्ताअदु कणिडुमादामहो । (इति सोर-
स्ताड पतति ।)

माल्यवान्—वत्से, अलं कातरतया । किमिदमुच्चैरत्याहितम् ।

त्रिजटा—(उत्थाय ।) कृणिष्ठमातामह, किं कहेमि मन्दभाङ्गी ।

एसो कखु कोवि दुट्टवाणरो सअलं विडज्जिअ णअरं खणमेत्तएण तीरकक्खणहरिणीक्खेवविक्खित्तविहिरक्खसलोओ अक्खेण कखु कुमालएण अणुवन्धिज्जमाणो तास्सि कदन्तलीलं कदुअ झत्ति णिक्कन्तो ।

माल्यवान्—(सखेदम् ।) किं नाम दग्धं नगरम् । हतोऽक्षः

कुमारः । अपि को नामायं कपिः स्यात् । (सस्मरणम् ।) उक्तं च चारकेण हनूमानवाची दिशमिति । अहह ।

तूलदाहं पुरं लङ्कां दहतैव हनूमता ।

अपि लङ्कापतेस्तीव्रः प्रतापो निरवाप्यत ॥ ९ ॥

वत्से, अपि तेन सीताप्रवृत्तिरुपलब्धा ।

त्रिजटा—कृणिष्ठमातामह, पुरदो ज्जेव कोवि मक्कडपरमाणू

तीए सम मन्तअन्तो दिट्ठो । तीए वि उम्मोचिअ केसाहरणं अहि-
ष्णाणं त्ति तस्स हत्थे समप्पिदम् । एत्तिअं जाणामि ।

माल्यवान्—किं न पर्याप्तम् । (साशङ्कम् ।) एतेनैव कपिपरमा-

णुना तावदेवमनुष्ठितम् । एवं परशताः कोट्यः श्रूयन्ते संप्रति सुग्रीवभुजबलपरिपालिते कपिसर्गे ।

त्रिजटा—(सवितर्कम् ।) कैहं तारिसी सुउमारदसणा वि सुसि-

१ कनिष्ठमातामह, किं कथयामि मन्दभागिनी । एष खलु कोऽपि दु-
ष्टवानर सकल विद्वन् नगर क्षणमात्रेण तीरकक्षणहरिणीक्षेपविक्षिप्तवि-
धराक्षसलोकोऽक्षेण खलु कुमारकेणानुबध्यमानस्तस्मिन्कृतान्तलीला कृत्वा
झटिति निष्क्रान्तः ।

२ कनिष्ठमातामह, पुरत एव कोऽपि मर्कटपरमाणुस्तया सम मन्त्र-
यमाणो दृष्टः । तयाच्युन्मुच्य केशभरणमभिज्ञानमिति तस्य हस्ते समर्पितम् ।
एतावज्जानामि ।

३ कथं तादृशी सुकुमारदर्शनापि सुस्निग्धव्याहारापि मानुष्यपि सीता-
स्माकं राक्षसानामपि राक्षसी जाता ।

णिङ्गवाहारा वि माणुसी वि सीदा अम्हाणं रक्खसाणं वि रक्खसी जादा ।

माल्यवान्—वत्से, युज्यतेऽपि ।

पतिव्रतामयं ज्योतिः शान्तं दीप्तं च घुष्यते ।

(विमृश्य १) अथवा । किं नाम सा वराकी ।

दुष्कर्मणा परीपाकः स्वयमेवैष दीप्यते ॥ ६ ॥

त्रिजटा—कैणिट्टमादामह, पढमं क्खु दण्डकारणपरिन्तपरि-
ड्ढिविहिमहीहरप्पदेसेसु णिवासो ज्जेव अम्हाणं रक्खसाणम् ।
विहारा क्खु णिखिलम्मि जम्बुद्वीवे । संपद क्खु इह णअरे वि
अक्खमो णिवासो । का गइ । को पडिआरो ।

माल्यवान्—वत्से, किमेवमतिकातरासि । पश्य ।

दुर्गोऽय चित्रकूटस्तदुपरि नगर सप्तधातुप्रकार-

प्राकार दुस्तरैषा निरवधिपरिखाप्यब्धिरभ्रकषोर्मि ।

(विमृश्य १) अथवा किमनेन ।

दोर्दण्डा एव दृप्यद्विपुदलनमहासत्रदीक्षाः प्रतीक्ष्या

रक्षोनाथस्य—

(वामाक्षिस्यन्दन सूचयन्, सव्यथम् १)

किं नो विधिरिह वचनेऽप्यक्षमो दुर्विपाकः ॥ ७ ॥

वत्से, वत्सस्य कुम्भकर्णस्य निद्रागमसीम्नः कियदवशिष्टम् ।

त्रिजटा—कैणिट्टमादामह, अस्सिं जेव्व कसणचउद्दसीदिअहे
चउद्दमासो परिसमतो ।

१ कनिष्ठमातामह, प्रथम खलु दण्डकारण्यपर्यन्तपरिस्थितविविधमही-
धरप्रदेशेषु निवास एवास्माक राक्षसानाम् । विहारा खलु निखिले जम्बु-
द्वीपे । साप्रत खल्विह नगरेऽप्यक्षमो निवासः । का गतिः । क. प्रतिकारः ।

२ कनिष्ठमातामह, अस्मिन्नेव कृष्णचतुर्दशीदिवसे चतुर्थमासः परि-
समाप्तः ।

माल्यवान्—कथमद्यापि विप्रकृष्टतमः किल प्रबोधकालः ।
(गस्मरणम् ।) विमृश्यमाने तु दिष्ट्या कनिष्ठवत्स एव दूरदर्शी यस्या-
विमृश्यकारितापि शुभोदका सुबहुशोऽप्यभिसधीयमाने कुलप्रतिष्ठा-
तन्तु तमेवोत्पश्यामि ।

त्रिजटा—(ससभ्रमम् ।) कणिष्ठमादामह, हद्दी हद्दी । सन्त
पावम् । पडिहदममङ्गलम् ।

माल्यवान्—किमिति ।

त्रिजटा—कणिष्ठमादामहस्स अअं णअवअणोवण्णासो अण्ण-
स्सि जेव्व कस्सि अमङ्गले जेव्व विस्सन्तो ।

माल्यवान्—वत्से, नैतदनुसंधायोक्तम् । एवं किलावसीयते ।
यतः ।

न कुत्राप्यन्यत्र प्रवलभवितव्यादयमहो

विशुद्धैवोत्पत्त्या पतति न च तत्पापधिषणा ।

यथा स्वैरं भ्राम्यन्निरवधि वियत्यस्तशिखरं

व्युदस्यायं भास्वांस्तदनुगतघस्त्रार्चिरपि सा ॥ ८ ॥

तदत्र प्रतीकारेषु केवलं मतिसधानजृम्भितमवशिष्यते । कृतमनेन ।
वत्से, अवैषि किमुपक्रमस्तावद्देवो दशकंधरः ।

त्रिजटा—कणिष्ठमादामह, सामी खलु संपदं सर्वतोभद्रं णाम
अट्टालअं आरुहिअ तीए रक्खसकुलकालरत्तीए अधिट्ठिद असोअ-

१ कनिष्ठमातामह, हा धिक् हा धिक् । शान्त पापम् । प्रतिहतममङ्गलम् ।

२ कनिष्ठमातामहस्याय नयवचनोपन्यासोऽन्यस्मिन्नेव कस्मिन्नमङ्गल एव
विश्रान्त ।

३ कनिष्ठमातामह, स्वामी खलु माप्रत सर्वतोभद्रं नामाट्टालकमारुह्य
तया राक्षसकुलकालरात्र्याविष्टितामशोकवनिकामेव विलोकयस्तिष्ठति । अन्यच्च
इतोमुख प्रवृत्तयैषा प्रवृत्ति श्रुता । एतन्नगरवृत्तान्तमनुभूय किमपि दुर्मनाय-
माना स्वामिनी प्रतिबोधयितु तत्रैव प्रस्थितेति ।

वणिअं जेव्व पुलोअन्तो चिट्ठदिं । अण्णं अ इहिमुहं पउत्ताए एसा
पउत्ती सुदा । एदं णअरवुत्तन्तं अणुहविअ किवि दुम्मणाअन्ती
सामिणी पडिवोहेदुं तहि जेव्व पत्थिदेत्ति ।

माल्यवान्—वत्से, स्त्रीत्वेऽपि वरं सा खलु देवी मन्दोदरी
यन्मतिः प्रतिबोधनायोत्ताम्यति । न पुनर्देवो यः प्रतिबोधितोऽद्यापि
न बुध्यते । तदेहि तावत् । अभ्यन्तरं प्रविश्य प्रणिधिकार्यं वि-
चारयामः ।

(इति निष्क्रान्तौ ।)

विष्कम्भकः ।

(तत प्रविशति सोत्कण्ठो रावण ।)

रावणः—(सीता विभाव्य ।)

मुख यदि किमिन्दुना यदि चलाञ्चले लोचने
किमुत्पलकदम्बकैर्यदि तरङ्गभङ्गी भ्रुवौ ।

किमात्मभवधन्वना यदि सुसंयताः कुन्तलाः

किमम्बुवहडम्बरैर्यदि तनूरियं कि श्रिया ॥ ९ ॥

(सस्मरणोल्लासम् ।) अहो, हलमुखविनिर्भिन्नविश्वंभराविर्भूतयोषिद्रत्न-
मनुभवतो मम मनोरथेन चिराय फलितम् । (विमृश्य ।) अनुकूलस्य
विधे किलायं विश्वासः । (सर्वम् ।) अथवा क एष विधिरपि ।

पिष्ट्वा ब्रह्माण्डमस्मादथ भुवनविभागादुदस्यापि किचि-

द्ब्रह्माणं चाधिकृत्याप्रतिमरुचितरं स्वं प्रतापं यशश्च ।

सूर्येन्दू संविधाय स्वयमधिकतरं निर्वृतः स्यामहं चे-

न्न स्यादालस्यदोषः सकरुणमथवा कोऽनुकम्प्येषु कोपः ॥ १० ॥

(तत प्रविशति मन्दोदरी चेटी च ।)

चेटी—ईदो भट्टिणी । एदं अ राअअसोवाणमग्गदुआरअम् ।

ता आरोहदु भट्टिणी ।

१ इतो भर्त्रि । एतच्च राजतसोपानमार्गद्वारकम् । तदारोहदु भर्त्री ।

मन्दोदरी—(सोपानारोहण नाटयित्वा । रावण निरूप्य ।) कंहं एसो महाराजदसकन्धरो उवट्टिदो वट्टदि । (निर्वर्ण्य ।) कंहं असोअवणिआसंमुहं पुलोएदि । (सखेदम् ।) कंहं ईरिसे वि रिउवक्खाहिओए संवुत्ते राअकज्जाणवेक्खो लक्खीअदि महाराजदसकन्धरो त्ति । (उपसृत्वा ।) जेट्टु जेट्टु महाराजदसकन्धरो ।

रावणः—(आकारसंवरण नाटयित्वा ।) कथं मन्दोदरी । (इति पार्श्वे समुपवेशयति ।)

मन्दोदरी—(तथा कृत्वा ।) महाराज, किं एत्थ चिन्तितम् ।

रावणः—कुत्र ।

मन्दोदरी—रिउवक्खाहिओए ।

रावणः—(सोत्पासम् ।) कथं रिपुस्तत्पक्षस्तदभियोगश्चेत्यश्रुतं श्राव्यते देव्या ।

योऽहं द्वाभ्यां भुजाभ्यां मृधभुवि युगपन्मत्तदिग्दन्तिदन्ता-
न्रुद्धा दोर्भिश्चतुर्भि सरभसमजितान्दिक्पतीनप्यरौत्सम् ।

दीप्यद्वज्रादिचण्डप्रहरणपतनक्षुण्णवक्षस्त्वचो मे

तस्यापि प्रातिभाट्याद्रिपुरिति कलितः कोऽप्यपूर्वः प्रमादः॥११॥

भवतु । तथापि श्रोतव्यम् । देवि, स कः ।

मन्दोदरी—णिखिलवलीमुहचक्काणुगदसुग्रीवाग्ग्रेसरो सहक-
णिष्ठो दासरही रामो त्ति सुणीअदि ।

रावणः—किं सहानुजस्तापसः । देवि, किं गतेन तेन तैर्वा सः ।

१ कथमेष महाराजदशकधर उपस्थितो वर्तते । कथमशोकवनिकासं-
मुखमवलोकयति । कथमीदृशेऽपि रिपुपक्षाभियोगे सवृत्ते राजकार्यानपेक्षो
लक्ष्यते महाराजदशकधर इति । जयतु जयतु महाराजदशकधर ।

२. महाराज, किमत्र चिन्तितम् ।

३ रिपुपक्षाभियोगे ।

४. निखिलवलीमुखचक्रानुगतसुग्रीवाग्ग्रेसर सहकनिष्ठो दाशरथी राम
इति श्रूयते ।

मन्दोदरी—महाराज, समुदाओ क्वु सङ्कीअदि । अवरं
अ साअरवेलासु सेणां विणिवेसिअ आहूदो णेण साअरो ण णि-
ग्गदो भवणादो त्ति । तदा तु

(संस्कृतमाश्रित्य ।)

प्रायुङ्क्वास्त्रं स किञ्चिज्जलनिधिकुहरे यन्महिम्ना क्षणार्धा-

दावृत्यावृत्य चक्रभ्रममखिलमभूत्काथतः शोणमम्भः ।

उन्मूर्च्छन्नक्रचक्रं झटिति परिदलत्कच्छपौघं प्रमुह्य-

द्भूय. पाथोमनुष्यं स्फुटदतुलरवं प्रस्फुटच्छङ्खशुक्ति ॥ १२ ॥

रावणः—(सावज्ञम् ।) किं ततः ।

मन्दोदरी—महाराज, तदो अ पुङ्खमेत्तपेक्खिज्जमाणतिकख-
सरणिअरपह्वलिदसरीरेण णिक्रमिअ सलिलादो सवादवडणं अब्भ-
स्थिअ मग्गो उवदिट्ठो । साहसिएण उण तेण साहिज्जवित्ती
सुणीअदि ।

रावणः—(सहासम् ।) अस्तु श्रूयते । देवि, कीदृशः ।

मन्दोदरी—महाराज, वलीमुखसहस्साणीदेहिं महीहरेहि सेदू
णिम्मीअदि ।

रावणः—देवि, विप्रलब्धासि केनचित् । अकलितगाम्भीर्य-
महिमा किलाय पाथोनाथः ।

जम्बुद्वीपेऽथवान्येषु द्वीपेष्वपि महीधराः ।

यावन्तस्तैः कुक्षिकोणोऽप्यस्य न भ्रियते किल ॥ १३ ॥

१ महाराज, समुदाय खलु शङ्कयते । अपर च सागरवेलासु सेना
विनिवेश्याहूतोऽनेन सागरो न निर्गतो भवनादिति । तदा तु ।

२ महाराज, ततश्च पुङ्खमात्रप्रेक्ष्यमाणतीक्ष्णशरनिकरपक्षमलितशरीरेण
निक्रम्य सलिलात्सपादपतनमन्यव्यर्ग्यं मार्गं उपदिष्ट । साहसिकेन पुनस्तेन
साध्यवृत्तिं श्रूयते ।

३ महाराज, वलीमुखसहस्रानीतैर्महीधरैः सेतुनिर्मयिते ।

अपि च । साहसिकेनेति वदन्त्या देव्या विस्मृतप्रायम् । मत्साहसे तु

उत्पुष्यद्गलधमनिस्फुटप्रसर्प-

त्प्रत्यग्रक्षतजज्ञरीनिवृत्तपाद्यः ।

हर्षाश्रुप्रचुरमधुस्मितस्फुटश्रि-

वक्राब्जार्चितचरणः शिवः प्रमाणम् ॥ १४ ॥

मन्दोदरी—महाराज, ओधारेहि किं वि अण्णारिसी रअणा कस्स वि वलीमुहस्स हत्थपुण्णदो । उवरि ज्जेव चिट्ठन्दि ते मही-हरा जलम्मि त्ति ।

रावणः—(सशिर कम्पम् ।) इदं तदप्रतीकार्यं मौग्ध्यमबलानां यद्वावाणोऽपि प्लवन्त इति । देवि, किं बहुनोक्तेन ।

श्रुतं मे जानाति श्रुतिकविरथाज्ञां सहचरः

स शच्या धैर्यं चाशानिरथ यशोऽदस्त्रिभुवनम् ।

बलं कैलासाद्रिः किमपरमहो साहसमपि

क्षरत्कीलालाम्भःस्त्रपितचरणः खण्डपरशुः ॥ १५ ॥

(नेपथ्ये महान्कलकल ।)

मन्दोदरी—महाराज, परित्ताहि परित्ताहि । (इति सत्रासमु-दीक्षते ।)

रावणः—देवि, अलं शङ्कया ।

(पुनर्नेपथ्ये ।)

भो भो लङ्काद्वाररक्षिणो राक्षसगणाः,

दत्त द्वाराणि तूर्णं सरलतरगुरुप्यश्मसारार्गलानि

क्षिप्यन्ता शस्त्रजात तदुपरि नयत स्वान्वयांश्चावधत्त ।

रुध्यध्व निर्विषासूञ्जिशशुयुवतिजनान्वीवधांश्चाद्रियध्वं

प्राप्तः सुग्रीवमुख्यप्लवगपरिवृतः सानुजो रामभद्रः ॥ १६ ॥

१ महाराज, अवधारय किमप्यन्यादृशी रचना कस्यापि वलीमुखस्य हस्तपुण्यतः । उपर्येव तिष्ठन्ति ते महीधरा जल इति ।

२ महाराज, परित्रायस्व परित्रायस्व ।

(नेपथ्यार्धं प्रविष्टा)

प्रतीहारी—भट्ट, एसो पडीहारभूमिए चिट्टदि सेणावइ प-
हत्थो विण्णविदुकामो ।

रावणः—कथं सेनापतिः प्रहस्तः । प्रवेशय ।

प्रतीहारी—तथा । (इति निष्क्रान्ता ।)

(तत प्रविशति प्रहस्त ।)

प्रहस्तः—अहो, मनुष्यपोतस्य तावदत्यूर्जस्वलं चरितम् । त-
थाहि ।

भीमं गोष्पदवद्विलङ्घ्य च परितः कल्लोलमालाकुलं

पाथोनाथमुपेत्य मन्थरतरं लङ्कानिवद्धेक्षणः ।

स्कन्धावारमसौ निवेश्य विषमे सौवेलमूर्ध्नि स्वयं

कैश्चिद्वानरपुंगवैः परिवृतोऽध्यास्ते पुरः प्राङ्गणम् ॥ १७ ॥

(पुरो निरूप्य ।) कथमयं लङ्केश्वरः ।

रावणः—भद्र सेनापते, किहेतुरयं कलकलः ।

प्रहस्तः—(स्वगतम् ।) कथमद्याप्यनभिज्ञ एव देवः । भवतु ।

कार्यमात्रं विज्ञापयामि । (प्रकाशम् ।)

पुरं निःशेषघटितं कपाटद्वारमावृतम् ।

रक्षा चासैर्भक्तिमद्भिः कौणपैः परितः कृता ॥ १८ ॥

रावणः—किमिति ।

प्रहस्तः—(स्वगतम् ।) कथं सैवावस्था । भवतु । (प्रकाशम् ।) देव

लङ्केश्वर,

मनुष्यपोतमात्रेण सानुजेन पुरी तव ।

रुध्यते स्म यथासारं वीवधाद्यपि दुर्लभम् ॥ १९ ॥

१. भट्ट, एष प्रतीहारभूमौ तिष्ठति सेनापतिः प्रहस्तो विज्ञापयितुकामः ।

२. तथा ।

(प्रविश्य)

प्रतीहारी—भट्ट, एसो को वि वलीमुखो रामस्स दूदो त्ति भणिअ पडीहारदेसे चिट्ठदि ।

रावणः—(सावज्ञम् ।) वलीमुखः । प्रवेशय ।

प्रतीहारी—तथा । (इति निष्क्रम्याङ्गदेन सह प्रविश्य त प्रति ।) एसो भट्टो । उपसप्प ।

अङ्गदः—(उपचल्य ।) जयति जयति परममाहेश्वरो लङ्केश्वरः ।

रावणः—सुग्रीवानुचरो भवान् ।

अङ्गदः—नहि नहि ।

रावणः—तर्हि कस्य ।

अङ्गदः—लङ्केश्वर, श्रूयतां योऽहं यदर्थमागतश्च ।

दृप्यद्राक्षसचक्रकाननमहादावानलस्याज्ञया

दूतो दाशरथेस्तदीयवचसा त्वामागतः शासितुम् ।

सीतां मुञ्च भजावरोधनसुहृद्वायादपुत्रान्वितः

सौमित्रेश्वरणौ न चेत्तदिषुभिः शासिष्यसे दुर्मदः ॥ २० ॥

रावणः—(सहासम् ।) वलीमुखोऽपि वाचाट् । कि वक्तव्यम् ।

अङ्गदः—अह यत्किञ्चित्स्याम् । त्वं तु सिद्धान्तमेवावधारय ।

तत्पादाब्जनखं किं वा तत्तीक्ष्णेषुमुखं नताः ।

स्प्रष्टारस्तेऽद्य मूर्धानस्तयोरभिमतं वद ॥ २१ ॥

रावणः—(सक्रोधम् ।) कः कोऽत्र भोः । यत्किञ्चिद्वादिनोऽस्य मुखं संस्कुर्यात् ।

ग्रहस्तः—देव, दूतः किलायम् । किमत्र क्रोधेन ।

रावणः—एतन्मुखसंस्कार एव तपस्विनः प्रत्युत्तरीकरणम् ।

१ भट्ट, एष कोऽपि वलीमुखो रामस्स दूत इति भणित्वा प्रतीहारदेशे तिष्ठति ।

२. तथा । एष भर्ता । उपसर्प ।

अङ्गदः—(उद्रोमकूपस्फुरणमभिनीय ।)

यथासंख्यं तीक्ष्णक्रकचविषमक्रूरनखर-

प्रगल्भव्यापारप्रमथितशिरोबन्धशिथिलैः ।

शिरोभिस्ते दिग्भ्यो बलिमनुपहत्यैव किमह

निवर्ते यत्स्यां चेन्न रघुपतिदौत्येन परवान् ॥ २२ ॥

(इत्याहुल्य निष्क्रान्त ।)

रावणः—(निरूप्य ।) अहो, जातिसुलभ चापलमप्रतीकार्यम् ।

प्रहस्तः—देव, निदेशाक्षरमालिकापरिग्रहायोत्कण्ठते हृदयम् ।

रावणः—किमत्रापि प्रष्टव्यो निदेशः ।

त्रोट्यन्तामभितोऽर्गलानि भुवनप्रख्यातसारोद्धतैः

पाठ्यन्तां परितो रणानि च परव्याक्षेपिभी राक्षसैः ।

मथ्यन्तां रिपुघसरप्रहरणं विक्षोभ्य भङ्गचा भुजाः

खण्ड्यन्तां च मुहुर्विवल्गनवृथोत्थानोत्कटा मर्कटाः ॥२३॥

प्रहस्तः—यदाज्ञापयति महाराजः । (इति निष्क्रान्त ।)

(नेपथ्ये महान्कलकल ।)

(सर्वे ससभ्रममाकर्णयन्ति ।)

(पुनर्नेपथ्ये ।)

वध्यन्तेऽस्त्रपपुङ्गवाः प्रतिभयाभोगैः प्लवङ्गाधिपै-

र्वध्यन्ते च वितर्दिकाः प्रतिदिशं कृत्तै रदोमूर्धभिः ।

छिद्यन्ते च बहिः प्रपित्सव इमे मध्ये क्रुधान्धा. क्षणा-

द्भिद्यन्ते पुरगोपुराः प्रतिदिशं क्षितैश्च गण्डोपलैः ॥ २४ ॥

रावणः—(ऊर्ध्वमवलोक्य सक्रोधमुत्प्रेक्ष्य च ।) कथमेते तपस्वि-

पक्षपातादनात्मज्ञा वासवपुरःसरा दिवौकसोऽपि मत्सरिणो विक्षु-

भ्यन्ते । तद्देवि, त्वमभ्यन्तरे प्रविश । अहमपि तावत्

कैश्चिद्दोर्भिः प्रमत्तान्प्लवगपरिवृढान्दिक्षु विक्षिप्य दक्षै-

रन्यैः पिष्ट्वापि युद्धाभिनयविधिनदौ तौ तपस्विप्ररोहौ ।

शिष्टैः कृष्णा स्वचेतःप्रतिफलितवृथारन्ध्रमात्रप्रविष्टा-

न्दुष्टांश्चैविष्टपानप्यपगतकरुणस्तैर्बिभर्भि स्वकाराम् ॥ २९ ॥

(इति विकट परिक्रम्य निष्कान्त. ।)

(तत प्रविशति रथेन सपरिवारो वासव सूतश्च मातलिः ।)

मातलिः—देव दिवस्पते, यथा तावद्घिलङ्कमेष

संवर्तप्रकटविवर्तसप्तपाथो-

नाथोर्मिव्यतिकरविभ्रमप्रचण्डः ।

निर्घोषः स्फुरति भृशं पर सहस्र-

व्यावल्गत्प्रबलगतागतास्त्रपाणाम् ॥ २६ ॥

तथा तर्कये युयुत्सया निर्यियासति नक्तंचरचक्रवर्तीति ।

वासवः—सूत, पश्य पश्य ।

दृढतरमभियोग वीक्ष्य रक्षोविनेता

सह तनुजसगर्भप्रेष्यरक्षःसहस्रैः ।

सरभसमरराणि द्रागपावृत्य विद्रा-

वितनिखिलवनौका निर्गतोऽयं नगर्याः ॥ २७ ॥

(शब्दश्रवण नाटयित्वा ।) आः, क एष कौबेर्याः ककुभः कणत्कनक-

किङ्किणीजालमालिना विमानेन सरभसमित एवाभ्येति ।

सूतः—(निर्वर्ण्य ।) देव, भवतैव गन्धर्वराज्याधिपत्याभिषेककृ-
तमहाप्रसादश्चित्ररथः ।

(तत प्रविशति विमानाविरूढश्चित्ररथ ।)

चित्ररथः—जयति जयति देवराज ।

वासवः—गन्धर्वराज, समरदिदृक्षानिर्भरं कि चेतः ।

चित्ररथः—तदप्यन्यदपि ।

वासवः—किमन्यत् ।

चित्ररथः—अलकेश्वरनिदेशः ।

वासवः—कीदृशः ।

चित्ररथः—

दुर्बाधो जनिदिवसान्मम प्रवृद्धः

कोऽप्याधिः प्रबलतमोऽथवा त्रिलोक्याः ।

तस्येदं निधनदिनं विधेर्विलासा-

त्कल्याणी परिणतिरस्तु वान्यथा वा ॥ २८ ॥

तदवगन्तुमह प्रहितः ।

वासवः—सकुल्यानामप्येष मनोरथः ।

चित्ररथः—किं चित्रं सहजाः किल ते मिथः शत्रवः । कृ-
त्रिमतापि निधिपुष्पकादिहरणवृत्तेर्दुर्वृत्तस्य सुप्रथिता । अथवा ।

यावन्निलोक्यां किल जन्तुजातं

तत्सर्वमस्योद्धतदुश्चरित्रैः ।

कदर्थितं श्रीरघुनन्दनस्य

प्रीत्या विधत्ते विजयप्रतीक्षाम् ॥ २९ ॥

वासवः—(निरूप्य ।) गन्धर्वराज, यदिदमधित्यकातः सुवेलाद्रे-
रकाण्ड एव प्रबलकिलिकिलाकोलाहलमुखरितहरिन्मुखं वलीमुख-
चक्रमक्रममेवोच्चलितम्, तथा मन्ये पतितमेव प्रहरणैरिति ।

चित्ररथः—देवराज, पश्य पश्य ।

अयं रक्षोनाथः क्षितिधरशिरोबन्धुरतरे

रथे तिष्ठन्प्रष्ठः प्रधनरसनिष्णातमनसाम् ।

मुहुर्जीवाधोषैर्बधिरयति दिक्प्रान्तशिखरि-

प्रतिध्वानाध्मातैर्गगनविवराभोगमभितः ॥ ३० ॥

वासवः—गन्धर्वराज, न तुलाधृतस्तावदनयोर्वीरसमयोचितः
परिकरः । (सावेगम् ।) सूत सूत, सांग्रामिक मे रथमुपहर राम-
भद्राय । अहमपि गन्धर्वराजाधिष्ठितं विमानमेवाधितिष्ठामि । (तथा
करोति ।)

सूतः—यथाज्ञापयति देवराजः । (इति निष्क्रान्तः ।)

चित्ररथः—देवराज, कथमतिसंधेयं तुमुलम् । तथा हि ।

रक्षोभिर्विपिनौकसां परिवृढैश्चारादपास्तक्रमं

मुष्टीमुष्टि कचाकचि प्रहरणप्रक्षेपमूढात्मभिः ।

प्रारब्धं रणकर्म दुर्धरमिथोनिष्पेषशीर्यद्वपु-

निष्ठचूतास्रझरीभिरेव सरणिर्दुःसंचराभूद्यथा ॥३१॥

अपि च ।

वीराणां रुण्डतुण्डप्रविघटनपटुस्फारदोर्दण्डखण्ड-

व्यापारक्षिप्यमाणप्रतिभटविकटाटोपवर्ध्मप्ररूढः ।

कूटः कोऽप्येष युद्धाजिरभुवि जरठश्चित्रकूटानुकारी

लीयन्ते यत्र शत्रुप्रपतनविवशाः कोटिशः शूरक्रीटाः ॥३२॥

वासवः—गन्धर्वराज, इत इतः ।

प्रासप्रोतप्रवीरोल्वणरुधिरपरामृष्टबुक्काजिघत्सा-

धावद्द्रुधाधिराजाप्रतिमतनुरुहच्छायया वारितोष्णाः ।

विश्राम्यन्ति क्षणार्धं प्रधनपरिसरेष्वेव मुक्ताभियोगा

वीराः शस्त्रप्रहारत्रणभररुधिरोद्गारदिग्धाखिलाङ्गाः ॥ ३३ ॥

इतोऽपि ।

प्रतीक्षन्ते वीराः प्रतिमुखमुरोभिः सरभसं

विपक्षाणा हेतीः प्रतिनियतधैर्यानुभवतः ।

विदीर्णत्वग्भारा दलितपिशिताश्छिन्नधमनि-

प्रकाण्डास्थिस्त्रायुस्फुटतरविलक्ष्यान्निवहाः ॥ ३४ ॥

चित्ररथः—देवराज, अपूर्वोऽयं रक्षःपतेः संग्रामावतरणसर्गः ।

तथा हि ।

प्रेक्ष्याः संग्रामसीमन्यनुजशतवृतो मेघनादोऽपि पाश्वे

वासोऽन्यत्र प्रवीरेष्वतिविषममदोद्बोधितः कुम्भकर्णः ।

कैकस्या बन्धुवर्गोऽप्ययमतिविकटः पृष्ठतस्तिष्ठमानो-

ऽध्यास्ते मध्ये निषण्णो रथशिरसि भृश विन्ध्यवहुर्विगाहः ३५

वासवः—गन्धर्वराज, एवमभियोगोद्धुरं द्विषन्तमभिवीक्ष्यापि
निष्प्रकम्प एव रामभद्रः । अथवोचितमेवैतत् । यतः ।

न कम्पन्ते झंझामरुति किल वाति प्रतिदिशं
समुन्मूर्च्छत्साराः कुलशिखरिणः किञ्चिदपि ते ।
न मर्यादा तेऽपि प्रतिजहति गाम्भीर्यगरिम-
स्फुरद्बार्बह्माणोऽकलितमहिमानोऽम्बुनिधयः ॥ ३६ ॥

चित्ररथः—देवराज, पश्य पश्य ।

भक्तिप्रह्वं कथमपि यवीयासमुत्सृज्य चापा-
रोपव्यग्राङ्गुलिकिसलयं मेघनादक्षयाय ।
लक्ष्मीकृत्य प्रधनकुशलं सानुजं राक्षसेन्द्रं
जीवा भूयो रघुपतिवृषा स्पर्शतः सस्करोति ॥ ३७ ॥

कथमेतदतिदुष्करमिव मन्ये । तथा हि ।

आक्रम्यैकैकमेते रजनिचरभटाः कोटिशः शस्त्रवर्षै-
र्भास्वद्वंशप्ररोहं पिदधति परितः सत्क्रियायौगपद्याः ।

अथवा कि नाम दुष्करम् ।

एतावप्युत्प्रभावावकलितमहिमप्राभवौ युद्धभूमा-

विन्धाते शत्रुशस्त्रप्रविदलनफलस्पष्टबाणाभियोगौ ॥ ३८ ॥
(समन्ततोऽवलोक्य ।) अहो, कथमेते वनौकसोऽपि महति सपत्नसगरे
स्वाभिधानयोगमेव ख्यापयन्त पञ्चषा केवल रामभद्रपादमूलमासे-
वन्ते । तथा हि ।

सुग्रीवः स्यन्दनस्याग्रे सोऽङ्गदः पृष्ठतः पुनः ।

पञ्चषा जाम्बुवान्भावी लङ्काधीशोऽपि पार्श्वयोः ॥ ३९ ॥

(विचिन्त्य ।) हनूमान्पुन कनीयास काकुत्स्थम् । (सविमर्षम् ।) वरमेत
एवोभयथा रामभद्रपादपद्मोपसेविनः । यतस्तावदेतेषाम्

स्वामिभक्तिश्च धैर्यं च व्याख्याते गात्रमक्षतम् ।

रक्षोभियोगस्त्वन्येषां दृश्यते दैन्यमप्यलम् ॥ ४० ॥

वासवः—गन्धर्वराज, मानुषे लोके वात्सल्यं नाम केवल-
मखिलेन्द्रियवशीकरणचूणमुष्टि । यत् ।

सौमित्रिः कृतहस्तताप्रभृतिभिर्न्यूनो न कैश्चिद्रुणैः

सारेणापि पुन प्रसिद्धमहिमा शौर्याग्रणी रावणि ।

इत्थं तुल्यतरे किल व्यतिकरे रामस्य रक्षःप्रभो-

श्चान्योन्यं शरवृष्टिरेव वलते दृष्टिस्तयोर्वत्सला ॥ ४१ ॥

चित्ररथः—देवराज, युक्तमेवैतत् । एवं वात्सल्यमनुरुध्यन्ते
किल महात्मानः । (साद्ब्रतौत्सुक्यम् ।) पश्यतु देवराज ।

सौमित्रेर्बाणवज्रैरधिकतरममी मर्मवेध प्रविद्धा

धावन्तः क्षमाधरेन्द्रा इव रजनिचराः शेरते युद्धसीम्नि ।

रक्षोनाथोऽपि पुत्रान्कतिचन पतितान्वीक्ष्य रामाभियोगं

संत्यज्यानिष्टशङ्की निपतति तरसा मेघनादोपकण्ठम् ॥ ४२ ॥

तदेतदत्याहितमाशङ्के ।

वासवः—गन्धर्वराज, किमत्र नामात्याहितम् । अपरिच्छेद्य-
महिमान् । किलैते ककुत्स्थकुलप्ररोहा । तथा हि ।

पर.सहस्र रजनीचरेन्द्रा

यथास्य वीरस्य किलैकलक्ष्यम् ।

तथा रणेष्वद्भुतवीरगोष्ठी-

भूषायमाणो दशकधरोऽपि ॥ ४३ ॥

चित्ररथः—देवराज, बहुभिरेकस्याभियोगेऽपि शुभोदर्कतेत्येत-
दबहुव्यक्तिनिष्ठम् । (सचमत्कारम् ।) इतोऽवधत्ता देवराज ।

रक्षोनाथे सरभसमितो निर्गते विग्रहेच्छु ।

क्षुभ्यत्युच्चै रघुपतिशरै कीलितः कुम्भकर्ण ।

कुम्भोऽप्येता पितुरुपनता वीक्ष्य वस्था वपुष्मा-

न्गर्वं किं वा निपतति जवाज्जङ्गमः क्षमाधरेन्द्र ॥ ४४ ॥

(साङ्ख्यतम् ।) अहो छिद्रसंचारिता मर्कटजातेः । यतः ।

उद्दिश्यारादशरथकुलाङ्कुरमाद्यं पतन्तं

सद्यः कुम्भं मृधभुवि कपिः कोऽपि मध्ये रुरोध ।

(सविशेष निर्वर्ण्य ।) कथं सुग्रीव एव । (सविचिकित्सम् ।)

दोस्तम्भाभ्यां सरभसमथापीड्य विक्षिप्य भूमौ

क्रान्त्वाप्येन प्रतिघविवशो माषपेषं पिपेष ॥ ४९ ॥

(साशङ्कम् ।)

एतन्निरीक्ष्य निपपात च कुम्भकर्णः

सुग्रीवमुग्रतरविद्रुतिरग्रहीच्च ।

उन्मोच्य सोऽपि निपुणः स्वममुष्य नासां

लज्जां स्वसुश्च युगपत्किल निश्चकर्त ॥ ४६ ॥

वासवः—गन्धर्वराज, इत इतः ।

लघुरघुपतिरेष राक्षसाना-

मधिभुवि किच कुमारमेघनादे ।

किमपि चरितमद्भुतं व्यतानी-

त्सपदि यथा प्रतिघान्धतामघत्त ॥ ४७ ॥

अहह । इदमतिदुष्करं प्रतिसंविधानमापतितमस्य रघुशिशोः ।
तथा हि ।

यावन्मन्त्रप्रभावादनधिगतगतीन्मेघनादप्रणुन्ना-

न्दुर्भेद्यान्नागपाशान्विहगपरिवृढास्त्रप्रयोगाद्यधूनोत् ।

तावद्रक्षोविनेत्रा पुनरतिरभस मर्मणि क्रोधभूम्ना

गाढ विद्धः शतश्या हनुमति सहसा मोहनिम्नो न्यपसत् ४८

चित्ररथः—देवराज, अयमन्त्राद्भुततरो विमर्दः । यदा तु भ्रातु-
र्मोहमधिगम्य भाविलङ्केश्वरादक्रममेव करुणवीरानुभावभावितचित्त-
वृत्तिस्तथाविधस्यापि दर्शनोत्सुकः समवरुध्यत परितः कुम्भकर्ण-
प्रमुखया रक्षःपृतनया, तदा पुनरिदमेव प्रत्यकार्षीत् । तथा हि ।

पुरां जेता पूर्वं त्रिपुरविजये यामुदवह-

त्स्थितिं तामेवायं रघुपतिवृषाश्रित्य वपुषा ।

क्षणाद्रक्षोनाथानुजमिषुभिराच्छिद्य कणश-

श्वमूं भस्मीकृत्याप्यनुजमभियात्युत्सुकतमः ॥ ४९ ॥

(निर्वर्ण्य ।) अहो वात्सल्यमहिमा रघुपुंगवस्य । येन पुनर्विषयीकृत-
मात्रामेवानुजस्यावस्थामभिजानाति स्म । (परितो निरुध्य । सहर्षम् ।)
दिष्ट्या स्वस्ति रघुकुलकुमाराभ्यामेताभ्यामुत्पश्यामि । यतस्तावदेत-
योरस्मिन्व्यसनमहार्णवे यातुधानाधीशेनापि सपरिवारेण कुम्भकर्ण-
वधात्सभ्रान्तम् । (पुनरेतौ निर्वर्ण्य ।) कथमद्यापि प्रमुग्धावेव । विषमो
ध्यानव्यतिकरस्तावदापतितः । यतः ।

बहुच्छलानि रक्षासि रिपवस्त्ववश. स्वयम् ।

एषावस्थापि कपयः सहायास्तेऽपि विक्लवाः ॥ ५० ॥

तत्किमुपक्रम दैवमत्रेति न जाने ।

वासवः—गन्धर्वराज, किमेवमाशङ्कसे । पश्य । जीवत्प्रतिवो-
धितः किलायमचिन्त्यमहिम्ना प्रथमः प्राभञ्जनि. । संप्रति

उत्स्फूर्जद्रोमकूपः प्रलयपरिमिलत्पाशुवर्षानुकारी

किंचिद्भुग्नाग्रपुच्छाप्रतिमविचलनापास्तनक्षत्रचक्र. ।

भूमौत्सुक्यानुरूपव्यवसितिरधिक पर्यवप्लुत्य गत्वा

कापि प्राज्ञः क्षणार्धात्कमपि गिरिमसावाहरन्नाजगाम ॥ ५१ ॥

चित्ररथः—(विभाव्य । सोल्लासम् ।) देवराज, पश्य ।

यथा चन्द्रालोकं कुमुदनिवहश्चुम्बकमणि

दृषत्सारस्तत्त्वामृतमपि भवाम्भोनिधिगतः ।

तथा सभाव्यैतौ हनुमदुपनीताद्रिमरुत

झटित्युज्जृम्भेते किमपि गहनो वस्तुमहिमा ॥ ५२ ॥

(दक्षिणतो विभाव्य ।) कथमेष लङ्केश्वर । कल्पावसाननिर्मर्याद् पाथ
इव पाथोनाथस्य राक्षसबलमाकर्षन्पुनरभ्यमित्रमेति । (विमृश्य ।)

संप्रति तु धर्मयुद्धसभावनाप्रतिहतबहुतरप्रधानव्यक्तिरावणमेधनाद-
शेषमेतद्राक्षसबलमेताभ्यामवगणितमित्येतावप्युभौ न गणयन्ते परः-
सहस्रमप्यस्त्रपकीटाः । (पुनर्लक्ष्मण निर्वर्ण्य ।) एवं तु

शाणोत्कीर्णो मणिरिव घनाम्बोदमुक्तो विवस्वा-

न्निःकोशोऽसिर्झटिति विगलत्कञ्चुकः पन्नगेन्द्रः ।

दीव्यत्युच्चैर्लघुरघुपतिः किनु वा स्यात्किमन्य-

द्विव्यौषध्या जयति महिमा कोऽप्यचिन्त्यानुभावः ॥ ९३ ॥

(निरूप्य ।) कथं प्रक्रान्तमेव कपिराक्षसनासीरचरयोर्भटयोः पुनरायो-
धनम् । तथा हि ।

शितैर्बाणैरेके मृधभुवि परे तीक्ष्णनखरैः

क्रियासातत्येनाप्यहमहमिकाक्रान्तमनसः ।

मिथो विध्यन्ति स प्रबलतमसंमर्दविदल-

त्क्षितिक्षोदैः पिष्टातकसुरभिवक्षस्तटभृतः ॥ ९४ ॥

(सविशेष निश्चिन्त्य ।) तावदन्तरमनयोर्बलयोरधिगम्यमानं प्रातःसंध्यायां
यावदन्धतमसारुणालोकयोः । तथा हि ।

प्रतिक्षणमियं रक्षःपृतना क्षीयतेतराम् ।

यथा तथा प्लवङ्गानामनन्तगुणतैधते ॥ ९५ ॥

वासवः—गन्धर्वराज, पुनरितो महत्कदनमुपक्रान्तम् ।

रक्षोनाथो रघूणां त्वरितमधिभुवा रावणिलक्ष्मणेन

द्वन्द्वीभूय प्रहृष्यद्भुजबलमहिमाविष्कृतेष्वासशिक्षौ ।

दिव्यास्त्राणां प्रयोगप्रतिकृतिमुचिता चाप्नुवानौ मिथोऽमू

मूर्च्छत्कल्पावसानज्वलनपरिभव सैन्ययोः पर्यदाताम् ॥ ९६ ॥

चित्ररथः—देवराज, दुरवरोधोऽयमनयोर्महावीरयोर्मिथो वि-
मर्दः । तथा हि ।

श्वेडाभिः ककुभः पृषत्कनिकरैर्व्योम द्विधा खण्डितै-

र्देहैर्विद्विषतां धरातलमपि प्रच्छादयन्तौ चिरम् ।

कुर्वतेऽश्रुजलाविलेक्षणपथान्येतावकाण्डोच्चर-

द्रोमाञ्चानि सवेपथून्यपि मुहुर्वर्ष्माणि नः पश्यताम् ॥ ९७ ॥

(सविशेष विभाव्य ।) कथं प्रत्यक्षानुमानाभ्यामुपलभ्यमानमेकमेव वस्तु विप्रकृष्टान्तरं संपद्यते । तथा हि ।

अस्माद्रावणवृत्ताद्राघववृत्तं तु दशगुणं वीक्षे ।

अनुमन्येऽनन्तगुणं पार्श्वपतत्कौणपेन्द्रविनिपातैः ॥ ९८ ॥

(परितो निरूप्य । सकुतुकाश्चर्यम् ।)

यावन्तो रजनीचराः प्रहरणोद्धूर्णद्भुजाकेतवो

युध्यन्तोऽभिमुखाः स्फुरद्भुजमदाध्माता. पुरो निर्गताः ।

प्रक्षिप्ताशुगजालपक्षपवनाधूते प्रतापानले

चित्रं दाशरथेः क्षणाच्छलभतां यान्ति स सर्वेऽपि ते ॥९९॥

(सविमर्शम् ।) एवं किलेयं पाञ्चभौतिकी सृष्टिः ।

त्रैलोक्यमप्यपर्याप्त रक्षसां स्थातुमप्यदः ।

येषां ते केवलं भूमौ विलिल्युः पञ्चतां गता. ॥ १० ॥

वासवः—गन्धर्वराज, पश्य विस्मयनीयविप्रलम्भौ किलामू
रामलक्ष्मणौ । यतः ।

एताभ्यां राघवाभ्यां सकुतुकमिषुभिश्छिद्यमानेषु मूर्ध-

स्वेकस्यैकोऽप्यनन्तः किमु सरसगुणो वर्णनीयोऽपरस्य ।

एतत्सपश्यतोरप्यतिचिरमनयोः कोऽप्यचिन्त्यः प्रभावो

यत्रोत्साहो न धैर्यं विरमति न शिरश्छेदतः पत्रिणोऽपि ॥११॥

(नेपथ्ये ।)

भो भो रामभद्र, किमद्याप्युपेक्षसे दुर्वृत्तमेनम् । कथं वैकक्रिया-
साध्यमेतावन्तमर्थम् । अवधत्स्व तावत् ।

भवान्सीतां लोकस्त्रिभुवनगतः प्रीतिमुचितां

कनीयान्पौलस्त्यः पुरममरता स्वां पुनरयम् ।

किमत्रान्यत्साक्षात्कृतपरमतत्त्वो मुनिगणः

प्रसादप्रोन्मीलन्मुदि मनसि शान्तिं च लभताम् ॥६२॥

चित्ररथः—(निशम्य ।) कथमेष दिव्यर्षिगणोऽप्येतयोर्वधाय
राघवौ त्वरयति । अथवा दुष्टप्रशान्तिः कस्य न मनःप्रीत्यै । (सस्-
भ्रमाद्भुतौत्सुक्यम् ।) देवराज, पश्य ।

आभ्यां ब्रह्माच्युतास्त्रसरणसुरभिभिर्मागै राघवाभ्यां

मूर्धानौ चिच्छिदाते रजनिचरपते रावणेश्च क्रमेण ।

पश्चाद्रक्षःकबन्धौ मृधभुवि विवशः सोऽपि रक्षोऽवरोधः

क्षोण्यां श्रीदाशरथ्योः शिरसि च वियतः पुष्पवर्ष पपात ॥६३॥

वासवः—(नेपथ्याभिमुखमवलोक्य । सोल्लासम् ।) गन्धर्वराज, पश्य
तावदेते किल त्रिभुवनशत्रोर्दशकंधरस्य निधनवृत्तान्तश्रवणेन प्रमो-
दनिर्भराः सहस्रहर्षयः सुमनसः कमपि महोत्सवमनुभूषन्तो मामेव
प्रतीक्षन्ते । तद्गच्छाम्येतेषां मनोरथसपादनाय । त्वमप्येतद्गृत्तान्त-
निवेदनेन प्रियसखमलकेश्वरं प्रीणय ।

(इति परिक्रम्य निष्क्रान्ता सर्वे ।)

इति महावीरचरिते षष्ठोऽङ्कः ।

सप्तमोऽङ्क ।

(तत प्रविशति शोकाकुला लङ्का ।)

लङ्का—(माक्रोशम् ।) हा महाराज दसकन्धर, तेल्लोकवीरलच्छी-
पडिग्गहदुल्लिद, हा सअलरक्खसलोअपडिवालणसमत्थदुम्मद-
भुअदण्ड, हा पसुवइपादजुअलच्चणोपजुज्जन्तमुद्धमुहपुण्डरीअ, हा
केकसीपुत्तिलअ, हा बन्धुअणवच्छल, कहि मए तुमं पेक्खिदव्वो ।
हा कुमार कुम्भअण्ण, हा वच्छ मेहणाह, कहि सि । देहि मे पडि-
वअणम् । (परितो विलोक्य ।) कंहं को विण मन्तेदि । (ऊर्वमवलोक्य ।)
हा दुट्टदेव्वदुव्विलसिअ, कीस एव्व परिणदं सि । अहवा को एत्थ
भवदो उवालम्भो । अत्तणो एव्व दुच्चरिदं एद विपरिणमेदि ।
(इति सानुक्रोश रोदिति ।)

(तत प्रविशत्यलका ।)

अलका—अहो, कथमस्य रक्षःपतेरपूर्वः कोऽप्ययं दशापरि-
पाकः । यदेतावानपि रक्ष सर्गः क्षणेनैव विभीषणमात्रशेषः संवृत्तः ।
(शब्दश्रवण नाटयित्वा । परिक्रम्य ।) कथं कनीयसी मे भगिनी प्रत्यग्र-
मर्तृविरहव्यथाविधुरा क्रन्दन्ती लङ्का । (उपसृत्य ।) भगिनि, समाश्व-
सिहि समाश्वसिहि ।

लङ्का—(विभाव्य ।) कैहं बहिणिआ मे अलआ ।

१ हा महाराज दशकधर, त्रैलोक्यवीरलक्ष्मीप्रतिग्रहदुर्ललित, हा
सकलराक्षमलोकप्रतिपालनसमर्थदुर्मदभुजदण्ड, हा पशुपतिपादयुगलार्चनो-
पयुज्यमानमुग्धमुखपुण्डरीक, हा केकसीपुत्रतिलक, हा बन्धुजनवत्सल, कुत्र
मया त्व प्रेक्षितव्य । हा कुमार कुम्भकर्ण, हा वत्स मेघनाद, कुत्रासि ।
देहि मे प्रतिवचनम् । कथं कोऽपि न मन्त्रयते । हा दुष्टदैवदुर्विलसित-
कस्मादेव परिणतमसि । अथवा कोऽत्र भवत उपात्मम । आत्मन एव
दुश्चरितमेतद्विपरिणमति ।

२ कथं भगिनी मेऽलका ।

अलका—भगिनि, समाश्वसिहि समाश्वसिहि । एवं किलेयं लोकयात्रा ।

लङ्का—अइ बहिणिए, कुदो मे आस्सासो । जुवइजणमेत्तसेसा संवुत्तस्सि । एको उण कुलतन्तू कुमारविहीसणो क्खु चिट्ठदि त्ति सुणीअदि । सो वि मन्दभाइणीए अधण्णदाए रिउवक्खं जेव्व सेवेदि ।

अलका—अयि भगिनि, मा मैवम् । न खत्वस्माक स रिपुपक्षः ।

लङ्का—कैहं विअ ।

अलका—यस्य रिपुः स गतः । तच्च गतम् । संप्रति तु निसर्गसुहृदस्माक त्रिभुवनप्रसिद्धसबन्धो दाशरथिः ।

लङ्का—(आश्वस्य ।) कैह ईरिसो वि ।

अलका—ईदृश एव ।

लङ्का—कैहं अम्ह सामिसु ईरिसो वि परिणदो ।

अलका—अप्यननुसधाने किमेव भाषसे । शृणु ।

रघुकुलतिलकेऽस्मिन्भ्रातृमात्रद्वितीये

किमपि पितृनिदेशाद्दण्डका सप्रविष्टे ।

यदुचितममुना ते राक्षसाना विनेत्रा

विहितमयमशेषः कर्मणस्तस्य पाकः ॥ १ ॥

लङ्का—हुं । तुम उण ईरिसे पत्थावे कह एत्थ उवट्ठिदासि ।

अलका—अवधत्स्व । अह किल वैमात्रकेण पौलस्त्येन

१ अयि भगिनि, कुतो म आश्वाम । युवतिजनमात्रशेषा सवृत्तास्मि । एक पुन कुलनन्तु कुमारविभीषण खलु तिष्ठतीति श्रूयते । सोऽपि मन्द-
भागिन्या अधन्यतया रिपुपक्षमेव सेवते ।

२ कथमिव ।

३ कथमीदृशोऽपि ।

४. कममम्माक स्वामिष्ठीदृशोऽपि परिणतः ।

५. हुम् । त्व पुनरीदृशे प्रस्तावे कथमत्रोपस्थितासि ।

गन्धर्वराजाच्चित्ररथादमु वृत्तान्तमुपलभ्य शिष्टबन्धुप्रतिबोधनाय
विभीषणस्य च लङ्काभिषेकसाक्षात्करणाय रावणापहृतविमानराजस्य
पुष्पकस्य च रामभद्रोपस्थानोपदेशदानाय सदिष्टा ।

लङ्का—अम्मो, कहां भवद्रो पसुवङ्गो वि मित्त णिधाणा-
हिवई सअ एव्व उवचरदि रामभद्रम् ।

अलका—अयि, किमत्राश्चर्यम् ।

इदं हि तत्त्वं परमार्थभाजा-

मय हि साक्षात्पुरुष पुराण ।

त्रिधा विभिन्ना प्रकृतिः किलैषा

त्रातुं भुवि स्वेन सतोऽवतीर्णा ॥ २ ॥

लङ्का—कहं अम्ह सामिणा रक्खसणाहेण एदं ण ओधारिदम् ।

अलका—अयि सरले, शापमहिम्ना किल मूर्च्छन्मोह सोऽपि
नापराध्यति ।

(नेपथ्ये कलकल ।)

(उभे ससन्नममाकर्णयत ।)

(पुननेपथ्ये ।)

समवधत्त भोस्त्रिजगच्चराणि भूतानि ।

वस्वर्करुद्रसहितः स्वयमेष साक्षा-

दृद्धश्रवाः समभिनन्दति साधु साध्वीम् ।

अग्निप्रवेशपरिनिर्गमशुद्धभावा

सीता रघूत्तम भवत्स्थितिमाद्रियस्व ॥ ३ ॥

अलका—कथमेते दिवौकसोऽपि दशकधरगृहनिवासव्यसन-
कौलीनशङ्कापनुत्थै कृतपावकप्रवेशनिर्गमना सीतादेवीमभिनन्दन्ति ।
अहह ।

१ अहो, कथं भगवतः पशुपतेरपि मित्रनिधानाविपत्तिस्वयमेवमु-
पचरति रामभद्रम् ।

२ कथमस्माकं स्वामिना राक्षमनाथेनेदं नावधारितम् ।

पतिव्रतामयं ज्योतिर्ज्योतिषान्येन शोध्यते ।

इदमाश्चर्यमथवा लोकस्थित्यनुवर्तनम् ॥ ४ ॥

लङ्का—(शब्दश्रवण नाटयित्वा ।) कंहं मङ्गलतूररवमिस्साओ गी-
दीओ णिसामीअन्ति ।

अलका—(नेपथ्याभिमुखमवलोक्य ।) कथं सीताविशुद्ध्यनुमोद-
नार्थमवतीर्णाभिरप्सरोभिर्दिव्यर्षिगणैश्च रामभद्रनिदेशेन निष्पादिता-
भिषेककल्याणो विभीषणः पुष्पक पुरस्कृत्य रामभद्रमभ्येति । त-
देहि । तथाविधसहजमहिमहनीयचरितमहानुभावावलोकनेन चक्षु-
कृतार्थयावः ।

(इति परिक्रम्य निष्क्रान्ते ।)

मिश्रविष्कम्भकः ।

(तत प्रविशति पुष्पक पुरस्कृत्य विभीषण ।)

विभीषणः—अनुष्ठित किल मया रामभद्रादेशः । तथा हि ।
सत्कृतं मातलिमनु

अजस्रगलदस्रसप्लवकिणाङ्कगण्डस्थलाः

स्खलत्कनककङ्कणं नियमितैकवेणीभृतः ।

क्षमातलविवर्तनातिमलिनाम्बरा मोचिताः

प्रयान्ति किल सस्मिता स्स सुरलोकवन्दिस्त्रियः ॥ ५ ॥

(उपमृत्य ।) जयति जयति रामभद्रः । देव, एतदवसानः किल निदेशः
संपादितः ।

वन्दीभिरेधिताः कारा शृङ्खलाभिरलकृताः ।

कार्तस्वराभिर्दृश्याभि पताकाभिश्च माप्रतम् ॥ ६ ॥

अयं च पुष्पकनामा स विमानराज ।

असंरुद्धगतेरिष्टप्रवृत्तेर्वशवर्तिनः ।

मनोरथस्यानुगुणं सर्वदा यस्य चेष्टितम् ॥ ७ ॥

रामः—साधु लङ्केश्वर, साधु संपादितम् । (सुग्रीव प्रति ।) सखे
वैकर्तने, किमत्रावशिष्यते ।

सुग्रीवः—

उत्खातस्त्रिभुवनकण्टकोऽतिदृष्य-

द्वोर्दण्डाञ्चितमहिमाप्ययं निकारः ।

देव्याश्च प्रतिशमितस्तथात्र संघा

निर्व्यूढा प्रगुणविभीषणाभिषेकात् ॥ ८ ॥

संप्रति तु द्रोणाद्रिं प्रत्याहरतो हनूमतः सविशेषं गृहीतप्रवृत्तिर्दुर्म-
नायते किल कुमारभरतः । तं प्रति वार्ताहरः प्रविसृज्यतां प्राभ-
ञ्जनिः । स्वयमप्यलंक्रियता विमानराजः ।

रामः—यदभिरुचितं प्रियवयस्याय । (इति तथा करोति ।)

(सर्वे विमानारोहण नाटयन्ति ।)

सीता—(अपवार्य । लक्ष्मण प्रति ।) अम्हेहि संपद कर्हि पत्नीअदि ।

लक्ष्मणः—देवि, रघुकुलराजधानीमयोध्यां प्रति ।

सीता—अवि समत्तो सो वणवासस्स अवही ।

लक्ष्मणः—देवि, अद्यतनमेव दिन तत् ।

(सर्वे विमानगति रूपयन्ति ।)

सीता—(साङ्कतम् ।) अज्जउत्त, एदे उण कदमा दूरादो अणि-
द्वारिददक्खिणोद्देसा अवित्थरिज्जन्तसामलत्तणपरिसरा दीमन्ति ।

रामः—देवि, नैते भुवा परिसराः । कितु

साक्षात्किलाष्टमूर्तेस्तस्यैषा मूर्तिरम्मयी प्रथमा ।

गीतः सागर इति नृभिरपरिच्छेद्यात्मगाम्भीर्यः ॥ ९ ॥

१ अस्माभि साप्रत क्व प्रस्थीयते ।

२ अपि समाप्त स वनवासस्यावधिः ।

३ आर्यपुत्र, एते पुन कतमा दूरतोऽनिर्धारितदक्षिणोद्देशा अविस्तीर्य-
माणश्यामलत्वपरिसरा दृश्यन्ते ।

सीता—^१जो अम्हाण जेद्वमसुरेहि किदणिम्माणो त्ति बुद्धपर-
पराए सुणीअदि । एदस्य मज्जे वि कि एदं दूरप्पसारिदं धवलंसुअं
विअ अहिणवतिणच्छण्णासु भूमिसु दीसइ ।

लक्ष्मणः—देवि,

सोत्साहं धृतशासनै. सकुतुकैवृक्षौकसां नायकै.

दिक्पर्यन्तधराधरेन्द्रशिखराण्यानाय्य निर्मापितः ।

कल्पान्तावधिवन्दनीयमहिमा लोकस्य सेतुर्नव

कीर्तिस्तम्भ इवायमार्यचरितस्याम्भोनिधौ लक्ष्यते ॥ १० ॥

रामः—(अङ्गुल्या निर्दिशन् ।) वत्स,

एता भुव. परिचिनोषि मिलत्तमाल-

च्छायान्धकारिततुषारनिकुञ्जपुञ्जा ।

उन्मूच्छेदच्छमलयाचलतुङ्गशृङ्ग-

प्राग्भारनिष्पतितनिर्झरपूरभाज. ॥ ११ ॥

लक्ष्मणः—आर्य, ता एवैताः । नातिदूर एव तावदासा स
जीर्णकन्दरः ।

गर्जाजर्जरितासु दिक्षु बधिरे तत्स्फूर्जथुस्फूर्जितै-

व्योम्नि भ्राम्यति दुष्प्रभञ्जनजवादभ्रेऽप्यदभ्रे मुहु. ।

आक्षिप्यान्धयति द्रुमान्धतमसे चक्षुः प्रविश्य क्षपा

यत्रासीत्क्षपिता क्षरज्जलधरे त्वक्सारलक्षीकृते ॥ १२ ॥

सीता—(स्वगतम् ।) अहो प्रमादो । कहां मह मन्दभाइणीए
दुड्ढेव्वेहि एदे वि महाणुहावा ईरिसं अवत्थन्तर अनुहाविदा ।

१ योऽस्माक ज्येष्ठश्वशुरै कृतनिर्माण इति वृद्धपरम्परया श्रूयते । एत-
स्य मध्येऽपि किमेतद्द्वरप्रमारित धवलाशुकमिवाभिनवतृणाच्छन्नासु भूमिषु
दृश्यते ।

२ अहो प्रमादः । कथं मम मन्दभागिन्या दुष्टदैवैरेतेऽपि महानुभावा
ईदृशमवस्थान्तरमनुभाविताः ।

विभीषणः—देव रामभद्र, दृश्यन्ते किलैताः कावेरीतीरभूमयः ।

यत्पर्यन्तमहीध्रसीम्नि कुहलीमाध्वीकधारोद्विर-

द्भृष्यत्पूगवनीधनीकृततलैस्तुङ्गैर्जरच्छाखिभिः ।

लक्ष्यन्ते विविधाश्रमाः स्थिरतप स्वाध्यायसाश्रात्कृत-

ब्रह्माणो निवसन्ति यत्र मुनयः कल्पस्थिते साक्षिणः ॥१३॥

यतो नातिदूर एव किलावाच्या लोपामुद्रापरिष्कृतपरिसरे दीप्यति
कौम्भसभव ज्योतिः ।

रामः—कथमतिक्रान्तमागस्त्यमाश्रमपदम् ।

अयं वारा राशिः किल मरुरभूद्यद्विलसितै-

रयं विन्ध्यो येनाहृतविहृतिराध्मानमजहात् ।

विलिल्ये यत्कुक्षिस्थितशिखिनि वातापिवपुषा

स कासा वाणीनां मुनिरकलितात्मास्तु विषयः ॥१४॥

तद्प्रमेयविभवा विश्वान्तरात्मसाक्षिणस्ते महात्मानः कुतश्च ना-
भिवन्द्याः ।

(सर्वे तथा कुर्वन्ति ।)

(आकाशे ।)

सानुजस्त्व प्रजाः शाधि कल्पान्तस्थायि ते यशः ।

नामापि राम गृणतामृतत्वाय कल्पताम् ॥ १५ ॥

रामः—(आकर्ष्य ।) कथमशरीरिण्या गिरा परमनुगृहीतो महा-
मुनिवन्दारुः ।

(इतरे अभिनन्दन्ति ।)

विभीषणः—देव रामभद्र, एतास्ताः पम्पापर्यन्तभूमयः, यासु
बहोः कालादनुभूयमानान्यप्यभिज्ञानानि बलाच्चक्षुराकर्षन्ति ।
तथा हि ।

बाणैकैकेन विद्धं विलसति पुरतस्तज्जरत्तालखण्ड

सोऽपि क्रीडाकपित्व क्षणमिषुनिवहैरन्वभूदत्र वाली ।

सौमित्रि पादघातादिह हि सकुतुक प्राक्षिपत्कूटमस्त्रा

काबन्ध दृष्टमस्मिन्हनुमति भवतैवोत्तरीय च देव्या ॥१६॥

सीता—(स्वगतम् ।) किं नाम मह उत्तरीभ अज्जउत्तेण हणु-
मन्तस्स हत्थे दिड्ढम् ।

रामः—(सस्मरणम् ।) हे देवि, तदा किल वैह्वय्यादपहियमा-
गाया भवत्याः प्रभ्रष्टमनसूयानामाङ्कमुत्तरीयमस्माभिः प्रथममभिज्ञा-
नमासादितम् ।

दृशो शरच्छीतकरप्रकाशः

कायेऽपि कर्पूरपरागपूरः ।

स्वान्तेऽपि सान्द्रामृतकुम्भसेक-

स्तदा यदासीत्किल दृष्टमात्रम् ॥ १७ ॥

(सीता लज्जा नाटयति ।)

लक्ष्मणः—अयम्

तातस्य मित्रं किल गृध्रराज-

स्त पापमस्मिन्सहसानुबध्नन् ।

गात्र जराजर्जरितं विहाय

यशःशरीरं नवमाललम्बे ॥ १८ ॥

सीता—(स्वगतम् ।) केह मह कारणादो तारिसाणं वि महाणु-
हावाणं ईरिसो अवत्थाविसेसो णिसामीअदि ।

सुग्रीवः—देव, अतिक्रम्यन्ते किलैता दण्डकासीमानः ।

यत्र तेऽपि स्वसु कर्णनासौष्ठविचिचीषया ।

सानुप्लवा. कापि यातास्त्रिमूर्धखरदूषणा ॥ १९ ॥

सीता—(वेपमाना ।) अम्मो, कहं पुणो वि रक्खसा जेव्व सु-
णीअन्ति ।

रामः—देवि, अल शङ्कया । अभिधानमात्रमवशिष्यते ।

१. कि नाम ममोत्तरीयमार्यपुत्रेण हनुमतो हस्ते दृष्टम् ।

२ कथ मम कारणात्तादृशानामपि महानुभावानामीदृशोऽवस्थाविशेषो
निशम्यते ।

३. अहो, कथ पुनरपि राक्षसा एव श्रूयन्ते ।

शरासनस्य टङ्कारात्सौमित्रेः केवलं किल ।

रक्षसां प्रलय. सिंहगर्जनाद्दन्तिना यथा ॥ २० ॥

(निरुध्य ।) किमन्यादृशीव गतिरस्य विमानराजस्य ।

विभीषणः—देव, अत्युच्चैः किलायं सह्य सानुमान् । एन-
मतिक्रम्य गम्यते किलार्यावर्त । तदतिक्रमणायेदमपि मध्यमलोक-
सांनिध्य किचिदुज्झति ।

लक्ष्मणः—द्रष्टव्य किलोत्तमपुरुषपदलाञ्छितो मध्यमलोकः ।

(सर्वे उच्चैर्गतिर्वेग निरुपयन्ति ।)

रामः—(निरुध्य । सविस्मयम् ।)

य पूर्वेषां न कुलस्य प्रतिष्ठा

देव साक्षादेव धाम्ना निधानम् ।

त्रय्या सार. कोऽपि मूर्तो विवस्वा-

न्प्रत्यासन्न पुष्पकारोहणेन ॥ २१ ॥

(सर्वे क्रपोतकेन प्रणमन्ति ।)

सीता—(उच्चैर्निरुध्य ।) अम्मो, कह दिणम्मि वि तारआचकं
विअ एद दीसदि ।

रामः—देवि, तारकाचक्रमेवैतत् । अतिविप्रकर्षाद्द्रविकिरण-
प्रतिहतचक्षुर्भिर्न दृश्यते किल दिवसे । स विमानारोहणादपास्तः ।

सीता—(मकुतुकम् ।) कह गअणवाडिआए फुल्लाइं कुसुमाइं
व्व दीसन्दि ।

रामः—(समन्तादवलोक्य ।) कथमपरिच्छेद्यदिग्विभागमिव स-
प्रति जगत् । यत ।

सस्तूयन्ते विप्रकर्षाद्भौमा नोपाधयः स्फुटम् ।

आन्तरीक्षा पुनरमी सर्वत सदृशा इव ॥ २२ ॥

१ अहो, कथ दिनेऽपि तारकाचक्रमिवैतद्दृश्यते ।

२ कथ गगनवाटिकाया फुल्लानि कुसुमानीव दृश्यन्ते ।

सुग्रीवः—देव, भ्रातुः सौहार्देन विधेयीकृतो यदृच्छया दिग्-
न्तेषु विचरन्नभ्युपपन्नवानसि । तथा हि ।

उदयास्ताचलावेतौ यत्क्रोडे बाल्यवार्धके ।

विस्त्रम्भाच्चन्द्रसूर्याभ्यामतीयेते विनिर्भयम् ॥ २३ ॥

अवधत्तामितो देवः ।

कैलासाञ्जनशैलावेतौ तुल्योन्नतत्वपरिणाहौ ।

चन्दनमृगमदलेपं गमितौ क्षौण्या नु वक्षोजौ ॥ २४ ॥

इतश्चाय काञ्चनाचलः । परतश्चायमभ्रकषशिरः शिखरी गन्धमादनः ।
ततः परस्मादगम्या मादृशा भूमयः ।

रामः—(परितो विलोक्य । समभ्रमाद्भुतम् ।) कथमेकपद एव सर्व-
महो चक्षुर्गोचरः । परिच्छेद्या च सर्गस्थिति ।

सीता—अम्मो, एदं किं वि अदिद्वुपुव्व अण्णारिस जेव्व दी-
सइ ण माणुसो णावि पसू ।

रामः—देवि, अश्वमुखं किन्नरमिथुनमेतत् । प्रायणैतासु भू-
मिष्वेवविधानामेव भूयसा प्रचारः ।

विभीषणः—कथं समुखमेवाभ्येति । प्रायेणालकेश्वरादेश-
धारिणानेन भवितव्यम् ।

(नेपथ्ये ।)

देव दिनकरकुलमणे रामभद्र, भवन्तमेकपिङ्गाचलेश्वरनिदेशा-
दुपश्लोकयितुं साकेतं प्रस्थितयोरावयोर्यात्रासुकृतपरिणामादन्तराल
एव चक्षुर्विपयोऽसि । तन्निदेशपारतद्भयमपि भूयसे गुणाय । यत्पुराण-
स्यैव पुंसोऽभिव्यक्तिपर्यायनिष्ठं महः साक्षात्क्रियते । (इति प्रदक्षिणी-
कृत्याभिवन्देते ।)

(सर्वे निरूपयन्ति ।)

१ अहो, इदं किमप्यदृष्टपूर्वमन्यादृशमेव दृश्यते न मानुषो नापि पशुः ।

(पुनर्नेपथ्ये ।)

किन्नरः—

आपन्नवत्सल जगज्जनतैकबन्धो
विद्वन्मरालकमलाकर रामचन्द्र ।

जन्मादिकर्मविधुरैः सुमनश्चकोरै-

राचम्यतां तव यशः शरदां सहस्रम् ॥ २५ ॥

(तत्रैव ।)

किन्नरी—

यावत्फणीन्द्रशिरसि क्षितिचक्रमेत-
द्यावत्पुनर्ग्रहगणैः शत्रुलं विहायः ।

वैदेहि तावदमलो भुवनेषु पुण्यः

श्लोकः प्रशस्तचरितैरुपगीयतां ते ॥ २६ ॥

(दम्पती मन्दाक्ष नाटयत ।)

इतरे—प्रियं नः प्रियम् ।

रामः—लङ्केश्वर, चिरसचरणादत्र नानुरोधं तर्कये । तद्वरमितो
मध्यमलोकसानिधयेन गन्तुम् ।

विभीषणः—देव,

एते ते सुरसिन्धुधौतदृषदः कर्पूरखण्डोज्ज्वला.

पादा जर्जरभूर्जवल्कलभृतो गौरीगुरोः पावना. ।

तत्त्वालोकनिरस्तमोहतमसामध्यात्मविद्याजुषां

यत्र ब्रह्मविदा निसर्गमधुरं जागर्ति सौम्यं महः ॥ २७ ॥

लक्ष्मणः—आर्य, कथमेते भुवां परिसराः सस्तुतपूर्वान्यविषय-
ग्राहित्व न क्षमन्ते चक्षुषोः ।

रामः—(निरुध्य । सम्मरणवेगम् ।) वत्स, ता एवैता गुरूणा कौ-
शिकपादाना संचरणेन पवित्रितपर्यन्तास्तपोवनभूमयः । यत्र तु तत्र-
भवता याज्ञवल्क्यान्तेवासिना द्वितीयेन विदेहाधिपतिना सह तत्सं-
लापामृतप्रमोदमनुभवतां गुरूणां लालनीयाभ्यामावाभ्यां बाल्योचि-
तमुल्ललितम् ।

सीता—(स्वगतम् ।) कंहं कणिङ्गतादो त्ति सुणीअदि । (इति परित. सस्पृहमालोकयते ।)

रामः—लङ्केश्वर, नोचितमिदानीं गुरुचरणपङ्कजपवित्रितेषु परिसरेषु विमानाधिरोहणम् ।

(नेपथ्ये ।)

भो भो रामलक्ष्मणौ, स भगवान्कृशाश्वान्तेवासी वां समाज्ञापयति ।

उभौ—(विमानाविदेवतामिङ्गितेन स्तम्भाय नियुज्य ।) अवहितौ स्वः ।

(पुनर्नेपथ्ये ।)

पुरीं यथा स्थितौ यातं विलम्बेथां च मान्तरा ।

अरुन्धतीसहचरं ज्योतिर्वा संप्रतीक्षते ॥ २८ ॥

अहमपि तृतीयकालक्रियानुसधानपरवान्मुहूर्तद्वयेनागत एव ।

उभौ—यथाज्ञापयन्ति गुरवः । (पुनर्विमान प्रतिष्ठेते ।)

रामः—अहो, महात्मानोऽपि वात्सल्यपरतन्नाः । यन्महिम्ना तपःस्वाध्याययोर्लवशो विभक्ते समये तत्राप्यागमनमनुरुध्यन्ते ।

अथवा युक्तमेवैतत् । यतः करुणापारतन्त्र्येण मृदुस्वभावास्ते तपो-वनरुरुषु तरुषु च किं मनुष्येषु । विशेषतस्तु

राज्ञां मार्तण्डवंश्यानां गृहे नौ जन्म केवलम् ।

शास्त्रास्त्रज्ञानमुख्यस्तु सस्कारोऽस्मान्महात्मनः ॥ २९ ॥

विभीषणः—(विलोक्य ।) किमिदमकाण्ड एव नीहारजालैरिव क्षमारजोभिराच्छाद्यन्ते ककुभः ।

(सर्वे सविस्मय पश्यन्ति ।)

रामः—(सवितर्कम् ।) मन्ये प्राभञ्जनैरस्मत्प्रवृत्तिमुपलभ्य मां प्र-त्युद्यातीह ससैन्यो भरतः ।

(प्रविश्य)

हनूमान्—(सपादपङ्कजस्पर्शं प्रणम्य ।) देव,

१ कथं कनिष्ठतात इति श्रूयते ।

स्थितो ध्यायन्नन्तः किमपि चरितं स्वेन भवत-

श्चिरं वार्तामेनामथ मदुपलभ्य प्रचलितः ।

जटी चीरी रामेत्यमृतविभव नाम रसय-

न्मुहुर्हर्षोऽन्तप्रकृतिसहितोऽभ्येति भरतः ॥ ३० ॥

रामः—(सोल्लासम् ।) अहो, चिरायायुष्मत्सौहार्दमुपलभामह
इति सर्वानन्दानामुपरि वर्तामहे ।

लक्ष्मणः—(सौत्सुक्यम् ।) सखे मारुते, कुत्रार्यः ।

हनूमान्—य एते सैन्यस्य पुरतः पञ्चषास्तन्मध्ये पुरःसरः सा-
नुजः स महात्मा भरतः ।

(लक्ष्मणो निर्वर्णयति ।)

सीता—(निरुध्य ।) कंहं अण्णारिसो जेव्व दीसइ ।

त्रिभीषणः—हहो विमानराज, चिराय बन्धुजनदर्शनालिङ्गन-
सभावनादिना मियोऽङ्गप्रमोदमनुभवन्त्वेते महानुभावाः । तत् क्षणं
विरम ।

(सखे विमानावतरण नाटयन्ति ।)

(तत् प्रविशत कतिचनप्रधानपुरुषपरिवृतौ भरतशत्रुघ्नौ ।)

रामः—(सरभस पादपतित भरतमुत्थाप्य ।) एह्येहि वत्स,

अनुभावयति ब्रह्मानन्दसाक्षात्क्रियामिव ।

स्पर्शस्तेऽद्य वराम्भोजप्रस्फुरन्नालकर्कशः ॥ ३१ ॥

(इति निर्भरमालिङ्ग्य विसृजति ।)

(लक्ष्मण सपादपतन भरतमालिङ्गति ।)

(शत्रुघ्नो रामलक्ष्मणावभिवादयते ।)

उभौ—कुलस्थितिमनुवर्तस्व ।

(भरतशत्रुघ्नौ दण्डवत्सीता प्रणमत ।)

सीता—कुमारा, जेढ्ढाणं भादुआण अभिमदा होह ।

रामः—वत्सो भरतशत्रुघ्नौ,

१ कथमन्यादृश एव दृश्यते ।

२ कुमारौ, ज्येष्ठयोर्भ्रात्रोरभिमतौ भवतम् ।

अस्माकं व्यसनाम्भोधावयं पोतत्वमागतः ।

कपीन्द्रोऽयं च लङ्केन्द्रो मित्रं धर्महिते रतः ॥ ३२ ॥

तत् परिष्वजतम् । (इति सुग्रीवविभीषणौ दर्शयति ।)

(भरतश्शत्रुघ्नौ तौ परिष्वज्य यथोचितमुपचरत ।)

भरतः—आर्य, कुलगुरुर्नो भगवान्मैत्रावरुणि. सिंहासनग्रहे सपादितसकलाभिषेकसभारो भवन्तं प्रतीक्षते । यथाज्ञापयत्यार्यः ।

रामः—(स्वगतम् ।) कौशिकपादाः प्रतीक्षणीयाः स च भगवान्मैत्रावरुणिरेवमाज्ञापयति । भवतु । समयोचितं प्रतिकरिष्यते । (प्रकाशम् ।) यथाज्ञापयति कुलगुरुः ।

(सर्वे परिक्रामन्ति ।)

(तत्र प्रविशति वसिष्ठो दशरथकलत्रैरुपचर्यमाणारुन्धती च ।)

वसिष्ठः—(स्वगतम् ।)

क्षमायाः स क्षेत्र गुणमणिगणानामपि खनिः

प्रपन्नानां मूर्तः सुकृतपरिपाको जनिमताम् ।

कृपारामो रामो बहिरिह दृशोपास्यत इति

प्रमोदाद्वै तस्याप्युपरि परिवर्तामह इमे ॥ ३३ ॥

भवतु । तथापि लोकयात्रानुवर्तनीया । (प्रकाशम् ।) वध्वौ कौशल्यासुमित्रे ।

उभे—आणवेदु कुलगुरू ।

वसिष्ठः—दिष्ट्याक्षतप्रतिनिवृत्तवत्से स्तः ।

उभे—तुम्हाण आसिसाण पहावो ।

अरुन्धती—(कैकेयी विलोम्य ।) वत्से कैकेयि, किमेवमति-दुर्मनायसे ।

१ आज्ञापयतु कुलगुरुः ।

२ युष्माकमाशिषां प्रभावः ।

कैकेयी—अम्ब, मह मन्दभाङ्गीए अधण्णदाए सअलो वि लोओ एव्व कोलीणं भणदि । ज वच्छाणं पवामजणणी मञ्जम-जणणी मन्थरामुहे आसि । ता कह वच्छाण मए मुह पेक्खिदव्वम् ।

अरुन्धती—वत्से, अल वृथा कौलीनशङ्कया । आर्यमिश्रैरय-मर्थस्तदैवान्तरेण चक्षुषा साक्षात्कृतः ।

सर्वाः—कैहं विअ ।

अरुन्धती—मन्थरारूपधारिण्या शूर्पणखया मात्यवद्वचनादे-तद्विहितमिति ।

सर्वाः—अहो रक्खसाणं दुट्टताभिओओ जो इहट्टिट अव-लाजणं वि बाधेदि ।

वसिष्ठः—हु मङ्गलसमयेऽलमलं यत्किचिहु.खकैः । का पुनरद्यापि राक्षसाभियोगवार्ता ।

रामः—(वसिष्ठ विलोक्य । सोल्लासम् ।) स एष भगवान्मैत्रावरुणि ।

यद्दर्शनात्किमप्येव द्रवीभवति मे मनः ।

राकासुधाकरालोकादिन्दुकान्तोपलो यथा ॥ ३४ ॥

(लक्ष्मण प्रति ।) वत्स, इत इतः ।

उभौ—(उपसृत्य ।) भगवन्कुलगुरो, रामलक्ष्मणावभिवादयेते ।

वसिष्ठः—

चक्षुषा स्वस्वसमये सस्कारत्वं समामुताम् ।

वत्सौ नयेन धर्मेण ज्ञानेन च पुरस्कृतम् ॥ ३५ ॥

१ अम्ब, मम मन्दभागिन्या अवन्यतया सकलोऽपि लोक एव कौलीन भणति । यद्वत्सयो प्रवामजननी मध्यमजननी मन्थरामुख आसीत् । तत्कथ वत्सयोर्मया मुख प्रेक्षितव्यम् ।

२ कथमिव ।

३ अहो राक्षसाना दुष्टताभियोगो य इहस्थितमब्रह्मजनमपि ब्रूवत ।

(उभावरुन्धतीमभिवन्देते ।)

अरुन्धती—इष्टैर्युज्येथाम् ।

(उभौ क्रमेण सर्वा मातृरभिवन्देते ।)

सर्वाः—(तौ निर्भर परिष्वज्य मूर्ध्न्युपाग्राय ।) 'जं अम्हे चिन्तेमो तं तुम्हाणं होदु ।

(सीतोपसृत्य वसिष्ठ प्रणमति ।)

वसिष्ठः—वत्से, वीरप्रसविनी भव ।

(सीतारुन्धती प्रणमति ।)

अरुन्धती—(सीता निर्भरमालिङ्ग्य ।)

लोपामुद्रानसूयाहमिति तिस्रस्त्वया सह ।

पतिव्रताश्चतस्रोऽत्र सन्तु जानकि साप्रतम् ॥ ३६ ॥

(सीता श्वश्रुरभिवन्दते ।)

सर्वाः—जादे, कुलपडिड्ढावददारअप्पसविणी होहि ।

(नेपथ्ये ।)

प्रवर्तन्तां पौरा. प्रतिसदनमद्योत्सवविधौ

चिरं स्वे स्वे कर्मण्यथ समवधत्ताप्यधिकृताः ।

यथोक्त सभारं पुनरिह विधत्त द्विजवराः

कृशाश्वान्तेवासी कुशिकपतिराज्ञापयति वः ॥ ३७ ॥

वसिष्ठः—(आकर्ष्य ।) अहो, अय भाग्यमहिमा वत्सस्य । यद्भगवान्कौशिक. स्वय सिहासने समभिषेक्तु सप्राप्त. ।

इतरे—प्रिय नः प्रियम् ।

(तत प्रविशति सशिष्यो विश्वामित्र ।)

विश्वामित्रः—

सत्रप्रत्यूहशान्त्यै दशरथकरतः कर्षतैन मया य-

द्यत्स्वान्ते सविमृष्टं तदनुगुणविधौ यच्च वैयग्र्यमासीत् ।

१ यद्वय चिन्तयामस्तद्युष्माक भवतु ।

२. जाते, कुलप्रतिष्ठापकदारकप्रसविनी भव ।

तद्दिवस्यानुगुण्यात्प्रयतनविभवैश्चाद्य राज्येऽभिषिच्य

श्रीरामं निर्वृताना फलितमिति मुहु सप्रमोदामहे नः ॥ ३८ ॥
(इति परिक्रामति ।)

वसिष्ठः—स एष कौशिक.

क्षात्रं प्राकृतिक तेजो ब्राह्म यस्य विशिष्यते ।

लोकोत्तरचमत्कारनिधेस्तस्याद्भुतं न किम् ॥ ३९ ॥

(वसिष्ठविश्वामित्राबुपसृत्यान्वोन्यमुपचरत ।)

विश्वामित्रः—भगवन्मैत्रावरुणे, किमद्यापि प्रतीक्ष्यते ।

वसिष्ठः—यथोचितमाह्वियताम् ।

विश्वामित्रः—(दिव्यर्षिगणमुद्दिश्य ।) निर्वर्त्यतां रामभद्रस्याभि-
षेकः ।

(मुनयो यथोचितमाचरन्ति ।)

(नेपथ्ये दुन्दुभिन्वनि ।)

(सर्वे सविस्मय पुष्पवृष्टि रूपयन्ति ।)

वसिष्ठः—कथ सलोकपालो भगवान्पाकशासनो रामभद्रस्या-
भिषेकमनुमोदते ।

(कृताभिषेकमङ्गलो)

रामः—(वसिष्ठविश्वामित्राबुपसृत्य ।) गुरू, अभिवादये ।

उभौ-

रामभद्र गुणाराम भ्रातृभिस्त्वं पुरस्कृतः ।

इक्ष्वाकुमुख्यैर्भूपालैश्चिरमूढा धुरं वह ॥ ४० ॥

इतरे—तथास्तु । (इत्यनुमोदन्ते ।)

विश्वामित्रः—वत्स रामभद्र ।

रामः—आज्ञापयन्तु गुरव ।

विश्वामित्रः—विसृज्येतामेतावनुभूतोत्सवप्रमोदौ सुग्रीवविभी-
षणौ । पुष्पकं च सकल्पसमयसुलभं राजराजमेवाश्रयताम् ।

(रामस्तथा करोति ।)

विश्वामित्रः—वत्स रामभद्र,

निर्व्यूढं गुरुशासनं गुरुतर धर्मोऽपि सरक्षितो

रक्ष.संहरणाच्चिकित्सितमनोरोगा त्रिलोकी कृता ।

सिद्धार्थाश्च सुराः सहानुजसुहृद्वारेण राज्य पुन-

र्लब्धं किं करणीयमेतदधिक श्रेयस्तदप्युच्यताम् ॥ ४१ ॥

रामः—इतोऽधिकमपि श्रेयोऽस्ति । तथापीदमस्तु भगवत्पाद-
प्रसादात् ।

क्षमापाला. क्षीणतन्द्राः क्षितिवलयमिदं पान्तु ते कालवर्षा

वार्वाहाः सन्तु राष्ट्रं पुनरखिलमपास्तेति सपन्नसस्यम् ।

लोके नित्यप्रमोदं विदधतु कवयः श्लोकमाप्तप्रसाद

सख्यावन्तोऽपि भूम्ना परकृतिषु मुद सप्रधार्यं प्रयान्तु ॥ ४२ ॥

विश्वामित्रः—एवमस्तु ।


(इति निष्क्रान्ता सर्वे ।)

इति सप्तमोऽङ्कः ।

समाप्तमिदं महावीरचरितं नाम नाटकम् ।



महावीरचरितश्लोकानां सूची ।



अकलिलतपस्तेजो २।३०	असरद्वगतेरिष्ट ७।७
अक्राण्डगुष्काशनि ५।१७	असाव्यमन्यथादोष ४।७३
अजम्बगलदसप्तव ७।९	अन्नप्रयोगखुरली २।३४
अज्ञो वा यदि वा ३।३५	अस्त्वेकेन वरेण ४।४१
अत्र सीरध्वजो वेत्ता १।८१	अस्माक व्यसनाम्भो ७।३२
अय स्वस्थाय देवाय १।१	अस्माद्रावणवृत्ता ६।५८
अनुत्पन्न ज्ञान यदि ३।३६	अस्मानविक्षिपतु ३।३१
अनुभावयति ब्रह्मा ७।३१	अस्माभिरप्यनाशास्यो ४।१३
अनेकयुगजीविन्या ५।११	अस्माभिरेव पाल्यस्य ३।३८
अन्तर्वेयभरेण वृद्ध ३।४०	अह हि श्रमणा नाम ५।२७
अन्योन्यमाहात्म्यविदो ४।३८	आक्रम्यैकैकमेते रजनि ६।३८
अन्विष्यत प्रमथनाय २।३१	आतङ्कश्रमसाध्वस २।२१
अपरिष्वज्य भरत ४।४३	आदित्या कुलदेवता ४।१४
अपि प्रभोर्वे कुशल १।२९	आनन्दाय च विस्मयाय ५।४९
अपि प्रवृत्तयज्ञोऽसौ १।१९	आन्त्रप्रोतवृहत्कपाल १।३५
अप्राकृतस्य चरिता २।३९	आपन्नवत्सल जग ७।२५
अप्राकृतानि च गुणै ४।१२	आभुमभ्रुकुटीविटङ्क ५।२१
अप्राकृताभिजनवीर्य ५।५६	आभ्या ब्रह्माच्युतान्न ६।६३
अप्राकृतेषु पात्रेषु १।३	आर्यस्य वालिन इव ५।५४
अभिजनतपोविद्या २।११	इक्ष्वाकुवशतिलकस्य ४।४९
अमृताध्मातजीमूत २।४६	इद हि तत्त्व परमार्थ ७।२
अमोघमन्त्र क्षत्रस्य २।५	इष्टापूर्तविवे सपत्न ३।१
अम्भोवेर्नारिकेली ५।३२	इह समदशकुन्ता ५।४०
अय रक्षोनाथ क्षिति ६।३०	उत्कृत्योत्कृत्य गर्भा २।४८
अय वारा राशि किल ७।१४	उत्खातक्षितिपाल २।१९
अय विनेता दप्ता ३।४६	उत्खातस्त्रिभुवन ७।८
अय स भृगुनन्दन २।२३	उत्तालताटकोत्पात १।३७
अय तु यजमानेन १।१५	उत्तिष्ठेत ववाय न ४।६
अरिष्टस्त्वाष्टस्य प्रश ४।१८	उत्तिष्ठोत्तिष्ठ याव ३।३२
अर्थित्वे प्रकटीकृते २।९	उत्पत्तिर्जमदमित २।३६
अश्रान्तपुण्यकर्माण १।२६	उत्पत्तिर्देवयजना १।२१

सत्पत्यैव हि राघव २।६
 उत्पुष्यद्रलघमनि ६।१४
 उत्सिक्तस्य तप परा २।२२
 उत्स्फूर्जद्रोमकूप ६।५१
 उदयास्ताचलावेतौ ७।२३
 उद्दिश्याराद्दशरथ ६।४५
 ऋषिभिरुपजुष्टतीर्था ४।६०
 ऋषिरयमतिथिश्चे २।४४
 एकव्यक्त्यपराव ३।१३
 एकस्य राघवशिशो ३।१६
 एकीभूय शनैरनेक ४।५६
 एतन्निरिक्ष्य निपपात ६।४६
 एता भुव परिचिनोषि ७।११
 एताभ्या राघवाभ्या ६।६१
 एताश्चतुभ्यो रघु १।५८
 एते ते सुरसिन्धुवोत ७।२७
 एव मया नियमित ३।१५
 एष तातश्च तातश्च ४।५३
 एष नो नरपति ३।३३
 एष प्रह्लोऽस्मि १।४७
 एष मूर्त इव क्रोव. ५।२०
 एषोऽस्मि प्रलयमरु ५।१५
 एह्येहि वत्स रघु १।५५
 कन्यारत्नमयोनिजन्म १।३०
 कर्णावर्जितदिङ्मतङ्ग ५।६३
 कल्पस्यादौ मम ५।१०
 कल्पापायप्रणयि २।२५
 का ते स्तुति स्तुति ४।२९
 काम हि न स्वजन ३।४२
 काम गुणैर्महानेष ३।१२
 कामं लया सह श्लाघ्यो ५।५२
 कावेरीवलचितमेखलस्य ५।३
 किं लघुष्ठाननित्यल ४।३३

कृत्तक्षत्रियकण्ठ ३।४८
 कृशाश्वान्तेवासी ४।१
 कैलासाञ्जनशैलावेतौ ७।२४
 कैलासे तुलिते जिते ५।३७
 कैलासोद्धारसार २।१६
 कैश्चिद्दोर्मि प्रमत्ता ६।२५
 कौ लामनुगतावेतौ १।२२
 क्षमाया स क्षेत्र गुण ७।३३
 क्षत्रालोकक्षुभितहुत ३।२८
 क्षात्र प्राकृतिक तेजो ७।३९
 क्षितेरानन्तर्यादप ४।७
 क्षमापाला क्षीणतन्द्रा ७।४२
 क्ष्वेडाभि ककुभ पृपत्क ६।५७
 गभीरो माहात्म्या २।१५
 गर्जत्पर्जन्यघोरस्त ५।५३
 गर्जाजर्जरितासु दिक्षु ७।१२
 चक्षुषा स्वस्वसमये ७।३५
 चक्षत्पञ्चशिखण्ड २।३२
 चतुर्दशसहस्राणि ५।१३
 चूडाचुम्बितकङ्कपत्र १।१८
 जगत्सनातनगुरौ ३।३९
 जनकाना रघूणा च १।५७
 जनपदबहिर्निष्ठा ४।२८
 जम्बुद्वीपेऽथवान्येषु ६।१३
 ज्ञाता एव वय जगत्सु ५।५१
 ज्याजिह्वया वलयितो ३।२९
 ज्योतिज्वालाप्रचय २।२६
 ज्वलिततपसस्तेजो १।५१
 झटित्युन्मीलितप्रज्ञ १।४८
 झटित्येवोत्तप्तद्रुत १।४३
 तत्कावकालपर्जन्य १।६०
 तत्कूरदन्तकरपत्र ५।२९
 तत्पादाब्जनख किं वा ६।२१

तत्रैव गमनादेशो ४।४२
 तथा च शरभङ्गेण ५।९
 तदस्मिन्ब्रह्माद्यैस्त्रिदश १।११
 तपो वा शस्त्र वा ३।२४
 तमासि ध्वसन्ते १।१२
 तस्य विद्यातपोवृद्ध ५।७
 तस्या च कर्णनासोष्ठ ५।१२
 तातस्य मित्र किल ७।१८
 तान्येव यदि भूतानि २।१८
 तुण्डप्रोतशिर करोटि ५।१९
 तुरीयो ह्येष मेध्याग्नि १।१०
 तूलदाह पुर लङ्का ६।५
 तृप्तैर्विरावमासाना ५।८
 तेजोभिर्दिशिदिशि १।४४
 तेनेदमुद्धृतजगत्रय १।६
 तेषामिदानी दायदो १।१४
 त्रय्यास्त्राता यस्तवाय ४।४४
 त्रातु लोकानिव परि २।४१
 त्रैलोक्यमप्यपर्याप्त ६।६०
 त्रोद्यन्तामभितोऽर्गलानि ६।२३
 त्व न पूज्यतमोऽतिथि २।५०
 त्वन्नियोगादयुक्तोऽपि ५।४३
 त्व ब्रह्मण्य किल ३।२६
 त्व ब्रह्मवर्चसधनो ३।४४
 त्वया पुत्रवती श्येनी ५।६
 त्वा लक्ष्मण महाबाहो ४।५८
 दण्डोऽप्यभ्यधिके शत्रौ ४।४
 दत्त द्वाराणि तूर्ण सरल ६।१६
 दधति कुहरभाजामत्र ५।४१
 दनुर्नाम श्रिय पुत्र ५।३४
 दिष्टया यदद्य दृष्टस्त्व ५।५०
 दुर्गोऽय चित्रकूटस्तदुपरि ६।७
 दुर्दान्ताना दमनविधय ३।३४

दुर्बाधो जनिदिवसा ६।२८
 दुर्विनीते त्वयि वय ४।२६
 दूर हतश्चित्रमृगेण ५।१६
 दूराद्द्वीयो धरणी २।१
 दूरोद्वेष्टितवाडवस्य ५।२
 दृढतरमभियोग ६।२७
 दृप्यद्राक्षसचक्रकानन ६।२०
 दृशो शरच्छीतकर ७।१७
 दोर्लालाञ्चितचन्द्र १।५४
 दौरात्म्यादरिभिर्निजा ५।४६
 द्राड्निष्पेषविशीर्ण १।३४
 द्वितीयस्य च वर्णस्य १।१७
 धर्तार प्रलयेषु ये ५।१८
 धर्मं ब्रह्मणि कार्मुके ३।३७
 न कम्पन्ते झञ्जामरुति ६।३६
 न कुत्राप्यन्यत्र प्रबल ६।८
 न तस्य राष्ट्र व्यथते ३।१८
 न तादृश सुहृत्कार्ये ५।३६
 न त्रस्त यदि नाम २।२८
 नन्दिग्रामे जटा विभ्र ४।५४
 नन्वद्य राक्षसपते १।४०
 नन्वयैव प्रथितयश ३।४७
 नान्यत्र राघवाद्दृशा १।२३
 नाय गिरिर्यशोराशि ५।३८
 निकार प्राप्तोऽय ज्वल ३।४१
 निमञ्चितस्तेन विदेह १।९
 निर्व्यूढ गुरुशासन ७।४१
 निसर्गत पवित्रस्य ४।२७
 निसर्गेण स धर्मस्य २।७
 न्यक्कारो हृदि वज्र ५।२२
 न्यस्तशस्त्रे भृगुपतौ ४।३९
 पतिर्भृत्योर्वक्त्र वज्रति ४।५२
 पतिव्रतामय ज्योतिर्ज्योतिषा ७।४

पतिव्रतामय ज्योति शान्त ६।६
 परशुरशनिचण्ड ३।१४
 पर सहस्र रजनी ६।४३
 पर सहस्रैरायुक्त ५।१७
 परिषदियमृषीणा ३।५
 परोक्षे सुकृत कर्म ४।४६
 पर्यायात्क्षणदृष्ट ५।१
 पाल्य तस्य जगद्वय ४।३
 पिष्ट्वा ब्रह्माण्डमस्मा ६।१०
 पुण्यानामृषयस्तटेषु ४।३८
 पुण्या ब्राह्मणजाति ४।२२
 पुण्ये मतङ्गयज्ञायौ ५।६०
 पुण्योऽपि भीमकर्मा २।२४
 पुत्रसकान्तलक्ष्मीकै ४।५१
 पुरं नि शेषघटित ६।१८
 पुराकल्पे दूरोत्पतन ५।५
 पुरा जेता पूर्व त्रिपुर ६।४९
 पुरी यथा स्थितौ यात ७।२८
 पौलस्त्यविजयोद्दाम ३।४५
 पौलस्त्यापजयप्रचण्ड २।१३
 पौलस्त्यो विनयेन १।५९
 प्रकृत्या पुण्यलक्ष्मीकौ १।१६
 प्रचण्डपरिपिण्डित ५।२६
 प्रतिक्षणमिय रक्ष ६।५५
 प्रतिमन्वन्तर भूतै ४।५९
 प्रतीक्षन्ते वीरा प्रति ६।३४
 प्रवर्तन्ता पौरा प्रति ७।३७
 प्रसह्य रावणादृष्ट २।३
 प्रहर नमतु चाप २।४९
 प्रागप्राप्तिसुम्भगा २।३३
 प्रागेव राक्षसवधाय ५।२५
 प्राचेतसो मुनिवृषा १।७
 प्राणा प्रयान्ति परित ४।५५

प्राणैरपि हिता वृत्ति ५।५९
 प्राप्ता कृच्छ्रादृष्यशृङ्गो १।२४
 प्रायश्चित्त चरिष्यामि ३।८
 प्रार्थ्य माल्यवता वाली ५।३५
 प्रायुक्ताह स किञ्चिज्जल ६।१२
 प्राप्तप्रोतप्रवीरोत्बण ६।३३
 प्रिय कल्याणकामाभि ४।४५
 प्रिये हा हा कासि ५।२८
 प्रेक्ष्या सग्रामसीमन्य ६।३५
 प्रेक्ष धाम यमामनन्ति ४।३०
 बन्दीभिरेविता कारा ७।६
 बहुच्छलानि रक्षासि ६।५०
 वाणेनैकेन विद्ध ७।१६
 बाल्यात्प्रभृत्येव निरूढ ४।९
 बिभ्राणश्चारुचामीकर ५।४४
 बीज यस्य विदेहराज ६।१
 ब्रह्मक्षत्रममाजमा ३।४३
 ब्रह्मादयो ब्रह्महिताय १।४२
 ब्रह्मेन्द्रविणेशरुद्र १।४६
 ब्रह्मैकतानमनसो ३।११
 ब्राह्मणातिकमत्यागो २।१०
 भक्तिप्रह्व कथमपि ६।३७
 भवान्सीता लोक ६।६२
 भीम गोष्पदवद्विलङ्घ्य ६।१७
 भृगोर्वशे जातस्तपसि ३।२७
 भ्रान्ती सप्ताविकाना ६।४
 मद्रोहाच्छपथात्प्रसी ५।५५
 मव्यमाया प्रियसखी ४।४८
 मनुष्यपोतमात्रेण ६।१९
 मरुत्खन्त देव य ४।१९
 महापुरुषसरम्भो १।२
 मातामहेन प्रतिषिध्य १।२८
 मातुरेव शिरश्छेदो ३।१९


माहाभाग्यमहानिधि २।१८
 सुख यदि किमिन्दुना ६।९
 मुनिरयमय वीर २।२७
 यतो विमुक्तेरपि भान ३।९
 यत्कल्याण किमपि ३।२३
 यत्किञ्चिद्दुर्मदा स्वैर ६।३
 यत्क्षत्रियेष्वपि पुन २।२९
 यत्पर्यन्तमहीप्रसीम्नि ७।१३
 यत्र तेऽपि स्वसु कर्ण ७।१९
 यत्मक्रन्दननन्दन ५।३९
 यथा चन्द्रालोक ६।५२
 यथासख्य तीक्ष्ण ६।२२
 यदासक्त दैवादनभि ५।५८
 यदि प्रपद्येत वनु २।१२
 यद्दर्शनात्किमप्येव ७।३४
 यद्ब्रह्मवादिभिरुपा ४।२१
 यद्ब्रजलक्षणे वीर्य ५।३१
 यद्वाचा विषयमतीत्य ४।१५
 यद्विद्वानपि तादृशे १।३३
 यन्मया क्षत्रविच्छेद ८।३७
 य पूर्वेषा न कुलस्य ७।२१
 यन्नसि निरवकाशे ३।४
 यामोषविमिवायुष्म ५।२८
 यान्मैत्रावरुणि प्रशास्ति १।२५
 यावन्निलोक्या किल ६।२९
 यावत्फणीन्द्रशिरसि ७।२६
 यावन्तो रजनीचरा ६।५९
 यावन्मन्त्रप्रभावाद ६।४८
 येनैव खण्डपरशु २।३५
 यैर्गुप्तान्यकुतोभयानि ५।२३
 यो नन्नयीपरिध्वसा १।३२
 यो वालिन हन्ति हता ४।१०
 योऽसौ वरद्वयन्यास ४।४७

योऽह द्वाभ्या भुजाभ्या ६।११
 रक्षोघ्नानि च मङ्गलानि १।१३
 रक्षोभिर्विपिनौकसा ६।३१
 रक्षोनाथो रघूणा ६।५६
 रक्षोनाथे सरभस ६।८४
 रघुकुलतिष्ठेऽस्मि ७।१
 रघुजनकगृहेषु गर्भ ४।३२
 राजन्नितो ह्येहि महा १।६२
 राजानो गुरवश्चैते ३।२०
 राज्ञा मार्तण्डवश्याना ७।२९
 राम कर्मभिरद्भुतै ३।३
 रामभद्र गुणाराम ७।४०
 राम राम नयनाभि २।३७
 राम राम महाबाहो १।४९
 रामाय पुण्यमदृसे १।२७
 रामेण पत्या सीताया १।५६
 लघुरघुपतिरेष ६।४७
 लाङ्गलोल्लिख्यमानाया १।२०
 लोकालोकालवाल ५।४५
 लोपासुद्रानसूयाह ७।३६
 वध्यन्तेऽन्नपपुङ्गवा ६।२४
 वन्द्या विश्वसृजो युगा १।८
 वयमिव यथा गृह्यो ३।१७
 वश्यवाच कवेर्वाक्य १।४
 वस्वर्करुद्रसहित ७।३
 विजयसहजमस्रै १।८
 विजितपरशुराम ५।४७
 विरम नरपते कथ ३।३०
 विशिष्टभागवेयाना ५।३०
 विश्वामित्रात्प्राप्य १।५०
 विस्रसयन्ती परि ५।४
 वीरश्रिया च विन ४।२०
 वीराणा रण्डतुण्ड ६।३२

वीरोऽन्नपारगश्चिन्त्यो ४।२
 वीरे ग ते विजयमाङ्ग ४।३५
 वीर्योत्कषैर्यदमृत २।२
 वृद्धातिक्रमसभृतस्य ४।२५
 व्यसनेऽस्मिन्मन्त्रशकत्या ६।२
 शत्रुध्वसात्परिणति ३।२५
 शत्रुमूलमनुत्खाय ३।६
 शभोर्वरादनुध्यान १।५२
 शरासनस्य टङ्कारा ७।२०
 शाणोत्कीर्णो मणिरिव ६।५३
 शितैर्वाणैरेके मृधभुवि ६।५४
 श्लाघ्यो गुणैर्द्विजवरश्च ३।२२
 श्रुत मे जानाति श्रुति ६।१५
 श्रेष्ठ परमहसाना १।५
 स एष राजा जनको २।४३
 स एष रामश्चरिता ५।४८
 स एष राम सौम्य ४।२४
 सकोवप्रसभमह ३।२१
 सङ्ग्रामेष्वभयप्रद ४।३१
 सङ्गप्यते वत्सतरी ३।२
 सत्यसधा स्थ यदि ४।५०
 सत्यसधा हि रघव ४।४८
 सत्रप्रत्यूहशान्त्यै ७।३८
 सत्त्वभ्रशविषादिभि २।२०
 सनत्कुमाराङ्गिरसो ४।१६
 संपूजित हि माहात्म्य ३।१०
 सभाव्यसप्तभुवना २।४०
 सभूयैव सुखानि २।४५
 सरोवने लभिमवा ४।८
 सवर्तप्रकटविवर्त ६।२६
 सस्तूयन्ते विप्रकर्षा ७।२२

सर्वदोषानभिष्वङ्गा १।३८
 सर्वप्राणप्रवणमद्य १।४५
 साक्षात्किलाष्टमूर्ते ७।९
 साक्षात्पुण्यसमुच्छ्रया ४।१७
 साधारण्यान्निरातङ्क १।३१
 सानुजस्त्व प्रजा शाधि ७।१५
 सीतावन्दीग्रहपरि २।४
 सीरध्वजो धनुष्पाणि २।४२
 सुग्रीव स्यन्दनस्याग्रे ६।३९
 सुग्रीवाङ्गदयो प्रभुत्व ५।६२
 सुप्रसिद्ध प्रवादो २।४७
 सेय सुकेतोर्दुहिता १।३६
 सोत्साह वृतशासनै ७।१०
 सोऽय त्रि सप्तवारा २।१७
 सौमित्रि कृतहस्तता ६।४१
 सौमित्रेर्बाणवज्रैरधिक ६।४२
 सौहिल्यात्पृथिव कथन्ति ५।३३
 स्कन्धारोपितयज्ञपात्र ४।५७
 स्थितो ध्यायन्नन्त किम ७।३०
 स्थितमुपनतजृम्भा ५।४२
 स्थिरस्ते प्रशमो भूया ४।३६
 स्वसु सोदर्याया कथ ५।१४
 स्वामिभक्तिश्च धैर्यं च ६।४०
 स्फूर्जद्वज्रसहस्र १।५३
 हन्त साधिव सपन्न १।६१
 हा वत्सा खरदूषण ४।११
 हा वीर हा मघव ५।६१
 हिरण्यगर्भादृषयो ३।७
 हतजानिररातिभि ४।५
 हन्मर्मभेदिपतदुत्कट १।३९
 हेरम्बदन्तमुसलो २।३८

सुब्रह्मण्यकविकृतमहावीरचरितपूरणीस्थश्लोकानां सूची ।



अत्युग्रोदग्रवल्गद्ग ५१४८
 अधर्मो धर्मतामेति ५१५०
 अर्च राम कामप्रति ६१८
 अस्माकमपि लोके ६१११
 अह तावदरीन्हृत्वा ७१५
 आकल्पान्तमनन्त ७१७
 आकस्मिकोपसपन्ने ६११३
 आदित्यैरभिरूप ७११८
 आलोकालोकशैला ७१८
 उद्भूतप्रतिभूपभूम ६११९
 एतावन्त त्वया काल ७१११
 कस्त्व मया न विज्ञात ६१३
 गन्धर्वा घनरागवन्व ७१४
 जयो वा मृत्युर्वा भव ६११६
 तवारण्ये वासे मम ७११७
 तृष्णीदण्ड प्रयोक्तव्य ६११५
 त्वया यद्यत्कृत्य कपट ६११०
 त्वया लोकैकवीरेण ७११६
 त्रैलोक्यकुशल राम ७११३
 दृष्यज्जम्भारिडिम्भ ५१५५
 दौरात्म्यादुरिभिर्निजा ५१४६
 द्रागभ्यागतनिर्भय ५१५४
 नि सार निरयातुवन्वि ५१५१
 परस्परविनाभावे ६११२
 पुनर्जाता इमे लोका ७११०

पुरा तत्कैकेयीवचन ७१२
 विभ्यद्भूपरिरम्भि ६११८
 मनोर्वशे जाता. ५१५३
 मया बाणेन तीक्ष्णेन ६११
 महेन्द्रेण प्राप्तप्रणय ७१३
 मातृगर्भं प्रविष्टाना ६११४
 मायावलमविज्ञाय ६१९
 मुनिर्वा देवो वा भवतु ६१२
 यथाय निध्यात स्फुरति ५१४९
 यन्मयाविष्टित यत्ना ६१७
 यश सतानो मे विशद ५१४७
 लङ्काद्वीपगत निशा ६११७
 वसिष्ठारुन्धतीजाने ७११९
 वसुधरावीश महा ६१४
 वृक्षान्तर्लीनमूर्ति ५१५२
 वेदान्तजालपरिशील ६१५
 गत्रुन्न शरदिन्दुबिम्ब ७१९
 सर्वे सन्तु परस्पर ७११२
 साहित्योदयसभृतो ७१२१
 सुग्रीव किल किष्किन्धा ७१६
 सौजन्यैकरसेन सान्द्र ७११४
 हत तावत्कृत्स्न निशि ६१६
 हत्वा हन्त दशानन ७११
 हन्तव्या जगदातङ्क ७१२०
 हृद्यानद्यत्रभृति भुवि ७११५

